

لَعَلَّكُمْ تَتَّقُونَ لَنْ يَسْتَنْبِطُونَكُمْ مِنْهُ الْفِتْنَةُ  
 تروضروران سے اس کی حقیقت جان لیتے یہ جو بعد میں کاوش کرتے ہیں (کنز الایمان)


صحیفہ

# فِئَةُ إِسْلَامِي

مجلس شرعی کے پہلے فقہی سیمینار کی مفصل روداد یعنی الجمل آمیزہ واول کا استعمال  
 ہجرت زندگی اور ہجرت اموال کے عنوانات پر اہم مقالات اور علمی مذاکرات و مباحثات  
 اور شرعی فیصلوں کا دل آویز گلدستہ

ترتیب

مفتی محمد نظام الدین رضوی صاحبی مفتی محمد معراج الفادوی صاحبی



ناشر  
 فریدنگی ٹال  
 ۳۸- اردو بازار لاہور

بِسْمِ اللَّهِ الرَّحْمَنِ الرَّحِيمِ

عَجَلِمْسَا اس کی حقیقت جان لیتے یہ جو بعد میں کاوش کرتے ہیں (کنز الایمان)  
توضیر ان سے

# صحیفہ فقہ اسلامی

مجلس شرعی کے ”پہلے فقہی سیمینار“ کی مفصل روداد یعنی لکھل اسمیرد واول کا استعمال  
ہیمہ زندگی اور ہیمہ اموال کے عنوانات پر اہم مقالات اور علمی مذاکرات و مباحثات  
اور شرعی فیصلوں کا دل آویز گلدستہ

ترتیب

مفتی محمد نظام الدین رضوی مصباحی  
مفتی محمد معراج القادری مصباحی

فریدنگ ٹال ۳۸- اردو بازار لاہور

ناشری

— ﴿بانی ادارہ﴾ —

جناب محترم سید اعجاز احمد رحمۃ اللہ تعالیٰ  
متوفی ۱۳ جمادی الاولیٰ ۱۴۱۹ھ / ۵ ستمبر ۱۹۹۸ء

صحیفہ فقہ اسلامی	:	نام کتاب
مفتی محمد نظام الدین	:	ترتیب
مفتی محمد معراج القادری	:	
فرید بک سٹال ۳۸۔ اردو بازار، لاہور	:	ناشر
رومی پبلی کیشنز اینڈ پرنٹرز، لاہور	:	مطبع
گیارہ سو	:	تعداد
مارچ ۲۰۰۰ء	:	طباعت
روپے	:	ہدیہ

## صحیفہ نما

حضرت نائب مفتی اعظم ہند مدظلہ	۱- ۳- ۵	پیش لفظ
ادارہ	۶- ۳- ۷	بجلس شرعی کا قیام
حضرت سربراہ علی صاحب قبلہ دام ظلہم	۸- ۳- ۱۱	عرض مدعا
حضرت نائب مفتی اعظم ہند دام ظلہم	۱۲- ۳- ۱۶	خطبہ استقبالیہ
حضرت مولانا محمد احمد صاحب مصباحی	۱۷- ۳- ۲۷	چار روزہ فقہی سیمینار کی ایک جھلک

## فیصلے

فیصل بورڈ	۳۰	الکھل آمیز دواؤں اور رنگین چیزوں کا حکم
فیصل بورڈ	۳۱- ۳- ۳۲	بیمہ زندگی سے متعلق تیسرے طلب امور اور فیصلہ
فیصل بورڈ	۳۳	جبری بیمہ اموال، واختیاری بیمہ اموال
مفتی محمد نظام الدین صاحب رضوی	۳۴- ۳- ۳۶	استدلال کے چند اصول
مفتی محمد نظام الدین صاحب رضوی	۳۸- ۳- ۵۶	سوالنامہ (مسئلہ الکھل)
پروفیسر سہیل احمد	۵۷	اتحائیل الکھل

## مقالات اور فتاویٰ

حضرت مولانا قاضی عبدالرحیم صاحب	۵۹	الکھل
حضرت مولانا عبدالحکیم شرف قادری	۶۰- ۳- ۶۱	الکھل
حضرت مولانا زین العابدین صاحب	۶۲- ۳- ۶۳	الکھل
حضرت مفتی مجیب الاسلام صاحب	۶۴- ۳- ۶۷	الکھل
حضرت مفتی محمد ایوب و مولانا محمد انجم صاحبان	۶۸	الکھل آمیز دواؤں کا حکم شرعی

مولانا رحمت حسین کلیمی	۶۹ - ۳۸ - ۷۰	دواؤں میں الکحل، اسپرٹ کا استعمال اور اس کا حکم
مفتی اختر حسین صاحب	۷۱	جواب مسئلہ الکحل
مولانا عزیز احسن صاحب	۷۲ - ۳۸ - ۸۵	علاج کی شرعی حیثیت
مولانا عبدالحق صاحب	۸۶ - ۳۸ - ۱۰۱	الکحل
مفتی محمد معراج القادری صاحب	۱۰۲ - ۳۸ - ۱۱۲	الکحل و اسپرٹ کا شرعی استعمال
مولانا شمس الہدیٰ صاحب	۱۲ - ۳۸ - ۱۲۴	الکحل
مفتی بدر عالم صاحب	۱۲۵ - ۳۸ - ۱۳۵	الکحل
مولانا آل مصطفیٰ مصباحی	۱۲۶ - ۳۸ - ۱۵۸	الکحل
مولانا محمد نسیم صاحب	۱۵۹ - ۳۸ - ۱۶۱	الکحل اسپرٹ آمیز دواؤں کا حکم
مولانا صدر الورے صاحب	۱۶۲ - ۳۸ - ۱۷۳	الکحل، اسپرٹ آمیز دواؤں کا حکم
مولانا انور علی نظامی صاحب	۱۷۴ - ۳۸ - ۱۸۴	الکحل اسپرٹ آمیز دواؤں کا حکم
مولانا قاضی فضل احمد مصباحی	۱۸۵ - ۳۸ - ۱۸۶	الکحل

## مباحثہ

شرکار سیمینار	۱۸۸ - ۳۸ - ۲۱۲	مباحثہ بر مسئلہ الکحل
مفتی محمد نظام الدین رضوی	۲۱۳ - ۳۸ - ۲۱۵	تکمیل

## جان و مال کا بیمہ

مفتی محمد نظام الدین رضوی	۲۱۷ - ۳۸ - ۲۳۳	سوالنامہ
---------------------------	----------------	----------

## مقالات اور فتاویٰ

حضرت مولانا قاضی عبدالرحیم صاحب	۲۳۵ - ۳۸ - ۲۳۶	بیمہ زندگی و بیمہ مال
---------------------------------	----------------	-----------------------

حضرت مولانا عبدالکلیم شرف قادری صاحب	۲۳۹ - تا - ۲۳۷	بیمہ کی شرعی حیثیت
مفتی محمد نظام الدین صاحب رضوی	۲۵۱ - تا - ۲۴۰	جان و مال کا بیمہ اور انکی شرعی حیثیت
مولانا عزیز الحسن صاحب	۲۵۷ - تا - ۲۵۲	زندگی بیمہ
مفتی محمد ایوب و مولانا محمد ہاشم صاحبان	۲۵۸	بیمہ زندگی و بیمہ مال
مفتی اختر حسین صاحب	۲۵۹	بیمہ زندگی و بیمہ مال
مولانا رحمت حسین صاحب کلیمی	۲۶۲ - تا - ۲۶۰	بیمہ اموال و بیمہ زندگی کا شرعی حکم
مولانا شمس الہدیٰ صاحب	۲۷۶ - تا - ۲۶۳	بیمہ
مولانا عبدالحق صاحب	۲۸۵ - تا - ۲۷۷	جنرل انشورنس
مفتی محمد معراج القادری صاحب	۲۹۶ - تا - ۲۸۶	بیون بیمہ
مفتی بدر عالم صاحب	۲۹۷ - تا - ۲۱۱	جنرل انشورنس
مولانا آل مصطفیٰ صاحب	۳۱۲ - تا - ۳۲۸	بیمہ زندگی اور بیمہ اموال کی شرعی حیثیت
مولانا نسیم احمد صاحب	۳۳۱ - تا - ۳۲۹	جان و مال کا اور ان کی شرعی حیثیت
مولانا انور علی نظامی	۳۳۵ - تا - ۳۳۲	جان و مال کا بیمہ اور انکی شرعی حیثیت
مولانا محمد حسین صاحب	۳۴۰ - تا - ۳۳۶	بیمہ زندگی و بیمہ اموال کی شرعی حیثیت

## مباحثہ بر مسئلہ بیمہ زندگی

مباحثہ بر مسئلہ بیمہ زندگی ۳۴۲ - تا - ۳۵۲ شرکار سمینار

# پیرولفظ

بِسْمِ اللّٰهِ الرَّحْمٰنِ الرَّحِیْمِ

فقیر عمیر شارح بخاری حضرت علامہ مفتی محمد ثناء الحق صاحب قبلہ امجدی دامت برکاتہم القدسیہ

سرپرست مجلس شرعی و صدر شعبہ افتار و ناظم تعلیمات جامعہ اشرفیہ مبارکپور

مجلس شرعی کا قیام — جس کو آج ہو اس اشار میں اس مجلس کے زیر اہتمام دو اجتماعات ہوئے جس میں ہماری جماعت کے تقریباً سبھی معتمد مفتیان کرام اور علمائے عظام نے شرکت فرمائی۔ ہر اجتماع میں آٹھ آٹھ نشستیں ہوئی تھیں اور ہر نشست چار چار گھنٹے کی صبح ۹ بجے سے ایک بجے تک اور بعد مغرب ۶ سے ۱۰ تک اس طرح ہر اجتماع میں بیس گھنٹے مذاکرات ہوتے رہتے اب تک مجلس شرعی میں مندرجہ ذیل کئی موضوعات زیر بحث آچکے ہیں۔

- — الکل آمیز دواؤں کا استعمال۔
- — بیمہ پالیسی کے دونوں شعبے۔ (بیمہ اموال، بیمہ زندگی)
- — مشترکہ سرمایہ کاری کا نظام کار اور اس کی شرعی حیثیت۔
- — چک کی خرید و فروخت
- — دوامی اجارہ، ریگریٹی کامنڈ
- — دیون اور ان کے منافع پر زکوٰۃ۔

ان میں سے کئی موضوعات پر فیصلے بھی ہو چکے ہیں جس کی پوری تفصیل اس صحیفے میں آپ مطالعہ کریں گے۔ جس وقت مجلس شرعی کا قیام عمل میں آیا تھا ہم کچھ پس و پیش میں مبتلا تھے کہ معلوم نہیں کہ ہمارے مفتیان کرام علماء عظام ہمارا ساتھ دیں گے یا نہیں، لیکن مجلس شرعی کے دو اجتماع نے ثابت کر دیا کہ مجلس شرعی کا قیام وقت کی بہت اہم

ضرورت تھی اور یہ سارے علمائے اہلسنت و خواص اہلسنت کے دل کی آواز تھی ہماری دعوت پر جس حوصلے اور تیاری کے ساتھ ملک کے طول و عرض سے مندوبین نے شرکت کی وہ ہمارے لئے بہت ہی حوصلہ افزا رہے اس سلسلے میں دو بنیادی باتیں بہت اہمیت رکھتی ہیں۔ ایک اخراجات کا بار کون اٹھائے دوسرے موضوع کی تعیین اور سوالات کی ترتیب و ترسیل لیکن خوشی ہے کہ پورے ملک میں یہ قرعہٴ قال بھی جامعہ اشرفیہ ہی کے نام نکلا کہ اس نے سارے مندوبین کے آمد و رفت کے اخراجات کے علاوہ ان سب کے شایان شان طعام وغیرہ کا بھی بندوبست اپنے سر لے لیا اس سلسلے میں کسی قسم کی کوئی دقت نہیں پیش آئی اور آئندہ بھی جامعہ اشرفیہ اسی حوصلے اور وسعت قلبی کے ساتھ اس خدمت کو انجام دینے کو آمادہ ہے اور انشاء اللہ تعلقے آمادہ رہے گا۔

سوالات کی ترتیب و ترسیل کا مسئلہ بظاہر بہت آسان معلوم ہوتا ہے کیونکہ مشہور یہی ہے کہ سوال کرنا کچھ مشکل نہیں ایک عامی کے لئے یہ بات تو صحیح ہے وہ بھی ایک عام بات کیلئے مگر جب اس کا تعلق حکم شرعی سے ہو اور وہ بحث کیلئے علماء کی جماعت میں پیش کیا جائے والا ہو تو سوال مرتب کرنے والے کی پیشانی پر پسینہ چھوٹنے لگتا ہے۔ اس قسم کے مباحث کے لئے جو سوالات مرتب کئے گئے ان میں اس کا خاص لحاظ رکھا گیا کہ اس موضوع کے کسی گوشے کو تشنہٴ چھوڑا جائے ایک موضوع میں کتنے احتمالات نکلتے ہیں اسی کی تفصیل پر اہل علم غور کریں گے تو انہیں معلوم ہو جائے گا کہ یہ کتنی ذہنی بیداری و تيقظ کو چاہتا ہے پھر یہ بھی ضروری تھا کہ ہر احتمال کے متعلق مثبت اور منفی ہر پہلو پر روشنی بھی ڈال دی جائے اور اسکے مؤید اگر کچھ مواد مل سکیں تو انہیں بھی درج کر دیا جائے اس تفصیل کی روشنی میں سوالات کی ترتیب کے وقت صرف غور و فکر ہی کافی نہیں تھا بلکہ کافی مطالعہ اور ہزاروں صفحات کی درج گردانی ضروری تھی اس سلسلے میں بھی ہمیں خوشی ہے کہ اس کام کو عزیز اسعد جناب مولانا مفتی نظام الدین صاحب نے بہت حسن و خوبی کے ساتھ انجام دیا ہر موضوع کے متعلق ان کے ترتیب دیئے ہوئے سوالات کو پڑھنے تو آپ خود دنگ رہ جائیں گے۔ پھر ان سوالات کی ترتیب میں صرف کتب فقہی کا مطالعہ کافی نہیں تھا بلکہ دوسری جدید معلوماتی کتابوں کا بھی مطالعہ ضروری تھا۔ مثلاً انگریزی دواؤں میں اسپرٹ ہونی ہے الکل ہوتا ہے اسپرٹ الکل کی حقیقت کیا ہے؟ ایم کمپنی کے اصول و ضوابط کیا ہیں، شیربازاری کس دستور کے مطابق رائج ہے جب تک یہ ساری تفصیلات بہم نہ ہوں سوال کا حقہ مرتب نہیں ہو سکتا تھا مگر موصوف نے اس منزل کو بھی بہت خوبی سے طے کیا ان کی ہسیا کی ہونی معلومات کی روشنی میں بحث کرنا پھر حکم لگانا زیادہ مشکل نہیں رہا۔

مقالات آپ حضرات کے پیش نظر ہیں ہمارے علمائے کرام نے مقالات کے لکھنے میں کتنی عرق ریزی کی ہے اس کو آپ حضرات خود ملاحظہ کر سکتے ہیں، بادی النظر میں مقالوں کو پڑھنے کے بعد ایسا محسوس ہو گا کہ انہوں نے جو کچھ لکھا ہے اس میں انگلی رکھنے کی جگہ نہیں یہ اس کی دلیل ہے کہ ہمارے مقالہ نگاروں نے جی لگا کر اور ایک حکم شرعی معلوم کرنے میں انہیں جتنی وسعت تھی اس میں کوئی کمی نہیں کی ہے یہ دوسری بات ہے کہ بمصدق فوق کل ذی علم علیہ اور بمصدق رب حال



فقہ الی من موافقہ منہ صورت حال کچھ اور ہو۔

فقہاء کرام نے اپنی خداداد بصیرت قوت اجتہاد و استنباط سے قرآن و حدیث سے ہزاروں کلیات اور ہزاروں جزیات استخراج کر کے تحریر فرمادیئے ہیں جو فقہ کی سیکڑوں کتابوں میں درج ہیں یہی وجہ ہے کہ ایک شخص جب دیانتداری سے کتب فقہ کا مطالعہ کرتا ہے تو انگشت بدندان رہ جاتا ہے کہ ان حضرات نے کتنی جانفشانی اور کتنی کد و کاوش کے بعد اس خدمت کو سرانجام دیا ہے جس کی وجہ سے بعد میں آئیوالوں کے لئے کتنی آسانیاں ہو گئی ہیں اس کے باوجود نئے واقعات کا حکم اخذ کرنا اب بھی جوئے شیر لانے سے کم نہیں، کلیات سے جزیات کا استخراج پھر جزیات کا کلیات پر انطباق پھر جزیات کا آپس میں اشتباہ اور اشتباہ کے ازالہ کی وجہ معلوم کرنا آسان کام نہیں ان سب کو وہی سمجھ سکتا ہے جو خدمت افتار میں مصروف ہے۔

پھر اس سلسلے میں کئی باتیں اور بھی ہیں تمام کلیات یا جزیات کسی ایک ہی کتاب میں درج نہیں ہر مصنف نے کوشش یہی کی کہ اپنی کتاب کو کامل اور جامع بنائے مگر انسان بہر حال انسان ہے کامل استقصاء کون کر سکتا ہے پھر سب کو یہ توفیق نہیں کہ فقہ کی مداول کتابوں کا بالاستیعاب مطالعہ کرے اور اگر کوئی بالاستیعاب مطالعہ کرے بھی تو اس کو فقہ کی کتنی کتابیں میسر ہیں کسی بھی چیز پر حکم لگانے کیلئے ضروری ہے کہ پہلے اسے متقدمین متاخرین کی تصانیف جتنی مل سکیں سب کا مطالعہ کرے کبھی ایسا ہوتا ہے کہ کسی مسئلے کا ذکر اس باب میں نہیں ہوتا جو اسکے مناسب ہے کسی غیر مناسب باب میں ذکر ہوتا ہے خود میرے ساتھ یہ حادثہ پیش آیا ہے۔

مجدد اعظم علیہ السلام نے لمة الضعیفی میں ڈاڑھی کے سلسلے میں نسیح القدر کی یہ عبارت نقل فرمائی ہے :  
 اما الاخذ منها وھی دون ذلك فلم یجد احد کتب فقہ میں اس کو کتاب المحظور الا باحہ یا کتاب الکراہیۃ میں ہونا چاہئے میرے پاس سوال آیا کہ یہ عبارت نسیح القدر میں کہاں ہے میں نے نسیح القدر کی پوری کتاب الکراہیۃ پڑھ ڈالی اس میں نہیں وہی پھر خیال آیا کہ ہو سکتا ہے کہ جنایات احرام میں مذکور ہو میں نے کتاب الحج کا باب الجنایات پورا پڑھا پھر پوری کتاب الحج پڑھ ڈالی مگر نہیں ملا۔

کام اتنا زیادہ میرے سر رہتا ہے کہ میں نے سرے سے پھر نسیح القدر پڑھنے کی فرصت نہیں پاتا تھا۔ سو چتا رہا کہ آخر یہ مسئلہ کہاں ہو سکتا ہے خیال آیا کہ ہر ایک کی کتاب الصوم میں السنۃ فیہا القبضۃ میں یہ عبارت ہے یہ خیال آتے ہی نسیح القدر اس مقام پر دیکھا تو یہ عبارت ملی اب سوچئے کہ ڈاڑھی کا روزے سے کیا تعلق کسی کا ذہن جا سکتا ہے کہ ڈاڑھی کتنی مقدار رکھنی مسنون ہے اس کا ذکر کتاب الصوم میں ہوگا اس قسم کے بہت سے مسائل ہیں جو اپنے باب کے سوا دوسرے ابواب میں مذکور ہیں اس لئے کسی حکم شرعی کو معلوم کرنے کے لئے ضروری ہے کہ دستیاب کتب فقہ کا بالاستیعاب مطالعہ کرے یا اس کے ذہن میں محفوظ رہے۔

حضرت صدر الشریعہ قدس سرہ نے ایک بار فرمایا کہ میں نے شامی اور عالمگیری کا پانچ بار مطالعہ کیا ہے اور کنز کی شرح

بحر الرائق النهر الفائق تبیین الحقائق کا دوبار اور ہدایہ کا مع اس کے تمام شروح کے بشمول بنیہ ایک بار۔ مزید تقریباً پچاس کتب فقہ کا بالاستیعاب بغور مطالعہ کیا ہے یہ کتابیں مختصر سی نہیں ان میں صرف بسوہ امام سرخسی کی تیس جلدیں ہیں۔ جب کہ حضرت صدر الشریعہ کے حافظے کا عالم یہ تھا کہ فرماتے تھے جس کتاب کو یاد کرنے کی نیت سے ایک بار بغور مطالعہ کر لیا تو زندگی بھر اس کے مصابین محفوظ رہے ایسا قوی الحافظ بزرگ جب شامی اور عالمگیری کا پانچ پانچ بار مطالعہ کرے گا تو اس کا مقصد سوائے اس کے اور کچھ نہیں کہ وہ ان کتابوں کے ابحاث اور جزئیات اور کلیات پر ایسا کامل اعاطہ رکھے کہ بوقت ضرورت استحضار میں دشواری نہ ہو۔

آپ اس زمانے میں تلاش کریں گے تو شاید ہی کوئی بزرگ ملیں جس نے شامی اور عالمگیری وغیرہ کا ایک بار بھی کامل مطالعہ کیا ہو پھر ہر ذہن افاد نہیں اور اگر کوئی ذہن افاد ہے تو دوسرے کا ذہن اس سے بڑھ کر افاد ہے خصوصاً کی دلالت ہمیشہ صریح نہیں ہوتی بعض دفعہ ایسی خفی ہوتی ہے کہ اس تک رسائی شاید دباہ کسی کو ہوتی ہے۔ سیدنا امام اعظم ابو حنیفہ رحمۃ اللہ تعالیٰ علیہ کا یہ واقعہ مشہور ہے کہ حضرت قتادہ جب کوثر تشریف لائے تو ان کے گرد طالبین کی بھیڑ لگ گئی حضرت امام اعظم بھی تشریف لے گئے لوگ سوال کر رہے تھے حضرت قتادہ جوابات دے رہے تھے حضرت امام اعظم نے بھی ایک سوال کیا کہ کہ جس جیونیٹی نے حضرت سلیمان علیہ الصلوٰۃ والسلام کو دیکھا اور جیونیٹیوں سے کہا تھا اپنی اپنی بیلوں میں چلی جاؤ کہیں سلیمان اور ان کا لشکر تم کو پھیل نہ دے یہ جیونیٹی زتھی کہ مادہ یہ سوال سن کر حضرت قتادہ کچھ دیر خاموش سوچتے رہے پھر فرمایا میں نہیں جانتا تم ساد کون تھی زتھی کہ مادہ حضرت امام اعظم نے فرمایا وہ مادہ تھی پوچھا کیسے معلوم فرمایا قرآن نے اس کیلئے مؤنث کا صیغہ استعمال کیا ہے فرمایا گیا۔ قالت نملۃ کیا حضرت قتادہ نے قرآن مجید کی آیت نہیں پڑھی تھی کیا انھیں معلوم نہیں تھا کہ قالت مؤنث کا صیغہ ہے لیکن یہ قوت اخذ کی بات ہے اسی کو حدیث میں فرمایا گیا۔

فلیبلغ الشاهد الغائب فرب مبلغ أوعى من سامع  
 ورب حامل فقه غير فقيه ورب حامل فقه الى  
 من هو افقه منه۔

جو لوگ حاضر ہیں میری بات غائب تک پہنچادیں بسا اوقات سننے والے کے یہ نسبت جس تک بات پہنچائی جاتی ہے زیادہ یاد رکھنے والا ہوتا ہے اور بہت سے اصحاب فقہ فقہ نہیں ہوتے ہیں مگر جس تک وہ بات پہنچاتے وہ زیادہ فقہ ہوتا ہے۔

غلا وہ ازیں کبھی کسی مسئلے کا حل مختلف ہوتا ہے بعض پر عمل کرنا آسان اور بلا جھجک قابل قبول ہوتا ہے بعض پر عمل کرنا دشوار ہوتا ہے یا اس میں کچھ جھجک ہوتی ہے۔

مثلاً سیدنا امام اعظم ہی کا واقعہ ہے کہ ایک بار ایک شخص نے اپنے بیٹوں کی شادی کے موقع پر کوثر کے سر پر آوردہ علماء کرام کی دعوت کی سب حضرات تشریف لے گئے جن میں سفیان ثوری جیسے فقیہ اور محدث بھی تھے دسترخوان بچھ گیا کھانا جن دیا گیا تو صاحب خانہ حواس باختہ پریشان ہو کر یہ عرض کرنے لگا کہ حضرات سخت دشواری پیش آگئی ہے میرے دونوں بیٹوں کی شادیاں دو حقیقی بہنوں

سے ہونی تھیں عورتوں کی غلطی سے دلہن بدل گئی ہیں اب کیا ہوگا۔ حاضرین میں اس وقت سب بزرگ اور معتمد حضرت سفیان ثوری تھے، انہوں نے فرمایا کہ حضرت علی رضی اللہ عنہ کے زمانہ میں ایسا ہی حادثہ پیش آیا تھا انہوں نے یہ فیصلہ فرمایا تھا کہ ان میں سے ہر ایک اپنی بیوی سے تاعدت الگ رہے اور ہر ایک ہنرمند اور مہر مہین میں جو اقل ہو وہ ادا کرے یہ حکم شرعی اپنی جگہ پر بالکل حق ہے مگر اس میں عمل کرنے میں دشواری بھی ہے کہ شادی کے بعد بھی میاں بیوی، میاں بیوی ہوتے ہوئے ایک دوسرے کے قریب نہ جائیں کیونکہ شبِ بانشی کے بعد ہر ایک کا دل دوسرے کے ساتھ وابستہ ہو چکا ہوتا ہے۔ پوری مجلس پسناٹا چھایا تھا حضرت امام اعظم غاموش تھے آپ کا بے ادبی عہد تھا مگر آپ کے علم کے انوار پھیلتے جا رہے تھے لوگوں نے حضرت امام اعظم سے پوچھا کہ آپ کیا کہتے ہیں۔ حضرت امام اعظم نے فرمایا کہ دونوں لوگوں کو بلاؤ دونوں لڑکے حاضر ہوئے تو آپ نے ان سے پوچھا کہ تم نے جس عورت کے ساتھ رات گزاری ہے وہ تمہیں پسند ہے دونوں نے کہا ہاں فرمایا دونوں ایک دوسرے کو طلاق دیدیں اور فوراً نکاح کر دیا جائے اس صورت میں عدت نہیں اسلئے کہ اس کی بیوی اس کیلئے غیر مذکورہ تھی۔

ناظرین غور کریں دونوں حکم شرعی اپنی جگہ پر درست لیکن حضرت امام اعظم رضی اللہ تعالیٰ عنہ اپنی خداداد قوت اجتہاد سے جو صورت استخراج کی وہ کتنی آسان اور بلا جمعہ تک قابل قبول ہے۔

ہماری ان گذارشات کا مطلب یہ ہے کہ کتب فقہ میں ہزاروں کلیات لاکھوں جزئیات کے اندراج کے باوجود کسی نے واقعہ کا حکم ان سے استخراج کرنا جوئے سیرلانے سے کم نہیں یہ انہیں کلام ہے جنہیں اللہ نے توفیق فی الدین عطا فرمایا ہے۔

بخدمہ تبارک و تعالیٰ ہماری مجلس شرعی جہاں ایک طرف اہلسنت کے سواد اعظم کی نمائندہ جماعت ہے وہیں وہ اس ذمہ داری کو محسوس کرتے ہوئے اپنی طاقت و وسعت اور وسائل کی فراہمی کے دائرے میں رہ کر مذکورہ بالا موضوعات پر پوری دیانتداری خداترسی کے ساتھ بحث کر کے اور پھر نتیجہ در نتیجہ کر کے فیصلہ کیا ہے۔ اور ہمیں خوشی ہے کہ مجلس شرعی کے فیصلے کو سبھی معتمد ذمہ دار حضرات کی تائید حاصل ہے مجلس شرعی کے دوسرے اجتماع میں جو موضوعات پیش ہوئے مقالے سب پر لکھے گئے لیکن شیربازاری کا مسئلہ ایسا پیچیدہ اور الجھا ہوا ہے کہ اس کے باوجود کہ پہلے اجتماع میں بھی اس پر بحث ہو چکی تھی دوسرے اجتماع میں مقالات کے پڑھنے کے بعد جو وقت بچا وہ اسی کی نذر ہو کر رہ گیا اور کوئی فیصلہ نہیں ہو سکا انشاء اللہ تعالیٰ آئندہ پھر اس پر غور و خوض ہو گا اور اللہ عزوجل اسکے حل کی کوئی سبیل نکالے گا۔ میری دعا ہے کہ مولیٰ عزوجل ہمیں توفیق عطا فرمائے کہ ہم نے ایک اہم دینی ضرورت کی تکمیل کیلئے جس خلوص کے ساتھ مجلس شرعی قائم کی ہے ہم آئندہ بھی اسی تندی اور لگن کے ساتھ کام کرتے رہیں۔ اللہ کا شکر ہے کہ مجلس شرعی کے بنیادی اعضاء سبھی خلوص و ولایت کے ساتھ اپنی اپنی متعلقہ خدمات انجام دیتے ہیں اور اپنی وسعت بھر کوئی کمی نہیں کرتے مولیٰ تعالیٰ ہم سب کو ہمیشہ اس قسم کے دینی خدمات کی توفیق عطا فرماتا رہے۔ اور مجلس شرعی کو دوام و استحکام عطا فرمائے۔ اور اس سے مسلمانوں کو زیادہ سے زیادہ نفع پہنچائے۔ (آمین)

# مجلس شرعی کا قیام

(ادارہ)

بِسْمِ اللّٰهِ الرَّحْمٰنِ الرَّحِیْمِ

حَامِدًا وَ مُصَلِّيًا وَ مُسَلِّمًا

دارالعلوم اشرفیہ کی مجلس شوریٰ منعقدہ ۳ ذیقعدہ ۱۴۱۲ھ کی قرارداد کی روشنی میں ۲۳ جمادی الآخرہ ۱۴۱۳ھ مطابق ۱۹ دسمبر ۱۹۹۲ء بروز شنبہ عزیز ملت حضرت مولانا عبد الحفیظ صاحب قبلہ دامت برکاتہم القدسیہ کی دعوت پر درج ذیل علمائے کرام کی ایک "مجلس مشاورت" منعقد ہوئی۔

(۱) عزیز ملت حضرت مولانا عبد الحفیظ صاحب قبلہ دامت برکاتہم القدسیہ سربراہ اعلیٰ دارالعلوم اشرفیہ مصباح العلوم  
(۲) نائب مفتی اعظم ہند و شارح بخاری حضرت علامہ مفتی محمد شریف الحق صاحب قبلہ امجدی دامت برکاتہم العالیہ  
صدر شعبہ افتاء دارالعلوم اشرفیہ۔

(۳) ممتاز الفقہاء محدث کبیر حضرت علامہ ضیاء المصطفیٰ صاحب قبلہ قادری دامت برکاتہم العالیہ شیخ الحدیث  
و صدر المدرسین دارالعلوم اشرفیہ۔

(۴) حضرت مولانا محمد احمد صاحب قبلہ مصباحی مدظلہ استاذ دارالعلوم اشرفیہ۔

(۵) حضرت مولانا محمد نظام الدین صاحب رضوی استاذ و مفتی دارالعلوم اشرفیہ

(۱) اس نشست میں ایک مجلس علماء قائم کی گئی جس کا نام "مجلس شرعی" تجویز کیا گیا۔

(۲) مجلس شرعی کے ارکان حسب ذیل علماء کرام منتخب ہوئے۔

- (۱) عزیز ملت حضرت مولانا عبد الحفیظ صاحب قبلہ دامت برکاتہم القدسیہ \_\_\_\_\_ سرپرست
- (۲) نائب مفتی اعظم ہند حضرت مولانا مفتی محمد شریف الحق صاحب قبلہ امجدی دامت برکاتہم القدسیہ \_\_\_\_\_ سرپرست
- (۳) محدث کبیر حضرت علامہ ضیاء المصطفیٰ صاحب قبلہ قادری دامت برکاتہم العالیہ \_\_\_\_\_ صدر مجلس
- (۴) حضرت مولانا محمد احمد صاحب قبلہ مصباحی استاذ دارالعلوم اشرفیہ \_\_\_\_\_ رکن
- (۵) حضرت مولانا محمد نظام الدین صاحب رضوی استاذ و مفتی " " \_\_\_\_\_ رکن
- (۶) حضرت مولانا محمد معراج قادری صاحب استاذ و مفتی " " \_\_\_\_\_ رکن
- (۷) جناب مولانا محمد نسیم صاحب شعبہ دارالافتاء دارالعلوم اشرفیہ \_\_\_\_\_ رکن

(۸) جناب مولانا محمد آل مصطفیٰ صاحب استاذ دارالعلوم امجدیہ گھوسی رکن

صدر دفتر :- اس کا صدر دفتر "ابجامۃ الاشرافیہ" مبارکپور میں ہوگا۔

ارکان مجلس :- اس مجلس کے ارکان صرف علماء ہوں گے ان تمام شرائط کے ساتھ جو دارالعلوم اشرافیہ کے غیر مبداً اصول میں مصرح ہیں۔

مجلس شرعی کے اغراض و مقاصد | (۱) سراج الامہ، امام اعظم ابوحنیفہ علیہ الرحمۃ والرضوان اور آپ کے اصحاب کی "سنت تدوین فقہ" کا احیاء اور جدید

تقاضوں کے مطابق فقہی احکام کی جامع کتابوں کی تالیف (۲) نوپیدا مسائل کا شرعی حل تلاش کرنا اور اس کے لئے مجلس مذاکرہ کا انعقاد (۳) نوجوان علماء کی فقہی تربیت، تاکہ مستقبل قریب میں بالغ منظر فقہاء کا گروہ تیار ہو سکے (۴) مجلس کے تحت تالیف شدہ کتب و رسائل، حل شدہ مسائل، منتخب مقالات و مباحث اور اس کے کاموں سے متعلق مفید معلومات کی اشاعت۔

# عزیز مدینا

عزیز ملت حضرت علامہ عبد الحفیظ صاحب مدظلہ سرپرست مجلس شرعی و سربراہ اعلیٰ جامعہ اشرفیہ

بِسْمِ اللّٰهِ الرَّحْمٰنِ الرَّحِیْمِ

حَامِدًا وَمُصَلِّيًا

معزز علماء کرام و مقتدر مفتیان کرام! السلام علیکم ورحمۃ اللہ وبرکاتہ! سب سے پہلے تو میں آپ حضرات کا شکریہ ادا کرتا ہوں کہ مجلس شرعی کی دعوت پر آپ نے سفر کی صعوبت برداشت کی، مسائل کی نزاکت و اہمیت کو محسوس کیا، اور اپنے مصروف ترین وقت کی قربانی دے کر شرعی مسائل پر غور و خوض کے لئے یہاں تشریف لانے کی زحمت گوارا فرمائی۔ فشاکر اللہ سعیکمذ و جزاکم خیراً۔ میں آپ حضرات کی موجودگی کو غنیمت جانتے ہوئے مجلس شرعی کی تاسیس کے محرکات اور اس کے مقاصد و غایات کو چند لفظوں میں یہاں واضح کر دینا چاہتا ہوں۔

حضرات! آپ کو یہ بتانے کی ضرورت نہیں کہ اقتصادِ دی و تجارتی میدانوں میں مغرب کی پیش رفت اور ہر دین و مذہب سے اس کی آزادی نے آج اہل اسلام کے لئے بہت سے مسائل پیدا کر دیئے ہیں۔ وہ مال و دولت کی افزائش کے لئے کوئی بھی منصوبہ وضع کرتا ہے اور پوری دنیا میں بشمول مسلم ممالک اسے رائج کرتا ہے۔ وہ منصوبہ اور اس کا طریقہ کار دوسرے ممالک کے اہل اقتدار اور مسلم و غیر مسلم عوام تیزی سے اپنا لیتے ہیں۔ اور یہ دیکھنے کی زحمت نہیں کرتے کہ یہ طریقے پاکیزہ ہیں یا نہیں؟ اور ان کا متبادل پاک و صاف طریقہ کیا ہو سکتا ہے اس صورت حال میں علمائے اسلام کو زیادہ باخبر اور چوکنا رہنے کی ضرورت پیش آتی ہے۔ اس طرح کہ وہ منصوبوں کے رائج ہونے سے پہلے ان سے آگاہ ہو کر ان کے شرعی حسن و قبح کو واضح کر دیں تاکہ جو حکام اور عوام پابند اسلام ہیں وہ علماء کی دی ہوئی ہدایات کی روشنی میں ہی کوئی اقدام کریں۔

اس پر ہمیشہ غیر متزلزل یقین رہنا چاہئے کہ اسلام کا دستور و قانون ہر شعبہ زندگی کو حاوی ہے اور وہ ہر بات میں صحیح ہدایات اور ہر دور میں دنیا کی رہنمائی کی صلاحیت رکھتا ہے لیکن اس عقیدے کو عوام کے دلوں میں رائج کرنے

کے لئے علماء کو ہمہ وقت تیار رہنا اور ان کے ہر شعبہ زندگی کے لئے مناسب ہدایات فراہم کرنا لازم ہے۔ مگر ہم دیکھتے یہ ہیں کہ آج بہت سے مسائل ہیں جن کا کوئی منقح جواب عوام کے سامنے نہیں اور وہ جیسے چاہتے ہیں اپنی تجارتی، اقتصادی اور عام زندگی کی گاڑی کھینچتے چلے جاتے ہیں نہ وہ علماء کی جانب رجوع کرتے ہیں نہ علماء انہیں قریب پا کر یا قریب لاکر کوئی ہدایت فرماتے ہیں۔

مزید وضاحت کے لئے عرض ہے کہ مثلاً آج بینک اور کمپنیوں کا نظام پوری دنیا میں رائج ہے لیکن یہ نظام کہاں تک اسلامی اصولوں کے موافق ہے اور کہاں اس سے متصادم ہے۔ اس سے متعلق بہت سے جزئیات ہیں جن میں سے ہر ایک پر واضح ہدایت کی ضرورت ہے۔ یقیناً آج امام احمد رضا قدس سرہ کی فکر رسا ہوتی تو مبسوط رسائل کی شکل میں پورے بینکنگ نظام کا ایسا جواب ہمارے ہاتھوں میں ہوتا جو اس کے تمام جزئیات کی تنقیح کرتا ہوا منظر آتا۔ ساتھ ہی ایسا متوازن نظام بھی بتاتا جو اس کا بہتر بدل اور زیادہ قابل عمل ہوتا۔ مگر آج بالعموم اس باب میں تشنگی ہی تشنگی نظر آتی ہے۔ (۲) یوں ہی علاج کے سلسلے میں بھی جدید ٹکنالوجی نے بڑی پیش رفت کی ہے جس میں مریض کو خون چڑھانا، خون کی خرید و فروخت ہونا۔ اعضار کی پیوند کاری کرنا۔ وغیرہ ایسی بہت سی شکلیں سامنے آتی ہیں جن میں مسلم عوام بھی مبتلا ہیں۔ جو دوائیں بنتی ہیں ان کے اجزاء کیا ہیں؟ اور ان کی حلت و حرمت، نجاست و طہارت سے متعلق شرع اسلامی کا فیصلہ کیا ہے اور عوام و خواص کا عمل کیا ہے؟ یہ ساری چیزیں حل طلب ہیں۔

میں نے صرف اشارہ کیا ہے ایسے بیسیوں مسائل ہیں جن میں عوام کو رہبری کی ضرورت ہے مکمل فہرست آپ حضرات خود تیار کر سکتے ہیں۔

معزز حاضرین! یہ علماء کرام کی ذمہ داری ہوتی ہے کہ وہ ہر پیدا شدہ مسئلہ میں حکم شرعی بھی دریافت کریں اور عوام کو صحیح راہ دکھانے کی کوشش بھی کریں نہ یہ کہ جائز و ناجائز جو بھی طریقہ رائج ہو جائے اس پر چلنے کے لئے عوام کو آزاد چھوڑ دیں۔ بلکہ خود علماء بھی اس میں مبتلا ہو جائیں۔ والعیاذ باللہ

لیکن ہم دیکھتے یہ ہیں کہ علماء کی ایک جماعت وہ ہے کہ مساجد کی امامت سے وابستہ ہے دوسری وہ جو تقریر کے جلسوں سے متعلق ہے۔ تیسری وہ جو درسگاہوں کے اندر تعلیم و تدریس میں مصروف ہے اور چوتھی وہ جو دوسرے مختلف دینی و دنیاوی کاموں سے منسلک ہے اور عموماً حال یہ ہے کہ اپنے دائرہ کار سے باہر کچھ کرنے کی بات بالکل فرصت ہی نہیں یا اس سے کوئی دلچسپی نہیں۔ ہاں ایک مختصر جماعت وہ ہے جو افتاء کے کام میں مشغول ہے مگر صورت حال یہ ہے کہ ان مسائل کے جوابات تو بڑی آسانی سے مل جاتے ہیں جن سے متعلق کتابوں میں صریح جزئیات موجود ہیں لیکن نئے مسائل کے متعلق واضح فتاویٰ سامنے نہیں آتے۔

اور بعض اوقات ایسا بھی ہوتا ہے کہ جوابات مختلف نظر آتے ہیں۔ وجہ یہ ہے کہ دنیا کے رائج طریقوں سے

پوری واقفیت، پھر اسلامی شریعت کی رو سے ان کے احکام کا استخراج اور غلط طریقوں کے متبادل حبان آسان اور قابل عمل، بلکہ زیادہ منفعت بخش اور دلکش طریقوں کی تجویز بڑا طویل، محنت طلب اور مشکل عمل ہے جس کے لئے کافی علم و آگہی، مسلسل غور و خوض اور مکمل تنقیح و توضیح کی ضرورت ہے مگر روز بروز جو عملی خطاط ہوتا جا رہا ہے اس کے پیش نظر یہ کام اور زیادہ مشکل ہو جاتا ہے۔

ساتھ ہی یہ بھی ہے کہ بہت سے ذی صلاحیت علماء افتاء کے بجائے تدریس یا اور کسی کام میں لگے ہوئے ہیں اور نئے مسائل کی جانب یا تو ان کی توجہ نہیں یا ان کا حل تلاش کرنے کا موقع نہیں۔ ان حالات میں یہ ضرورت محسوس کی گئی کہ مختلف قوتیں مل کر کام کریں اور بھری ہوئی توانائیاں سمٹ کر سرگرم عمل ہوں تاکہ جو کام انفرادی طور پر نامکمل رہ جاتا ہے اجتماعی طور پر مکمل ہو اور عوام کے سامنے جو جواب آئے وہ تنقیح شدہ اور واضح ہو۔ اگر علماء نے عوام کو آزاد چھوڑ دیا تو ضرور ان سے اس کی باز پرس ہوگی۔ یوں ہی اگر عوام اپنے علماء کے یہاں حل نہ پا کر دوسروں کی رہنمائی پر غلط صحیح جیسے بھی ہو چلنے لگے تو اس کا وبال بھی عوام کے ساتھ علماء کے سر ضرور آئے گا۔ حالات سے یکسوئی منہ موڑ لینا یا گھر بیٹھ کر یہ فیصلہ کر لینا کہ میدان میں سب خیریت ہے کوئی دانشمندی یا دلیری نہیں۔ نہ ہی خدا ترسی و احساس ذمہ داری۔ بلاشبہ عوام کی ہدایت و قیادت اور ان کی اصلاح و رہبری علماء کی اہم ذمہ داری ہے جس سے غفلت اپنے فرض منصبی سے غفلت ہے۔

مجلس شرعی کا قیام اسی احساس ضرورت کے تحت عمل میں آیا۔ اس کا طریقہ کار یہ ہو گا کہ پیدا شدہ مسائل میں اگر اکابر فقہاء خصوصاً امام احمد رضا قدس سرہ کی تصدیقات سے کوئی فیصلہ مل جاتا ہے تو اسی کو لائحہ عمل بنایا جائے اور اگر اختلاف زمانہ کے باعث اس پر عمل دشوار ہو چکا ہے تو اس کا صحیح جائزہ لے کر شریعت کے اصولوں ہی کی روشنی میں کوئی راہ متعین کی جائے مزید تفصیل رہنمائے اصول کے تحت آپ حضرات ملاحظہ فرما چکے ہوں گے۔

یہ ایک بار پھر ضرورت کی اہمیت کی جانب متوجہ کرتے ہوئے گزارش کروں گا کہ دیگر ارباب علم و فضل کو بھی آپ ان مسائل میں تعاون کے لئے آمادہ کریں مجلس شرعی کی جانب سے ذمہ داران مدارس کو بھی لکھا گیا ہے کہ اپنے علمائے کرام کے لئے ایسی سہولتیں فراہم کریں کہ وہ جدید مسائل کا حل تلاش کر سکیں۔ فقہانہ کی ضرورت امت کو ہر دور میں رہی ہے اور آج بھی ہے اسی لئے قرآن کریم کا ارشاد ہے:

فلولا نفر من کل فرقة منهم طائفة ليتقوا فی الذین ولینذروا قومہم اذا رجعوا الیہم لعلہم یحذرون (توبہ - ۱۲۲) تو کیوں نہ ہو کہ ہر گروہ میں سے ایک جماعت نکلے تاکہ وہ دین کی سمجھ حاصل کریں اور واپس جا کر اپنی قوم کو ڈر سنائیں اس امید پر کہ وہ بچیں؟



اسلئے علماء کرام کو خود بھی مسائل کا حل تلاش کرنا ہے اور ایسی جماعت بھی ہمیشہ تیار کرنی ہے جو اپنے علم و استعداد کی بنیاد پر مسائل کا استخراج کر سکے۔

حضرات! یہ مجلس شرعی کا پہلا سیمینار ہے اور انشاء اللہ تعالیٰ آئندہ بھی ہوتا رہے گا۔ شرط یہ ہے کہ ہمارے اہل علم اور ذمہ دار حضرات اپنی دلچسپی اور محنت و عمل کا ثبوت پیش کریں۔ اور یہ خود ان کی ذمہ داری ہے کیونکہ مجلس شرعی خود ان کی مجلس ہے اور اس کے مقاصد و مشاغل خود علماء کے مقاصد و مشاغل ہیں۔ مجلس شرعی کے اس چار روزہ سیمینار کا دعوت نامہ تقریباً ڈیڑھ سو علماء کے پاس بھیجا گیا لیکن جب کسی کام کی ابتدا ہوتی ہے تو عموماً یاس و امید کی کشمکش رہتی ہے اور کبھی لوگ انشراح صدر کے ساتھ پہلے پہل نہیں آتے مگر جوں جوں کام کو ترقی ملتی ہے اور اس کی افادیت عیاں ہوتی ہے اس کے دائرہ کار اور اس کے معاونین و شکر کار میں بھی اضافہ ہوتا جاتا ہے۔

اس سیمینار میں شریک مندوبین کی تعداد سے ہم بہت پر امید ہیں اور توقع رکھتے ہیں کہ آئندہ شرکار کی تعداد اور ان کی دلچسپی فزوں تر ہوگی۔ جو حضرات تشریف لائے ہیں ان کا ہم ایک بار پھر شکریہ ادا کرتے ہیں اور گزارش کرتے ہیں کہ آپ کی خدمت و ضیافت یا اعزاز و اکرام میں اگر میزبانوں کی جانب سے کوئی کوتاہی سرزد ہوئی ہو تو اس سے درگزر فرمائیں۔ بلند مقصد جب پیش نظر ہوتا ہے تو بہت سی صعوبتیں اٹھانی پڑتی ہیں۔ اور ارباب اخلاص ان کے لئے ہمیشہ تیار رہتے ہیں۔ ہمیں امید ہے کہ مقصد کی اہمیت کو سامنے رکھتے ہوئے اپنے اوقات کو آپ زیادہ سے زیادہ کارآمد بنانے کی کوشش کریں گے۔ اور پروگرام کے اوقات کا پورا پورا خیال رکھیں گے۔

والسلام  
نیاز مند

عبدالحفیظ عفی عنہ

# خُطْبَةُ اسْتِغْبَالِيَّةٍ

از فقیہ عصر حضرت علامہ مفتی محمد شریف الحق صاحبِ امجدی دام ظلہ سرپرست مجلس شرعی

و ناظم تعلیمات، صدر شعبہ افتاء جامعہ اشرفیہ

بِسْمِ اللّٰهِ الرَّحْمٰنِ الرَّحِیْمِ

حَامِدًا وَمُصَلِّيًا -

حضرات علمائے کرام و مفتیان عظام و جملہ حاضرین! السلام علیکم ورحمۃ اللہ وبرکاتہ ہمیں اچھی طرح معلوم ہے کہ آپ حضرات جہاں ہیں وہاں اہم دینی خدمات میں مصروف رہتے ہیں اس کے باوجود ہم نے آپ حضرات کو صعوبت سفر برداشت کر کے تشریف لانے کی زحمت دی۔ جب تک جبرامت حضرت مفتی اعظم ہند باحیات تھے ان کی ذات سارے علماء و مشائخ اور عوام و خواص کا مرجع تھی اور جب کسی بھی نئے یا قدیم حادثے کے بارے میں علماء اور مفتیان کرام کے مابین کوئی فرعی اختلاف ہوتا تو حضرت مفتی اعظم ہند علیہ الرحمہ کا ارشاد قول فیصل ہوتا۔ ان کے فرمان کو سبھی بلا چون و چرا تسلیم کر لیتے۔ لیکن حضرت مفتی اعظم ہند رحمۃ اللہ علیہ کے وصال کے بعد ہمارا کوئی مرجع اعظم نہیں رہا۔ اور کیفیت یہ ہے کہ ایک طوائف الملوک سی پیدا ہو گئی ہے جن کے نتیجے میں عوام تو اکبھن کے شکار ہو ہی گئے خواص میں بھی انتشار و افتراق نظر آتا ہے اور سب سے افسوسناک پہلو یہ ہے کہ اختلافات کی خلیج بجائے گھٹنے کے بڑھتی چلی جا رہی ہے۔ اسلئے عزیز زلمت حضرت مولانا عبدالحفیظ صاحب سربراہ اعلیٰ الجامعۃ الاشرفیہ نے یہ مجلس شرعی قائم فرمائی تاکہ ہمارے مفتیان کرام اور بالغ نظر علمائے کرام اکٹھا بیٹھ کر آپس میں تبادلہ خیال کر کے کسی بھی مسئلے میں متفقہ فتویٰ دیں۔

یہ حقیقت میں امام الانمہ سراج الامم حضرت امام اعظم رضی اللہ تعالیٰ عنہ کے طریقہ کار کا اجیاز ہے۔

حضرت سیدنا امام اعظم رضی اللہ عنہ نے اپنے اصحاب و تلامذہ کی ایک جماعت مخصوص فرمائی تھی جو جزئیات پر مکمل غور و خوض، بحث و تمحیص کرنے کے بعد کوئی فیصلہ کرتی۔ اس کے باوجود کہ فقہائے کرام نے بہت عرق ریزی، جانفشانی و دقیقہ بینی سے کام لے کر سیکڑوں کلیات اور ہزاروں جزئیات اپنی مصنفات میں درج فرما دیئے ہیں جن کی روشنی میں قیامت تک پیدا ہونے والے حوادث کے احکام معلوم کئے جاسکتے ہیں۔

لیکن یہ کام آسان نہیں جزئیات کے کلیات کے تحت ہونے نہ ہونے یا ایک جزئیہ کے دوسرے۔  
 جزئیہ کے ساتھ علت میں مشترک ہونے کا فیصلہ آسان کام نہیں اس کے لئے ذہانت و فطانت کے ساتھ  
 ساتھ وسعت مطالعہ، قوت اخذ، قوت تنقید اور قوت تنقیح کا ہونا ضروری ہے اس کو آپ ان دو مثالوں  
 میں سمجھئے۔ حضرت قتادہ جو ایک عظیم فقیہ اور محدث تھے۔ کوفہ تشریف لائے ساری خلقت استفادہ کے لئے  
 لوٹ پڑی، ان کے علم و فضل کے غلغلے سے سارا کوفہ گونج اٹھا، حضرت امام اعظم کا ابتدائی دور تھا یہ بھی ان کی مجلس  
 میں تشریف لے گئے ان سے ایک سوال کیا کہ حضرت سلیمان علیہ السلام کے شکر کو دیکھ کر جس حیوانی نے یہ کہا تھا کہ اس  
 حیوانیو! اپنی بلوں میں چلی جاؤ، کہیں سلیمان اور ان کا شکر تم کو کچل نہ دے۔ یہ حیوانی نے بھی کہا یا مادہ؟ حضرت  
 قتادہ نے لا علمی طاہر کی۔ حضرت امام اعظم نے فرمایا کہ مادہ تھی اس لئے کہ قرآن کریم میں فرمایا گیا۔ "قالت نملۃ"  
 اس کے لئے مؤنث کا بیعتہ آیا ہے۔ حضرت امام شعبیؒ جو اجلہ تابعین میں محدث بھی ہیں فقیہ بھی ہیں اس کے  
 قائل تھے کہ معصیت میں کفارہ نہیں۔ ایک دفعہ یہ اور امام اعظم کہیں کشتی پر جا رہے تھے یہی مسئلہ چھڑ گیا۔  
 حضرت امام اعظم نے فرمایا کہ گناہ میں بھی کفارہ ہے تمہارے بارے میں ارشاد ہے:

اِنَّكُمْ لَيَقُولُوْنَ مُنْكَرًا مِّنَ الْقَوْلِ  
 وَنُورًا (مجادلہ آیت ۲)

کہہ رہے ہیں۔

اس آیت سے ثابت ہوا کہ تمہارا گناہ ہے اور اس پر کفارہ ہے۔

قرآن مجید پھر احادیث پھر اسلاف کرام کے ارشادات میں سب کچھ ہے مگر اخذ کرنا تنقیح کرنا سب کا  
 کام نہیں۔ اسی کو حدیث میں فرمایا گیا۔

رب حامل فقہ غیر فقیہ ورب حامل  
 فقہ الی من ہوا فقہ منہ۔

ماضی قریب کے چند جدید مسائل کو لیجئے۔

جب انگریزوں نے منی آرڈر کا سلسلہ قائم کیا تو دیوبندیوں کے عطر مجموعہ جناب گنگوہی صاحب  
 سے سوال ہوا۔ انہوں نے فتویٰ دیا کہ منی آرڈر کرنا جائز نہیں، جو رقم بنام فیس دیجاتی ہے یہ سود ہے۔

لیکن یہی سوال مجدد اعظم اعلیٰ حضرت امام احمد رضا قدس سرہ سے ہوا تو آپ نے اس مسئلے کے  
 انتہائی پیچیدہ اور دقیق پہلو کو اجاگر کر کے مسئلے کی ایسی تنقیح فرمائی کہ گنگوہی صاحب کے شبہات کی

جرط بھی کٹ گئی اور حکم واضح ہو گیا کہ منی آرڈر کی فیس سود نہیں۔ اجرت ہے اور یہ جائز ہے جس کے نتیجے میں خود دیوبندی مذہب کے مفتی صاحبان کو بھی سوائے تسلیم کے اور کوئی چارہ کار نہ رہا۔

جب نوٹ چننے لگا تو اس کے بارے میں یہ سوال اٹھ کھڑا ہوا کہ یہ چک ہے یا ثمن اصطلاحی؟ یہ مسئلہ جب اعلم علماء مکہ مفتی حنفیہ حضرت مولانا جمال بن عبدالستار بن عمر مکی کی خدمت میں پیش ہوا تو آپ نے بآں جلالہ علم یہ فرمایا علم علماء کی گردنوں میں امانت ہے مجھے اس کے جزیئے کا پتہ نہیں چلتا کہ کچھ حکم دیں۔

(الملفوظ جلد ۲ ص ۱۸)

اور یہی مسئلہ جب فرنگی محل کے سرمایہ افتخار حضرت مولانا عبدالحی صاحب کی خدمت میں پیش ہوا تو انہوں نے فرمایا کہ یہ چک ہے ثمن اصطلاحی نہیں۔ اور گنگوہی صاحب نے بھی یہی فتویٰ دیا۔

لیکن جب اعلیٰ حضرت قدس سرہ مکہ معظمہ حج کے لئے ۱۳۲۲ھ میں گئے تو آپ کی خدمت میں بھی مسئلہ پیش ہوا، اعلیٰ حضرت قدس سرہ نے وہیں اس پر پورا رسالہ "کفل الفقیہ الفاہم" تحریر فرمایا جس میں دلائل تاہرہ سے ثابت فرمایا کہ نوٹ چک نہیں ثمن اصطلاحی ہے۔ جس کے دلائل کو دیکھ کر اس وقت کے مفتی حنفیہ مولانا عبدالستار بن صدیق بن عباس انگشت بدنداں رہ گئے۔ یہ دیوبندی برادری گنگوہی صاحب کی تقلید جہاد میں یہی کہتی رہی کہ یہ چک ہے مگر آج سے چار سال پہلے پوری برادری کو تسلیم کرنا پڑا کہ یہ چک نہیں ثمن اصطلاحی ہے جس پر اسی برادری کے ایک فرد کو کہنا پڑا کہ جو بات ہم نے آج سمجھی ہے ۸۶ سال پہلے مولانا احمد رضا خاں فرما چکے ہیں۔

مجھے عرض یہ کرنا ہے کہ قرآن و احادیث اور کتب اسلاف میں سب کچھ ہے مگر ان سے کسی خاص جزیئہ کا حکم اخذ کرنا سب کا کام نہیں۔ سمندر کی تہ میں لاکھوں سیپیاں قیمتی موتیوں سے بھری تیرتی رہتی ہیں مگر انہیں حاصل کرنا سب کا کام نہیں۔

اس وقت ہمارے سامنے ایسے مسائل ہیں جو لایعنی پڑے ہیں اور اب حضرت مفتی اعظم ہند قدس سرہ جیسا مستند و مستند مرجع نہیں۔ جو لوگ نظر آ رہے ہیں ان پر غفلت اور کسل طاری ہے مطالعہ کی وسعت کماعتہ غور و فکر کی عادت مفقود ہے جس کے نتیجے میں مفتیان کرام کے مابین اختلاف رائے ہو جاتا ہے مثلاً مجھ سے سوال ہوا کہ ڈیری نام معنی جو لوگ مرغیوں کو اس لئے پالتے ہیں کہ ان مرغیوں کو بھی بیچیں اور ان سے اندھے اور بچے بھی حاصل کریں اس پر زکوٰۃ ہے یا نہیں؟ میں نے فتویٰ دیا کہ اس پر زکوٰۃ نہیں اس لئے کہ یہ مال نامی نہیں، لیکن

ایک دوسرے مفتی صاحب نے فتویٰ دیا کہ اس پر زکوٰۃ ہے سائل نے پریشان ہو کر پھر مجھے خط لکھا میں نے اسکی  
مٹوڑی سی تفصیل و تنقیح کر کے اس کو بھیج دیا۔ اس ماحول میں ضروری ہے کہ مفتیان کرام اکٹھا بیٹھ کر نئے مسائل میں  
بحث و تمحیص کے بعد متفقہ فتویٰ دیں۔

میرا اندازہ ہے کہ اب تک جو کچھ میں نے عرض کیا اس سے کسی کو اختلاف نہ ہوگا اس لئے یہ جانتے ہوئے  
کہ آپ حضرات اپنی اپنی جگہ اہم دینی خدمات میں مصروف ہیں آپ حضرات کو یہاں تشریف لانے کی زحمت دی مجھے سوزید  
امید ہے کہ آپ حضرات کی تشریف آوری پوری ملت اسلامیہ کے لئے نتیجہ خیز اور بار آور ثابت ہوگی۔  
اب چند باتوں کی آپ حضرات سے گزارش ہے۔

سوالات کے ہر پہلو کو ذہن نشین کرنے اور اس کے متعلق تمام مالہ و ما علیہ کو ذہن میں رکھ کر کتب فقہ جتنی  
میسر آسکیں ان سب کا مکمل و مجموعی ماحضر دماغی سے مطالعہ کریں۔ اس کے لئے کافی محنت اور وقت کی ضرورت ہے۔  
لیکن مسائل کی تنقیح کے لئے یہ ضروری ہے۔ صرف ۲، ۳ کتابوں میں اس مسئلے کے متعلق جزئیات دیکھ کر کوئی حکم لگانا  
بہت جرات کا کام ہے۔ مثلاً آج سے پندرہ سال پہلے میرے پاس ایک سوال آیا کہ مردہ مرغی کے  
پیٹ سے جو انڈا نکلے وہ حلال ہے کہ حرام؟ یہ سائل خود ایک بہت بڑے مفتی ہیں میں نے بہت سی متداول کتابوں  
کا مطالعہ کیا لیکن کوئی حکم نہ ملا۔ اخیر میں بدائع الصنائع میں یہ مسئلہ ملا۔ ہماری کوشش یہی ہونی چاہئے کہ اسلاف  
نے جو کچھ فتویٰ دیا ہے اسے معلوم کرنے کی کوشش کریں اگر کسی جزئیہ کا صراحتہ کوئی حکم نہ ملے تو کلیات و جزئیات  
سے استخراج کیا جائے۔ کبھی ایسا ہوتا ہے کہ ذہین سے ذہین مبتحر سے مبتحر عبقری شخصیت کے  
ذہن میں بھی مسئلے کے بعض پہلو نہیں آتے ہیں مگر دوسرے حضرات کے ذہن میں آجاتے ہیں اس لئے  
آپس میں بیٹھ کر تبادلہ خیال کر کے کوئی فیصلہ کرنا صواب کے زیادہ قریب ہوگا۔

اب میں یہ سمجھ رہا ہوں کہ ہم نے آپ حضرات کو سفر کی مشقت اٹھانے اور اپنے عزیز وقت کو صرف  
کرنے کی جو التماس کی ہے وہ وقت کی اہم ضرورت اور دین کا اہم فریضہ ہے۔

آپ حضرات ہمارے ہمان ہیں ہمیں یہ اعتراف کرنے میں کوئی عار نہیں کہ ہم میزبانی کے فرائض کو کما حقہ  
انجام نہیں دے سکیں گے ہم آدابِ میزبانی سے ناواقف ہیں لیکن ہم اپنی وسعت کے مطابق یہی کوشش  
کریں گے کہ آپ حضرات کو کسی قسم کی تکلیف نہ ہو، اس کے باوجود اگر آپ حضرات کو کوئی تکلیف پہنچے  
تو اسے معاف فرمائیں گے۔

انیر میں تمام مندوبین حضرات کی خدمت میں یہ التماس کرتے ہیں کہ اجلاس کے لئے جو اوقات مقرر ہیں اس کی پوری پوری پابندی کریں، اسے ہندوستانی وقت نہ سمجھیں بلکہ معاملے کی اہمیت کو پیش نظر رکھ کر مقررہ اوقات اجلاس سے ایک منٹ کے لئے بھی حتی الوسع مؤخر یا یاہرنہ ہوں۔

آپ کا خادم

محمد شریف الحق امجدی

# چار روزہ فقہی سیمینار کی ایک ٹھٹھک

بِسْمِ اللّٰهِ الرَّحْمٰنِ الرَّحِیْمِ :: حَامِدًا وَ مُصَلِّیًّا .

اسلامی شریعت ہر شعبہ زندگی میں رہنمائی کی ضامن ہے اور ہر دور میں اس نے یہ فریضہ انجام دیا ہے اگرچہ زمانہ کے انقلابات اور نئی ایجادات کے ساتھ گونا گوں اور پیچیدہ سوالات بھی پیدا ہوتے ہیں مگر علمائے اسلام نے اپنی فقیہانہ بائع نظری سے ہمیشہ ان سوالات کا حل تلاش کیا ہے لیکن یہ کوئی آسان کام نہیں جس سے ہر عالم عہدہ برآ ہو سکے اس کیلئے حالات زمانہ پر گہری نظر، اشیائے جدیدہ سے متعلق عمیق مطالعہ پھر شریعت اسلامیہ کے اصول و فروع سے پوری واقفیت، کمال استحضار، قدرت استخراج، اور قوت فیصلہ کی ضرورت ہے۔

اعلیٰ حضرت امام احمد رضا قدس سرہ اپنے گونا گوں علوم و فنون کی بنا پر تنہا ایک ایسی اکاڈمی کی حیثیت رکھتے تھے جو بہت سے علوم و فنون کے ماہرین پر مشتمل ہو اسکے ان کی بارگاہ میں جو سوال پیش ہوتا اس کا ایسا نتیجہ شدہ جو اب عطا فرمائے کہ کسی صاحب نظر کے لئے مجال اختلاف باقی نہ رہے۔

ان کے مجموعہ فتاویٰ کے اندر یہ بھی دیکھنے میں آتا ہے کہ متعدد مفتیوں نے فتوے دیئے مگر اعلیٰ حضرت کی خدمت میں وہ پیش ہوئے تو سب کی خامیوں کی مفصل نشاندہی کے ساتھ ایسا مفصل جواب رقم فرمایا جسے دیکھ کر اہل علم عیش عیش کرنے لگے۔ ریاست بھادلوپور کے ہائی کورٹ میں پیش آمدہ ایک مقدمہ سے متعلق چیف جسٹس نے آٹھ مفتیوں سے رجوع کیا۔

مگر ان کے جوابات میں ایسا اختلاف و تضاد نظر آیا کہ انہیں سخت الجھن ہوئی۔ اور یہ لکھا کہ سوال ان تمام جوابات کے ساتھ بریلی حضرت مولانا احمد رضا خاں کی خدمت میں بھیجا جائے، اعلیٰ حضرت نے ان جوابات کی علمی و شرعی غلطیاں ظاہر فرمائیں اور اس پیچیدہ سوال کا ایسا واضح جواب عنایت فرمایا جو نہ صرف ایک ناقدانہ و معقنہ جواب ہے بلکہ ایک چیف جسٹس کا متوازن سنجیدہ اور شرعی فیصلہ بھی ہے۔ اس کی بہت سی نظریں فتاویٰ رضویہ میں موجود ہیں۔ اس سے دو باتیں معلوم ہوتی ہیں۔





وقت پر ڈاک موصول نہ ہونے یا دیگر مصروفیات میں لگ جانے کی وجہ سے ایک طویل عرصہ یوں ہی نکل گیا اور متوقع وقت تک موصول ہونے والے مقالات کی تعداد بہت کم نظر آئی اس لئے سیمینار کی تاریخ آگے بڑھا کر ۱۸ تا ۲۱ اکتوبر ۱۹۹۳ء مقرر کی گئی اور مقالات بھیجنے کی تاریخ ۲۱ جولائی ۱۹۹۳ء رکھی گئی۔

محسبہ تعلقے اس مہلت سے بڑا فائدہ ہوا علمائے کرام نے مجلس کو قیمتی مقالات سے نوازا، اور سیمینار میں شرکت سے بھی ممنون فرمایا۔

ان مقالات کا خلاصہ، بحثوں کا تذکرہ اور فیصل بورڈ کا فیصلہ آخر میں درج ہوگا۔ پہلے سیمینار کی مختصر رپورٹ نذر قارئین ہے۔

## سیمینار کی اجمالی رپورٹ

سیمینار چھ خصوصی نشستوں اور ایک جلسہ عام پر مشتمل تھا۔ ان کی قدرے تفصیل یہ ہے۔

یکم جمادی الاولیٰ ۱۴۱۴ھ مطابق ۱۸ اکتوبر ۱۹۹۳ء دوشنبہ ۹ تا ۱۱ بجے شب۔

پہلا اجلاس

صدارت اجلاس :- شارح بخاری فقیہ عصر حضرت علامہ مفتی محمد شریف الحق صاحب امجدی

دامت برکاتہم۔ سرپرست مجلس شرعی، ناظم تعلیمات و صدر شعبہ افتاء دارالعلوم اشرفیہ مبارکپور۔

نظامت :- مولانا محمد مصباحی استاذ جامعہ اشرفیہ درکن مجلس شرعی۔

قرآن حکیم کی تلاوت سے اجلاس کا آغاز ہوا۔ پھر ایک نعت پاک پڑھی گئی اس کے بعد مندوبین کی خدمت میں مجلس

شرعی کے سرپرست حضرت علامہ مفتی محمد شریف الحق امجدی دام ظلہ نائب مفتی اعظم ہند قدس سرہ نے خطبہ استقبالیہ پیش کیا

پھر مجلس شرعی کے صدر حضرت علامہ ضیاء المصطفیٰ قادری مدظلہ شیخ الحدیث جامعہ اشرفیہ مبارکپور نے مندوبین و سامعین کو

خطبہ صدارت سے نوازا۔ ان کے بعد مجلس شرعی کے سرپرست دارالعلوم اشرفیہ کے سربراہ اعلیٰ حضرت مولانا عبدالحفیظ صاحب

مدظلہ نے علمائے کرام کی خدمت میں "عرض مدعا" کے نام سے مجلس شرعی کے قیام کے اسباب اور علمائے کرام کی منصبی ذمہ داریوں

پر روشنی ڈالی۔ خطبہ استقبالیہ "اور" عرض مدعا" کا تین اسی شمارے میں دوسری جگہ ملاحظہ فرمائیں۔

اس ابتدائی کارروائی کے بعد مندوبین نے انگریزی دواؤں سے متعلق اپنے مقالات پڑھے اور ۱۱ بجے صلوٰۃ

وسلام اور دعا پراجلاس اختتام پذیر ہوا۔

۲ جمادی الاولیٰ ۱۴۱۴ھ مطابق ۱۹ اکتوبر ۱۹۹۳ء شنبہ ۸ بجے تا ۱۱ بجے دن

دوسرا اجلاس

صدارت :- بحر العلوم حضرت علامہ مفتی عبد المنان اعظمی مصباحی دام ظلہ شیخ الحدیث دارالعلوم

شمس العلوم گھوسی ضلع مو۔

نظامت :- محمد احمد مصباحی بھیروی۔

اس اجلاس میں سابق الذکر موضوع سے متعلق باقی ماندہ مقالات پڑھے جانے کے بعد مندوبین کو مقالات اور موضوع مقالات پر بحث کی دعوت دی گئی جو بہت خوشگوار ماحول میں جاری رہی۔ موضوع کے بعض گوشے طے ہو گئے اور بعض کو فیصل بورڈ کے حوالہ کرتے ہوئے ۱۰ بجے صلاۃ و سلام اور دعا پڑھا اور اجلاس ختم کر دیا گیا، پھر نماز ظہر اور طعام کے بعد مندوبین کو کچھ آرام لینے کا موقع دیا گیا۔

۲۔ جمادی الاولیٰ ۱۴۱۴ھ مطابق ۱۹ اکتوبر ۱۹۹۳ء منگل ۶ تا ۱۰ بجے شب۔

**تیسرا اجلاس** | صدارت :- حضرت مولانا سید ظہیر احمد زیدی قادری مدظلہ، تلمیذ صدر الشریعہ مولانا امجد علی اعظمی قدس سرہ  
سابق استاذ شعبہ دینیات مسلم یونیورسٹی علی گڑھ۔

نظامت :- محمد احمد مصباحی۔ رکن مجلس شرعی

موضوع :- انٹرنس اور جنرل انٹرنس (بیمہ زندگی و بیمہ اموال وغیرہ)

حسب سابق اس اجلاس میں بھی تلاوت قرآن حکیم اور نعت پاک کے بعد مندوبین نے موضوع بالا پر اپنے مقالات پڑھے جو آخر وقت تک جاری رہے۔ ۱۰ بجے صلاۃ و سلام اور دعا پڑھا اور اجلاس ختم ہوا۔ پھر نماز عشاء کی اذان اور جماعت ہوئی۔ بعد شکر کائے اجلاس نے ماہر تفاعل فرمایا اور آرام کیا۔

۳۔ جمادی الاولیٰ ۱۴۱۴ھ مطابق ۲۰ اکتوبر ۱۹۹۳ء بدھ ۵۔ ۸ بجے دن۔

**چوتھا اجلاس** | صدارت :- حضرت مولانا مفتی جلال الدین احمد امجدی دام ظلہ مفتی دارالعلوم فیض الرسول  
برائوں شریف۔ ضلع بستی یوپی۔

نظامت :- مفتی محمد نظام الدین رضوی۔ رکن مجلس شرعی۔

اس اجلاس میں زندگی بیمہ اور بیمہ اموال سے متعلق مباحثے ہوئے۔ نتیجہ بحث آگے ملاحظہ فرمائیں۔ ۱۰ بجے صلاۃ و سلام اور دعا پڑھا اور اجلاس اختتام پذیر ہوا۔

باقی اوقات کے کام حسب سابق انجام پذیر ہوئے۔

۲۔ جمادی الاولیٰ ۱۴۱۴ھ مطابق ۲۰ اکتوبر ۱۹۹۳ء بدھ ۵۔ ۶ تا ۱۰ بجے شب

**پانچواں اجلاس** | صدارت :- عزیز ملت حضرت مولانا عبدالحفیظ صاحب مدظلہ، سربراہ اعلیٰ جامعہ اشرفیہ

دسر پرست مجلس شرعی۔

نظامت :- مفتی محمد نظام الدین رضوی۔ رکن مجلس شرعی و استاد و نائب مفتی دارالعلوم اشرفیہ۔

موضوع :- مشترکہ سرمایہ کمپنی میں شرکت اور اس کے حصوں کی خریداری -  
اس اہم موضوع پر متعدد و قیع مقالات پڑھے گئے۔ مگر اس نشست میں سب مکمل نہ ہو سکے اسلئے ۱۰ بجے سلام  
ودعا پر اجلاس ختم کرتے ہوئے باقی مقالات اور مباحثے کو دوسرے دن کے لئے ملتوی کر دیا گیا۔

۴ جمادی الاولیٰ ۱۴۱۴ھ مطابق ۲۱ اکتوبر ۱۹۹۳ء جمعرات ۸ تا ۱۱ بجے دن -  
**پچھٹا اجلاس** | صدائے امت :- حضرت علامہ اختر رضا خاں ازہری دامت برکاتہم القدسیہ، جانشین مفتی اعظم  
قدس سرہ مرکزی دارالافتاء بریلی شریف -

نظامت :- مفتی محمد نظام الدین رضوی  
اس اجلاس میں تلاوت قرآن و نعت کے بعد سابقہ موضوع سے متعلق باقی مقالات پڑھے گئے۔ پھر بحث کا دور شروع  
ہوا۔ یہ موضوع بہت دقیق اور اہم تھا اس لئے آخر وقت اجلاس تک فیصلہ کن مرحلے میں نہ پہنچ سکا اور مزید غور و خوض  
کے بعد آئندہ بحث و فیصلہ کے لئے ملتوی کیا گیا۔ ۱۱ بجے سلام ودعا پر یہ اجلاس ختم ہوا۔ حضرت علامہ اختر رضا خاں ازہری  
مدظلہ کی تشریف آوری اسی دن صبح کو ہوئی۔ ان کی آمد سے مجلس شرعی کے ارکان اور مندوبین کرام و شرکائے اجلاس کی  
بڑی حوصلہ افزائی ہوئی۔ وہی فیصل بورڈ کے صدر منتخب ہوئے اور ان کے ساتھ حضرت علامہ ضیاء المصطفیٰ قادری و حضرت علامہ  
مفتی جلال الدین احمد امجدی رکن ہوئے۔ اجلاس نے طے کیا کہ بورڈ کے اصل ارکان اور ذمہ داران یہی تین حضرات ہونگے۔  
لیکن اپنے تعاون کیلئے جن حضرات کی بھی ضرورت سمجھیں ان سے مدد لے سکتے ہیں۔

۴ جمادی الاولیٰ ۱۴۱۴ھ مطابق ۲۱ اکتوبر ۱۹۹۳ء جمعرات بعد نماز عشاء ۹ تا ۱۲ بجے شب -  
**اجلاس علم** | صدائے امت :- حضرت علامہ اختر رضا خاں ازہری مدظلہ، جانشین مفتی اعظم ہند بریلی شریف -  
یہ اجلاس مندوبین اور علمائے کرام کے علاوہ طلبہ و عوام پر بھی مشتمل تھا۔

اس میں حضرت نائب مفتی اعظم علامہ مفتی شریف الحق امجدی دامت برکاتہم نے خطبہ استقبالیہ پیش کیا اور جامعہ کے  
سربراہ اعلیٰ عزیمت مولانا عبدالحفیظ صاحب دام ظلہ نے مجلس شرعی کی ضرورت و افادیت پر روشنی ڈالی، شکرار کا شکریہ  
ادا کیا۔ اسی طرح مجلس شرعی کے صدر علامہ ضیاء المصطفیٰ قادری مدظلہ نے مندوبین کے شکریہ کے ساتھ مجلس کی اہمیت بیان کی اور  
چار روزہ نشستوں کے نتائج سنائے۔ مولانا آل مصطفیٰ مصباحی نے ان نشستوں کی اجمالی رپورٹ پیش کی۔

حضرات مندوبین نے مجلس شرعی اور اس کے سیمینار سے متعلق اپنے تاثرات پیش کئے جن میں حضرت مولانا خواجہ  
مظفر حسین رضوی، حضرت مولانا مفتی جلال الدین احمد امجدی، حضرت مولانا مفتی اختر حسین رضوی اور متعدد حضرات نے خطاب  
کیا۔ مزید برآں حضرت علامہ اختر رضا خاں ازہری مدظلہ نے بھی اپنے کلمات خیر سے نوازا ان تاثرات کا مختصر خلاصہ کچھ اسطرت ہے  
مجلس شرعی کا قیام وقت کی ایک اہم ضرورت ہے اور جامعہ اشرفیہ کا ملک کی دیگر علمی و دینی ضرورتوں کی تکمیل کے ساتھ

اس طرف متوجہ ہونا باعث مبارکباد اور لائق تحسین ہے۔

جامعہ کی خدمات پورے ملک کے طول و عرض میں پھیلی ہوئی ہیں اور اب اس کا دائرہ عمل دیگر ممالک کو بھی محیط ہو رہا ہے۔ جامعہ اشرفیہ نے ہر میدان میں بہترین افراد پیدا کئے۔ اور اس سیمینار میں بھی اکثر مصباحی حضرات نے ہی مقالات پیش کئے۔ جو اس بات کی دلیل ہے کہ جامعہ نے اپنے طرز تعلیم میں علمی باطن نظری کے ساتھ قلمی سختگی اور فقہی دقیقہ سنجی بھی پیدا کرنے کی کوشش کی ہے۔

یہ سارا فیضان حافظ ملت حضرت مولانا عبدالعزیز مراد آبادی قدس سرہ کا ہے جن کی روحانیت آج بھی کار فرما ہے۔ پھر ان کے جانشین حضرت عزیز ملت کے اخلاص عمل اور حسن نیت کا ثمرہ ہے کہ اس وسیع پیمانے پر سیمینار کا انعقاد ہوا اور علمائے کرام کے اعزاز و اکرام اور انھیں راحت پہنچانے میں ہر طرح حسن انتظام اور سلیقہ مندی کا ثبوت پیش کیا گیا۔ سیمینار کی بحثیں نہایت سنجیدہ اور خوشگوار ماحول میں خالص علمی انداز میں جاری رہیں جب تک کوئی مسئلہ منقہ نہ ہو گیا فیصلہ نہ کیا گیا۔ یہی اہل علم اور اہل تقویٰ کی شان ہے۔ یقیناً ان تمام امور میں مجلس شرعی کے ارکان اور جامعہ اشرفیہ کے اساتذہ کا خاص حصہ ہے۔ اساتذہ ہی کا یہ فیضان ہے کہ ان کے فارغ شدہ تلامذہ اتنے دقیق علمی مسائل پر بحث کر سکے اور مقالات لکھے۔ ان کے حسن تعلیم و تربیت کو فراموش کرنا بہت بڑی ناسپاسی ہوگی۔

**حسن انتظام** • صفحہ ۸۰ پر مشتمل سوالنامے کی کتابت و طباعت • مندوبین کی خدمات میں ان کی ترسیل

• ان سے رابطہ و تعاضد • سیمینار کی تیاری • خطبہ استقبال، عرض مدعا، نظام الاوقات وغیرہ کی کتابت و طباعت • مندوبین کا استقبال • ان کے قیام و طعام کا معقول بندوبست • سیمینار ہال کیلئے سامانوں کی فراہمی • مندوبین کے لئے ضروری امور کا انتظام • وقت پر جلسوں کے آغاز و اختتام کا اہتمام۔

بہت سے کام ہیں جو اس سیمینار کے سلسلے میں سلیقہ مندی اور نظم و ضبط سے انجام پائے رہے۔ ان میں سے بیشتر امور مجلس کی نشست دسمبر ۱۹۹۲ء کی تجویز کے مطابق حضرت مولانا محمد معراج العادری استاد نائب مفتی اشرفیہ درکن مجلس شرعی کے ذمہ تھے جو انھوں نے بڑی محنت و تندہی سے انجام دیئے۔ حسن انتظام کے سلسلے میں وہ بجا طور سے جلد

مندوبین اور مجلس شرعی کی جانب سے تحسین و تبریک کے مستحق ہیں۔ رب کریم انھیں صحت و عافیت، سلامت روی، استقامت اور مزید محاسن سے نوازے۔ مفتی نظام الدین رضوی کی رفاقت و معاونت اور رہنمائی کا بھی اس میں خاص حصہ ہے

انتظامات کے سلسلے میں اسٹاف کے کچھ اور حضرات کا بھی سرگرم تعاون رہا۔ مثلاً ماسٹر فیاض احمد صاحب نگران دارالافتاء قاری جلال الدین صاحب استاد شعبہ قرأت، مولانا زاہد علی سلامی استاد جامعہ اشرفیہ، مولانا محبوب احمد غازی مدیر معاون

ماہنامہ اشرفیہ۔ ماسٹر حفیظ الرحمن صاحب کلرک، مولانا احمد رضا مصباحی وغیرہم۔ اسی طرح جامعہ کے کچھ طلباء نے بھی بڑی دلچسپی اور محنت و سرگرمی سے انتظامات میں حصہ لیا دراصل یہی سب سے زیادہ

قومی معاون اور ہمدرد ثابت ہوئے۔ رب کریم ہر فرد کو اپنی بے پایاں نعمتوں سے نوازے اور دارین کی سعادتوں سے شاد کام فرمائے۔ اور یہ سب برکات و ثمرات ہیں اسی اخلاص عمل اور دینی جذبات کے جو اکابر شرفیہ کے دلوں میں موجزن ہیں جن کی تائیدات سے ہر موڑ پر کارکنوں کو قوت بھی ملی اور ان کی حوصلہ افزائی بھی ہوئی ان اکابر سے راسم کی مراد

- ۱۔ حضرت عزیز ملت سربراہ جامعہ شرفیہ دسر پرست مجلس شرعی۔
- ۲۔ حضرت فقیہ عصر صدر شعبہ افتاء و ناظم تعلیمات جامعہ دسر پرست مجلس شرعی۔
- ۳۔ حضرت شیخ ابجامہ صدر مجلس شرعی۔

# شُرکائے سیمینار اکتظریں

## اکابر :-

- ۱ — جانشین مفتی اعظم حضرت علامہ اختر رضا خاں ازہری دامت برکاتہم بریلی شریف
- ۲ — حضرت مولانا سید ظہیر احمد زیدی سابق استاذ دینیات مسلم یونیورسٹی علی گڑھ۔
- ۳ — بحر العلوم حضرت مولانا مفتی عبد المنان اعظمی شیخ الحدیث دارالعلوم اہلسنت شمس العلوم گھوسی۔
- ۴ — حضرت مولانا مفتی جلال الدین امجدی مفتی دارالعلوم فیض الرسول برادوں شریف بستی۔
- ۵ — حضرت مولانا خواجہ مظفر حسین رضوی صدر المدرسین دارالعلوم فیضان محمدی چہرہ محمد پور فیض آباد
- ۶ — حضرت مولانا مفتی محمد اعظم صاحب ٹانڈوی شیخ الحدیث دارالعلوم منظر اسلام و صدر مفتی رضوی دارالافتا بریلی شریف
- ۷ — حضرت مولانا قاضی عبدالرحیم صاحب بستوی مفتی دارالافتا بریلی شریف۔

وہ حضرات جنہوں نے تحریری طور پر رائے یا فتویٰ یا مقالہ پیش کیا

- ۸ — حضرت مولانا مفتی عبدالقیوم صاحب ہزاروی مہتمم جامعہ نظامیہ لاہور
- ۹ — حضرت مولانا عبدالحکیم شرف قادری شیخ الحدیث جامعہ نظامیہ لاہور
- ۱۰ — حضرت مولانا قاضی عبدالرحیم بستوی بریلی شریف
- ۱۱ — حضرت مولانا زین العابدین صاحب مفتی جامعہ اشرف کچھوچھ شریف ضلع فیض آباد
- ۱۲ — حضرت مولانا مفتی مجیب الاسلام صاحب نسیم اعظمی جامعہ شمس تیفیہ مجددی ضلع بنارس
- ۱۳ — حضرت مولانا مفتی محمد مطیع الرحمان رضوی مضطر پور نئی دارالعلوم فیضان محمدی چہرہ محمد پور ضلع فیض آباد
- ۱۴ — حضرت مولانا مفتی محمد نظام الدین رضوی جامعہ اشرفیہ مبارکپور
- ۱۵ — حضرت مولانا مفتی محمد ایوب رضوی مفتی جامعہ نعیمیہ مراد آباد
- ۱۶ — حضرت مولانا محمد ہاشم صاحب جامعہ نعیمیہ مراد آباد۔

- ۱۷ — حضرت مولانا عزیز احسن رضوی دارالعلوم غوث اعظم میمن واڑہ روڈ گجرات۔
- ۱۸ — حضرت مولانا محمد قاسم عبدالواحد شہید القادری اجمیۃ النوشیہ جبل پور ایم پی
- ۱۹ — حضرت مولانا رحمت حسین کلیمی مہتمم تنظیم المسلمین بانسی ضلع پورنیہ بہار
- ۲۰ — حضرت مولانا مفتی اختر حسین رضوی مصباحی مفتی دارالعلوم رضویہ کیتھون ضلع کوٹہ راجستھان
- ۲۱ — حضرت مولانا محمد معراج القادری استاذ ذائب مفتی جامعہ اشرفیہ (رکن مجلس شرعی)
- ۲۲ — حضرت مولانا آل مصطفیٰ مصباحی استاذ جامعہ امجدیہ گھوسی (رکن مجلس شرعی)
- ۲۳ — مولانا عبدالحق رضوی استاذ جامعہ اشرفیہ
- ۲۴ — مولانا شمس الہدیٰ بستوی استاذ جامعہ اشرفیہ
- ۲۵ — مولانا بدر عالم مصباحی فیض آبادی استاذ ذائب مفتی جامعہ اشرفیہ
- ۲۶ — مولانا محمد نسیم فیض آبادی استاذ ذائب مفتی جامعہ اشرفیہ (رکن مجلس شرعی)
- ۲۷ — مولانا انور علی نظامی مصباحی استاذ دارالعلوم گلشن بغداد ہزاری باغ بہار
- ۲۸ — مولانا صدر الوریٰ بستوی استاذ جامعہ امجدیہ گھوسی
- ۲۹ — مولانا قاضی فضل احمد مصباحی ضیاء العلوم بنارس
- ۳۰ — مولانا محمد حسین خان صدر المدرسین دارالعلوم محبوب یزدانی بسکھاری فیض آباد
- ۳۱ — مولانا عبدالرحمن بستوی استاذ جامعہ امجدیہ گھوسی
- ۳۲ — پروفیسر سہیل احمد صاحب گوندہ

## دیگر شرکار

- ۳۳ — حضرت مولانا خادم رسول صاحب مصباحی شیخ الحدیث جامعہ مسعود العلوم چھوٹی تکیہ بہرائچ شریف
- ۳۴ — حضرت مولانا ممتاز احمد اشرف القادری ایمسٹرڈم (برطانیہ)
- ۳۵ — حضرت مولانا بہار المصطفیٰ قادری (شہزادہ صدر الشریعہ) استاذ جامعہ منظر اسلام بریلی شریف
- ۳۶ — حضرت مولانا صاحب علی صاحب مہتمم مدرسہ اشاعت العلوم پرتاول بازار گورکھپور
- ۳۷ — حضرت مولانا مفتی محمد حبیب اللہ نعیمی صدر المدرسین جامعہ امجدیہ گھوسی
- ۳۸ — حضرت مولانا عبد العزیز صاحب بستوی صدر المدرسین مدرسہ تینیہ بڑہریا سیوان
- ۳۹ — حضرت مولانا عبد المبین نعمانی رکن المجمع الاسلامی و مہتمم دارالعلوم قادریہ چریاکوٹ۔

- ۴۰ — حضرت مولانا نصر اللہ رضوی بھیروی استاذ فیض العلوم محمد آباد گوہنہ
- ۴۱ — حضرت مولانا عارف اللہ صاحب فیضی مصباحی استاذ فیض العلوم محمد آباد گوہنہ
- ۴۲ — مولانا نفیس احمد مصباحی صدر المدرسین دارالعلوم قادریہ چریاکوٹ
- ۴۳ — مولانا منظور احمد مصباحی استاذ دارالعلوم قادریہ چریاکوٹ
- ۴۴ — مولانا نوشاد عالم حفنی استاذ مدرسہ سراج العلوم برگدہی ضلع مہراج گنج
- ۴۵ — مولانا ڈاکٹر محب الحق رضوی دارالشفاء کریم الدین پور گھوسی
- ۴۶ — مولانا مطیع الرحمن مظفر پوری نائب مفتی مرکزی دارالافتاء بریلی شریف
- ۴۷ — مولانا عبد الغفار صاحب استاذ ضیاء العلوم خیر آباد
- ۴۸ — مولانا عبد الحفیظ اختر جون پوری
- ۴۹ — مولانا ارشاد احمد قادری گھوسی
- ۵۰ — مولانا جمال مصطفیٰ قادری گھوسی
- ۵۱ — مولانا اختر حسین فیضی جہان گنج اعظم گڑھ
- ۵۲ — مولانا غلام نبی مصباحی - شعبہ افتاء جامعہ اشرفیہ مبارکپور
- ۵۳ — مولانا عبد المنان رضوی - ہواگ پوسٹ بلسگر ہزارہا سیال

### اساتذہ شریفیہ علاوہ مذکورین

- ۵۴ — حضرت مولانا عبد الشکور عزیز نایب شیخ الحدیث -
- ۵۵ — حضرت مولانا اسرار احمد مصباحی
- ۵۶ — حضرت مولانا عجاز احمد مبارکپوری
- ۵۷ — حضرت مولانا احمد القادری بھیروی
- ۵۸ — حضرت مولانا اختر کمال قادری
- ۵۹ — حضرت مولانا زاہد علی سلمی
- ۶۰ — حضرت مولانا نعیر الدین عزیز
- ۶۱ — حضرت مولانا غلام حسین مصباحی مبارکپوری
- ۶۲ — حضرت مولانا مسعود احمد برکاتی



۶۲ — حضرت مولانا مبارک حسین مصباحی (مدیر اشرفیہ)

۶۳ — جناب ماسٹر آفتاب احمد خاں

۶۵ — جناب مولانا احمد رضا مصباحی

۶۶ — جناب حافظ جمیل احمد صاحب

۶۷ — جناب قاری ابوالحسن صاحب

۶۸ — جناب قاری جلال الدین صاحب

### بقیہ ارکان مجلس شرعی

۶۹ — حضرت مولانا عبدالحفیظ صاحب سرپرست مجلس

۷۰ — حضرت علامہ مفتی محمد شریف الحق امجدی سرپرست مجلس شرعی

۷۱ — حضرت علامہ ضیاء المصطفیٰ قادری صدر مجلس

۷۲ — حضرت مولانا محمد احمد مصباحی رکن مجلس

### ریسرچ اسکالرشپ تحقیق جامعہ اشرفیہ

۷۳ — مولانا ارشد احمد صاحب

۷۴ — مولانا محمود احمد صاحب

۷۵ — مولانا معین الدین صاحب

# فصل

- |                          |   |
|--------------------------|---|
| نتیجہ بحث شرکائے سیمینار | ① |
| مسئلہ الکحل              | ② |
| بیمہ زندگی               | ③ |
| بیمہ اموال               | ④ |

## نتیجہ بحث شرکائے سیمینار

شرکائے سیمینار نے تمام مقالات کی سماعت اور بحث و تمحیص کے بعد یہ

نتیجہ بحث، فیصلہ بورڈ کو پیش کیا۔

(۱) میز، کرسی، دیوار وغیرہ میں جو رنگ استعمال ہوتے ہیں اگر بطریق شرعی ثابت بھی ہو کہ ان میں اسٹپر کی آمیزش ہے تو بھی اب بوجہ عموم بلوئی و دفع حرج حکم طہارت ہے جیسا کہ رنگین کپڑوں کے بارے میں مجدد اعظم علی حضرت قدس سرہ نے بوجہ عموم بلوئی فتاویٰ رضویہ ص ۸۹ ج ۱۱ میں حکم طہارت دیا ہے۔

(۲) الکحل آمیز دواؤں کا استعمال جائز ہے یا نہیں، محل غور ہے، اکثر شرکار کا زحمان جواز کا ہے۔

(۳) جبری جنرل انشورنس میں جواز راجح نظر آتا ہے۔

(۴) اختیاری جنرل انشورنس کا جواز محل نظر ہے، بلکہ زیادہ تر حالات میں صرف تفسیح

مال ہے۔

بِسْمِ اللّٰهِ الرَّحْمٰنِ الرَّحِیْمِ ۝

نَحْمَدُكَ وَنُصَلِّیْ عَلٰی رَسُوْلِكَ الْكَرِیْمِ

## (۲) انگریزی دواؤں اور رنگین چیزوں کے استعمال کے بارے میں فیصل بورڈ کا فیصلہ

(۳) شعبان المعظم ۱۴۱۴ھ مطابق ۱۶ جنوری ۱۹۹۴ء بروز یکشنبہ و شب دوشنبہ (جلسہ شرعی کی ساری اجازت اور حضرات مفتیان کرام کے موصولہ مقالات پر غور کرنے کے بعد فیصل بورڈ اس نتیجے پر پہنچا ہے کہ (۱) اس عہد میں انگریزی دواؤں (أى الأدوية المخلوطة باسبارتودو الكحل والصبغة) کا استعمال عموم بلوی کی حد تک پہنچ چکا ہے مجدد اعظم اعلیٰ حضرت قدس سرہ نے پڑیا کی رنگت کے بارے میں عموم بلوی اور دفع حرج کی بنیاد پر طہارت اور جواز کا فتویٰ دیا ہے جیسا کہ فتاویٰ رضویہ جلد دوم ص ۲ اور صفحہ تیز فتاویٰ رضویہ جلد یازدہم ص ۵۴ رسالہ الفقہ التجمیلی فی عجین النار جیلی میں ہے اس ارشاد کی روشنی میں فیصل بورڈ کے ارکان اس بات پر متفق ہیں کہ مذکورہ انگریزی دواؤں کے استعمال کی بھی بوجہ عموم بلوی دفع حرج کے لئے اجازت ہے البتہ یہ اجازت صرف انہیں صورتوں کے ساتھ خاص ہے جن میں ابتلا عام اور حرج متحقق ہو۔

فتاویٰ رضویہ میں ہے۔ لسنانغنی بهذا ان عامة المسلمين اذا ابتلوا بحرام حل بل الامران عموم البلوی من موجبات التحقیف شرعاً وماضات امر الاتسع فاذا وقع ذلك في مسألة مختلف فيها ترشح جانب اليسر صونا للمسلمين عن العسر ولا يخفى على خادم الفقہ ان هذا كما هو جار في باب الطهارة والنجاسة كذلك في باب الاباحة والمحرمة ولذا استراة من مسوغات الإفتاء بقول غير الامام الاعظم رضی اللہ تعالیٰ عنہ كما في مسألة المخابرة وغيرها۔ بل هو من مجوزات الميل الى رواية النوادر على خلاف ظاهر الرواية كما نصوا عليه۔ في رد المحتار۔ في مسألة العلم في الثوب هو ارفق بما هل هذا الزمان لتلايقعوا في الفسق والعصيان۔ فاندفع ما عسى ان يوهم من قول الفاضل اللكنوى ان عموم البلوی انما يوثق في باب الطهارة والنجاسة لاني باب المحرمة والاباحة صرح به الجماعة اه (فتاویٰ رضویہ ج ۱۱ ص ۲۳) واللہ تعالیٰ اعلم

# نتیجہ طلب امور بسلسلہ "بیمہ زندگی"

۱۔ بیمہ زندگی کون سا عقد ہے؟

۲۔ بیمہ زندگی عقد شرعی ہے یا عقد فاسد؟

۳۔ تین سال متواتر جس نے بیمہ کے اقساط جمع نہیں کیے اسے تاریخ بیمہ سے پانچ سال کی مہلت دی جاتی ہے کہ وہ باقی ماندہ اقساط مع سود جمع کر کے اپنا بیمہ جاری رکھے اس صورت میں

الف۔ شکل قمار ہے جس میں رقم سوخت ہونے کا خطرہ ہے تو کیا جو شخص موجودہ حالات کے پیش نظر تین سال متواتر جمع کرنے کا گمان رکھے تو اس کے لئے جائز ہے یا نہیں اور اس کا یہ غالب ظن ملحق بہ یقین ہے یا نہیں؟

ب۔ جو شخص ابتداء کے بعد بند کر دے تو مدت مونسعہ میں سود جمع کرنا یا ممنوع ہے یا قرض بہ نیت واپسی کا جز ہے؟

ج۔ بیمہ سے حاصل شدہ زائد رقم ربا ہے یا مال مباح؟

د۔ اس ظن غالب کے ساتھ بیمہ شروع کیا کہ تین سال جمع کرے گا لیکن ایک دو سال میں ترک کر دیا تو اب تفسیح مال کی وجہ سے آثم ہو گا یا نہیں؟

۴۔ حاصل شدہ زائد مال اگر مال مباح ہے تو زکوٰۃ کتنے مال کی ادا کرے اور کب سے؟

## تنقیح مسئلہ زندگی بیمہ (فیصلہ)

۱۔ بیمہ زندگی عقد قرض بشرط ربا شامل بر عقد قمار ہے۔

۲۔ (الف) عقد قرض ربا کی وجہ سے عقد فاسد اور عقد قمار بھی عقد فاسد ہے۔ واللہ تعالیٰ اعلم  
(ب) موجودہ صورت حال میں حکومت ہند کی لائف انشورنس کمپنی کے ساتھ عقود فاسدہ بشرط نفع مسلم مباح ہیں۔ واللہ تعالیٰ اعلم۔

۳۔ درج ذیل لوگوں کے لئے بیمہ زندگی جائز ہے۔ واللہ تعالیٰ اعلم  
(الف) وہ ملازم جس کی تنخواہ سے پریمیم کی رقم مستاجر خود وضع کر کے جمع کرنے کا ضامن ہو۔ واللہ تعالیٰ اعلم  
(ب) وہ صاحب مال جس کو اپنی موجودہ حالت کے ساتھ تین سال کی مدت مقررہ یا اس کے بعد کی مدت موسومہ تک تین سال کی تمام قسطیں مسلسل جمع کرنے کا ظن غالب ملحق بالیقین ہو ایسا ظن غالب جو امام اہلسنت اعلیٰ حضرت نے "الاحلی من السکر کے مقدمہ سابعہ میں قسم اول کے طور پر بیان فرمایا ہے۔ واللہ تعالیٰ اعلم

۴۔ جس شخص کی موجودہ حالت مدت موسومہ تک تین سال کی پالیسی قائم رکھنے کے قابل نہیں اس کا ظن ملحق بالیقین نہیں ہے ایسے شخص کو بیمہ پالیسی کی اجازت نہیں۔ واللہ تعالیٰ اعلم  
۵۔ مدت موسومہ میں قسط سے زائد جو رقم ادا کرے وہ سود نہیں بلکہ اپنے مال کو قرض دینا ہے کہ وہ اسے واپس ملے گا۔ واللہ تعالیٰ اعلم۔

۶۔ ظن غالب کیساتھ شروع کر نیوالا اگر تین سال سے قبل اپنی کوتاہی سے بغیر کسی شرعی مجبوری اپنی پالیسی بند کر دے آٹم ہے اور اگر کسی شرعی مجبوری مثلاً افلاس وغیرہ کی وجہ سے پالیسی بند ہوگئی تو آٹم نہ ہوگا۔ واللہ تعالیٰ اعلم۔  
۷۔ بیمہ سے حاصل شدہ زائد رقم مال مباح ہے۔ اسے اپنے امور میں صرف کرنا جائز ہے۔ البتہ اسے صدقہ کر دینا بہتر ہے۔ واللہ تعالیٰ اعلم۔

۸۔ اصل جمع شدہ رقم کی زکوٰۃ سال بسال واجب ہے مگر ادا عند الحصول واجب ہے اور مال زائد حال ہونے کے بعد اصل نصاب سے ملحق ہو جائیگا۔ لہذا اس کی زکوٰۃ نصاب کے حوالان حول پر واجب ہوگی۔ واللہ تعالیٰ اعلم۔

## جبری بیمہ اموال

مورخہ ۲۴ شعبان المعظم ۱۴۲۷ھ مطابق ۱۹۹۴ء

(۱) بجن سے چلنے والی گاڑیوں کا جبری انشورنس حکومت کی طرف سے ایک جبری ٹیکس ہے اس کا ادا کرنا ایسا  
معذور ہے گنہگار نہیں۔ واللہ تعالیٰ اعلم

(۲) بینک سے قرض لینے پر جبری بیمہ اموال درج ذیل دونوں صورتوں میں جائز ہے۔

الف۔ بینک کا قرض جس پر کچھ زائد رقم دینی پڑتی ہے وہ زائد رقم انکم ٹیکس سے وضع ہو جائے۔

ب۔ بینک سے قرض بشرط ادا کے مال قاضی لینے میں انکم ٹیکس سے کم از کم مال قاضی کے برابر یا

اس سے زائد کی بچت ہو۔ واللہ تعالیٰ اعلم۔

(۳) ریل گاڑی ہوائی جہاز کے ٹکٹوں میں جو جبری انشورنس کی رقم دینی پڑتی ہے وہ بھی ٹیکس کے قبیل سے

ہے بوجہ جبر اس میں بھی کوئی گناہ نہیں۔ واللہ تعالیٰ اعلم۔

## اختیاری بیمہ اموال

(۱) بیمہ نقل و حمل اموال جو پوسٹ آفس اور ریلوے وغیرہ کے ذریعہ مال کو ایک جگہ سے دوسری جگہ منتقل

کرنے کا اختیاری یا جبری انشورنس ہوتا ہے مثلاً پارسل، وی پی، رجسٹری، منی آرڈر، بیمہ، تو یہ صورتیں

اجازت حفظ و حمل کی ہیں جو جائز ہیں تفصیل مجدد اعظم امام احمد رضا قدس سرہ کے رسالہ مبارکہ الملتی والد درس

لمن عمد صنی آرڈر میں ہے (فتاویٰ رضویہ یازدہم ص ۱۳ تا ص ۱۶ فتاویٰ رضویہ ہشتم ص ۲۰۰ تا ص ۲۰۲)

واللہ تعالیٰ اعلم

(۳) انسانی اعضاء و صفات کا بیمہ بھی جائز نہیں کہ یہ بھی قمار ہے جس میں نفع موہوم اور ضیاع مال

اغلب۔ واللہ تعالیٰ اعلم۔

مولانا مفتی محمد نظام الدین صاحب رضوی

بِسْمِ اللَّهِ الرَّحْمَنِ الرَّحِيمِ

# استدلال کے چند اصول

مجلس شرعی اور مجلس مذاکرہ درج ذیل اصولوں کی روشنی میں ہی مسائل کا حل تلاش کرنے کی پابند ہوگی۔

(۱) کتاب اللہ، سنت رسول اللہ اور اجماع سے استناد۔

(۲) فقہ حنفی کے راجح، صحیح، و مفتی بہ مسائل سے استناد۔

(۳) ماضی قریب کے فقہائے کرام میں تقیہ اجل علامہ ابن عابدین شامی، مجدد اعظم امام احمد رضا بریلوی،

صدر الشریعہ حضرت مولانا امجد علی اعظمی، مفتی اعظم حضرت مولانا شاہ مصطفیٰ رضا خاں قادری علیہم الرحمۃ والرضوان کی تحقیق کو ترجیح حاصل ہوگی۔ مگر یہ کہ اسباب ستہ میں سے کوئی سبب مستحق ہو جائے (اسباب ستہ کا ذکر دفعہ

(۶) میں ہے۔)

الف زخا لیس مقلد علماء کی بکوش سے استدلال مقبول نہ ہوگا۔

فتاویٰ رضویہ میں ہے۔

• اور مقلدین صرف کہ کسی طبقہ اجتہاد میں نہ ہوں، نہ خود اپنی بحث پر حکم لگا سکتے ہیں، نہ دوسرے پر ان کی

بحث حجت ہو سکتی ہے والالکان تقلید مقلد، وهو باطل إجماعاً، (فتاویٰ رضویہ ص ۴۳۲)

بحث کا مطلب:۔ وہ تحقیق یا استخراج جو نہ ائمہ مذہب سے منقول ہو اور نہ ہی کسی قاعدہ کلیہ

کے عموم میں شامل ہو۔

امام احمد رضا قدس سرہ فرماتے ہیں:

• بحث وہیں کہیں گے جہاں مسئلہ نہ منقول ہو، نہ صراحۃً کسی کلیہ نا مخصوصہ مذہب کے تحت میں داخل ہو۔

کہ ایسے کلیات سے استناد بحث و نظر پر موقوف نہیں، (فتاویٰ رضویہ ص ۴۳۲-۳۶)

(ب) مجتہد علماء کی صرف موافق مذہب بحث یا تحقیق مقبول ہوگی۔ درج ذیل صراحتوں کے مفہوم مخالف



سے یہی عیاں ہوتا ہے۔

۱۰ اولاً۔ تنہا محقق کی اپنی بحث ہے کہ نہ ائمہ مذہب سے منقول۔ نہ محققین مابعد میں مقبول۔ خود ان کے تلمیذ علامہ قاسم بن قطلوبغا نے فرمایا۔ ہمارے شیخ کی جو بحثیں خلاف مذہب ہیں ان کا اعتبار نہ ہوگا۔ (فتاویٰ رضویہ ص ۲۱ ج ۱)

خلاف مذہب بحثیں اگرچہ امام ابن الہمام کی ہوں مقبول نہیں۔ جب کہ خلاف اختلاف زمانہ سے ناشی نہ ہو۔  
(حاشیہ فتاویٰ رضویہ ص ۲۱ ج ۱)

(۵) قیاس (جو مجتہد کے ساتھ خاص ہے) سے گریز ہوگا۔

(الف) علت منصوصہ (منصوصہ شرع، خواہ منصوصہ مذہب) کی بنیاد پر قیاس درست ہوگا۔

مجدد اعظم فرماتے ہیں :

اہل علم پر مستتر نہیں کہ استدلال بالفحوی، یا اجرائے علت منصوصہ خاصہ مجتہد نہیں کما نص علیہ

العلامة الطحطاوی تبعاً لمن تقدمه من الاعلام۔ اور یہاں خود امام مذہب رضی اللہ تعالیٰ عنہ نے اشارہ ستہ کی علت کراہت پر نص فرمایا کہ نباشت ہے۔ اب چاہے اسے دلالت النص سمجھے، خواہ اجرائے علت

منصوصہ (بہر حال استدلال درست ہے) (فتاویٰ رضویہ ص ۲۲۶ ج ۸)

(ب) اطلاق و عموم اور احواق و انطباق قیاس کے باب سے نہیں۔ لہذا مجلس کو ان سے استدلال کی اجازت ہوگی۔ فتاویٰ رضویہ میں ہے :

الطلاق و عموم سے استدلال نہ کوئی قیاس ہے، نہ مجتہد سے خاص کما بیئنه خاتم المحققین فی اصول

(فتاویٰ رضویہ ص ۲۹۳ ج ۳)

الرشاد

رسائل ابن عابد بن شامی میں شرح ہدیہ ابن عماد سے ہے۔ فان المسائل المدونة في الفقه

انما يتكلمون عليها من حيث كلياتها، لا من حيث جزئياتها، فلا يقال في الجزئيات التي انطبق

عليها احكام الكليات انها غير منقولة، ولا مصرح بها، فكم من جزئي تركوا التنبية عليه لانه

يفهم من حكمه كل آخر بطريق الأولوية۔ و فرق بين تطبيق الكليات على الجزئيات وبين

التخريج بأن التطبيق المذكور تفسير المراد من نفس الكل معني اولوية، والتخريج نوع قياس

(رسائل ابن عابد بن شامی ص ۱۴۸، ۱۴۹، ج ۱، رسالہ تنبیہ ذوی الافہام)

(۶) قابل تغیر احکام میں مجدد اعظم علیہ الرحمہ والرضوان کے بیان کردہ اسباب ستہ کو بنیادی حیثیت حاصل ہوگی۔

آب رقمطراز ہیں۔ چھ باتیں ہیں جن کے سبب قول امام بدل جاتا ہے، لہذا قول ظاہر کے خلاف عمل ہوتا ہے۔

اور وہ چھ باتیں یہ ہیں : ضرورت ، دفع حرج ، عرف ، تعامل ، دینی ضروری مصلحت کی تحصیل ، کسی نفاذ موجود  
یا مظنون بظن غالب کا ازالہ ، ان سب میں بھی حقیقہً قول امام ہی پر عمل ہے ۔

(حاشیہ فتاویٰ رضویہ جلد اول ص ۳۸۵ ، رسالہ اعلیٰ الاعلام )

(۷) کسی مسئلے سے متعلق علماء مجلس کا ایک نتیجہ پر اتفاق ہو جائے تو اسے مجلس کا فیصلہ قرار دیا جائے گا اور اگر  
کافی بحث و تمحیص کے باوجود اتفاق نہ ہو سکے تو مسئلہ کو اختلاف آراء کے ساتھ درج کر لیا جائے گا ۔

# الکحل و ایسٹریچر، ٹینکچر آمیز دواؤں کا استعمال

سوالنامہ	①
مقالات	②
مباحثات	③
تکمیل	④

مولانا مفتی محمد نظام الدین صاحب رضوی

بِسْمِ اللّٰهِ الرَّحْمٰنِ الرَّحِیْمِ  
حَامِدًا وَّ مُصَلِّيًا وَّ مُسَلِّمًا

## سُؤَالُ نَامَہ

# الکحل، اسپرٹ، ٹنکچر آمیز دواؤں کا استعمال

آج کے زمانے میں بہت سی چیزوں کی طرح سے دوا سازی کا کاروبار بھی ہمارے قبضہ میں نہیں، بلکہ یہ عام طور سے ایسے لوگوں کے ہاتھوں میں ہے جن کے مذہب میں پاک و ناپاک اور حلال و حرام کا کوئی تصور نہیں پایا جاتا، اور محض عیش و عشرت ہی ان کا سرمایہ زندگی اور مقصد حیات ہے۔ یا پھر کچھ ایسے مسلمانوں کا اس میں تھوڑا بہت حصہ ہے جو شرعی احکام سے تقریباً بالکل ہی نا آشنا ہیں۔ تو لازمی طور پر اس کے نتیجے میں جو ہونا چاہئے تھا وہی ہوا کہ دواؤں میں کچھ ایسے عناصر شامل ہو گئے جو اسلام کے منظریہ معاشرت سے میل نہیں کھاتے یا جن سے ایمان والوں کو بچنے کا حکم دیا گیا ہے اس سیاق میں ایسے عناصر سے میری مراد اسپرٹ، الکحل، اور ٹنکچر ہیں۔ جنہیں شراب کی بدترین قسموں میں شمار کیا گیا ہے۔

شروع شروع میں تو اہل اسلام ان سے احتراز کرتے رہے اور ان کی زیادہ تر توجہ طبیوں اور یونانی دواؤں کی طرف رہی، لیکن رفتہ رفتہ حالات تبدیل ہوتے رہے، ماہر اطباء کی تعداد بھی کم ہوتی رہی، اور حکیم علماء کا طبقہ تو لگ بھگ نایاب ہو گیا، اور لوہیت بائیں جا رسید کہ آج عوام و خواص سبھی شراب آمیز دواؤں کے استعمال میں مبتلا ہو گئے اور ان سے احتراز حد درجہ دشوار ہو گیا۔ اس لئے ضرورت محسوس ہوئی کہ ان شرابوں کے اجزاء، کیفیت ترکیب، اور ان کی شرعی حیثیت کا آج کے حالات کو سامنے رکھ کر گہری نگاہ سے جائزہ لیا جائے اور اسلام کے اصولوں سے کوئی سمجھوتہ کئے بغیر اگر کچھ "رخصت" کی گنجائش نکلتی ہو تو اسے بروئے کار لایا جائے، آخر "عزیمت" کے ساتھ ساتھ "رخصت" بھی شریعتِ غرار کا ہی ایک حکم ہے۔ ہم سب سے پہلے ان شرابوں کی ماہیت کا ایک طبی و کیمیائی تجزیہ پیش کرتے ہیں، اس کے بعد مجدد اعظم امام احمد رضا قدس سرہ کی تحقیقات

سے ان کی شرعی حیثیت کو واضح کریں گے، اور اخیر میں چند سوالات پر مشتمل ایک استفسار ہوگا۔

**الکحل کی لفظی تشریح** | ایلکوہل سے (ALCOHOL) کا طبی نام "الکحل" ہے جس کا معنی

عربی میں "روح الخمر" اور اردو میں "روح شراب" یا "جوہر شراب" ہے۔ انگریزی زبان کی بڑی مشہور اور مستند لغت "بھارگواز" میں اس کا معنی یہ لکھا ہے۔ خالص شراب کی روح۔ پیور اسپرٹ آف وائن۔ (PURE SPIRIT OF WINE) بھارگواز ڈکشنری کلاں (ص ۶۵) انگریزی کی دوسری مستند و متداول لغت ایڈوانسڈ ٹوینٹی سینچری ڈکشنری میں اس کا معنی "روح شراب" درج ہے (ص ۲۰) مخزن الادویہ ڈاکٹری میں اس کی تشریح اس طرح ہے: "انگریزی لفظ ایلکوہل مشتق ہے عربی لفظ "الکحول" سے۔ جس کے معنی اصطلاح کیمیا میں "نہایت مقطر" یا "روح" کے ہیں۔ مگر اب اس لفظ کا اطلاق "مطلق روح شراب" پر ہوتا ہے۔"

(مخزن ص ۶۲۳، بیان ایلکیال)

**صفات** | خالص الکحل بے رنگ اور پانی کے مثل ایک خاص قسم کا رقیق ہے جو پانی کے مزاج کے برخلاف آتش گیر ہوتا ہے، اور مزہ تند و تیز۔ مخزن الادویہ میں اس کے صفات پر یہ روشنی ڈالی گئی:

یہ ایک بے رنگ و بو، نہایت سیماب طبع (اڑ جانے والا) سیال ہے جو نمی کو باسانی جذب کر لیتا ہے اس میں تناوٹے فیصدی (بروئے وزن) ایتھل ہائیڈرو آکسائیڈ (ETHYL HYDRIDE) اور ایک فیصدی پانی ہوتا ہے، اس کا وزن متناسبہ ۰.۷۹۳ سے ۰.۷۹۶ تک ہوتا ہے، اور ۶ اور ۱۷۳ درجہ فارن ہائٹ کی حرارت پر رکھنے لگتا ہے۔ (مخزن ص ۶۲۳)

**استعمال** | الکحل کو بے شمار دواؤں میں استعمال کیا جاتا ہے، انگریزی دواؤں میں تقریباً سارے ہی سیال ادویہ (ٹانک، سیرپ، وغیرہ) اور کچھ انجیکشنوں میں اس کی آمیزش ہوتی ہے۔

اور ہومیو پیتھک میں تو سو فیصد دواؤں میں اس کی آمیزش ہوتی ہے اور اس کثرت و فراخ دلی کے ساتھ، کہ الکحل ہی ان کا جز اعظم ہوتا ہے اور دوار کا جز ر کم سے کم تر ہوتا ہے، حتیٰ کہ زیادہ پاور کی دواؤں

سے الکحل کا انگریزی تلفظ "ایلکوہل" ہے "۱" سے مخزن الادویہ ڈاکٹری: یہ سابق میڈیکل آفیسر سفارت خانہ برطانیہ سیستان، شمس الاطباء ڈاکٹر غلام جیلانی کی تصنیف ہے جو اپنے موضوع پر بہت جامع اور منفرد کتاب ہے یہ انگریزی طب کی کئی ایک مستند کتابوں سے ماخوذ ہے مثلاً (۱) برٹش فارماکوپیا (۲) فارماکوپیا (۳) میٹریا میڈیکا آف انڈیا (۴) برٹش فارماسیوٹیکل کوڈیکس وغیرہ ۱۲

میں اصل دوا کا جزر " نہ " کے برابر ہوتا ہے۔ ہو میو پیٹھک سیماؤں کے خیال میں یہ طریق کار جو ہری یا ایٹمی نظریہ پر مبنی ہے، یا کہ یہ دوا روح کی طرح غیر مبصر ہے، لہذا دوا کے نام پر الکل شراب پلائی جاتی ہے۔

یونانی دوائیں الکل سے پاک ہو کرتی تھیں لیکن جدت پسندی کے رجحان، یا ماڈرن کہلانے کے فیشن میں آج یہ بھی الکل کی آلودگی سے محفوظ نہیں کہیں کچھ ایسا ہی حال آیور ویدک دواؤں کا بھی ہے۔ دواؤں کے علاوہ بھی بہت سی چیزوں کے بنانے میں الکل کی مدد لی جاتی ہے۔ جان، اے، ہنٹر

ایم، بی، سی لکھتا ہے۔

الکل تقریباً نٹو مختلف پیشوں اور صنعتوں میں استعمال ہوتی ہے، خوشبوئیں، وارنش، رنگ اور دوائیں تیار کرنے میں الکل کا استعمال ہوتا ہے۔ بہت کم لوگ واقف ہوں گے کہ پنسل بنانے میں بھی الکل کی ضرورت ہوتی ہے۔ لیکن یہ واقعہ ہے کہ جس چیز کو پنسل کا لیڈ (یعنی سیسہ کی مثل سیاہ چیز، جو پنسل کے اندر رکھی ہوتی ہے) کہتے ہیں وہ حقیقت میں ایک سیاہ سفوف ہوتا ہے جس کو ایک خاص قسم کی وارنش میں آمیز کیا جاتا ہے، اور یہ وارنش الکل میں آمیز کی جاتی ہے۔

(الکل اور زندگی، ترجمہ ایلکوہل اینڈ لائف ص ۹، ۱۰)

جان، اے، ہنٹر لکھتا ہے:

**فوائد** الکل اپنے صحیح استعمال کے اعتبار سے دنیا کی مفید ترین چیزوں میں شامل ہے، اہم ترین اشیائے کیمیائی میں پانی کے بعد الکل کا ہی درجہ ہے۔

(الکل اور زندگی ص ۸، ۹)

مخزن الادویہ میں ہے:

"ایلکوہل کے استعمال سے چونکہ بکٹیریا کی پیدائش و افزائش موقوف ہو جاتی ہے اور ان کے بے حس ہو جانے سے کیفیت تخمیر مسدود ہو جاتی ہے اس لئے ایلکوہل اینٹی سپٹنگ و دفاعی تعفن ہے، اور اس تاثیر میں یہ گلیسرین سے اعلیٰ لیکن کلوروفارم اور ایٹھر سے ادنیٰ ہے۔"

(مخزن ص ۶۲۳)

عام طور سے دواؤں میں اس کا استعمال اس لئے ہوتا ہے کہ زیادہ دنوں تک دواؤں کی حفاظت کرتی ہے اور ان کے جلد خراب ہونے کا اندیشہ باقی نہیں رہتا، بعض دواؤں میں اس کا استعمال غذاؤں کے

عہ بکٹیریا: جراثیم ۱۲ ن عہ کلوروفارم، ایٹھر، بے ہوش کرنے کی دوائیں ۱۳۔

ہضم کرنے، اور بعض میں نیند لانے کے لئے بھی ہوتا ہے۔ اعلیٰ حضرت علیہ الرحمۃ والرضوان لکھتے ہیں:

”اون (اہل یورپ) کے یہاں شراب کے برابر کوئی شئی حافظ قوتِ ادویہ نہیں اور تمام تحلیلات و اعمالِ کیمیاء میں — جن سے ایسی ترکیب کم خالی ہوتی ہیں — اسپرٹ کا استعمال کا لازم ہے، اسپرٹ قطعاً شراب ہے۔“

(فتاویٰ رضویہ جلد دہم نصف آخر ص ۲۲)

الکحل کا بنیادی جزر شکر ہے لہذا ہر وہ چیز جس میں شکر پائی جاتی ہے جیسے گنا، مہوہ، پھل، وغیرہ — ان سب سے الکحل تیار کیا جاتا ہے۔ جان، اے، ہنٹر

**اجزائے ترکیبہ**

لکھتا ہے:

”آج کل الکحل مختلف چیزوں سے بنائی جاتی ہے، مثلاً غلہ، آلو، چھنڈر، حتیٰ کہ لکڑی کے برادے سے بھی بنتی ہے، اس کی ساخت میں سائنس کے تمام ذرائع سے مدد لی جاتی ہے اور بے شمار دولت اس کی کشید میں صرف کی جاتی ہے۔“

(الکحل اور زندگی ص ۱۳۴)

انگور اور پھلوں کے شیرہ سے تیار شدہ الکحل بیدگراں ہوتا ہے اور ان سے عمدہ قسم کی صاف شفاف شرابیں بنائی جاتی ہیں، جیسے واٹن — یہ الکحل دواؤں میں نہیں ڈالا جاتا، ورنہ دوائیں اپنے موجودہ دام سے کئی گنا زیادہ گراں ہوتیں — عام طور سے دواؤں میں گنے کے رس سے بنایا گیا الکحل ہی آمیز کیا جاتا ہے اور یہی وافر مقدار، اور سستے دام میں ہر جگہ فراہم بھی ہے۔

**الکحل بنانے کا طریقہ**

علم الکیمیا کے ایک لکچر اور کئی ڈاکٹروں نے الکحل بنانے کا طریقہ یہ بتایا:

”گنا، یا جس چیز کے رس، یا شیرہ سے الکحل بنانا مقصود ہوتا ہے

اسے کسی برتن میں بند کر کے ایک مقررہ مدت تک سٹرایا جاتا ہے یہاں تک کہ اس میں کیرے پیدا ہو جاتے ہیں پھر اسے آگ پر جوش دیا جاتا ہے، جب وہ ایک مخصوص درجہ حرارت پر پہنچتا ہے تو اس کی بھاپ کو ایک پائپ کے ذریعہ گزار کر دوسرے برتن میں اسے محفوظ کیا جاتا ہے، یہ بھاپ دوسرے برتن میں پانی کے قطرات کی شکل میں ٹپکتی ہے — یہی جمع شدہ بھاپ، یا قطرات الکحل کے نام سے موسوم ہیں“

مخزن الادویہ میں اصطلاحی الفاظ میں اس کے بنانے کی ترکیب یوں لکھی ہے:

کم طاقت والے ایٹھی لک ایٹھوہل (ETHYLIC ALCOHOL) [۱]

[۱] ایٹھی لک ایٹھوہل: اس میں ایٹھین، نام کی ایک خاص قسم کی گیس شامل ہوتی ہے اسلئے اسے ایٹھیلک کہتے ہیں اس ایٹھوہل میں پانی کی مقدار کچھ زیادہ ہوتی ہے۔ ان

سے کم از کم نو فیصدی پانی اڑا کر پھر اسے کشید کر لیتے ہیں چنانچہ ریکیٹ فائیڈ اسپرٹ RECTI  
 [1] FIED SPIRIT جس میں ۱۰ فیصدی پانی ہوتا ہے ) میں سے کاربونیٹ آف  
 پوٹے سیس، [۲] یا کلورائیڈ آف کیلیم [۲] کے ذریعہ کم از کم نو فیصدی پانی کو علاحدہ کر لے کے  
 بعد پھر اسے کشید کرنے سے خالص ایٹکوہل حاصل ہوتا ہے۔

( مخزن الادویہ ڈاکٹری، ص ۶۲۳ )

یہ الکحل پانی کی کم و بیش آمیزش کے لحاظ سے مختلف فیصد کے ہوتے ہیں۔ شمس الاطباء ڈاکٹر  
 غلام جیلانی نے مخزن الادویہ میں "پانی ملے ہوئے الکحل" کے زیر عنوان چار قسم کے کم و بیش فیصد  
 والے الکحل شمار کئے ہیں ساتھ ہی ان کے بنانے کی ترکیب بھی لکھی ہے۔ ہم یہاں صرف ان کے ناموں  
 کی ایک فہرست پیش کرتے ہیں :

(۱) ایٹکوہل : ۷۰ فیصدی

(۲) " : ۶۰

(۳) " : ۴۵

(۴) " : ۲۰

( مخزن الادویہ ۶۲۵، ۶۲۶ )

انگریزی زبان کی مستند اور مشہور لغات "بھارگواز ڈکشنری" اور ایڈوانسڈ لوئینیٹھ

سینچری ڈکشنری میں اسپرٹ ( SPIRIT ) کے معانی یہ لکھے ہیں :

اسپرٹ

(۱) روح - سول SOL

(۲) تیز شراب - اسٹیرانگ لیکر - STRONG LIQUOR

ان کے علاوہ اور بھی دوسرے معانی مثلاً زندگی کی حقیقت، خالص مقصد، پرجوش، غیر معمولی

عقل مند انسان، اور اثر وغیرہ بھی درج ہیں۔

( بھارگواز ڈکشنری کلاں ص ۸۵۲، ایڈوانسڈ ص ۶۲۳، ۶۲۵ )

اور شمس الاطباء نے اس کا معنی روح الخمر، روح البنیذ، اور جوہر شراب لکھا ہے۔ (مخزن ص ۶۲۳)

اعلیٰ حضرت علیہ الرحمۃ والرضوان کے کلام سے بھی یہی عیاں ہے، رقمطراز ہیں :

[۱] ریکیٹ فائیڈ اسپرٹ یعنی شراب خالص کا تعارف اسپرٹ کے بیان میں عنقریب آرہا ہے۔ ۱۲

[۲-۳] کاربونیٹ آف پوٹے سیس، کلورائیڈ آف کیلیم۔ یہ دونوں خاص قسم کے مرکب ہیں جو نمی کو کھینچ لیتے ہیں۔ ۱۲



ان اسبارتو - وہی روح النبیدہ خمر  
 اپرٹ - جس کا معنی روح النبیدہ ہے - یقیناً شراب  
 ہے - یہ سب سے بدتر شراب ہے -  
 قطعاً، بل من اخبث الخمر - ۵۱

(نماوی رضویہ جلد دوم ص ۱۳۶، رسالہ الأذاع من الشکر)

بنیادی طور پر الکحل اور اسپرٹ کے درمیان کوئی فرق نہیں، البتہ کچھ جزوی فرق ضرور پایا جاتا ہے، جیسا کہ ذیل کے اقتباس سے عیاں ہوگا، مخزن الادویہ میں اسپرٹ کے تعلق سے یہ تفصیلات درج ہیں:

شکری سیال، یا میٹھے رسوں مثلاً گڑ یا شکر کا شربت، یا آب نیشکر، یا

آب انگور، یا آب سیب وغیرہ میں خمیر اٹھا کر پھر ان کا عرق کھینچ لیتے ہیں۔

**بنانے کی ترکیب**

جب شکر کو پانی میں گھول کر، اور اسے ایک ایسی گرم جگہ میں۔۔۔ جہاں کی حرارت ۷۰، اور

**نوٹ**

۸۰ درجہ فارن ہائٹ کے درمیان ہو۔ رکھ کر اس میں خمیر شراب ملا دیں تو اس میں ایک

تیز حرکت پیدا ہو کر جوش آنے لگتا، اور کاربانک ایسڈ گیس خارج ہونے لگتی ہے اور وہ سیال بڑا

گدلا ہو جاتا ہے، لیکن آخر کار تمام تلچھٹ برتن کے پینڈے میں نشین ہو جاتا ہے، اور شکر شراب میں

تبدیل ہو جاتی ہے ایسی شراب کو شراب خام کہتے ہیں، اور جب شراب خام کو مقطر، یا کشید کرتے ہیں

تو نذکورہ بالا "شرابِ خالص" یا ریکیٹی فائید اسپرٹ حاصل ہوتی ہے۔ جس کو سنکرت میں "تیکش بدھ" اور ہندی میں "تیج بدھرا" کہتے ہیں۔

(مخزن الادویہ ص ۶۲۳)

اس اقتباس سے یہ معلوم ہوا کہ "ریکیٹی فائید اسپرٹ" کیا چیز ہے۔ اور الکحل بنانے کی ترکیب میں

آپ یہ پڑھ آئے کہ "ریکیٹی فائید اسپرٹ (جس میں ۱۰ فیصدی پانی ہوتا ہے) میں سے کم از کم نو فیصدی پانی

کو علاحدہ کرنے کے بعد، پھر اسے کشید کرنے سے خالص ایلیکول حاصل ہوتا ہے۔"

یہاں سے معلوم ہوا کہ اسپرٹ ہی سے الکحل بھی تیار کیا جاتا ہے۔ تو جو بنیادی اجزاء اسپرٹ کے

ہیں وہی الکحل کے بھی ہوتے۔

مخزن الادویہ میں ریکیٹی فائید اسپرٹ (شرابِ خالص) کے صفات ان الفاظ میں بیان

کئے گئے ہیں:

**صفات**

"یہ ایک بے رنگ و شفاف سیال ہے جس کی بو خوش گوار، اور ذائقہ تیز ہوتا ہے، آگ لگانے

سے یہ باسانی بغیر دھواں دینے کے نیلے رنگ کے شعلے سے جل اٹھتا ہے اور جل جانے کے بعد کچھ باقی نہیں

رہتا، اس کا وزن متناسب ۰.۸۲۲ ہوتا ہے اور اس میں بروئے وزن ۸۵.۶۵ لیکن برڈے جم (۹۰) فیصدی

ایتھل ہائیڈرو آکسائیڈ ہوتا ہے۔ ( مخزن ص ۶۲۲ )

ٹنکچر | ٹنکچر ( TINCTURAE ) انگریزی زبان کا لفظ ہے جس کا معنی عربی میں "صبغہ" فارسی میں "تغصین" اور اردو میں "رنگ" ہے۔ انگریزی کی مستند لغت ایڈوانسڈ ٹوٹینیک میں اس کا معنی "الکھلی مرکب (دوا کا)" لکھا ہے (ص ۶۸۷) اور بھارگواز ڈکشنری میں یہ معانی لکھے ہیں :

(۱) ہلکا رنگ - شیڈ آف کالر SHADE OF COLOUR

(۲) الکحل میں حل شدہ [ این ایلکولوائک ]  
 EXTRACT OF SOME [ اِس ٹریکٹ آف سَم کَلر ]  
 COLOUR ( بھارگواز ڈکشنری کلاں ص ۹۵۰ )

شمس الاطباء نے اس کی وجہ تسمیہ یہ تحریر کی ہے :

"انگریزی لفظ ٹنکچر، اور اس کے مترادف عربی لفظ صبغہ کے لغوی معنی ہیں "رنگ" چونکہ اس قسم (یعنی ادویہ کے اجزائے موثرہ) کا مرکب بنانے کے لئے جب ادویہ کو ایلکول میں بھگوئے ہیں تو اس میں ان کے اجزائے موثرہ کے تھلیل ہو جانے کے علاوہ ان کی رنگت بھی آجاتی ہے یعنی وہ ایلکول رنگین ہو جاتا ہے اس لئے انگریزی و عربی میں اس کو ایسے نام سے موسوم کیا گیا۔"

( مخزن الادویہ ڈاکٹری ص ۱۱۶ ، بیان ٹینکچوری )

بنانے کی ترکیب | ایک ماہر کیمیا داں نے اس سلسلے میں مجھے یہ معلومات فراہم کیں کہ کسی چیز مثلاً پتی (جو ایک مفرد دوا ہے) کا جب عرق کشید کرنا ہوتا ہے تو اسے

کچلپا کر الکحل میں بھگویا جاتا ہے۔ الکحل اس دوا، یا پتی کے ایک ایک رگ و ریشہ میں پہنچ جاتا ہے اور اس کے ذریعہ پتی کا سارا عرق باآسانی کشید کر لیا جاتا ہے، الکحل کے علاوہ کوئی چیز ایسی نہیں جو پتی کے اندر اس طرح سرایت کر جائے جتنی الکحل سرایت کرتا ہے۔ اس لئے مفرد ادویہ کو الکحل میں بھگویا جاتا ہے تاکہ ان کے تمام اجزائے مفیدہ باآسانی کشید ہو جائیں۔

اس کی تائید جان، اے ہنٹر کے اس بیان سے ہوتی ہے۔ وہ لکھتا ہے :

"الکحل دنیا میں سب سے تشنہ چیز موجود ہے، وہ جس چیز میں داخل ہوتی ہے اسکا پانی جذب کر لیتی ہے اگر گوشت یا ترکاری کا ایک ٹکڑا الکحل میں ڈال دیا جائے تو وہ خشک اور سخت ہو جاتا ہے، الکحل اس میں سے تقریباً سارا پانی نکال لیتی ہے، (الکحل اور زندگی ص ۸)

اور مخزن الادویہ کی یہ صراحت پہلے گزر چکی ہے کہ :

یہ (الکحل) نمی کو باسانی جذب کر لیتا ہے۔ (مخزن ص ۶۲۳)

شمس الاطباء ڈاکٹر غلام جیلانی نے اس سلسلے میں بڑی مفید معلومات فراہم کی ہیں ہم یہاں ان کے کلمات میں دغمن نقل کرتے ہیں۔ وہ لکھتے ہیں :

انگریزی ٹنکچر کسی ایک دوا، یا چند ادویہ کے اجزائے مؤثرہ کا ایک ایلکوہالک سویلوشن (۱) ہوتا ہے۔ اطباء قدیم بھی نباتی ادویہ کو شراب میں بھگو کر ان کا خاندہ (۲) بنایا کرتے تھے، جس کو وہ خاندہ خمیری کہتے ہیں۔ وہ بھی درحقیقت ٹنکچر ہی ہوتا تھا، چنانچہ اس قسم کے خاندہ کی مثال "محیط اعظم" میں شیلم کے بیان میں پائی جاتی ہے۔

برٹش فارماکوپیا (۳) میں کل ۱۷ ٹنکچرز آفینشل (۴) ہیں جن میں سے دو . . . . حیوانی ادویہ سے بنائے جاتے ہیں۔ اور تین . . . . جمادی ادویہ سے بنائے جاتے ہیں۔ اور باقی ۶۶ نباتی ادویہ سے تیار کئے جاتے ہیں۔

ان میں سے ۱۷ ٹنکچرز تو محض بذریعہ سویلوشن بنائے جاتے ہیں ۲۱ بذریعہ سی ریشن (۵) ۳۱ بذریعہ پرکولیشن (۶) اور دو بذریعہ سی ریشن و پرکولیشن بنتے ہیں۔

۶۹ ٹنکچرز بنانے میں مختلف طاقت کا ایلکوہل استعمال کیا جاتا ہے، چنانچہ ۲۲ کے لئے ایلکوہل (۹۰ فیصدی) - ۱۵ کے لئے ایلکوہل (۷۰) فیصدی، ۲۱ کے لئے ایلکوہل (۶۰) فیصدی ۱۱ کے لئے ایلکوہل ۴۵ فیصدی اور ۷ میں علاوہ ایلکوہل کے آب مقطر بھی اضافہ کیا جاتا ہے۔ ایک ٹنکچر ایٹھر (۷) سے بنایا جاتا ہے اور ایک ٹنکچر، ٹنکچر آف اورنج پیل سے بنایا جاتا ہے یعنی ٹنکچر آف کونین۔

باعتبار ترکیب کے ٹنکچر یا سیمپل (مفرد) ہوتا ہے، یا کمپونڈ (مرکب) سیمپل ٹنکچر تو وہ ہوتا ہے کہ جس میں صرف ایک دوا ہوتی ہے اور ایک محلل ہوتا ہے۔ چنانچہ برٹش فارماکوپیا میں اس قسم کے

(۱) ایلکوہالک سویلوشن : الکحل کا محلول، الکحل میں حل کی ہوئی دوا - ۱۲ ان

(۲) خاندہ : پانی یا کسی رقیق میں بھگوئی ہوئی دوا کا عرق، یہی عرق جوش دیکر کشید کیا جائے تو جو خاندہ کہلاتا ہے۔

فرہنگ آصفیہ ص ۸۵ میں اس کا معنی "بھگی ہوئی دوا کا آب زلال" لکھا ہے ۱۲ ان (۳) برٹش فارماکوپیا : قرابادین برطانیہ

یہ برطانیہ کی ایک مستند طبی کتاب ہے ۱۲ ان (۴) آفینشل : رجسٹرڈ، منظور شدہ۔ (۵) سی ریشن

(۶) پرکولیشن : تقطیر۔ چھلنی میں ڈال کر قطرات پکانا۔ ۱۲ ایڈوانسڈ ٹیکنیکل سینجری ڈکشنری (۷) ایٹھر : بے ہوش کرنے کی ایک دوا۔ ۱۲ ان

۳۹ ٹنکیز ہیں۔ اور کیونڈ ٹنکیز وہ ہوتا ہے کہ جس میں ایک سے زیادہ دوائیں ہوتی ہیں چنانچہ دس ٹنکیز کیونڈ ٹنکیز کہلاتے ہیں۔

لیکن ان کے علاوہ برٹش فارما کو پیامیں ۱۲ اور ٹنکیز بھی ہیں جن میں سے ہر ایک میں ایک سے زیادہ دوائیں پڑتی ہیں لیکن وہ کیونڈ ٹنکیز نہیں کہلاتے۔ ان کے لئے بہتر نام "کم پلیکس ٹنکیز" معلوم ہوتا ہے۔ اس لئے مذکورہ بالا تمام ٹنکیز مندرجہ ذیل تین جماعتوں میں تقسیم کئے جاتے ہیں :

(۱) سیمپل ٹنکیز - یعنی تعضیبات مفردہ -

(۲) کیونڈ ٹنکیز - یعنی تعضیبات مرکبہ

(۳) کم پلیکس ٹنکیز - یعنی تعضیبات مخلطہ -

( مخزن الادویہ ڈاکٹری ص ۱۱۶ ، ۱۱۷ )

اس کے بعد شمس الاطیبار نے ۱۰ ٹنکیز یا اصباح کی فہرست مع اجزاء و ترکیب وغیرہ پیش کی ہے۔

ابتک کی تمام تفصیلات کا خلاصہ یہ ہے کہ صبغہ معنی ٹنکیز، الکل کے محلول سے یا تقطیر وغیرہ کے ذریعہ تیار ہوتا ہے۔ اور الکل، اسپرٹ سے جو حکم اسپرٹ کا ہوگا وہی الکل اور ٹنکیز، اور ان سے مرکب تمام ادویہ کا بھی ہوگا۔

اسپرٹ کے باب میں علمائے اہلسنت وجماعت کا موقف وہی ہے جو فقہ فقہ المثل امام احمد رضا قدس سرہ

اہل سنت وجماعت کا موقف

کا ہے۔ آپ فرماتے ہیں :

(۱) "اسپرٹ قطعاً شراب ہے، سمیت کے سبب قابل شرب نہ ہونا اسے شراب ہونے سے خارج نہیں کر سکتا، بلکہ اس کی سمیت ہی غایت جوش و اشتداد، و سکر و فساد سے ہے، برانڈیاں (۱) کہ یورپ سے آتی ہیں ان کے نشہ کی قوتیں اس کے قطرات سے بڑھانی جاتی ہیں۔ فلاں قسم کے نوشے قطروں میں اس کا ایک قطرہ ہے، فلاں کے نشو میں۔ اور شراب میں پینے سے نشہ

(۱) برانڈیاں : برانڈی کی جمع۔ ایک قسم کی تیز شراب۔ جان، اے، ہنٹر لکھتا ہے۔ "الکل کی شرابیں تیار ہوتی ہیں، ان شرابوں میں الکل کی مقدار کافرق ہوتا ہے بیروں میں الکل کم ہوتی ہے وائن میں اس سے زیادہ، اسپرٹ میں بہت زیادہ و ہنسکی یا برانڈی کی ایک بوتل میں نصف کے قریب خالص الکل ہوتی ہے، (الکل اور زندگی ص ۶، ۷)

لائی ہیں، اور اسپرٹ صرف سو نگھنے سے۔ تو وہ حرام بھی ہے اور پیشاب کی طرح نجاستِ غلیظہ بھی۔  
صماہوالصحیح، المعتمد، المفتی بہ،

(فتاویٰ رضویہ، جلد دہم، نصف آخر، ص ۲۲، رسالہ الکشف شافیا)

(۲) انگریزی دواؤں میں جتنی دوائیں رقیق ہوتی ہیں، جنہیں ٹنچر کہتے ہیں۔ ان سب میں یقیناً شراب ہوتی ہے وہ سب حرام بھی ہیں، اور ناپاک بھی۔ نہ ان کا کھانا حلال، نہ بدن پر لگانا جائز۔ نہ خریدنا حلال، نہ بیچنا جائز۔

ان اسبار تو وہی روح النبید خمر قطعاً  
بل من أخبث الخمر، فہی حرام ورجس  
نجس بنجاستہ غلیظہ۔ کالبول۔

(بیشک اسپرٹ جس کا معنی روح النبید ہے۔ شراب ہے بلکہ وہ سب سے گندی شرب ہے، کیونکہ یہ حرام بھی ہے اور ناپاک بھی۔ اور اس کی نجاست پیشاب کی طرح نجاستِ غلیظہ ہے۔)

(فتاویٰ رضویہ جلد دوم ص ۱۳۶، رسالہ الاحلیٰ من الشکر)

(۳) شراب کسی قسم کی ہو مطلقاً حرام بھی ہے، اور پیشاب کی طرح نجس بھی۔ برانڈی ہو، خواہ اسپرٹ، خواہ کوئی بلا۔ جس دوا میں اس کا جز ہو، خواہ کسی طرح اس کی آمیزش ہو اس کا کھانا پینا بھی حرام، اس کا بیچنا خریدنا بھی حرام۔ طیب کہ اس کا استعمال بتائے مبتدائے گناہ و آثام۔ یہی ہمارے ائمہ کرام کا مذہب صحیح و معتمد ہے۔

..... ڈاکٹری ٹنچر وغیرہ رقیق دوائیں عموماً اسپرٹ کی آمیزش سے خالی نہیں ہوتیں وہ سب حرام و نجس ہیں :

(فتاویٰ رضویہ جلد دہم نصف آخر ص -)

امام احمد رضا قدس سرہ کے ارشاداتِ عالیہ سے یہ معلوم ہوا کہ ٹنچر، اسپرٹ، الکل سبھی شراب ہیں اور پیشاب کی طرح ناپاک بھی۔ لہذا ان کا استعمال حرام و گناہ ہے۔

## شراب کے اقسام

شریعت کے نقطہ نگاہ سے شراب کی چار قسمیں ہیں۔ جو حسب ذیل ہیں :

(۱) خمر :- انگور کا کچا پانی جس میں جوش آکر تیزی پیدا ہو جائے اور جھاگ پھینک دے یعنی جھاگ سے صاف ستھرا ہو کر شفاف اور رقیق ہو جائے۔

صاحبین رحمہما اللہ کے نزدیک جھاگ سے صاف، ستھرا ہو جانا خمر ہونے کے لئے شرط نہیں، بلکہ صرف تیزی آجانا کافی ہے۔

(۲) عصیر :- انگور کا وہ شیرہ جو دھوپ میں یا آگ پر اتنا پکایا جائے کہ دو تہائی سے کم جل جائے

یعنی ایک تہائی سے زیادہ باقی رہے۔

اب اس کی دو قسمیں ہیں :

(الف) باذق :- وہ عصیر جو معمولی پکایا گیا ہو۔

(ب) مُنْصَف :- وہ عصیر جو پکا کر آدھا جلا دیا گیا ہو، اور آدھا باقی ہو۔

(۳) نَقِيعُ التَّمْرِ :- ترکھجور کا پکا پانی جس میں تیزی آجائے اور جھاگ پھینک دے۔ اس کا

دوسرا نام السَّكْرُ بھی ہے۔

(۴) نَقِيعُ الزَّبِيب :- منقہ کا پکا پانی جس میں جوش آکر تیزی پیدا ہو جائے اور جھاگ

پھینک دے۔

[ ہدایہ ص ۴۷۶ و ۴۷۹ ج ۳، کتاب الاشربہ - درمختار وردالمختار ص ۳۱۸ ]  
[ ۳۲۰، ۳۲۱ ج ۳ - کتاب الاشربہ، مکتبہ ماجدیہ ]

”خمر“ اپنی حقیقت کے لحاظ سے صرف انگور کا پکا پانی حسب تفصیل بالا ہے، اسی معنی کے ساتھ ”خمر“ خاص ہے، اسی پر علمائے لغت کا اجماع ہے، اور بقیہ شرابوں پر اس کا اطلاق محض مجازاً ہوتا ہے۔

(درمختار وردالمختار ص ۳۱۸، ۳۱۹ ج ۳، ماجدیہ، ہدایہ ص ۴۷۷ ج ۳)

ان شرابوں کے احکام میں فرق یہ ہے کہ:

- خمر کی حرمت، قطعی ہے، اور بقیہ شرابوں کی ظنی و اجتہادی۔
- خمر کا مستحل کافر ہے، اور بقیہ شرابوں کا مستحل کافر نہیں۔
- خمر کا ایک قطرہ بھی پی لینے پر حد واجب ہے لیکن بقیہ شرابوں میں نشہ کی حد تک پیئے پر واجب ہے۔

• خمر بالاتفاق نجاست غلیظہ ہے لیکن بقیہ شرابیں ایک روایت میں (یعنی شیخین کے نزدیک) خفیفہ ہیں۔

• خمر کی بیع بالاتفاق ناجائز ہے اور بقیہ شرابوں کی بیع امام اعظم علیہ الرحمۃ والرحمٰن کے نزدیک جائز ہے۔

• خمر کے تلف کرنے پر بالاتفاق ضمان واجب نہیں، لیکن بقیہ شرابوں کے تلف کرنے پر امام اعظم

کے نزدیک ضمان واجب ہے۔

(ہدایہ ص ۴۷۹ ج ۳ کتاب الاشربہ)

حتیٰ کہ ظہیر یہ وغیرہ ہیں ہے کہ صحت بیع، اور تلف کرنے سے مقصود ثواب نہ ہو تو وجوب ضمان

کے سلسلے میں فتویٰ امام اعظم ہی کے قول پر ہے۔

(ہندیہ ص ۲۱۲، ۲۲۲/۵ - اس کے جزئیات استفسار کے ساتھ منسلک ہیں)

ان شرابوں کے درمیان خمر و غیر خمر کے فرق احکام کے باوجود ہمارے ائمہ کرام علیہم الرحمۃ والرضوان کا اتفاق ہے کہ یہ تمام شرابیں حرام و ناپاک ہیں۔

ان چار شرابوں کے علاوہ جو دوسرے مشروبات تیار کئے جاتے ہیں۔ خواہ وہ انگورو کھجور کے ہوں (جو درج بالا طریقوں کے علاوہ بنائے جاتے ہوں) یا دوسری چیزوں — مثلاً گیہوں، جو، شہد دودھ، مہوہ، مکئی، ابخیر وغیرہ — کے، ان کے باب میں اصل مذہب، جو شیخین کا مذہب ہے یہ ہے کہ نشہ کی حد تک ان کا پینا بھی حرام ہے اور اس حد سے کم میں غرض صحیح کے لئے ان کا پینا جائز و حلال ہے کہ یہ مشروبات بجائے خود پاک ہیں۔

لیکن امام محمد رحمۃ اللہ علیہ ان مشروبات کو بھی شراب قرار دے کر حرمت و نجاست کا فیصلہ سناتے ہیں۔ بطور سب ذرائع فتویٰ امام محمد رحمۃ اللہ علیہ کے ہی مسلک پر ہے۔

« قالوا: أفتویٰ فی زماننا بقول محمدٍ لغلبة الفساد، ..... »

أقول: الظاهر أن مرادهم التحريم مطلقاً وسد الباب بالكلية.»

(رد المحتار ص ۳۲۳، جلد ۴ مکتبہ ماجدیہ)

مسلک شیخین کے متعلق مجدد اعظم امام احمد رضا قدس سرہ کا ایک تاثر ملاحظہ کیجئے۔ آپ رقمطراز ہیں:

« یہ سب بربنائے مذہبِ گھنٹی بہ تھا۔ اور اصل مذہب کہ شیخین مذہب رضی اللہ تعالیٰ عنہما کا قول ہے۔

أعنى طهارة المثلث العنبي، والمطبوخ القمري، والزبيبي، وسائر الاشربة من غير الكرم

والنخلة مطلقاً، وحلها كلها دون قدس الإسكار۔ حاشا یہ قول بھی ساقط و باطل نہیں، بلکہ بہت

باقوت ہے، خود اصل مذہب یہی ہے اور یہی جمہور صحابہ کرام، حتیٰ کہ حضرات اصحاب بدر رضی اللہ تعالیٰ عنہم

سے مروی ہے، یہی قول امام اعظم ہے۔ عامۃ متون مذہب مثل مختصر قدوری، و ہدایہ، و وقایہ، و نقایہ، و کنز

و غرر، و اصلاح، و غیر ہا میں اسی پر جزم و اقتصار کیا، اکابر ائمہ ترجیح و تصحیح مثل امام اجل ابو جعفر طحاوی، و امام

اجل ابوالحسن کرخی، و امام شیخ الاسلام ابوبکر خواہر زادہ، و امام اجل قاضی خاں، و امام اجل صاحب ہدایہ

رحمہم اللہ تعالیٰ نے اسی کو راجح و مختار رکھا، بلکہ خود امام محمد نے کتاب الآثار میں اسی پر فتویٰ دیا، اسی کو

بہا ناخذ فرمایا۔ علمائے مذہب نے بہت کتب معتمدہ میں اس کی تصحیح فرمائی، یہاں تک کہ آکر

الفاظ ترجیح علیہ الفتویٰ سے بھی تزیل آئی۔»

(فتاویٰ رضویہ جلد یازدہم ص ۵۳، ۵۴، رسالۃ الفقہ التبجیلی)

اس تاثر کے باوجود مجدد اعظم نے اپنے بہت سے فتاویٰ میں سد ذرائع کی مصلحت کے پیش نظر اسپرٹ اور ٹنکر کے باب میں امام محمد رحمۃ اللہ علیہ کا ہی موقف اختیار فرمایا۔

لیکن یہ بھی حقیقت واقعہ ہے کہ جب آپ نے اسپرٹ آمیز بعض امور کے متعلق یہ ملاحظہ فرمایا کہ عامہ اہل ہند اس میں مبتلا ہو چکے ہیں یعنی فقہی اصطلاح کے مطابق عموم بلوی ہو گیا ہے تو وہاں آپ نے نہ صرف یہ کہ اپنے موقف میں لچک اور نرمی پیدا کی بلکہ اس کے بالکل برخلاف مذہب شیخین پر کئی ایک فتاویٰ صادر فرمائے۔ ان کی تفصیل یہ ہے۔

آپ سے استفسار ہوا :

”مصری ایک سرخ رنگ کے کاغذ میں جس کی نسبت قوی گمان ہے کہ پڑیا کے رنگ میں رنگا گیا ہو، بندھی تھی اس کی سرخی فی الجملہ مصری میں آگئی تو وہ مصری کھائی جائے یا نہیں؟“

اس کے جواب میں آپ نے ارقام فرمایا :

”پڑیا کی نجاست پر فتویٰ دیئے جاتے ہیں فقیر کو کلام کثیر ہے۔ ملخص اس کا یہ ہے کہ —

”پڑیا میں اسپرٹ کا ملنا اگر بطریق شرعی ثابت بھی ہو تو اس میں شک نہیں کہ ہندیوں کو اس کی رنگت میں ابتلائے عام ہے۔“

اور ”عموم بلوی“، نجاست متفق علیہا میں باعث تخفیف، حتیٰ فی موضع النص القطعی کما فی ترشش البول قدر ماؤس الابر، کما حققہ المحقق علی الإطلاق فی فتح القدیر“

(ص ۱۸۹، ۲۰۷)

نہ کہ محل اختلاف میں، جو زمانہ صحابہ سے عہد مجتہدین تک برابر اختلافی چلا آیا۔

نہ کہ جہاں صاحب مذہب حضرت امام اعظم و امام ابو یوسف کا اصل مذہب ظہارت ہو، اور وہی امام ثالث امام محمد سے بھی ایک روایت، اور اسی کو امام طحاوی وغیرہ ائمہ تریح و تفسیح نے مختار و مرع رکھا ہو۔

نہ کہ ایسی حالت میں، جہاں اس مصلحت کو بھی دخل نہ ہو جو متاخرین اہل فتویٰ کو اصل مذہب سے عدول، اور روایت اُخراے امام محمد کے قبول پر باعث باعث ہوئی۔

نہ کہ جب مصلحت الہی اس کے ترک، اور اصل مذہب پر افتاء کی موجب ہو۔ تو ایسی جگہ بلا وجہ، بلکہ برخلاف وجہ مذہب مہذب، صاحب مذہب رضی اللہ تعالیٰ عنہ کو ترک کر کے مسلمانوں کو ضیق و حرج میں ڈالنا، اور عامہ مومنین و مومنات جمع ديار، و اقطار ہندیہ کی نماز میں معاذ اللہ باطل، اور انہیں



آئمہ و مہر علی البکیرہ قرار دینا ردش فقہی سے یکسر دور پڑنا ہے۔ وباللہ التوفیق»

(فتاویٰ رضویہ جلد دوم ص ۴۵، باب الانجاس)

(۲) ایک دوسرے فتوے میں آپ نے رخصت کا یہ نمونہ پیش کیا:

» بادامی رنگ کی پڑیا میں تو کوئی مضائقہ نہیں، اور رنگت کی پڑیا سے ورع کے لئے بچنا اولیٰ ہے، پھر بھی اس سے نماز نہ ہونے پر فتوے دینا آج کل سخت حرج کا باعث ہے والخرج مدفوع بالنص، وعموم البلوی من موجبات التخفيف، لاسیما فی مسائل الطہارۃ والنجاسة۔  
لہذا اس مسئلہ میں مذہب حضرت امام اعظم، و امام یوسف رضی اللہ تعالیٰ عنہما سے عدول کی کوئی وجہ نہیں، ہمارے ان اماموں کے مذہب پر پڑیا کی رنگت سے نماز بلاشبہ جائز ہے، فقیر اس زمانے میں اسی پر فتویٰ دینا پسند کرتا ہے۔

وقد ذکرنا علیٰ ہذہ المسئلۃ کلاماً اکثر من ہذا فی فتاویٰنا، وسنحقق الأمر بما لا مزید علیہ إن ساعد التوفیق من اللہ سبحانہ وتعالیٰ واللہ تعالیٰ اعلم،

(فتاویٰ رضویہ ص ۵۰، ۲۷۵، باب الانجاس)

(۳) انگریزی پٹروں میں عموماً اسپرٹ ہو (تی ہے) تو کھانے، پینے کے سوارنگے وغیرہ میں جہاں خود اس کا چھونا، لگانا پڑے وہ بھی ممنوع و ناجائز ہے۔ صرف کپڑوں میں فقیر کے نزدیک (بوجہ) عموم بلوی حکم طہارت ہے۔ اخذاً بأصل المذہب، والتفصیل فی فتاویٰنا،

(فتاویٰ رضویہ ص ۸۹ ج ۱۱، کتاب الاشربہ)

اعلیٰ حضرت علیہ الرحمۃ والرضوان نے اپنے درج بالا دوسرے فتوے میں سنحقق الأمر بما لا مزید علیہ سے حرف آخر کی شکل میں جس تحقیق کے پیش کرنے کا وعدہ فرمایا ہے غالباً اس کا ایفاد اپنے رسالہ مبارکہ الفقه التجلی فی عجین النار جیلی میں کیا ہے، اس حیثیت سے، نیز «التعلیل دلیل العویل» کے پیش نظر غور کیا جائے تو واضح ہوگا کہ اس رسالہ میں بھی آپ کا رجحان مسلک شیخین کی طرف ہی ہے مگر افسوس کہ یہ رسالہ مکمل محفوظ نہیں رہا۔

ان تفصیلات کے ساتھ درج ذیل سوالات حاضر خدمت ہیں:

**سُؤَالَات**

(۱) انکمل، اسپرٹ، اور ٹیکر کیا شرعی نقطہ نگاہ سے «خمر» ہیں؟

(۲) اگر یہ خمر نہیں ہیں تو کیا ان شرابوں میں سے ہیں جن کی حرمت پر ہمارے ائمہ کرام کا اتفاق ہے۔

گودہ حرمتِ ظنی و اجتہادی ہی کسہی؟

(۳) یا ان کا شمار ان مشروبات سے ہوگا جو شیخین رحمہما اللہ کے نزدیک حدِ اسکار سے کم میں اغراضِ صحیحہ کے لئے حلال ہیں۔ لیکن امام محمد رحمۃ اللہ علیہ کے نزدیک وہ بھی شراب ہیں اور ناپاک و حرام۔؟

(۴) شراب کی مختلف فیہ قسم ہے ہونے کی تقدیر پر کیا آج کے زمانے میں ایسی شرابوں سے مخلوط دواؤں میں عمومِ بلوی کی حالت پیدا ہو چکی ہے، یا نہیں؟

(۵) اگر عمومِ بلوی کی حالت پیدا ہو چکی ہے تو کیا آج کے زمانے میں دواؤں کے استعمال کی حد تک

مذہبِ شیخین پر عمل اور فتویٰ جائز ہوگا، یا نہیں؟

(۶) امام احمد رضا قدس سرہ نے صرف رنگین کپڑوں کے بارے میں حکم طہارت دیا ہے لیکن آجکل

دوسری اشیاں — مثلاً دیوار، دروازے، کرسیاں، پلنگ، میز وغیرہ بھی مختلف قسم کے رنگوں سے

مزمین کئے جاتے ہیں، ان کے بارے میں کیا حکم ہوگا؟

امید کہ مسئلے کے تمام گوشوں کا تحقیقی جائزہ لے کر جواب ارقام فرمائیں گے۔

آپ کی سہولت کے لئے چند جزئیات کی ایک فہرست بھی سوال نامہ کے ساتھ منسلک ہے،

ممکن ہے ان سے جواب کی تیاری میں کچھ مدد ملے۔

تخريج

محمد نظام الدين رضوي

رکن مجلس شرعی

# جزئیات خمر کی ماہیت

الخمر: هي النبی من ماء العنب إذا غلی واشتدّ وقذف بالزبد، ولم یشرطاً قذفه، وبه قالت الثلاثة - وقد تطلق الخمر على غیر ما ذکره جانراً (أدر المختار) (رقوله - وقد تطلق) قال فی المنح: هذا الاسم خص بالشراب بإجماع أهل اللغة. ولا نقول: إن كل مسكر خمر، لاستتقاقه من مخمرة العقل، فإن اللغة لا یجری فیها القیاس فلا یسمى الدن قارورة لقرار الماء فيه -

وأما قوله صلّى الله تعالى علیه وسلم: كل مسكر خمر، وكل مسكر حرام - وقوله - إن من الخنطة خمر، وإن من الشعير خمر، ومن الزبيب خمر، ومن العسل خمر - فجوابه: أن الخمر حقيقة تطلق على ما ذكرنا، وغیرة كل واحد له اسم، مثل المثلث والباذنق والمنصف ونحوها، وإطلاق الخمر علیها جانراً، وعلیه یحمل الحديث اه ملخصاً -

وهو لبيان الحكم لانه علیه الصلاة والسلام بعث له، لالبيان الحقائق اه (رد المحتار ص ٣١٩ ج ٥ مكتبة ماجديه، پاکستان) كتاب الاشرية - ونحوه فی الهداية، كتاب الاشرية

(٤٧٨، ٤٧٩، ٤٨٠ ج ٤)

أن الثابت فی اللغة تفسیر الخمر بالنبی من ماء العنب إذا اشتدّ وهذا ما لا یثبث فیهِ من تتبع مواقع استعمالهم، ولقد یطول الكلام بإیراده، ویدل علی أن الحمل المذكور علی الخمر بطریق التشبیه قول ابن عمر رضی الله عنهما «حُرمت الخمر، وما بالمدينة منھا شیء» أخرجه البخاری فی الصحيح - ومعلوم أنه إنما أراد ماء العنب لبثوث أنه كان بالمدينة غیرها

لما ثبت من قول النبي، وما شربا بهم يوماً مثلاً - أي يوم حرمت - إلا الفضيحة البس، والتمر - فعرف  
ان ما اطلق هو، وغيره من الحمل لغيرها عليها بهو هو كان على وجه الشبيه الخ  
(فتح القدير ص ۸۰ ج ۵، باب حد الشرب)

تكملة البحر الرائق - كتاب الاشرية ص ۲۴۶ - ۸۳۲۵۰  
تكملة فتح القدير (نتائج الافكار) كتاب الاشرية ص ۲۱ - ۹۳۴۲ - عناية وكفاية، وسعدی

## خمر اور غیر خمر شرابوں کے فرق احکام

ألا ان حرمة هذه الاشرية (العصير، ونقعا التمر والزبيب) دون حرمة الخمر -  
(۱) حتى لا يكفر مستحلها، ويكفر مستحل الخمر - لان حرمتها اجتهادية، وحرمة الخمر قطعية -  
(۲) ولا يجب الحد بشربها حتى يسكر، ويجب بشرب قطرة من الخمر -  
(۳) ونجاستها خفيفة في رواية، وغليظة في أخرى - ونجاسة الخمر غليظة رواية واحدة -  
(۴) ويجوز بيعها، ويضمن متلفها عند أبي حنيفة، خلافاً لهما فيهما -  
ولا ينتفع بها بوجه من الوجوه لانها محرمة اه  
(هداية ص ۴۷۹ ج ۴، كتاب الاشرية)

وحكى عن الفضلي رحمه الله تعالى انه قال: على قول أبي حنيفة وأبي يوسف رحمهما الله  
يجب ان يكون نجاسة خفيفة، والفتوى على انه نجس نجاسة غليظة -  
ويجوز بيع الباقي، والمنصف والسكر ونقيع الزبيب، ويضمن متلفها في قول أبي حنيفة  
رحمه الله تعالى خلافاً لهما - والفتوى على قوله في البيع -

أما في الضمان: ان كان المتلف قصد الحسبة وذلك يعرف بقرائن الاحوال فالفتوى على  
قولهما، وان لم يقصد الحسبة فالفتوى على قوله ايضاً - كذا في الظهيرية اه  
(قاری عالمگیری ص ۳۱۲ ج ۵، كتاب الاشرية، نورانی کتب خانہ)

( " ص ۳۱۰ ج ۲ " مطبع مجیدی کانسور )

وكذا في الدر المختار ودر المختار ص ۳۲۳ ج ۵ مكتبة ماجديه، عند قول الدر: " وجميع غير الخمر "

نم کی حرمت قطعیہ، بلکہ ضروریاتِ دین سے ہے۔ اس کے ایک قطرہ کی حرمت کا منکر قطعاً کافر ہے۔  
باقی مسکرات میں یہ حکم نہیں۔ (فتاویٰ رضویہ ص ۸۶ جلد ۱۱)

## غیر مسکراتِ اربعہ کا حکم

وقال فی الجامع الصغیر: وما سوى ذلك من الاشرية (وهو الخمر، والعصير والنقيعان)  
فلا بأس به۔

قالوا: هذا الجواب على هذا العموم والبيان لا يوجد في غيره (أى غير الجامع الصغير) وهو  
نص على ان ما يتخذ من الحنطة والشعير، والعسل والذرة حلال عند ابى حنيفة، ولا يحد شارباً عند  
وان سكر منه ولا يقع طلاق السكران منه بمنزلة النائم۔

وعن محمد: أنه حرام، ويحد شارباً اذا سكر منه ويقع طلاقه اذا سكر منه كما في سائر الاشرية  
المحرمة۔ وأبو يوسف رجع إلى قول ابى حنيفة فلم يحرم كل مسكر الخمر (هذايه ص ۴۷۹، ۴۸۰ ج ۴ کتاب الاشرية)  
وأما ما هو حلال عند عامة العلماء فهو الطلاء وهو المثلث، ونبيذ التمر والزبيب فهو حلال شرباً  
مادون السكر لاستمراء الطعام والتداوى للتقوى على طاعة الله لا للتلهي، والمسكر منه حرام وهو القدر الذي  
يسكر وهو قول العامة واذا سكر يجب الحد عليه، ويجوز بيعه ويفضن متلفه عند ابى حنيفة وإلى يوسف،  
واصح الروايتين عن محمد، وفي رواية عنه ان قليله وكثيره حرام ولكن لا يجب الحد ما لم يسكر، كذا في محيط  
السخسي والفتوى في زماننا بقول محمد حتى يحد من سكر من الاشرية المتخذة من الحبوب والعسل،  
واللبن والبن لان الفتاوى يجمعون على هذه الاشرية في زماننا ويقصدون السكر واللحم بشرهما، كذا في  
التبيين اه (فتاوى عالمگیری ص ۱۲ ج ۵ نورانی کتب خانہ)

ر " ص ۱۳۰ ج ۴ مطبع مجیدی کائفور

وأما الاشرية المتخذة من الشعير، او الذرة او القمح او العسل، اذا اشتد وهو مطبوخ او غير مطبوخ  
فانه يجوز شربه مادون السكر عند ابى حنيفة وإلى يوسف وعند محمد رحمه الله حرام شربه قال الفقيه:  
وبه نأخذ۔ كذا في الخلاصة الخ۔

ر فتاوى عالمگیری ص ۴۱۳ ج ۵ نورانی کتب خانہ

ر " ص ۱۳۰ ج ۴ مطبع مجیدی کائفور

مذہب شیخین کے دلائل اور مزید تفصیل کے لئے ملاحظہ ہو فتاویٰ رضویہ جلد یازدہم، رسالہ الفقہ التبجیلی

(ص ۵۳ - ۵۴ - ۸۴)

**عموم بلوی :** وہ امر عام جس سے پچنا و شوار ہو اور اس وجہ سے عوام و خواص سبھی اس میں مبتلا ہوں۔ "عموم بلوی" کی تعریف نہیں ملی، البتہ کلام فقہاء سے یہی استفاد ہوتا ہے، صرف عوام کا ابتلاہ عموم بلوی نہیں۔

واضح ہو کہ عموم بلوی کا اثر صرف طہارت و نجاست کے ساتھ خاص نہیں بلکہ باب حلت و حرمت میں بھی یہ اثر انداز ہوتا ہے جیسا کہ فتاویٰ رضویہ جلد دوم ص ۵۰، ۵۱ کی مذکورہ عبارت "وعموم البلوی من موجبات التخفيف، لا سيما في مسائل الطهارة والنجاسة" سے معلوم ہوتا ہے۔ نیز فتاویٰ رضویہ ص ۲۲ ج ۱۱ رسالہ حقہ الدبران ملہم حکم الدخان میں اس کی صراحت بھی ہے رقمطراز ہیں :

"أن عموم البلوی من موجبات التخفيف شرعاً..... ولا يخفى على خادم الفقه أن هذا

كما هو جائز في باب الطهارة والنجاسة، كذلك في باب الإباحة والحرمات الخ "

یونہی اس کا دائرہ انحال اختیار یہ وغیر اختیار یہ سب کو عام ہے جس کے کتب فقہ میں بہت سے شواہد ہیں۔ خود فتاویٰ رضویہ جلد یازدہم کے رسالہ مذکورہ میں ہے۔

"عجمًا و عربيًا، شرقًا و غربًا عام مومنین بلاد و بقاء تمام دنیا کو اس حقہ نوشی) سے ابتلا ہے تو

عدم جواز کا حکم دنیا عامہ امت مرحومہ کو معاذ اللہ ساق بنا نہیں ہے۔" (فتاویٰ رضویہ ص ۲۲ ج ۱۱)

کہانی ہوئی بات ہے کہ حقہ نوشی فعل اختیاری ہے، غیر اختیاری نہیں، نیز تالاب کے اجارہ کے سلسلے میں فتاویٰ رضویہ کتاب الاجارہ میں ہے :

۔ اور جامع المضمرات میں جواز پر فتویٰ دیا۔ فی الدار المختار: جائز اجارہ القنات والنهر مع

الماء به يفتى لعموم البلوی۔ مضمرات ۱۵۱ اقول: لقد أحسن إذ عئل الافتاء لعموم البلوی

لا بحصول الجوائز بالتبع ۱۵۱ ملخصاً "

(فتاویٰ رضویہ ص ۱۵۷، ۱۵۸، ۱۵۹ ج ۸)

تالاب کو اجارہ پر لینا کوئی ایسا فعل نہیں جس میں آدمی بلا قصد و اختیار مبتلا ہو جائے بلکہ اختیاری فعل ہے۔ ان مسائل سے یہ بھی معلوم ہوا کہ عموم بلوی کیلئے ہر ہر فرد کا ابتلاہ ضروری نہیں ہے بلکہ اکثر افراد کا ابتلاہ بھی کافی ہے کیونکہ بہت سے لوگ ہیں جو حقہ نہیں پیتے، تالاب کو اجارہ پر نہیں لیتے۔

## اتھائیل الکل یا شراب (Ethyl Alcohol)

اتھائیل الکل کو عرف عام میں الکل کہتے ہیں اس کا فارمولا  $C_2H_5OH$  ہے اس کے کئی اقسام ہیں مثلاً

① مرشیل الکل (Commercial Alcohol) :- اسے ریکیٹیفائڈ اسپرٹ (Rectified spirit) بھی کہتے ہیں اس میں 95-98 فی صد اتھائیل الکل ہوتا ہے اور باقی پانی ہوتا ہے۔

② ڈی نیچرڈ الکل (Denatured Alcohol) :- یہ بھی اسپرٹ کی ایک قسم ہے اس میں کچھ زہریلے کیمیکل ملا دیئے جاتے ہیں جیسے پیریدین (Pyridine) اور میتھائل الکل (Methyl Alcohol) جس سے لوگ اسے نہ پیئیں، اسے میتھلیٹڈ اسپرٹ (Methylated spirit) بھی کہتے ہیں

③ ابسلوٹ الکل (Absolute Alcohol) :- اس میں 100 فی صد اتھائیل الکل ہوتا ہے۔ اوپر دونوں طرح کے الکل سے اسے بنایا جاتا ہے

## ٹنچر (Tincture)

کسی دوا کا الکل میں محلول کو ٹنچر کہتے ہیں جیسا کہ چیمبر ڈکشنری (لندن) میں یہی تعریف ٹنچر کی ہے کہ

(Tincture is an alcoholic solution of a drug)

نوٹ :- سوال نمبر ۴ کے بارے میں کچھ عرض کرنا چاہوں گا وہ یہ کہ الکل ایک رقیق (Liquid) ہے جو بہت تیزی سے فضا میں تحلیل ہو جاتا ہے اگر مختلف رنگ جن سے دروازے کرسیاں وغیرہ رنگی جاتی ہیں اسپرٹ یا الکل ملا ہو تو تھوڑی دیر سوکھ جانے کے بعد سب اسپرٹ یا الکل فضا میں تحلیل ہو کر ختم ہو جائے گا کیونکہ اس کا Boiling point کم ہوتا ہے

مقالہ  
اور  
فتاویٰ



# الکحل

۱۔ و ۲۔ الجواب ۸۶۔ آپ کی ہمایا کردہ تفصیلات سے ثابت ہے کہ الکحل، اسپرٹ قطعاً شراب بلکہ شراب کی بدترین قسمیں ہیں۔ شمس الاطباء کا اسے روح الخمر۔ روح النبید۔ جوہر شراب۔ روح شراب بتانا درست ہے لہذا یہ حرام و ناپاک اور ان کی نجاست مثل بول نجاست غلیظہ ہے علامہ شاہی قدس سرہ کتاب الاشریہ کے شروع میں فرماتے ہیں۔ ان العرق المستقطر من فضلات الخمر نجاسة غلیظة كاصله اعلم حضرت عظیم البرکتہ فاضل بریلوی قدس سرہ جد الممتار شریف میں فرماتے ہیں المستقطر من الخمر و فضلاته یكون حراماً نجساً اذا كان مسكراً كما هو معلوم فی اسیر توجیب ۱۷۹ اور الکحل میں اسپرٹ اور ٹنکچر میں الکحل کی آمیزش ہوتی ہے تو سب کا حکم خمر کا ہونا چاہئے۔ واللہ تعالیٰ اعلم۔

۳۔ کلمات علماء سے ظاہر ہے کہ وہ خمر میں داخل ہیں مگر مجال سخن باقی ہے۔ واللہ تعالیٰ اعلم۔

۵۱۴۔ انگریزی دواؤں کے استعمال میں ابتلائے عام ضرور ہے اور اس بنا پر تخفیف کا حکم ہونا چاہئے مگر اس پر فتویٰ دینے سے پہلے علمائے کرام خوب غور و فکر فرمائیں اس کے بعد ہی مذہب مفتی بہ کے خلاف فتویٰ دیں۔

واللہ تعالیٰ اعلم

۶۔ اور اس پر بھی غور کرنا چاہئے کہ رنگنے والی چیزوں میں واقعی اسپرٹ الکحل کا استعمال ناگزیر ہے اور واقعی عموم بلوی کی حالت ہے یا نہیں؟ اس کے بعد ہی قطعی فیصلہ صادر کریں۔

- واللہ تعالیٰ اعلم -

حضرت مولانا عبدالحکیم صاحب قادری نقشبندی

## الکحل و الکحل

مخمدہ و نصلی و سلم علی رسولہ الکریم الامین و علی آلہ و اصحابہ اجمعین -  
ترم و مکرم حضرت علامہ مولانا مفتی نظام الدین صاحب منظرہ العالی و اراکین مجلس شرعی حفظہم اللہ تعالیٰ  
السلام علیکم ورحمۃ اللہ وبرکاتہ!

الکوحل، سپرٹ اور ٹنکچر آمیز دواؤں کے بارے میں آپ کا فاضلانہ سوال نامہ پیش نظر ہے، راقم نے اس کا  
مطالعہ کیا اور جس نتیجہ تک پہنچا اسے مختصر الفاظ میں درج ذیل سطور میں پیش کرتا ہوں و اللہ تعالیٰ  
یہدی الی الحق والصواب -

۱ - الکوحل، اسپرٹ اور ٹنکچر حقیقی خمر نہیں ہیں -

۲-۳ - یہ ان شرابوں میں سے ہیں جن کی تھوڑی مقدار (جس سے نشہ پیدا نہ ہو) شیخین کے نزدیک  
حرام نہیں جب کہ امام محمد کے نزدیک حرام ہیں، غرض یہ کہ ان شرابوں کی قلیل مقدار کی حرمت پر ائمہ احناف  
کا اجماع نہیں ہے -

۴ - الکوحل وغیرہ سے مخلوط دواؤں کے استعمال میں عموم بلوی کی کیفیت پیدا ہو چکی ہے - ایلو پیٹھی دواؤں  
خاص طور پر رقیق اور مائع دواؤں اور ہومیو پیتھک کی تمام دواؤں میں الکحل کی آمیزش ہوتی ہے اور عوام و خواص اس کے  
استعمال میں مبتلا ہیں -

۵ - بیشک دواؤں کے استعمال کی حد تک شیخین کے مذہب پر عمل کرنا اور قوتی دینا جائز ہے -

۶ - دیوار، دروازے یا کرسی وغیرہ پر رنگ و روغن کیا گیا اور وہ خشک ہو گیا ہو - تو جسم

یا کپڑے کے مس کرنے میں حرج نہیں اور اگر خشک نہیں ہوا تو اس سے بچنا چاہئے، کیونکہ اس کے بارے  
میں عموم ابتلا نہیں پایا جاتا -

لفظ :- اس مسئلے میں حضرات شیخین کے مذہب کو بنیاد بنانے میں فتنے کا خطرہ ہے اور وہ یہ کہ عوام الکحل وغیرہ پینا شروع کر دیں گے۔ اس کی جگہ علاج بالمحرمات کو بنیاد بنایا جائے تو بہتر ہے مثلاً ما کول اللحم کا پیشاب ناپاک ہے اس کے باوجود امام ابو یوسف اس کے ساتھ علاج کو امام محمد کی طرح جائز قرار دیتے ہیں۔“

# الکحل

۱۔ الکحل آپ کی تفریحات کے مطابق اگر گنے کے رس سے بنایا ہو داؤں میں ملایا جاتا ہے تو یہ دیگر مشروبات میں داخل ہوگا اور اگر انگور کے شیرہ سے بنایا گیا ہے تو خمر کی ان قسموں میں داخل ہوگا جن پر خمر کا اطلاق مجازاً ہوتا ہے۔ اسپرٹ آپ کی تفریح کے مطابق اس کے جو بنیادی اجزاء ہیں وہی الکحل کے ہیں تو جو حکم الکحل کا وہی اسپرٹ کا ہوگا۔

ٹنچر۔ الکحل کے محلول یا تقطیر کے ذریعہ تیار ہوتا ہے اور الکحل اسپرٹ سے تو جو حکم الکحل و اسپرٹ کا ہے وہی حکم ٹنچر کا ہے۔

ان میں شیخین کا مذہب یہ ہے کہ نشہ کی حد تک پینا حرام ہے اور اس سے کم میں غرض صحیح کیلئے پینا حلال ہے۔

۲۔ ان خمر میں بھی یہ داخل نہ ہوگا جن کی نطنی حرمت پر ہمارے ائمہ کرام کا اتفاق ہے۔

۳۔ ان کا شمار ان مشروبات میں آئے گا جو شیخین رحمۃ اللہ تعالیٰ علیہ کے نزدیک حلال سے کم ہیں غرض صحیح کے لئے حلال ہے۔

شراب کی مختلف فیہ قسم میں یہ داخل ہے اور آج عموم بلوی کی حالت پیدا ہو چکی ہے۔

۵۔ عموم بلوی کی حالت پیدا ہو چکی ہے اس لئے اس زمانہ میں داؤں کے استعمال کی حد تک

مذہب شیخین پر عمل و فتویٰ جائز ہوگا۔

۶۔ اس زمانہ میں تمام رنگوں میں ابتلا عام ہو گیا اس لئے اغراض صحیحہ کے لئے دیوار وغیرہ کو ان رنگوں

سے مزین کیا جاسکتا ہے۔

بیہوشی۔ کسی عقد شرعی کے تحت میں داخل نہیں ہے غیر مسلم کہنی سے اس شرط کے ساتھ کہ ہر طرح

اپنا نفع ہو اور کوئی غیر شرعی پابندی نہ ہو تو جائز ہے۔

۷۔ قرض کی تقدیر پر ربوہ ہے حدیث میں ہے کل قرض جز منفعۃ فہو ربوہ۔

۲۔ جائز ہے لان مالہم غیر معصوم نبائی طریق اخذہ المسلم یاخذ ما لامباحا مالہم یکن  
غذراً اگر اس میں اپنے نقصان کی کوئی صورت نہیں ہے تو جائز ہے کوئی حرج نہیں مگر شرط یہ ہے کہ اس کے  
سبب کسی خلاف شرع احتیاط کی یا بندی عائد نہ ہوتی ہو۔ جیسے حج و روزے کی ممانعت۔

۳۔ کسی عقد شرعی کے تحت داخل نہیں اس لئے اس کو سکرہ سے بھی مباح نہیں کیا جاسکتا ہے۔ جتنا  
دینا ہے اس سے زیادہ ملے تو یہ معاملہ بھی جائز ہے۔ ربا کی حرمت کی یہ شرط ہے کہ بدلین معصوم ہوں۔ ردالمحتار  
میں ہے قال فی الشر نبلا نیہ من شرائط الربو عصمة البدلین لکونہما مضمونین بالاطلاق  
فصمة احدهما وعدم تقومه لایمنع۔

۴۔ بیمہ کے متعلق جواز ثابت ہو چکا عدم جواز کی کوئی صورت نہیں۔

۵۔ مذکورہ شرطوں کے ساتھ بیعہ کر سکتا ہے۔

۶۔ جواز کی صورت بیان کی جا چکی لان مالہم غیر معصوم الی اخرہ۔

مشترکہ سرمایہ کمپنی کا نظام اور اس میں شرکت۔

سرمایہ کمپنی کے اصول اسلامی اصول کے خلاف ہیں اور جواز کے لئے شرعی حیلہ تلاش کرنے کے جو اسباب  
ہیں وہ متحقق نہیں ہیں اس میں مسلمانوں کا ایک متمول طبقہ ملوث ہے اسی لئے ابتلائے عام نہیں۔ اور چونکہ  
اس میں سرمایہ بڑھانا مقصود ہے اس لئے ضرورت کے تحت بھی داخل نہیں۔ اور اس میں جتنے جزئیات  
بیان کئے گئے ہیں ان میں سودی قرض اور حصص کی بکری اور منتقلی کہ اس کی قیمت شرعاً کوئی چیز نہیں اسلئے  
اس میں شرکت جائز نہیں۔

عقود فاسدہ بغیر غدر کے جو اجازت دی گئی وہ اس صورت سے مفید ہے کہ ہر طرح ہی اپنا نفع ہو  
اور یہ ایسی کمپنیوں میں کسی طرح متوقع نہیں اس لئے اس کی اجازت نہیں۔

حصص کی قیمت شرعاً کوئی چیز نہیں بلکہ اصل کے روپے جتنے اس کمپنی میں جمع ہیں یا بال میں اس کا  
جتنا حصہ ہے یا منفعت جائزہ غیر ربو میں اس کا جتنا حصہ ہے اس بجز زکوٰۃ لازم آئے گی۔ اس سے ظاہر ہوتا ہے  
کہ سال بہ سال زکوٰۃ واجب ہوگی۔“

حضرت مولانا مفتی مجیب الاسلام صاحب سیم اعظمی

# الکحل

بتوفیقہ تعالیٰ اس میں شک نہیں کہ خمر بالمعنی الحقیقی بنص قطعی حرام قطعی ہے جس کی حلت کا قائل یقیناً قطعاً کافر ہے۔ مگر مفہوم خمر متعین کرنا ضروری ہے۔ احادیث کریمہ کے اعتبار سے خمر کا اطلاق بہت سے مشروبات پر ہے۔ عن ابی ہریرۃ عن رسول اللہ صلی اللہ علیہ وسلم قال: الخمر من ہاتین الشجرتین النخلۃ والعنب (مشکوۃ شریف) جو وغیرہ مشروبات پر بھی بقول امیر المؤمنین سیدنا عمر رضی اللہ تعالیٰ عنہ خمر کا اطلاق ہے۔ (مشکوۃ شریف) ائمہ کرام نے فرمایا کہ عنب کے علاوہ پر مجازاً اطلاق خمر کیا گیا۔ اس پر تو اجماع ہے کہ انگور سے تیار کی گئی شراب بالمعنی الحقیقی خمر ہے اس کی حرمت کا منکر قطعاً کافر ہے بقیہ شجر و تمر وغیرہ سے تیار کی گئی شراب بالمعنی الحقیقی خمر نہیں نیز اس پر بھی بمفہوم حدیث تمام ائمہ متفق ہیں کہ کل مسکوح حرام اسپرٹ کا اتنا ذرہ صرف انگوری شراب سے نہیں بلکہ بیشتر غیر انگوری شراب سے ہے اگر انگوری مسکوح شراب سے ہے تو قطعاً حرام ہے جس کی حرمت کا منکر کافر ہے اور اگر انگور سے نہیں اور اس میں سکر نہیں تو اس کا استعمال داخل و خارجاً دونوں جائز ہے۔ حاشیہ ہدایہ میں عنایہ سے ہے:

النبيذ من الزبيب هو الذي من ماء الزبيب اذا طبخ ادنى طبخة يحل شربه مادام حلوا واذغلا واشتد وقذف بالذبد على قول ابى حنيفة و ابى يوسف يحل شربه مادون اسكر وعند محمد والشافعي لا يحل والنبيذ من التمر هو ماء التمر اذا طبخ ادنى طبخة يحل شربه في قولهم مادام حلوا واذغلا واشتد وقذف بالذبد عند ابى حنيفة و ابى يوسف يحل شربه لتداوى والتقوى الا القدر المسك وقال محمد والشرب لا يحل۔ اس عبارت سے مفہوم ہوا کہ سیدنا امام اعظم رضی اللہ تعالیٰ عنہ سیدنا امام ابو یوسف رضی اللہ عنہ کے نزدیک جوش و اشتداد بلکہ قذف بالذبد ہو جب بھی حلال ہے جب تک اس میں سکر نہ ہو بلکہ عالمگیری میں ہے البنی من ماء العنب اذا غلى واشتد ولم يقذف بالذبد فشربه انسان فسکر لا يحل في قول ابى حنيفة وحكمه حكم العصير انما انكره في جوش واشتداد

آجائے تب بھی وہ حلال ہے جب تک قذف بالذبد نہ ہو۔ یعنی امام کے نزدیک خمر کا اطلاق جب ہوگا کہ قذف بالذبد ہو جائے۔

بالغرض اسپرٹ انگور سے تیار ہو تو کیا دلیل ہے کہ اس عطر سے تیار ہے جس میں جھاگ آگئی ہے میرے خیال میں اس پر کوئی دلیل نہیں صاف مضمون ہے اگر اس میں سکر بھی ہو مگر قذف بالذبد نہ ہو تو اس پر حد نہیں کیا جاسکتا کہ بھنگ ایفون کے نشہ میں حد نہیں لہذا امام صاحب کے نزدیک اگرچہ حد نہیں مگر حرام ہے۔ آگے کی عبارت وحکمہ حکم العصیر سے معلوم ہوا کہ جس میں جھاگ نہیں وہ پاک بھی ہے اس لئے کہ ہر پاک چیز کا عصیر پاک ہے والفتویٰ مطلقاً علی قول الامام چونکہ یہ یقین نہیں کہ جس دوا کو ہم خرید رہے ہیں اس میں وہی اسپرٹ ہے جو انگوری ہے لہذا شہ کی وجہ سے اس پر حرمت قطعاً کا حکم نہیں ہونا چاہئے اگر تم زہیب سے تیار کردہ اسپرٹ ہے تو پھر یہ اس مشروب سے مستعمل ہے جس میں قذف بالذبد ہو چکا ہے اس پر مجازاً قذف کا حمل ہوگا۔ اگر نہیں تو نہیں۔ بہر حال جس مشروب یا غیر مشروب کو ہم نے خریدا اس میں اشتباہ ہے کہ اس میں خمر بالمعنی الحقیقی مشروب ملا ہے یا بالمعنی المجازی ہے تو اگر اس میں وہ مشروب ملا ہے جس میں قذف بالذبد ہے یا نہیں اگر قذف بالذبد ہے تو خمر کے معنی میں ہے جس کا استعمال داخل خارجاً حرام ہے اور اگر نہیں تو قول امام میں المتخذة من العنب میں قذف بالذبد نہ ہو اور اگر آجائے تو یہ حد نہیں بلکہ عصیر ہے اور عصیر کا استعمال جائز ہے جب کہ اس میں غلیان و اشتداد و قذف بالذبد نہ ہو تو طال ہے جیسا کہ صاحب ہدایہ نے عصیر کو قید کے ساتھ حرام فرمایا کما فی الہدایۃ فی باب الاشریۃ ان تفصیلات میں جہاں اشتباہ کی بنا پر حلت کی طرف رجحان کیا گیا ہے اور اس وقت جب ثابت ہوا کہ اسپرٹ میں سکر نہیں اور اگر ثابت ہو کہ سکر ہے تو یقیناً حکم حرمت ہونا چاہئے جیسا کہ حدیث میں ہے ما سکر کثیرہ فقلیلہ حرام ترمذی، ابوداؤد وابن ماجہ، مشکوٰۃ ص ۳۱ دوسری حدیث کل مسکر خمر و کل خمر حرام رواہ مسلم مشکوٰۃ ص ۳۱۔ امام اہلسنت اعلم حضرت قدس سرہ کا ارشاد سنئے ان اشیار تو دھی روح النبذ خمر قطعاً بل من اخبت الخمر او راہ فتاویٰ رضویہ جلد دوم ان کے یہاں شراب کے برابر کوئی شئی حافظ قوت ادویہ نہیں اور تمام تخلیقات و احوال کیمیاویہ میں جن سے ایسی ترکیب کم خالی ہوتی ہیں اسپرٹ کا استعمال کا لازم ہے اسپرٹ قطعاً شراب ہے فتاویٰ رضویہ جلد دہم۔ اس ارشاد کے مطابق تو محض شراب نہیں بلکہ خمر بالمعنی الحقیقی ہے جیسا کہ فرمایا کہ خمر قطعاً اسپرٹ قطعاً شراب ہے۔ پس اس ارشاد کے مطابق چونکہ الکحل اسپرٹ ہی کا مقطر ہے لہذا اس کا بھی یہی حکم ہونا چاہئے مگر جب سے یونانی حکما اور یونانی دواؤں کی جگہ انگریزی ڈاکٹروں انگریزی دواؤں نے لے لیا۔ عوام و خواص تمام ڈاکٹر وہی دوائیں استعمال کرتے ہیں۔ اور

اور اسی کا نام عموم بلوی یا تعامل ہے۔ امام اہل سنت قدس سرہ یہ بھی فرماتے ہیں کہ، اگر ناجائز چیز دوا کے لئے استعمال کرنا جائز بھی ہو تو وہاں کہ اس کے سوا دوا نہ ملے اور یہ امر طبیبِ حاذق مسلمان غیر فاسق کے اخبار سے معلوم ہو اور یہاں دونوں امر متحقق نہیں فی الدس المختار، کل تعداد لایجوز الابظاہر وجوزہ فی النہایۃ بمحرم اذا اجزہ طبیب مسلم ان فیہ شفاءٌ ولم یجد مباحاً یقوم مقامہ ۱۵ ملخصاً۔ اس عبارت سے تداوی کے طور پر ناجائز کا استعمال بشرط جائز ہے۔ شرط کی قید تحصیل ظن غالب کے لئے ہے ظاہرات ہے کہ وہ اطباء کہاں ہیں یا وہ دوائیں کہاں دستیاب ہیں۔ بالخصوص دیہاتوں میں اگر کچھ یونانی اطباء ہیں تو وہ بھی انگریزی دواؤں سے علاج کرتے ہیں۔ اور استعمال بالمحرم کی وجہ سے وہ فاسق ہیں پھر طبیب عادل کیا ہے نہیں نایاب ہیں۔ پھر انگریزی ڈاکٹروں اور انگریزی دواؤں پر عمومی طور پر ہر شخص کو اعتماد ہے تو ان حالات میں انگریزی دواؤں کا استعمال جائز ہونا چاہئے۔ اگرچہ اس میں اسپرٹ یا الکحل کی آمیزش ہے۔ پھر امام اہلسنت فرماتے ہیں۔ عمل در لیکار دفع چیچک باذن اللہ تعالیٰ نفع می دهد، پھوں بدواؤں اگرچہ مشتمل بر چیزے ازالہ بود ممنوع نیست مثل داغ نہادن آری متوکلاں را نباید۔ ۱۵

امام اہلسنت کا بیان اوپر آچکا ہے کہ کوئی دوا اسپرٹ یا الکحل سے خالی نہیں پھر ٹیکہ بغیر اسپرٹ سے خالی نہیں پھر ٹیکہ بغیر اسپرٹ کے کبھی نہیں لگایا جاتا اس سے پتہ چلا کہ الفو ودرات تبیح المحظورات۔ اور تجربہ ہو چکا ہے کہ جہاں چیچک یا کوئی وبائی بیماری ہو۔ ان ٹیکوں سے فائدہ ہوتا ہے۔ دبا کا دفعیہ ہو جاتا ہے باذن اللہ تعالیٰ لانہا هو الشافی المطلق۔ امام اہلسنت قدس سرہ سے استفسار ہوا مصری ایک سرخ رنگ کے کاغذ میں جس کی نسبت قوی گمان ہے کہ پوڑیا کے رنگ میں رنگا گیا ہو۔ اس کی سرخی فی الجملہ مصری میں آگئی تو وہ مصری کھائی جائے یا نہیں اس کے جواب میں ارشاد فرماتے ہیں، پوڑیا کی نجاست پر فتویٰ دیئے جانے میں فقیر کو کلام کثیر ہے۔ ملخص اس کا یہ کہ پوڑیا میں اسپرٹ کا ملنا اگر بطریق شرعی ثابت بھی ہو تو اس میں شک نہیں کہ ہندیوں کو اس کی رنگت میں ابتلا عام ہے اور عموم بلوی نجاست متفق علیہا باعث تخفیف ہے حتیٰ فی موضع النص القطعی کما فی ترشش البول قدر ماؤس الابرکما حققہ المحقق علی الاطلاق فی فتح القدیر فتاویٰ رضویہ جلد دوم۔

امام اہلسنت قدس سرہ کے زمانہ میں جس قدر شکر کی پوڑیا میں ابتلا تھا آج کے دور میں اس سے کہیں زیادہ بہت زیادہ بلکہ بالعموم رنگ ریزی دواؤں کے استعمال میں ابتلا عوام و خواص ہے۔ جب امام اہلسنت کے نزدیک جس کی نجاست بنص قطعی ہے اس میں ابتلا عام کی وجہ سے وہ تخفیف ہے تو اسپرٹ کی نجاست بنص قطعی مان لی جائے تو ابتلا عام کی وجہ سے تخفیف کا باعث ہے۔ اگر ہم انگریزی دواؤں کے بارے میں



عدم جواز کا فتویٰ دیتے ہیں کہ حرام قطعی ہے تو ایک مرتبہ اس کے ارتکاب سے مرتکب فاسق ہو گا اور اگر حرام  
ظنی کا قول کرتے ہیں تو چونکہ ہر شخص بار بار انگریزی دوائیں استعمال کرتا ہے اور صغیرہ بالاصرار حکم گناہ کبیرہ  
بنا ہے اس پر بھی فسق کا حکم ہو گا۔ اب بتائیں کون عادل رہ جائے گا کیا علمائے کرام مستثنیٰ ہیں میرے  
خیال میں سب مرتکب ہیں الامن و فقہ اللہ تعالیٰ پھر ائمہ مساجد کہاں ملیں گے۔ اساتذہ ایسے کہاں  
ملیں گے وفادار طلبہ تو اپنے اساتذہ کی مدح کریں گے اور حدیث میں ہے اذامدح الفاسق غضب الرب  
واہتزلزل العرش۔

قابل صدا احترام علمائے کرام کافی غور و خوض کے بعد فیصلہ فرمائیں فقیر تو ایک عدیم الشعور خادم العلماء کفشی بردار  
ہے اس کی رائے کی کیا حیثیت ہے۔ صرف حضرت علامہ مفتی نظام الدین صاحب کے ارشاد پر یہ چند سطریں  
سپر و قلم کی ہیں امام اہلسنت قدس سرہ کے ذہن میں دینی دنیاوی علوم کا جو استحضار تھا جس سے ان علمی عبقریت کی  
بارگاہ میں ہمارا جبین نیاز خم ہے۔ میرا عقیدہ ہے کہ فاتح المحققین علامہ شامی رحمۃ الباری ہوتے تو امام اہلسنت  
کا منہ چوم لیتے انھوں نے تحقیق حق کا حق تحقیق ادا فرمایا مگر زمانہ کے تغیر سے مسائل میں تغیر کی ضرورت پڑ گئی  
جبکہ مستند مفتو دین سیدنا امام مالک رضی اللہ عنہ کے مسلک پر علمائے اہلسنت کی اکثریت نے ظاہر الروایہ  
کے خلاف فتویٰ صادر فرمایا۔ اور یہ علمائے ربانی کا حق ہے من لم یعرف اهل من مانہ فہو جاہل  
کے تحت بعض مسائل میں تغیر ناگزیر ہے۔ معزز علمائے کرام سے گزارش ہے کہ عوام و خواص کی مشکلات  
پر نگاہ توجہ فرمائیں تاکہ لوگوں کو فسق و فجور سے بچایا جاسکے۔  
واللہ تعالیٰ اعلم۔

مفتی محمد الیوب و مولانا محمد بلال ششم صاحبان

جامعہ نعیمیہ مراد آباد (یو، پی)

# الکحل الیوبی فی ردّ وادّواؤں کا حکم شرعی

الکحل، اسپرٹ، ٹنکچر سے متعلق عین تحقیق وہی ہے جو فتاویٰ امام اہلسنت اعلیٰ حضرت فاضل بریلوی قدس سرہ العزیز میں منصوص ہے کہ وہ شراب نجس ہے گو خمر حقیقی اس کو یقینی طور پر نہیں کہا جاسکتا بلکہ اشربہ مختلف فیہا سے ہے جو قول مفتی بہ پر حرام ہے مگر وادّوں میں اس کا استعمال ابتلائے عام کی بنا پر اس کی حرمت کو قائم نہیں رکھ سکتا۔ اسفار فقہ میں اس کے نظائر کثیر ہیں۔ فی الدر المختار باب الابجاس وطین شارع و بھار نجس وغبار سرقین و محل کلاب و انتضاح غسالۃ لا تظہر مواءع قطرہا فی الاناء عفو، و فی رد المختار طین الشوارع عفو وان ملا الثوب للضرورة و لو مختلطاً بالعدرات و تجوز الصلوۃ معہ۔ ایضاً فی الدر لا یكون نجس ماد قدر والا لزم نجاست الخبز فی سائر الامصار و لا ملح کان حماراً او خنزیراً و لا قدر و قع فی بئر فصار حماً لانقلاب العین بہ یفتی۔

و فی زیلہما فی الرد۔ و ظاہرہ ان العلة الضرورة۔ و ان الفتویٰ علیٰ ہذا القول للبلوی فحفاذہ ان عموم البلوی علة اختیار القول بالطہارة۔ (ملخصاً) اس کی روشنی میں مذہب شیخین پر افکار ہونا چاہئے۔ اور یہ بھی ظاہر ہے کہ امام احمد رضا قدس سرہ کے کلام میں حکم طہارت کے لئے کپڑے کی تخصیص باعث نہیں بلکہ ابتلائے عام ہے۔

ہذا در، دیوار، کرسیاں، پیننگ وغیرہ کی رنگت بھی مانع استعمال نہیں ہے

# دواؤں میں الکحل، اسپرٹ، ٹنکچر کا استعمال اور اس کا حکم

(۱) الکحل، اسپرٹ، ٹنکچر، انگور کا کچا پانی جس میں جوش آ کر تیزی پیدا ہو جائے اور جھاگ پھینک دے اگر اس سے تیار شدہ ہو تو بلاشبہ خمر ہے ورنہ خمر نہیں۔

(۲) عصیر نبقع التمر، نبقع الذبیب جن مخصوص چیزوں اور جن مخصوص طریقوں سے تیار ہوتے ہیں اگر انہیں چیزوں اور انہی طریقوں سے الکحل، اسپرٹ، ٹنکچر تیار کئے گئے ہوں تو خمر نہیں بلکہ مسکرات ثلاثہ میں سے ہوں گے جن کی حرمت ظنی اور اجتہادی پر ہمارے ائمہ کرام کا اتفاق ہے۔

(۳) انگور اور دیگر پھلوں کے شیرہ سے جو الکحل تیار ہوتا ہے وہ بہت ہی قیمتی ہوتا ہے اسلئے دواؤں میں اس کا استعمال نہیں ہوتا ورنہ موجودہ قیمت سے دواؤں کی قیمت کئی گنی زیادہ ہو جائے گی یہی وجہ ہے کہ آجکل عموماً گنے کے رس سے تیار شدہ الکحل ہی دواؤں میں ڈالا جاتا ہے اور یہی ہر جگہ وافر مقدار اور سستے دام میں دستیاب ہے لہذا الکحل جو دواؤں میں استعمال کیا جاتا ہے وہ اپنے اجزائے ترکیبیہ کے لحاظ سے نہ تو خمر ہے نہ مسکرات ثلاثہ میں سے ہے بلکہ ان مشروبات میں سے ہے جو شیخین رحمہما اللہ تعالیٰ کے نزدیک حد اسکار سے کم میں اغراض صحیحہ کے لئے مہلک ہیں لیکن امام محمد رحمۃ اللہ علیہ کے نزدیک وہ بھی شراب اور ناپاک و حرام ہے اور امام احمد رضا قدس سرہ العزیز نے امام محمد رحمۃ اللہ کے قول پر فتویٰ دیتے ہوئے ارشاد فرمایا ہے کہ اسپرٹ قطعاً شراب ہے اور پیشاب کی طرح نجس اور حرام بھی اور ٹنکچر آمیز دوائیں بھی ناپاک و حرام ہیں نہ ان کا کھانا حلال ہے نہ بدن پر لگانا جائز نہ خریدنا حلال نہ بیچنا جائز۔

(۴) دواؤں میں جس الکحل کی آمیزش ہوتی ہے وہ شراب کی مختلف فیہ کے قسم سے ہیں اور اس کثرت سے

دوا میں اس کا استعمال ہونے لگا کہ اس سے بچنا نہایت ہی دشوار ہو گیا ہے۔ اور تقریباً ہر خاص و عام ان دواؤں کے استعمال میں مبتلا ہو چکے ہیں جس سے عموم بلوی کی حالت پیدا ہو چکی ہے۔

(۵) عموم بلوی کی حالت پیدا ہونے کی وجہ سے آج کے زمانے میں دواؤں کے استعمال کی حد تک مذہب شیخین رحمہما اللہ پر عمل اور فتویٰ جائز ہو گا۔ امام احمد رضا رضی اللہ تعالیٰ عنہ کے زمانہ میں الکل آمیز اور غیر الکل آمیز دونوں طرح کی دوائیں دستیاب تھیں اور ماہر اطباء بھی موجود تھے اس لئے اس وقت الکل آمیز دواؤں سے بچنا ممکن تھا اور آج کے زمانہ میں عام علاج سے لے کر آپریشن تک جتنی دوائیں استعمال کی جاتی ہیں ہر دوا میں الکل شامل ہوتا ہے جس سے بچنا مشکل امر ہے کبھی کبھی فوری علاج کی صورت میں ان دواؤں کا استعمال ضرورت شرعی میں داخل ہو جاتا ہے مثلاً ٹنٹنس، سانپ کا کاٹنا وغیرہ۔

(۶) امام احمد رضا قدس سرہ نے جس زمانے میں صرف رنگین کپڑوں کے بارے میں طہارت کا حکم دیا ہے آج کا زمانہ اس سے بہت ہی مختلف ہے کل کچھ ہی لوگ اس میں مبتلا تھے اور آج تو اسپرٹ اور الکل کی بلاؤں میں بے شمار لوگ مبتلا ہو رہے ہیں کیونکہ اسپرٹ آمیز رنگوں سے پہلے تو کپڑوں کی رنگائی ہوتی تھی اور آج انہی اسپرٹ آمیز رنگوں سے دیوار و در کرسی و بیلنگ حتیٰ کہ مسجد کے بام و درمزیں کئے جاتے ہیں پہلے تو عوام و خواص اور اب انحصار ان خواص بھی اس میں مبتلا ہو چکے ہیں۔ لہذا اعلیٰ حضرت رضی اللہ تعالیٰ عنہ کے اسی فتویٰ کی روشنی میں یہ ساری چیزیں بھی عموم بلوی کے تحت آجائیں گی اور ان تمام چیزوں پر طہارت کا حکم ہو گا۔

وہو تعالیٰ اعلم و علمہ احکم

# جواب مسئلہ الکحل

- (۱) الکحل خمر ہے۔ اور اسپرٹ اور ٹنکچر خمر نہیں۔
- (۲) ہاں اسپرٹ اور ٹنکچر ان شرابوں میں سے ہے جن کی حرمت پر ہمارے ائمہ کرام کا اتفاق ہے۔
- (۳) ان کا ان مشروبات میں سے شمار نہیں ہوگا جو شیخین رحمہما اللہ کے نزدیک حد اسکار سے کم ہیں اغراض صحیحہ کے لئے حلال ہیں۔
- (۴) ہاں۔ ان شرابوں سے مخلوط دواؤں میں عموم بلوی کی حالت پیدا ہو چکی ہے۔
- (۵) برند، ہبین، شیخین، عموم بلوی کی بنا پر فتویٰ جائز ہوگا۔ اور عمل سے اجتناب تقویٰ ہوگا۔
- (۶) صرف کپڑوں میں حکم ظہارت ہے۔ بقیہ اشیاء میں استعمال ناجائز و ممنوع ہوگا۔

ہدایہ ص ۴۷۶ میں صاحب ہدایہ نے شراب کے چار قسموں کی تفصیل کی ہے۔ خمر۔ عصیر۔ نفع التمر، نفع الزبیب قرآن کریم سے صرف خمر کی حرمت ثابت ہے۔ بقیہ شرابوں کی حرمت پر قطعیت نہیں۔ مگر حرمت پر کوئی کلام بھی نہیں۔ اسلئے حکماً وہ سب مساوی ہیں۔ رہ گیا سوال ان کو شراب سے تعبیر کرنے کا۔ تو اطلاق مجاز ہے۔ حقیقتاً نہیں۔ پس خمر کا استعمال کافر ہوتا ہے۔ بقیہ کا استعمال کافر نہیں ہوتا۔

# الکحل

## علاج کی شرعی حیثیت

شے کے پانچ درجے ہوتے ہیں - ضرورت<sup>۱</sup> - حاجت<sup>۲</sup> - منفعت<sup>۳</sup> - زینت<sup>۴</sup> - فضول<sup>۵</sup>  
 ضرورت مرتبہ فرض میں ہوتی ہے - حاجت - مرتبہ واجب و سنن مؤکدہ میں ہوتی ہے -  
 منفعت زینت سنن غیر مؤکدہ و مستحبات و آداب کے درجہ میں ہے اور فضول مباح و مکروہ تنزیہی و تحریمی  
 و حرام کے درجہ میں ہوتا ہے -

اس کی تفصیل یہ ہے کہ جانب فعل میں احکام پانچ ہیں - فرض، واجب، سنن مؤکدہ، سنن غیر مؤکدہ،  
 مستحب - فرض - ترک عادی ہو یا نادر مطلقاً موجب مستحق عذاب ورنہ واجب - معنی بلا عذر شرعی ایک  
 بار بھی چھوڑنا گناہ کبیرہ اور استحقاق عذاب ناریہ فرض ہے اور بلا عذر شرعی ایک بار بھی قصداً چھوڑنا گناہ صغیرہ  
 اور چند بار ترک کرنا گناہ کبیرہ اور استحقاق عذاب ناریہ واجب ہے - عادی پر عذاب اور نادر پر عتاب ہو یہ سنت  
 مؤکدہ ہے یعنی کبھی کبھار چھوڑنے پر عتاب اور عادتاً چھوڑنے پر مستحق عذاب -

سنن غیر مؤکدہ عادی ہونا یا نادر مطلقاً مورت عتاب ہو - معنی نہ کرنا اگرچہ عادتاً ہو صرف موجب عتاب ہوگا -  
 مستحب - مطلقاً عذاب و عتاب کچھ نہ ہو جس کا کرنا ثواب اور نہ کرنے پر عذاب نہ عتاب اور احکام جانب ترک  
 میں بھی پانچ ہیں - حرام جس سے پچنا فرض - مکروہ تحریمی جس سے بچنا واجب - اسارت جس کا کرنا برا ہو اور نادراً  
 کرنے والا مستحق عتاب اور التزام فعل پر مستحق عذاب یہ سنت مؤکدہ کے مقابل ہے - مکروہ تنزیہی جس کا کرنا  
 شرع کو پسند نہیں مگر اس حد تک نہیں کہ وعید عذاب اس پر فرمائے یہ سنت غیر مؤکدہ کے مقابل ہے - خلاف اولیٰ  
 جس کا نہ کرنا بہتر اور کرنے پر کچھ عتاب و مضائقہ نہیں - یہ مستحب کا مقابل ہے -

ہر ایک اپنے نظیر کا مقابل ہے اور سب کے بیچ میں گیارہواں مباح خالص کرنا نہ کرنا دونوں پہلو برابر  
 اب قابل غور امر یہ ہے کہ علاج جانب فعل کے کس درجے میں ہے -  
 فقہائے عظام کے ارشادات فرض واجب سنن مؤکدہ کے منافی ہیں کہ علاج نہ کرنے پر کچھ گناہ نہیں -

فتاویٰ عالمگیری جلد فاس ص ۲۵۵ میں ہے۔ مرض اور مد فلم یعالج حتی مات لایاشم کذا فی الملتقط  
اسی میں ہے۔ الرجل اذا استطلق بطنه اور مدت عینا فلم یعالج حتی اضعفه ذلك واضناہ ومات  
منه لایاشم علیہ۔

یعنی دست آتے ہیں یا آنکھیں دکھتی ہیں یا کوئی دوسری بیماری اس میں علاج نہیں کیا اور مر گیا گنہ گار نہیں ہے  
حضرت صدر الشریعہ بدرالطریقہ علیہ الرحمۃ والرضوان بہار شریعت ج ۱۶ ص ۱۲۷ میں فرماتے ہیں۔ یعنی علاج کرانا  
ضروری نہیں کہ اگر روانہ کرے اور مر جائے تو گنہ گار ہوا۔

فتاویٰ قاضی خاں جلد ثالث علی ہاشم فتاویٰ ہندیہ جلد ثالث ص ۴۰۳ میں ہے۔ ولوان رجلا ظہر بہ  
داء فقال له الطیب علیک الدم فاخرجه فلم یفعل حتی مات لایکون اشمالا نہ لم یتیقن ان شفاء فیہ۔  
بیماری کے متعلق طیب نے یہ کہا کہ خون کا غلبہ ہے فصد وغیرہ کے ذریعہ خون نکالا جائے مریض نے ایسا نہ کیا اور مر گیا  
تو اس علاج نہ کرنے سے گنہ گار نہ ہوا کیونکہ یہ یقین نہیں ہے کہ اس علاج سے شفا ہو ہی جائے گی۔

مجددین ملت امام احمد رضا قدس سرہ اپنے متعدد فتاویٰ میں فرماتے ہیں کہ علاج کرنا واجب نہیں کہ گنہ گار ہو۔  
فتاویٰ بزازیہ ج ۲ علی ہاشم فتاویٰ ہندیہ ج ۶ ص ۳۶۷ میں ہے۔ امتنع عن الاکل حتی مات جو عا اشم  
وان عن التداوی حتی تلف مرضا لا۔ لان عدم الهلاک بالاکل مقطوع والشفاء بالمعالجۃ مظنون۔

اب رہے سنت غیر مؤکدہ مستحب و مباح فتاویٰ عالمگیری جلد ۵ ص ۳۵۴ کی عبارت سے ظاہر ہوتا ہے کہ  
علاج کرنا سنت غیر مؤکدہ بھی نہیں کہ اس میں لفظ لا باس وارد ہے اور لفظ لا باس کا استعمال اکثر خلاف اولیٰ پر  
ہوتا ہے اور کبھی مندوب و مستحب پر۔ ردالمحتار جلد ۸ ص ۸۸ و فتح القدر میں ہے: فکلمۃ لا باس وان کان

الغالب استعمالها فیما ترکہ اولیٰ لکنھا قد تستعمل فی المندوب کما صرح بہ فی البحر من الجنائز والجهاد۔  
فتاویٰ عالمگیری کی عبارت یہ ہے۔ الا شتغاب التداوی لا باس بہ۔ اذا اعتقد ان الشافی هو اللہ  
تعالیٰ وجعل الدواء سبباً۔ اما اعتقد ان الشافی هو اللہ فلا کذا فی السراجیہ۔

حضرت صدر الشریعہ رضی اللہ تعالیٰ عنہ فرماتے ہیں کہ دوا علاج کرنا جائز ہے جب کہ یہ اعتقاد ہو کہ شافی  
اللہ ہے اس نے دوا کو ازالہ مرض کے لئے سبب بنا دیا ہے اور اگر دوا ہی کو شفا دینے والا سمجھتا ہو تو ناجائز  
ہے اور عینی شرح بخاری جلد ۱۱ پارہ ۲۱ ص ۲۳۰ میں ہے و فیہ اباحۃ التداوی وجواز الطب۔

امام اجل حضرت العلامة بدرالدین ابو محمد محمود بن احمد عینی رحمہ اللہ الباری متوفی ۸۵۵ھ نے لفظ اباحت  
وجواز استعمال فرمایا اور فقیہ اعظم حضرت مولانا امجد علی قدس سرہ الساری متوفی ۱۳۶۵ھ نے لفظ جائز تحریر  
فرمایا ہے اور لفظ جواز و جائز کا دائرہ بہت وسیع ہے کہ مباح مکروہ مستحب و مندوب واجب سب پر بولا جاتا ہے۔

حلیہ المحلی شرح منیۃ المصنی میں ہے۔

انہ ای الجواز قد یطلق ویراد بہ مالا یمتنع شرعاً وھو یشمل المباح والمکروہ والمندوب والواجب۔ عالمگیری کی عبارت سے سنت غیر موکدہ خارج ہوئی اب صرف مستحب و مباح رہے پھر بھی یقین و تخصیص کی حاجت رہتی ہے گرچہ دونوں کا اجتماع ممکن کہ ان کے درمیان عموم خصوص مطلق کی نسبت ہے کہ مستحب خاص مباح عام ہر مستحب مباح ہے ہر مباح مستحب نہیں۔ مستحب کے کرنے پر ثواب اور ترک پر کچھ گناہ نہیں اور مباح کے دونوں پہلو برابر ہیں کہ نہ کرنے پر ثواب اور نہ ہی نہ کرنے پر گناہ۔

مسلم شریف جلد ۲ ص ۲۲۴ کی حدیث عن رسول اللہ صلی اللہ علیہ وسلم انہ قال لكل داء دواء فاذا اصیب دواء الداء برأ باذن اللہ تعالیٰ۔ حضور اقدس صلی اللہ علیہ وسلم نے فرمایا کہ ہر بیماری کی دوا ہے تو جب دوا بیماری تک پہنچادی جاتی ہے تو اللہ تعالیٰ کے حکم سے اچھا ہو جاتا ہے۔ کے تحت امام عصر حضرت محی الدین ابوزکریا ————— یحییٰ بن شرف نووی متوفی ۶۷۶ھ علاج و دوا کی شرعی حیثیت متعین فرماتے ہوئے لکھتے ہیں کہ ان فی ہذا الحدیث اشارۃ الی استحباب الدواء وھو مذهب اصحابنا وجمہور السلف و عامۃ الخلف۔ اس حدیث میں دوا کے مستحب ہونے کی طرف اشارہ ہے اور یہ ہمارے اصحاب اور جمہور سلف و عام خلف کا مذہب ہے۔

اتنے سے دوا و علاج کی شرعی حیثیت متعین ہو گئی کہ وہ مستحب ہے کہ کرنے پر ثواب اور نہ کرنے پر کچھ گناہ نہیں۔

## شراب کی ماہیت مع اقسام اور ان کے احکام

شرعی نقطہ نگاہ سے شراب کی چار قسمیں ہیں

**خمر** انگور کا کچا پانی جس میں جوش آ کر تیزی پیدا ہو جائے اور جھاگ پھینکدے یعنی جھاگ سے صاف ستھرا ہو کر شفاف اور رقیق ہو جائے یہ سیدنا امام اعظم رضی اللہ عنہ کے نزدیک اور صاحبین رضی اللہ عنہم کے نزدیک تیزی آجانا کافی ہے۔ خمر کے لئے جھاگ سے صاف ستھرا ہو جانا شرط نہیں۔ باب شرح قدوری جلد ۲ ص ۲۲۵ میں ہے۔

وہی عصو العنب النی اذا ترک حتی علی ای صار یفوس واشتدای قوی و صار سکر او قذف

ای رمی بالزبد ای الرغوة بحيث لا یبقی شیء منها فیصفو ویروق وھذا قول ابی حنیفہ و عندھا اذا اشتد بحيث صار سکر او ان لم یقذف۔ قدوری کی شرح جوہرہ نیرہ۔ ہدایہ فتح القدیر، کفایہ۔ غنایہ حاشیہ سعدی، در مختار، رد المحتار، فتاویٰ ہندیہ، فتاویٰ قاضیخان، فتاویٰ بزازیہ، شرح وقایہ وغیرہا۔



**عصیر** انگور کا وہ شیرہ جو دھوپ میں یا آگ پر اتنا پکایا جائے کہ دو تہائی سے کم جل جائے یعنی ایک تہائی سے زیادہ باقی رہے۔

اس کی دو قسمیں ہیں: باذق وہ عصیر ہے جو معمولی پکایا گیا ہو۔ منصف وہ عصیر جو پکا کر آدھا جلادیا گیا ہو اور آدھا باقی ہو۔ جوہرہ نیزہ جلد ۲ ص ۲۲۵ میں ہے۔ اما العصیر اذا طبخ حتى ذهب اقل من ثلثيه فهو المطبوخ اذني طبخ و ذالك حرام اذا غلا واشتد و قذف بالزبد على الاختلاف و يسمى الباذق و المنصف و هو ما ذهب نصفه بالطبخ و هو حرام عندنا ايضا

**نقیع التمر** ترکھور کا کچا پانی جس میں تیزی آجائے اور جھاگ پھینک دے اس کا دوسرا نام سکر بھی ہے۔ اسی میں ہے۔ واما نقيع التمر و هو يسمى السكر و هو النقي من ماء الرطب فهو حرام ايضا اذا غلى واشتد و قذف بالزبد على الاختلاف۔

**نقیع الزبيب** منقعی کا کچا پانی جس میں جوش آکر تیزی پیدا ہو جائے اور جھاگ پھینک دے۔ واما نقيع الزبيب فهو النقي من ماء الزبيب فهو حرام اذا غلى واشتد و قذف بالزبد على الاختلاف۔

## احکام

مطلقاً ان شرابوں کا پینا حرام کم ہو یا زیادہ۔ پیشاب کی طرح نجس مگر فرق اس میں ہے کہ خمر کا ایک قطرہ پی لینے پر حد واجب اور بقیہ شرابوں میں نشہ کی حد تک پینے پر حد واجب ہوگی۔ خمر کی حرمت قطعی اور بقیہ شرابوں کی ظنی اور اجتہادی۔ خمر کا ستمل کافر اور بقیہ شرابوں کا ستمل کافر نہیں۔ خمر بالاتفاق نجاست غلیظہ ہے اور بقیہ شرابوں میں نجاست خفیفہ۔ ان قذف حرام اتفاقاً کے تحت رد المحتار جلد ۵ ص ۳۲۱ میں ہے:

ای قلیلہ و کثیرہ لکن لا یجب الحد الا اذا سکر لباب میں ہے۔ یحرم قلیلہ و کثیرہ۔

ہدایہ جلد رابع ص ۲۷۹ میں ہے: ان حرمة هذه الاشربة دون حرمة الخمر حتى لا یكفر مستحلها و یكفر مستحل الخمر لان حرمتها اجتهادية و حرمة الخمر قطعية و لا یجب الحد شرهما حتى یسکر و یجب بشرب قطرة من الخمر و نجاستها خفیفة فی روایة و غلیظة فی اخرى و نجاسة الخمر غلیظة روایة واحدة۔ فتح القدیر کفایہ، لباب وغیرہا۔

فتاویٰ ہندیہ جلد خامس ص ۴۱۲ میں ہے۔ الباذق و المنصف و نقيع الزبيب و التمر من غیر طبخ و السكر فانه یحرم شرب قلیلها و کثیرها عند عامة العلماء لکن حرمة هذه الاشربة دون حرمة الخمر

حتى يحد شاربها ما لم يسكر كذا في محيط الشخصى -

ان چار شرابوں کے علاوہ دوسری شرابیں جو شہد، گیہوں، جو، انجیر وغیرہ سے بنائی جائیں۔ یا طریقہ مذکور کے سوا انگور کھجور بن سے بنائی جائیں۔ ان کے بارے میں اختلاف ہے۔ اور سیدنا امام محمد رضی اللہ تعالیٰ عنہ کے نزدیک کم و زیادہ مطلقاً حرام ہے۔ اگر غرض صحیح نہ ہو تو ہر ایک کے نزدیک مطلقاً حرام ہے۔

قدوری میں ہے۔ ونبیذ التمر والزبيب اذا طبخ کل واحد منهما اذنی طبخة حلال وان اشتد اذا شرب منه ما يغلب علی ظنه انه لا يسکر من غیر لہو ولا طرب اسی میں ہے ونبیذ العسل والتین ونبیذ الحنطة والذرة والشعیر حلال وان لم یطبخ ہدایہ میں ہے۔ وعند ابی حنیفة وابی یوسف وعند محمد والشافعی حرام جو ہرہ نیرہ جلد ۲ ص ۲۲۶ میں ہے۔ وھذا عندھا وقال محمد هو حرام والمخلاف فیما اذا شربہ للتقوی فی الطاعة او الاستمراء الطعام والتداوی والافہو حرام بالاجماع ودر مختار میں ہے۔ اذا قصد به استمراء الطعام والتداوی والتقوی علی طاعة الله تعالى ولو للہو لا یحل اجماعاً۔ اسی ہدایہ میں ہے۔ هذا عند ابی حنیفة وابی یوسف وقال محمد ومالك والشافعی

حرام وھذا المخلاف فیما اذا قصد به التقوی اما اذا قصد به التلمی لا یحل بالاتفاق فتاویٰ ہندیہ میں ہے اما المثلث ونبیذ التمر والزبيب فهو حلال شہابہ مادون السكر استمراء الطعام والتداوی وللتقوی علی طاعة الله تعالى لا للتلمی عند عامة العلماء فتاویٰ بزازیہ میں ہے واذکان شہابہ للہو فقلیلة وكثیرة حرام اتفاقاً اور بطور سذراع اما محررہ حضرت سیدنا امام محمد رضی اللہ تعالیٰ عنہ کے قول مبارک پر فتویٰ دیا گیا اور دیا جا رہا ہے کہ ہر مسکر پانی کا قطرہ قطرہ مثل شراب حرام و ناروا ہے اور نہ صرف حرام بلکہ پیشاب کی طرح مطلقاً نجاست غلیظہ ہے۔ فتاویٰ عالمگیری ج ۵ ص ۱۱۴ و الفتوی علی انہ نجس نجاسة غلیظة اسی میں ہے۔

والفتویٰ فی زماننا بقول محمد رحمہ اللہ تعالیٰ حتی یحد من سکر من الاشریة المتخذة من الخبث والعلل واللبن والتین لان الفساق یجتمعون علی هذه الاشریة فی زماننا ویقصدون السكر واللہو بشرہا کذا فی البتین -

فتاویٰ بزازیہ میں ہے۔ وقال محمد رحمہ اللہ تعالیٰ یحرم قلیله وكثیرة قالوا وبہ ناخذ

تنویر البصائر میں ہے۔ وحرماھا محمد مطلقاً وبہ یفتی

در مختار میں ہے۔ ذکرة الزیلعی وغیرہ واختارة شارح الوہبانیہ -

ردالمحتار میں ہے۔ بہ یفتی ای بقول محمد وهو قول الاثمة الثلاثة لقوله علیه السلام کل مسکر

خمر وکل مسکر حرام رو ۵۲ مسلم نیز قوله علیه السلام ما سکر کثیرة فقلیله حرام رواہ احمد وابن ماجہ

اسی ردالمحتار میں ہے۔ قوله وغیرہ کصاحب الملتقى والمواہب والكفاية والنهاية والمعراج وشرح

المجمع وشرح در البحار والقہستانی والعینی حیث قالوا ان الفتوی فی زماننا بقول محمد لغلبة الفساد وعلل بعضهم بقوله لان الفساق یجتمعون علی هذه الاشربة ویقصدون اللہو والسكر۔ بشریحاً۔ اس کے بعد امین الملة والدين محمد بن عابد بن شامی قدس سرہ الی فرماتے ہیں کہ : اقول الظاهر ان مرادهم التحريم مطلقا وسد الباب بالکلیة۔ باب میں ہے۔ وفي النوازل لابی لیث ولو اتخذ شیئاً من الشعیر او الزرة والتفاح او العسل فاشتد وهو مطبوخ او غیر مطبوخ فانه یجوز شربه ما دون السكر عند ابی حنیفة وابی یوسف وعند محمد لا یجوز شربه وبہ ناخذ۔

کفایہ میں ہے۔ قوله وعن محمد رحمه الله تعالى عنه انه حرام ای ما سوى ذلك من الانبذة كالمخز من الحنطة والشعیر وامثاله ویجد شاربه والشیخ الخسروانی رحمه الله تعالى ذکر فی الفتاوی ان الفتوی علی قول محمد رحمه الله تعالى کذا ذکره الامام المجوبی رحمه الله تعالى۔

روالمختار جلد ۵ ص ۳۲۲ میں ہے۔ قال فی المعراج سئل ابو حفص الکبیر عنه فقال لا یحل فقیل له خالفت ابا حنیفة و ابا یوسف رحمهما الله تعالى فقال انهما بخلافه للاستبراء والناس فی زماننا یشرّبون للفجور والتلہی۔

فتاویٰ رضویہ جلد ۱۱ ص ۸۵ میں ہے۔ صحیح یہ ہے کہ مانعات مسکرہ یعنی جتنی چیزیں رقیق و سیال ہو کر نشہ لاتی ہیں خواہ وہ مہوہ سے بنائی جائیں یا گڑ یا اناج یا لکڑی یا کسی بلا سے وہ بنی شراب ہیں ان کا ہر قطرہ حرام بھی اور پیشاب کی طرح نجس و ناپاک بھی اور ان سے نشہ میں شراب کی طرح حد بھی ہے۔

اسی میں ہے۔ شراب کسی طرح کی ہو صرف حرام ہی نہیں بلکہ اس کی ایک ایک بوند نجس و ناپاک ہے۔ هوالصحیح وعلیہ الفتوی۔ اسی میں ہے۔ یہی مذہب معتد اور اسی پر فتویٰ ہے اسی میں سے مذہب معتد مفتی ہے یہ ہے کہ ہر مانع مسکرہ کا ایک قطرہ بھی حرام اور نجس ہے (فغرض مجدد دین و ملت امام احمد رضا قدس سرہ نے اور فقہائے عظام کی طرح محرم مذہب سیدنا امام محمد کے قول معتد پر حکم صادر فرمایا اور حضرت صدر الشریعہ بدرالطریقہ رحمہ اللہ تعالیٰ نے قول محرم مذہب پر اقتصار فرمایا اور مفتی بہ نہ ہونے کی وجہ سے شیخین رضی اللہ عنہما کے مذہب کا ذکر تک نہ کیا۔ بہار شریعت جلد ۱ ص ۱۲ میں فرماتے ہیں کہ شہد، انجیر، گیہوں، جو وغیرہ کی شراب میں بھی حرام ہیں یہاں ہندوستان میں مہوے کی شراب بنتی ہے۔ جب ان میں نشہ ہو حرام ہیں۔

## الکحل کا جائزہ

سوالنامہ کے ص ۴ پر ہے کہ الکحل کا بنیادی جز شرک ہے لہذا ہر وہ چیز جس میں شکر بانی جاتی ہے جیسے گنا،

مہوہ پھل وغیرہ ان سب سے الکحل تیار کیا جاتا ہے۔  
 اسی صیغہ پر بنانے کی ترکیب تحریر ہے کہ گنا یا جس چیز کے رس یا شیرہ سے الکحل بنا نا مقصود ہوتا ہے  
 اسے کسی برتن میں بند کر کے ایک مقررہ مدت تک سٹرایا جاتا ہے یہاں تک کہ اس میں کیڑے پیدا ہو جاتے ہیں  
 پھر اسے آگ پر جوش دیا جاتا ہے جب وہ ایک مخصوص درجہ حرارت پر پہنچتا ہے تو اس کی بھاپ کو ایک  
 پائپ کے ذریعہ گزار کر دوسرے برتن میں اسے محفوظ کیا جاتا ہے یہ بھاپ دوسرے برتن میں پانی کے قطرات کی  
 شکل میں ٹپکتی ہے یہی جمع شدہ بھاپ یا قطرات الکحل کے نام سے موسوم ہے۔

## الکحل کی مختلف صورتیں اور اس کے احکام

(۱) الکحل جب انگور کے آب خام سے بنایا جائے تو مقررہ مدت تک سٹرانے پر جوش آکر شدت پیدا ہو ہی جائیگی  
 تو صاحبین کے نزدیک پہلی قسم کی شراب ہوگی جو خمر سے موسوم ہے اور اس کا ہر ہر بوند حرام اور پیشاب کی طرح ناپاک  
 اگر جھاگ بھی پھینکنے کے بعد آگ پر جوش دیا جاتا ہے تو بالاتفاق پہلی قسم کی شراب ہوگی۔  
 فتاویٰ قاضی خاں جلد ۳ ص ۲۲۳ میں ہے۔ الخمر فہی النبی من ماء العنب اذا غلا واشتد و قذف

بالزبد و صار اسفلہ اعلاہ فہو خمر بلا خلاف وان غلا واشتد ولم یقذف فلیس بخمر فی قول ابی حنیفہ  
 حلوا کان او حامضاً و فی قول صاحبیہ یصیر خمر او عن الشیخ الامام ابی حفص الکبیر البخاری رحمہ اللہ تعالیٰ  
 انہ اخذ بقولہما۔

اور اسے آگ پر جوش دینا شراب ہونے سے خارج نہ کرے گا ہذا یہ جلد ۴ ص ۴۷۸ میں ہے والتاسع  
 ان الطبخ لا یوثر فیہا لانہ للمنع من ثبوت الحرمة لا لرفعہا بعد ثبوتہا۔ جوہرہ نیرہ جلد ۲ ص ۲۲۵  
 میں ہے۔ والتاسع ان الطبخ لا یوثر فیہا بعد القذف بالزبد باب شرح قدوری شامی وغیرہا۔  
 (۲) جب کھجور و منقہ کے آب خام کو مقررہ مدت تک سٹرائے جائیں یہاں تک کہ اس میں کیڑے پیدا ہو جائیں  
 تو یہ الکحل شراب کی دوسری قسم ہوگا کہ اس میں بھی ظاہر ہے کہ مدت مقررہ تک سٹرانے پر جوش آکر شدت پیدا ہو ہی جائیگی۔  
 جس کی حرمت ظنی و اجتہادی پر ہمارے ائمہ کرام کا اتفاق ہے۔

(۳) جب انگور و کھجور ہی سے بنایا جائے آب خام کے سوا، یا دوسری چیزوں سے مثلاً گیسوں، جو، آلو، چھنڈر  
 گنا وغیرہ کہ اس میں نشہ آجائے تو یہ الکحل شراب کی تیسری قسم ہوگا مطلقاً جس کی حرمت پر بطور سد ذرائع اقسام  
 فتویٰ دیا جا رہا ہے۔

الکحل کے اجزائے ترکیبہ اور بنانے کی ترکیب سے ظاہر ہوتا ہے کہ الکحل شراب کی تینوں قسموں میں شمار ہو سکتا ہے

کہ وہ مختلف پھلوں اور چیزوں سے بنایا جاتا ہے کسی ایک میں شمار کرنا غیر ممکن جب تک واضح ثبوت نہ ملے کہ فلاں ہی سے بنا ہے اور فلاں سے نہیں ہاں البتہ اس کا شراب ہونا قطعی و یقینی ہے جیسا کہ سوال نامہ خود اس پر ناطق ہے۔ اور مجددین و ملت امام احمد رضا قدس سرہ متعدد جگہوں میں فرماتے ہیں کہ اسپرٹ (الکحل) شراب ہے اور برتر شراب۔

فتاویٰ رضویہ جلد ۲ ص ۱۲۰ میں ہے۔ ان اسبار تو وہی روح النبید خمر قطعاً بل من اخبت الخمر فہی حرام و جس نجاسة غلیظة کالبول۔ کہ اسپرٹ بلاشبہ شراب اور برتر شراب ہے حرام اور پیشاب کی طرح ناپاک۔

## ادویہ میں الکحل کی آمیزش

سوالنامہ کے صفحہ پر ہے کہ الکحل کو بے شمار دواؤں میں استعمال کیا جا رہا ہے انگریزی دواؤں میں تقریباً سارے ہی سیال ادویہ (ٹانک سیرپ وغیرہ) اور کچھ انجیکشنوں میں اس کی آمیزش اور ہومیو پیتھک میں تو سو فیصد دواؤں میں اس کی آمیزش ہوتی ہے۔ اور امام احمد رضا قدس سرہ فرماتے ہیں کہ ڈاکٹری ٹنچر وغیرہ رقیق دوائیں عموماً اسپرٹ کی آمیزش سے خالی نہیں ہوتیں۔ فتاویٰ رضویہ جلد ۱۰ نصف آخر۔ فتاویٰ رضویہ جلد ۱۱ صفحہ ۱۲ میں ہے ہاں انگریزی رقیق دوائیں جو ٹنچر کہلاتی ہیں ان میں عموماً اسپرٹ پڑتی ہے۔ فتاویٰ رضویہ جلد ۲ صفحہ ۱۲ میں ہے۔ ہاں انگریزی دواؤں میں جتنی دوائیں رقیق ہوتی ہیں جتنیں ٹنچر کہتے ہیں ان سب میں یقیناً شراب ہوتی ہے۔ بہار شریعت جلد ۱۶ ص ۱۲۷ میں ہے۔ انگریزی دوائیں بکثرت ایسی ہیں جن میں اسپرٹ اور شراب کی آمیزش ہوتی ہے۔

## دواؤں میں کون سا الکحل

جب الکحل انگور، کھجور، منقہ و دیگر پھلوں اور چیزوں سے تیار ہوتا ہے تو وہ شراب کی ہر قسم میں داخل اور سب کی آمیزش ممکن ہاں البتہ سوال نامہ کے صفحہ کی تحریر دواؤں میں ڈالے جانے والا الکحل شراب کی پہلی دوسری قسم سے خارج کر رہی ہے۔ لکھا ہے انگور اور پھلوں کے شیرہ سے تیار شدہ الکحل بیحد گراں ہوتا ہے اور ان سے دوسری عمدہ قسم کی صاف شفاف شرابیں بنائی جاتی ہیں جیسے واٹن یہ الکحل دواؤں میں نہیں ڈالے جاتے ورنہ دوائیں اپنے موجودہ دام سے کئی گنا زیادہ گراں ہوتیں عام طور سے دواؤں میں گنے کے رس سے بنایا گیا الکحل ہی آمیز کیا جاتا ہے اور یہی وافر مقدار اور سستے دام میں ہر جگہ فراہم بھی ہے۔ ہاں سستی دواؤں میں انگور اور پھلوں کے

شیرہ سے تیار شدہ الکحل نہ ڈالا جانا اور ہتنگی دواؤں میں ڈالا جانا یہ قرین قیاس ہے۔  
 یہ کیسے حتمی فیصلہ کیا جائے کہ اس دوا میں یہ الکحل اور اس دوا میں وہ الکحل آمیز کہا جاتا ہے جب تک بین ثبوت  
 نہ ملے صرف یہ ایک قیاس ہے اور صرف قیاس پر حکم شرع بیان کرنا بیجا جرات ہوگی۔ تو سستی و ہتنگی دونوں دواؤں  
 میں ہر قسم کی شراب کا خلط ممکن اذا اجتمع المحرام والحلال غلب المحرام کے تحت دواؤں میں ڈالے جانے والے  
 الکحل کا شمار شراب کی پہلی قسم میں ہونا چاہئے۔  
 اگر عام طور سے دواؤں میں ڈالے جانے والا الکحل کا اعتبار کیا جائے تو یہ شراب کی تیسری قسم میں شمار ہوگا۔  
 جس میں شیخین کی جانب سے حد اسکار سے کم میں رخصت ہے اور محرر مذہب سیدنا امام محمد رضی اللہ تعالیٰ عنہ مطلقاً  
 ناجائز و حرام کا حکم سناتے ہیں۔

### الکحل کو (تیسری قسم کی شراب) بطور دوا استعمال کرنے کا حکم

بطور دوا استعمال کرنا ناجائز و حرام سیدنا امام محمد رضی اللہ تعالیٰ عنہ کے مذہب پر فقہائے عظام نے فتویٰ دیا  
 اور سیدنا محرر مذہب کے نزدیک یہ شرابیں حد کے سوا تمام احکام میں حکم خمر رکھتی ہیں ردالمحتار ج ۵ ص ۲۲۲ میں ہے۔  
 هذه الاشربة عند محمد وموافقيه كخمر بلاتفاوت في الاحكام ولهذا يفتى في زماننا ان فخص الخلاف  
 بالاشربة وظاهر قوله بلاتفاوت ان نجاستها غليظة فتنبه لكن يستثنى منه الحد فانه لا يجب الا  
 بالسكر بخلاف الخمر۔

احکام خمر میں سے یہ کہ اس سے دوا کرنی جائز نہیں جلد رابع ص ۴۷۸ میں ہے۔ حرمة الانتفاع بها  
 بالنجس حرام کفایہ میں ہے کسقی الدوا و التداوی بها بالاحتقان والاقطار فی الاخیل کذا فی الاوضیح اسی ہدایہ  
 ص ۲۸۳ میں ہے والانتفاع بمحرم حرام ولهذا لا يجوز ان يداوى به جرحاً او دبيرة دابة ولا ان يسقى  
 ذمياً ولا ان يسقى صبياً للتداوی والوبال علی من سقاہ فتاویٰ ہندیہ جلد ۵ ص ۲۵۵ میں ہے۔ ولا يجوز  
 بالخمیر ان يداوى به جرحاً او دبيرة دابة ولا ان يسقى ذمياً ولا ان يسقى صبياً للتداوی والوبال علی من  
 سقاہ۔ الکحل ہی نہیں بلکہ سب حرام چیزوں کو دوا کے طور پر استعمال کرنا ناجائز ہے۔ درمختار میں ہے لا يجوز  
 للتداوی ولا بغیره۔ درمختار علی ہاشم ردالمحتار جلد ۲ ص ۲۳۸ میں ہے۔ لا يجوز التداوی بمحرم فی  
 ظاہر المذہب اصلہ بول الماکول درمختار علی ہاشم ردالمحتار ج ۵ ص ۲۷۵ میں ہے وکذا اکل تداوی لا يجوز الا بظاہر وجوزہ فی النہایۃ لحم اذا خبزہ  
 طیب مسلم ان فیہ شفاء ولم یجد مباحاً یقوم مقامہ اسی کے تحت شامی میں ہے ان المذہب خلافہ کما فی الدر المختار فتاویٰ ہندیہ ج ۵ ص ۲۵۵ میں ہے :  
 وتکرہ الابان الاتان للربیع وغیره وکذا لک لحمها التداوی کذا لک بكل حرام کذا فی فتاویٰ قاضی خان۔

فتاویٰ قاضی خاں علی ہاشم، فتاویٰ ہندیہ جلد ۲ ص ۲۰۳ میں ہے۔ ویکرہ البان الاتن للمریض وغیرہ  
 وکذا الحومھا وکذا اللدای بکل حرام۔ اور بعض کتب میں جو حکم جواز تحریر ہے جیسا کہ تہا یہ وغیرہ میں ہے  
 پر صدر الشریعہ بزرگ طریقہ مولانا امجد علی رحمہ اللہ الباری متوفی ۱۳۶۷ھ بہار شریعت جلد ۱۶ ص ۱۲۷ میں فرماتے ہیں کہ  
 بعض کتب میں یہ مذکور ہے کہ اگر اس چیز کے متعلق یہ علم ہو کہ اسی میں شفا ہے تو اس صورت میں وہ چیز حرام نہیں اس کا  
 حاصل بھی وہی ہے (کہ ناجائز و حرام ہے) کیونکہ کسی چیز کی نسبت یہ یقین نہیں کیا جاسکتا کہ اس سے مرض زائل ہی  
 ہو جائے گا جیسا کہ اسی کے ص ۱ پر فتاویٰ عالمگیری، فتاویٰ قاضی خاں، فتاویٰ بزازیہ کی عبارت گذری نیز ردالمحتار جلد اول  
 ص ۱۵۲ میں ہے۔ ولم یتیقن شفاء غیرہم لان المرجع فیہ الاطباء وقولہم لیس بحجة حتی لو یتیقن المحرام  
 مدافعاً للہلاک یحل کالمیتة والخمر عند الضرورة وتمامہ فی البحر اور فرماتے ہیں کہ زیادہ سے زیادہ ظن و  
 گمان ہو سکتا ہے نہ کہ علم و یقین خود علم طب کے قواعد و اصول ہی ظنی ہیں۔ اسی شامی میں ہے۔ لکن قد علمت  
 ان قول الاطباء لا یحصل بہ العلم لہذا یقین حاصل ہونے کی کوئی صورت نہیں۔ یہاں ویسا یقین بھی نہیں  
 ہو سکتا جیسا کہ بھوکے کو حرام لقمہ کھانے سے یا پیاسے کو شراب پینے سے جان بچ جانے میں ہوتا ہے۔ شامی جلد ۵ ص ۲۷۵  
 میں ہے۔ لان الساعة اللقمة بالخمر وشربه لانه العشاء لحياء لنفسه متحقق النفع ولذا ياشم بتركه كما  
 ياشم بترك الاكل القلوة عليه حتى يموت بخلاف التداوي ولو بغیر محرم فانه لو تركه حتى مات  
 لا ياشم كما نصوا عليه لانه مظنون۔

علم سے یقین مراد یعنی پر حکم تحریر ہوا کہ اس باب میں یقین حاصل نہیں ہوتا لہذا ان فقہائے کرام کے نزدیک  
 بھی حرام چیزوں کو بطور دوا استعمال کرنا ناجائز و حرام جنہوں نے یہ فرمایا کہ اس چیز کے متعلق یہ علم ہو کہ اسی میں شفا ہے  
 تو اس صورت میں وہ چیز حرام نہیں۔ اگر علم سے مراد ظن و گمان یا جائے جیسا کہ فقہائے کرام کے کلام میں علم سے گمان ظن  
 مرادینا شائع ذائع ہے۔ تو اس صورت میں ناجائز و حرام چیزوں کو ان کے نزدیک بطور دوا استعمال کرنا جائز و روا ہوگا۔  
 ردالمحتار جلد ۱ ص ۱۵۲ میں ہے۔ والظاهر ان التجربة یحصل بما غلبه الظن دون اليقین الا ان یرید و بالعلم  
 غلبة الظن وهو شائع فی کلامہم ردالمحتار جلد ثانی ص ۲۳ میں ہے۔ لا یخفی ان حقیقۃ العلم متعذرة فالمراد  
 اذا غلب علی الظن والافہوم معنی المنع۔ اس صورت سے متعلق امام احمد رضا قدس سرہ فرماتے ہیں کہ اگر ناجائز  
 کو دوا کے لئے استعمال کرنا جائز بھی ہو تو وہاں اس کے سوا دوا نہ ملے۔ اور یہ امر طبیب حاذق مسلمان غیر فاسق کے  
 اخبار سے معلوم ہو۔ اور یہاں دونوں امر متحقق نہیں۔ فتاویٰ رضویہ جلد ۱۰ نصف اول ص ۱۴ حاصل یہ ہوا کہ اس صورت میں  
 بھی شرط نہ پائے جانے کی وجہ سے ناجائز چیزوں کو بطور دوا استعمال کرنا جائز و روا ہوگا۔

امام احمد رضا قدس سرہ اصل مذہب کہ ظاہر الروایۃ و مستند فی المذہب ہے کو اپناتے ہوئے حکم صادر

فرماتے ہیں۔ طیب اگر کوئی ناجائز چیز دوا میں بتائے جب تو جائز نہیں اگرچہ طیب مسلمان ہو اور جائز چیز میں حرج نہیں اگرچہ کافر ہو۔ فتاویٰ رضویہ جلد ۱۰ نصف آخر ص ۶۵۔

### (محصول)

ان تفصیل سے ثابت ہوا کہ الکحل ناجائز و حرام ہے الکحل اور کسی بھی ناجائز و حرام چیز کو بطور دوا استعمال کرنا جائز نہیں اگرچہ مسلمان طیب یہ کہے کہ اس سے شفا ہوگی یہی اصل مذہب ہے اور مجدد اعظم و فقیہ اعظم رضی اللہ تعالیٰ عنہما کے کلام سے یہی ظاہر و باہر !!  
(الکحل اسپرٹ و شراب کی تیسری قسم) کو بطور دوا استعمال کرنے کی حرمت پر مجدد اعظم و فقیہ اعظم کا صاف صریح فرمان)

فتاویٰ رضویہ جلد دہم نصف آخر ص ۷۵ میں ہے: شراب کسی قسم کی ہو مطلقاً حرام بھی ہے اور پیشاب کی طرح نجس بھی برانڈی ہو خواہ اسپرٹ خواہ کوئی بلا جس دوا میں اس کا جز ہو خواہ کسی طرح اس کی آمیزش ہو اس کا کھانا پینا حرام اس کا لگانا بھی حرام اس کا بیچنا خریدنا بھی حرام۔ طیب کہ اس کا استعمال بتائے مبتلائے گناہ و آثام یہی ہمارے ائمہ کرام کا مذہب صحیح و مستند ہے اسی کے ص ۶۵ میں ہے: انگریزی دوا جس میں شراب پڑتی ہے جیسے ٹنگر وہ مطلقاً ناجائز ہے۔

فتاویٰ رضویہ جلد یازدہم ص ۸۵ میں ہے کہ صحیح یہ ہے کہ دوا میں بھی ان کا استعمال حرام ہی ہے اسی کے ص ۸۹ میں ہے کہ اشیائے خوردنی نیز ادویہ میں اس کا استعمال مطلقاً حرام ہے۔  
فتاویٰ رضویہ جلد دوم ص ۱۲ میں ہے: ہاں انگریزی دواؤں میں صحتی دوائیں رقیق ہوتی ہیں جنہیں ٹنگر کہتے ہیں ان سب میں یقیناً شراب ہوتی ہے وہ سب حرام بھی ہیں اور ناپاک بھی نہ ان کا کھانا حلال نہ بدن پر لگانا جائز۔

بہار شریعت جلد شانزدہم ص ۱۲ میں ہے۔ انگریزی دوائیں بکثرت ایسی ہیں جن میں اسپرٹ اور شراب کی آمیزش ہوتی ہے ایسی دوائیں ہرگز استعمال نہ کی جائیں۔

### الکحل اور ابتلائے عام

ابتلائے عام کی دو صورتیں ہوں گی (۱) وہ امر ہے جس کو عام طور پر لوگ کرنے لگے ہوں (۲) وہ امر ہے جس کے کرنے پر لوگ مجبور ہو گئے ہوں اور نہ کرنے پر حرج و دشواری میں پڑ جائیں۔ یہی صورت باعث تخفیف حکم



اور حجت ہے۔ - حللی کبیر ج ۱ ص ۱۶۲ میں ہے۔

یتعذر الاحتراز عنہ ووقع الحرج فی الحکم عنایہ ج ۳ ص ۳۲۱ میں والبلوی فیما یبقی دون ما یتعمد کے تحت مسطور ہے۔ - فیہ البلوی لمصولة بغیر فعلہ فجاز ان یجعل معذورا بخلاف العمدا۔ پہلی صورت کا کچھ اعتبار نہیں ورنہ محرمات کے جواز کا باب وا ہو جائے گا۔ کہ جب کسی محرم کو عام طور پر لوگ کرنے لگ جائیں۔ حکم حرمت مرفوع ہوا آج بہت کم مجلسیں عوام کی ہوں یا خواص کی غیبت سے حالی ہوتی ہیں۔ حضرت صدر الشریعہ علیہ الرحمہ پچاس برس پہلے کی مجلسوں کے بارے میں تحریر فرماتے ہیں : کہ آج کل مسلمانوں میں یہ بلا بہت پھیلی ہوئی ہے اس سے بچنے کی طرف بالکل توجہ نہیں کرتے بہت کم مجلسیں فرنگی محلی ایسی ہوتی ہیں جو چغلی اور غیبت سے محفوظ ہوں۔ - بہار شریعت جلد ۱۶ ص ۱۲۹

مولانا عبدالحی اپنی کتاب نرجو الشباب والشیبة عن ارتکاب الغیبة کے دیباچہ ہی میں لکھتے ہیں کہ : اس زمانے میں جب میں نے دیکھا کہ سب گناہوں سے زائد غیبت میں لوگ مبتلا رہے ہیں اور عوام و خواص سب اس کو خفیف سمجھتے ہیں اور عمدۃ النصاب ص ۲۲ میں لکھتے ہیں کہ عوام و خواص مبتلا اس بلائے عظیم (غیبت) کے ہیں۔ حضرت شمس العلماء علیہ الرحمہ تحریر فرماتے ہیں کہ اس حرام سے بچنے کی بہت زیادہ ضرورت ہے آج کل مسلمانوں میں یہ بلا بہت پھیلی ہوئی ہے اس سے بچنے کی طرف بالکل توجہ نہیں کرتے بہت کم مجلسیں ایسی ہوتی ہیں جو چغلی اور غیبت سے محفوظ ہوں قانون شریعت جلد ۲ ص ۲۳۸ تو کیا اس ابتلائے عام کی وجہ سے غیبت کرنی جائز و روا ہوگی۔ - نہیں ہوگی نہیں ہوگی بلکہ اس سے بچنے کی کوشش کی جائے گی۔

الکحل آمیز دواؤں میں مبتلا ہونا اس سے بھی کم ہے پھر کس طرح اس ابتلا کا اعتبار کر لیا جائے۔ کیا تصویر کشی عام نہیں ہے۔ عوام تو عوام خواص بھی بلا ضرورت شرعی اس بلا میں مبتلا ہیں تو کیا حکم مرفوع ہو جائیگا؟ نہیں تو میری نظر میں ابتلائے عام کی دوسری صورت ہی باعث تخفیف احکام ہونی چاہئے کہ وہ امر ہے جس کے کرنے پر لوگ مجبور ہو گئے ہوں اور نہ کرنے پر حرج و دشواری میں پڑ جائیں نہ عوام کے از خود مبتلا ہونے کا اعتبار اور نہ ہی خواص کے۔ اور جب یہ مراد لی جائے تو الکحل آمیز دواؤں کے استعمال پر لوگ مجبور نہیں ہوئے ہیں کہ اسکے سوا طبی دوائیاں اور کچھ انگریزی دوا جو الکحل کے احتلاط سے پاک ہوتی ہیں فراہم ہیں۔

اب رہی بات جلد شفا ملنا یا دیر سے۔ عموماً طبی دوائیاں بتدریج موثر ہوتی ہیں اور الکحل آمیز انگریزی دوائیاں بتعجل۔ فقہائے کرام فرماتے ہیں کہ اگر مسلم حکیم کہے کہ حرام چیزوں کے استعمال پر جلد شفا ملے گی تو مذہب معتقد یہی ہے کہ جائز نہیں۔

فادوی عالم گیر میں ہے۔ - وان قال الطیب یتعجل شفاءک فیہ وجہان علامہ شامی رحمہ اللہ الباری فرماتے

ہیں کہ لایجوز فی ظاہر المذہب جلد شفا ملے یا بہ دیزاس کے سوا کوئی دوسری دوا ہو یا نہ مسلم طبیب  
حاذق کہے یا نہ کہے مطلقاً مذہب مستمد میں حرام چیزوں کا استعمال بطور دوا جائز نہیں اسی فتاویٰ عالمگیری ج ۵  
ص ۲۵۵ میں ہے۔

قال له الطبيب الحاذق علتك لا تندفع الا ياكل القنفذا والحية اودوا يجعل فيه الحية لا يحل  
اكله كذا في الغنيه ساہی یا سانپ ایسی دوا جس میں سانپ ڈالا جائے علاج کے لئے بھی کھانا حلال نہیں  
اگرچہ حکیم حاذق کہے کہ تیرا مرض بغیر اس کے نہ جائے گا۔ اور کچھ فقہائے کرام اجازت بھی دیتے ہیں تو شرط کے  
ساتھ کہ اسکے سوا دوا نہ ملے اور شفا کا علم طبیب حاذق مسلمان غیر فاسق کی خبر سے ہو یہاں یہ امر متحقق نہیں۔ اسی  
عالمگیری میں ہے۔ یجوز للعلیل شرب الدم والبول داخل المیتة للتداوی اذا اخبره طبیب مسلم  
ان شفاءه فيه ولم يجد من المباح ما يقوم مقامه۔

### ابتلائے عام کی دوسری صورت کے دوسرے جز کا جائزہ

اور نہ کرنے پر حرج و دشواری میں پڑ جائیں۔ حرج کی دو صورتیں ہوں گی۔ حرج شرعی ہوگا یا حرج جانی۔  
دوا نہ کرنے پر حرج شرعی تو نہیں کہ نہ کرنے پر گنہ گار ہو۔ اس سے پہلے لکھ آئے ہیں کہ دوا علاج کرنا درجہ استحباب  
میں ہے۔ نہ کرنے پر کچھ بھی مضائقہ و گناہ نہیں۔  
قابل توجہ یہ امر ہے کہ دوا علاج کرنا مستحب اور الکحل حرام خلافی ہی سہی تو کیا امور مستحبہ کے لئے حرام خلافی  
کی رخصت دی جاسکتی ہے اور نہ حرج جانی کہ مسلمانوں کو حرج و ضیق میں ڈالنا ہے جبکہ اسکے سوا طبی دوائیں اور  
کچھ انگریزی دوائیں جن میں الکحل کی آمیزش نہیں ہوتی ہے، قریب قریب ہر جگہ ملتی ہیں۔ ہاں یکسر اسکے سوا کوئی  
اور مباح دوا نہیں ملتی تو غور کیا جاتا۔ اگر الکحل آمیز دوا استعمال نہ کرنے پر حرج مان بھی لیا جائے تو یہ دوا اس  
حرج کو کہاں اٹھا رہی ہے۔

امام احمد رضا قدس سرہ فرماتے ہیں کہ بارہا اطباء نسخے تجویز کرتے ہیں اور ان کے موافق آنے پر اعتماد بھی  
رکھتے ہیں پھر ہزار دفعہ کا تجربہ ہے کہ ہرگز ٹھیک نہیں اترتے بلکہ کبھی بجائے نفع مضرت کرتے ہیں اور قرابادین  
کی بالاخوانیاں کون نہیں جانتا یہاں تک کہ اکذب من قرابادین الاطباء مثل ہوگی علی الخصوص اس بارے میں  
ڈاکٹروں کا قول تو بدرجہ اولیٰ قابل قبول نہیں کہ نہ انھیں دین اسلام کے حلال و حرام کا علم و اہتمام نہ اس ملک والوں کی  
معرفت و مزاج و طرق علاج و تدقیق علل و تحقیق علامات میں حذاقت کامل و مہارت تام فتاویٰ رضویہ جلد ثانی ص ۱۱۹

## متاخرین کے اصل مذہب سے عدول کرنے کی مصلحت

متاخرین اہل فتویٰ کے سامنے کون سی مصلحت تھی جس کی وجہ سے اصل مذہب پر فتویٰ نہ دیا۔ یہی ناکہ مستی و سرور، فسق و فجور کا راستہ بند کرنا تھا کہ اغراض صحیحہ کو اغراض فاسدہ کا سہارا نہ بنائیں اسلئے مطلق حکم حرمت سنا گیا۔ جب ان کے زمانے میں اغراض صحیحہ کی حد پار کر جاتے تھے تو کیا اب امید کی جاسکتی ہے کہ اغراض صحیحہ تک محدود رہیں گے۔ نہیں، نہیں، نہیں دو چار قدم نہیں بلکہ دس قدم آگے ہیں اور بیس قدم آگے رہیں گے۔ تو کیا درء المفسد اہم جلب المصلح کے تحت ناجائز و حرام کا حکم نہ سنایا جائے۔

اور رنگ میں الکحل کی آمیزش کے لئے ثبوت شرعی درکار۔ اگر ثابت ہو جائے تو بوجہ عموم بلوی حکم طہارت دیا جائے گا کہ ہر قسم کے رنگوں میں الکحل کی آمیزش ہوتی ہے تو طہارت کا حکم نہ دینا حرج و دشواری میں ڈالنا ہے۔ جسے شرع منظر کہ کمال یسر و سہاحت ہے ہرگز گوارا نہیں فرماتی یہ ابتلائے عام کی دوسری صورت کے دوسرے جز ہے۔ پہلا جز کہ عام طور پر لوگ اس کے کرنے پر مجبور ہو گئے ہوں جب ثابت ہو جائے کہ ہر قسم کے رنگ میں الکحل کا جز ضرور ہوتا ہے اور ایسا رنگ نہ ملتا ہو جو الکحل کی آمیزش سے خالی ہو تو ظاہر ہے کہ لوگ مجبور ہیں اس کے کرنے پر۔

**دلی اصل** ہر قسم کے رنگ کا استعمال جائز اگر الکحل کی آمیزش ثبوت شرعی سے ثابت ہو تو بوجہ عموم بلوی کہ رنگوں میں ہندیوں کا ابتلائے عام ہے حکم جواز ہو گا ورنہ اصل الاشیاء الا باحت کے تحت جائز و مباح رہے گا۔ اور الکحل آمیز دو استعمال کرنا جائز نہیں کہ ابتلائے عام کی حالت پیدا نہیں ہوتی ہے۔

آخر میں الکحل آمیز دو سے متعلق امام احمد رضا قدس سرہ کے خیر خواہانہ کلمات تحریر ہو رہے ہیں۔

مسلمان اسے خوب سمجھ لیں اور ڈاکٹری علاج میں ان ناپاکیوں بنجاستوں سے بچیں خصوصاً سخت آفت اس وقت ہے کہ علاجوں میں قضا آجائے اور مسلمان اس حالت میں مرے کہ معاذ اللہ اس کے پیٹ میں شراب ہو۔

وَدَعِيَٰ فَبَاوَدَّ رَبِّي وَعَالَيْمٌ



حَامِدًا وَمُصَلِّيًا وَمُسَلِّمًا -

الکحل، اسپرٹ، ٹنکچر کا شمار شراب کی بدترین قسموں میں کیا جاتا ہے اور ان چیزوں کی آمیزش سے نہ صرف انگریزی دوائیں بنتی ہیں بلکہ ہومیو پیتھک، آیور ویدک دواؤں میں بھی ان کا استعمال کثرت کے ساتھ کیا جاتا ہے اور اس کے علاوہ مختلف پیسٹوں اور صنعتوں میں بھی یہ چیزیں استعمال میں آتی ہیں۔ مثلاً خوشبو، وارنش، رنگ، روشنائی، پینسل کالیڈ۔ غرضیکہ ان کا استعمال پوری فراخدلی کے ساتھ دنیا بھر کے مختلف صنعتوں میں کیا جا رہا ہے۔

بنیادی طور پر اس مقام پر اس پر غور کرنا ہے کہ الکحل، اسپرٹ، ٹنکچر آمیز دواؤں اور یا اس کے علاوہ دیگر اشیاء جن میں ان چیزوں کی ملاوٹ ہوتی ہے یا کسی بھی طرح آمیزش ہوتی ہے ان کے استعمال کی شرعی طور پر کوئی گنجائش ہے یا نہیں اور ہے تو کن مخصوص حالات میں اور نہیں ہے تو مسلمان ان سے بچنے کے لئے کیا تدابیر اور صورت اختیار کریں۔ جب کہ یہ بات بھی تحقق طور پر ثابت ہے کہ مذکورہ بالا چیزیں از قسم شراب ہیں۔

لہذا ہم پہلے شراب کی مختلف قسم کی حقیقت اور ماہیت اور ان کی حلت و حرمت، طہارت و نجاست کا مختصر مگر جامع خاکہ مستزاجہ فقہاء کرام کے کلام سے التقاط کر کے پیش کرتے ہیں تاکہ مسئلہ دائرہ میں غور کرنے میں مدد مل سکے۔

لغت میں ہر پینے کی چیز کو شراب کہتے ہیں پانی ہو یا اس کے علاوہ کوئی دوسری چیز، حلال ہو خواہ حرام۔ اور اصطلاح فقہاء میں شراب اسے کہتے ہیں جس میں نشہ ہو اور حرام ہو۔

شریعت مطہرہ میں حرام و نجس چار قسم کی شرابیں ہیں جیسا کہ قدوری میں ہے اور اسے صاحب بدایہ نے بھی متن کا جز بنایا ہے۔ فرماتے ہیں :

الاشربة المحرمة اربعة الخمر وهي عصير العنب اذا غلا واشتد وقذف بالتريد والعصير اذا طبخ حتى يذهب اقل من ثلثيه ونقع التمر ونقع الزبيب اذا اشتد وغلا۔

قال صاحب الهداية في بيان ما هياتها الخمر وهي التي من ماء العنب اذا صار مسكرا وهذا عندنا وهو المعروف عند اهل اللغة واهل العلم۔

وقال بعض الناس هو اسم لكل مسكر لقوله عليه السلام كل مسكر خمر وقوله عليه السلام الخمر من هاتين الشجرتين وأشار الى الكرمة والنخلة ولانه مشتق من مخامرة العقل وهو موجود في كل مسكر ولنا انه اسم خاص باطباق اهل اللغة في ما ذكرناه ولهذا اشتهر استعماله فيه وفي غيره غيره ولان حرمة الخمر قطعية وهي في غيرها ظنية وانما سمي خمر الخمره لالمخامرة العقل علان ما ذكرتم لانيا في كون الاسم خاصا فيه فان النجم مشتق من النجوم وهو الظهور ثم هو اسم خاص للنجم المعروف لكل ما ظهر وهذا كثير النظير۔  
والحدیث الاول طعن فيه یحیی بن

حرام شرابیں چار ہیں۔ خمر، انگور کی شراب کو کہتے ہیں۔ یعنی انگور کا کچا پانی جس میں جوش آجائے اور شدت پیدا ہو جائے اور جھاگ پھینکدے۔ اور عقیصہ یعنی شیرہ انگور کو پکایا اور دو تہائی سے کم حل کیا اور جوش آ کر تیزی پیدا ہو جائے۔ تیسری اور چوتھی قسم نفع اہتر اور نفع الزبیب ہے یعنی کھجور اور منقہ کو پانی میں بھگوایا گیا جب ان دونوں میں بھی جوش آ کر تیزی پیدا ہو جائے تو یہ بھی حرام و نجس ہو جائیگی صاحب بدایہ ان شرابوں کی حقیقت بیان کرتے ہوئے فرماتے ہیں خمر وہ انگور کا کچا پانی جس میں نشہ پیدا ہو جائے اور یہ ہمارے نزدیک ہے اور یہی اہل لغت اور اہل علم کے درمیان مشہور ہے۔ اور بعض لوگوں (امام مالک اور امام شافعی) نے کہا کہ خمر ہر مسکر کو کہتے ہیں۔ نبی کریم صلی اللہ علیہ وسلم کے اس ارشاد کی وجہ سے کہ ہر مسکر خمر ہے۔ اور اس فرمان کی وجہ سے کہ خمر ان دونوں درختوں سے ہے۔ اور حضور نے انگور اور کھجور کے درختوں کی طرف اشارہ فرمایا اور اسلئے بھی کہ خمر مشتق ہے مخامرة العقل سے یعنی جو چیز بھی عقل کو ڈھانپ لے اور یہ معنی ہر نشہ آور چیز میں پایا جاتا ہے۔ اور ہم اخاف کی دلیل یہ ہے کہ خمر اپنی حقیقت کے لحاظ سے صرف انگور کا کچا پانی ہے جس میں جوش آ کر تیزی پیدا ہو جائے، اسی وجہ سے لفظ خمر کا استعمال صرف سابق معنی ہی میں مشہور ہے اور اسکے غیر کیلئے دوسرے نام ہیں اور اسلئے بھی کہ خمر کی حرمت قطعی ہے اور اسکے علاوہ دیگر شرابوں کی حرمت ظنی، اجتہادی ہے اور خمر تجسسے مشتق ہے

معین والثانی اریداً بہ بیان الحکما ذہواللائع  
بمنصب الرسالۃ واما العضیر اذ طبخ حتی  
یذهب اقل من ثلثہ وهو المطبوخ اذنی طبخۃ  
ولیسعی الباذق والمنصف وهو ما ذهب نصفه  
بالطبخ فکل ذالک حرام عندنا اذا غلا  
واشتمد وقذفت بالزبد اذا اشتد  
علی الاختلاف واما نقیع التمر وهو السكر وهو  
النی من ماء التبرای الرطب فهو حرام  
مکروہ -

واما نقیع الذبیب وهو النی من  
ماء الذبیب فهو حرام اذا شتمد و  
غلا - لے

جسکے معنی شدت و قوت کے ہیں نہ کہ خامرۃ العقل سے علاوہ  
ازیں جو آپ لوگوں نے ذکر کیا ہے وہ اس بات کے منافی  
نہیں کہ لفظ خمر سابق معنی میں خاص ہو اسلئے کہ خمر نجوم سے  
مشتق ہے بمعنی ظہور پھر بھی وہ لفظ خمر ایک مخصوص ستارے  
کے ساتھ خاص ہے ہر ظاہر ہونیوالے پر اسکا اطلاق نہیں ہوتا۔  
اور اسکی بہت سی نظیریں ہیں۔ اور پہلی حدیث کا جواب ہے  
کہ اس میں کچی بن معین نے طعن کیا ہے۔ اور دوسری میں  
بیان حقائق نہیں ہے بیان حکم ہے (یعنی حکم حرمت)  
اسلئے کہ یہی منصب رسالت کے لائق ہے۔

اور عقیر وہ شیرۃ انکور ہے جو پکایا گیا اور دو تہائی سے کم صل گیا  
اسکی دو قسمیں ہیں۔ ایک یہ کہ آدھا جل گیا ہو۔ اسکو منصف کہتے  
ہیں۔ اور اگر ایک تہائی جلا ہوا اسکو باذق کہتے ہیں۔  
جب اس میں جوش آکر تیزی پیدا ہو جائے اور جھاگ پھینکے  
تو یہ بھی ہمارے نزدیک حرام و نجس ہے۔ اور جھاگ پھینکنے  
کی شرط صرف امام اعظم علیہ الرحمہ کے نزدیک ہے حضرات صاحبین  
کے نزدیک اشتداد کافی ہے اور نقیع التمر اسکا دوسرا نام سکر بھی  
ہے۔ وہ تر کھجور کا پانی جس میں جوش آکر تیزی پیدا ہو جائے  
اور جھاگ پھینکے اور نقیع الزبیب وہ ہے کہ منفی کو  
پانی میں بھگو یا گیا ہو جب اس میں نشہ پیدا ہو جائے اور جھاگ  
پھینکے تو یہ بھی حرام و نجس ہو جاتا ہے۔

یہ چاروں قسم کی شرابیں حرام و نجس تو ہیں لیکن ان کے درمیان بہت سے احکام میں فرق ہے۔  
(۱) خمر - کی حرمت قطعی ہے اس کا قطرہ قطرہ پیشاب اور بہتے خون کی طرح حرام و نجس ہے  
اور دیگر شرابوں کی حرمت ظنی و اجہادی ہے۔

(۲) خمر - کی حرمت لعینہا ہے یعنی اپنے نفس ذات کی وجہ سے حرام و نجس ہے۔ اس لئے کہ قرآن حکیم میں اس کو (رجس) کہا گیا ہے جس کے معنی پلیدی کے ہیں اور اس کی عمل شیطان سے تعبیر کیا گیا ہے اور حصول فلاح و کامرانی کو اس سے اجتناب و برأت پر معلق کیا گیا ہے۔ اور دیگر شرابوں میں معلول بعلت اسکار ہیں معنی تا حد اسکار ہی پر حد واجب ہوگی اس سے کم پر نہیں اور خمر کے ایک قطر بھی پینے پر حد واجب ہے۔

(۳) خمر - کو حلال جاننے والا نفس قطعی کا منکر ہونے کی وجہ سے کافر ہے حدیث ہے کہ معتزلہ نے خمر کے کثیر سکر کو حرام کہا اور قلیل کی حرمت کا انکار کیا تو صاحب ہدایہ نے فرمایا کہ یہ کفر ہے۔ اس لئے کہ قرآن میں خمر کو رجس کہا گیا ہے اور رجس (یعنی پلیدی) وہ ہے جو حرام لعینہ ہو اور خمر کی حرمت احادیث متواترہ سے بھی ثابت ہے اور پوری امت کا اجماع بھی اس کی حرمت پر منعقد ہو چکا ہے اور دیگر شرابوں کو حلال جاننے والے کی تکفیر نہیں کی جاسکتی کیونکہ اس کی حرمت ظنی اور اجتہادی ہے۔

(۴) خمر بالاتفاق نجاست غلیظہ ہے اور دیگر شرابوں میں نجاست خفیہ ہیں۔ اور ایک روایت میں ہے کہ نجاست غلیظہ ہیں۔ یہ ہدایہ کی عبارت کا مفاد ہے۔ لیکن علامہ شامی نے فرمایا کہ امام شری کے نزدیک نقیع التمر اور نقیع الزبیب میں نجاست خفیہ ہی مختار ہے۔

یہ ساری تفصیلات مندرجہ ذیل کتب سے لی گئی ہیں۔

در مختار و ردالمحتار — کتاب الاشراب ص ۳۱۸ تا ۳۲۰

ہدایہ آخرین — کتاب الاشراب ص ۴۷۷ تا ۴۷۹

ان چاروں شرابوں کے علاوہ دیگر اشربہ جیسے مثلث عنبی معنی وہ شیرہ انگور جسے اتنا پکایا گیا ہو کہ دو تہائی جل جائے اور نبیذ تمر اور نبیذ عنبی یا کسی بھی چیز سے تیار شدہ ہو مثلاً گیہوں، جو، شہد، حوار، مہوا خواہ انگور اور کھجور ہی سے کیوں نہ تیار کی گئی ہو جو مندرجہ بالا طریقہ کے علاوہ

ہو۔ امام محمد اور امام شافعی کے نزدیک یہ مشروبات بھی دیگر اشربہ محرمہ کی طرح قلیل و کثیر سب حرام و نجس ہیں اور فتویٰ بطور انسداد ذرائع فساد انھیں کے قول پر دیا جاتا ہے۔ جیسا کہ عالمگیری میں ہے۔

الفتویٰ فی زماننا بقول محمد حتی یجد من

سکر من الاشراب المتخذة من الحبوب

والعسل واللبن والتین لان الفساق یجتمعون

علیٰ هذه الاشراب فی زماننا یقصدون

ہمارے زمانے میں فتویٰ امام محمد کے قول پر ہے۔ اس

مشخص پر حد جاری کی جائیگی جو کسی قسم کے اناج، شہد، دودھ

انجیر سے بنائی ہوئی مشروبات نشہ کی حد تک ہے۔ اس لئے کہ

فساق اس زمانے میں اس قسم کی شرابوں پر اکٹھا ہوتے ہیں

السکر واللہو بثر بھا کذا فی التبین لے اور انکی غرض انکے پیئے سے نشہ اورستی ہوتی ہے۔

گذشتہ بحث میں چار حرام شرابوں کے علاوہ دیگر مشروبات کے مسکر ہونے کی صورت میں نجاست و حرمت کا جو حکم تحریر کیا گیا ہے وہ صرف رقیق اور سیال اشیاء کا ہے۔ لیکن جو چیزیں خشک ہوں جیسے گانجہ، بھانگ، آفیون وغیرہ تو یہ اشیاء اپنے اصل کے اعتبار سے پاک و حلال ہیں اور حد اسکار سے کم دو اور غیرہ کے لئے ان کا استعمال جائز ہے۔ اور نشہ کی حد تک اگر استعمال کر لیا جس سے مجبوظ اکو اس ہو گیا تو یہ اگرچہ حرام ہے لیکن پھر بھی حد واجب نہیں ہے۔ کیونکہ حد سیال مسکر کے ساتھ واجب ہوتی ہے نہ کہ خشک چیزوں سے۔ خاتم المحققین علامہ شامی رحمۃ اللہ علیہ فرماتے ہیں:

اقول الظاہران ہذا خاص بالاشربة المائعة دون الجامد كالبنج والافیون فلا یحرم قلیلہا بل کثیرہا المسکروبہ صرح ابن حجر فی التحفہ وغیرہ وهو مفہوم من کلام ائمتنا لانہم عدواہا من الادویۃ المباحۃ وان حرم السکر منہا بالاتفاق ولم نرا احدا قال ینجاستہا ولا ینجاسۃ نحو الزعفران مع ان کثیرہ مسکر ولم یحرموا اکل قلیلہ ایضا ویدل علیہ انہ لا یحد بسکر منہا کمایاتی بخلاف المائعة فانہ یحد ویدل علیہ قولہ فی غرر الافکار۔ ولا یلزم من حرمتہ ینجاستہ کالسم القاتل فانہ حرام مع انہ طاہر ہذا ما ظہر لفہی القاصیۃ ملقطا

کہ ظاہر یہ ہے کہ یہ حکم رقیق مشروبات کے ساتھ خاص ہے۔ خشک کا یہ حکم نہیں۔ جیسا بھانگ اور آفیون کہ اسکا قلیل حرام نہیں بلکہ کثیر جو مسکر ہو وہ حرام ہے جیسا کہ ابن حجر وغیرہ نے اسکی تصریح فرمائی اور ہماری ائمہ کرام کے قول سے بھی سمجھا جاتا ہے اسلئے کہ ہمارے ائمہ کرام نے بھانگ اور آفیون وغیرہ خشک چیزوں کو مباح اور یہ میں شمار کیا ہے اگرچہ بالاتفاق نشہ ان سے بھی حرام ہے اور ہم نہیں جانتے کہ کسی نے مذکورہ بالا چیزوں اور زعفران وغیرہ کو نجس کہا ہو یا وجود اسکی زعفران بھی حد اسکار تک استعمال کرنا حرام ہے۔ لیکن اسکی قلیل مقدار میں کھانے کو فقہار نے حرام نہیں ٹھہرایا ہے اور ان چیزوں کے حد اسکار تک استعمال کی صورت میں بھی حد نہیں واجب ہوگی۔ بخلاف رقیق نشہ اور اشیاء کے کہ اس میں حد واجب ہے۔ اور کسی چیز کے حرام ہونے سے اسکا نجس ہونا لازم نہیں آتا جیسا کہ زہر ہلاہل کہ وہ حرام ہونے کے باوجود طاہر اور پاک ہے۔ یہی میری ختم ناقص میں ظاہر ہوا۔



مجدد اعظم اعلیٰ حضرت امام احمد رضا علیہ الرحمہ فرماتے ہیں :  
 " قول منصور و مختار میں تاڑی وغیرہ ہر سکر پانی کا قطرہ قطرہ مثل شراب حرام و ناروا ہے اور نہ صرف  
 حرام بلکہ پیشاب کی طرح مطلقاً نجاستِ غلیظہ ہے ۔ یہی مذہب معتد اور اسی پر فتویٰ ہے ،  
 اس کے بعد آگے چل کر آپ فرماتے ہیں :

" یہ سب بر بنائے مذہبِ مفتی بہ تھا اور اصل مذہب کہ شیخین مذہبِ رضی اللہ تعالیٰ عنہما کا قول ہے ۔  
 اعنی طہارۃ المثلث العینی والمطبوع التمری والنزبسی وسائر الاشربہ من غیر الکرم  
 والنخلۃ مطلقاً وحلہا کلہا دون قدر الاسکار ۔ حاشا یہ بھی قول ساقط و باطل نہیں بلکہ بہت  
 باتوت ہے بلکہ اصل مذہب یہی ہے ۔ اور یہی جمہور صحابہ کرام حتیٰ کہ حضرات اصحاب بدر رضی اللہ تعالیٰ عنہم  
 سے مروی ہے ، یہی قول امام اعظم ہے عامۃ متون مذہب مثل مختصر قدوری و ہدایہ و وقایہ و نقایہ و کثر  
 وغرر و اصلاح وغیرہا میں اسی پر جزم و اکتفا کیا اکابر ائمہ ترجیح و تصحیح مثل امام اجل ابو جعفر طحاوی و  
 امام اجل ابوالحسن کرخنی و امام شیخ الاسلام ابوبکر خواہر زاوہ و امام اجل قاضی خان و امام اجل صاحب ہدایہ  
 رحمہم اللہ تعالیٰ نے اسی کو راجح و مختار لکھا ہے بلکہ خود امام محمد نے کتاب الاثبات میں اسی پر فتویٰ دیا ہے  
 اسی کو بہ ناخذ فرمایا ہے ۔ علمائے مذہب نے بہت سی کتب معتدہ میں اس کی تصحیح فرمائی یہاں تک کہ  
 آکر الفاظ ترجیح علیہ الفتویٰ سے بھی تزییل آئی خزائن المغنیین میں ہے ۔ فی الہدایۃ والنہایۃ  
 و فتاویٰ قاضی خان و ظہیر الدین و الخلاصۃ و فتاویٰ الکبریٰ و فتاویٰ اہل سمرقند و الحمیری  
 الاصح ما علیہ ابو حنیفہ و ابو یوسف رحمہما اللہ تعالیٰ ۔

جامع المؤمنین ہے ۔ وهو الصحیح لان الخمر موجودۃ فی العقبیٰ فینبغی ان یحل  
 من جنہ فی الدنیا المودج ترغیباً فی المضمرات و لتلا یلزم تفسیق الصحابۃ رضی اللہ تعالیٰ عنہم ۔  
 ہندیہ میں فتاویٰ کبریٰ سے ہے ۔ العصیر اذا شمس حتی ذہب ثلثاۃ یحل شرابہ عند  
 ابی حنیفہ و ابی یوسف رحمہما اللہ تعالیٰ وهو الصحیح ۔ و مستقی میں ہے و صحیح غیر واحد  
 قولہما لہ ملتقطا

اب اللہ عزوجل کی تائید سے سوالنامے کے جوابات کی طرف متوجہ ہوتا ہوں سوالنامے کے فاضل  
 مرتب نے ناشار الشریطی عرق ریزی اور حاضر و ماضی کے ساتھ سوالات کو مرتب کیا ہے جو ہمارے

لئے باعثِ فخر ہے۔ جزاء اللہ عنی وعن جمیع المسلمین خیر الجزاء۔

فاضل مرتب الکحل، اسپرٹ، ٹنکچر کے اجزاء ترکیب اور ان اشیاء کی طبی و کیمیائی تجزیہ پیش کرنے کے بعد فرماتے ہیں۔ اب تک کی تمام تفصیلات کا خلاصہ یہ ہے کہ صبغہ یعنی ٹنکچر، الکحل کے محلول یا تقطیر وغیرہ کے ذریعہ تیار ہوتا ہے اور الکحل، اسپرٹ سے تو جو حکم اسپرٹ کا ہوگا وہی الکحل اور ٹنکچر اور ان سے مرکب تمام اودویہ کا بھی ہوگا۔

آپ فرماتے ہیں کہ متذکرہ بالا چیزوں میں اہل سنت و جماعت کا موقف وہی ہے جو مجدد اعظم اعلیٰ حضرت

امام احمد رضا فاضل بریلوی نے ارشاد فرمایا ہے :

بے شک اسپرٹ۔ جس کا معنی روح النبیذ ہے شراب ہے بلکہ وہ سب کے گندی شراب ہے یہ حرام اور نجس ہے اور ناپاک بھی اور اسکی نجاست پیشاب کی طرح نجاست غلیظہ ہے۔

(۱) وان اسبار تو وہی روح النبیذ خمر قطعاً بل من اخبت الخمر فی حرام ورجس نجس بنجاسة غلیظة کالبول لہ

(۲) شراب کسی قسم کی ہو مطلقاً حرام بھی ہے اور پیشاب کی طرح نجس ہے۔ برانڈی ہو خواہ اسپرٹ، خواہ کوئی بلا جس دوا میں اس کا جزر یا خواہ کسی طرح اس کی آمیزش ہو اس کا کھانا پینا بھی حرام۔ اس کا بیچنا خریدنا بھی حرام، طبیب کے استعمال بتائے مبتدائے گناہ و آثام۔ یہی ہمارے ائمہ کرام کا مذہب صحیح و مستند ہے۔ اس کے بعد فرماتے ہیں۔ ڈاکٹری ٹنچر وغیرہ رقیق دوائیں عموماً اسپرٹ کی آمیزش سے خالی نہیں ہوتیں وہ سب حرام و نجس ہیں لہ

مجدد اعظم امام احمد رضا فاضل بریلوی قدس سرہ کے ارشادات عالیہ سے یہ معلوم ہوا کہ ٹنکچر، اسپرٹ الکحل سبھی شراب ہیں اور پیشاب کی طرح ناپاک بھی۔ لہذا ان کا استعمال حرام و گناہ ہے۔ سوال ۱ تا ۳ کے جواب میں معروض ہے کہ الکحل، اسپرٹ، ٹنکچر وغیرہ احقر کے نزدیک نہ تو خمر ہیں اور نہ شراب کی اس قسم میں داخل ہیں جو ہمارے ائمہ کرام کے نزدیک باتفاق آراء شراب ہوں (یعنی باذن، منصف، نفع النمر، نفع الزبیب) میں یہ چیزیں داخل نہیں جیسا کہ ان اشیاء کی مابقی کی تعریفات سے ظاہر ہے۔ باقی رہا یہ سوال کہ مذکورہ بالا چیزوں سے مخلوط دواؤں میں عموم بلوی کی حالت پیدا ہو چکی ہے یا نہیں۔ یہ تفصیل طلب ہے۔ پہلے اس نکتے پر غور کرنا لازم ہے کہ فقہاء کرام

لے ماضی میں کن کن چیزوں میں عوام و خواص کے مبتلا ہونے پر حکم شرع میں تخفیف کا حکم دیا ہے اور اس کے باعث حرج تصور کیا ہے۔

اور عرف تعامل کی شرعی حیثیت کیا ہے اور عرف تعامل کسے کہتے ہیں۔ دوسرے یہ کہ وہ ضرورتیں کتنی شدید تھیں اور کتنے افراد کے اس میں مبتلا ہو جانے کا ظن غالب تھا اور ایسی ہی شدید یا اس سے کچھ کم و بیش ضرورت مذکورہ چیزوں سے مخلوط دواؤں اور دیگر اشیا میں پائی جاتی ہے یا نہیں پہلے ہم عرف و تعامل کی تعریف و توضیح پیش کرتے ہیں اور یہ کہ کتنے لوگوں کا تعامل شروع میں معتبر ہے جس کی وجہ سے احکام بدل جاتے ہیں اور ان کی شرعی حیثیت کیا ہے۔

وہ امر ہے جس سے عامۃ الناس کا بچنا دشوار ہو اور علماء اور جہلدار بھی اس میں

**عموم بلوی یا تعامل**

مبتلا ہوں اگرچہ بعض افراد کا بدقت تمام اس سے بچنا ممکن ہو لیکن بعض افراد کا اس سے بچ جانا تعامل یا عموم بلوی کے پائے جانے میں حارج نہ ہو گا اور نیز اس عموم بلوی یا تعامل کے لئے کسی ایک ملک کے بلاد کثیرہ میں پایا جانا کافی ہے یہ ضروری نہیں کہ پوری دنیا کے مسلمانوں کا اس پر عمل درآمد ہو اور نہ یہ ضروری ہے کہ ہمیشہ سے ہو بلکہ کسی ایک زمانہ میں یہ صورت حال پائی جائے تو یہ تعامل عند الشرع معتبر ہو گا۔ اور اس کی وجہ سے قیاس کو مطلقاً ترک کر دیا جائے گا اور نص کی بھی تخصیص اسکے ذریعہ کی جاسکتی ہے البتہ نص کو اس کی وجہ سے ترک نہیں کیا جائے گا۔ اس کی پوری تحقیق کیلئے فتاویٰ رضویہ جلد یازدہم کا مطالعہ کریں۔ اپنے مدعی کے اثبات میں اس کی دو عبارات حاضر خدمت کر رہا ہوں۔

مجدد اعظم اعلیٰ حضرت امام احمد رضا فاضل بریلوی علیہ الرحمہ والرضوان فرماتے ہیں :

تو عرف و تعامل جس میں اجتہاد و درکنار علم بھی درکار نہیں علماء جہلدار سب کا عمل درآمد ملحوظ ہے۔

آگے چل کر اسی کتاب کے اسی صفحہ پر فرماتے ہیں : ائمہ اسلاف نے ہمیشہ لاجرم اپنے ہی قطر کے بلاد کثیرہ میں عمل کا نام عرف و تعامل رکھا اور اسی کو مبنائے احکام قرار دیا ہے۔ انصاف کیجئے تو امر واضح ہے۔

مندرجہ ذیل عبارات سے اس بات کا بخوبی اندازہ لگایا جاسکتا ہے کہ عرف و تعامل کی وجہ حکم بدل جاتا ہے اور ایک ملک کے بھی بلاد کثیرہ کا تعامل معتبر ہے۔

اذا اشتری ثمار بستان و بعضها قد خرج و بعضها لم یخرج فہل یجوز ہذا البیع ظاہر

جب کسی نے کسی باغ کے پھل کو خریدا جس میں کچھ پھل ظاہر ہو چکے ہیں اور بعض ابھی نکلنا باقی ہیں تو کیا یہ بیع

المذهب انه لا يجوز وکان شمس الائمة الحلوانی  
یفتی بجوازہ فی الشمار لہ

جائز ہے یا نہیں ظاہر مذہب یہی ہے کہ بیع جائز نہیں  
اور شمس الائمة حلوانی اسکے جواز کا فتویٰ دیتے ہیں۔

بحر الران میں امام جلیل ابو بکر محمد بن فضل سے اسی بیع معدوم کے بارے میں مروی ہے۔

استحسن فیہ لتعامل الناس بانہم تعاطوا  
بیع شمار الکریم ہذا الصفة ولہم فی ذالک  
عادة ظاہرة و فی نزاع الناس عن عاداتهم  
حرج لہ

لوگوں کے عملدرآمد کی وجہ سے اسکو درست رکھا گیا ہے  
اس لئے کہ انگور کے پھل اس طور پر بیچنے کی ان لوگوں  
کی عادت ہے اور لوگوں کو ان کی عادت سے  
جدا کرنا حد درجہ مشکل ہے۔

اور حضرت علامہ شامی رحمۃ اللہ علیہ اس مسئلہ پر بحث کرتے ہوئے اپنا محققانہ فیصلہ ان الفاظ  
میں سناتے ہیں۔

قلت لا یخفی تحقق الضرورة فی زماننا لاسیما  
فی مثل دمشق الشام کثیرة الاستجار والثمار فانہ  
لغلبة الجہل علی الناس لایمکن التزامہم بالتخلص  
باحد الطرق المذكورة وان امکن بالنسبة الی  
بعض افراد الناس لایمکن بالنسبة الی عامتہم  
و فی نزاعہم عن عادتهم حرج کما علمت لہ

کہا کہ اس میں کوئی خفا نہیں ہے کہ ہمارے زمانے میں ضرورت  
محقق ہے خاص طور سے ملک شام کے دمشق میں جو بہت  
درخت اور پھل والی جگہ ہے اسلئے کہ لوگوں پر جہالت  
کے غلبہ کی وجہ سے انہیں اس سے چھٹکارا دلانا ناممکن نہیں  
ہے اگرچہ بعض افراد کا اس سے بچنا ممکن ہے لیکن عامتہ  
اناس کیلئے یہ چیز ممکن نہیں اور انہیں انکی عادت سے  
جدا کرنے میں حرج ہے جیسا کہ تم نے جانا۔

عرف وتعامل کی وجہ سے احکام بدل جاتے ہیں اس کے چند نظائر حاضر خدمت ہیں۔

(۱) قرآن کریم کی تعلیم پر اجرت لینے سے ممانعت میں احادیث کثیرہ وارد ہیں یہاں تک کہ  
حدیث پاک میں ہے کہ تعلیم قرآن پر عبادہ بن صامت رضی اللہ تعالیٰ عنہ کو ایک کمان بھیجی گئی انہوں  
نے یہ خیال فرمایا کہ یہ کوئی مال نہیں ہے اور جہاد میں بھی یہ کمان کام دے گی اسے قبول فرمایا۔ اسکے  
بعد رسول اللہ صلی اللہ علیہ وسلم سے جب اس معاملہ کو دریافت کیا تو حضور اقدس صلی اللہ علیہ وسلم نے فرمایا  
ان اردت ان یطوقک اللہ طوقاً من نار  
فاقبلها لہ  
اگر تو چاہے کہ اللہ تعالیٰ تیرے گلے میں آگ کا طوق  
ڈالے تو تو اس کو لے لے۔

اور نیز نبی کریم صلی اللہ علیہ وسلم نے فرمایا۔

اقراءوا القرآن ولاتأكلوا به، لہ  
اور قیاس بھی اسی بات کا مقتضی کہ تعلیم قرآن پر اجرت لینا جائز نہیں ہونا چاہئے جیسا کہ صاحب  
ہدایہ فرماتے ہیں :

لان القربة متى حصلت وقعت عن العامل  
ولهذا اعتبار اہلیتہ فلا يجوز له اخذ الاجر  
من غیرہ كما فی الصوم والصلوة ۲  
اس لئے کہ جب عبادت حاصل ہوئی تو یہ کرنیوالے کی طرف  
واقع ہوگی۔ اسی وجہ سے کرنے والے کی اہلیت کا  
اعتبار کیا گیا ہے تو اس کیلئے غیر سے اجرت کا لینا جائز نہ  
ہوگا جیسا کہ نماز روزہ کی اجرت کسی غیر سے نہیں لے سکتا۔

بلکہ فقہائے احناف نے اس سلسلے میں ایک ضابطہ کلیہ وضع فرمایا۔ فرماتے ہیں :

والاصل ان كل طاعة يختص بها المسلم لايجوز  
الاستیجار علیہ عندنا۔  
ضابطہ یہ ہے کہ ہر وہ طاعت جو مذہب اسلام کے ساتھ  
مختص ہو اس پر اجرت لینا ہمارے نزدیک جائز نہیں۔

اس بنیاد پر متقدمین فقہائے کرام نے نہ ہی فتویٰ دیا تھا کہ اذان، حج، امامت، قرآن کریم، اور فقہ  
کی تعلیم پر اجرت لینا اور دینا دونوں ناجائز اور حرام ہے۔ لیکن اس سب کے باوجود عرف کے بدل جانے  
اور ضرورت کی وجہ سے اذان، امامت، قرآن و فقہ کی تعلیم دینے پر اجرت کے جائز ہونے کا فتویٰ دیا گیا  
جیسا کہ یہی امام برہان الدین مرغینانی اپنی مشہور زمانہ کتاب ہدایہ میں ارشاد فرماتے ہیں۔

دبعض مشائخنا استحسنوا الاستیجار علی تعلیم  
القرآن الیوم لانہ ظہر التوائی الامور الدینیہ  
ففی الامتناع یضع حفظ القرآن و علیہ  
الفتویٰ ۲  
اور ہمارے بعض مشائخ نے دور حاضر میں تعلیم قرآن پر  
اجرت لینے کو مستحسن جاننا ہے اسلئے کہ دینی امور میں  
لوگوں کے اندر سستی ظاہر ہو چکی تو عدم جواز کی تقدیر پر قرآن  
کی تعلیم ضائع ہو جائیگی اور فتویٰ مشائخ ہی کے قول پر ہے۔

**منظیہ روم :-** بٹانی پر زمین دینے کی سخت ترین ممانعت میں متعدد احادیث کریمہ وارد ہیں  
یہاں تک کہ حضرت جابر بن عبد اللہ رضی اللہ تعالیٰ عنہ کی حدیث میں ہے کہ میں نے رسول اللہ صلی اللہ  
تعالیٰ علیہ وسلم کو یہ فرماتے ہوئے سنا۔

من لم یذس المخابرة فلیوذن بحرب  
جو بٹانی نہ چھوڑے وہ اللہ اور اس کے رسول سے

من الله ورسوله له

جنگ کا اعلان کرے۔

حضرات صحابہ کرام اور تابعین عظام کا یہی مسلک رہا کہ بٹائی پر زمین کو ناجائز اور حرام جانتے تھے۔ حضرت امام الائمہ اعظم رحمۃ اللہ علیہ نے بھی احادیث کریمہ اور حضرات صحابہ و تابعین کے ارتدادات کی وجہ سے عدم جواز کے قول کو اختیار فرمایا۔

اور قیاس بھی اسی کا مقتضی ہے کہ جائز نہ ہو اس لئے کہ اس میں اجرت مجہول ہی نہیں بلکہ معدوم ہے لیکن اس سب کے باوجود حضرات صاحبین علیہا الرحمہ نے جب یہ ملاحظہ فرمایا کہ اب حالات بدل گئے ہیں اور لوگوں میں عام رواج بٹائی پر زمین دینے کا ہو گیا ہے۔ تو ان حضرات نے جواز کا فتویٰ دیا۔ جیسا کہ ہدایہ میں ہے۔

امام اعظم نے فرمایا کہ تہائی یا چوتھائی پر زمین کو بٹائی میں دینا باطل ہے۔

قال ابوحنيفة رحمة الله عليه المزارعة بالثلث والرابع باطلة۔

مگر فتویٰ حضرات صاحبین کے قول پر ہے لوگوں کی ضرورت اور تعامل امت کی وجہ سے اور قیاس تعامل کی وجہ ترک کر دیا جاتا ہے۔

الا ان الفتوى على قولهما لحاجة الناس اليها ولظهور تعامل الامة لهما والقياس يترك بالتعامل كما في الاستصناع لمخفا

جو لوگ علم فقہ سے اشتغال رکھتے ہیں اور سب دروز خدمت فقہ میں لگے ہوئے ہیں وہ ادنیٰ تتبع و تلاش سے تعامل و عموم بلوی کی وجہ سے جو احکام بدلے ہیں ان کی سیکڑوں نظریوں نکال سکتے ہیں جنکو ان نظائر کو دیکھنا ہو وہ خصوصیت کے ساتھ فتاویٰ رضویہ کا مطالعہ کرے حضرت مجدد اعظم امام احمد رضا فاضل بریلوی رضی اللہ تعالیٰ عنہ نے فتاویٰ رضویہ جلد یازدہم میں اپنے صرف ایک فتویٰ میں تیس ایسے نظائر کی نشاندہی فرمائی ہے جو عرف و تعامل کے بدلنے کی وجہ سے بدل گئے ہیں۔

امام موصوف نے اپنے تادیرہ روزگار رسالہ اجلی الاعلام ان الفتوى مطلقا على قول الامام جو فتاویٰ رضویہ جلد اول میں طبع ہو چکا ہے جو شاندار فاضلانہ بحث اشیاء سے معنی ضرورت، حرج، عرف، تعامل، مصلحت، دفع فساد سے متعلق فرمائی ہے۔ جو قابل مطالعہ ہی نہیں واجب الحفظ ہے جس کے مطالعہ سے بے شمار شکوک و شبہات مرتفع ہو جائیں گے۔ اور سیکڑوں لاینحل مسائل کے حل کی راہ آسان ہو جائے گی اس کا ایک ضروری اقتباس ہدیہ ناظرین کرتا ہوں اختصار کی وجہ سے

صرف ترجمہ پر اکتفا کرتا ہوں۔ رسالہ مذکورہ کے پانچویں مقدمے میں فرماتے ہیں :

کہ قول دو قسم کے ہیں صوری اور ضروری۔ تو صوری وہ منقول قول ہے اور ضروری وہ ہے جو کسی قائل کا قول نہ ہو خاص طور پر لیکن وہ قول ضمنی ہو اور ضرورتاً اس کا حکم کیا گیا ہو معنی اگر وہ اس خصوص میں کلام کرتا تو یہ کلام کرتا۔ اور بسا اوقات حکم ضروری حکم صوری کے مخالف ہوتا ہے ایسی صورت میں قول ضروری غالب ہوتا ہے، اور اگر اس صورت میں کوئی قول صوری اختیار کرے تو قائل کی مخالفت قرار پاتا ہے اور قول صوری سے عدول کرنا اور قول ضروری کو اپنانا اس کی موافقت اور اتباع قرار پائے گا۔ مثلاً زید ایک نیک شخص ہے تو عمر و نے اپنے خادم کو اس کی تعظیم و تکریم کا حکم دیا اور صراحت کے ساتھ کھلم کھلا دیا اور باصرار و تکرار دیا اور وہ یہ پہلے کہہ چکا تھا کہ تم کسی فاسق کی تعظیم کبھی مت کرنا۔ اب ایسا ہوا کہ کچھ عرصہ بعد زید فاسق ہو گیا۔ اب اگر اس شخص کے خادم پہلے نص کی وجہ سے اس کی تعظیم کریں تو گنہگار ہوں گے اور نہ کریں تو فرما نبرداری قرار پائیں گے۔ اور اس قسم کی چیزیں اقوال ائمہ میں بھی ہوتی ہیں اور ان کے اسباب یہ ہو سکتے ہیں۔ ضرورت، حرج، عرف، تعادل۔ اہم مصلحت، دفع فساد۔ اور یہ اس لئے ہے کہ ضرورتوں کا استثناء، حرج کا دفع کرنا اور مصالح دینیہ کی رعایت جو زیادہ مفاسد سے خالی ہوں اور مفاسد کو دور کرنا، عرف کو اختیار کرنا اور تعادل پر عمل کرنا یہ ایسے شرعی قواعد کلیہ ہیں جو سب کو معلوم ہیں اور ائمہ یا تو ان کی طرف مائل ہیں یا ان کے قائل ہیں یا ان پر اعتماد کرتے ہیں اگر کسی مسئلے میں امام کی نص موجود ہو اور پھر یہ تغیرات پائے جائیں تو ہم قطعی طور پر جان لیں گے کہ اگر یہ امور حضور امام اعظم رضی اللہ عنہ کے عہد میں ہوتے تو آپ کا قول ان کے مقتضی پر ہوتا نہ ان کے خلاف تو ایسی صورت میں ان کے ضروری قول پر عمل جو آپ سے منقول نہ ہو یہ آپ ہی کے قول پر عمل ہے۔ اور عقود الدریہ میں علامہ شامی نے اس قسم کے بہت سے مسائل شمار کرائے ہیں اور بہت سے مسائل کے لئے انتباہ کا حوالہ دیا ہے اور فرمایا ہے کہ ان تمام کے احکام زمانہ کے تغیرات کی وجہ سے بدل گئے ہیں یا تو ضرورت کی وجہ سے، یا تو عرف کی وجہ سے، یا احوال کے قرآن کے باعث اور فرمایا کہ ان میں سے کوئی چیز مذہب سے خارج نہیں۔ کیونکہ اگر صاحب مذہب خود اس زمانے میں ہوتے تو یہی قول کرتے اور اگر یہ تغیر آپ کے زمانہ میں واقع ہوتا تو وہ اس کے خلاف تصریح نہ کرتے۔

اسی نے مجتہدین فی المذہب کو جرأت دی ہے اور متاخرین صاحب الرائے نے ظاہر مذہب کی کتب سے ثابت شدہ مذہب کی جو مخالفت کی ہے وہ اپنے زمانے کے اعتبار سے ہے جیسا کہ خود انھوں نے اس کی تصریح کی ہے لے

خلاصہ بحث — امام موصوف کی تحریر کا منشا یہ ہے کہ اشیاء سے مذکورہ میں سے اگر کوئی چیز پائی جائے تو نص امام اعظم رحمۃ اللہ علیہ کی تغیر جائز ہے یہ اور بات ہے کہ اس صورت میں بھی قول امام ہی کی پیروی ہوگی۔ قول صوری کی نہ صحیح قول ضروری کی ہوگی اور اگر امام اعظم زندہ ہوتے تو قول صوری بھی انھیں اشیاء سے کے مطابق ہوتا۔ اور امام اعظم ان اشیاء سے کا ضرور لحاظ فرما کر اس کے مطابق حکم دیتے مجدد اعظم اعلیٰ حضرت امام احمد رضا فاضل بریلوی علیہ الرحمۃ کی گذشتہ بالا تحریر کی روشنی میں تمام علماء و مفتیان کرام کی ذمہ داری بنتی ہے کہ وہ زمانہ کے تغیرات کا بغور جائزہ لیں اور وہ جدید مسائل جو قوم مسلم کے لئے سخت الجھن کے باعث ہیں ان کا شرعی حل بیان فرمائیں اور اگر وہ گذشتہ فقہاء کے نصوص جو انھوں نے اپنے زمانہ کے اعتبار سے ارشاد فرمائے تھے اس پر قانع رہے اس زمانہ کے تغیرات سے صرف نظر کر لیا تو میں سمجھتا ہوں کہ یہ ملت اسلامیہ کے ساتھ ان کی خیر خواہی نہ ہوگی اور ہرگز وہ اپنی ذمہ داریوں سے سبکدوش نہیں ہو سکتے۔ جیسا کہ خود مجدد اعظم علیہ الرحمۃ اپنے اسی رسالہ مبارکہ میں تغیرات زمانہ کی وجہ سے بہت سے احکام میں تبدیلی کی مثالیں دینے کے بعد علامہ شامی رحمۃ اللہ علیہ کے حوالہ سے فرماتے ہیں :

فقد ظهر لك ان جهود المفتي والقاضي علي  
ظاهر المنقول مع ترك العرف والقراآت  
الواضحة والجهل باحوال الناس يلزم منه  
تضييع حقوق كثيرة وظلم خلق كثيرين له  
اس سے معلوم ہوا کہ مفتی یا قاضی کا محض منقولات کے  
ظاہر کو بچھڑ کر بیٹھ جانا۔ اور لوگوں کے عرف قرائن  
واضحہ اور لوگوں کے احوال سے صرف نظر کر لینا بہت  
سے حقوق کے رائل ہو جانے کا باعث ہوگا اور خلق خدا  
پر ظلم و تعدی ہوگی۔

مجدد اعظم اعلیٰ حضرت امام احمد رضا فاضل بریلوی علیہ الرحمۃ نے صرف ان قواعد و ضوابط کو اپنی کتاب کی زینب و زینت کے لئے نہیں پیش فرمایا ہے بلکہ اسی کے مطابق آپ کا عمل بھی رہا ہے، ابتدا میں آپ نے الکحل، اسپرٹ، ٹنکچر آمیز دواؤں یا ان چیزوں کی آمیزش سے تیار شدہ دیگر اشیاء کے استعمال کو مطلقاً ناجائز حرام قرار دیا۔ جیسا کہ ابتدا میں آپ کے مختلف فتاویٰ کو ناظرین ملاحظہ فرما چکے ہیں۔

لیکن جب آپ نے انقلاباً زمانہ اور تغیر حالات کو ملاحظہ فرمایا تو نہ صرف یہ کہ اپنے سابق موقف میں لچک پیدا کی بلکہ اس کے برخلاف فتویٰ دیا جس کی بہت سی نظیریں فتاویٰ رضویہ جلد دوم اور جلد یازدہم میں موجود ہیں۔ میں ان میں سے صرف دو فتویٰ کا ضروری اقتباس نقل کرتا ہوں۔ آپ سے استغناء ہوا۔

کہ مصری ایک سرخ رنگ کے کاغذ میں جس کی نسبت قوی گمان ہے کہ پڑیا کے رنگ میں رنگا گیا ہو بندھی تھی



اس کی سرخی فی الجملہ مصری میں آگئی تو وہ مصری کھائی جائے یا نہیں؟

اس کے جواب میں آپ نے ارقام فرمایا۔

پڑیا کی نجاست پر فتویٰ دیئے جانے میں فقیر کو کلام کثیر ہے۔ ملخص اس کا یہ کہ۔ پڑیا میں اسپرٹ کا ملنا اگر بطریق شرعی ثابت بھی ہو تو اس میں شک نہیں کہ ہندویوں کو اس کی رنگت میں ابتلائے عام ہے اور عموم بلوی، نجاست متفق علیہا میں باعث تخفیف، حتیٰ فی موضع النص القطعی کما فی ترشش البول قدر رؤس الابرا، کما حقہ المحقق علی الاطلاق فی فتح القدیر (ص ۱۸۹، ج ۲) نہ کہ محل اختلاف میں جو زمانہ صحابہ سے عہد مجتہدین تک برابر اختلافی چلا آیا نہ کہ جہاں صاحب مذہب حضرت امام اعظم و امام ابو یوسف کا اصل مذہب طہارت ہو، اور وہی امام ثالث امام محمد سے بھی ایک روایت اور اسی کو امام طحاوی وغیرہ ائمہ ترجیح و تصحیح نے مختار و مرجح رکھا ہو۔

نہ کہ ایسی حالت میں جہاں اس مصلحت کو بھی دخل نہ ہو جو متاخرین اہل فتویٰ کو اصل مذہب سے عدول اور روایت اخراے امام محمد کے قبول پر باعث ہوئی۔

نہ کہ جب مصلحت الٹی اس کے ترک اور اصل مذہب پر اقرار کی موجب ہو۔ تو ایسی جگہ بلا وجہ، بلکہ برخلاف وجہ مذہب مہذب صاحب مذہب رضی اللہ تعالیٰ عنہ کو ترک کر کے مسلمانوں کو ضیق و حرج میں ڈالنا اور عامہ مومنین و مومنات جمع دیار و اقطار ہندیہ کہ تمنا میں معاذ اللہ باطل اور انہیں آثم و مصر علی البکیرہ قرار دینا روشتن فقہی سے یکسر دور پڑنا ہے۔ وہاں اللہ التوفیق۔

آپ دوسرے فتویٰ میں ارشاد فرماتے ہیں: (۲) انگریزی ٹینچروں میں عموماً اسپرٹ ہوتی ہے تو کھانے، پینے کے سوارنگنے وغیرہ میں جہاں خود اس کا چھوٹا، لگانا ایرٹ وہ بھی ممنوع و ناجائز ہے۔ اخذاً یا اصل المذہب والتفصیل فی فتاویٰ،

فتاویٰ رضویہ کے ان دونوں اقتباس سے مندرجہ ذیل چیزیں ثابت ہوئیں۔

(۱) اسپرٹ: نہ تو خمر ہے جو مطلقاً حرام ہے۔ اور نہ ان شرابوں میں سے ہے جس کی حرمت متفق علیہا ہے (یعنی باذوق، منصف، نفع العنب، نفع التمر سے) بلکہ اسپرٹ ان شرابوں میں سے ہے جو ہمارے فقہائے احناف کے درمیان مختلف فیہ ہے۔ امام محمد رحمۃ اللہ علیہ کے نزدیک قلیل و کثیر سب حرام و نجس ہے۔

(۲) امام محمد کے مذہب پر فقہائے احناف ایک مصلحت کی وجہ سے فتویٰ دیتے تھے وہ مصلحت یہ تھی کہ اس قسم کی شرابوں پر فساق و فجار کھٹے ہو کر مستی اور نشہ کے لئے پیئے تھے لیکن اب جبکہ مصلحت بدل گئی اور مسلمانوں کو اس قسم کی شراب آمیز دواؤں اور رنگ میں ابتلائے عام ہو گیا تو پوری امت مرحومہ کو گنہ گار اور گناہ کبیرہ پر اصرار کرنے والا ٹھہرانا فقیر قطعاً اس کو نہ پسند کرتا ہے اور یہ روش فقہ کے بالکل خلاف ہے۔

اس وجہ سے اب حضرات شیخین کے مذہب کے موافق عموم بلوی کی وجہ سے اس مصری کے جواز کا فتویٰ دیا ہوں جس میں اسپرٹ کی آمیزش ہو گئی ہو۔

(۳) انگریزی دواؤں میں عام طور پر اسپرٹ ہوتی ہے تو کھانے، پینے کے سوا صرف کپڑوں میں رنگنے کی حد تک عموم بلوی کی وجہ سے جواز کا فتویٰ دیا۔

بہ ہلا فتویٰ جو نقل کیا ہے وہ ۱۳۰۸ھ کا ہے البتہ دوسرے فتویٰ کی کوئی تاریخ مذکور نہیں اور اس وقت ۱۳۱۲ھ چل رہی ہے اس کا مطلب یہ ہوا کہ ایک صدی قبل اسپرٹ آمیز اشیاء کا استعمال اتنا کثیر ہو چکا تھا کہ جس سے عام مسلمانوں کا پچنا حد درجہ مشکل ہو گیا تھا یہاں تک کہ فقیہ فقید المثل کو عموم بلوی کی وجہ سے جواز کا فتویٰ دینا پڑا۔

اب میں اپنے اس مقالہ کو ایک ضروری گزارش کو پیش کر کے ختم کرنا چاہتا ہوں۔

ضروری گزارش۔ اہل علم پر روز روشن کی طرح یہ بات عیاں ہے کہ موجودہ زمانہ میں صرف ہند و پاک کے مسلمان ہی نہیں بلکہ جہاں تک میری معلومات ہے کہ دنیا کے بیشتر ممالک میں انگریزی دواؤں اور اسپرٹ آمیز اشیاء کا استعمال عام ہے اب جب کہ ماہر اطباء دنیا سے ناپید ہو چکے ہیں اور اگر کہیں خال خال ایک آدھ حکیم موجود بھی ہیں تو ان کا طریقہ علاج اس قدر فرسودہ اور صبر آزما ہوتا ہے کہ ہر کس و ناکس کے بس کی بات نہیں کہ ان کا علاج کراسکے اور کتنے ایسے مہلک امراض ہیں جن میں سوائے انگریزی طریقہ علاج کے کوئی چارہ کار نہیں۔ اور یہ بھی میں پورے وثوق کے ساتھ کہہ سکتا ہوں کہ کتنی آبادیاں دیہات و قصبات ہیں کہ جہاں ماہر طبیب تو کجا کوئی نیم حکیم بھی موجود نہیں ہے کہ جن سے علاج ممکن ہو سکے ایسی صورت میں بھی اگر مسلمانوں کو اس کا مکلف کیا گیا کہ دنیا کے بس گوشے میں بھی کوئی حکیم موجود ہو اسی سے علاج کرانا لازم ہے تو یہ تکلیف مالا یطاق اور روش فقہ کے سراسر خلاف اور تارتیاق از عراق آوردہ شود مارگزیدہ مردہ شود کے مصداق ہوگا۔

لہذا جب شرق و مغرب الکحل، اسپرٹ، ٹنکچر آمیز دواؤں کا استعمال عام ہو گیا اور اسپرٹ آمیز اشیاء

کے بھی استعمال سے پینا حد درجہ دشوار ہو گیا تو عموم بلوی، ضرورت شدیدہ، اور دفع حرج کی وجہ سے انگریزی دواؤں اور ان اشیاء کا استعمال جائز ہونا چاہئے۔

بعض لوگوں کو یہ خلیجان ہو سکتا ہے کہ مجدد اعظم اعلیٰ حضرت امام احمد رضا رحمۃ اللہ علیہ نے عموم بلوی کی وجہ سے صرف کپڑوں میں جو اسپرٹ آمیز رنگ سے رنگے گئے ہوں حکم طہارت دیا ہے باقی رہا کھانے اور پینے والی چیزوں میں تو اس کا قطعاً اعتبار نہیں کیا ہے بلکہ رنگنے کے لئے اگر اسے چھوٹا اور لگانا پڑے تو اس کو بھی ممنوع اور ناجائز قرار دیا ہے۔

اس اشکال کا خلاصہ یہ ہوا کہ عموم بلوی کی وجہ سے باب طہارت و نجاست میں تو تخفیف ہوگی لیکن اشیاء کی حلت و حرمت میں اس کا کوئی اعتبار نہ ہوگا۔

اگر میں اس کا جواب مجدد اعظم اعلیٰ حضرت امام احمد رضا رحمۃ اللہ علیہ کی کلام سے پیش کر دوں تو شاید زیادہ موزوں ہوگا۔ حقہ کی اباحت سے متعلق بحث کرتے

ہوئے اور مولانا عیدالحی لکھنوی کو بھی یہی خلیجان ہوا تھا کہ عموم بلوی صرف باب طہارت و نجاست ہی میں موثر ہوتا ہے باب حلت و حرمت میں نہیں ان کا رد کرتے ہوئے آپ ارشاد فرماتے ہیں:

اقول۔ ولنا عنی بهذا ان عامة المسلمين اذا ابتلوا بحرام حل بل الامراف عموم البلوی من موجبات التخفيف شرعاً وما ضاق امر الا التسع فاذا وقع ذلك في مسألة مختلف فيهما ترجح جانب اليسر صونا للمسلمين عن العسر ولا يخفى على خادم الفقه ان هذا كما هو جار في باب الطهارة والنجاسة كذلك في باب الاباحة والحرمه۔

مجدد اعظم فرماتے ہیں کہ ہماری یہ مراد نہیں ہے کہ عام مسلمان جب کسی حرام کام میں مبتلا ہو جائیں تو وہ چیز حلال ہو جائیگی بلکہ معاملہ یہ ہے کہ عموم بلوی تخفیف حکم کے اسباب میں سے ہے اور کوئی امر مشکل ایسا نہیں ہے جو آسان نہ ہو پس جبکہ عموم بلوی مختلف فیہ مسئلہ میں پلایا جائے تو ایسی صورت اختیار کی جائیگی جس میں مسلمانوں کیلئے آسانی ہو انھیں دشواری سے بچانے کیلئے اور خادم فقہ پر پوشیدہ نہیں ہے کہ حکم تخفیف جیسا کہ باب طہارت و نجاست میں جاری ہے ایسے حلت و حرمت کے باب میں بھی جاری ہے۔

اب یہ بات اظہر من الشمس ہو گئی کہ خواہ اسپرٹ اور الکحل آمیز کھانے پینے والی دوائیں ہوں یا کوئی دوسری چیز جس میں اسپرٹ وغیرہ کی کوئی آمیزش ہو تعامل مسلمین عموم بلوی اور دفع حرج کی وجہ سے ان سب کا استعمال شرعاً جائز ہوگا اور اگر ورع و تقویٰ کی وجہ سے بچا جائے تو بہتر ہے۔

هذا ما ظہر فی فہمی الناقص والعلو بالحق عندنا فی حیل مجددا۔

# الکحل و اسپرٹ اور ٹنکچر آمیز دواؤں کا شرعی استعمال

الکحل اور اسپرٹ اور ٹنکچر یہ سب خمر مجازی ہیں۔ امام محمد رحمۃ اللہ علیہ کے نزدیک یہ سب خالص شراب ہیں، جن کا قطرہ قطرہ مثل شراب حرام بلکہ پیشاب کی طرح مطلقاً نجاست غلیظہ ہے۔ یہی مفتی بہ ہے۔

● عمر حاضر ہیں اور یہ کی جتنی نوعیں ہیں ان میں سے کوئی بھی نوع الکحل وغیرہ کی آمیزش سے محفوظ نہیں اور حسب اختلاف بالاشیخین کے نزدیک استعمال جائز اور قول امام محمد پر ناجائز و حرام

● عہد حاضر میں دواؤں کے استعمال میں یقیناً ابتلائے عام متحقق ہے اس لئے اس کی بنیاد پر مسلک شیخین جو اصل مذہب ہے اس پر فتویٰ اور عمل ہونا چاہئے۔ جیسا کہ فقہ فقید المثال اعلیٰ حضرت امام احمد رضا قدس سرہ نے اسی ابتلائے عام کا لحاظ کر کے رنگین کپڑوں میں طہارت کا حکم دیا ہے۔

● دواؤں کے علاوہ دوسری اشیاء مثلاً خوشبو، رنگ، وارنش وغیرہ میں بھی وجہ مذکور کے پیش نظر حکم طہارت ہونا چاہئے۔ ہمارے ان تمام دعوؤں کی دلیلیں قدرے تفصیل سے یہ ہیں:

کتب فقہ اور اصطلاح شرع میں خمر کا جو حقیقی معنی بیان کیا گیا ہے اس کی روشنی میں مسئلہ دائرہ کی تینوں چیزیں خمر حقیقی سے نہیں اولاً اس لئے کہ خمر حقیقی بنانے کے لئے انگور ہونا شرط ہے یعنی یہ خمر صرف انگور سے بنائی جاتی ہے جبکہ زیر بحث امور مثلثہ کے لئے یہ شرط نہیں بلکہ یہ چیزیں انگور کے علاوہ گنا، مہوہ، غلہ آلو، چقدر وغیرہ سے بھی بنائی جاتی ہیں۔

ثانیاً اس لئے کہ اس کے لئے انگور کا کچا پانی ہونا شرط ہے اور امور مثلثہ دائرہ کے لئے طبع ضروری ہے اب ہم اس کی وضاحت کے لئے خمر حقیقی کا معنی اور امور مثلثہ دائرہ کے بنانے کی کیفیت ترکیب مختصر پیش کرتے ہیں:

الخمر۔ هی التی من ماء العنب اذا غلی واشتد وقذف بالزبد لے خمر۔ انگور کا وہ کچا پانی جس میں

جوش آ کر تیزی پیدا ہو جائے اور جھاگ پھینک دے۔  
 فقہ کی مختلف کتابوں میں خمر کا یہی معنی بیان کیا گیا ہے جو اس کا حقیقی اور اصلی معنی ہے اور بقیہ دوسری  
 شرابوں پر جہاں اس کا اطلاق ہوتا ہے وہ مجازاً ہے۔

چنانچہ درمختار میں ہے۔ وقد تطلق الخمر علی غیر ما ذکر ہجائزاً لہ  
 اسی کے تحت شامی میں ہے۔ قال فی المنح هذا الاسم خص بهذا الشراب باجماع اهل اللغة  
 ولا نقول ان كل مسكر خمر لا اشتقاقه من مخامرة العقل فان اللغة لا یجری فیہا القیاس فلا  
 یسبى الدن قارورة لقرار الماء واما قوله صلى الله عليه وسلم كل مسكر خمر وكل مسكر حرام و  
 قوله ان من الخطة خمر وان من الشعر خمر فجوابه ان الخمر حقيقة تطلق علی ما ذكرنا وغیره  
 كل واحد له اسم مثل المثلث والباذنق والمنصف ونحوها والطلاق الخمر علیها مجاز وعلیه یحمل  
 الحدیث ۲

درمختار اور شامی کی دونوں عبارتوں سے یہ بالکل عیاں ہے کہ اسم خمر حقیقہً اسی معنی کے ساتھ خاص  
 ہے جو تنویر الابصار کے حوالے سے گذرا، اور اس کا اطلاق دوسری شرابوں پر بطور مجاز ہے اور خمر حقیقی کا  
 یہ معنی نہ الکوہل میں موجود اور نہ ہی اسپرٹ اور ٹنکیچر میں۔ کیونکہ سوالنامہ میں مخزن الادویہ کے حوالے سے اسپرٹ  
 بنانے کی جو ترکیب درج ہے، اس کی رو سے یہ ضروری ہے کہ اس میں تقطیر و کشید ہو، اسکے بغیر شراب  
 خالص یا ریکیٹی فائید اسپرٹ نہیں حاصل ہو سکتی جیسا کہ الکوہل بنانے میں اس کی صراحت کی گئی ہے۔  
 سوالنامہ میں اس کا یہ طریقہ لکھا ہے۔

گنایا جس چیز کے رس یا شیرہ سے الکل بنانا مقصود ہوتا ہے اسے کسی برتن میں بند کر کے ایک مقررہ  
 مدت تک سٹرایا جاتا ہے۔ یہاں تک کہ اس میں کیرٹے پیدا ہو جاتے ہیں پھر اسے آگ پر جوش دیا جاتا ہے  
 جب وہ ایک مخصوص درجہ حرارت پر پہنچتا ہے تو اس کی بھاپ کو ایک پائپ کے ذریعے گزار کر دوسرے  
 برتن میں اسے محفوظ کیا جاتا ہے یہ بھاپ دوسرے برتن میں پانی کے قطرات کی شکل میں ٹپکتی ہے یہی جمع  
 شدہ بھاپ یا قطرات الکوہل کے نام سے موسوم ہیں۔

الکل کے بنانے کی ترکیب سے یہ عیاں ہے کہ بھاپ یا جمع شدہ بھاپ کے قطرات اور اس کے کشید  
 کے لئے طبع ضروری امر ہے۔ اور ریکیٹی فائید اسپرٹ کے لئے تقطیر و کشید درکار اس میں بھی طبع لایدی و ضروری

اور اسپرٹ ہی سے الکحل کا وجود۔ کہ رکٹی فائیڈ اسپرٹ میں سے کم از کم نو فیصدی پانی کو علاحدہ کرنے کے بعد پھر سے کشید کرنے سے خالص الکحل ہوتا ہے لے

اور الکحل سے ٹنکچر جیسا کہ سوالنامہ سے ظاہر ہوتا ہے تو جو حکم اسپرٹ کا ہوگا وہی الکحل اور ٹنکچر کا۔ اور اسپرٹ جبکہ خمر حقیقی نہیں تو الکحل اور ٹنکچر بھی نہیں کہ امور ثلثہ دائرہ مطبوع ہوتے ہیں اور خمر حقیقی غیر مطبوع غالباً یہی وجہ ہے خلیطین کی حلت کا حکم دیا گیا اور نفع الزبیب کی حرمت کا۔ ہدایہ میں ہے۔

وهذا من الخلیطین وكان مطبوخا لان المروی عنه (ای ابن عمر) حرمة نفع الزبیب وهو النی منہ۔ نفع القدر میں ہے۔ لان الخمر علی ما مرھی النی من ماء العنب اذا صار سکرًا والمطبوخ لیس بنی قطعاً

اس کے علاوہ خمر صرف انگور سے تیار ہوتا ہے اور الکحل وغیرہ انگور کے علاوہ دوسری ان تمام اشیاء سے بھی تیار ہوتا ہے جس میں شکر پائی جاتی ہے۔

## الکحل و اسپرٹ وغیرہ خمر کے دوسرے ان اقسام سے بھی نہیں جن کی حرمت پر ہمارے ائمہ کرام کا اتفاق ہے

خمر حقیقی کے علاوہ دوسری وہ قسمیں جن کی حرمت و نجاست پر ہمارے ائمہ کرام کا اتفاق ہے اگرچہ اسکی حرمت ظنی و اجتہادی ہے وہ تین قسمیں ہیں۔ (۱) العصیر۔ اذا طبخ حتی یدھب اقل من ثلثیة۔ انگور کا وہ شیرہ جسے دھوپ یا آگ میں اتنا پکا یا گیا ہو کہ دو تہائی سے کم جل کر ختم ہو جائے۔ اس کی دو قسمیں ہیں۔

(الف) باذق۔ هو المطبوخ ادنی طبخة۔ وہ عصیر جو معمولی پکا یا گیا ہو۔ (ب) منصف۔ وهو ما ذھب نصفه بالطبخ۔ وہ عصیر جسے پکا کر آدھا ختم کر دیا گیا ہو (اور آدھا باقی ہو) (۲) نفع التمر۔ وهو السکر وهو النی من ماء الرطب اذا شتہ وقذف بالزبہ۔ نفع التمر جس کا دوسرا نام سکر ہے، ترکھور کا کچا پانی (جس میں تیزی آجائے اور جھاگ پھینکے) (۳) نفع الزبیب۔ وهو النی من ماء الزبیب

لے مخزن الادویہ ص ۶۲۳ بحوالہ سوالنامہ ص ۷۲ الخلیطین۔ وهو عبارة عن نفع التمر ونفع الزبیب بمخلطان

فیطبغ بعد ذالک ادنی طبخة ہدایہ ص ۷۲ نفع القدر جلد ۹ ص ۲۹۔

بشرط ان یقذف بالزبد بعد الغلیان (ای علی بنفسه لابلانار) منقہ کا کچا پانی جس میں جوش آکر تیزی پیدا ہو جائے اور جھاگ پھینک دے۔

ان خمور ثلاثہ کے متعلق ائمہ احناف کا اس پر اتفاق ہے کہ یہ اگرچہ حرام ہیں تاہم ان کی حرمت قطعی نہیں بلکہ ظنی و اجتہادی ہے۔ ہدایہ میں ہے :

حرمة هذه الاشربة دون حرمة الخمر حتى لا يكفر مستحلها ويكفر مستحل الخمر لان حرمتها اجتهادية وحرمة الخمر قطعية ولا يجب الحد بشرها حتى يسكر ويجب بشرب قطرة من الخمر نجاستها خفيفة في رواية وغليظة في اخرى ونجاسة الخمر غليظة رواية واحدة ويجوز بيعها ويضمن متلفها عند ابي حنيفة خلافا لهما

الکوحل وغیرہ مذکور خمور ثلاثہ سے بھی نہیں اس لئے کہ عصیر میں یہ شرط ہے کہ وہ پکنے میں دو تہائی سے کم تک جلا دیا گیا ہو۔ یعنی مخصوص درجہ حرارت ضروری ہے نیز اس کے لئے انگور ہونا ضروری ہے جبکہ الکوحل نہ تو انگور کے ساتھ مخصوص اور نہ ہی اس میں مخصوص درجہ حرارت کی قید۔ اور الکوحل نقیع التمر۔ نقیع الزبيب بھی نہیں اسلئے کہ ان دونوں میں علی حسب الترتیب کھجور یا منقہ کا کچا پانی ہونا ضروری ہے۔ اور شاید یہی وجہ ہے کہ نقیع التمر اور نقیع الزبيب جبکہ یہ دونوں معمولی طور پر پکائے گئے ہوں تو ان کا استعمال جائز ہے تاہم اس میں نظیر ہے۔

قال ابو حنیفة وابو یوسف فی قوله الاخیران نقیع الزبيب ونقیع التمر اذا طبخ ادنی طبخة جائز شربهما للتداوی ولا استمرار الطعام وعند محمد والشافعی لا یحل شربه اذا اشتد للتداوی واستمرار الطعام

الکوحل اور اسپرٹ وغیرہ مذکورہ بالا خمور ثلاثہ سے بھی نہیں اس کی سب سے بڑی وجہ یہی ہے کہ اعلیٰ حضرت امام احمد رضا قدس سرہ نے مسئلہ ثلاثہ دائرہ کو شراب کی متفق علیہ قسموں سے شمار نہیں فرمایا بلکہ اسے مختلف فیہ مشروبات سے قرار دیا ہے جیسا کہ متعدد فتاویٰ سے عیاں ہے فرماتے ہیں :

انگریزی پیچروں میں عموماً اسپرٹ ہوتی ہے تو کھانے پینے کے سوارنگنے وغیرہ میں جہاں خود اس کا چھونا لگانا پڑے وہ بھی ممنوع و ناجائز ہے۔ صرف پیڑوں میں فقیر کے نزدیک بوجہ عموم بلوی حکم طہارت ہے اخذاً باصل المذہب

آخذاً باصل المذہب سے بالکل واضح ہے کہ آپ نے اسپرٹ وغیرہ کو مختلف فیہ مشروبات سے قرار دیا ہے۔  
 خمور اربعہ کے علاوہ بقیہ مشروبات کا حکم۔ اور مسئلہ دائرہ ثلاثہ۔  
 شراب کی چار قسموں کے علاوہ بقیہ مشروبات خواہ وہ انگور کھجور کے ہوں یا گیہوں، جو، شہد وغیرہ کے۔ امام محمد کے  
 کے نزدیک وہ بھی شراب اور ناپاک و حرام ہیں۔ اور فتویٰ امام محمد کے قول پر ہے۔ ہدایہ میں جامع صغیر کے حوالہ  
 سے ہے۔

وما سوی ذلک من الاشریۃ فلا باس بہ . . . . . وھو نص علی ان ما یتخذ من الخنطۃ والشعیر  
 والعل والذرة حلّال عند ابی حنیفۃ ولا یحد شاربہ عندہ وان سکر منہ وعن محمد انه حرام لہ  
 فقہ کی بہت سی کتابوں میں اختلاف اور فرق احکام کی تصریح ملاحظہ کی جا سکتی ہے۔

فتاویٰ عالمگیری میں ہے۔ والفتویٰ فی زماننا بقول محمد۔ تنویر الابصار میں ہے۔ وحرما محمد  
 مطلقاً وہ یفتی۔ شامی میں ہے۔ الفتویٰ فی زماننا بقول محمد لغلبۃ الفساد۔ الکوحل اور اسپرٹ  
 وغیرہ انھیں مشروبات سے ہیں جن کی حرمت و عدم حرمت سے متعلق ہمارے ائمہ کرام کا اختلاف ہے اور مسلک  
 مفتی بہ جو مسلک امام محمد ہے اس کی رو سے اس کا استعمال ناجائز و حرام اور مثل پیشاب قطرہ قطرہ ناپاک و نجس  
 نجاست غلیظہ۔ ان چیزوں کی آمیزش خواہ دواؤں میں ہو یا خوشبو رنگ، وارنش وغیرہ میں سب کا حکم  
 قول مفتی بدیر ہے کہ یہ ناپاک و نجس اور حرام ہیں۔

الکوحل و اسپرٹ آمیز وغیرہ چیزوں میں امام احمد رضا قدس سرہ کا فتویٰ :

اعلم حضرت امام احمد رضا قدس سرہ نے الکوحل و اسپرٹ وغیرہ کو مفتی بہ قول پر خالص شراب قرار دیا ہے  
 اور ان دواؤں یا چیزوں کو جن میں اس کی آمیزش ہو اس کے استعمال پر ناجائز و حرام کا فیصلہ صادر فرمایا ہے۔  
 فرماتے ہیں :

اسپرٹ واقعی شراب بلکہ سب شرابوں سے تیز و تند ہے حتیٰ کہ اپنی تیزی کے سبب سم ہو گئی۔ مذہب معتد  
 مفتی بہ یہ ہے کہ ہر مانع مسکر کا ایک قطرہ بھی حرام اور نجس ہے لہذا استیاء خوردنی نیز ادویہ میں اس کا  
 استعمال مطلقاً حرام ہے۔

انگریزی دوا جس میں شراب پڑتی ہے جیسے ٹسکیر وہ مطلقاً ناجائز ہے۔

اور فرماتے ہیں :



” انگریزی رقیق دوائیں جو ٹیچر کہلاتی ہیں ان میں عموماً اسپرٹ ہوتی ہے۔ اور اسپرٹ یقیناً شراب

بلکہ شراب کی بدتر قسموں سے ہے وہ نجس ہے ان کا کھانا حرام لگانا حرام ہے۔“

فقہائے کرام نے مذہب شیخین کے خلاف امام محمد رحمۃ اللہ علیہ کے مسلک پر فتویٰ دیا یہ بطور سد ذرائع آئنا تھا  
اعلیٰ حضرت امام احمد رضا قدس سرہ نے مذہب شیخین پر بھی فتویٰ دیا۔ اس حقیقت سے بھی انکار نہیں  
کیا جاسکتا کہ جہاں اعلیٰ حضرت نے مختلف فیہ مشروبات سے متعلق فتویٰ عدم جواز دیا ہے وہیں آپ نے اپنے عہد  
مبارک میں بوجہ ابتلائے عام یہ صرف گنجائش اور نرمی کا پہلو اپنایا بلکہ مذہب شیخین پر متعدد فتاویٰ صادر  
فرمائے۔ آپ سے سوال ہوا۔۔۔ مصری ایک سرخ رنگ کے کاغذ میں جس کی نسبت قوی گمان ہے کہ پڑیا کے  
رنگ میں رنگا گیا ہے۔ بندھی ہوئی تھی اس کی سرخی فی الجملہ مصری میں آگئی۔ تو وہ مصری کھائی جائے یا نہیں؟  
تو آپ نے یہ جواب ارقام فرمایا :

” پڑیا کی نجاست پر فتویٰ دیئے جانے میں فقیر کو کثیر کلام ہے۔“

لمخص اس کا یہ کہ پڑیا میں اسپرٹ کا ملنا اگر بطریق شرعی ثابت بھی ہو تو اس میں شک نہیں کہ ہندوؤں  
کو اس کی رنگت میں ابتلائے عام ہے اور ”عموم بلوی“ نجاست متفق علیہا میں باعث تخفیف حتیٰ فی موضع النص  
القطعی کما مر فی ترشش ابول قدر رؤس الابرکما حقہ المحقق علی الاطلاق فی فتح القدر ۲

نہ کہ محل اختلاف میں جو زمانہ صحابہ سے عہد مجتہدین تک برابر اختلافی چلا آیا نہ کہ جہاں صاحب مذہب  
حضرت امام اعظم و ابو یوسف کا اصل مذہب طہارت ہو اور وہی امام ثالث امام محمد سے بھی ایک روایت  
اور اسی کو امام طحاوی وغیرہ ائمہ ترجیح و تصحیح نے مختار و مرجح رکھا ہو۔ نہ کہ ایسی حالت میں جہاں اس مصلحت کو  
دخل نہ ہو۔ جو متاخرین اصل فتویٰ اصل مذہب سے عدول اور روایت اخرائے امام محمد کے قبول پر باعث ہوتی  
نہ کہ جب مصلحت الٹی اس کے ترک اور اصل مذہب پر افتار کی موجب ہوتی تو ایسی جگہ بلا وجہ بلکہ برخلاف وجہ مذہب  
مہذب صاحب مذہب رضی اللہ تعالیٰ عنہ کو ترک کر کے مسلمانوں کو ضیوع و حرج میں ڈالنا اور عامۃ مومنین و مومنات  
جمع دیار و اقطار ہندیہ کی نمازیں معاذ اللہ باطل اور انہیں آثم و مصر علی الکبیرہ قرار دینا روش فقہی سے کثیر دور  
پڑنا ہے وباللہ التوفیق ۲

دوسرے فتوے میں آپ نے یہ فرمایا۔

” بادامی رنگ کی پڑیا میں تو مضائقہ نہیں اور رنگت گی پڑیا سے ورغ کے لئے بچنا اولیٰ ہے پھر بھی اس سے نماز نہ ہونے پر فتویٰ دینا آج کل سخت حرج کا باعث ہے۔ والمخرج مدفوع بالنص و عموم البلوی من موجبات التخفيف لاسیما فی مسائل الطهارة والنجاسة لهذا اس مسئلہ میں مذہب حضرت امام اعظم و امام ابو یوسف رضی اللہ تعالیٰ عنہما سے عدول کی کوئی وجہ نہیں ہمارے ان اماموں کے مذہب پر پڑیا کی رنگت سے بلاشبہ نماز جائز ہے فقیر اس زمانے میں اسی پر فتویٰ دینا پسند کرتا ہے۔“

## عصری تقاضوں کے مطابق احکام شرع میں تبدیلی

اہل علم اچھی طرح جانتے ہیں کہ شریعت کے احکام عصری تقاضے وقت اور زمانے کے لحاظ سے تبدیل ہوتی رہتی ہے وکم من شیء یختلف باختلاف الزمان والمكان ۱۔ مثلاً ظاہر مذہب یہ ہے کہ عورت اگر مرتد ہو جائے تو دونوں میں فوراً نکاح فسخ ہو جائے گا لیکن اب فتویٰ اس پر ہے کہ عورت اگر مرتد ہو جائے تو عقد نکاح برقرار رہے گا۔ نکاح سے خارج نہ ہوگی۔ اعلیٰ حضرت امام احمد رضا قدس سرہ فرماتے ہیں: ۲۔ اب فتویٰ اس پر ہے کہ مسلمان عورت معاذ اللہ مرتد ہو کر بھی نکاح سے نکل نہیں سکتی وہ بدستور اپنے شوہر کے نکاح میں ہے یہ

ومن ذلک افتائی مرار العدم الفساح نکاح امرأة مسلمة بارقدا دھا لمارایت من تجاسرهن مبادرة الی قطع العصمة کما ینتہ فی الیسر من فتاوانا وکم له من نظیر ۳۔ پہلے حکم یہ تھا کہ جس امام سے حقیقتاً سہو نہ ہوا ہو مگر اس سے سہو کے گمان سے سجدہ سہو کر لیا ہو اور مسبوق جو اقتدار میں تھا اس نے بھی سجدہ کر لیا۔ پھر معلوم ہوا کہ حقیقتاً امام سے سہو نہیں ہوا تھا تو مسبوق کی نماز فاسد قرار پائے گی۔ اسلئے کہ امام کے سلام پھیرنے ہی سے مسبوق منفرد ہو گیا اور مقام اقتدار میں منفرد ہونا مفید نماز ہے۔ در مختار میں ہے۔ ولو ظن الامام السهو فسجد له فتا بعد بان ان لا سهو فالاشبه الفساد لاقتداءه فی موضع الافراد ۴۔ الانفراد فی موضع الاقتداء ۵۔ مفید کے عکسہ ۶۔

لیکن بعد میں فقہائے متاخرین نے صحت نماز کا حکم دیا کیونکہ قرار حضرت میں مسائل شریعت میں

۱۔ فتاویٰ رضویہ ج ۲ ص ۵۱، ۵۰۔ ۲۔ فتاویٰ عالمگیری ج ۲ ص ۹۵۔ ۳۔ ماشیہ فتاویٰ رضویہ جلد اول ص ۲۹۲ رسالہ طبعی العلم ۴۔ ایضاً ۵۔ در مختار جلد اول ص ۲۰۲۔ ۶۔ رد المحتار ج اول ص ۲۰۱۔

ناواقعی زیادہ غالب ہے اس لئے ایسی صورت حال میں نماز کے فاسد ہونے کا حکم دینا لوگوں کو حرج میں مبتلا کرنا ہے۔ اور حرج مدفوع ہے۔ شامی میں ہے۔

وقوله فالاشبه الفساد وفي الفيض وقيل لا تغدو به يفتى وفي البحر عن الظهريه قال الفقيه ابو الليث في زماننا لا تغدو لان الجهل في القراء غالب۔

پہلے کے فقہاء کرام نے یہ حکم دیا تھا کہ مسجد یا اس کے مال و اسباب کو دوسری مسجد میں منتقل کرنا جائز نہیں نہ تملیک نہ عاریتہ اگرچہ مسجد ویران ہو چکی ہو۔ جیسا کہ شامی میں ہے۔ مگر بعد کے فقہائے کرام نے حالات زمانہ کی رعایت کر کے اصل مذہب کے برخلاف بوجہ ویرانی مسجد ایک مسجد کے سامان کو دوسری مسجد میں منتقل کرنے کی اجازت دیدی خود مجدد اعظم امام احمد رضا قدس سرہ فرماتے ہیں:

جو مسجد ویران ہو چکی ہو اس کی آبادی کی کوئی صورت نہ ہو اور اس کے آلات کی حفاظت نہ ہو سکے تو اب فتویٰ اس پر ہے کہ اس کے کڑی تختے وغیرہ دوسری مسجد میں دیے جاسکتے ہیں، لے

مائل شرعیہ کی تبدیلی کے اسباب میں سے ایک سبب  
ابتلائے عام اور احکام شرع میں تبدیلی | دفع حرج و ابتلائے عام بھی ایک سبب ہے جسے اصطلاح

میں عموم بلوی سے تعبیر کیا جاتا ہے۔ اس کی بنیاد پر بھی احکام میں تبدیلی ہوتی رہتی ہے۔ جس کی صدہا نظیریں کتب فقہ میں موجود ہیں۔

اعلیٰ حضرت امام احمد رضا قدس سرہ فرماتے ہیں:

چھ باتیں ہیں جن کے سبب قول امام بدل جاتا ہے لہذا قول ظاہر کے خلاف عمل ہوتا ہے وہ

چھ باتیں یہ ہیں (۱) ضرورت (۲) دفع حرج (۳) عرف (۴) تعامل (۵) دینی ضروری مصلحت

کی تحصیل (۶) کسی فساد موجود یا مظنون بظن غالب کا ازالہ۔

اسباب ستہ مذکورہ میں سے ایک سبب تعامل سے عموم بلوی سے تعبیر کیا جاتا ہے جو احکام میں تخفیف

یا تبدیل کا باعث بنتے ہیں۔ عموم بلوی کی تعریف کثیر کتب فقہ کی طرف مراجعت کے باوجود دستیاب ہو سکی

البتہ اس سے متعلق فقہائے کرام کی کچھ عبارتوں سے عموم بلوی کا یہ مفہوم مستفاد ہوتا ہے۔

عموم بلوی۔ وہ امر عام جس کا رواج بہت سے شہروں میں اس طرح ہو گیا ہو کہ عوام و خواص سبھی

مبتلا ہو گئے ہوں اور جس سے پچنا دشوار و حرج و دشواری کا باعث ہو۔

مجدد اعظم امام احمد رضا قدس سرہ العزیز فرماتے ہیں :

„باجملہ عند التحقيق اس مسئلے میں سوا حکم اباحت کے کوئی راہ نہیں ہے خصوصاً اسی حالت میں عجم و غربا شرقاً و غرباً عام۔ نین بلاد و بقاع تمام دنیا کو اس سے ابتلا رہے تو عدم جواز کا حکم دینا عام امت مرحومہ کو معاذ اللہ ناسق بنانا ہے جسے ملتِ حنفیہ سمجھ سہلہ غرابیضا ہر گروہارا نہیں فرمائی، اسی میں ہے :

فی الافتاء دفع المخرج عن المسلمین فان اکثرهم مبتلون تناوله لہ

امام احمد رضا قدس سرہ نے اپنے عہد میں جب کچھ چیزوں کے بارے میں عموم بلوی ملاحظہ فرمایا تو آپ نے اس ابتلائے عام کی بنیاد پر حکم جواز صادر فرمایا جیسا کہ متعدد فتاویٰ پیش کئے گئے۔

عصر حاضر میں ابتلائے عام کی بنیاد پر حکم جواز دینا مشائخ کے حکم کی خلاف ورزی نہیں

اعلمحضرت امام احمد رضا قدس سرہ نے اپنے عہد میں جب رنگین کپڑوں میں ابتلائے عام ملاحظہ فرمایا تو آپ نے جواز کا حکم صادر فرمایا۔ اس سے واضح ہے کہ اگر آپ اپنے عہد میں دواؤں میں بھی ابتلائے عام ہو گیا ہوتا تو آپ یقیناً رنگین کپڑوں کی طرح اس میں جواز ہی حکم دیتے یا آج کے عہد میں آپ تشریف فرما ہوتے تو بھی آپ ابتلائے عام کا لحاظ کرتے۔

شرح عقود رسم المفتی میں ہے :

„قلت لکن ربما عدلوا عما اتفق علیہ ائمتنا الصروراء ونحوها کما مر فی مسئلة الاستنجاء علی تعلیم القرآن ونحوہ من الطاعات التي فی ترک الاستنجاء علیها ضیاء الدین۔ اسی میں ہے۔  
فہذا ما انتی بہ المتاخرون عن ابی حنیفہ واصحابہ لعلمہم بان اباحنیفہ واصحابہ لو کانوا فی عصرہم تعالوا بذلک ورجعوا عن قولہم الاول۔ نیز اسی میں ہے : و علم انہ لو کان ابوحنیفہ رای مارا و الافتی بہ۔

اعلمحضرت امام احمد رضا قدس سرہ نے اپنے عہد میں جب رنگین کپڑوں میں ابتلائے عام ملاحظہ فرمایا تو آپ نے جواز کا حکم صادر فرمایا۔ اس سے واضح ہے کہ اگر آپ اپنے عہد میں دواؤں میں بھی ابتلائے عام کو دیکھا ہوتا تو آپ یقیناً رنگین کپڑوں کی طرح اس میں جواز ہی حکم دیتے یا آج کے عہد میں

آپ تشریف فرما ہوتے تو بھی آپ ابتلائے عام کا لحاظ کرتے۔  
شرح عقود رسم المفتی میں ہے:

قلت لكن ربما عدلوا عما اتفق عليه اسمنا الضرورة ونحوها كما مر في مسألة الاستنجاء  
على تعليم القرآن ونحوه من الطاعات التي في ترك الاستنجاء عليها ضياء الدين - اسی میں  
ہے۔ فہذا ما انتی بہ المتأخرون عن ابی حنیفہ واصحابہ لعلمہم بان اباحنیفہ واصحابہ لو کانوا  
فی عصرہم تعالوا بذلک ورجعوا عن قولہم الاول - نیز اسی میں ہے: وعلمہ انہ لو کان  
ابو حنیفہ رأی ما رأوا لافتی بہ۔

مسئلہ دائرہ میں مذہب شیخین پر عمل ہونا چاہئے | دور حاضر میں اسپرٹ اور الکوحل آمینر  
مروجہ ادویہ کے استعمال پر نہ صرف

ہندوستان بلکہ پوری دنیا میں جو ابتلائے عام ہے وہ محتاج بیان نہیں اور نہ ہی اس کے ثبوت پر  
زیادہ کلام کی ضرورت۔ عوام تو عوام علماء بلکہ ان میں مستقیمین بھی ان دواؤں کے استعمال میں شدید مبتلا  
ہیں۔ بلکہ اب صورت حال یہ ہے کہ اگر استعمال نہ کیا جائے تو سخت دشواری اور تنگی کا سامنا کرنا پڑتا ہے۔  
اسلئے ضرورت ہے کہ مذہب شیخین پر عمل کر کے جواز استعمال کا حکم دیا جائے جیسا کہ اعلیٰ حضرت نے اسی  
ابتلا کی بنیاد پر رنگین کپڑوں میں جواز کا حکم صادر فرما کر مذہب شیخین پر عمل فرمایا ہے بلکہ اس کی قوت  
وصلات پر یہ روشنی ڈالی ہے۔

یہ سب بر بنائے مذہب مفتی بہ تھا اور اصل مذہب کہ شیخین مذہب کا قول ہے اعنی طہارۃ  
المثلث یعنی والمطبوخ التمری والزبیبی وسائر الاشراب عن غیر الکرم والنخلۃ  
مطلقا وحلھا کلھا دون قدر الاسکار۔ حاشا یہ قول بھی ساقط و باطل نہیں بلکہ بہت باقوت  
خود اصل مذہب یہی ہے اور یہی جمہور صحابہ کرام حتیٰ کہ حضرت اصحاب بدر رضی اللہ تعالیٰ عنہم سے  
مروی ہے۔ یہی قول امام اعظم ہے۔ عامہ متون مذہب مثل مختصر قدوری و ہدایہ و تالیہ نقایہ  
دکن و غرر و اصلاح وغیرہ میں اسی پر جزم و اقتصار کیا۔ اکابر ائمہ ترجیح و تصحیح مثل امام اجل ابو جعفر  
طہادی و امام اجل ابوالحسن کرخ و امام شیخ الاسلام ابوبکر خواہر زادہ و امام اجل قاضی خان و امام اجل  
صاحب ہدایہ رحمہم اللہ عنہم نے اسی کو راجع و مختار رکھا بلکہ خود امام محمد نے کتاب الآثار میں اسی پر فتویٰ  
دیا اسی کو بہ ناخذ فرمایا علمائے مذہب نے بہت سی کتب مستردہ میں اسی کی تصحیح فرمائی یہاں تک  
کہ الفاظ الترجیح علیہ الفتویٰ سے بھی نزہیل آئی۔ (فتاویٰ رضویہ یازدہم ص ۵۲، ۵۳ رسالہ الفقہ اسمیل)

اور جب عموم بلوی کے پیش نظر قول امام بدل جاتا ہے اور کے خلاف فتویٰ ہوتا ہے۔ تو ایسی صورت میں کہ جب اصل مذہب ہی وجہ مذکور کی بنیاد پر عمل کرنا ہو تو بدرجہ اولیٰ یہاں عمل ہونا چاہیے۔ اور یہ مشائخ کرام اور فقہاء عظام کے نظریات اور ان کے فتویٰ کے معارض بھی نہیں۔ اس لئے کہ یہ انہیں کلیات پر عمل کرنا ہے۔ جو فقہاء کے یہاں مسلم ہیں جیسے دفع حرج کا ضابطہ کہ یہ باعث تخفیف حکم ہے۔ مثلاً بخش کنویں کے پاک ہو جانے سے ڈول رسی اور پانی نکالنے والے کے ہاتھ کی طہارت کا حکم دینا کہ یہ بھی دفع حرج کے پیش نظر ہے۔ عاشرہ نور الايضاح میں ہے۔

لان نجاسة هذه الاشياء كانت بنجاسة الماء فتكون طهارتها بما بطهارته نفيًا للخرج  
اسلئے کہ اب یہ ضابطہ جہاں کہیں ہو گا وہ باعث تخفیف حکم بنے گا۔

الکوحل آمیز دوسری چیزوں کا حکم | ادویہ کے علاوہ وہ چیزیں جن میں الکحل وغیرہ کی آمیزش ہوتی ہے ان میں اگر واقعی ابتلائے عام ہے تو ان میں

بھی حکم جواز ہونا چاہئے۔ لیکن ان میں ابتلائے عام کا کافی غور و خوض کے بعد کرنا چاہئے۔ کیونکہ اس میں وہ حرج نہیں لازم آتا۔ جو تنگی و دشواری کا باعث بنے۔ مثلاً دیوار، الماری، کرسی وغیرہ اسکا استعمال بطور زینت بھی ہوتا ہے۔



جواز بشرائط

# الْكُحْلُ

الحمد لله وكفى وسلام على عبادة الذين اصطفى وعلى اله واصحابه اولى الصداق والصفاء۔  
 اما بعد ————— دور حاضر میں دواؤں کا بازار اتنا گرم ہے کہ دنیا کا کوئی گوشہ بھی  
 اس کی بھڑ بھڑ سے خالی نہیں اور لوگ اپنی ہر شفا اسی بازار میں تلاش کرتے ہیں، معمولی سی تکلیف  
 ہوئی ڈاکٹروں، طبیبوں کے دروازے کا دستک دینے لگتے ہیں اور انھیں اپنا مرشد تصور کرتے ہیں کہ اگر وہ  
 کہہ دے فلاں چیز استعمال کرو تو ہم حلال و حرام کی تمیز کئے بغیر اس پر اندھا دھند ٹوٹ پڑتے ہیں اور گران کی  
 زبان سے نکل گیا کہ فلاں فلاں شئی سے پرہیز کرو تو بلا سوچے سمجھے فرائض و واجبات تک سے رخ موڑ لیا  
 کرتے ہیں۔

ہماری شریعت طاہرہ جن سہل ترین علاجوں کو پیش فرماتی ہے ہم اس سے یکسر غافل رہتے ہیں۔  
 شہد کہ اس کے بارے میں ارشاد ہوا ہے " فیہ شفاء للناس " اور کلونجی جس کے سلسلہ میں فرمایا گیا۔  
 " علیکم بہذہ الحبیبة السویدا " (بخاری ج ۲ باب طب) وضو کے پچھے پانی پینے سے شتر مرض سے  
 شفا ہے۔ (فتاویٰ رضویہ) سواک کرنے میں شتر فوائد اور بہت سی بیماریوں کا درماں مضمہ ہے (شامی)  
 وغیرہ وغیرہ طب نبوی سے استفادہ مومنوں ہی کی شان ہے۔

دکھل، اسپرٹ، ٹنکچر یا ان جیسی کسی اور نشہ آور سے آمیز دواؤں کی حلت اور حرمت کا مسئلہ ان کے  
 شراب یا نوع شراب سے ہونے پر دائر ہے لہذا ہم اولاً شراب سے متعلق کچھ کلام کریں گے پھر الکحل وغیرہ کا  
 جائزہ شرعی نقطہ نظر سے لیں گے۔

خمر، ہر نشہ آور رقیق کو کہتے ہیں اور مذہب مہذب اسلام ہر ایک کی  
 حرمت کا اعلان کرتا ہے۔ حسب ذیل دلائل اس مدعی کے  
**ہر نشہ آور خمر و شراب ہے**  
 ثبوت کے لئے کافی ہیں۔

۱۔ رسول اکرم صلی اللہ علیہ وسلم کے دوسرے خلیفہ حضرت فاروق اعظم رضی اللہ تعالیٰ عنہ جو لغت عرب کے نہ صرف ماہر اور عالم شریعت تھے بلکہ محرم اسرار شریعت اور انصاع عرب سے تھے جن کا اکثر مشورہ وحی الہی کے مطابق ہوا کرتا تھا وہ مسجد نبی میں منبر رسول پر کھڑے ہو کر اعلان فرماتے ہیں، والخمر ما خامر العقل، رواہ الشیخان فی صحیحہما۔ (فتح الباری ج ۱، انحر و سائر المسکرات ص ۲۲ تفسیر قرطبی ج ۶ ماہدہ ص ۲۹۴ قرالآثار شرح نور الانوار ص ۱۰۳)

۲۔ حضرت عمر رضی اللہ تعالیٰ عنہ نے یہ خطبہ مجمع صحابہ میں دیا جو اہل لسان تھے سب نے خمر کا وہی مطلب سمجھا کسی نے انکار نہ کیا لہذا اجماع صحابہ رضوان اللہ تعالیٰ علیہم سے بھی خمر کا معنی عام ہی جانا گیا۔  
راجامع لاحکام القرآن ج ۶ ماہدہ ص ۲۹۴۔ فتح الباری ج ۱۰ ضلک ۲۶۔

۳۔ جب آیت تحریم خمر نازل ہوئی تو اس وقت مدینہ طیبہ میں پانچ چیزوں کی شراب موجود تھی، انگور چھو ہارا، شہد، گیہوں، جو، اور امام بخاری کی تحقیق میں جب تحریم خمر کا نزول ہوا تو مدینہ شریف میں شراب انگور تھی ہی نہیں یا بہت کم پائی جاتی تھی اخرجہ البخاری من حدیث ابن عمر۔ (قرطبی ج ۶، درایۃ باب الاشربة فتح الباری ج ۱۰ ص ۳۵۔)

اس آیت سے سارے اصحاب رسول نے ہر مسکر کی حرمت سمجھا اور اس میں انھیں کوئی تردد نہ رہا حالانکہ قرآن پاک انھیں کے لغت میں نازل ہوا ہے، حرمت پر ہر قسم کی شراب میں کی گلیوں میں بہنے لگی اگر معنی عام نہ سمجھا گیا ہوتا تو یوں بے دریغ تضحیح مال نہ کرتے۔ (فتح الباری ج ۱۰ ص ۳۵-۳۶) بلکہ حضرت انس کا صریح ارشاد ہے۔ انا نعدھا یومئذ الخمر، ہم ان سب کو خمر ہی شمار کرتے ہیں۔  
(بخاری ج ۲ ص ۸۳۸، فتح الباری ج ۱۰ ص ۳۹)

کسی استثناء کا ذکر کہیں نہیں ملتا اسی لئے بلند پایہ مفسر حضرت ابو عبد اللہ قرطبی فرماتے ہیں :  
واذا ثبت هذا بطل مذهب ابی حنیفة والکوفین القائلین بان الخمر لا تكون الا من العنب وما کان من غیرہ لایسعی خمر او لایتناولہ اسم الخمر وانما یسعی نبیذا۔ (قرطبی ج ۶ ص ۲۹۴)  
وانا اقول لا عزوفیہ فان المجتہد قد یخطی ویصیب

تقریر ترمذی میں ہے۔ یوئید بعض اثار الصحابة ابا حنیفة رحمہم اللہ الا ان كثرة الروایات والفتوی الصریحة يدل على عموم الحرمة فلذا افنتی المتأخرون علی قولہما خصوصاً فی زماننا۔

۴۔ کثیر احادیث کریمہ بھی اسی معنی عموم پر وال ہیں۔ جس ذات یا برکات پر قرآن نازل ہوا ان سے زیادہ معنی قرآن کو کون سمجھ سکتا ہے۔ ان کا ارشاد ہے۔ کل مسکر خمر وکل خمر حرام، (رواہ ابن عمر و عائشہ رضی اللہ عنہما)



وقال الامام الترمذی حدیث حسن صحیح « بخاری، مسلم، ترمذی، ابوداؤد، نسائی، بحوالہ الخمر ص ۳ وروح المعانی ج ۲ ص ۱۱۲ احمد، ابن حبان، دارقطنی بحوالہ درایہ، بنایہ ج ۲ ) اس روایت میں یہ بھی ملتا ہے کہ حضور اقدس نے یہ کلمہ شرابِ شہد اور شرابِ جو کے بارے میں سوال کرتے پر فرمایا تھا۔ اس میں حضور سے جنس شراب کے متعلق سوال تھا نہ قدر مسکر سے کیونکہ اگر مقدار مسکر کا سوال ہوتا تو یوں ہوتا۔ اخبرنی عما یحل منہ وما یحرم، جیسا کہ زبان عربی سے واقف پر مخفی نہیں ہے۔ (فتح ج ۱۰ ص ۱۲۱) گو اس سند میں یحییٰ بن معین بھی ہیں جن پر بعض فقہاء کو کلام ہے مگر تمام ائمہ حدیث ان کے ثقہ ہونے پر متفق ہیں حتیٰ کہ امام احمد بن حنبل ان کے سلسلہ میں فرماتے ہیں۔ کل حدیث لا یعرفہ یحییٰ بن معین فہو لیس بحدیث (بنایہ ج ۲) اور امام زبلی (حن کے بارے میں کہا جاتا ہے ہوا کثرہم اطلاقاً) کا کہنا ہے کہ یحییٰ بن معین پر طعن مجھے کسی حدیث کی کتاب میں نہ ملا۔ (درایہ، فتح ج ۱۰ ص ۱۲۱)

۱ عن ابن عباس عن النبی صلی اللہ علیہ وسلم قال کل مخمر خمر وکل مسکر حرام (ابوداؤد بحوالہ الخمر ص ۳)  
 ۲ عن قیس بن سعد بن عبادۃ قال سمعت رسول اللہ صلی اللہ تعالیٰ علیہ وسلم یقول.. الاکل مسکر خمر وکل مسکر حرام وایاکم والغیراء (ہی تعمل من الذرۃ) (مسند احمد، ابویعلیٰ، بحوالہ الخمر ص ۳)  
 ۳ عن ابی ہریرۃ قال النبی صلی اللہ تعالیٰ علیہ وسلم.. الخمر من ہاتین الشجرتین و اشار الی الکرمۃ والنخلۃ۔ (مسلم، سنن اربعہ بحوالہ درایہ)

۴ عن النعمان بن بشیر حضور اقدس علیہ الصلوٰۃ والسلام نے فرمایا انگور، چھو ہارا شہد، گیہوں، جو سب سے خمر تیار ہوتی ہے میں تمہیں ہر نشہ آور سے منع کرتا ہوں۔ (احمد، ابوداؤد، دارقطنی، حاکم، ابن حبان و صحیحہ من وجہین بحوالہ فتح ج ۱۰)

۵ قال مختار بن فلفل قلت لانس الخمر من العنب او من غیرہا؟ قال ما خمرت من ذلک فہو الخمر، راجحہ ابن ابی شیبۃ بسند صحیح بحوالہ فتح ج ۱۰ ص ۱۲۱)

۶ عن جابر عن النبی علیہ الصلوٰۃ والسلام قال.. الزبیب والتمر هو الخمر، (نسائی بحوالہ قطبی ج ۶ ص ۲۹۳)  
 ۷ تمام مفسرین تحریم خمر کی آیتوں میں سورہ نسا کی یہ آیت.. لا تقربوا الصلوٰۃ وانتم سكارى.. بھی پیش کرتے ہیں اور اس میں لفظ مسکر سے حالت نماز میں خمر کی حرمت بیان کی گئی معلوم ہو اگر اصل بنیاد حرمت مسکر ہے اور اس آیت کریمہ میں کسی نوع شراب کی تخصیص نہیں لہذا انگوری شراب ہو یا غیر انگوری ہو ان کے درمیان حکم میں تفریق کی کوئی وجہ نہیں ہو سکتی۔ (الخمر ص ۳۵)

اسی طرح اس آیت مبارکہ.. یتخذون منہ سکا اور نہ قاحسنا.. کے تحت حضرت ابن عمر اور رئیس الفقہاء

عبداللہ بن مسعود (جو ہمارے سلسلہ فقہ کے جراحید ہیں) وغیرہ کی روایت ملتی ہے، السکر خمر، (بنایہ ج ۲ ص ۲۲۲) ۶۔  
 اشہر علماء لغت بھی ہر مسکر کو خمر کہتے ہیں مثل ابن اعرابی، ابونصر جوہری، ابونصر بن قشیری،  
 ابوحنیفہ دینوری، امام راعب فی مفردات القرآن، وغیرہم ائمہ ثلاثہ رحمہم اللہ بلکہ جماہیر سلف و خلف سب کا  
 یہی مذہب ہے جیسا کہ شیخ محقق دہلوی نے لمعات میں تصریح کی ہے۔

راہزنہ ۳، فتح ج ۱۰ ص ۱۰۳، بنایہ ج ۲ ص ۲۲۲، حاشیہ ترمذی ج ۲ ص ۱۰۳

۷۔ قرالاقمار شرح نورالانوار ص ۱۰۳ میں مولانا عبدالحکیم لکھنوی رقم طراز ہیں کہ لفظ خمر یا تو ہر نشہ آور کے  
 لئے موضوع ہے یا آیت قرآن میں بطور عموم مجاز خمر سے مراد ہر نشہ والی چیز ہے۔

۸۔ علامہ سید شہاب الدین آلوسی نے اپنی تفسیر روح المعانی ج ۲ ص ۱۱۲ میں اس قول کی وضاحت  
 پیش فرمائی ہے کہ لغت عرب میں درحقیقت خمر انگور کے نشہ آور کچے پانی کو کہتے ہیں اور اس کے علاوہ میں  
 خمر کا استعمال مجاز ہے لیکن شارح نے ہر نشہ کی چیز میں اسے حقیقت کر دیا ہے لہذا لفظ خمر ہر مسکر میں بطور  
 حقیقت شرعیہ ہے جیسے صوم و صلوة اپنے معنی معروف میں حقیقت شرعیہ ہے وہی مقدمہ علی الحقیقۃ اللغویۃ  
 لان المحکم انما یتعلق بالاسم الشوری دون اللغوی۔ (فتح ج ۱۰ ص ۱۰۳-۱۰۴)

اور فتح القدیر میں ہے، الاصل ان یتبر فی الاسماء الشرعیۃ ما تنبئ عنہ من المعانی، (ج ۱ باب التیمم ص ۱۱۲)  
 تقریر ترمذی میں ہے کہ ہر مسکر لغت نہ سہی لیکن حکماً خمر ہی ہے۔

۹۔ امام احمد رضا بریلوی قدس سرہ فرماتے ہیں، صحیح یہ ہے کہ مانعات مسکرہ سب شراب ہیں۔  
 (فتاویٰ رضویہ ج ۱۱ ص ۸۵)

ایک مقام پر فرماتے ہیں، اسبار، تو وہی روح النبیز خمر قطعاً، بل من اخبث الخمر،  
 فہی حرام ورجس، بنجس بنجاسة غلیظة کالبول (فتاویٰ رضویہ ج ۲ ص ۱۳۱) واضح رہے کہ اسپرٹ صرف  
 آب انگور سے ہی تیار نہیں ہوتی بلکہ گڑ، شکر، آب سیب وغیرہ مختلف اشیا سے بنائی جاتی ہے۔  
 ۱۰۔ امام بخاری اور امام ترمذی وغیرہ محدثین رحمہم اللہ نے ایسا اسباب قائم کیا ہے جس سے خمر کا  
 معنی ظاہر ہے، باب ماجاء فی المحبوب الی یتخذ منها الخمر، باب ماجاء فی ان الخمر ما خامر العقل  
 من الشراب۔

یہی مسلک حضرت عمر، علی، سعید، ابن مسعود،  
 ابن عباس، ابن عمر، ابوہریرہ، ابو موسیٰ اشعری

ہر مسکر سیال قلیل ہو یا کثیر سب حرام و نجس ہیں

سعد بن ابی وقاص، ابی بن کعب، انس، عائشہ، عطار، طاؤس، سعید بن مسیب، سعید بن جبیر، مجاہد، حسن

قاسم، قتادہ، عروہ، عمر بن عبدالعزیز، مالک، شافعی، اوزاعی، احمد، ثوری، ابو ثور، ابو عبید، اسحاق، ابن مبارک، وغیرہ ائمہ دین رضوان اللہ تعالیٰ علیہم کا ہے۔ (المعنی ج ۸ صفحہ ۳۵ فتح ج ۱۰ ص ۴۹)

اس باب میں احادیث کریمہ بکثرت وارد ہیں۔

۱۔ ام المؤمنین صدیقہ رضی اللہ تعالیٰ عنہا سے روایت ہے کہ سرکارِ دو جہاں نے فرمایا:

„کل شراب اسکر فہو حرام“ (بخاری، مسلم، ابو داؤد، مسند طیالسی، مالک، اہل السنن، ترمذی)

۲۔ ما اسکر کثیرہ فقلیلہ حرام۔ (رواہ جابر، عمرو بن شعیب، ابن عمر، نسائی، ابن ماجہ، عبدالرزاق، حاکم، طبرانی، درایہ، ابو داؤد، احمد، دارقطنی، بیہقی)

۳۔ عن سعد بن ابی وقاص عن النبی قال: انہا کم عن قلیل ما اسکر کثیرہ۔ (اخرجہ

ابن حبان والطحاوی وقال بصحۃ۔ (فتح الباری ج ۱۰ ص ۴۳)

۴۔ حضرت ابو موسیٰ اشعری نے سرکار سے شراب شہد اور شراب جو کے بارے میں دریافت کیا تو صاحب

جوامع الکلم نے ارشاد فرمایا: „کل مسکر حرام“ (بخاری، مسلم، نسائی، ابو داؤد، احمد، درایہ، ترمذی وقال حدیث حسن صحیح، الخمر ص ۱۳۳) ہذا رواہ ابن عباس وابن مسعود وابن عمر وعلی کثیر من اجلۃ الاصحاب۔

۵۔ عن النعمان بن بشیر بسند حسن۔ انی انہا کم عن کل مسکر۔ (ابو داؤد بحوالہ فتح ج ص ۴۲)

۶۔ عن عائشہ رضی اللہ عنہا قالت سمعت رسول اللہ صلی اللہ تعالیٰ علیہ وسلم یقول کل مسکر

حرام وقال وما اسکر منه الفرق فمل الکف منه حرام۔ (ابو داؤد، ترمذی)

۷۔ ما اسکر الحجرۃ منه فالجرعة منه حرام۔ (ہدایہ ج ۲ اشربۃ حدیث مفہومًا)

۸۔ جمہور علماء زسلف و خلف کا یہی مذہب ہے کہ ہر شراب جس کی نوع نشہ لائے اس کا پینا حرام

ہے قلیل ہو یا کثیر، کچا ہو یا پکا، کوئی امتیاز نہیں کہ وہ انگور سے کشید کیا گیا ہو یا غیر انگور سے حکم سب کا ایک ہے۔ (قرطبی ج ۶ ص ۲۹۵)

والی ذالک ذهب جمہور العلماء من الصحابة والتابعین، (فتح ج ۱ ص ۱۰)

۹۔ کل مسکر خمر وکل خمر حرام والی حدیث بھی اپنے اطلاق میں قلیل اور کثیر سب کو شامل ہے۔

(معنی ج ۸ ص ۳)

۱۰۔ حافظ ابن حجر عسقلانی رحمہ اللہ نے بھی کل مسکر حرام کا یہی مطلب تحریر فرمایا کہ جس میں بھی

صلاحیت اسکار ہو اس کا پینا کھانا حرام گو کہ جو مقدار لی جا رہی ہے اس سے نشہ پیدا نہ ہو۔

(فتح الباری ج ۱۰ ص ۱۰۱ الخمر ص ۱۰، حاشیہ بخاری ج ۲)

حاشیہ بخاری میں ہے۔ ان التحذیر لم یعلق بعین الخمر المعروفة عندہم بل کل ما اسکر  
 فهو حرام۔ نیز یہی مفہوم ظاہر حدیث سے بھی نمایاں ہے لہذا النصوص مصرحہ کے ہوتے ہوئے قیاس بے معنی  
 ہی رہتا ہے اور کسی تاویل کی کوئی ضرورت نہیں مطلقاً حرمت جیسا کہ وضاحت کی جا چکی تمام صحابہ کے نزدیک مسلم ہے۔  
 انگور کے کچے نشہ آور پانی کو صرف حرمت مقدار قلیل و کثیر والی حدیث کا محمل ٹھہرانا تخصیص بڑا منحصر ہے  
 اور نص قرآنی مطلق کو بلاوجہ مقید کرنا ہے۔ پھر اس کی وجہ یہ بتانا تعجب خیز ہے کہ صرف انگور کے پانی میں خصوصیت  
 ہے کہ اس کا قلیل، کثیر کا داعی ہے اس لئے اس کے قلیل میں بھی حکم حرمت ہے یا یہ کہنا کہ اسی کی حرمت کا حکم مطلق  
 تقبلاً ہے۔

کیونکہ یہ وجہ تو تمام مشروبات مسکرہ بلکہ غیر مسکرہ بلکہ ماکولات میں بھی پائی جاتی ہے یہ تو ایک عادت کی  
 بات ہے۔ (الجامع لاحکام القرآن ج ۶ ص ۲۹۵)

بعض نے حکم کی اس خصوصیت پر خبر ابن عباس رضی اللہ تعالیٰ عنہ کو حجت بنا یا یعنی حرمت الخمر لا یعینھا  
 والسکر من کل شراب۔

یہ استدلال خوب نہیں لگتا اولاً اس لئے کہ اس حدیث کی صحت محدثین کے نزدیک محل نظر ہے۔ ثانیاً  
 اس وجہ سے کہ امام احمد کی روایت میں السکر کے بجائے المسکر مروی ہے لہذا یہ مفہوم اسی حدیث کا ہوا جو ادھر گزری  
 یعنی کل مسکر حرام، اور احادیث کثیرہ صحیحہ سے جو اس خبر ابن عباس رضی اللہ عنہ کا تعارض تھا وہ بھی اس  
 تقدیر پر منتفی ہو گیا۔ (منہج ج ۸ ص ۳۰۵، فتح ج ۱۰ ص ۲۳)

لہذا اس حکم کی کوئی وجہ قوی نہیں کہ انگوری شراب کے علاوہ میں مقدار قلیل جو حد سکر بالفعل تک پہنچی  
 ہو حلال ہے کیونکہ ظاہر حدیث اس حکم سے آبی ہے اور اگر اسے تسلیم بھی کر لیا جائے تو پھر اختلاف طبائع کی بنیاد  
 پر مقدار کثیر کی بھی حلت مانتی پڑے گی۔ اس کے مقدار سکر کا اندازہ کیونکر ہوگا۔ اور کس طبیعت کے لئے کیا مقدار  
 نشہ لاتی ہے اور کیا مقدار نشہ نہیں لاتی۔ اس کا تیقن بلاچکھے کیسے ہوگا۔ اس سے حکم حرمت بے اثر ہو کر رہ جائے گا۔  
 اس کی اہمیت دلوں سے اٹھ جائے گی۔ بلکہ تمام مسکرات و مخدرات کا بازار گرم ہو جائے گا۔ امت مسلمہ شدید فتنہ  
 میں پڑ جائے گی۔

لوگوں میں طرح طرح کے حیلوں سے شراب نوشی عام ہو جائے گی، عوام کا لانعام وہ تو ذرا سا بھی نرم  
 پہلو پاگئے تو ان کی ساری مشکل آسانی میں تبدیل ہوگئی، خوئے بدرا بہانے بسیار۔

حدیث پاک میں ہے میری امت کے بعض لوگ شراب کا نام تبدیل کر کے اسے پیئیں گے۔ یہ بھی ارشاد  
 ہے کہ شراب نوشی کا عام ہونا آثار قیامت سے ہے۔ (بخاری ج ۲ ص ۸۳۶، فتاویٰ رضویہ ص ۵۶)

لہذا علمائے امت اور مفتیان کرام کو ان گونہ گوں تباہیوں اور ہلاکتوں کے پیش نظر اس باب میں کوئی لچک یا نرم گوشہ اختیار کرنا مناسب معلوم نہیں ہوتا۔ امام احمد بن حنبل جو بہت بلند پایہ محدث اور عظیم نقاد اور مجتہد کامل ہیں فرماتے ہیں: لیس فی الرخصة فی المسکر حدیث صحیحہ۔ مسکر کی رخصت میں کوئی ایک بھی حدیث صحیح نہیں ہے، یہی قول حضرت عبدالستار بن مبارک کا بھی ہے۔  
(معنی ج ۸ ص ۲۰۳، فتح ج ۱۰ ص ۴۳)

اور احمد بن قاسم کا فرمانا ہے کہ میں نے ابو عبدالستار کو فرماتے سنا ہے کہ ہر ایک نوع کی مسکرات کی تحریم میں نبی اکرم علیہ الصلوٰۃ والسلام سے بیس طرق سے احادیث مروی ہیں۔ (معنی ج ۸ ص ۳)

جو بہتی چیز نشہ رکھتی ہو مذہب صحیح میں اس کا قطرہ قطرہ نہ صرف حرام بلکہ نجس بھی ہے۔ لہذا ہوں  
امام احمد رضا بریلوی قدس سرہ کا فتویٰ  
(فتاویٰ رضویہ ج ۱۱ ص ۴)

قدس محمد وهو القبیح وعلیہ الفتویٰ۔  
قول منصور و مختار میں تاڑی وغیرہ ہر مسکر پانی کا قطرہ قطرہ مثل شراب حرام و ناروا ہے اور نہ صرف حرام بلکہ پیشاب کی طرح مطلقاً نجاست علیظہ ہے۔ یہی مذہب معتد اور اسی پر فتویٰ ہے۔ (فتاویٰ رضویہ ج ۱۱ ص ۵)  
ایک مقام پر آپ نے ذرا تفصیل سے کلام فرمایا، صحیح یہ ہے کہ مانعات مسکرہ یعنی جتنی چیزیں رقت بسیار ہو کر نشہ لاتی ہیں خواہ وہ مہوہ سے بنائی جائیں یا گڑ یا تاج یا لکڑی یا کسی بلا سے وہ شراب ہیں ان کا ہر قطرہ حرام بھی اور پیشاب کی طرح نجس و ناپاک بھی اور ان سے نشہ میں شراب کی طرح حد بھی ہے اور صحیح یہ ہے کہ دوا میں بھی ان کا استعمال حرام ہی ہے۔ (فتاویٰ رضویہ ج ۱۱ ص ۵)

شراب اور شرابی  
شراب ایسی بدترین لعنت ہے کہ انسان جو اشرف المخلوقات ہے جسے تاج کرامت سے سرفراز فرمایا گیا جس کی فیضیت پر فرشتے رشک کریں، جب وہ شراب کا جام ہاتھ میں تھام لیتا ہے، اسے اپنے پاکیزہ منہ سے لگا لیتا ہے بلکہ مجلس شراب میں بیٹھ جانے سے بھی وہ نہ صرف نگاہ شریعت میں خوار و ذلیل ہو جاتا ہے بلکہ سمان کی نظر سے بھی اتر جاتا ہے، قعر بذلت و رسوائی میں جا گرتا ہے۔

ابن ابی دینار کا بیان ہے کہ ایک شرابی پر میرا گذر ہوا دیکھا کہ وہ اپنے ہاتھ پر پیشاب کر کے وضو کی طرح اپنے چہرے وغیرہ کو دھو رہا ہے اور کہتا ہے: الحمد لله الذی جعل الاسلام نوراً والماء طهوراً  
(روح المعانی ج ۲ ص ۱۱۴)

حکایت ہے کہ ایک شخص نے شراب پنی لی اس کی عقل موؤف ہو گئی ایک دیوانہ کو شراب نوشی کیلئے بلایا

دیوانہ نے کہا تم نے تو میری طرح ہونے کے لئے شراب پی ہے اب میں کس کی طرح ہونے کے لئے اسے پیوؤں؟ (انخر ص ۷)

شرابی کو سلام کرنا اور اس کی عبادت کو جانے تک کی ممانعت احادیث مبارکہ میں ملتی ہے۔  
تفصیل کے لئے (الارباب المفرد للامام البخاری) وغیرہ کی طرف رجوع کرنا چاہئے۔ (انخر ص ۹)

ہر نبی و رسول مقتدائے زمن ہوتے ہیں ان کا عمل امت کے لئے نمونہ حسن ہوتا ہے، شراب کا حال یہ ہے کہ کسی بھی نبی و رسول سے کبھی بھی اس کے پینے کی کوئی روایت نہیں ہے۔ (روح المعانی ج ۲ ص ۱۱۳)  
جس نے بھی یہ گمان کیا کہ حضور اقدس علیہ الصلوٰۃ والسلام نے کسی بھی نشہ آور کو نوش فرمایا اس نے بہت بڑی بات کہہ دی، گناہ عظیم کا وہ مستحق ہوا۔ معاذ اللہ من ذالک (فتح ج ۱۰ ص ۲۱-۲۲)

بلکہ کسی بھی صحابی رسول علیہ الصلوٰۃ والسلام یا تابعی کی جانب یہ انتساب بھی درست نہیں کہ انھوں نے ایسی نبیذ کو حلال سمجھا جس کی مقدار کثیر نشہ لاتی ہو۔ (فتح ج ۱۰ ص ۱۱۳)

بعض مغربی تعلیم سے اس قدر متاثر ہیں کہ حرمت شراب کے قائل ہی نہیں دلیل یہ دیتے ہیں کہ خدا تعالیٰ نے "حرمت علیکم الخمر" یا "لا تشربوا" وغیرہ کا جملہ ارشاد نہ فرمایا جو حرمت پہ دال ہیں۔

اور بعض عیار، خمر کا نام تبدیل کر کے اس کے پینے کو حلال گردانتے ہیں۔ اور بعض لوگ تاویل لا طائل کر کے کہ "اس کا قلیل نشہ نہیں لاتا" اس کی حلت کا اعلان کرتے ہیں۔ (انخر ص ۵۵)

شراب وہ ام الجبائت ہے کہ اگر اس کی خبائثت و شتاعت کا قدرے تفصیل سے جائزہ لیا جائے تو کلام بہت طویل ہو جائے گا۔

فقہائے کرام نے اس کے ایک قطرہ کو بھی حلال سمجھنے والے کی تکفیر کی ہے۔ ادنی قطرہ پی لینے پر بھی حد شرعی اسی کوڑے کا سزاوار ٹھہرایا ہے۔

حضرت فاروق اعظم رضی اللہ تعالیٰ عنہ نے روشید ثقفی کی شراب کی دوکان میں آگ لگا دی تھی، (درایہ) مولیٰ علی رضی اللہ عنہ فرماتے ہیں شراب کا ایک قطرہ گر کسی کنویں میں پڑ جائے اور اس پر منارہ تعمیر کر دیا جائے تو میں اس پر اذان نہ دوں اور کسی دریا میں گر جائے پھر سوکھ کر وہاں گھاس اُگے تو میں اپنے جانور وہاں نہ چراؤں۔ (روح المعانی ج ۲ ص ۱۱۳)

ع شراب یدائن عرض الفتی ویفتمہ للشر ابوابہ  
یورپ کے اطباء محققین نے تصریح کی ہے کہ خمر سے تداوی مطلقاً نافع نہیں بلکہ ضرر رساں ہے۔  
ایک امیر کی طبیب حاذق "کیلونج" کہتے ہیں کہ تداوی بانخر کے مضرات اجزاء جسم تلی، گردہ وغیرہ

میں اس کی وقتی شفا سے بہت زیادہ ہیں، ارشادِ خدا تعالیٰ حق ہے .. وَ اَشْمَا اَكْبَرُ مِنْ نَفْعِهِمَا ..  
نشہ آور کے سلسلے میں حدیث میں ہے حضرت عبداللہ بن مسعود رضی اللہ تعالیٰ عنہ فرماتے ہیں خدا تعالیٰ  
نے تمہاری شفا حرام چیز میں نہیں رکھا۔ (بخاری ج ۲ ص ۲۴)

(۱-۲-۳) ماسبق کے دلائل و شواہد سے یہی معلوم ہوا کہ ہر نشہ والی  
جواب اور نتیجہ بحث | رقیق و سیال خواہ وہ الکحل، اسپرٹ، ٹنکچر ہو یا کسی اور نام کی چیز ہو سب  
خرابے اور اس کا ایک ایک قطرہ و لفظ نہ سب حرام بلکہ ناپاک و نجاستِ غلیظہ مثل پیتھاب کے بے دواؤں  
میں ان کو ملا کر استعمال حرام ہے۔ یہی فتویٰ فاضل بریلوی قدس سرہ کا بھی ہے۔

انگریزی رقیق دوائیں جو ٹنچر کہلاتی ہیں ان میں عموماً اسپرٹ پڑتی ہے اور اسپرٹ یقیناً شراب بلکہ  
شراب کی نہایت بدتر قسموں سے ہے وہ نجس ہے ان کا کھانا حرام لگانا حرام .. (فتاویٰ رضویہ ج ۱ ص ۱۹)  
آپ کا ایک اور فتویٰ اسی قسم کا گذر چکا۔ نیز فتاویٰ رضویہ جلد ۲ ص ۱۲ میں ایسے ہی مصرح ہے۔ اور  
آج بھی تمام ممالک اسلامیہ میں الکحل وغیرہ پر شدید پابندی حرمت ہی کے سبب ہے۔ نیز بہت سے فقہاء کرام  
نے اپنی کتب میں تصریح کی ہے .. الفتویٰ فی زماننا بقول محمد لغلبۃ الفساد .. غلبۃ فساد کے سبب  
ہمارے زمانہ میں فتویٰ امام محمد ہی کے قول پر ہے۔ (فتاویٰ رضویہ ج ۱ ص ۱۵)

جب اس وقت غلبۃ فساد کا یہ حال تھا تو آج کا غلبۃ فساد بام غرور پر پہنچ چکا ہے جو حکم میں مزید  
شدت کا متقاضی ہے۔

رخصت بلاشبہ ہماری شریعتِ سمحہ کا ایک حکم ہے۔ مگر عزیمت بھی اسی پاکیزہ دین کا انمول تحفہ  
ہے اس کی برکتوں کو کیونکر پس پشت ڈال دیا جائے۔ اس کی سعادتوں کی تفصیل لوگوں سے مخفی رکھ کر انھیں  
محروم کیوں رکھا جائے۔ کیا ذیل کا واقعہ ہمارے لئے نمونہ عبرت نہیں ہے۔ کہ حضرت عبداللہ بن حذافہ کو روم  
کے سرکشوں نے ایک ایسی کوٹھڑی میں مقید کر رکھا تھا جس میں صرف شراب سے ملا پانی اور خنزیر کا بھنا گوشت  
تھا۔ تین دن تک اس میں بند رکھا کہ گوشت اور شراب کھاپی لیں مگر حضرت نے ان میں سے کچھ بھی استعمال  
نہ فرمایا۔ جب انھیں حضرت کی موت کا اندیشہ ہوا تو اس میں سے نکالا۔

حضرت ابن حذافہ رحمہ اللہ نے ارشاد فرمایا بخدا اللہ تعالیٰ نے میرے لئے اسے حلال فرمادیا تھا کیونکہ  
میں مضطرب تھا لیکن میں تمہیں مذہبِ اسلام کے سہارے خوش نہیں کرنا چاہتا .. لکن لہما کن لاشمتکم  
بدین الاسلاہ۔ (مغنی ج ۸ ص ۲۴)

ہاں جو نشہ آور غلیظ غیر سیال ہو اس کا استعمال بطور دوا فقہار نے جائز لکھا ہے، مثلاً افیون، بنگ، بیرون

چرخس - ردالمحتار میں ہے - اما الجامدات فلا يحرم منها الا الكثیر المسكر،

قال شيخ الاسلام خواهر زادہ فی شرحہ - اكل السقمونیا والبج مباح للتداوی، (بنایہ ج ۲۲۶) اعلیٰ حضرت رحمہ اللہ فرماتے ہیں - کیونکہ ان کی حرمت صرف اسکار کے سبب ہے نجاست کی وجہ سے نہیں اور حدیث - ما اسکر کثیرہ فقلیلہ حرام، میں صرف مانعات مسکرہ مراد ہیں ورنہ مشک و عنبر و زعفران بھی مطلقاً حرام و نجس ہو جائیں کہ حد سے زیادہ ان کا کھانا بھی نشہ لاتا ہے۔ (فتاویٰ رضویہ ج ۱۱ ص ۱۱۱ وغیرہ) (۳ - ۵) جب فاضل بریلوی رحمہ اللہ نے مصری میں جو اسپرٹ ملی پڑیا سے رنگین کاغذ میں بندھی رہتی ہے اور اس میں رنگت آجاتی ہے اور پڑیا سے رنگے کپڑے میں عموم بلوی کا قول کیا - تو آج قسم قسم کی دواؤں میں لوگوں کا ابتلا عام بہت نمایاں ہے کہ امیر ہو یا غریب، دیہاتی ہو یا شہری، عالم ہو یا جاہل ہر ایک کو ان دواؤں سے آئے دن سابقہ پڑتا رہتا ہے -

اور رفیق دوائیں عموماً الکحل و اسپرٹ وغیرہ سے آلود ہوتی ہیں چاہے وہ ایلو پیٹھک و ہومیوپتھک کی دوائیں ہوں یا آیور ویدک کی ہوں کوئی بھی الکحل کی آمیزش سے خالی نہیں - حالت بائینچار سید کہ یونانی دوائیں بھی ان کی آلودگی سے پاک نہیں - بلکہ الکحل وغیرہ تقریباً سب مختلف اشیاء میں مستعمل ہوتے ہیں حتیٰ کہ طرح طرح کے کھانوں کو تعفن اور خراب ہونے سے بچانے کیلئے الکحل ڈالا جاتا ہے - مگر عموم بلوی کا سہارا لے کر الکحل، اسپرٹ وغیرہ مسکرات کو دوا کے نام پر مطلقاً جائز و مباح قرار دینے سے شر و فساد کا طوفان امنڈ پڑے گا -

میرے خیال میں آج یہاں کے مسلمانوں کے لئے الکحل وغیرہ سے آمیز دوائیں مباح ہیں لیکن مطلقاً نہیں بلکہ جب دوسری دواؤں سے مکمل کام نہ بنے تب اور طبیب حاذق کے مشورہ کے بعد مگر دوا کی دواؤں میں جو بعض مسکرات بنام دوا محض سرور و نشاط اور حصول نشہ کے خاطر بعض لیتے ہیں ان کے جواز کی ہرگز کوئی وجہ نہیں اس کا قطرہ قطرہ مثل شراب حرام و نجس ہے -

اور امام اعظم رضی اللہ عنہ کی ایک روایت المعنی لابن قدامہ ج ۸ ص ۳۰۵ میں ملی جو اس باب میں بہت واضح ہے - قال ابو حنیفہ یباح شربہا لہما (للعطش والتداوی) سخت پیاس میں اور دوا کے طور پر شراب کا پینا مباح ہے -

اور حدیث شریف میں جو یہ ارشاد ہے کہ حرام چیز میں تمہاری سفار نہیں اس کا مطلب یہ ہے کہ جب تک حرام ہے اس میں سفار نہیں لیکن بوقت ضرورت حرام نہیں لہذا اس سے سفار کی نفی نہیں یا یہ مراد ہے کہ حرام چیز میں تمہاری ایسی سفار نہیں جس میں کوئی مضاف لفظ نہ ہو۔ (فتاویٰ رضویہ ج ۱۱ ص ۱۱۱، قرالانار ص ۱۱۱)



اور حدیث عربین سے بھی بغرض دوا استعمال کرنے کا جواز ظاہر ہے کہ صاحبین رحمہما اللہ نے ماکول اللحم کے پیشاب کو تداوی کے لئے مباح کا فتویٰ دیا جب کہ پیشاب پینے کی حرمت شراب نوشی سے شدید ہے کیونکہ حرمت پیشاب کبھی زائل نہیں ہوتی اور حرمت شراب، سرکہ بنا دینے سے زائل ہو جاتی ہے۔

(تلویح بحوالہ ماشیہ فضول الخواشی ببحث مقابلات)

علاج کے لئے بھی الکحل وغیرہ کے ناجائز کا حکم لگانے سے لوگ سخت حرج میں پڑ جائیں گے والمخرج مدفوع بالنص۔

ہومیو پیتھک کالج اور شعبہ سانس کے بعض پروفیسران و لیکچرار حضرات سے تبادلہ خیال پر معلوم ہوا کہ رقیق دواؤں میں الکحل، اسپرٹ وغیرہ انکو خرابی سے بچانے یا ان کی زندگی میں اضافہ کیلئے ایسے مخصوص طریقے سے ملائے ہیں اور کچھ ایسے کیمیاوی اجزاء ڈالے جاتے ہیں جس سے الکحل وغیرہ کی حقیقت مکمل تبدیل ہو جاتی ہے۔

اگر یہ واقعی ہے تو ان سے مخلوط دواؤں کا استعمال بلا تردد جائز اور درست ہے جیسا کہ شراب سرکہ یا اور کسی شے میں منقلب الحقیقت ہو جائے تو بلاشبہ پاک اور مباح ہے۔

در مختار میں ہے :- لو عجن خبز بخر صوب فیہ خل یدھب اثر فیطہرہ۔ ردالمحتار میں ہے : لانقلاب ما فیہ من اجزاء الخمر خلا ، قال ابو حنیفہ ان طرح فیہا المسک والملح فصارت مرئی وتحولت عن حال الخمر جان وخالقہ محمد بن الحسن فی المرئی وقال لا تعالج الخمر بغير تحویلہا الی الخل وغیرہ ، (فتاویٰ رضویہ ج ۱۱ ص ۵۳-۵۹، قرطبی ج ۶ ص ۲۹)

ان عجن بہ دقیقاً ثم خبزہ فاکلہ لم یجد لان النار اكلت اجزاء الخمر فلم یبق الا اثرہ۔ (معنی ج ۲ ص ۲۵۲) التحلیل یجوز مطلقاً سواء صارت خلا بنفسہا او بعلاج کاللقاء الملح و بغير الملح کالنقل من الظل الی الشمس او بالعکس او بايقاد النار بالقرب منه ولا یکرہ هذا العسل عندنا۔ (بنایہ ج ۲ ص ۳۲۸)

اللحم اذا طبخ بالخمر یغلی بالماء الظاهر ثلاث مرات ویبرد فی کل مرة عند ابی یوسف ص ۲۵۲ حضرت ام سلمہ رضی اللہ تعالیٰ عنہا کے پاس ایک بکری تھی مرگئی حضور نے فرمایا اس کی کھال سے فائدہ اٹھاؤ عرض کیا گیا حضور وہ مردار ہے ارشاد رسول ہوا۔ ان دباغہا یحل کما یحل خل الخمر، (رواہ دارقطنی)

اور جن روایتوں میں خمر کا سرکہ بنانے کی ممانعت ہے کما رواہ الترمذی ومسلم عن ابی سعید والنس فی روایۃ سئل رسول اللہ صلی اللہ تعالیٰ علیہ وسلم انتخذ الخمر خلا؟ قال لا، وقال الترمذی هذا حدیث حسن صحیح، (معنی ج ۸ ص ۲۲)

یہ تشدید و تغلیظ پر محمول ہے کیونکہ وہ وقت ابتداء اسلام کا تھا جیسا کہ کتے کے جھوٹے ٹپ میں حکم شدید اولاً ہوا  
پھر وہ منسوخ ہو گیا۔ (بنیاء ج ۲ صفحہ ۳۵)

(۶) دیوار، دروازے، کرسیاں، پلنگ، میز وغیرہ جو مختلف قسم کے رنگوں سے مزین  
کئے جاتے ہیں ایسے رنگوں سے احتراز اولیٰ ہے جن میں اسپرٹ کا ہونا یقینی ہو، گرچہ ابتداء عام کی بنا پر  
حکم جواز ہے۔

شامی کے اس جزیئہ سے بھی تائید ملتی ہے۔

« فی الفتاویٰ الہندیۃ یکرہ ان یطین المسجد بطین قد بل بماء تجس بخلاف السرقین اذا جعل  
فیہ الطین لان فی ذالک ضرورۃ و هو تحصیل غرض لا یحصل الا بہ کذا فی السراجیہ » (شامی ج ۱ ص ۲۴)  
یعنی فتاویٰ ہندیہ میں ہے کہ مسجد میں ایسی مٹی لگانا جو نجس پانی سے بھگوئی ہو مکروہ ہے اور بر بنا ضرورت  
گو بر میں مٹی ملا کر لگانے میں کراہت نہیں کیونکہ جس غرض کے لئے لگاتے ہیں وہ اسی طور پر حاصل ہوگا۔  
فتاویٰ سراجیہ میں بھی ایسے ہی ہے۔ « واللہ عزوجل اعلم »

# الکحل وغیرہ

الحمد لله العلی العلام والصلوة والسلام علی سید الانبیاء والکرام وعلی الہ واصحابہ  
الذین ہم کالنجوم بین الخلق والانام وعلی الائمة المجتہدین العظام۔۔۔۔۔ اما بعد !

## الکحل، اسپرٹ، ٹنکچر آمیزدواؤں کے استعمال کی شرعی حیثیت

الکحل، اسپرٹ، ٹنکچر شرعی و لغوی کسی اعتبار سے حقیقی خمر نہیں۔ بلکہ ان پر خمر کا اطلاق محض مجازاً ہے  
اسلئے کہ خمر حقیقی انگور کے اس کے پانی کو کہتے ہیں جس میں جوش آ کر تیزی آجائے اور جھاگ پھینکدے۔  
اشیاء ثلثہ کے بارے میں زیادہ سے زیادہ یہ کہا جاسکتا ہے کہ ان کو اقسام شراب سے شمار کیا جاتا ہے  
لیکن ان کی ماہیات پر غور کیا جائے تو من کل الوجوه خمر حقیقی ان پر صادق نہیں آتا۔ تو حقیقتاً ان پر خمر کا  
اطلاق درست نہ ہوگا۔

جس طرح عصیر، نعیق التمر، نعیق الزبیب وغیرہ کو علماء نے خمر حقیقی نہیں کہا جبکہ ان میں بھی بعض کیفیات  
خمر حقیقی جیسی پائی جاتی ہیں۔ ہاں مجازاً انہیں خمر کہا گیا ہے۔ اسی طرح اشیائے مبسوث عنہا کو مجازاً خمر  
کہا جاتا ہے۔ جب اشیائے ثلثہ خمر حقیقی نہیں تو ان کے احکام بھی خمر حقیقی سے جدا گانہ ہوں گے جس طرح  
عصیر نعیق التمر، نعیق الزبیب وغیرہ کے احکام خمر حقیقی سے مختلف ہیں۔ علامہ شامی فرماتے ہیں:

(۱) ای الثلثہ المذكورۃ حرام اذا اشتد وعلی  
والالہ یحرم اتفاقاً ینہ  
اشیائے ثلثہ حرام ہیں جبکہ جوش آ کر تیزی آگئی ہو ورنہ  
بالاتفاق حرام نہیں۔

**خمر حقیقی کا حکم** | اس کے برخلاف خمر حقیقی کے بارے میں یہ ہے کہ اس کی ایک ایک بوند حرام مسکر ہو یا نہ ہو۔ درمختار میں ہے!

شراب انگور کا وہ کچا پانی جس میں جوش آ کر تیزی آجائے اور جھاگ پھینک دے۔ اس کا قلیل و کثیر سب حرام ہے

الخمر هو النبی من ماء العنب اذا غلی واشتد وقذف بالزبد وحرّم قلیلها وکثیرها

درمختار ہی میں تھوڑی دور آگے یہ ہے۔ ویحد شاربھا وان لحدیسکر منھا ویحد شارب غیرھا

ان سکر۔

**شراب کی تلچھٹ کا حکم** | یوں ہی فقہاء شراب کی تلچھٹ کے بارے میں فرماتے ہیں کہ اگر مسکر نہ ہو تو اس کے پینے پر حد نہیں۔ درمختار میں ہے:

کرہ شراب دُرْدِی الخمر ای عکرة والامتشاط وکن لا یحد شاربھا۔  
شراب کا تلچھٹ پینا مکروہ ہے اور اس سے کنگھی کرنا بھی۔ لیکن اس کے پینے والے پر حد نہیں۔

ظاہر ہے کہ تلچھٹ خمر حقیقی نہیں اسی لئے اس کا حکم خمر حقیقی سے مختلف ہے۔ حالانکہ اس میں قطعی طور پر خمر حقیقی کے اجزاء موجود ہیں اور خمر حقیقی کے بارے میں ابھی گزرا کہ اس کا قلیل کثیر برابر ہے۔ پھر بھی فقہاء یہاں خمر حقیقی سے جدا حکم بیان فرماتے ہیں۔ یہ اسی لئے کہ اس کل پر اب خمر حقیقی کا اطلاق نہیں یا اس لئے کہ فیر سے مرکب ہونے کے بعد اپنی ماہیت پر نہ رہا۔

مذکورہ بالا عبارات ۳ پر صاحب ردالمحتار کی تعلق سے بھی تلچھٹ سے متعلق خمر حقیقی سے جدا گانہ حکم کی وضاحت ہوتی ہے۔ فرماتے ہیں:

وقال الشافعی یحد لانه شرب جزء الخمر ولنا ان قلیله لا یدعو الی کثیرة لمانی الطبائع عن النبوة عنه فکان ناقصا فاشبه غیر الخمر من الاشریبه ولاحد فیها الا بالسكر ولان الغالب علیہ الثفل فصار کما اذا غلب علیہ الماء بالامتزاج سے

امام شافعی نے فرمایا کہ حد لگائی جائے گی اسلئے کہ اس نے شراب کا جزر پیسا ہے۔ اور ہماری دلیل یہ ہے کہ قلیل شراب کثیر کی جانب داعی نہ ہوگی طبیعتوں میں اس سے دوری ہونے کی وجہ سے تو وہ ناقص رہا اور غیر خمر کے مشابہ ہو گیا۔ ان میں حد مسکر کے بعد ہی ہے اور اسلئے بھی کہ اس پر تلچھٹ غالب ہے تو ایسا ہی ہو گیا جیسے اس پر جب پانی کا غلبہ ہو جائے۔

## اقسام شراب

شراب کی مختلف قسمیں ہیں اور مختلف چیزوں سے بنائی جاتی ہیں، احکام بھی مختلف ہیں:

۱۔ وہ شرابیں جو انگور سے بنائی جاتی ہیں۔ کل سات ہیں۔ (۱) خمر (۲) باذق

(۳) طلار (۴) منصف (۵) بنج (۶) جمہوری (۷) حمیدی۔

۲۔ وہ شرابیں جو زبیب سے بنائی جاتی ہیں وہ دو ہیں (۱) نقیع (۲) بنید۔

۳۔ وہ شرابیں جو تمر سے بنائی جاتی ہیں وہ تین ہیں (۱) سکر (۲) فضیح (۳) بنید تری

عالمگیری میں ہے کہ ان تمام پر شراب کا اطلاق تو ہوتا ہے لیکن یہ سب حقیقتہً خمر نہیں۔ خمر صرف ایک ہے یعنی انگور کا وہ کچا پانی جس میں جوش آ کر تیزی اور جھاگ پیدا ہو جائے۔

عالمگیری میں ان کی تفصیل اس طرح ہے۔

انگور سے بنائی جانے والی شرابوں میں اول خمر ہے۔ خمر انگور کے اس کچے پانی کو کہتے ہیں جس میں جوش آنے کے بعد تیزی اور جھاگ پیدا ہو جائے اور جوش ختم ہو جائے۔ یہ امام اعظم کے نزدیک ہے۔ اور صاحبین کے بس جوش آنے کے بعد تیزی آجائے اگرچہ جھاگ نہ پھینکے خمر ہے۔ دوم باذق ہے انگور کے اس پانی کو کہیں گے جسے پکا دیا جائے تو دو تہائی سے کم ختم ہو جائے یعنی جل جائے اب خواہ ایک تہائی ہو یا ادھا یا سکر ہونے کے بعد تھوڑا سا پکا دیا جائے اور جوش ہو جائے سوم طلار۔ مثلث کو کہتے ہیں وہ یہ ہے کہ انگور کے پانی کو پکایا جائے کہ دو تہائی جل جائے اور صرف ایک تہائی باقی رہ جائے تو یہ سکر ہو جائے گا۔ چہارم منصف ہے۔ یہ وہ ہے کہ انگور کے پانی کو اتنا پکا دیا جائے کہ نصف باقی رہ جائے۔ پنجم بنج یہ وہ ہے کہ مثلث میں پانی ملا کر چھوڑ دیا اور رقیق ہو کر اس میں تیزی آجائے۔ ششم جمہوری ہے وہ یہ ہے کہ انگور کے پانی میں پانی ملا کر تھوڑا پکا دیا جائے یہاں تک کہ ایک تہائی جل جائے اور تہائی باقی رہ جائے۔ جمہوری ہی کو بعض لوگوں نے حمیدی

فان الشربة المتخذة من العنب احدها الخمر هو اسم النبي من ماء العنب بعد ما غلا واشتد وقدف بالزبد وسكن عن الغليان عند ابي حنيفة وعندهما اذا غلا واشتد فهو خمر وان لم يقذف بالزبد والثاني الباذق هو اسم لما يطبخ من ماء العنب حتى يذهب اقل من الثلثين سواء كان الثلث او النصف او يطبخ ادنى طبخة بعد ما صار مسكرا ويسكن عن الغليان والثالث الطلاء وهو اسم للمثلث هو ما اذا طبخ ماء العنب حتى ذهب ثلثاه وبقى ثلثه فصار مسكرا والرابع المنصف هو ما اذا طبخ ماء العنب حتى ذهب نصفه والخامس البختر وهو ان يصب الماء على المثلث حتى يبرق ويترك حتى يشتد والسادس الجمهوري وهي التي من ماء العنب اذا صب عليه الماء وقد طبخ ادنى طبخة حتى ذهب ثلثه وبقى ثلثاه واما ما يتخذ من التمر فنوعان نقيع وهو ان ينقع الزبيب في الماء

حتى خرجت حلاوته الى الماء ثم اشتد وغلا  
وقذف بالزبد والثاني النبيذ هو الذي  
من ماء الزبيب اذا طبخ ادنى طبخه وغلا  
واشتد واما ما يتخذ من التمر فثلاثة انواع  
احدها السكر وهو الذي من ماء التمر اذا غلا  
واشتد عليه الفتوى اكثر اهل اللغة  
والثاني الفضيخ هو الذي من ماء التمر المذنب اذا غلا  
واشتد وقذف بالزبد والثالث النبيذ وهو  
الذي من ماء التمر اذا طبخ ادنى طبخه وغلا  
واشتد وقذف بالزبد وكذا يقع على الماء  
الذي انقع فيه التمر وخرجت حلاوته وغلا  
واشتد وقذف بالزبد -

بھی کہا ہے۔ لیکن وہ شرابیں جو زبیب سے بنائی جاتی ہیں  
دو قسم کی ہیں۔ نفع کہ زبیب کو پانی میں بھگو دیا جائے۔  
یہاں تک کہ اسکی حلاوت پانی میں آجائے پھر جوش آنے کے  
بعد تیزی آجائے اور جھاگ پھینکدے۔ دوم نبیذ ہے یہ زبیب  
کا کچا پانی کہ اسے تھوڑا سا پکا دیا جائے اور اس میں جوش آنے  
کے بعد تیزی آجائے لیکن وہ شرابیں جو تمر سے بنائی جاتی ہیں  
وہ تین قسم کی ہیں۔ اول سکر یہ کھجور کا کچا پانی کہ اس میں جوش آ کر  
تیزی آجائے اسی پر اکثر اہل لغت کا فتویٰ ہے۔ دوم فضیخ  
مذنب کھجور کا کچا پانی کہ جوش آ کر تیزی آجائے اور جھاگ پھینکدے  
سوم نبیذ کہ کھجور کا کچا پانی کہ تھوڑا سا پکا دیا جائے اور جوش کے بعد تیزی  
آجائے اور جھاگ پھینکدے یوں اس پانی کو بھی نبیذ کہتے ہیں جس میں کھجور  
ڈالی جائے اور اسکی حلاوت پانی میں آرائے اور جوش آ کر تیزی آجائے پھر جھاگ پھینکدے

مذکورہ بالا عبارت میں شراب نام کی کل بارہ چیزیں شمار کرائی گئیں لیکن حقیقہً خمر صرف ایک ہے  
جس طرح ان بارہ اشیاء میں سے صرف ایک کو خمر کہا گیا بقیہ پر اطلاق خمر مجازاً ہے۔ بالکل اسی طرح  
انکھل، ٹنکیر، اسٹیر اگرچہ شراب کے اقسام سے ہیں۔ لیکن حقیقہً خمر نہیں۔ اس لئے کہ ان پر خمر کا حقیقہً  
اطلاق مختلف وجوہ سے محل اشکال اور محل نظر معلوم ہوتا ہے۔

اولاً۔ یہ طے نہیں کہ یہ خمر حقیقی ہی کے مقطرات بخاریہ ہیں۔ جو، مکئی، شہد، سیب، وغیرہ کی  
شراب کی بھاپ کے بھی مقطرات ہو سکتے ہیں؛ عالمگیری میں ہے:

اما الاثرية المتخذة من الشعير والذرة والتفاح والعسل اذا اشتد وهو مطبوخ او

غير مطبوخ فانه يجوز شربه، مادون السكر عند ابي حنيفة وابي يوسف -

ثانیا۔ اگر یہ طے بھی ہو جائے کہ یہ خمر حقیقی ہی کی بھاپ کے مقطرات ہیں جب بھی ان میں خمر حقیقی نہیں  
کہا جائے گا اور نہ اس کا حکم جاری ہوگا۔ اس لئے کہ شئی کی بھاپ سے پیدا شدہ قطرات کو عین شئی نہیں کہا جائیگا  
اور نہ وہ حقیقہً عین شئی ہے۔ چائے کی بھاپ سے پیدا شدہ قطرات چائے نہیں۔

ثالثاً۔ اشیائے ثلثہ بر سبیل فرض اگر خمر حقیقی ہی ہوں جب بھی خمر حقیقی کے احکام جاری نہ ہوں گے

اس لئے ان پر غیر کا غلبہ ہے۔ اور غیر خمر کا غلبہ ہے تو حکم بدل جائے گا۔ جیسے خون کی قے ناقص و ضوہے لیکن

اگر خون پر تھوک غالب آجائے تو ناقض نہیں۔ اور یہاں تو ایسا غلبہ ہے کہ معنوی اور صوری کسی طرح خمر حقیقی کا پتہ ہی نہیں چلتا۔ عالمگیری میں ہے:

كما لو خلط الخمر بالماء اعتبر الغالب  
خمر پر پانی کا غلبہ ہو تو غالب کا اعتبار ہوگا۔  
حاصل یہ نکلا کہ یہ اشیاء غور و خوض کرنے کے بعد خمر حقیقی نہیں۔ اور جب خمر حقیقی نہیں ہیں تو ان کی حرمت قطعی نہ ہوگی۔ زیادہ سے زیادہ مکروہ تحریمی کا حکم مستفا ہوگا۔ حرام قطعی نہیں کہ منکر کو کافر کہا جائے شارب کو حد لگائی جائے۔

واضح رہے کہ ہماری بحث کا محور تنہا الکحل، اسپرٹ، ٹنکچر نہیں بلکہ ان سے مرکب دوائیں ہیں۔ جن میں ان اشیاء ثلثہ کے غیر کا غلبہ ہوتا ہے اور غلبہ کا حکم گزرا کہ اب خمر حقیقی ماننے کے باوجود حرمت قطعی نہ ہوگی۔ اور جب یہ طے ہو گیا کہ ان کی حرمت قطعی نہیں۔ تو حد سکر تک نہ پہنچنے کی صورت میں شیخین کے مذہب پر جواز استفاد ہے۔ جیسا کہ غیر خمر کے بارے میں شیخین کا یہی مذہب ہے۔

اما الاشربة المتخذة من الشعير والذرة او التفاح او العسل اذا اشتد وهو مطبوخ او غير مطبوخ فانه ينجون شربه مادون السكر عند ابی حنیفة و ابی یوسف ۷

فقہ اسلامی کے عظیم محقق امام احمد رضا قدس سرہ کی ایک تحریر بھی اس کی موید ہے۔ غیر خمر اگر حد سکر نہ پہنچے تو اس کی حلت سے متعلق مسلک شیخین بیان فرماتے ہوئے رقمطراز ہیں:

یہ سب بر بنائے مذہب مفتی بہ تھا۔ اور اصل مذہب کہ شیخین رضی اللہ تعالیٰ عنہما کا قول ہے۔ یعنی طہارة المثلث العنبي و الذبيبي و سائر الاشربة من غير الكرم و النخلة مطلقا و حلها كلھا دون قدر الاسكار۔ حاشا یہ قول بھی ساقط و باطل نہیں بلکہ بہت باقوت ہے۔ خود اصل مذہب یہی ہے اور یہی جمہور صحابہ کرام حتیٰ کہ حضرات اصحاب ید رضی اللہ تعالیٰ عنہم سے مروی ہے۔ یہی قول امام اعظم ہے۔ عامہ متون مذہب مثل مختصر، قدروری، ہدایہ، وقایہ، نقایہ، کنز، غرر، اصلاح وغیرہا میں اسی پر جزم و اتمتہ کیا۔ اکابر ائمہ ترجیح و تصحیح مثل امام اجل ابو جعفر طحاوی، امام اجل ابوالحسن کرخی، امام شیخ الاسلام ابوبکر خواہر زادہ و امام اجل قاضی خاں و امام اجل صاحب ہدایہ رحمہم اللہ تعالیٰ نے اسی کو راجح و مختار رکھا۔ بلکہ خود امام محمد نے کتاب الآثار میں اسی پر فتویٰ دیا یہاں تک کہ آکد الفاظ ترجیح علیہ الفتوی سے تزیل آئی ہے

الکحل، اسپرٹ، ٹنکچر آمیز دوائیں ایسی نہیں کہ کسی کو ان کے استعمال سے شرک پیدا ہو، کسی کی عقل پر ان سے اصلاً اثر نہیں پڑتا۔ تو اب شیخن کے مذہب پر ان کے جواز میں کوئی شبہ نہیں رہ جاتا۔

رہ گئی بات ان اشیائے ثلثہ سے متعلق حکم حرمت کی جو بعض فقہاء کے اقوال سے ظاہر ہوتا ہے۔ خود محرر مذہب حضرت امام محمد اور بھی بہت سے فقہاء کے اقوال سے ناجائز اور حرام ہونا ثابت ہوتا ہے۔ اعلیٰ حضرت فاضل بریلوی کے بھی بعض فتاویٰ سے حضرت امام محمد رضی اللہ تعالیٰ عنہ ہی کا موقف نمایاں ہے۔ وہ صرف سدباب ذرائع کے پیش نظر ہے۔ غور فرمائیں۔ تو یہاں یہ مصلحت اب مفقود ہے۔ کہ عوام و خواص اس میں بلا جھجک مبتلا ہیں۔

جب یہ ثابت ہو گیا کہ ان اشیائے مبہوت عنہا کی حرمت قطعی نہیں تو ایسی صورت عام ابتلا اور علاج و معالجہ میں عموم بلوی کی بنیاد پر بغرض علاج و معالجہ استعمال کی رخصت ممکن ہے بلکہ بہت سارے فقہی جزئیات میں ایسے مواقع پر رخصت ہی مفتی بہ ہے۔

حالات حاضرہ کو دیکھتے ہوئے مسئلہ مبہوت عنہا میں بھی دو دو طریقے سے رخصت کا تصور ہوتا ہے۔ ۱۔ عوام و خواص کا ابتلا، ۲۔ تداوی علاج و معالجہ۔ یہ دونوں اپنی اپنی جگہ رخصت کا راستہ ہموار کرتے ہیں۔ فقہاء نے دونوں کے لئے ضابطے وضع فرمائے۔ ہر ایک پر فقہی دلائل کے ساتھ مختصر سی گفتگو ہدیہ ناظرین ہے۔

۱۔ عام ابتلا یا عموم بلوی۔ فقہاء کے ارشادات و تصریحات سے پتہ چلتا ہے کہ بہت سارے اسلامی معاملات میں عرف و عادت اور لوگوں کی حاجات و ضرورت پر احکام بدل جاتے ہیں۔ فقہ کی کتابوں میں اس کی بہت سی نظیریں موجود ہیں۔ اسی کو عام ابتلا، عرف و تعامل سے بھی تعبیر کیا گیا ہے۔ یہ بھی عند الشرح حجت تسلیم کیا گیا ہے۔ شرح الاشباہ والنظائر میں ہے۔ الثابت بالعرف كالثابت بدلیل شرعی۔ اور مساویں ہے۔ الثابت بالعرف كالثابت بالنص۔

کس طرح کا ابتلا، رخصت اور تبدیل احکام کا باعث بنے گا۔ اس سلسلے میں بھی علماء کی تصریحات موجود ہیں۔ اس کے لئے کچھ شرطیں بھی ہیں۔ مثلاً ایسا عام ابتلا، معتبر نہ ہوگا جو کسی نص قطعی کے خلاف ہو کہ اس کی بنیاد پر نص قطعی کا ترک لازم آئے۔ یونہی ایسا ابتلا، بھی معتبر نہ ہوگا کہ بغیر کسی حرج کے محض طلب سہولت کیلئے ہو۔ یونہی ایسا ابتلا، بھی معتبر نہ ہوگا جس سے کسی بدل مباح کے ذریعہ پیمانہ ممکن ہو۔ ذیل میں علامہ شامی کا اس سلسلے میں ایک ضابطہ تحریر ہے۔

اذا خالف العرف الدلیل الشرعی فان خالفه  
من کل وجه بان لزم منه ترک النص فلا شک  
عرف جب دلیل شرعی کے مخالف ہو تو اگر من کل الوجوه  
مخالف ہو کہ اس سے ترک نص لازم آئے تو اسکے رد میں



فی ردۃ کتعارف الناس کثیرا من المحرمات  
من الربا و شرب الخمر و لبس الحریر و الذهب  
و غیر ذلک مما وردت تحریمہ نصا و ان لم  
یخالفہ من کل وجہ بان ورد الدلیل عاما  
والعرف خالفہ فی بعض افرادہ او کان  
الدلیل قیاسا فان العرف معتبر ان کان عاما  
فالعرف العام یصلح مخصصا کما مر عن  
التحریر و یترک بہ القیاس کما مر حوا  
بہ فی مسئلۃ الاستصناع و دخول الحمام  
والشرب من السقاء و ان کان العرف خاصا  
فانہ لا یعتبر و هو المذہب

کوئی شک نہیں۔ جیسے کہ اکثریت محرمات مثلاً سود  
شرب خمر، ریشم پوشی اور سونا پہننے کی عادی بن جائے کہ  
جن کی حرمت پر نص وارد ہے۔ اور اگر عرف من کل الوجہ  
نص کے مخالف نہ ہو باس طور کہ دلیل عام وارد ہو اور عرف  
کسی فرد میں مخالف ہو یا دلیل قیاس ہو۔ تو عرف معتبر ہے  
اگر عام ہو کہ عرف عام مخصص بننے کی صلاحیت رکھتا ہے۔ جیسا  
کہ تحریر گزری اور اس کی بنیاد پر قیاس ترک کر دیا جائے گا  
جیسا کہ فقہار نے مسئلہ استصناع اور دخول حمام اور  
مشک سے پینے کے سلسلے میں صراحت فرمائی ہے اور اگر  
عرف خاص ہو تو وہ معتبر نہیں۔ یہی مذہب ہے۔

حاصل یہ کہ عوام الناس اگر کسی ایسے امر میں مبتلا ہو گئے جس کی حرمت پر نص قطعی نہیں اور اسکے خلاف  
میں حرج عظیم ہو تو ایسی صورت میں رخصت پر قویٰ دیا جاسکتا ہے بلکہ بعض مواقع پر حکم رخصت لابدی اور  
ضروری ہے۔

مسئلہ مجتہدین عوام و خواص یکساں مبتلا ہیں نیز اسکے خلاف میں حرج عظیم ہے تو فقہار کے  
ضابطہ رخصت کے تحت ضرور حکم رخصت یہاں بھی ثابت۔ علامہ شامی فرماتے ہیں :

فان تغیر ما اعتادہ عامۃ اهل العصر فی  
عامۃ بلاد الاسلام لاحرج فوقہ ولا شک انہ  
فوق المحرج الذی عفی لاجلہ عن بعض النجاسات  
المنہیۃ بالنص کطین الشارع الغالب علیہ النجاسۃ  
کبول السنور فی الشیاب و البعر القلیل فی الآبار  
والمحلب۔

علامہ شامی مذکورہ بالا عبارت سے یہ افادہ کرنا چاہتے ہیں کہ اکثر بلاد اسلام اکثر اہل زمانہ جس کے عادی  
ہو جائیں۔ یہ عادی بن جانا خود حرج شدید ہے اور موجبات تخفیف سے ہے۔ اب ناظرین غور فرمائیں  
کہ الکحل ٹنکچر، اسپرٹ آمیز دواؤں کے استعمال اکثر بلاد اسلام بلکہ پوری دنیا میں ہو رہے ہیں اور پوری دنیا

کے لوگ اس کے عادی بن چکے ہیں۔ اس کے خلاف میں پوری امت کے لئے حرج عظیم ہے والمخرج مدفوع بالنص وعموم البلوی من موجبات التحقیف لاسیما فی مسائل التداوی والعلاج۔ قد ورد بهما التحقیف فی باب التوضی والتیمم۔ وفی الاشباه والنظائر۔ واعلم ان اعتبار العادة والعرف یرجع الیه فی الفقه فی مسائل كثيرة حتى جعلوا ذلك اصلا۔ ص ۳۷

۲۔ تداوی، علاج و معالجہ۔ شریعت مطہرہ میں بہت سے احکام فوت یا تلف عضو کے اندیشہ بلکہ از دیاد مرض کے اندیشہ سے بھی بدل جاتے ہیں۔ جیسے پانی پر قدرت ہونے کے باوجود مرض بڑھ جانے کا اگر اندیشہ ہو توفیق کی کتابوں میں جواز تیمم کی صراحت موجود ہے۔ اسی طرح اور بھی بہت سی نظریں ہیں۔ اسی طرح علاج و معالجہ کے سلسلے میں بھی رخصتیں ثابت ہیں۔ بعض فقہار کے نزدیک تداوی بالمحرمات کی اجازت ہے جب کہ یہ معلوم ہو چکا ہو کہ اسکے غیر میں شفا نہیں یا غیر اس وقت دستیاب نہیں۔ بلکہ یہاں تک بعض فقہار نے کہا کہ اگر حرام کے ذریعہ شفا جلد ہے اور غیر میں تاخیر شفا ہے تب بھی شفا جلد حاصل کرنے کیلئے تداوی بالمحرمات کی اجازت ہے۔ علامہ شامی رقمطراز ہیں:

ان صاحب الخانیة والنہایہ اختار اجوازہ  
ان علم فیہ شفاء ولم یجد دواء غیرہ۔ قال  
فی النہایة وفی التہذیب یجوز للعلیل شرب  
البول والدم والمیة للتداوی اذا خیرہ  
طیب مسلم ان فیہ شفاء ولم یجد من  
المباح ما یقوم مقامہ وان قال الطیب یجمل  
شفاء کبہ فیہ وجہان وهل یجوز شرب  
العلیل من الخمر للتداوی فیہ وجہان کذا ذکرہ  
الامام القمراشی وکذا فی الذخیرة وما قبل  
ان الاستشفاء بالمحرم حرام غیر ہجری اطلاقہ  
وان الاستشفاء بالمحرام انما لایجوز اذا  
لم یعلم ان فیہ شفاء اما ان علم ولیس له  
دواء غیرہ یجوز لہ

بیشک صاحب خانہ اور صاحب نہایہ نے اسکے جواز کو اختیار فرمایا بشرطیکہ اس میں شفا رکا علم ہو اور اسکے علاوہ کوئی دوا نہ ملے۔ نہایہ میں فرمایا۔ تہذیب میں ہے بیمار کو پیشاب خون پینا اور مردہ کھانا دوا کے لئے جائز ہے جبکہ کسی مسلمان ڈاکٹر نے یہ خبر دی ہو کہ اس میں شفا ہے اور وہ اس کے قائم مقام کوئی مباح چیز نہ پائے۔ اور اگر ڈاکٹر اسی میں جلد شفا بتائے تو دو صورتیں ہیں۔ اور اس میں بھی دو صورتیں ہیں کہ شراب بطور دوا مریض کیلئے جائز ہے۔ ایسے ہی امام قمر تاشی نے ذکر کیا۔ ایسے ہی ذخیرہ میں بھی ہے۔ اور وہ جو کہا گیا کہ حرام سے حصول شفا حرام ہے۔ وہ مطلقاً نہیں بلکہ اس وقت جبکہ اس میں شفا رکا علم نہ ہو لیکن اگر اسے علم ہے کہ اسی میں شفا ہے اور اس کے علاوہ کوئی دوا نہیں ہے تو جائز ہے۔

انکھل، اسپرٹ، ٹنکچر آمیزدواؤں کا استعمال بعض امراض میں اپنا بدل نہیں رکھتا۔ اس وقت ظاہر ہے کہ ان کا استعمال ایک ناگزیر ضرورت ہے۔ ورنہ فوت یا تلف عضو اور ازدیاد مرض کی صورت پیدا ہو جائے گی۔ ایسی صورت میں رخصت امر لابدی اور لازمی ہے۔ زیادہ سے زیادہ اس وقت بظاہر حدیث رسول ان اللہ لم يجعل شفاءکم فیما حرم علیکم کی مخالفت لازم آئے گی۔ لیکن یہ اس وقت جبکہ حدیث کو اس کے اطلاق پر باقی رکھا جائے۔ فقہار نے اس کی توجیہ یہ فرمائی کہ یہ اس وقت ہے کہ شی حرام میں شفا کا علم نہ ہو۔ لیکن جب شفا کا علم ہو جائے تو وہ حرام، حرام ہی نہیں رہ جاتا۔ درمختار میں ہے :

وجوزا فی النہایۃ بحرم اذا اخیرا طیب مسلم  
ان فیہ شفاء ولم یجد مباحا یقوم مقامہ  
قلت و فی البزانریۃ ومعنی قوله علیہ  
الصلوٰۃ والسلام ان اللہ لم یجعل شفاءکم  
فیما حرم علیکم نفی الحرمة عند العلم بالشفاء۔  
نہا یہ میں حرام کو علاج کے لئے جائز قرار دیا ہے جب کہ  
کوئی مسلمان ڈاکٹر اس بات کی خبر دے کہ اسی میں شفا  
ہے اور مریض اس کا قائم مقام کوئی مباح نہ پائے۔ بزاز یہ  
میں رسول علیہ السلام کے اس ان اللہ لم یجعل شفاءکم  
فیما حرم علیکم کا مطلب یہ بتایا کہ شفا کا علم ہونے کے بعد  
حرمت ختم ہو جاتی ہے۔

ردالمحتار میں بھی اسی کے مثل ہے کہ جس طرح پیاسے اور بھوکے کے لئے شراب اور مردہ حلال ہو جاتے ہیں  
اسی طرح طلب شفا کے وقت مریض کے لئے حرام کی حرمت ساقط ہو جاتی ہے۔ غور فرمائیں کہ فقہار کا یہ حکم  
رخصت اس حرام کے بارے میں جو نص قطعی سے ثابت ہے تو عام ابتلا کی صورت میں وہ بھی بغرض علاج و معالجہ  
غیر خمر کے لئے ضرور حکم رخصت ثابت ہونا چاہئے۔ علامہ شامی رقم طراز ہیں :

فی النہایۃ عن الذخیرۃ یجوز ان علم فیہ  
شفاء ولم یعلم دواء آخر و فی الخانیہ فی معنی  
قوله علیہ السلام ان اللہ لم یجعل شفاءکم  
فیما حرم علیکم کما رواہ البخاری ان ما فیہ شفاء  
لاباس بہ کما یحل الخمر للعطشان فی الضرورة  
وکذا اختارہ صاحب الہدایۃ فی التجنیس فقال  
لورع فکتب الفاتحة بالدم علی جہتہ و  
نہا یہ ذخیرہ کے حوالہ سے ہے۔ اگر حرام میں شفا کا علم ہو جائے  
اور اس کے علاوہ کسی دوسری دوا کا علم نہ ہو تو جائز ہے اور  
خانیہ میں رسول علیہ السلام کے ان اللہ لم یجعل شفاءکم  
کا مطلب یہ بتایا کہ جس چیز میں شفا ہو اس میں کوئی حرج نہیں  
جیسے ضرورت کے وقت پیاسے کے لئے شراب حلال ہے  
اسی کو صاحب ہدایہ نے اختیار فرمایا۔ فرمایا اگر نکسیر ہو تو  
اس کی پیشانی اور ناک پر خون سے سورہ فاتحہ لکھی جائے تو

بغرض علاج جائز ہے اور پیشاب سے بھی اگر اسی میں شفا کا  
کا علم ہو تو اس میں کوئی حرج نہیں۔ لیکن یہ منقول نہیں۔ اور  
یہ اسلئے کہ طلب شفا کے وقت حرمت ماقط ہو جاتی ہے  
جیسے پیاسے اور بھوکے کیلئے شراب اور مردار۔

انفہ جائز للاستشفاء وبالبول ایضا ان علم  
فیہ شفاء لا یاس بہ لکن لم ینقل و هذا لان  
الحرمة ساقطة عند الاستشفاء کحل الخمر و  
المیة للعطشان والجماع لہ

ردالمحتار میں تہذیب کے حوالے سے منقول ہے :

بیمار کیلئے بطور دوا شراب پینا اور خون اور مردہ جائز ہے  
بشرطیکہ کسی مسلمان ڈاکٹر انہیں شفا کی خبر دی ہو اور مریض  
اسکے قائم مقام کوئی مباح چیز نہ پائے۔

یجوز للعلیل شرب البول والدم والمیة  
للتداوی اذا اخبره طبیب مسلم ان فیہ شفاء  
ولم یجد من المباح ما یقوم مقامہ لہ

شارح بخاری علامہ بدرالدین محمود عینی تداوی بالمحرمات کے سلسلے میں حصول شفا کے تیقن کے وقت  
جواز کے قائل ہیں۔ فرماتے ہیں :

حرام سے شفا حاصل کرنا جائز ہے جب کہ حصول شفا  
کا تیقن ہو۔

الاستشفاء بالمحرام جائز عند التیقن  
بحصول الشفاء

ان تمام جزئیات پر غور کرنے کے بعد پتہ چلتا ہے کہ علاج و معالجہ کو باب شریعت میں بہت اہمیت  
حاصل ہے حدیث ہے کہ جس کی حرمت نفس قطعی سے ثابت ہو وہ بھی بغرض علاج و معالجہ حلال ہو جاتا ہے۔  
کتب فقہ میں اس کی بہت سی نظیریں ہیں۔ تاہم اگرچہ فقہاء نے اس سلسلے میں اختلاف بھی کیا ہے لیکن  
رخصت کے بھی بہت سے اقوال ہیں جن کو سامنے رکھ کر علماء محققین آج کے دور ابتلا میں امت مسلمہ کے لئے  
آسان راہ عمل متعین کر سکتے ہیں۔ لایکلف اللہ نفسا الا وسعہا۔ بھی قرآنی ارشاد ہے۔ دفع حرج والمخرج  
یزال بھی شرعی حدود کے اندر ہے۔ لہذا رخصت کے پہلو پر بھی غور کرنا وقت کی اہم ضرورت ہے۔ اگرچہ  
سابق فقہاء کرام کی نگاہ میں رخصت ایک ضعف پہلو ہے لیکن ابتلا عام اور حاجت کے وقت دفع حرج کیلئے قول  
ضعیف پر بھی سنجیدگی سے غور کرنے کی ضرورت ہے۔ تداوی بالمحرام کے سلسلے میں علامہ شامی کی ایک عبارت سے  
بھی رخصت کا پہلو اجاگر ہوتا ہے۔ فرماتے ہیں :

تداوی بالمحرم کے سلسلے میں اختلاف ہے ظاہر مذہب منع  
ہے۔ رخصت کا بھی قول ہے جبکہ اسی میں شفا کا علم ہو

اختلف فی التداوی بالمحرم فظاہر المذہب  
المنع وقیل یرخص اذا علم فیہ الشفاء ولم یعلم

دواء اخر كما رخص في الخمر للعطشان -  
اور کوئی دوسری دوا نہ معلوم ہو جیسے پیاسے کیلئے شراب  
کی اجازت دی گئی۔

کتب فقہ کی تصحیحات سے ظاہر یہی ہے کہ فقہاء نے تداوی بالمحرّمات کو کثرت سے حرام اور ناجائز ہی لکھا ہے  
خود اسلامی فقہ کے عظیم محقق امام احمد رضا قدس سرہ نے بھی صراحت کے ساتھ ناجائز اور اشد حرام تحریر فرمایا۔  
الکحل اسپرٹ وغیرہ سے متعلق بھی امام موصوف بڑی شدت کے ساتھ ناجائز اور حرام ہی کا فتویٰ صادر فرماتے۔  
لیکن میرے خیال سے یہ اس وقت کی بات ہے جب ان اشیاء میں ابتلا عام نہیں تھا۔ طب یونانی کے دور عروج اور  
ماہر حاذق حکماء کی موجودگی میں اکثر امراض کا علاج ان اشیاء سے بھی ہو جاتا تھا۔ اس لئے سدباب ذرائع کے لئے علماء  
رخصت کا فتویٰ نہیں دیتے۔ ورنہ انہیں علماء و فقہاء کے دور کو سامنے رکھیں تو صد ہا نظیریں ملیں گی جنہیں انہوں نے  
تاجائز ہونے کے باوجود ابتلا عام کی وجہ سے اور دفع حرج کیلئے رخصت کا فتویٰ دیا یہ اپنی جگہ مسلم ہے۔ کم من  
احکام تختلف باختلاف الزمان والمكان - ممکن ہے ان کے دور میں نہ حرج رہا ہو نہ ابتلا عام۔ لیکن  
آج جب حرج اور ابتلا عام مستحق ہے تو آج بھی عدم جواز ہی کا فتویٰ دینا میرے خیال سے پوری قوم مسلم کو ابتلا  
آشام کرنا ہے۔ ماضی قریب کے عبقری فقیہ مجدد اعظم امام احمد رضا قدس سرہ کے فتاویٰ سے ان صورتوں میں بڑی  
صراحت کے ساتھ حکم رخصت موجود ہے۔ یہاں پر چند اقتباسات ہدیہ ناظرین کر رہا ہوں جن میں عموم بلوی، تداوی  
عدم سکر کی صورت میں رخصت مستفاد ہے۔

فتاویٰ رضویہ جلد یازدہم میں اسپرٹ سے متعلق ایک سوال کے جواب میں تحریر فرماتے ہیں۔ فقیر کے نزدیک صرف  
کیڑوں میں عموم بلوی حکم طہارت ہے۔

ایون وغیرہ کو بغرض دوا استعمال سے متعلق سوال کے جواب میں یوں رقم طراز ہیں۔ کہ اگر دوا کے لئے کسی  
مرکب میں ایون یا بنگ یا چرس کا اتنا جز ڈالا جائے کہ جس کا عقل پر اصلاً اثر نہ پڑے۔ حرج نہیں۔  
ناظرین غور فرمائیں کہ عموم بلوی حکم طہارت ہے لیکن صرف کیڑوں میں۔ یہ اس لئے کہ امام موصوف کے دور  
میں عموم بلوی صرف کیڑوں کی حد تک رہا ہوگا۔ لیکن آج جب کیڑوں کی طرح دواؤں میں بھی عام ابتلا ہے تو یہاں  
بھی عموم بلوی سے حکم طہارت وحلت ثابت۔ خواہ مانعات ہو یا جامدات، حکم حلت و طہارت کی علت عموم بلوی ہے۔  
دوسری صورت یہ ہے کہ غیر خمر مثلاً ایون بنگ چرس وغیرہ اگر حد سکر کو نہ پہنچے ہوں ان کا عقل پر اصلاً اثر نہ پڑتا  
ہو تو امام موصوف سے بغرض دوا کسی مرکب میں ملا کر حکم جواز ثابت۔ لہذا الکحل اسپرٹ، ٹنکچر وغیرہ بھی جب غیر خمر ہیں  
یعنی مجازاً خمر ہیں۔ تو یہ بھی اگر کسی مرکب میں بغرض دوا استعمال کئے گئے تو کوئی حرج نہیں ہونا چاہئے کہ ان کا بھی عقل  
پر اصلاً اثر نہیں پڑتا۔

# الکھل

## سُوالات :-

- (۱) الکھل، اسپرٹ، اور ٹنکچر کیا شرعی نقطہ نگاہ سے "خمر" ہیں —؟
- (۲) اگر یہ خمر نہیں ہیں تو کیا ان شرابوں میں سے ہیں جن کی حرمت پر ہمارے ائمہ کرام کا اتفاق ہے۔ گو وہ حرمت ظنی و اجتہادی ہی ہے؟
- (۳) یا ان کا شمار ان مشروبات سے ہوگا جو شیخین رحمہما اللہ کے نزدیک حد اسکار سے کم میں اغراض صحیحہ کے لئے حلال ہیں۔ لیکن امام محمد رحمۃ اللہ علیہ کے نزدیک وہ بھی شراب ہیں اور ناپاک و حرام۔؟
- (۴) شراب کی مختلف ذمہ قسم سے ہونے کی تقدیر پر کیا آج کے زمانے میں ایسی شرابوں سے مخلوط دواؤں میں عموم بلوئی کی حالت پیدا ہو چکی ہے، یا نہیں۔؟
- (۵) اگر عموم بلوئی کی حالت پیدا ہو چکی ہے تو کیا آج کے زمانے میں دواؤں کے استعمال کی حد تک مذہب شیخین پر عمل اور فتویٰ جائز ہوگا۔ یا نہیں۔؟
- (۶) امام احمد رضا قدس سرہ نے صرف رنگین کپڑوں کے بارے میں حکم طہارت دیا ہے لیکن آج کل دوسری اشیا۔ مثلاً دیوار، دروازے، کرسیاں، پلنگ، میز وغیرہ۔ بھی مختلف قسم کے رنگوں سے مزین کئے جاتے ہیں، ان کے بارے میں کیا حکم ہوگا۔؟
- امید کہ مسئلے کے تمام گوشوں کا حقیقی جائزہ لے کر جواب ارتقا فرمائیں گے۔

## خمر کی ماہیت

- الجواب (۱) :- الکھل، اسپرٹ، ٹنکچر، شرعی نقطہ نگاہ سے خمر نہیں۔ فقہائے احناف کے نزدیک "خمر" کا ایک متعین مفہوم ہے۔ یعنی۔ انگور کا کچا پانی جس میں جوش آ کر تیزی پیدا ہو جائے

اور جھاگ پھینک دے۔ فقہ حنفی کی تمام مشہور و معتد کتابوں میں خمر کی یہی ماہیت بتائی گئی ہے۔  
 "ہی النی من ماء العنب اذا غلی واشتد و قد ذاب بالزبد" صا جین رحمہما اللہ کے نزدیک جوش  
 اور تیزی پیدا ہونے کے بعد جھاگ پھینک کر صاف ستھرا ہونا خمر حقیقی ہونے کے لئے شرط نہیں۔  
 عالم گیری میں ہے :-

وقذف بالزبد ولكن عند الغلیان عند ابی حنیفة و عند ہما اذا غلی واشتد فهو خمر وان لم یقذف

بالزبد " (ج ۲ ص ۱۳۸)

خمر کی حقیقت محض وہی ہے جو اوپر مذکور ہوئی اس کے علاوہ دوسری شرابوں پر اس کا اطلاق حقیقتاً  
 نہیں بلکہ مجازاً ہوتا ہے۔ در مختار میں علامہ محمد بن علی دمشقی فرماتے ہیں وقد تطلق الخمر علی غیر ما ذکر  
 ہجرتاً۔ خاتم الفقہاء علامہ ابن عابدین شامی (متوفی ۱۲۵۲ھ) کی مندرجہ ذیل تحقیق سے اس کی پوری  
 وضاحت ہو جاتی ہے۔ آپ رقمطراز ہیں :-

رقولہ وقد تطلق الخمر، قال فی المنع هذا الاسم  
 خص بالشراب باجماع اهل اللغة  
 ولا نقول ان كل مسكر خمر لا اشتقاقه  
 من مخامرة العقل فان اللغة لا یجری  
 فیہ القیاس فلا یسمی الدن قاس و رة  
 لقرار الماء فیہ و اما قوله صلی اللہ علیہ وسلم  
 كل مسكر خمر و كل مسكر حرام و قوله ان من  
 المنطة خمر و ان من الشعیر خمر و من  
 الزبیب خمر و من العسل خمر و نجوابہ  
 ان الخمر حقیقة تطلق علی ما ذکرنا و غیرہ  
 كل واحد له اسم مثل المثلث و الباذق  
 و المنصف و نحوها و اطلاق الخمر علیها  
 مجاز و علیہ یحمل الحدیث ۱۱

(رد المحتار ج ۵ ص ۳۱۹)

خمر کا مندرج بالا مفہوم حقیقی شراب کے ساتھ خاص ہونے  
 پر علمائے لغت کا اجماع ہے۔ ہر نشہ آور چیز کو خمر  
 اس لئے نہیں کہا جاتا کہ وہ "مخامرة العقل" (عقل کو  
 ڈھانپ دینے والی) سے مشتق ہے (کیونکہ یہ لغوی اعتبار  
 سے قیاس کر کے ہر نشہ آور چیز کو خمر کہنا ہوا) حالانکہ لغت  
 میں قیاس جاری ہی نہیں ہوتا۔ یہی وجہ ہے کہ لغوی علت  
 مشترکہ پانی کا قرار پا جانا "کے ہوتے ہوئے بھی مشکا کو  
 "تارورہ" نہیں کہا جائے گا۔ رہا یہ سوال کہ حدیث پاک میں  
 ہے ہر نشہ آور چیز خمر ہے اور ہر نشہ آور چیز حرام ہے۔ نیز حضور  
 اقدس صلی اللہ علیہ وسلم کا یہ ارشاد۔ گیہوں ہو یا جو کشمش ہو  
 یا شہدان سب سے خمر تیار ہوتا ہے۔ تو اس کا جواب یہ ہے کہ  
 خمر اپنی حقیقت کے لحاظ سے تو صرف مذکورہ بالا مفہوم ہی پر بولا  
 جاتا ہے اسکے علاوہ دیگر مشروبات کیلئے الگ الگ نام ہیں۔ مثلث  
 باذق، منصف وغیرہ۔ اور ان مشروبات پر خمر کا اطلاق محض مجازاً

ہوتا ہے اور معنی مجازی کے اعتبار سے حدیث پاک میں بھی بقیہ شرابوں کو خمر کہ دیا گیا ہے۔

**شراب نوشی کی مذمت** | نظر شرع میں شراب (خمر) نوشی نہایت قبیح اور مذموم فعل ہے جس کی مذمت قرآن کریم میں وارد۔ ارشاد ہے :

انما الخمر والمیسر والانسباب والانزلام  
رجس من عمل الشیطن فاجتنبوه  
(سورہ مائدہ ۷۱)

بخاری و مسلم کی حدیث میں ہے :

لا یشرب الخمر حین یشرب بها وهو مؤمن (۱)  
(رواہ البخاری عن ابی ہریرۃ)

شراب نوش کرتے وقت شرابی کا ایمان ٹھیک نہیں رہتا۔  
شراب کے سلسلے میں رسول اللہ صلی اللہ علیہ وسلم نے دس پر لعنت فرمائی جو شراب کیلئے، شیرہ نکلے، چونکوائے، چو پیئے، چو اٹھا کر لائے، چکے پاس لائی جائے، چو پلائے، چو نیچے، چو دام کھائے، چو خریدے، اور جس کے لئے خریدی جائے۔

لعن رسول اللہ صلی اللہ علیہ وسلم فی الخمر  
عشرۃ عاصرها ومعتصرها وشاربها وحاملها  
والمحمولة الیہ وساقیها وبائعها وأصل  
شتمها والمشتري لها والمشتراة۔ (۲)

**خمر کے احکام** | شریعت ظاہرہ میں خمر کے احکام دوسری شرابوں سے مختلف اور سخت ہیں۔ (۱) خمر کی حرمت قطعی۔ بلکہ ضروریات دین سے ہے۔ (۲) خمر کا حلال جاننے والا کافر ہے۔

(۳) خمر کی نجاست بالاتفاق نجاست غلیظہ ہے۔ (۴) خمر کی حرمت معلول بہ علت اسکار نہیں۔ بلکہ۔ حرام لعینہ ہے اسی لئے خمر کا ایک قطرہ بھی اگر کوئی پی لے تو اس پر حد جاری کی جائے گی۔ ہدیہ میں ہے :

ان عینہا حرام غیر معلول بالسكر، انہا بنجسة بنجاسة غلیظة کالبول، انہ یکفر مستحلہا  
سقوط تقومہا فی حق المسلم، وحرمة الانتفاع بہا، ویحد شاربہا وان لم یسکر منہا،

ملخصاً (ہدایہ ج ۲ ص ۲۹۳)

(۵) یہی وجہ ہے کہ خمر کا نہ تو داخلی استعمال درست ہے اور نہ ہی خارجی۔ فقہار مطلق فرماتے ہیں :

لا یجوز الانتفاع بہا۔ خمر سے کسی طرح کا انتفاع روا نہیں۔

علامہ طحاوی حاشیہ در مختار میں فرماتے ہیں :

(وحرم الانتفاع بہا) ولو سقی دواب  
اولطین او نظر لتلہلی اونی دواء او  
خمر سے نفع اٹھانا حرام ہے جانوروں کو پلائی جائے یا  
مٹی ترکی جائے بطور لہو و لعب استعمال کیا جائے یا



دھن او طعام او غیر ذلک الال تخلیل او  
لخوف عطش لقد الضرورة ولو ترا د -

۱۱ بخاری ج ۲ ص ۸۳۶

فسكر فحدّ - اولبل طین - او فی دواع فی  
بدنه ولو باحتقان او فی دبر دابته - ہندیہ  
ولای جوز الامتشاط بها کما هو عا دة  
بعض النساء رغبة فی بریق الشعر -

(طحاوی ج ۴ ص ۲۲۳)

علامہ سرخسی فرماتے ہیں :

عند اهل السنة والجماعة القليل منها  
والکثیر فی الحرمة وجميع ما ذکرنا  
من الاحکام سواء ، (مبسوط ص ۳۲۳)

بطور دوا، تیل، کھانا اور انکے علاوہ دیگر تمام صورتیں حرام  
و ناجائز ہیں البتہ اس سے سرکہ بنانا، شدت پیاس کے وقت  
بقدر ضرورت پینا جائز ہے، ضرورت سے زیادہ نشہ کی مقدار  
تک پینے سے حد واجب ہوگی۔ خمر سے مٹی تر کرنا - (۳)  
یا بدن کے اندر دوا کی غرض سے اُسے پہنچانا، حقہ لینا،  
یا جانوروں کے دہر میں اسے داخل کرنا یہ سب حرام و ناجائز  
ہیں - اسے کنگھا کرنے میں استعمال کرنا بھی جائز  
نہیں جیسا کہ بعض عورتیں بال بڑھانے کی غرض  
سے کیا کرتی ہیں -

خمر خواہ کم ہو یا زیادہ حرام ہونے اور جملہ  
احکام میں برابر ہے یہی اہلسنت  
و جماعت کا موقف ہے -

شدت پیاس کی ضرورت و مجبوری کے علاوہ خمر کے استعمال کی حرمت بحث و اختلاف سے بالاتر  
ہے۔ خواہ استعمال داخلی ہو یا خارجی، براہ راست ہو۔ یا کسی دوسری شے میں بطور جزر شامل کر کے۔  
خمر کی مذکورہ فقہی تشریحات کے بعد - الکحل - اسپرٹ - ٹینچر کی ماہیت اور اس کی کیفیت ترکیب  
اختصار کے ساتھ ذیل میں بیان کی جا رہی ہے۔ تاکہ اس کی روشنی میں یہ فیصلہ کیا جاسکے کہ ان تینوں شرابوں  
میں سے کوئی بھی خمر حقیقی کے دائرہ میں کیوں نہیں آتا؟

علم الکیمیاء کے ماہرین الکحل بنانے کا جو طریقہ بتاتے ہیں - ہم یہاں  
الکحل بنانے کا طریقہ مختصراً نقل کر رہے ہیں -

” گنا، ہوبہ، آلو، چقندر یا جس چیز کے رس یا شیرے سے الکحل بنانا مقصود ہوتا ہے۔ اسے  
کسی برتن میں بند کر کے ایک مقررہ مدت تک سٹرایا جاتا ہے۔ یہاں تک کہ اس میں کیرٹے پیدا  
ہو جاتے ہیں۔ پھر اسے پانی کے ذریعہ گزار کر دوسرے برتن میں محفوظ کر لیا جاتا ہے یہ بھاپ

لہ جسے مخمر کہا جاتا ہے ”

دوسرے برتن میں پانی کے قطرات کی شکل میں ٹپکتی ہے۔ یہی جمع شدہ بھاپ، یا قطرات  
الکحل کہلاتے ہیں۔ (ماخوذ از سوالنامہ)

اسپرٹ کی ماہیت | اسپرٹ - اور - الکحل کے بنیادی اجزاء میں کوئی فرق نہیں ہوتا۔ محض  
جزوی فرق ہوتا ہے۔ دونوں کی حقیقت ایک ہی ہوتی ہے۔

ٹینچر کی ماہیت | ٹینچر کی وجہ تسمیہ بتاتے ہوئے "مخزن الادویہ" کے مصنف رقمطراز ہیں:  
"انگریزی لفظ ٹینچر اور اس کے مترادف عربی لفظ بصبغہ کے لغوی معنی رنگ کے

ہیں۔ چونکہ اس قسم کا مرکب بنانے کے لئے جب ادویہ کو الکحل میں بھگوتے ہیں۔ تو اس میں ان کے اجزائے  
مؤثرہ کے تحلیل ہو جانے کے علاوہ ان کی رنگت بھی آجاتی ہے یعنی وہ الکحل رنگین ہو جاتا ہے۔ اسلئے  
انگریزی و عربی میں اس کو ایسے نام سے موسوم کیا گیا۔"

اس اقتباس سے ٹینچر کی کیفیت کا اندازہ ہوتا ہے۔ مزید وضاحت کے لئے علم الکیمیاء کے ماہرین کا  
درج ذیل اقتباس ملاحظہ ہو:

"کسی چیز مثلاً پتی (جو ایک مفرد دوا ہے) کا جب عرق کشید کرنا ہوتا ہے تو اسے کچلپا کر الکحل میں  
بھگو یا جاتا ہے۔ الکحل اس دوا یا پتی کے ایک رنگ و ریشہ میں پہنچ جاتا ہے۔ اور اس کے ذریعہ  
پتی کا سار عرق باسانی کشید کر لیا جاتا ہے۔ الکحل کے علاوہ کوئی چیز ایسی نہیں جو پتی کے  
اندر اس طرح سرایت کر جائے۔ جتنی الکحل سرایت کرتا ہے۔ اس لئے مفرد ادویہ کو الکحل میں بھگو یا جاتا  
ہے تاکہ ان کے تمام اجزائے مفیدہ باسانی کشید ہو جائیں۔" (ماخوذ از سوالنامہ)

الکحل، اسپرٹ اور ٹینچر کی ماہیتوں پر غور کرنے سے ظاہر ہوتا ہے کہ یہ سب گویا ایک درخت کی متعدد  
شاخیں یا بلفظ دیگر ایک ہی مادہ کی مختلف شکلیں ہیں۔ جن میں بنیادی اعتبار سے کوئی فرق نہیں فرق صرف  
جزوی امور میں ہے۔ اسپرٹ یا الکحل کو جڑ اور بنیاد کی حیثیت حاصل ہے بقیہ دونوں شرابوں میں اسی جڑ کی  
دوا لگ لگ شاخیں ہیں۔ اس لئے جو حکم اسپرٹ یا الکحل کا ہوگا وہی بقیہ دونوں شرابوں کا بھی۔  
خمر کی فقہی ماہیت اور الکحل وغیرہ کے بنانے کے طریقوں کو سامنے رکھنے سے یہ بات بخوبی واضح ہو جاتی  
ہے کہ ان تینوں شرابوں میں سے کوئی بھی خمر حقیقی کے دائرہ میں نہیں آتا۔ ہاں اگر انہیں خمر کہا جاسکتا ہے تو  
محض مجازاً۔ اس لئے خمر کے مذکورہ احکام ان شرابوں پر لاگو نہ ہونگے۔

خمر اور الکحل وغیرہ (تینوں شرابوں) کے درمیان کم از کم تین جوہری فرق موجود ہے  
خمر، الکحل میں فرق | (۱) خمر صرف انگور سے تیار ہوتا ہے۔ جبکہ الکحل گنا، مہو، چقندر، آلود وغیرہ

ان تمام اشیاء سے جن میں شکر پائی جاتی ہے۔

(۲) خمر انگور کا پکا پانی ہوتا ہے۔ جبکہ الکحل تیار ہونے کے لئے اس کے مادوں کو آگ میں پکا کر اسے مخصوص درجہ حرارت تک پہنچانا ضروری ہوتا ہے۔

(۳) مذکورہ طریقوں کے بعد بھاپ سے جو قطرات جمع ہوتے ہیں۔ وہی الکحل کہلاتے ہیں اور خمر کی یہ ماہیت نہیں۔ وہ تو انگور سے پختہ ہوا پکا شیرہ ہوتا ہے جس میں تیزی آجائے اور جھاگ پھینک دے۔ یہ بات بھی اپنی جگہ صحیح معلوم ہوتی ہے۔ کہ انگور کے شیرہ سے تیار شدہ الکحل چونکہ بے حد گراں ہوتا ہے۔ اس لئے عام طور پر دواؤں میں ایسا الکحل نہیں ڈالا جاتا۔ ورنہ دوا کی قیمت کئی گنا زائد ہو جائے۔ اور اگر کسی دوا میں انگوری شراب (Wain Alcohol) ڈالا بھی جاتا ہو۔ تو اس کا حکم دوسری عام الکحل آمیز دواؤں سے مختلف نہ ہوگا۔ کیونکہ۔ الکحل بنانے کا جو طریقہ علم الکیمیا کے ماہرین بتاتے ہیں۔ اسکی روشنی میں خود انگور سے تیار شدہ الکحل خمر حقیقی کے دائرہ میں نہیں آتا۔ آگ پر پکانے سے بھاپ کے ذریعہ مقطر کرنے میں خمر کی ماہیت شرعیہ بدل جاتی ہے۔ محقق علی الاطلاق علامہ ابن ہمام کی مندرجہ ذیل بحث سے بھی اس کی مکمل تائید ہوتی ہے۔ لفظ باذن کے سلسلے میں صاحب "الفائق" پر رد کرتے ہوئے وہ رقمطراز ہیں :

قال فی الفائق هو تعریب باذہ وهو الخمر  
أقول فیما ذکر فی الفائق نظر لان الخمر  
علی ما مرھی النی من ماء العنب اذا صار  
مسکراً والمطبوخ لیس بنی قطعاً والباذن  
اسم طبخ من عصیر العنب۔ اد فی طبخة  
فلیس بخمر ولا محالة ولہذا قال المصنف  
واما العصیر اذا طبخ فی مقابله قوله  
واما الخمر فکیف یتصور ان یکون الباذن  
تعریب باذہ بمعنی الخمر۔

صاحب الفائق نے باذن کو باذہ کی تعریب بتایا ہے  
یعنی خمر۔۔۔۔۔ میں کہتا ہوں کہ۔ فائق میں جو بیان  
کیا گیا ہے اس میں نظر ہے۔ اس لئے کہ خمر نام ہے انگور کے کچے  
پانی کا جبکہ نشہ آور ہو جائے۔ اور جسے پکایا گیا ہو وہ  
نی۔ (پکا شیرہ) نہیں ہو سکتا۔ اور باذن نام اس شیرہ  
انگور کا ہے جسے معمولی پکایا گیا ہو۔ تو اسے خمر کہا ہی نہیں  
جاسکتا۔ یہی وجہ ہے کہ مصنف نے "عصیر" رکھے ہوئے  
شیرہ کو خمر کے مقابلہ میں رکھا ہے تو باذن۔ باذ بمعنی خمر کی  
تعریب ہونا کیونکر درست ہوگا ؟

(فتح القدیر ج ۹ ص ۲۹)

اس سے صاف ظاہر ہے کہ شیرہ انگور کو پکا دینے کے بعد خمر کی ماہیت دوسری ماہیت میں تبدیل ہو جاتی ہے۔

خمر کی نیت تو اصحاب مذہب سے خود منقول چنانچہ عامہ متون میں امام اعظم اور ان کے شاگردوں سے خمر کی جو تعریف منقول ہے اس میں "النئی" کا لفظ صراحتاً موجود ہے۔ امام ابن ہمام کی ذیل میں ذکر کردہ توجیہ سے بھی یہی ظاہر ہے۔ وہ رقمطراز ہیں: اللهم الا ان يكون ما ذكر في الفائق مبني على ما قاله بعض الناس من ان الخمر اسم لكل مسكر لا على ما هو المحقق عندنا من كونها اسما خاصا لشيء من ماء العنب اذا اسكر

(فتح القدیر جلد ۹ ص ۲۹)

ہاں یہ کہا جاسکتا ہے کہ قائق میں جو مذکور ہے۔ وہ بعض لوگوں کا قول ہے۔ جو ہر شے اور کو خمر کہہ دیا کرتے ہیں۔ اس کی بنا پر احناف کے قول محقق پر نہیں۔ احناف کا قول محقق یہ ہے کہ خمر ایک مخصوص نام ہے جس کا اطلاق اس کے شیرہ انگور پر ہوتا ہے۔ جو مسکر ہو۔ ان بنیادی اور جوہری فرق کے ہوتے ہوئے الکحل، اسپرٹ، ٹینیجر کو ہرگز خمر نہیں کہا جاسکتا۔

ایجو اب (۲) :- الکحل، اسپرٹ، ٹینیجر۔ یہ تینوں ان شرابوں میں سے بھی نہیں۔ جن کی حرمت پر ہمارے ائمہ کرام کا اتفاق ہے۔ خمر کے علاوہ جن شرابوں کی حرمت پر ہمارے ائمہ کرام کا اتفاق ہے۔ ان کی ماہیتوں اور احکام پر غور کرنے سے واضح ہوتا ہے کہ الکحل، اسپرٹ، ٹینیجر کی حقیقت ان شرابوں سے مختلف ہے۔ جن کی تفصیل کچھ اس طرح ہے۔

(۱) عصیر :- انگور کا وہ شیرہ جسے دھوپ یا آگ میں پکا کر دو تہائی سے کم جلا دیا گیا تو اسی عصیر کو باذوق کہتے ہیں۔ "العصیر يطبخ حتى يذهب اقل من ثلثيه ويصير مسكرا - ويسمى

الباذوق والمنصف ايضا الذاهب النصف والباذوق الذاهب مادونه والحكم فيها واحد" ملخصاً لہ

(۲) سکر :- (نقع التمر) ترکھور کا کچا پانی، جس میں جوش آ کر تیزی پیدا ہو جائے، اور

جھاگ پھینکنے لگے۔ "هو النئی من ماء الرطب اذا اشتد وقذف بالزبد" لہ

(۳) نقع الزبيب :- خشک انگور کا کچا پانی جس میں جوش آ کر تیزی پیدا ہو جائے۔ اور جھاگ

پھینکدے۔ "وهو النئی من ماء الزبيب بشرط ان يقذف بالزبد بعد الغليان" لہ

ائمہ احناف اس بات پر متفق ہیں کہ یہ تینوں شرابیں حرام ہیں۔ مگر یہ حرمت قطعی نہیں بلکہ احکاماً ظنی واجب تہادی ہے۔ اس لئے ان کے احکام میں وہ شدت نہیں رہ جاتی جو خمر میں ہے۔ علامہ برہان الدین مرغینانی خمر۔ اور مذکورہ شرابوں کے درمیان فرق کی وضاحت کرتے ہوئے رقمطراز ہیں:

حرمة هذه الاشربة دون حرمة الخمر  
حتى لا يكفر مستحلها ويكفر مستحل الخمر لان  
حرمتها اجتماعية وحرمة الخمر قطعية  
ولا يجب الحد بشرها حتى يسكر ويوجب بشرب  
قطرة من الخمر ونجاسة خفيفة في رواية  
وغليظة في اخرى ونجاسة الخمر غليظة  
رواية واحدة ويجوز بيعها ويضمن تلفها  
عند ابي حنيفة خلافا لهما فيهما لان  
مال متقوم وما شهدت دلالة قطعية  
بسقوط تقومها بخلاف الخمر غير ان عقده  
يجب قيمتها لامثلها على ما عرف ولا ينتفع  
بها بوجه من الوجوه لانها محرمة وعن  
ابي يوسف انه يجوز بيعها اذا كان  
الذاهب بالطبخ اكثر من النصف دون  
الثلاثين

(هداية ج ۲ ص ۲۹۵)

عالمگیری میں ہے :

وحكى عن الفضل انه قال على قول ابي حنيفة و ابي يوسف يجب ان يكون نجسا نجاسة خفيفة والفتوى  
على انه نجس نجاسة غليظة ويجوز بيع البا ذق والمنصف والسكر ونقع الزبيب ويضمن تلفها في قول  
ابي حنيفة خلافا لهما والفتوى على قوله في البيع اما في الضمان ان كان المتلف قصدا المحسبة و ذلك  
يعرف بقرائن الاحوال فالفتوى على قولهما وان لم يقصد المحسبة فالفتوى على قوله ايضا  
(كذا في الظهيرية) (جلد ۳ ص ۱۲۰)

مذکورہ بالا عبارت سے مندرجہ ذیل احکام معلوم ہوئے۔

(۱) ان شرابوں کا حلال جاننے والا کافر نہیں۔

مذکورہ شرابوں (عصیر، نقیع التمر، نقیع الزبيب) کی حرمت خمر  
کی حرمت سے کم ہے۔ ان شرابوں کے حلال جاننے والوں کی  
تکفیر نہیں کی جائیگی۔ جبکہ خمر کے حلال جاننے والے پر حکم کفر عامہ  
ہوگا۔ وجہ یہ ہے کہ ان شرابوں کی حرمت اجتہادی ظنی ہے اور خمر کی  
حرمت قطعی۔ ان شرابوں کے پینے پر حد اس وقت جاری کی جائیگی  
جب نشہ طاری ہو جائے۔ جبکہ ایک قطرہ خمر بھی پی لے تو حد جاری  
کی جائیگی۔ ان شرابوں کی نجاست ایک روایت کے مطابق خفیفہ  
دوسری روایت کے مطابق غلیظہ، اور خمر کی نجاست باتفاق روایات  
غلیظہ ہے۔ امام اعظم کے نزدیک انکی بیع درست، اور تلف کرنے والے  
پر ضمان واجب صاحبین کا ان دونوں مسئلے میں اختلاف ہے۔  
کیونکہ یہ مال متقوم ہے، اور اس کے غیر متقوم ہونے پر کوئی قطعی  
دلیل ثابت نہیں۔ اور خمر میں یہ بات نہیں۔ ہاں امام اعظم کے  
نزدیک اتلاف کی صورت میں ان کی قیمت واجب ہوگی مثل نہیں  
جیسا کہ معروف ہے۔ اور حرام ہونے کی بنا پر کسی طرح ان سے نفع  
نہیں اٹھایا جاسکتا۔ اور امام ابو یوسف سے ایک روایت یہ ہے کہ  
ان کی بیع اس وقت درست ہے جب پکا کر آدھا سے زیادہ  
دو تہائی سے کم جلا دیا جائے۔

(۲) حد اسکار سے کم اس کے پینے پر حد جاری نہیں کی جائے گی۔

(۳) ان شرابوں کی نجاست کے غلیظہ اور خفیفہ ہونے میں روایتیں مختلف ہیں۔

الکحل، اسپرٹ اور ٹینیجر کے تعلق سے جو تفصیلات جواب (۱) میں مذکور

الکحل ..... اور  
مذکورہ شرابوں میں وجہ فرق

ہوئیں۔ ان کی روشنی میں۔ یہ شرابیں۔ نہ تو۔ عصیر ہیں۔ اور نہ ہی

نقیع التمر۔ اور نہ نقیع الزبیب۔ الکحل عصیر نہیں ہے۔ اولاً اس لئے کہ

عصیر صرف انگور کے شیرہ کا ہوتا ہے۔ لہذا۔ وہ الکحل جو انگور کے علاوہ گنا، مہوہ، چقندر، آلو وغیرہ شیریں

مادوں سے بنتا ہے عصیر ہو ہی نہیں سکتا۔ ثانیاً اگر انگور کا شیرہ ہو جب بھی الکحل کو عصیر نہیں کہا جاسکتا۔

کیونکہ عصیر کے لئے مخصوص درجہ حرارت یعنی دو تہائی سے کم تک جلانا ضروری ہے۔ یہی وجہ ہے کہ وہ عصیر جبکہ

دو تہائی حصے جلادیں گئے ہوں۔ اور صرف ایک تہائی باقی ہو اس میں جوش پیدا ہونے کے باوجود شیخین

کے نزدیک حلال ہے۔ ہاں امام محمد کے نزدیک حرام بلکہ خود امام محمد سے اس سلسلے میں مختلف روایتیں آئی

ہیں ایک روایت میں حلال دوسری روایت میں مکروہ۔ تیسری روایت میں یہ ہے کہ وہ اس سلسلے میں توقف

فرماتے ہیں۔ ہدایہ میں ہے۔ ————— "وعصیر العنب اذا طبخ حتى ذهب ثلثاہ وبقی

ثلثاہ حلال وان اشتد وهذا عند ابی حنیفۃ و ابی یوسف وقال محمد ومالک والشافعی

حرام..... وعن محمد مثل قولہما وعنہ انہ کرہ ذلک وعنہ انہ توقف فیہ۔ ملخصاً

(ہدایہ جلد ۲ ص ۲۹۷)

ان الثا۔ الکحل کو جدید طریقہ کشید میں بھاپ کے ذریعہ مقطر کیا جاتا ہے۔ جس سے عصیر اور الکحل کی

نوعیت میں ایک گونا گونا اختلاف تو ضرور پایا جاتا ہے۔

نقیع التمر۔ یا سکر۔ کچے کھجور کا کچا پانی ہوتا ہے۔ جیسا کہ تعریف میں لفظ "نتی" سے

ظاہر ہے۔ اور الکحل تیار ہونے کے لئے آگ پر پکانا ضروری ہے۔ لہذا دونوں کی ماہیت مختلف ہوتی۔

نقیع الزبیب۔ خشک انگور کا کچا پانی ہوتا ہے۔ کما مرانفا۔ لہذا الکحل کی ماہیت

نقیع الزبیب کی ماہیت سے میل نہیں کھاتی۔

ان تیقنات سے واضح ہو گیا۔ کہ الکحل وغیرہ۔ مذکورہ بالا شرابوں سے ہرگز نہیں۔ لہذا

ان کے وہ احکام نہ ہوں گے جو ان شرابوں کے ہیں۔ ۱۲

الجواب (۳)۔ ہاں الکحل، اسپرٹ اور ٹینیجر ان شرابوں میں سے ہیں جن کے نشہ کی حد سے کم

پینے کی حلت و حرمت میں شیخین اور امام محمد رحمہم اللہ کا اختلاف ہے۔ امام محمد ان شرابوں کو بہر صورت حرام

و ناپاک ہی سمجھتے ہیں۔ فقہار نے مختلف فیہ شرابوں کی چار قسمیں بیان کی ہیں۔

(۱) بنیدتمر، زبیب (۲) خلیطان من الزبیب والتمر (۳) بنیدالعسل، والبتین، والبر والشعیر، والذرة (۴) المثلث العنبی۔

کھجور اور منقہ کی بنید جس کو بہت ہی مختصر پکا یا گیا ہو۔ خواہ اس میں تیزی آئی ہو۔ یا

بنیدتمر

نہ آئی ہو۔ مگر نشہ آور نہ ہو۔ ان طبخ ادنیٰ طبخة وان اشتد لہ

جسے معمولی پکا یا گیا ہو۔ اگرچہ اس میں شدت (تیزی) آگئی ہو۔

خلیطان من الزبیب والتمر

اذا طبخ ادنیٰ طبخة وان اشتد لہ

طبخ اولاً لہ خواہ پکا یا گیا ہو۔ یا پکا یا نہ گیا ہو

بنیدالعسل الخ

انگور کا وہ شیرہ جس کا دو تہائی حصہ پکا کر جلا دیا گیا ہو، اور ایک تہائی باقی رہ گیا ہو۔

المثلث العنبی

هو ما طبخ من ماء العنب حتى يذهب ثلثاه وتبقى ثلثته لہ

الکحل، اسپرٹ اور ٹینیچر انہیں مختلف فیہ شرابوں میں سے ہیں جس کے چند وجوہ و دلائل ہیں۔

اولاً :- فقہار احناف نے جملہ شرابوں کو تین ہی حصوں میں منقسم کیا ہے۔ ایک تو وہ جسے خمر

کہا جاتا ہے۔ دوسرا۔ جن کی حرمت پر ائمہ کا اتفاق ہے۔ تیسرا۔ جن کی حلت و حرمت میں اختلاف

پایا جاتا ہے۔ اور ہم ثابت کر آئے۔ کہ الکحل وغیرہ خمر نہیں۔ یہ تو ان شرابوں میں سے بھی نہیں۔

جن کی حرمت متفق علیہ ہے۔ لہذا ثابت کہ وہ مختلف فیہ شرابوں میں سے ہیں۔

ثانیاً :- فقیہ اجل امام احمد رضا علیہ الرحمہ کے فتاویٰ سے بھی یہی ظاہر و مستفاد ہے۔ آپ کے فتاویٰ کے

چند اقتباسات ذیل میں نقل کئے جا رہے ہیں۔ پڑیا کی نجاست پر فتویٰ دیئے جانے میں فقیر کو کلام کثیر ہے۔

..... پڑیا میں اسپرٹ کا ملنا اگر بطریق شرعی ثابت بھی ہو تو اس میں شک نہیں کہ ہندیوں کو اسکی رنگت

میں ابتلائے عام ہے۔ اور عموم بلوی نجاست متفق علیہا میں باعث تخفیف، ..... نہ کہ

محل اختلاف میں جو زمانہ صحابہ سے عہد مجتہدین تک برابر اختلافی چلا آیا۔ نہ کہ جہاں صاحب مذہب

حضرت امام اعظم و امام ابو یوسف کا اصل مذہب طہارت ہو۔ اور وہی امام ثمالث امام محمد سے بھی ایک

روایت اور اسی کو امام طاہری وغیرہ ائمہ تریح و تصحیح نے مختار و مرجع رکھا ہو۔ الخ (فتاویٰ رضویہ، ج ۲ ص ۴۵)

مذکورہ فتویٰ کے خط کشیدہ عبارت سے صاف ظاہر ہے۔ کہ اسپرٹ مختلف فیہ شرابوں سے ہے۔ اور گندگیا  
 کہ الکحل، اسپرٹ، ٹینچر کا حکم ایک۔ جو خود امام احمد رضا علیہ الرحمہ کے کلام سے مستفاد ہے۔ چنانچہ  
 امام احمد رضا نے اسپرٹ کو بنیذوں کی روح اور سب شرابوں سے زیادہ تیز و تند قرار دیا ہے۔ ملاحظہ ہو:  
 ”اسپرٹ واقعی شراب۔ بلکہ۔ سب شرابوں سے تیز و تند ہے“ (فتاویٰ رضویہ ج ۱۱ ص ۸۹)

”ان اسبار تو وہی روح النبیذ خمر قطعاً اسپرٹ جو روح بنیذ ہے۔ شراب ہے بلکہ  
 بل من احدث الخموس“ (فتاویٰ رضویہ ص ۱۳۶) سب سے گندی شراب“

جب اسپرٹ مختلف فیہ شرابوں سے ہوئی۔ تو۔ الکحل، ٹینچر بھی بلاشبہ انہیں شرابوں کی قسم ہے۔  
 بلکہ ایک فتویٰ میں آپ نے صراحتاً انگریزی دواؤں کے بارے میں ملانی گئی شرابوں کا ایک ہی حکم  
 بیان فرمایا۔

آپ فرماتے ہیں :- ”انگریزی دواؤں میں جتنی دوائیں رقیق ہوتی ہیں۔ جنہیں ٹینچر کہتے ہیں۔  
 ان سب میں یقیناً شراب ہوتی ہے اور وہ سب حرام الخ“ (فتاویٰ رضویہ)

مذکورہ بالا تفہیمات کے بعد یہ بات بخوبی ثابت ہو گئی۔ کہ۔ الکحل، اسپرٹ، ٹینچر یہ سب ان شرابوں  
 سے ہیں۔ جن کی حد اسکار سے کم حلت و حرمت میں شیخین اور امام محمد رحمہم اللہ کا اختلاف ہے۔  
 اب ان تصریحات کے بعد مختلف فیہ شرابوں کے احکام۔ پھر فقہائے احناف کی ترجیحات تیز و جہات  
 تفصیل سے بیان کئے جا رہے ہیں۔ تاکہ مسئلہ دائرہ کا شرعی حل تلاش کرنے میں پوری مدد مل سکے۔

ہمارے ائمہ احناف کے آراء چونکہ اس باب میں مختلف ہیں اسلئے  
 مختلف فیہ مشروبات کے احکام ضروری ہے کہ پہلے ان کے موقف و مسلک کی تفصیلات پر نظر

ڈالی جائے۔ اس پر تو شیخین (امام اعظم امام ابو یوسف) اور امام محمد علیہم الرحمہ سب کا اتفاق ہے کہ ان مشروبات  
 کا نشہ کی حد تک پینا حرام ہے۔ یہ نہیں۔ اس پر بھی سب کا اتفاق ہے۔ کہ۔ اگر نشہ کی حد سے کم ہو وہ بعب کی  
 غرض سے نوش کی جائے جب بھی حرام۔ اختلاف اس بات پر ہے کہ اگر ان مشروبات کو نشہ کی حد سے  
 کم غرض صحیح مثلاً دوا، صحت و قوت، اصلاح معدہ یا دیگر جائز مقاصد کے لئے استعمال کیا جائے۔ تو یہ جائز ہوگا  
 یا وہی سابقہ حکم حرمت عائد ہوگا؟۔ امام محمد علیہ الرحمہ اس صورت میں بھی حرمت و نجاست کا حکم دیتے ہیں۔  
 صاحب جامع الرموز نے علمائے احناف کے اختلاف کی طرف یوں روشنی ڈالی ہے۔

”وحل العصیر المثلث و بنیذ التمر و الزبیب مطبوخا دنی طبخة وان اشتد بلانیة  
 لہو ولا طرب عند الشیخین و یحرم عند محمد۔ وفيه اشعار بان عينه حلال



كما في السراجية فان قصد به استمراء الطعام او التقوى في الليالي على القيام او  
في الايام على الصيام او على القتال لاعلاء الاسلام والتداوى لدفع الالام فهو  
المحل للخلاف بين علماء الانام «  
(جامع الرموز ج ۲ ص ۱۸۷)

ہدایہ میں ہے :

قال في المختصر ونبذ التمر والنبيب  
اذا طبخ كل واحد منهما اذنى طبخة حلال  
وان اشتمد (وغلا) وقذف بالزبد) اذا  
شرب منه ما يغلب على ظنه انه لا يسكر -  
من غير لہو ولا طرب وهذا عند ابى حنيفة  
وابى يوسف وعند محمد والشافعي حرام  
..... ولا بأس بالخليطين ..... ونبذ  
العسل ونبذ الحنطة والذرة والشعير  
حلال وان لم يطبخ وهذا عند ابى حنيفة  
وابى يوسف رحمهما الله اذا كان من  
غير لہو و طرب « ملخصاً (ص ۲۹۶ ج ۲)

منقر میں فرمایا۔ تراور خشک انگور کی بنیذ جب معمولی  
پکالی جائے تو حلال ہے۔ اگرچہ اس میں شدت اور  
جوش پیدا ہو جائے۔ اور جھاگ پھیکدے جب  
اسے یہ ظن غالب ہو کہ اتنی مقدار نشہ نہ لائے گی۔  
یونہی کھیل اور سستی کے لئے نہ پیئے۔ یہ امام اعظم  
ابو حنیفہ اور امام ابو یوسف علیہما الرحمہ کا مسلک ہے۔  
اور امام محمد اور شافعی رحمہما اللہ کے نزدیک حرام ہے۔ خلیطین  
شہد کی بنیذ اور انجیر، گیہوں، مکئی، جو کی بنیذ حلال ہے۔  
اگرچہ نہ پکائی جائے۔ اور یہ امام اعظم ابو حنیفہ اور امام  
ابو یوسف کا قول ہے۔ بشرطیکہ لہو و طرب  
کے لئے نہ ہو۔

ان عبارتوں سے یہ بھی ظاہر ہوا کہ ہمارے تینوں ائمہ کا اس پر اجماع مؤلف ہے کہ ان  
چاروں مشروبات کا حکم ایک ہے۔ لہذا اگر کسی فقیہ نے مثلث عینی یا کسی اور کے  
بارے میں کوئی حکم بیان کیا ہو تو وہ ان چاروں کا حکم مانا جائے گا۔ چنانچہ علامہ طاہر بخاری حنفی نے  
اس کی صراحت یوں فرمائی ہے۔ والمحبوب نحو الحنطة والشعير والدخن والفواكه نحو الفرساد  
والاجاص والفانيد والشهد والالبان ونحو ذلك جعلوا هذا الاشياء نوعاً واحداً وان  
اختلف اجناسها لالتحاد حکمها « (خلاصة الفتاوى ص ۲۰۳)

فقہاء کی ترجیحات  
ہمارے علماء فقہ کی ترجیحات و تہققات اس باب میں مختلف ہیں۔  
عامہ متون میں شیخین کے مسلک پر جزم و اقتصار کیا گیا ہے۔ اکابر ائمہ ترجیح  
و تہقیح نے شیخین ہی کے مذہب و مسلک کو ترجیح دی ہے اور اسی کو مختار بتایا ہے۔ چنانچہ فقہ حنفی کی  
مشہور کتاب (

(۱) فتاویٰ عالمگیری میں ہے : . والعصیر اذا شمس حتی ذهب ثلثاه یحل شربه عند

ابی حنیفہ وابی یوسف وهو الصحیح کذا فی الفتاویٰ الکبریٰ» (ج ۳ ص ۱۲۰)

(۲) جامع الرموز جلد ۲ ص ۱۸۶ میں ہے -

.. وحل عند الشیخین مالہ یسکر و یحرم عند محمد والاول اصح کما فی النہایة والظہیریة  
وقاضیخان والکبریٰ وفتاویٰ اهل سمرقند والحمیدی کما فی خزائن المفتیین وهو الصحیح لان  
الخمر موعودة فی العقی فینبغی ان یحل من جنسه فی الدنیا امودجا ترغیبا کما فی المضمرة  
ولئلا یلزم تفسیق الصحابة رضی اللہ عنہم ،

(۳) فتاویٰ قاضی خاں میں ہے :

(۳) ردالمحتار میں ہے :

وبہ یفتی ای بتحریم کل الاشربة وكذا بوقوع الطلاق فی النهر و فی الفتح وبہ یفتی  
لان السكر من کل شراب حرام وعندہما لا یقع بناء علی انها حلل و صحیحہ فی الخانیة  
(جلد ۵ ص ۳۲۳) اور بھی دیگر حضرات نے شیخین ہی کے مسلک کو ترجیح دی ہے - خود امام محمد  
رحمۃ اللہ تعالیٰ علیہ کتاب الآثار میں فرماتے ہیں :

(۴) محمد قال اخبرنا ابو حنیفہ عن سلیمان الشیبانی عن ابن زیاد انه افطر عند  
عبد اللہ ابن عمر فسقاہ شرابا لہ فکانہ اخذہ فیہ فلما اصبح قال ما هذا الشراب ما کدت  
اھتدی الی منزلی فقال عبد اللہ ما نر دناک علی عجوۃ و زبیب - قال محمد وبہ تاخذ وهو  
قول ابی حنیفہ - (ص ۱۳۰)

(۵) امام احمد رضا علیہ الرحمہ نے بھی اپنے فتویٰ میں شیخین کے قول کی قوت و صلابت پر اکابرین  
فقہار کی ہر تصدیق اس طرح نقل کی ہے :

.. اصل مذہب کہ شیخین مذہب رضی اللہ تعالیٰ عنہما کا قول ہے . . . . . ماشایہ بھی قول ساقط و باطل نہیں بلکہ  
بہت باقوت ہے خود اصل مذہب یہی ہے اور یہی جمہور صحابہ کرام حتیٰ کہ حضرات اصحاب بدر رضی اللہ تعالیٰ عنہم سے مروی  
ہے یہی قول امام اعظم ہے عامہ متون مذہب مثل مختصر قدوری و ہدایہ و وقایہ و نقایہ و کنز و غرر و اصلاح و غیرہ میں  
اسی پر جزم و اقتصار کیا اکابر ائمہ ترجیح و تصحیح مثل امام اجل ابو جعفر طحاوی و امام اجل ابوالحسن کرخی و امام شیخ الاسلام  
ابوبکر خواہر زادہ و امام اجل قاضی خاں و امام اجل صاحب ہدایہ رحمہم اللہ تعالیٰ نے اسی کو راجح و مختار رکھا بلکہ خود امام محمد  
نے کتاب الآثار میں اسی پر فتویٰ دیا اسی کو بہ ناخذ فرمایا - علمائے مذہب نے بہت کتب معتدہ میں اسکی تصحیح فرمائی

یہاں تک کہ آکد الفاظ ترجیح علیہ الفتویٰ سے بھی تزییل آئی۔ — (فتاویٰ رضویہ ج ۱۱ ص ۵۲-۵۳) (۶) علامہ طحاوی نے صاحب در مختار کی یہ تعلیق نقل فرمائی۔

• وصح غیر واحد قولہما وعللہ فی المضمرا بان المحصر موجودۃ فی العقبیٰ فینبغی ان یحل

من جنسہ فی الدنیا انہ زوج ترغیبا « (طحطاوی جلد ۲ ص ۲۲۶)

ہمارے بعض علمائے فقہ کی ترجیحات اختصار کے ساتھ بیان کی گئیں۔ اخیر میں اب متاخرین فقہار کا مفتی بہ قول نقل کیا جا رہا ہے۔

متاخرین فقہار کا فتویٰ | ہمارے متاخرین احناف نے عصری حالات کی بنا پر امام محمد کے نقطہ نظر کی ترجیح و تصحیح فرمائی ہے۔ اور اسی پر فتویٰ دیا ہے۔ جس کی وجہ سے بیان کی

جاتی ہے کہ اب زمانہ فساق و فجار کی کثرت کا ہے۔ جو ان شرابوں کو لہو و فساق، نشہ بازی اور دیگر غیر شرعی جذبات کی تکین کے لئے استعمال کرتے ہیں۔ اس لئے ایک فساد موجود کی بنا پر یہ حرام قرار پائے گا۔ تاکہ نشہ بازی کی وہ تمام راہیں مسدود ہو جائیں جن کی طرف مختلف فیہ مشروبات کو وسیلہ اور ذریعہ بنایا جاسکتا ہے۔ ذیل میں امام محمد کے قول سے متعلق فقہار کی آرا رہم مختصراً نقل کر رہے ہیں۔

تذویر الابصار و در مختار میں ہے۔

امام محمد نے ان مشروبات کو حرام قرار دیا ہے۔ یعنی وہ مشروبات جو شہد، انجیر وغیرہ سے بنائی جاتی ہیں۔ اور یہ حرمت علی الاطلاق قلیل و کثیر سب کو شامل ہے اور اسی پر فتویٰ ہے۔ ذیلی وغیرہ نے یہی ذکر کیا۔ شارح وہبانیہ نے اسی کو اختیار کیا۔

« (وحرما محمد) ای الاسترابة المتخذة من العسل والتین ونحوہما مطلقا قلیلہا وکثیرہا (وبہ یفتی) ذکرہ الذیلعی وغیرہ واختارہ شارح الوہبانیہ «

(جلد ۵ ص ۳۲۳)

راد المحتار میں فقیہ اجل علامہ ابن عابدین شامی فرماتے ہیں۔

مصنف کے قول غیرہ میں صاحب ملتقی، مواہب، کفایہ، نہایہ معراج، شرح الجمع، شرح دروالبجار، قہستانی، عینی داخل ہیں۔ چنانچہ ان حضرات نے فرمایا کہ غلبہ فساد کی بنا پر امام محمد کے قول پر فتویٰ ہوگا۔ بعض لوگوں نے اسے مطلقاً حرام ہونے کی علت بتائی۔ اور اس دروازہ فساد کو بالکل بند کرنا چاہا ہے۔

(قولہ غیرہ) کصاحب الملتقی و المواہب و الکفایۃ و النہایۃ و المعراج و شرح المجمع و شرح درو البجار و القہستانی و العینی حیث قالوا الفتویٰ فی زماننا بقول محمد لغلبۃ الفساد، وعلل بعضهم التحريم مطلقا و صد الباب بالکیۃ۔ (ج ۵ ص ۳۲۳)

عالمگیری میں ہے۔ « والفتویٰ فی زماننا بقول  
محمد حتی یحد من سکر من الاشریۃ  
المتخذة من الحبوب والعسل واللبن والتین  
لان الفساق یجتمعون علی هذه الاشریۃ  
فی زماننا ویقصدون السکر واللہو بشرہا  
کذا فی التبیین » (رج ۲ ص ۱۳۰)  
طحطاوی علی الدر المختار میں ہے۔

قال الحموی واعلم ان الاصح المختار فی  
زماننا ان کل ما اسکر من الاشریۃ  
المذکورة بعمومها کثیرة فقلیلة حرام  
وهو قول محمد الخ (رج ۲ ص ۲۲۵)

ہمارے زمانہ میں فتویٰ امام محمد کے قول پر ہے۔ لہذا  
ایسے شخص پر حد جاری کی جائیگی جو دانوں، شہد، دودھ  
اور انجیر سے بنائی گئی، شرابوں کو پی کر نشہ میں  
ہو جائے۔ وجہ یہ ہے کہ اس زمانہ میں ارباب  
فساق ان مشروبات کو نشہ بازی اور لہو و لعب کے  
ارادے سے پیتے ہیں۔ تبیین میں ایسا ہی ہے۔

حموی نے کہا۔ ہمارے زمانہ میں قول اصح اور  
مختار یہ ہے کہ مذکورہ مشروبات میں سے جس کی  
کثیر مقدار عموماً نشہ لاتی ہے۔ تو اس کا قلیل مقدار  
میں پینا بھی حرام ہے۔ یہ قول امام محمد کا ہے۔

## امام احمد رضا کا فتویٰ

امام احمد رضا علیہ الرحمہ نے بھی اپنے دور و عہد کے لحاظ سے عدم جواز کے قول کو مختار اور  
مفتی بہ قرار دیا ہے۔ وہ اپنے فتاویٰ میں فرماتے ہیں :  
(۱) قول منصور و مختار میں تاڑی وغیرہ ہر سکر پانی قطرہ قطرہ مثل شراب حرام و نارولہے۔ اور نہ صرف  
حرام بلکہ پیتلہاب کی طرح مطلقاً نجاست غلیظہ ہے۔ یہی مذہب معتمد اور اسی پر فتویٰ ہے «  
(فتاویٰ رضویہ جلد ۱۱ ص ۵۱)

(۲) انگریزی رقیق دوائیں جو ٹینچر کہلاتی ہیں ان میں عموماً اسپرٹ پڑتی ہے۔ اور اسپرٹ یقیناً شراب  
بلکہ شراب کی نہایت بدتر قسموں سے ہے۔ وہ نجس ہے۔ ان کا کھانا حرام، لگانا حرام۔ الخ (ج ۱ ص ۱۰۷)  
مذکورہ بالا فقہی شہادتوں سے یہ بات کھل سانسے آجاتی ہے کہ مختلف فیہ مشروبات کی حرمت عصری  
تعماضے کی بنا پر ہے۔ یعنی فساق و فجار کا ان مشروبات کو اغراض قاسدہ (لہو و لعب، نشہ بازی، ہوس نفس  
کی تسکین) کے لئے استعمال کرنا۔ اس لئے فساد موجود یا مظنون بظن غالب کی بنا پر قول ظاہر کے خلاف  
فتویٰ دیا گیا ہے۔ چنانچہ علامہ شامی نے « معراج » کے حوالے سے امام ابو حفص کا جو سوال و جواب نقل کیا ہے  
اس میں صلیح تصریح ہے۔ وہ فرماتے ہیں :

مصنف کے قول "والمخلاف" کا تعلق مذکورہ چاروں مشروبات کے مباح ہونے سے ہے۔ معراج میں کہا ابو حفص کبیر سے اس کے بارے میں پوچھا گیا۔ انہوں نے عدم جواز کا حکم دیا۔ تو ان سے کہا گیا۔ آپ تو امام اعظم اور امام ابو یوسف دونوں کی مخالفت کرتے ہیں تو انہوں نے جواب دیا کہ یہ دونوں حضرات اصلاح (طعام) کیلئے حلال قرار دیتے ہیں۔ اور اس زمانہ میں لوگ فسق و فجور اور لہو و طرب کیلئے پیتے ہیں۔

(رقولہ والمخلاف) ای فی اباحۃ الشرب من الاشریۃ الاربعۃ۔ قال فی المعراج سئل ابو حفص الکبیر عنہ فقال انہما لمخلافہ للاستمرار والناس فی زماننا شر یون للفجور والتلہی  
(رد المحتار ج ۵ ص ۳۲۳)

الجواب (۴) الکحل، اسپرٹ اور ٹینیجر آمیز دواؤں کے استعمال میں بلاشبہ عموم بلوی کی حالت پیدا ہو چکی ہے۔ اس کے ثبوت کے لئے ذیل میں عموم بلوی کے دائرہ مفہوم کی تعیین نیز اس کے ضوابط بیان کئے جا رہے ہیں۔ جن سے مذکورہ شرابوں سے مخلوط دواؤں کے استعمال میں عموم بلوی کی حالت کا بھی علم ہو گا۔ اور ان دواؤں کا حکم بھی باسانی معلوم کیا جاسکے گا۔

عموم بلوی کی تعریف یکجا طور پر کہیں نہیں ملی۔ تاہم فقہ اہل امام احمد رضا علیہ الرحمہ کے فتاویٰ کے مندرجہ ذیل اقتباسات اور بعض دیگر فقہاء احناف کی عبارتوں سے عموم بلوی کا صحیح مفہوم اخذ کیا جاسکتا ہے۔

۱۔۔۔ (علمائے) ہمیشہ لاجرم اپنے ہی قطر کے بلاد کثیرہ میں عمل غالب کا نام عرف و تعامل رکھا اور عرف کو بنائے احکام قرار دیا ہے۔ (فتاویٰ رضویہ ج ۱۱ ص ۲۶ - ج ۸ ص ۲۱۲)

۲۔۔۔ علمائے کرام جس عرف عام، کو فرماتے ہیں۔ کہ قیاس پر قاضی ہے۔ اور نص اس سے متروک نہ ہوگا خصوص ہو سکتا ہے وہ یہی عرف حادث شائع ہے کہ بلاد کثیرہ میں بکثرت رائج ہو نہ عرف قدیم زمان رسالت علیہ افضل الصلوٰۃ والتیمیہ نہ عرف محیط۔ جمیع عباد تمام بلاد نہ عرف اعظم سواد اعظم۔ کہ اولین بالاجتماع اور ثالث علی التحقیق امکاناً یا وجوباً مقدم علی النص ہیں۔۔۔۔۔ ہاں عرف خاص کہ صرف دو ایک شہر کے لوگوں کا تعارف ہو۔ مذہب ارتح میں صالح تخصیص نص و ترک قیاس نہیں، اور عرف نادر کہ معدودین کا عمل ہو بالا جماع اس کے مقابل نہیں۔ ہاں صرف صورت حکم بتانے کے لئے جس میں کسی شرعی منصوص یا مقیس کی اصلاً مخالفت یا تغیر نہ ہو نہ کلیہ نہ تخصیصاً ہر عرف مطلق مقبول۔ (فتاویٰ رضویہ ج ۱۱ ص ۳۱)

۳۔۔۔ عرف عام سے ان کی مراد نہ ہرگز مستمر من زمن رسول اللہ صلی اللہ علیہ وسلم ہے، نہ عرف محیط اجمالی، نہ عرف اکثر مسلمین جملہ بلاد عالم، الخ (ج ۱۱ ص ۳۰)

۴ — عرف و تعامل میں علماء و جہلدار سب کا عملدار آمد ملحوظ ہے۔ (ج ۸ ص ۲۱۳)

۵ — فتاویٰ رضویہ میں " فتاویٰ مغنی المستفتی عن سوال المفتی " سے ہے۔

" فی الافتاء بحلہ (شراب الدخان) دفع الحرج عن المسلمین فان اکثرهم متبلون

بتناولہ " (ج ۱۱ ص ۲۱)

۶ — " التعامل هو الاكثر استعمالا " (رد المحتار ص ۲۱۰ ج ۳)

۷ — انما تعتبر العادة اذا طردت او عمت - (الاشباه والنظائر ص ۲۱۰ ج ۳)

### مذکورہ بالا اقتباسات سے عموم بلوی کا اخذ کردہ مفہوم

**عموم بلوی** | وہ امر ہے جو بلاد کثیرہ میں بکثرت رائج ہو۔ عوام و خواص سبھی اس میں مبتلا ہوں اور اس سے بچنا دشوار اور باعث حرج ہو۔

**خلاصہ کلام** | حالات زمانہ سے باخبر کسی بھی شخص سے یہ بات معنی نہیں۔ کہ آج نہ صرف ہندوپاک بلکہ تقریباً تمام ممالک کے شہروں کے، قصبوں اور دیہاتوں میں عوام سے لیکر خواص

تک سبھی الکحل، اور اسپرٹ آمیز دواؤں کے استعمال میں مبتلا ہیں۔ اور یونانی اطباء کی کم یابی۔

بلکہ نایابی کی بنا پر مریضوں کا ڈاکٹروں کے پاس نہ آکر اپنے مرض کا علاج کر لینا سخت دشوار اور باعث

حرج ہے۔ لہذا ایسی صورت میں عموم بلوی کی حالت پیدا ہونے میں کوئی شبہ نہیں رہ جاتا۔

**اجواب (۵) :-** جب یہ بات ثابت ہو چکی کہ آج کے زمانہ میں ان شراب آمیز دواؤں کے استعمال میں عرف

و تعامل یا بلفظ دیگر عموم بلوی ہو چکا ہے۔ تو بلاشبہ دفع حرج اور عرف تعامل (جو اسباب ستہ میں سے ہیں)

کی بنا پر مذہب شیعین (امام اعظم امام ابو یوسف علیہما الرحمہ) پر عمل اور فتویٰ جائز ہوگا۔ عرف و تعامل،

ابتلائے عام، عموم بلوی کی بنا پر احکام شرعیہ میں تبدیلی فقہ حنفی کا ایک مسلمہ ضابطہ ہے۔ جس کے گرد بہترے

مسائل گردش کرتے ہیں۔ اور فقہی دفاتر میں اس کے خاصے نظائر بھی ملتے ہیں۔

اب ہم ذیل میں عموم بلوی کی بنا پر احکام میں ہونے والی تبدیلیوں کا ضابطہ پیش کر رہے ہیں ساتھ ہی

اس پر وارد ہونے والے کچھ اہم شبہات کا بھی ہم جائزہ لیں گے۔ تاکہ مسئلہ دائرہ میں کوئی پیچیدگی نہ رہے۔

**عموم بلوی کی بنا پر احکام میں تغیر کا ضابطہ :-** عرف و تعامل (عموم بلوی) میں زمان و مکان کے

اعتبار سے تبدیلی ہوتی ہے۔ اس سلسلہ میں فقہائے کرام کی عبارتوں سے مندرجہ ذیل ضابطے سامنے آتے ہیں : (۱) کسی زمانہ میں ایک شئی پر عرف و تعامل نہ تھا، بعد میں اس شے پر تعامل یا عموم بلوی ہو چکا۔ تو اب حکم اس عرف و تعامل سے متعلق ہو جائے گا۔ اور حکم سابق بدل جائے گا۔ (۲) حکم اصلی (مثلاً حرمت) کے برخلاف کسی چیز کا حکم (مثلاً حلت) ایک خاص زمانہ کے عرف و تعامل پر دیا گیا۔ بعد میں وہ عرف نہ رہا۔ تو عرف و تعامل کی بنا پر دیا جانے والا حکم بدل جائے گا۔ (۳) کسی جگہ ایک مخصوص امر پر تعامل ہو، دوسری جگہ نہ ہو، تو عرف و تعامل کی بنا پر جو حکم نافذ ہوگا۔ وہ صرف اسی جگہ کے لئے مخصوص رہے گا۔ اور ان جگہوں پر وہ حکم نافذ نہ ہوگا جہاں اس پر تعامل نہ ہو۔ — ردالمحتار میں ہے۔

فالظاہر اعتبار العرف فی الموضع او الزمان الذی اشتہر فیہ دون غیرہ فوق الدراہم متعارف فی بلاد الر و مدون بلادنا و وقت الناس والقدر وہم کان متعارفا فی ن من المتقدمین ولم نسمع بہ فی زماننا۔ فالظاہر انہ لا یصح الآن و لئن وجد نادراً لا یعتبر لما علمت من ان التعامل هو الاكثر استعمالاً (ج ۳ ص ۴۱۱)

(۳) عرف و تعامل نص کے معارض نہ ہو ورنہ مقبول نہ ہوگا۔ (۱) العرف اذا خالف النص یرد بالاتفاق۔ (ردالمحتار) (۲) انما العرف غیر معتبر فی المنصوص علیہ۔ (الاشباہ والنظائر)

عرف و تعامل کی بنا پر بدلتے ہوئے احکام کی مثالیں | کتب فقہ میں اس کی صدہا مثالیں موجود ہیں۔ مسئلہ دائرہ کی وضاحت

کے لئے ہم یہاں صرف تین مثالیں ذکر کر رہے ہیں :

(۱) ہمارے فقہائے احناف کا اتفاق ہے کہ بیع میں ایسی شرط جو مقتضائے عقد کے خلاف ہو، اور عاقدین میں سے کسی ایک کا یا۔ معقود علیہ کا اس سے نفع متعلق ہو، وہ بیع فاسد ہو جاتی ہے۔ لیکن ساتھ ہی فقہار یہ بھی تصریح فرماتے ہیں کہ اگر بیع میں ایسی شرط پر تعامل و عرف ہو تو پھر بیع کے فاسد ہونے کا حکم نہیں دیا جاسکتا مثلاً فی زمانہ جو تے کی بیع اس شرط پر کہ بائع تسمہ لگا دے، جائز ہے۔ ہدایہ کی مشہور عبارت ہے :-

کل شرط لا یقتضیہ العقد و فیہ منفعة لاحد المتعاقدين او للمعقود علیہ و هو من اهل

الاستحقاق یفسدہ الا ان یکون متعارفاً لان العرف قاض علی القیاس، ملخصاً (ج ۳ ص ۵۹)

تتویر الابصار و دور مختار میں ہے :

• اما الوجری العرف بہ کبیع نعل مع شرط تشریک فلافساد (ج ۴ ص ۱۳۶)

(۲) زمین بٹائی پر دینا امام اعظم رحمۃ اللہ کے نزدیک ممنوع و ناجائز ہے۔ اور قیاس بھی حرمت

و فساد کا مقتضی ہے۔ صاحبین علیہما الرحمہ کے نزدیک تعاملِ ناس کی بنا پر جائز ہے۔ اور فتویٰ صاحبین کے قول پر دیا جاتا ہے :- ہدایہ میں ہے :

قال ابو حنیفہ رحمۃ اللہ تعالیٰ علیہ المزارعة بالثلث او الربع باطلۃ و قال اجازۃ  
 له ماروی انہ صلی اللہ علیہ وسلم نہی عن المخابرة وھی المزارعة ، لان الاجر مجهول او  
 معدوم ..... الا ان الفتویٰ علی قولہما لحاجة الناس إليها و لظہور تعامل الامة بها  
 والقیاس یتروک بالتعامل . ملخصاً ( ج ۲ ص ۴۲۵ )

(۳) درخت کے کچے پھل کی بیع اصل مذہب پر ناجائز ہے۔ مگر جس زمانہ میں جہاں اس پر عرف و  
 تعامل ہو چکا، فقہاء خاص اس جگہ کے لئے جائز قرار دیتے ہیں۔ علامہ شامی نے اس سلسلہ میں بڑی محققانہ  
 بات کہی ہے۔ آپ فرماتے ہیں :

ہمارے زمانہ میں کچے پھلوں کی بیع میں ضرورت کا تحقق کوئی  
 معنی امر نہیں، بالخصوص دمشق اور شام کے علاقوں میں جہاں  
 درختوں کی کثرت اور پھلوں کی بہتات ہے۔ اور چونکہ لوگوں پر  
 جہالت کا غلبہ ہے اسلئے (علامہ شامی کی بیان کردہ) مذکورہ کسی  
 بھی طریقہ کو اپنا کر اس قسم کی بیع میں گلو خلاصی کا حکم دینا ایک  
 مشکل اور ناممکن سائل ہے، بعض افراد کیلئے پھلے ہی یہ صورت  
 ممکن ہو۔ تاہم عام لوگوں کیلئے تو بہر حال ناممکن ہے اور انہیں  
 انکی عادت و ابتداء سے ہٹانا حرج و دشواری کا باعث۔

قلت لكن لا يخفى تحقق الضرورة في زماننا  
 لاسيما في مثل دمشق الشام كثيرة الاستجار  
 والثمار، فانه لغلبة الجهل على الناس  
 لا يمكن الزامهم بالتخلص باحد الطرق  
 المذكورة وان امكن بالنسبة الى بعض افراد  
 الناس لا يمكن بالنسبة الى عامتهم وفي  
 نزعهم عن عادتهم حرج

تخفيف حکم کیلئے عموم بلوی ہی وہ بنیاد ہے، جس کی بنا پر امام احمد رضا علیہ الرحمہ نے اپنے زمانہ کے لحاظ سے  
 اسپرٹ وغیرہ کی حرمت و نجاست کا فیصلہ سنانے کے باوجود پڑیل کی رنگت پر آپ نے نجاست کا حکم صادر نہیں فرمایا  
 اور وجہ یہی بتائی کہ عامہ اہل ہند اس میں مبتلا ہیں۔ آپ کے فتاویٰ کے الفاظ یہ ہیں :

” پڑیل کی نجاست پر فتویٰ دیئے جانے میں فقیر کو کلام کثیر ہے ..... پڑیا میں اسپرٹ کا ملنا اگر بطریق  
 شرعی ثابت بھی ہو تو اس میں شک نہیں کہ ہندیوں کو اس کی رنگت میں ابتلائے عام ہے، اور عموم بلوی  
 نجاست متفق علیہا میں باعث تخفیف، حتی موضع النص القطعی کما فی ترشیش البول قدر  
 ردوس الابر ..... نہ کہ عمل اختلاف میں جو زمانہ صحابہ سے عہد مجتہدین تک برابر اختلافی چلا آیا،  
 نہ کہ جہاں صاحب مذہب حضرت امام اعظم و امام ابو یوسف کا اصل مذہب طہارت ہو اور وہی امام ثالث امام محمد



سے بھی ایک روایت، اور اسی کو امام طحاوی وغیرہ ائمہ تریح و تصحیح نے مختار و مزج رکھا ہو، نہ کہ ایسی حالت میں جہاں اس مصلحت کو بھی دخل نہ ہو جو متاخرین اہل فتویٰ کو اصل مذہب سے عدول اور روایت اخراے امام محمد کے قبول پر باعث ہوئی، نہ کہ جب مصلحت اسی کے ترک اور اصل مذہب پر افتار کی موجب ہو تو ایسی جگہ بلا وجہ بلکہ برخلاف وجہ مذہب مہذب صاحب مذہب رضی اللہ تعالیٰ عنہ کو ترک کر کے مسلمانوں کو ضیق و حرج میں ڈالنا اور عامہ مومنین و مؤمنات جمیع دیار و اقطار ہند یہ کی نمازیں معاذ اللہ باطل اور انھیں آتم و مصر علی الکبیرہ قرار دینا روش فقہی سے یکسر دور پڑنا ہے۔ (فتاویٰ رضویہ ج ۲ ص ۲۵ ملخصاً)

حقیقۃً نوشتی کی اباحت کا حکم دیتے ہوئے آپ رقمطراز ہیں :

باجملہ عند التحقیق اس مسئلہ میں سوا حکم اباحت کے کوئی راہ نہیں ہے خصوصاً ایسی حالت میں کہ عجماً و عریباً و شریفاً و غرباً عام مومنین بلاد و بقاع تمام دنیا کو اس سے ابتلا ہے۔ تو عدم جواز کا حکم دینا عامہ امت مرحومہ کو معاذ اللہ ناسق بنانا ہے۔ جسے ملت حنفیہ سمجھ سہلہ غزہ، بیضا، ہرگز گوارہ نہیں فرماتی۔ (فتاویٰ رضویہ ج ۱۱ ص ۴۳)

ان جزئیات و اقتباسات سے ہمیں یہ واضح کرنا ہے کہ "مختلف فیہ مسائل میں عموم بلوی کا باعث تخفیف ہونا فقہ حنفی کا ایک مسلمہ ضابطہ ہے۔ البتہ باب طہارت و نجاست کے علاوہ وہ متفق علیہ امور جو نص سے ثابت ہوں۔ اور عرف و تعامل اس کے معارض ہو۔ وہاں عموم بلوی کا یا تو تحقق ہی نہ ہوگا اور اگر ہوگا بھی تو اس کا شرعاً اعتبار نہیں۔ اول الذکر اقتباس میں امام احمد رضا علیہ الرحمہ نے ابتلائے عام کی بنا پر پڑیا کے رنگ کی طہارت کا حکم دیا ہے، مزید پانچ وجوہ سے اس کی تائید بھی فرمائی ہے۔ حقیقت یہ ہے کہ یہ ساری وجوہات الکحل آمیز دواؤں کے استعمال میں بدرجہ اتم موجود ہے، پڑیا کی رنگت کی طہارت کا حکم صرف ہندیوں کے ابتلا پر دیا گیا ہے۔ جبکہ الکحل آمیز دواؤں کے استعمال میں عرب و عجم، اور شرق و غرب کے عام مومنین مبتلا ہیں۔ اسی طرح ثانی الذکر اقتباس میں حقہ نوشتی کی اباحت کی ایک بڑی وجہ تمام دنیا کے عام مومنین کا ابتلا بتایا ہے جبکہ حقہ نوشتی سے کہیں زیادہ ابتلا الکحل سے مخلوط دواؤں کے استعمال میں ہے۔ لہذا خود لہام اہلسنت کے ارشادات سے ہمیں اس باب میں جواز کا حکم مل رہا ہے۔

**شبہات کا ازالہ** | عموم بلوی کے تخفیف حکم کا باعث ماننے میں دو شبہ پیش کئے جاتے ہیں۔  
 ۱۔ جیسا کہ بعض اجاب نے مجلسی بحث میں ان شبہات کا اظہار کیا۔

(۱) عموم بلوی اگر حکم میں تخفیف کا موجب ہو تو لازم آئے گا کہ بہت سی حرام چیزیں ابتلائے عام کی بنا پر حلال ہو جائیں۔ مثلاً آج اگر خمیر نوشتی پر ابتلائے عام ہو جائے تو کیا اسے حلال قرار دیا جائیگا؟  
 یونہی ابتلا کی بنا پر ڈاڑھی منڈانے اور سینا میکنے کی شرعاً اجازت دے دی جائے گی؟

(۲) عموم بلوی تخفیف حکم کا باعث تو ہے۔ لیکن محض باب طہارت و نجاست میں، نہ کہ باب حرمت و اباحت میں۔

پہلے شبہ کا جواب یہ ہے کہ عموم بلوی تمام مسائل میں حکم کی تخفیف کا باعث نہیں۔ بلکہ صرف مسائل مختلفہ میں باعث تخفیف ہے۔ البتہ متفق علیہ امور میں صرف باب طہارت و نجاست میں فقہار نے باعث تخفیف مانا ہے۔ لہذا اگر کوئی مسئلہ امام اعظم اور ان کے شاگردوں یا ان میں سے کسی کے درمیان مختلف فیہ ہو اور ابتداءً عام قول امام سے عدول کا مقتضی ہو، تو حکم اور فتویٰ جانب مخالف قول پر ہوگا۔ بلکہ اگر کسی ایسے مسئلہ میں عموم بلوی ہو جس کا ثبوت روایت نادرہ سے ہے۔ تو فتویٰ روایت نادرہ کے مطابق دیا جائے گا۔ کہ اس میں عامۃ المسلمین کو حرج اور دشواری سے بچانا اور ان کی طرف انتساب فسق سے گریز کرنا ہے۔

دوسرے شبہ کا جواب یہ ہے کہ عموم بلوی جس طرح باب طہارت و نجاست میں موثر ہو کر حکم کی تخفیف کا باعث ہے، اسی طرح حرمت و اباحت کے باب میں بھی موثر ہے۔ فقیہ اجل امام احمد رضا علیہ الرحمہ ایک طویل فتویٰ میں اس ضابطے کی تصریح یوں فرماتے ہیں:

اس سے میری مراد یہ نہیں کہ عامۃ المسلمین اگر کسی حرام امر میں مبتلا ہوں۔ تو وہ حلال ہو جائے گا۔ بلکہ معاملہ یہ ہے کہ عموم بلوی شرعاً حکم کی تخفیف کا موجب ہے۔ اور ہر تنگی آسان کر دی جاتی ہے۔ توجب ابتداءً کسی ایسے امر میں ہو جو فقہار کے درمیان مختلف فیہ ہو تو مسلمانوں کو تنگی اور پریشانی سے بچانے کیلئے اسی رخ کو ترجیح دی جائے گی جس میں آسانی ہو۔ اور فقہی معلومات رکھنے والوں سے یہ بات مخفی نہیں کہ ابتداءً کا یہ ضابطہ جس طرح باب طہارت و نجاست میں جاری ہے، ایسے ہی باب اباحت و حرمت میں بھی چنانچہ قول امام کے علاوہ بھی فتویٰ دیئے جانے کی گنجائش کتب فقہ میں دیکھی جاسکتی ہے۔ مثلاً زمین کو بیانی پر دینے کا مسئلہ یا اس کے علاوہ دیگر مسائل، حالانکہ فقہاء یہ تصریح فرماتے ہیں کہ قول امام سے دوسرے قول کی طرف عدول ضرورت ہی کی بنا پر کیا جائے گا۔ بلکہ

اقول ولسنا نغنی بهذا ان عامة المسلمين اذا ابتلوا بحرام حل، بل الامران عموم البلوی من موجبات التخفيف شرعا و ما ضاق امر الا التسع فاذا وقع ذلك في مسألة مختلف فيها ترجح جانب ايسرهما للمسلمين عن العسر۔ ولا يخفى على خادم الفقه انه هذا كما هو جار في باب الطهارة والنجاسة كذلك في باب الاباحة والحرمه۔ ولذا تراها من سوغات الافتاء بقول غير الامام الاعظم رضي الله عنه كما في مسألة المخابرة وغيرها مع تنصيصهم بانه لا يعدل عن قوله الى قول غيره الابض ورة، بل هو من مجوزات الميل الى رواية النوادر على

خلاف ظاہر الروایۃ کما نصوا علیہ  
مع تصریحہم بان ما یرجع عن ظاہر  
الروایۃ فهو قول مرجوع عنہ وارجع  
عنہ المجتہد لم یبق قولاً لہ۔۔۔۔۔  
(فتاویٰ رضویہ، ۳۳)

عموم بلوی ظاہر الروایۃ کے برخلاف روایت نادرہ روایت  
نادرہ کو ترجیح دے دی ہے۔ جیسا کہ فقہار کی تفصیص  
سے ظاہر ہے۔ حالانکہ وہ یہ بھی صراحت فرماتے ہیں کہ  
ظاہر الروایۃ سے ہٹا ہوا قول مرجوع عنہ ہوتا ہے، اور جس سے  
مجتہد رجوع کر لیں ان کا قول نہیں رہ جاتا۔

ایک دوسرے فتویٰ میں فرماتے ہیں،

۔ اور عموم بلوی نجاست متفق علیہا میں باعث تخفیف حتیٰ فی موضع النص القطعی ۱۱، (فتاویٰ رضویہ، ۳۵)  
ان عبارتوں سے دو باتیں ثابت ہوئیں (۱)، عموم بلوی مختلف فیہ مسائل میں بالعموم تخفیف حکم کا باعث ہے  
(۲) متفق علیہ امور میں سے صرف باب طہارت و نجاست میں تخفیف حکم کا باعث ہے۔  
اور ہم ثابت کر آئے کہ (۱)، الکحل، اسپرٹ اور ٹینچر شرعی نقطہ نگاہ سے نہ تو خمر ہی ہیں۔ اور نہ ہی  
ان شرابوں سے جن کی حرمت متفق علیہ ہے۔ بلکہ یہ ان مشروبات سے ہیں جن کی اباحت و حرمت اور طہارت  
و نجاست میں اختلاف پایا جاتا ہے۔ مزید برآں اصل مذہب میں "اباحت و طہارت" کی تصریح ہے (۲) ان  
ان شرابوں سے آمیز دواؤں میں عموم بلوی کی حالت پیدا ہو چکی ہے۔ لہذا ایسی دواؤں کے استعمال پر  
مانعی میں جو شرعی پابندیاں تھیں۔ وہ اب باقی نہ رہیں گی۔ اور ان کا استعمال جائز ہو گا۔

بعض حضرات کا کہنا ہے کہ جب امام اہل سنت نے الکحل، اسپرٹ  
ملی ہوئی دواؤں کے استعمال کو حرام و نجس قرار دیا ہے۔ تو

امام احمد رضا کا زمانہ اور ان کا فتویٰ

پھر اس کے جواز کی راہ کیونکر نکالی جاسکتی ہے؟ — حقیقت یہ ہے کہ ایسا کہنے والے فقہی رموز و اسرار  
سے قطعی نابلد ہیں۔ امام احمد رضا علیہ الرحمہ جس دور میں الکحل آمیز دواؤں کے استعمال کو ناجائز و حرام قرار دیا  
تھا۔ وہ یقیناً (ان کے دور و عہد کے لحاظ سے) اپنی جگہ ٹھوس اور مستحکم ہے، اور اپنے اندر راجح اور منصفی بہ فقہی  
جزئیات کا بہت بڑا خزانہ رکھتا ہے۔ لیکن اب حالات بہت بدل چکے ہیں۔ امام احمد رضا کے دور میں  
یونانی اطباء بکثرت موجود تھے۔ ہر شہر اور ہر قصبہ میں ایسے ماہر طبیب و حکیم ضرور پائے جاتے تھے، جن سے مرض  
کی تشخیص اور دوا کی تجویز کا عمل باسانی ہو جاتا تھا۔ نیز لوگوں میں انگریزی دوا کے استعمال کا رواج بھی  
نہ تھا۔ لیکن عصر موجود میں ماہر اطباء نایاب نہیں تو کم یاب ضرور ہیں۔ اور مریفون کا ڈاکٹروں کے پاس آئے بغیر  
طلیح کر لینا حرج اور دشواری کا باعث بن چکا ہے۔ لہذا آج کے دور میں عموم بلوی اور دفع حرج کی بنا پر الکحل  
آمیز دواؤں کے استعمال کو ناجائز قرار نہیں دیا جاسکتا۔ اگر امام احمد رضا کے زمانہ میں بھی ان دواؤں کے استعمال

کی یہ حالت ہوتی تو بلاشبہ آپ بھی جواز ہی کا حکم صادر فرماتے۔ جیسا کہ پڑپا کی رنگت کی طہارت کا فتویٰ اس پر شاہد ہے۔ اور کیوں نہ ہو کہ اصل مذہب سے عدول کر کے امام محمد کے قول پر فتویٰ ایک علت و سبب کی بنا پر تھا۔ یعنی فساق: فجار کا بطور لہو و لعب استعمال کرنا۔ اور ظاہر ہے کہ دوا کے استعمال میں یہ علت نہیں پائی جاتی۔

موجودہ زمانہ میں الکحل، اسپرٹ اور ٹینیچر آمیز دواؤں کے استعمال میں جو عرف و تعامل — یا بلفظ دیگر عموم بلوی کی حالت پیدا ہو چکی ہے، وہ کسی نص کے معارض یا مسئلہ متفق علیہا کے

### خلاصہ بحث

خلاف نہیں۔ لآن حرمة هذه الاشربة غير منصوصة بل المنصوص عدم المحرمة۔ تو عرف و تعامل اور دفع حرج کی بنا پر ایسی دوا کا استعمال جائز ہوگا۔ خواہ استعمال داخلی ہو یا خارجی۔

اجواب ۶ :- دیواریں ہوں۔ یادروازے۔ کرسیاں ہوں۔ یا پلنگ۔ الماریاں ہوں۔ یا میز، اس زمانہ میں ان سب چیزوں کی رنگت میں ابتداء عام ہے۔ اس لئے ان چیزوں میں بھی تعاملِ ناس اور دفع حرج کی بنا پر طہارت کا حکم دیا جائے گا۔ اور ان چیزوں کا رنگنا جائز ہوگا۔ البتہ۔ وریع اور ارباب تقویٰ کے لئے رنگت سے احتراز بہتر۔ واللہ تعالیٰ اعلم

هذا ما ظهر لي الآن ، لعل الله يحدث بعد ذلك أمرا

مولانا محمد نسیم صاحب

# الکحل، اسپرٹ، ٹنکچر آمیز دواؤں کا حکم

سوالنامے میں مختلف قسم کی شرابوں کی جو کیمیائی اور شرعی تحقیق پیش کی گئی ہے وہ اس نوع کے مسائل میں کسی محکم رائے اور صحیح نتیجے پر بہو پختے کے لئے کافی دوانی ہے۔ میں خاص اس مسئلے میں کتب فقہ کے مطالعہ اور کامل غور و خوض کے بعد اس نتیجے پر بہو نچا ہوں کہ سوالنامے کی تحقیقات ہی اس مسئلے کا مکمل حل ہیں۔ میں ان تحقیقات و تفتیحات سے حرف برف اتفاق رکھتا ہوں اس لئے میں صرف سوالات کے مختصر جوابات پر اکتفا بہتر سمجھتا ہوں۔

(۱) الکحل و اسپرٹ اور ٹنکچر شرعی نقطہ نگاہ سے "خمر" نہیں ہیں کیونکہ ان کی حقیقت خمر کی حقیقت سے بالکل مختلف و جداگانہ ہے بلفظ دیگر خمر کی تعریف ان پر صادق نہیں آتی۔ خمر کی تعریف یا اس کی حقیقت یہ ہے۔ الخمر وہی السق من ماء العنب اذا غلی واشتد و قد فبالزبد ولم یشرطا قذنه و به قالت الثلاثة و به اخذ ابو حفص الکبیر و هو الاظهر و قد تطلق الخمر علی غیر ما ذکر ہجازاً۔ (در مختار ص ۲۹ ج ۵ مصری) اس کے تحت ردالمحتار میں ہے۔ قوله وقد تطلق۔ قال فی المنہ هذا الاسم خص بالشراب باجماع اهل اللغة ولانقول ان کل مسکر خمر لا اشتقاقہ من مخامرة العقل فان اللغة لا یجری فیها القیاس فلا یسمی الدن قارورة لقرار الماء فیہ۔

(۲) الکحل، اسپرٹ، ٹنکچر ان شرابوں میں سے بھی نہیں جن کی حرمت پر ہمارے ائمہ کرام کا اتفاق ہے یہاں بھی وجہ فرق وہی اختلاف حقائق ہے کہ متفق علیہ شرابوں کی حقیقت کچھ اور ہے اور الکحل وغیرہ کی حقیقت کچھ اور۔

(۳) ہاں حق یہی ہے کہ ان کا شمار ان مشروبات سے ہے جو شیخین رحمہما اللہ تعالیٰ کے نزدیک حد اسکار سے کم میں اغراض صحیحہ کے لئے حلال ہے لیکن امام محمد رحمۃ اللہ علیہ کے نزدیک بھی شراب ہے اور ناپاک و حرام یہی عطر تحقیق ہے۔ ————— فتاویٰ عالمگیری میں ہے :

واما الاشربة المتخذة من الشعير والذرة او التفاح او العسل، اذا اشتد وهو مطبوخ او غير مطبوخ فانه يجوز شربه مادون السكر عند ابى حنيفة و ابى يوسف وعند محمد رحمه الله تعالى حرام شربه، قال الفقيه وبه ناخذ - كذا في الخلاصة -

(ص ۴۰ اج ۲، مجیدی کاپیوں)

(۴) آج کے زمانے میں ایسی شرابوں سے مخلوط دواؤں میں عموم بلوی کی حالت پیدا ہو چکی ہے اور یہ امر ہر اس شخص پر جو حالات زمانہ پر نگاہ رکھتے ہوئے ابتلائے عام کی شناخت رکھتا ہے مخفی نہیں، یہ بات آج کے دور میں محتاج دلیل نہیں رہ گئی۔

(۵) جب الکحل اسپرٹ ٹینکچر آمیز دواؤں میں آج عموم بلوی کی کیفیت پیدا ہو چکی ہے اور عوام و خواص اس کے دائرہ ابتلا میں محصور ہو چکے ہیں تو دواؤں کے استعمال کی حد تک اب مذہب شیخین پر عمل اور فتویٰ جائز ہو گا کہ یہی ہمارا اصل مذہب ہے اور یہی مصلحت شرعیہ کے مطابق، اسی میں تیسرنا س ہے اور یہی دفع حرج و دفع مشقت کا داعی۔

(۶) دیوار، دروازے، کرسیاں، میز، پلنگ وغیرہ جو آج کل اسپرٹ آمیز مختلف قسم کے رنگوں سے مزین کئے جاتے ہیں ان کا حکم بھی ٹھیک وہی ہے جو رنگین کپڑوں کے بارے میں مجدد اعظم امام احمد رضا قدس سرہ نے دیا ہے، علت وہی ابتلائے عام، دفع حرج اور تیسرنا س ہے۔

مجدد اعظم کا فتویٰ ملاحظہ فرمائیے۔ ارشاد فرماتے ہیں پڑیا کی نجاست پر فتویٰ دیئے جانے میں فقیر کو کلام کثیر ہے۔ ملخص اس کا یہ کہ پڑیا میں اسپرٹ کا ملنا اگر بطریق شرعی ثابت بھی ہو تو اس میں شک نہیں کہ ہندیوں کو اس رنگت میں ابتلائے عام ہے اور عموم بلوی نجاست متفق علیہا میں باعث تخفیف۔ حتیٰ فی موضع النفس القطعی کما فی ترسشش البول قد رس و س الابر کما حقو المحقق علی الاطلاق فی فتح القلید نہ کہ محل اختلاف میں جو زمانہ صحابہ سے عہد مجتہدین تک برابر اختلاف چلا آیا۔ نہ کہ جہاں صاحب مذہب حضرت امام اعظم و امام ابو یوسف کا اصل مذہب طہارت ہو اور وہی امام ثالث امام محمد سے بھی ایک روایت اور اسی کو امام طحاوی وغیرہ ائمہ ترجیح و تصحیح نے منار و مرجع رکھا ہو۔ نہ کہ ایسی حالت میں جہاں اس مصلحت کو بھی دخل نہ ہو جو متاخرین اہل فتویٰ کو اصل مذہب سے عدول اور روایت اخیری امام محمد کے قبول پر باعث ہوئی۔ نہ کہ جب مصلحت الہی اس کے ترک اور اصل مذہب پر افا کی موجب ہو تو ایسی جگہ بلا وجہ بلکہ برخلاف وجہ مذہب ہند صاحب مذہب رضی اللہ تعالیٰ عنہ کو ترک کر کے مسلمانوں کو ضیق و حرج میں ڈالنا اور عامہ مومنین و مومنات جمع دیاہ واقطار ہندیہ کی نمازیں معاذ اللہ باطل اور انھیں آثم و مضر علی الکبیرہ قرار دینا روش فقہی سے یکسر

دور پڑتا ہے۔ (فتاویٰ رضویہ جلد دوم ص ۴۵)

ایک دوسرے فتویٰ میں آپ یوں رقم طراز ہیں :

بادامی رنگ کی پڑیا میں تو کوئی مضائقہ نہیں۔ اور رنگت کی پڑیا سے ورع کیلئے بچنا اولیٰ ہے پھر بھی نماز نہ ہونے پر فتویٰ دینا آج کل سخت حرج کا باعث ہے۔ والمخرج مدفوع بالنص، وعدم البلوی من موجبات التخفيف لاسیما فی مسائل الطهارة والنجاسة لهذا اس مسئلہ میں حضرت امام اعظم و امام ابو یوسف رضی اللہ عنہما سے عدول کی کوئی وجہ نہیں ہمارے ان اماموں کے مذہب پر پڑیا کی رنگت سے نماز بلاشبہ جائز ہے فقیر اس زمانے میں اسی پر فتویٰ دینا پسند کرتا ہے۔

(جلد دوم ص ۵۱ - ۵۰ فتاویٰ رضویہ)

(واللہ تعالیٰ اعلم)

## مولانا صدرا لوری قادری

# الکحل، اسپرٹ، چکر امیزدواؤں کا استعمال اور حکم

اصل جواب سے پہلے مسند شراب کی تفتیح ضروری ہے شرعی نقطہ نگاہ سے شراب کی چار قسمیں ہیں۔  
 (۱) خمر :- انگور کا کچا پانی جس میں جوش آکر تیزی پیدا ہو جائے اور جھاگ پھینک دے۔  
 (۲) عصیر :- انگور کا وہ شیرہ جو دھوپ میں یا آگ پر اتنا پکا یا جائے کہ دو تہائی سے کم  
 جل جائے یعنی ایک تہائی سے زیادہ باقی رہے۔ اس کی دو قسمیں ہیں۔

(الف) باذق :- وہ عصیر جو معمولی پکا یا گیا ہو۔

(ب) منصف :- وہ عصیر جو پکا کر آدھا جلا دیا گیا ہو اور آدھا باقی ہو

(۳) نقیع التمر :- تر کھجور کا کچا پانی جس میں تیزی آجائے اور جھاگ پھینک دے اس کا دوسرا

نام الکر ہے۔

(۴) نقیع الزبیب :- منقہ کا کچا پانی جس میں جوش آکر تیزی پیدا ہو جائے اور جھاگ پھینک دے۔

(جامع صغیر ص ۲۹۸ مطبع ادارۃ القرآن - ہدایہ جلد ۲، ص ۲۶۶ کتاب الاشربة)

مذکورہ اقسام اربعہ میں خمر کا اطلاق صرف قسم اول پر حقیقت ہے اور باقی اقسام پر خمر کا اطلاق مجازاً ہوتا

ہے یہی ارباب لغت و اہل علم کے نزدیک معروف و مشہور ہے ہدایہ میں ہے۔

اما الخمر وہی النبی من ماء العنب اذا صار مسکراً

وهذا عندنا وهو المعروف عند اهل اللغة واهل

العلم (ج ۲ ص ۲۷)

اور حضرت امام ابن الہمام فتح القدر میں فرماتے ہیں۔

ان الثابت فی اللغة من تفسیر الخمر بالنبی

لغت میں خمر کی تفسیر را انگور کے کچے پانی جب کراہیں



من ماء العنب اذا اشتد وهذا المالا يشك  
فيه من تتبع مواقع استعمالهم ويدل على ان  
الحمل المذكور على المخمر بطريق التشبيه قول  
قول ابن عمر -

جوش آجائے سے ثابت ہے اور ان کے مواقع  
استعمال میں تتبع کرنے سے اس میں شک نہیں رہ جاتا  
اور خمر پر مذکور حمل کے بطور تشبیہ ہونے پر حضرت  
ابن عمر رضی اللہ عنہما کا قول دلالت کرتا ہے (ج ۵ ص ۵۷)

حضرت عبداللہ بن عمر رضی اللہ عنہما کے ارشاد کا حاصل یہ ہے کہ جب خمر حرام کی گئی تو مدینہ شریف میں  
کچھ بھی خمر نہیں تھی یہاں یہ امر متعین ہے کہ حضرت ابن عمر نے خمر سے انگور ہی کا پانی مراد لیا ہے کیونکہ حضرت  
انس بن مالک رضی اللہ عنہ نے فرمایا :

وما شربہم یومئذ الا الفصیح البس والتمر  
اور اہل مدینہ کا مشروب اس دن صرف گدر کھجور اور خرما ہی  
کا پانی تھا -

تو اگر مار عنب کے علاوہ خمر کسی اور پھل مثلاً کھجور وغیرہ کے پانی کو کہا جاتا تو حضرت ابن عمر یہ نہ فرماتے  
کہ تحریم خمر کے وقت مدینہ طیبہ میں خمر کچھ بھی نہیں تھی اس لئے اس وقت کھجور کا پانی وہاں موجود تھا۔ (ایضا ایضاً)  
اس تفصیل سے معلوم ہوا کہ خمر حقیقتاً صرف انگور کے کچے پانی کو کہتے ہیں جبکہ اس میں جوش آجائے اور  
جھاگ پھینک دے اور باقی اقسام ثلاثہ کو خمر مجازاً کہا جاتا ہے -

**احکام** ان شرابوں کے احکام میں فرق یہ ہے کہ خمر کی حرمت قطعی ہے اور بقیہ شرابوں کی ظنی  
واجبہادی ہے۔ خمر کو حلال سمجھنے والا کافر ہے اور بقیہ شرابوں کو مستحل کافر نہیں -  
خمر کا ایک قطرہ بھی پی لینے پر حد واجب ہے لیکن بقیہ شرابوں میں نشہ کی حد تک پینے پر واجب ہے  
خمر بالاتفاق نجاست غلیظہ ہے مگر بقیہ شرابوں میں ایک روایت کے مطابق نجاست خفیفہ ہے -

(ہدایہ جلد ۴ ص ۴۷۹)

ان شرابوں کے درمیان احکام میں فرق کے باوجود ہمارے ائمہ کرام رحمہم اللہ کا اس پر اتفاق ہے  
کہ یہ چاروں ہی قسمیں حرام و ناپاک ہیں۔ ہدایہ میں ہے -

فکل ذلک حرام عندنا اذا غلا واشتد  
تو یہ ساری قسمیں ہمارے نزدیک حرام ہیں جبکہ اسمیں  
جوش و شدت پیدا ہو جائے - (ایضا ایضاً)

## اقسام اربعہ کے علاوہ دوسرے مشروبات کا حکم

ان چاروں شرابوں کے علاوہ جو دیگر مشروبات ہیں مثلاً گیہوں، جو، شہد، دودھ، مکئی وغیرہ سے

جو مشروبات تیار ہوتے ہیں ان کے بارے میں شیخین سے دو روایت ہے۔

فتاویٰ رضویہ میں قاضی خاں کے حوالہ سے مذکور ہے۔ فعن الشیخین روایتان فی ردایۃ لایحل

شربہ کنتیقہ الزبیب غیر المطبوخ و فی ردایۃ یحل شربہ۔ (فتاویٰ رضویہ ج ۱۱ ص ۵۳)

چنانچہ جامع صغیر میں ہے۔ وما سوی ذالک من الاشریبہ ما یحل شربہ۔ (فتاویٰ رضویہ ج ۱۱ ص ۵۳)

صاحب ہدایہ اس عبارت کے تحت فرماتے ہیں: و ہونص علی ما یتخذ من الخنطۃ والشعبیر

والعسل والدنہ حلال عند ابی حنیفہ ولا یجد شاربہ عندہ وان سکر۔ (ہدایہ ج ۲ ص ۲۸)

علامہ شیخ داؤد ابن یوسف خطیب رحمۃ اللہ علیہ جامع صغیر کی عبارت کے تحت رقمطراز ہیں:

فہذہ اللفظۃ توجب اباحۃ ماسوی الخمر من المثلث والبادق والمنصف ثم هذا کله اذ لم یسکر من

ہذہ الاشریبہ اما السکر منہا حرام بالاجماع والسکر من البسج ولبن الروماک حرام (فتاویٰ غیاثیہ ص ۱۶۹)

حضرت امام محمد رحمۃ اللہ علیہ کا مسلک یہ ہے کہ شراب کی طرح یہ مشروبات بھی حرام و نجس ہیں قلیل و کثیر

سب کا پینا حرام ہے سد ذرائع کے لئے فتویٰ امام محمد ہی کے قول پر ہے علامہ شامی رحمۃ اللہ علیہ فرماتے ہیں:

قالوا الفتویٰ فی زماننا بقول محمد لغلبۃ فقہار فرماتے ہیں کہ فتویٰ ہمارے زمانہ میں امام محمد کے

الفساد و سد الباب۔ قول پر ہے غلبہ فساد اور سد باب کی وجہ سے۔

اور امام اہلسنت اعلیٰ حضرت مجدد اعظم امام احمد رضا قدس سرہ العزیز فرماتے ہیں یہ سب بر بنار

مذہب مفتی بہ تھا اور اصل مذہب کہ شیخین مذہب رضی اللہ عنہما کا قول ہے۔

اعنی طہارۃ المثلث العنبی والمطبوخ التمری والزبیبی وسائر الاشریبۃ من غیر الکرم والخنطۃ

مطلقاً وحلہا کما دون قدس الاسکار۔ عا شایہ بھی قول ساقط و باطل نہیں بلکہ بہت باقوت ہے خود

اصل مذہب یہی ہے اور یہی جمہور صحابہ کرام حتیٰ کہ اصحاب بدر رضی اللہ عنہم سے مروی ہے یہی قول

امام اعظم ہے عامہ متون مذہب مثل مختصر قدوری و ہدایہ وقایہ و نغایہ و کنز و عزرو اصلاح وغیرہا میں

اسی پر جزم و اقتصار کیا اکابر ائمہ تریح و تصحیح مثل امام اجل ابو جعفر طحاوی و امام اجل ابوالحسن کرخی و امام

شیخ الاسلام ابوبکر خواہر زادہ و امام اجل قاضی خاں و امام اجل صاحب ہدایہ رحمہم اللہ تعالیٰ نے اسی کو راجح

و مختار لکھا بلکہ خود امام محمد نے کتاب الاثار میں اسی پر فتویٰ دیا اسکو بہ ناخذ فرمایا علمائے مذہب نے

بہت کتب معتمدہ میں اس کی تصحیح فرمائی یہاں تک کہ آکد الفاظ تریح علیہ الفتویٰ سے بھی تذیل آئی۔

(فتاویٰ رضویہ ج ۱۱ ص ۵۳)

اس تفصیل سے چند امور قطعی طور پر معلوم ہوئے۔

(۱) شراب کی پہلی چار قسموں کے علاوہ دیگر مشروبات کے بارے میں حضرات شیخین سے جو دو روایتیں ہیں ان میں راجح یہی ہے کہ علی الاطلاق نہ حرمت ہی کا حکم ہے نہ حلت کا۔

(۲) اس باب میں غلبہ فساد اور سد ذرائع کی خاطر حضرت امام محمد کے مسلک پر فتویٰ دیا گیا۔

اب تک بحث کا محور وہ مشروبات تھا جس سے کسی چیز کا تولد نہ ہو انہو یعنی یہ بحث لفظ مشروب سے متعلق تھی باقی اس سے متولد ہونے والی شئی سے اس کا کوئی تعلق نہ تھا لیکن اگر کوئی شراب حد اسکار تک پیکائی جائے اور اس کے بخارات جن کا ان سے تولد ہوا کسی آلہ کے ذریعہ دوسرے برتن میں منتقل کر لئے گئے اور اس برتن میں ان بخارات کا تقاطر ہوا تو ان قطروں کا بھی وہی حکم ہوگا اور اس کے علاوہ پکائے ہوئے شیرے کے متقاطر بخارات جو پانی کی شکل میں ٹپکتے ہیں ان میں بھی سکر ہوتا ہے بلکہ اور شرابیں تو پینے سے نشہ لاتی ہیں مگر یہ متقاطر بخارات صرف سونگھنے سے نشہ لاتے ہیں معلوم ہوا کہ ان میں اسکاری کیفیت بشدت موجود ہوتی ہے۔

شراب آمیز اشیا کا حکم | اگر خمر حقیقی یا باقی اقسام ثلثہ میں سے کسی قسم کی شراب دوسری شئی میں ملا دی جائے تو اگر اس کا اثر یعنی بو، مزہ یا تہ ہے تو شراب کا جو حکم ہے وہی آمیز

شدہ شئی کا بھی حکم ہوگا یعنی شراب کی طرح وہ بھی نجس و ناپاک ہے اور مذکورہ اقسام اربعہ کے علاوہ دیگر مشروبات اگر کسی شئی میں ملائے جائیں تو اگر وہ اتنا کم ہیں جو مسکر نہیں تو نجس و ناپاک نہیں ہوگی البتہ اگر حد سکر تک ان مشروبات کے اجزاء ملائے گئے تو اس شئی کا وہی حکم ہوگا جو ان مشروبات کا ہوگا یہ حکم مذہب شیخین رحمۃ اللہ تعالیٰ علیہما پر ہوگا لیکن حضرت امام محمد کے نزدیک دونوں ہی تقدیر پر آمیز شدہ شئی نجس و ناپاک ہوگی

## وہ دواعی جن سے امام کے قول صوری پر فتویٰ نہیں دیا جاتا

چاہئے تو یہ تھا کہ مذکورہ مشروبات میں شیخین اور امام محمد کے درمیان اختلاف کے وقت حضرت امام اعظم رحمۃ اللہ علیہ کے قول پر فتویٰ دیا جاتا لیکن دیکھا یہ گیا کہ فاسق ان مشروبات کو پینے کے لئے اکٹھا ہوتے اور لہو و لیب کرتے جس کے نتیجے میں فساد کا غلبہ ہوتا گیا تو سد باب فساد کیلئے فتویٰ امام محمد رحمۃ اللہ علیہ کے قول پر دیا گیا کیونکہ یہ دواعی ایسے ہیں جن سے قول امام بظاہر ترک کر دیا جاتا ہے لیکن حقیقت میں قول امام پر ہی عمل ہوتا ہے وہ اسباب مندرجہ ذیل ہیں۔

(۱) ضرورت (۲) دفع حرج (۳) عرف (۴) تعامل (۵) ذہنی ضروری مصلحت کی تحصیل (۶) کسی فساد مظنون بظن غالب یا فساد موجود کا ازالہ امام اہلسنت اعلیٰ حضرت قدس سرہ الغریز فرماتے ہیں :

اور اس طرح ائمہ کے اقوال میں واقع ہے یا تو ضرورت کیلئے یا دفع حرج یا عرف یا تعامل یا کوئی اہم مصلحت کی تحصیل کیلئے یا نازل ہونے والے فساد کو دفع کرنے کیلئے اسلئے کہ ضرورت کا استثناء اور دفع حرج اور فساد سے محفوظ دینی مصلحتوں کی رعایت ان سے بڑھ کر ہیں اور مفساد کو دفع کرنا اور عرف کو اختیار کرنا یہ سب ایسے قواعد کلیہ ہیں جو شرع سے معلوم ہیں سارے ائمہ انکی طرف مائل اور انکے قائل ہیں اور ان پر اعماد کرتے ہیں۔

ومثل ذلك يقع في اقوال الأئمة أما المحادوث  
ضرورية أو حرج أو عرف أو تعامل أو مصلحة  
مهمة تجلب أو مفسدة ملمة تلب لان اشتناء  
الضرورات ودفع الحرج ومراعاة المصالح اللدنية  
المخالفة عن مفسدة تربو عليها ودرء المفسد  
والإخذ بالعرف والعمل بالتعامل كل ذلك  
قواعد كلية معلومة من الشرع ليس احد من  
الأئمة الامثلا اليها وقائلا بها ومعو لا عليها۔

(راجلی الاعلام ان الفتویٰ مطلقاً علی قول الامام ص ۹)

یہی وجہ ہے کہ مسلک شیخین ہی پر حرم و اقتصار کیا گیا اور اکابر ائمہ ترمذی و تصبیح نے اسی کو راجح بتایا جنکی تفصیل ابھی گزری لیکن ایک ضرورت یعنی سد باب فساد کے لئے فتویٰ امام محمد کے قول پر دیا گیا۔  
اس تفصیل کے بعد جوابات ملاحظہ فرمائیں۔

### جواب (۱)

یہ گزر چکا ہے کہ خمر حقیقت میں صرف قسم اول کو کہتے ہیں معنی انگور کا کچا پانی جب کہ اس میں جوش آکر تیزی پیدا ہو جائے اور جھاگ پھینک دے اس اعتبار سے الکحل، اسپرٹ، ٹینچر پر خمر حقیقی کا اطلاق نہیں ہوگا کیونکہ الکحل بنانے کے لئے کئی مراحل طے کرنے ضروری ہیں پہلا مرحلہ یہ ہے کہ گنا یا کسی چیز کے رس یا شیرہ کو کسی برتن میں ایک مقررہ مدت تک سڑایا جاتا ہے یہاں تک کہ اس میں کیرٹے پیدا ہو جاتے ہیں پھر دوسرا مرحلہ یہ ہے کہ اسے سڑانے کے بعد آگ پر جوش دے کر ایک مخصوص درجہ حرارت پر پہونچایا جاتا ہے اور تیسرا مرحلہ یہ ہے کہ کسی پائپ کے ذریعہ اس کی بھاپ دوسرے برتن میں محفوظ کی جاتی ہے یہ بھاپ اس برتن میں پانی کے قطرات کی شکل میں ٹپکتی ہے اور یہی جمع شدہ بھاپ الکحل ہے۔

اور خمر حقیقی میں ان وسائل میں سے کوئی بھی واسطہ متحقق نہیں ہے اس لئے کہ خمر حقیقی بتانے کیلئے نہ انگور کے پانی کو اتنی مدت تک سڑایا جاتا ہے کہ اس میں کیرٹے پیدا ہو جائیں۔ نہ اس پانی کو آگ پر جوش ہی دیا جاتا ہے اور جب اسے آگ پر جوش ہی نہیں دیا جاتا تو اس میں بھاپ بھی موجود نہیں ہوتی چہ جائیکہ وہ بھاپ کسی دوسرے برتن میں منتقل کی جائے۔

اس کے علاوہ خمر حقیقی صرف انگور ہی کے پانی کو کہتے ہیں اور وہ بھی کچے پانی کو جسے پکایا نہ گیا ہو اور

الکل محض انگور ہی کے پانی سے نہیں بلکہ ہر اس شے سے تیار ہوتا ہے جس میں شکر پانی جائے خواہ انگور کا پانی ہو یا گنا وغیرہ کا۔ تاہم دواؤں میں جو الکل ملایا جاتا ہے وہ عموماً گنے ہی کے رس سے تیار کیا جاتا ہے انگور یا دیگر پھلوں سے جو الکل بنایا جاتا ہے اسے دواؤں میں نہیں ڈالا جاتا ورنہ دوائیں حد درجہ گراں ہو جائیں اس سے معلوم ہوا کہ الکل خاص طور سے وہ الکل جو عموماً دواؤں میں ملایا جاتا ہے وہ خمر حقیقی نہیں ہے۔ یونہی اسپرٹ بھی خمر حقیقی نہیں ہے کیونکہ اسپرٹ اور الکل تقریباً دونوں ایک ہی ہیں چنانچہ شمس الاطباء ڈاکٹر غلام جیلانی لکھتے ہیں :

سوائے ریکیٹ فائیڈ اسپرٹ کے برٹش فارما کوپیا میں جس قدر اسپرٹ مندرج ہیں وہ روغنات فراری اور ایٹر کے الکلولی محلولات یا عرقیات ہیں اور اسپرٹ کے تمام اقسام دو جماعتوں میں منحصر ہیں۔

(۱) سمیل اسپرٹ (۲) کیمنڈ اسپرٹ - سمیل اسپرٹ ولے فائل آئلز یا ایٹھرز یا کلوروفارم کو الکل (۹۰ فی صدی) میں حل کرنے سے تیار ہوتی ہے اور وہ پانی میں ملانے سے اکثر گدلی ہو جاتی ہے لیکن کیمنڈ اسپرٹ جن میں سے ہر ایک میں ایک سے زیادہ اجزاء ہوتے ہیں و بذریعہ ڈسی سے شبن کے بنائی جاتی ہیں یعنی انھیں مقطر یا کشید کر کے بناتے ہیں۔ (مخزن الادویہ ص ۱۳)

پھر شمس الاطباء ڈاکٹر غلام جیلانی نے سمیل اسپرٹ کی بارہ قسمیں اور کیمنڈ اسپرٹ کی چار قسمیں ذکر کی۔ سمیل اسپرٹ کے اقسام درج ذیل ہیں :

(۱) اسپرٹ آف ایٹھر (روح ایٹر) اس میں ایٹھر ایک حصہ اور اہلکھال (۹۰ فی صدی) دو حصہ ہوتا ہے۔  
(۲) اسپرٹ آف انیس (روح انیسوں) اس میں آئل آف انیسوں (روح انیسوں) ایک حصہ اور اہلکھال (۹۰ فی صدی) حسب ضرورت تادس حصہ ہوتا ہے۔

(۳) اسپرٹ آف جونی پر (روح عر) اس میں روغن عر ایک حصہ اور اہلکھال حسب ضرورت تادس حصہ ہوتا ہے۔

(۴) اسپرٹ آف روزمری (روح اکیل ابل) اس میں آئل آف روزمری ایک حصہ اور اہلکھال (۹۰ فی صدی) حسب ضرورت تادس حصہ ہوتا ہے۔

(۵) ریکیٹ فائیڈ اسپرٹ (روح انجر) اہلکھال جس میں دس فی صدی پانی ہوتا ہے۔  
(۶) اسپرٹ آف منے من (روح قرون) اس میں روغن دارچینی ایک حصہ اور اہلکھال (۹۰ فی صدی) حسب ضرورت تادس حصہ ہوتا ہے۔

(۷) اسپرٹ آف کلوروفارم (روح کلوروفارم) اس میں کلوروفارم ایک حصہ اور اہلکھال حسب ضرورت

۲۰ حصہ ہوتا ہے۔

(۹) اسپرٹ آف کیمفور (روح کافور) اس میں کافور ایک حصہ اور ایلکھال ۱۰ حصہ ہوتا ہے

(۱۰) اسپرٹ آف لے ونڈر (روح جوز الطیب) اس میں ائل آف لیونڈر ایک حصہ اور ایلکھال

۱۰ حصہ تک ہوتا ہے۔

(۱۱) اسپرٹ آف نٹ میگ (روح جوز الطیب) اس میں روغن جاسفل ایک حصہ اور ایلکھال ۱۰ حصہ

تک ہوتا ہے

(۱۲) اسپرٹ آف پے پرمنٹ (روح لفناع نلفلی) اس میں آئل ان پیرمنٹ ایک حصہ اور

ایلکھال ۱۰ حصہ تک ہوتا ہے۔

### کمیونڈ اسپرٹ کے اقسام (ارواح مرکبہ)

(۱) کمیونڈ اسپرٹ آف مارش ریڈش (روح مجل البرسی) اس میں ہارش ریڈش روٹ

۱۲۵ گرام بٹر آرنج پیل ۱۲۵ گرام۔ نٹ میگ ۳ گرام ایلکھال (۹۰ فیصدی) ۶۲۵ ملز اور آب مقطر

۵۰ ملز ہوتے ہیں۔

(۲) سویٹ اسپرٹ آف نائٹر (روح ایٹر البقری) اس میں نائٹر کی ایڈ ۱۵ ملز سلیفورگ

ایڈ ۱۰ ملز۔ کار ۱۰ گرام اور ایلکھال حسب ضرورت ہوتے ہیں۔

(۳) اسپرٹ آف سیل والے ٹائل (روح نوشادر خوشبو) اس میں کاربونیٹ آف المونیا ۱۰ گرام

اسٹرانگ سولوشن آف ایمونیا ۲۰۰ ملز ائل آف نٹ میگ ۱۵ ملز ائل آف لیمن ۲۰ ملز ایلکھال (۹۰ فیصدی)

حسب ضرورت ۳۰۰ ملز اور آب مقطر ۱۵۰ ملز ہوتے ہیں۔

(۴) فے ٹڈ اسپرٹ آف ایمونیا (روح نوشادر بدبو) اس میں فینڈ ۱۰ ملز اسٹرانگ سولوشن

آف ایمونیا ۱۰ ملز ایلکھال (۹۰ فیصدی) حسب ضرورت ۱۰۰ ملز ہوتے ہیں۔

### ملخصاً مخزن الادویہ ص ۱۰۳ تا ص ۱۰۶

اس اقتباس سے یہی ظاہر ہوتا ہے کہ اسپرٹ خواہ سمیل (مفرد) ہو یا کمیونڈ (مرکب) بہر کیف

الکحل اس کا بنیادی جز شمار کیا جاتا ہے بلکہ سمیل اسپرٹ کی پانچویں قسم رکیتی فائیڈ اسپرٹ حقیقت

میں الکحل ہی ہوتا ہے۔ یہی وجہ ہے دونوں کے افعال و استعمالات میں اتحاد ہوتا ہے اور دوسری

قسموں میں اگرچہ دوسرے اجزاء بھی ہوتے ہیں تاہم ان میں غالب جزر الکحل ہی ہوتا ہے، لہذا ثابت ہوا

کہ اسپرٹ بھی خمر حقیقی نہیں ہے۔

## ٹنکچر کی تحقیق

ٹنکچر کا معنی عربی میں صبقہ اور فارسی میں تعین ہے اور اصطلاح طب میں اس کی تعریف ان لفظوں میں کی گئی ہے۔

”کسی ایک دوا یا چند ادویہ کے اجزاء موثرہ کا ایک ایکھا لک سولوشن ہوتا ہے۔ (مخزن الادویہ ص ۱۱۶) اور ٹنکچر اے قسم کے رجسٹرڈ ہیں ان میں سے ۱۷ ٹنکچرز تو محض بذریعہ سولوشن بنائے جاتے ہیں ۲۱ بذریعہ سی ریشن ۲۱ بذریعہ پرکولیشن اور دو بذریعہ سی ریشن و پرکولیشن بنتے ہیں۔ ۶۹ ٹنکچرز کے بنانے میں مختلف طاقت کا ایکھا استعمال ہوتا ہے۔ اور ایک ٹنکچر ایمر سے بنایا جاتا ہے اور ایک ٹنکچر۔ ٹنکچر آف اورنج پیل سے بنایا جاتا ہے۔ اور تمام ٹنکچر تین جماعتوں میں تقسیم کئے جاتے ہیں۔

(۱) سمیل ٹنکچر یعنی تعینات مفردہ۔

(۲) کمیونڈ ٹنکچر یعنی تعینات مرکبہ

(۳) کم پلیکس ٹنکچر یعنی تعینات مخلط۔

(ملقطا مخزن الادویہ ص ۱۱۶)

ان تعریحات سے معلوم ہوا کہ ٹنکچر الکحل ہی سے بنایا جاتا ہے خواہ بطریق محلول ہو یا بطریق تقطیر وغیرہ لہذا جس طرح سے الکحل خمر حقیقی نہیں اسی طرح ٹنکچر بھی خمر حقیقی نہیں ہے۔

### جواب - ۲

خمر کے علاوہ جن مشروبات کی حرمت پر ہمارے ائمہ کرام کا اتفاق ہے گو کہ یہ حرمت ظنی و اجتہادی ہی ہے وہ تین قسموں پر ہیں۔

(۱) عصیر اور اس کی دو قسم ہے باذق۔ منصف

(۲) نقیع تمر

(۳) نقیع زریب

ان اقسام میں الکحل، اسپرٹ، ٹنکچر یعنی طور پر نہ نقیع تمر ہیں نہ نقیع زریب اسلئے کہ نقیع تمر کھجور کے کچے پانی کو کہتے ہیں جبکہ اس میں بوشس پیدا ہو جائے اور نقیع زریب منقہ کے کچے پانی کو کہتے ہیں جبکہ اس میں بوش پیدا ہو جائے حاصل یہ ہے کہ یہ دونوں شراب میں پکے ہوئے پانی کو نہیں کہتے ہیں بلکہ مخصوص قسم کے کچے ہی پانی پر ان دونوں کا اطلاق ہوتا ہے جبکہ الکحل بنانے کے لئے شیرہ کو پکانا ضروری ہے محض کسی پھل کے کچے شیرہ سے الکحل کبھی تیار نہیں ہوتا اسلئے الکحل نہ نقیع تمر ہے نہ زریب۔ یونہی اسپرٹ اور ٹنکچر بھی دونوں قسموں میں سے کسی قسم کے تحت داخل نہیں

کیونکہ گزر چکا ہے کہ ان دونوں (اسپرٹ ٹنکچر) میں زیادہ تر الکحل ہی کا حصہ ہوتا ہے بلکہ بعض صورتوں میں اسپرٹ بعینہ الکحل ہی ہوتی ہے اور ٹنکچر بھی الکحل کے محلول یا تقطیر ہی سے بنایا جاتا ہے۔  
معلوم ہوا کہ اسپرٹ اور ٹنکچر بھی نہ نفع نمر سے ہیں نہ نفع زہیب سے اب رہ گیا مسئلہ عصیر کا تو اس میں تفصیل ہے۔

وہ یہ ہے کہ اس میں اتنا مستین ہے کہ عصیر انگور ہی کے پانی کو کہتے ہیں فرق خمر اور عصیر کے درمیان صرف اس قدر ہے کہ خمر کچے پانی کو کہتے ہیں اور عصیر پکے ہوئے کو کہتے ہیں۔ اس کی دو قسمیں ہیں۔ باذن۔ اور منصف کما مر۔

چنانچہ محقق علی الاطلاق امام ابن الہمام قدس سرہ فرماتے ہیں :  
الخمر علی ما مر التی من ماء العنب اذا صار مسکرا و الباذق اسم لما طبخ من عصیر العنب ادنی طبخة۔ (فتح القدیر ص ۲۹ ج ۹)  
خمر جیسا کہ گزرا انگور کا کچا پانی ہے جبکہ مسکر ہو جائے اور باذن نام ہے انگور کے شیرہ کا جبکہ اسے معمولی پکایا گیا ہو۔

اور الکحل صرف انگور ہی کے شیرہ سے نہیں بلکہ ہر اس شئی سے تیار ہوتا ہے جس میں سکر پانی جائے۔ اگر الکحل انگور کے علاوہ دوسرے شیروں سے بنایا جائے مثلاً گنا سے، چنانچہ یہی الکحل عموماً دواؤں میں ملایا جاتا ہے جب تو الکحل عصیر سے بھی نہیں ہے اور اگر الکحل انگور ہی کے شیرہ سے بنایا جائے لیکن اسے دو تہائی یا اس سے زیادہ پکایا جائے جب بھی یہ عصیر نہیں ہوگا کیونکہ عصیر میں یہ شرط ہے کہ انگور کا پانی دو تہائی سے کم پکایا جائے لہذا اس صورت میں بھی عصیر نہیں ہوگا۔

اور اگر الکحل انگور کا شیرہ دو تہائی سے کم پکا کر بنایا جائے جب بھی ظاہر یہی ہے کہ اس صورت میں بھی عصیر نہیں کیونکہ عصیر بنانے کے لئے انگور کا پانی سڑایا نہیں جاتا یا مخصوص اتنی مدت تک کہ اس میں کیرٹا پیدا ہو جائیں برخلاف الکحل کے کیونکہ اس کو تیار کرنے کے لئے پہلے شیرہ کو اتنی مدت تک سڑانا ضروری ہے کہ اس میں کیرٹے پیدا ہو جائیں۔

بہر کیف ظاہر یہی ہے کہ الکحل عصیر بھی نہیں ہے اس تفصیل سے یہ ثابت ہو گیا کہ الکحل اسپرٹ ٹنکچر خمر کے علاوہ ان مشروبات سے بھی نہیں ہیں جن کی حرمت پر ہمارے ائمہ کرام کا اتفاق ہے گو کہ حرمت ظنی و اجتہادی ہی ہے۔

### جواب (۳)

ہماری مابقی کی گفتگو سے یہ عیاں ہو گیا کہ الکحل، اسپرٹ، ٹنکچر شراب کی مذکورہ چار قسموں میں سے



کسی بھی قسم میں داخل نہیں ہیں

امام مستدک کے نزدیک وہ بھی شراب ہیں اور حرام و ناپاک ہیں اس لئے کہ جامع صغیر کی عبارت ماسوی ذلک من الاثربة فلا باس به میں کلمہ ما غام ہے جو اقسام اربعہ (خمر، عیسر، نفع تمر، نفع زریب) کے علاوہ ان تمام مشروبات کو شامل ہے جو مذکورہ چار طریقوں کے علاوہ سے بنائے گئے ہوں۔ اور الکحل میں اسکاری کیفیت متیقن طور پر ہوتی ہے چنانچہ شمس الاطباء ڈاکٹر غلام جیلانی اسکی تاثرات کے متعلق رقمطراز ہیں۔

(الکحل پینے سے) قوت ممیزہ زائل ہو جاتی ہے اس کے بعد قوت متمیزہ اور پھر قوت بیانیہ مخمورہ کو اپنے جذبات پر بالکل قابو نہیں رہتا چنانچہ وہ بے خود ہنسنے یا رونے لگتا ہے بے تکلی اور بے معنی باتیں کرنے لگتا ہے پھر تھوڑی دیر بعد بولنے سے بالکل معذور ہو جاتا ہے۔

جو اس کے مختل ہو جانے کے بعد پھر اعصابی حرکات پر اثر پڑتا ہے عضلاتی حرکات میں فتور آ جاتا ہے پھر چال لڑکھڑانے لگتی ہے۔ (مخزن الادویہ ص ۶۳)

تو الکحل شراب کے اقسام اربعہ کے علاوہ دوسرا مشروب ہے اور اس میں اسکاری کیفیت بھی ہوتی ہے لہذا یہ اور اسپرٹ۔ ٹنکچر ان مشروبات سے ہیں جنہیں غرض صحیح کے لئے حد اسکار سے کم پینا شیخین رحمہ اللہ علیہما کے نزدیک جائز ہے اور امام محمد کے نزدیک مطلقاً پینا ناجائز ہے۔

(اعلحضرت کے کلام کا مفہوم)

امام اہلسنت اعلحضرت امام احمد رضا قدس سرہ نے اسپرٹ کے متعلق فرمایا۔

ان اسبار تو وہی روح البیذخمر قطعاً بل ہی  
من اخبث الخمر فہی حرام ورجس نجس نجاسة  
غلیظة کالبول۔

بیشک اسپرٹ جس کا معنی روح البیذ ہے شراب ہے  
بلکہ وہ سب سے گندی شراب ہے تو یہ حرام بھی ہے اور  
ناپاک بھی اور اس کی نجاست پیشاب کی طرح نجاست  
غلیظہ ہے۔

اس سے بظاہر یہ معلوم ہوتا ہے کہ اسپرٹ خمر ہے جس کی حرمت و نجاست قطعی ہے لیکن اس کلام کا معنی یہ ہے کہ اسپرٹ حکم میں خمر ہی ہے بلکہ خمر سے بھی زیادہ شدید کیونکہ خمر پینے سے نشہ لاتی ہے اور اسپرٹ صرف سو ننگھنے سے نشہ لاتی ہے اور اس سے لازم نہیں آتا کہ بعینہ خمر ہو جائے اس لئے کہ اعلحضرت قدس سرہ اور آپ سے پہلے دیگر فقہاء نے اس باب میں حضرت امام محمد رحمہ اللہ تعالیٰ علیہ کے قول پر فتویٰ دیا کہ تمام مسکر شرابوں کا وہی حکم ہے جو خمر حقیقی کا ہے یعنی قلیل و کثیر سب پینا مطلقاً ناجائز ہے۔

اور اعلیٰ حضرت قدس سرہ نے اسی مسلک پر بنا کر کرتے ہوئے اسپرٹ کو خمر کہا ہے اور اس کا یہ معنی نہیں ہے کہ یہ اپنی ماہیت کے لحاظ سے بعینہ خمر ہے۔  
 حاصل رہے کہ جس طرح سے دیگر مشروبات پر خمر کا اطلاق مجازاً ہوتا ہے اسی طرح اسپرٹ پر بھی اس کا اطلاق مجازاً ہی کیا گیا ہے حکم کا لحاظ کرتے ہوئے بناءً علیٰ مذهب الامام محمد رحمۃ اللہ علیہ و عند الشیخین اسپرٹ خمر حقیقی نہیں ہے۔

### جواب (۴)

ماسبوں کی گفتگو سے یہ امر منقح ہو گیا ہے کہ اسپرٹ، الکحل، ٹنکچر شراب کی اس قسم سے ہیں جسے شیخین کے نزدیک نرض صحیح کے لئے حد اسکار سے کم پینا جائز ہے اور امام محمد کے نزدیک مطلقاً پینا حرام ہے اور عصر حاضر میں انگریزی دواؤں میں تقریباً سارے ہی سیال ادویہ مثلاً ٹانک سیرپ وغیرہ اور کچھ انجکشنوں میں الکحل کی آمیزش ہوتی ہے۔

اور ہو میو پیٹھک میں سو فیصد اس کی آمیزش ہوتی ہے اور یونانی دوائیں پہلے الکحل سے پاک ہوتی تھیں لیکن آج یہ بھی الکحل کی آلودگی سے خالی نہیں ہیں اور یہی حال آیور ویدک دواؤں کا بھی ہے۔ اور ماہر اطباء کی تعداد بھی کمتر ہو گئی ہے اور شراب آمیز دواؤں کا استعمال بھی عام ہو گیا ہے علماء اور عوام تقریباً دونوں طبقے کے افراد عموماً ان دواؤں کا استعمال کرتے ہیں تو مذکورہ صورت حال میں عموم بلوی کی حالت پیدا ہوئی یا نہیں؟

اس مسئلے کی تفتیح عموم بلوی کی معرفت پر مبنی ہے مگر افسوس ہے کہ عموم بلوی کی تعریف نہ مل سکی تاہم کلام فقہار سے یہی استفادہ ہوتا ہے کہ عموم بلوی کا معنی یہ ہے کہ جس میں عوام و خواص سب مبتلا ہوں اور اس سے بچنا دشوار ہو اب یہ ایک ضابطہ رکھی ہے جس کے بہت سے جزئیات ہیں۔ مثلاً تعامل۔ عرف عام، وغیرہ۔ اور اس وقت تقریباً تمام لوگوں کا عمل یہی ہے کہ عام طور سے انگریزی دواؤں کا استعمال کرتے ہیں لہذا ان دواؤں کے استعمال میں تعامل ناس متحقق ہے۔

### جواب (۵)

یہ مسئلہ مختلف فیہ ہے کہ عموم بلوی کا عند الشرع کب اعتبار ہے تو بعض فقہار مثلاً صاحب عنایہ فرماتے ہیں کہ عموم بلوی اس وقت معتبر ہے جب کہ نص کے خلاف نہ ہو۔

لیکن اگر نص کے خلاف ہے تو معتبر نہیں چنانچہ آپ رقمطراز ہیں۔

و کذا لک البلوی لا اعتبار فی موضع النص اور یونہی بلوی موضع نص میں معتبر نہیں ہے۔

اور امام اجل حضرت ابو الحسن قدوری کی عبارت سے بھی کچھ اسی قسم کا ترشح ہوتا ہے چنانچہ آپ فرماتے ہیں :

ولم یبض علیہ فهو محمول علی عادات الناس اور جس شئی پر نض نہ ہو تو وہ لوگوں کی عادتوں پر محمول ہے  
(منہقر القدوری ص ۸۲)

لیکن محقق علی الاطلاق حضرت امام ابن الہمام رحمۃ اللہ علیہ نے فرمایا کہ عموم بلوی موضع نض میں بھی معتبر ہے آپ فرماتے ہیں :

وما قبل ان البلوی لا تعتبر فی موضع النض اور جو یہ کہا گیا کہ بلوی امام اعظم کے نزدیک موضع نض میں معتبر نہیں ہے ہمیں تسلیم نہیں ہے بلکہ بلوی اس وقت معتبر ہے جبکہ اس کا تحقق اس نض سے ہو جو جرح النافی للخرج -  
(فتح القدیر ج ۱ ص ۱۷۹) کو دور کرے -

اس سے ثابت ہوا کہ راجح یہی ہے کہ عموم بلوی موضع نض میں معتبر ہے اور باعث تخفیف ہے کیونکہ یہ بھی ایک ضرورت شرعیہ ہے۔ مگر یہ بھی واضح رہے کہ جو چیز ضرورۃً ثابت ہوتی ہے وہ مقدار ضرورت ہی تک محدود رہتی ہے۔

لہذا اگر ان دواؤں سے ضرورت پوری ہو جائے جن میں الکحل وغیرہ کی آمیزش نہیں ہوتی مثلاً ٹیبلیٹ و کیپسول وغیرہ تو انھیں دواؤں کو استعمال کیا جائے اور اگر ایسے ہی انجکشن یا سیال دوا کی شدید ضرورت پیش آگئی جس میں الکحل کی آمیزش ہوتی ہے تو وہی انجکشن یا سیال دوا لی جائے جس میں ۲۰ فیصدی الکحل کی آمیزش ہو ورنہ ۵۴ فیصدی حاصل یہ ہے کہ ان دواؤں کے استعمال میں تعامل ناس متحقق ہے اس لئے بقدر ضرورت یعنی حد اسکار سے کم ان دواؤں کا استعمال بشرط ترتیب مذکور جائز ہونا چاہئے واللہ تعالیٰ اعلم۔

### جواب (۶)

مابقی میں یہ بیان ہو چکا ہے کہ ضرورت سے جو حکم ثابت ہوتا ہے وہ مقدار ضرورت تک ہی محدود رہتا ہے اور دیوار، دروازے، کرسیاں، بلیک، میز وغیرہ میں ضرورت ثابت نہیں کیونکہ ان اشیاء کے رنگنے میں تعامل ناس کا تحقق محل نظر ہے کیونکہ اولاً اکثریت کے ساتھ ان اشیاء کو اسپرٹ آمیز رنگوں سے نہیں رنگا جاتا ثانیاً اگر رنگتے بھی ہیں تو عام طور پر زینت ہی مقصود ہوتی ہے جو عذ الشریعہ کوئی ضرورت شرعیہ نہیں ہے لہذا ان اشیاء میں الکحل، اسپرٹ، ٹنگیر کے استعمال سے احتراز ہی اولیٰ ہے۔ ہذا ما عندی

واللہ تعالیٰ اعلم۔

# الحاصل، اسپرٹ، ٹینکچر امیر دواؤں کا استعمال

اس میں کوئی شک نہیں کہ مذہب اسلام میں رجبانیت، جبر، تکلیف مالا یطاق کا کوئی تصور نہیں ہے۔ پیغمبر اسلام نے اس کی بارہا وضاحت فرمائی کہ میری بعثت کا مقصد تمہیں حرج و تنگی، مشقت و دشواری میں ڈالنا نہیں بلکہ تمہارے لئے ہر ممکن وسعت و فراخی اور نرمی و آسانی فراہم کرنا ہے۔ خداوند قدوس نے کسی کو اس کی وسعت و طاقت سے زیادہ کا مکلف نہیں بنایا ہے۔

دوسری جانب حالات اور اختلاف زمانہ کے ساتھ ساتھ بعض احکام شرعیہ میں تبدیلی بھی فقہ اسلامی کے مسلمہ اور متاثرہ اوراق میں بلکہ اسلامی فکر کے عدم جمود و تعطل کی روشن یادگار ہیں۔ جن اسباب و اسباب کی بنیاد پر بعض احکام میں تغیر یا قول امام سے عدول کو جگہ دی گئی ہے ان میں غور فرما کر دیکھ لیں کہ جو تبدیلی یہ حکم کی تبدیلی نہیں بلکہ حکم کے مدت کی تعیین یا اس کی متبادل صورت اور دو حکموں میں سے ایک کا ضرورت و مصلحت کے تحت نفاذ ہے۔ مثلاً

(۱) عہد نبوی، اور عہد صدیقی میں خواتین کو مسجد و عید گاہ میں حاضری کی اجازت تھی بلکہ مردوں کو حکم تھا کہ عورتوں کو مسجدوں سے نہ روکیں۔ مگر فساد زمانہ کی وجہ سے امیر المومنین حضرت عمر فاروق رضی اللہ تعالیٰ عنہ نے انھیں مسجدوں سے روک دیا اور عورتوں کی شکایت پر حضرت صدیق نے فرمایا کہ :

لو ادرك رسول الله صلى الله عليه وسلم  
ما احداث النساء لمنعهن المسجد كما  
منعت نساء بني اسرائيل (بخاری جلد اول ۱۲)

اس سے ظاہر ہے کہ حاضری کی اجازت اسی وقت تک تھی جب تک اصلاح و تقویٰ اور دلوں میں فساد نہ آیا تھا۔ حضرت عمر نے اس راز کو سمجھا اور اس کی اجازت ختم کر دی۔

(دفعہ ضرورت و مصلحت یا کسی شرعی سبب کے بنا پر احکام میں ظاہری تبدیلی اور شرعیہ کی مخالفت نہیں بلکہ انہیں دلیلوں سے مستخرج قوانین کے پیش نظر "رخصت" کی کوئی صورت تلاش کرنا ہے تاکہ ضرورت و مصلحت کا تقاضا پورا کیا جاسکے یا نساہ اور حرج کا سدباب ہو سکے۔

حاصل یہ کہ جن اسباب سے (ضرورت، دفع حرج، عرف، تعامل، دینی ضروری مصلحت کی تحصیل کسی فساد موجود یا منطون بطن غالب کا ازالہ) کو تغیر احکام کا سبب قرار دیا گیا ہے ان کے رو سے اسپرٹ آمیز دواؤں کے استعمال کی کوئی صورت نکلتی ہے یا نہیں اور ماضی قریب کے فقہائے کرام کی تحقیقات میں اسکی کوئی نظیر ہے یا نہیں۔ اس کے لئے اسپرٹ، الکحل اور ٹنکچر کی حقیقت و ماہیت کا ایک اجمالی جائزہ ضروری ہے۔

**اسپرٹ** اسپرٹ (روح شراب یا تیز شراب کو کہتے ہیں۔ شکر سیال، یا میٹھے رسوں مثلاً گڑ، یا شکر کا شربت، یا آب نیشکر، یا آب انگور، یا آب سیب وغیرہ سے خمیر اٹھا کر پھر ان کا عرق کشید کر لیتے ہیں۔

جب شکر کو پانی میں گھول کر، اور اسے ایک ایسی گرم جگہ میں۔ جہاں کی حرارت ۷۰، اور ۸۰ درجہ فارن ہائٹ کے درمیان ہو۔ رکھ کر اس میں خمیر شراب ملا دیں تو اس میں ایک تیز حرکت پیدا ہو کر جوش آنے لگتا، اور کاربانک ایسڈ گیس خارج ہونے لگتی ہے۔ اور وہ سیال بڑا گدلا ہو جاتا ہے، لیکن آخر کار تمام تلیچٹ برتن کے بیندے میں تہ نشین ہو جاتا ہے، اور شکر شراب میں تبدیل ہو جاتی ہے ایسی شراب کو شراب خام کہتے ہیں اور جب شراب خام کو مقطر، یا کشید کرتے ہیں تو مذکورہ بالا شراب خالص، یا ریکیٹ فائید اسپرٹ حاصل ہوتی ہے " (سوانامہ ص ۶۲۳ بحوالہ مخزن الادویہ ص ۶۲۳)

**الکحل** الکحل کے اجزائے ترکیبہ بھی وہی ہیں جو اسپرٹ کے ہیں، اسپرٹ ہی سے الکحل تیار کیا جاتا ہے۔ چنانچہ شمس الاطباء تحریر فرماتے ہیں:

کم طاقت والے ایٹھی لک ایلکوہل (سے کم از کم نو فیصدی پانی) میں سے کم از کم نو فیصدی پانی کو علاحدہ کرنے کے بعد پھر اسے کشید کرنے سے خالص ایلکوہل حاصل ہوتا ہے۔ (سوانامہ ص ۶۲۳ بحوالہ مخزن الادویہ ڈاکٹری ص ۶۲۳)

**ٹنکچر** شمس الاطباء لکھتے ہیں کہ: انگریزی لفظ ٹنکچر، اور اس کے مترادف عربی لفظ صبغہ کے لغوی معنی ہیں۔ رنگ،

چونکہ اس قسم (یعنی ادویہ کے اجزائے مؤثرہ) کامرکب بنانے کے لئے جب ادویہ کو ایک گول میں بھگونے ہیں تو اس میں ان کے اجزائے مؤثرہ کے تحلیل ہو جانے کے علاوہ ان کی رنگت بھی آجاتی ہے یعنی وہ ایک گول رنگین ہو جاتا ہے اس لئے انگریزی و عربی میں اس کو ایسے نام سے موسوم کیا گیا ہے،

(سوالنامہ ص ۱۱۶ بحوالہ مخزن الادویہ ص ۱۱۶)

خلاصہ یہ کہ مختلف پھلوں یا اناج سے اسپرٹ اور اسپرٹ سے الکحل اور الکحل سے ٹنکچر بنائے جاتے

ہیں لہذا جو حکم اسپرٹ کا ہو گا وہی الکحل اور ٹنکچر کا بھی ہو گا۔

اس دعویٰ کے اثبات کے لئے مندرجہ ذیل مقدمات کا ذہن نشین کر لینا

(۱) اسپرٹ خمر نہیں

ضروری ہے۔

(۱) خمر :- انگور کے ساتھ خاص ہے اس کے علاوہ دیگر شرابوں پر خمر کا اطلاق مجاز ہے۔

(۲) اس کو آگ پر جلایا نہیں جاتا۔ یہ اور بات ہے کہ اس میں جوش آ کر تیزی پیدا ہو جائے۔

اور جھاگ پھینک دے۔

خمر۔ انگور کا کچا پانی جس میں جوش آ کر تیزی پیدا ہو جائے اور جھاگ پھینک دے صاحبین کے نزدیک جھاگ پھینکنا شرط نہیں ائمہ ثلاثہ کا بھی یہی قول ہے۔ اور اسکے علاوہ شرابوں پر خمر کا اطلاق

ہوتا ہے۔

الخمر هی التي من ماء العنب اذا غلی  
واستدّ وقذف بالزبد ولّم یشترطا  
قذفه وبه قالت الثلثه۔ وقد تطلق  
الخمر علی غیر ما ذکر مجازاً

در مختار فی ہامش رد المحتار ص ۲۱۹ مکتبہ

ماجدیہ پاکستان ونحوہ فی کتاب الاشبہ من الہدیہ

اسپرٹ سے متعلق ابھی گذرا کہ شراب خام کو مقطر یا کشید کرتے ہیں تو مذکورہ بالا شراب خالص

یا رکیٹی فائینڈ اسپرٹ حاصل ہوتی ہے۔

اور مقطر یا کشید کرنے کا طریقہ یہ ہے کہ اسے آگ پر جوش دیا جاتا ہے جب ایک مخصوص درجہ

حرارت پر پہنچ جاتا ہے تو پائپ کے ذریعے اس کی بھاپ دوسرے برتن میں ٹپکاتے ہیں،

(سوالنامہ ص ۱۱۶)

ان تمام تفصیلات کا نتیجہ یہ نکلا کہ

۱۔ خمر۔ صرف انگور کا کچا پانی ہے

۲۔ خمر۔ سے آگ کا کوئی تعلق نہیں

(۱) اسپرٹ انگور کے علاوہ دیگر چیزوں سے بھی تیار کی جاتی ہے۔

(۲) اسپرٹ آگ میں جوش دیکر کشید کی جاتی ہے۔

لہذا انگور سے کشید شدہ اسپرٹ بھی خمر نہیں چہ جائیکہ دیگر رسوں سے تیار شدہ اسپرٹ کو خمر کہا جاسکے۔

(۲) اسپرٹ وغیرہ شراب کی دیگر قسموں (جنکی حرمت متفق علیہ ہے) سے بھی نہیں

شراب کی چار قسموں میں سے خمر کا تذکرہ اوپر گذرا۔ بقیہ تین قسمیں یہ ہیں :  
(۱) عصیر :- انگور کا وہ شیرہ جو دھوپ میں یا آگ پر اتنا پکایا جائے کہ دو تہائی سے کم جل جائے، یعنی ایک تہائی سے زیادہ باقی رہے۔

(ہدایہ ج ۴ ص ۲۷۶ کتاب الاشریہ، درمختار و رد المحتار ص ۳۱۸ ج ۴ کتاب الاشریہ)

اسپرٹ یا الکحل کشید کرنے میں چونکہ تقطیر کا سہارا لیا جاتا ہے جو عصیر بنانے کے طریقے سے کبیر جدا گانہ ہے لہذا انگور سے کشید کردہ اسپرٹ بھی عصیر نہیں چہ جائیکہ جو وغیرہ اناج یا دیگر رسوں سے کشید شدہ اسپرٹ کو عصیر کہا جاسکے۔ اسپرٹ اور الکحل کشید یا مقطر کرنے کا طریقہ ابھی گذرا۔ اسی طرح نقیعان کی تعریف اور اس کی حقیقت و ماہیت پر غور کرنے سے معلوم ہوتا ہے کہ اسپرٹ وغیرہ ان دونوں شرابوں کے زمرے میں بھی نہیں آتے۔ اس کی قدرے تفصیل ذیل میں ملاحظہ ہو۔

(۳) نفع التمر :- تر کھجور کا کچا پانی جس میں تیزی آجائے اور جھاگ پھینک دے۔ اس کا دوسرا نام "السکر" بھی ہے۔

(۴) نفع الزبيب :- منقہ کا کچا پانی جس میں جوش آکر تیزی آجائے اور جھاگ پھینک دے۔

(ہدایہ ص ۲۷۶ و ۲۷۹ ج ۴ کتاب الاشریہ، درمختار و رد المحتار ص ۳۱۸، ۳۲۰، ۳۲۱ ج ۴)

حاصل یہ کہ مذکورہ دونوں شراب کچے ہوتے ہیں انھیں آگ پر پکایا نہیں جاتا۔ اور اسپرٹ و الکحل آگ پر پکا کر کشید کئے جاتے ہیں جیسا کہ گذرا۔ لہذا اسپرٹ و الکحل نہ سکر ہیں نہ نفع الزبيب۔ الکحل اسپرٹ کے اجزائے ترکیبی، اس کی ساخت اور ماہیت پر غور کرنے سے یہ بات واضح اور روشن ہو جاتی ہے کہ اسپرٹ نہ خمر ہے نہ باقی تین شرابوں کی حل میں داخل ہوتا ہے۔

اسپرٹ وغیرہ مختلف فیہ مشروبات سے ہیں جو مشروبات ان اشربہ اربعہ کے منج کے علاوہ طبعی یا دوسرے اشیاء سے بنائے گئے ہوں خواہ وہ

انگور یا کھجور ہی سے کیوں نہ ہوں ان کے متعلق ائمہ کے درمیان اختلاف ہے۔ امام محمد رحمۃ اللہ کا قول قلیل و کثیر میں عدم جواز کا ہے۔ اسپرٹ اور الکحل بھی انہیں مشروبات میں سے ہے۔

## امام احمد رضا کا موقف

اسپرٹ سے متعلق فقہ اسلام امام احمد رضا قدس سرہ العزیز کا

نظریہ بھی یہی ہے کہ یہ شراب کی ان چار قسموں سے نہیں جن کی

حرمت پر ہمارے ائمہ کا اتفاق ہے۔ چنانچہ سٹرن رنگ کی ایک پڑیا سے متعلق جس کی رنگت مصری میں آگئی تھی سوال ہوا کہ مصری کھائی جائے یا نہیں اس کا جواب دیتے ہوئے تحریر فرمایا:

”پڑیا میں اسپرٹ کا ملنا اگر بطریق شرعی ثابت بھی ہو تو اس میں شک نہیں کہ ہندیوں کو اس میں ابتلائے عام ہے۔ اور عموم بلوئی۔ نجاسہ متفق علیہا میں باعث تخفیف، حتیٰ فی مواضع

النص القطعی کما فی ترشش البول قدرؤس الابر۔ کما حققہ المحقق علی الاطلاق

فی الفتح القدیر۔ (ص ۱۸۹ ج ۲)

نہ کہ محل اختلاف میں، جو زمانہ صحابہ سے عہد مجتہدین تک برابر اختلافی چلا آیا، نہ کہ جہاں صاحب

مذہب امام اعظم و امام ابو یوسف کا اصل مذہب طہارت ہو، اور وہی امام ثالث امام محمد سے بھی ایک روایت،

(فتاویٰ رضویہ، جلد دوم ص ۲۵ باب الالنجاس)

ایک دوسرے فتوے میں فرماتے ہیں:

”لہذا اس مسئلہ میں مذہب حضرت امام اعظم، و امام ابو یوسف رضی اللہ تعالیٰ عنہما سے عدول کی کوئی

وجہ نہیں، ہمارے ان اماموں کے مذہب پر پڑیا کی رنگت سے نماز بلاشبہ جائز ہے۔ فقیر اس زمانے

میں اسی پر فتوے دینا پسند کرتا ہے“

(فتاویٰ رضویہ، جلد دوم ص ۵۰-۵۱ باب الالنجاس)

ایک اور صراحت ملاحظہ ہو۔

انگریزی ٹیچروں میں عموماً اسپرٹ ہوتی ہے تو کھانے پینے کے سوارنگنے وغیرہ میں جہاں خود اس کا

چھوٹا لگانا پڑے وہ بھی ممنوع و ناجائز ہے۔ صرف کپڑوں میں فقیر کے نزدیک (بوجہ) عموم بلوئی حکم

طہارت ہے۔ اخذاً باصل المذہب والتفصیل فی فتاویٰ دینا“

(فتاویٰ رضویہ ج ۱۱ ص ۸۹ کتاب الاشبہ)

مذکورہ بالا صراحتوں سے یہ بات واضح ہے کہ امام احمد رضا کا موقف اسپرٹ وغیرہ سے متعلق یہی ہے کہ

وہ مختلف فیہ شرابوں میں سے ہے۔ متفق علیہ میں سے نہیں۔

ہدایہ میں ہے:

وقال فی الجامع الصغیر: وما سوی

غیر مسکرات اربع کا حکم



ذالك من الاشربة ( وهو الخمر والعصير والتقيعان ) فلا بأس به - قالوا : هذا الجواب على هذا العموم والبيان لا يوجد في غيرة وهونص على ان ما يتخذ من المخبطة والشعير والعل ، والذرة حلال عند ابى حنيفة ، ولا يُحَدُّ شاربُهُ عُنْدَهُ وان اسكر منه ولا يقع طلاق السكران منه بمنزلة النائم -

وعن محمد : انه حرامٌ ، وَيُحَدُّ شاربُهُ اذا اسكر منه ويقع طلاقه اذا اسكر منه كما في سائر الاشربة المحرمة ، وابو يوسف رجع الى قول ابى حنيفة فلم يُحَرِّمِ كل مسكر الخمر

( هدايه ص ۳۹۵ و ۳۹۶ ج ۳ كتاب الاشربة مكتبه تھانوی دیوبند )

فتاویٰ عالمگیری میں ہے :

واما ما هو حلال عند عامة العلماء فهو الطلاء وهو المثلث ، ونبذ التمر والزبيب فهو حلال شربه ما دون السكر لاستقراء الطعام والتداوى للتقوى على طاعة الله لا للتلذذ ، والمسكر منه حرام وهو القدر الذى يسكر وهو قول العامة ، واذا اسكر يجب الحد عليه ويجوز بيعه ويضمن متلفه عند ابى حنيفة وابى يوسف ، واصح الروايتين عن محمد ، وفي رواية عنه ان قليله وكثيره حرام ولكن لا يجب الحد ما لم يسكر ، كذا في محيط السرخسى ، والفتوى في زماننا بقول محمد حتى يعد من سكر من الاشربة المتخذة من الحبوب والعل ، واللين والتين ، لان الفساق يجتمعون على هذه الاشربة في زماننا ويقصدون السكر واللهو بشربها ، كذا في التبيين اه

( فتاویٰ عالمگیری ص ۵ نورانی کتب خانہ )

( " " " " ص ۱۳۰ ج ۳ مطبع مجیدی کانپور )

اسی میں ہے :-

واما الاشربة المتخذة من الشعير او الذرة او التفاح او العسل اذا اشتد و هو مطبوخ او غير مطبوخ فانه يجوز شربه ما دون السكر عند ابى حنيفة وابى يوسف وعند محمد رحمه الله حرام شربه ، قال الفقيه : وبه ناخذ - كذا في الخلاصه الخ

( فتاویٰ عالمگیری ص ۴۱۲ ج ۵ نورانی کتب خانہ )

( " " " " ص ۱۳۰ ج ۳ مطبع مجیدی کانپور )

**مذہب شیخین کی حیثیت** | امام اعظم اور امام ابو یوسف رحمہما اللہ تعالیٰ کا مذہب اولہ شرعیہ کی  
کی روشنی میں بہت مضبوط اور قوی ہے، متعدد احادیث اور آثار  
سے اس کی تائید ہوتی ہے۔ اکابر ائمہ ترجیح نے اس کی تصحیح فرمائی۔ اور یہی اصل مذہب ہے۔ چنانچہ امام احمد رضا  
کا یہ تاثر ملاحظہ ہو۔

یہ سب بر بنائے مذہب مفتی بہ تھا۔ اور اصل مذہب کہ شیخین مذہب رضی اللہ تعالیٰ عنہما کا قول ہے  
اعنی طہارۃ المثلث العذبی والمطبوخ التمری والنزبیبی وسائر الاشربة من غیر الکرم  
والنخلة مطلقاً وحلہا کلہا دون قدر الاسکار۔ حاشا یہ قول بھی ساقط و باطل نہیں، بلکہ بہت  
با قوت ہے خود اصل مذہب ہی ہے۔ اور یہی جمہور صحابہ کرام حتیٰ کہ اصحاب بدر رضی اللہ تعالیٰ عنہم سے  
مردی ہے، یہی قول امام اعظم ہے۔ عامۃ متون مذہب مثل قدوری و ہدایہ و وقایہ و کتروغرر و اصلاح  
وغیر میں اسی پر جزم و اقتصار کیا اکابر ائمہ ترجیح و تصحیح مثل امام اجل ابو جعفر طحاوی و امام اجل ابوالحسن  
کرخنی و امام شیخ الاسلام ابو بکر خواہر زادہ و امام اجل صاحب ہدایہ رحمہم اللہ تعالیٰ نے اسی کو راجح و مختار رکھا  
بلکہ خود امام محمد نے کتاب الآثار میں اسی پر فتویٰ دیا اسی کو بہ ناخذ فرمایا۔  
علمائے مذہب نے بہت کتب معتمدہ میں اس کی تصحیح فرمائی یہاں تک کہ اکدا الفاظ ترجیح علیہ الفتویٰ

سے بھی تذیبیل آئی ۷ (فتاویٰ رضویہ ج ۱۱ ص ۵۲ و ۵۳)

اس کے بعد احادیث و آثار اور اکابر ائمہ ترجیح کے اقوال اتنی مقدار میں نقل کیا کہ اتنے دلائل یکجا کہیں نہیں  
ملیں گے۔ بہر حال مذہب شیخین دلائل و براہین سے بہت مضبوط و مرصع ہے تاہم علمائے مذہب نے  
قول امام کے خلاف متعدد مسائل میں چند اسباب کے بنا پر فتویٰ دیا اور اختلاف زمانہ کے ساتھ فتوے میں تبدیلی بھی  
ہوتی اسباب سے (یعنی ضرورت، دفع حرج، عرف، تعامل، دینی ضروری مصلحت کی تحصیل، کسی فساد موجود  
یا مظنون بظن غالب کا ازالہ) ہی قول امام سے عدول کا سبب قرار دیئے گئے۔ یہی وجہ ہے کہ غیر مسکرات  
اربعہ میں امام محمد کے قول پر فتویٰ دیا گیا کیونکہ اس کا ظن غالب ہے کہ فساق و فجار اسی جیلہ سے ان مشروبات کا  
استعمال کریں گے اور شر و فساد کا باعث بنیں گے۔ اس فتنہ و فساد کے انسداد کے لئے امام محمد کے قول کو اختیار  
کیا گیا۔ عالمگیری میں ہے :

والفتویٰ فی زما ننا بقول محمد حتی یحد من سکر من الاشربة المتخذة من الحبوب  
والعسل واللبن والتین، لان الفساق یجتمعون علی هذه الاشربة فی زما ننا ویقتدوا  
السكر واللہو بشربہا، کذا فی البتیین ۱۵ (فتاویٰ علیگیری ص ۱۳ مطبع مجیدی کانفور)

الحاصل یہ کہ شیخین کریمین کا مذہب ہی رائج اور صحیح ہے اور امام محمد رحمہ اللہ کے قول پر متاخرین کا افتار ایک خاص علت و سبب کی بنیاد پر تھا یعنی فساد کا ازالہ کہ فاسقوں کے لئے نشتے میں بدست ہونے کا دروازہ نہ کھل جائے۔

اسپرٹ آمیز دواؤں کا استعمال جائز ہے | اسپرٹ سے متعلق سابقہ تفصیلات سے ظاہر ہے کہ یہ شیخین کے نزدیک حلال و طہا ہے مگر امام محمد رحمہ اللہ کے نزدیک نجس و حرام ہے اور یہی قول مفتی بہ ہے تاہم دواؤں کی حد تک اس کے استعمال میں اصل مذہب پر اس زمانے میں فتویٰ دیا جانا چاہیے کیونکہ اسپرٹ آمیز دواؤں سے احتراز دشوار ہو چکا ہے اور ہر خاص و عام کا اس میں ابتلا عام ہو گیا ہے لہذا اس میں عدم جواز و نجاست کا فتویٰ دینا حرجِ عظیم کا باعث ہے والحرج مدفوع بالنص وعموم البلوی من موجبات التخفيف۔ اور اصل مذہب سے عدول کی جو وجہ تھی وہ بھی مفقود ہے۔

یہی وجہ ہے کہ اپنے زمانے میں امام اہلسنت نے جب پڑیا کے رنگوں میں ابتلائے عام دیکھا تو اصل مذہب پر فتویٰ دیا۔

(۱)۔ پڑیا کی نجاست پر فتویٰ دیئے جانے میں فقیر کو کلام کثیر ہے۔ بلخص اس کا یہ کہ پڑیا میں اسپرٹ کا ملنا اگر بطریق شرعی ثابت بھی ہو تو اس میں شک نہیں کہ ہندیوں کو اس کی رنگت میں ابتلائے عام ہے۔ اور عموم بلوی نجاست متفق علیہا میں باعث تخفيف، حتیٰ فی موضع النص القطعی کما فی ترشیش البول قدر رؤس الابر، کما حققہ المحقق علی الاطلاق فی فتح القدير۔ نہ کہ محل اختلاف میں، جو زمانہ صحابہ سے عہد مجتہدین تک برابر اختلافی چلا آیا۔ نہ کہ جہاں صاحب مذہب حضرت امام اعظم و امام ابو یوسف کا اصل مذہب طہارت ہو، اور وہی امام ثالث امام محمد سے بھی ایک روایت، اور اسی کو امام طحاوی وغیرہ ائمہ ترجیح و تصحیح نے مختار و مرجح رکھا ہو۔

نہ کہ ایسی حالت میں، جہاں اس مصلحت کو بھی دخل نہ ہو جو متاخرین اہل فتویٰ کو اصل مذہب سے عدول اور روایت اُخرائے امام محمد کے قبول پر باعث ہوئی۔ نہ کہ جب مصلحت الٰہی اس کے ترک اور اصل مذہب پر افتار کی موجب ہو۔ تو ایسی جگہ بلا وجہ بلکہ برخلاف وجہ مذہب مہذب صاحب مذہب رضی اللہ تعالیٰ عنہ کو ترک کر کے مسلمانوں کو ضیوع و حرج میں ڈالنا، اور عامہ مومنین و مومنات جمیع دیار و اقطار ہند یہ کی نمازیں معاذ اللہ باطل، اور انھیں آثم و مصر علی البکیر، قرار دینا

روش فقہی سے یکسر دور پڑنا ہے۔ وبالله التوفیق

(فتاویٰ رضویہ جلد دوم ص ۲۵ باب الانجاس)

ایک دوسرے فتوے میں فرماتے ہیں :

» بادای رنگ کی پڑیا میں تو کوئی مضائقہ نہیں اور رنگت کی پڑیا سے درع کے لئے بچنا اولیٰ ہے۔ پھر بھی اس سے نماز نہ ہونے پر فتویٰ دینا آجکل سنت حرج کا باعث ہے والمخرج مدفوع بالنقص، وعموم البلوی من موجبات التخفيف لاسیما فی مسائل الطہارۃ والانجاس۔ لہذا اس مسئلہ میں مذہب حضرت امام اعظم و امام ابو یوسف رضی اللہ تعالیٰ عنہما سے عدول کی کوئی وجہ نہیں ان اماموں کے مذہب پر پڑیا کی رنگت سے نماز بلاشبہ جائز ہے، فقیر اس زمانے میں اسی پر فتویٰ دینا پسند کرتا ہے۔«

(فتاویٰ رضویہ جلد دوم ص ۵۰، ۵۱ باب الانجاس)

امام اہلسنت کے مذکورہ بالا فتاویٰ سے ظاہر ہے کہ انھوں نے دفع حرج اور ابتلائے عام کی وجہ سے اسپرٹ آمیز رنگوں کی طہارت کا حکم دیا بلکہ اسی پر فتویٰ دینا پسندیدہ قرار دیا اور اس کے خلاف کو حرج و تنگی کا باعث بتایا۔ امام اہلسنت کے عہد میں رنگے ہوئے کپڑوں کا استعمال عام ہو چکا تھا تاہم انگریزی دواؤں اور پنکچروں میں ابتلائے عام نہیں ہوا تھا وجہ یہ تھی کہ اس تک لوگوں میں جرّی بوٹیوں اور یونانی دواؤں کے استعمال کی عام عادت تھی بلکہ عام مسلمانوں میں انگریزی سے بیزاری اور انگریزی مصنوعات سے نفرت تھی خصوصاً اسپرٹ آمیز دواؤں میں ابتلائے عام کا تحقق نہیں ہوا تھا مگر اس زمانے میں جب کہ یونانی اور آیورویک دوائیں بھی اسپرٹ کی آلودگی سے پاک نہیں ہوتیں اور بالفرض اگر ہوں بھی تو انگریزی دواؤں کی بہ نسبت صعب الحصول ہیں۔ آج عالم یہ ہے کہ ہر قریہ و دیہات میں انگریزی دوائیں دستیاب ہیں مگر بعض شہروں میں بھی یونانی دوائیں عنقار ہیں یا وقت پر دستیاب نہیں۔ ان وجوہات کی بنیاد پر عوام تو عوام خواص بھی بیشتر امراض کے معالجے میں انگریزی دواؤں کا سہارا لے رہے ہیں اور ابتلائے عام کا تحقق ہو گیا ہے۔ لہذا اصل مذہب کے خلاف امام محمد کے قول پر فتویٰ دینے سے حرج عظیم اور تکلیف مالا یطاق لازم آتا ہے۔ بلکہ بقول امام اہلسنت :

» نہ کہ ایسی حالت میں جہاں اس مصلحت کو بھی دخل نہ ہو جو متاخرین اہل فتویٰ کو اصل مذہب سے عدول اور روایت اخرائے امام محمد کے قبول پر باعث ہوئی۔ نہ کہ جب مصلحت الٹی اس کے ترک اور اصل مذہب پر اتنا رکی موجب ہو۔ تو ایسی جگہ بلا وجہ، بلکہ برخلاف وجہ مذہب ہندب حسب مذہب رضی اللہ تعالیٰ عنہ کو ترک کر کے مسلمانوں کو ضیق و حرج میں ڈالنا، اور عامہ مومنین و مومنات

جمع دیار، واقطار ہندیہ .... کو آثم و مصر علی البکیرہ قرار دینا روش فقہی سے یکسر دور پڑنا ہے،

(فتاویٰ رضویہ، جلد دوم ص ۲۵ باب الابتناس)

یوں تو محرمات سے علاج ناجائز ہے مگر کسی خاص دوا کے متعلق اگر یقین ہو جائے کہ اس سے شفا مل جائے گی اس کے سوا کوئی دوسری دوا

ایک دوسری دلیل

معلوم نہیں تو حلال ہے جیسا کہ خود امام اہلسنت فرماتے ہیں :

”یہاں تک کہ ایسی شے کا دوا میں بھی استعمال ناروا مگر جب اسکے سوا دوا نہ ہو اور یقین کامل ہو کہ اس سے قطعاً شفا ہو جائے گی، جیسے بحالت انتظار پیاسے کو شراب پینا یا بھوکے کو گوشت مردار کھانا شرعِ مطہر نے جائز فرمایا کہ اس سے بھوک اور اس سے پیاس کا جانا یقینی ہے۔ نہ مجرد قول اطباء کہ ہرگز موجب یقین نہیں۔“

فقال فی رد المحتار بقولہ اختلف فی التداوی بالمحرم ففی النہایہ عن الذخیرۃ یجوز ان علم فیہ شفا، ولم یعلم دواء اخر و فی الجانیۃ فی معنی قولہ علیہ السلام ان اللہ لم یجعل شفاء کم فی الحرام فیما حرم علیکم کما رواہ البخاری، ان ما فیہ شفاء لا باس بہ الخ

(فتاویٰ رضویہ جلد دوم ص ۱۲۲ و ۱۲۵)

امام اہلسنت کا یہ قول کہ ”نہ مجرد قول اطباء کہ ہرگز موجب یقین نہیں، خاص اور متعین دوا کے متعلق ہے۔ جیسا کہ خود فرماتے ہیں۔ بارہا اطباء نسخے تجویز کرتے ہیں اور ان کے موافق آنے پر اعتماد کلی رکھتے ہیں پھر ہزار دفعہ کا تجربہ ہے کہ ہرگز ٹھیک نہیں اترتے الخ (ص ۱۲۲)

مگر عام دوا یا جنس دوا کے سلسلے میں یہ نہیں کہا جاسکتا کہ یہ موجب یقین نہیں۔ کیونکہ مطلقاً انگریزی دوائیں، مثلاً عام امراض کے لئے شفا بخش ہیں۔ یا مطلقاً اسپرٹ آمیز دوائیں شفا بخش ہیں اور ان کے علاوہ دوسری دوائیں یا تو دستیاب نہیں یا سہل الحصول نہیں لہذا مطلقاً مذکورہ دواؤں کا استعمال جائز ہے۔

(ہذا ما نسخ لی واللہ تعالیٰ اعلم بالصواب)

امام اہلسنت نے رنگین کپڑوں سے متعلق حکم طہارت دیا اور ساتھ ہی ساتھ دیوار، دروازے اور پلنگ وغیرہ سے متعلق بھی یہ اشارہ فرمایا کہ جہاں خود چھونا لگانا پڑے

رنگوں کا حکم

جائز ہے۔ ملاحظہ ہو :

انگریزی پنچروں میں عموماً اسپرٹ ہوتی ہے تو کھانے پینے کے سوا رنگنے وغیرہ میں جہاں خود اس کا چھونا لگانا پڑے وہ بھی ممنوع و ناجائز ہے۔ (فتاویٰ رضویہ ج ۱۱ ص ۸۹ کتاب الاسترہاب)

اس کے مفہوم مخالف سے یہ بات ثابت ہوتی ہے کہ جہاں خود چھونا لگانا نہ پڑے وہ  
ممنوع نہیں۔ - والمفہوم معتبر فی عبارات العلماء۔

---

# انگور

نحمدہ و نصلی علی رسولہ الکریم

**خمر کی حقیقت** خمر حقیقت میں انگور کا وہ کچا پانی ہے جس میں جوش آ کر تیزی پیدا ہو جائے اور جھاگ پھینک دے۔ حضرات صاحبین کے نزدیک جھاگ سے صاف ستھرا ہونا ضروری نہیں بلکہ صرف تیزی آجانا کافی ہے۔ چنانچہ فتاویٰ قاضیخان، درمنا، بسوط وغیرہ میں ہے واللفظ لقاضی خان .. الخمر فہی التي من ماء العنب اذا غلی واشتد وقذف بالزبد وصار اسفلہ اعلاہ فہو خمر بلا خلاف وان علی واشتد ولم یقذف بالزبد فلیس بخمر فی قول ابی حنیفہ حلوا کان او قارصا و فی قول صاحبیہ یصیر خمرًا۔ ص ۲۵۲ — اور بقیہ مشروبات پر اس کا اطلاق محض مجازاً ہوتا ہے۔ درمنا میں ہے۔ وقد تطلق الخمر علی غیر ما ذکر ہما نزا۔ (ص ۲۸۸) بحوالہ شامی

۱۔ مذکورہ بالا تفصیل کی روشنی میں انگور، اسپرٹ اور ٹنکچر شرعی نقطہ نگاہ سے خمر نہیں ہیں۔ اگر انگور وغیرہ شیرہ انگور کے علاوہ دوسری چیزوں سے بنایا جائے تب تو ظاہر ہے۔ اور شیرہ انگور سے تیار کئے جانے کی صورت میں بھی خمر میں داخل نہیں ہو سکتا۔ اس لئے کہ خمر انگور کا کچا پانی ہوتا ہے جسے پکایا نہیں جاتا اور انگور وغیرہ کے لئے آگ پر پکایا جانا ضروری ہے

۲۔ اور نہ ہی یہ ان مشروبات سے ہیں جن کی حرمت پر ہمارے ائمہ کرام کا اتفاق ہے۔ اس لئے کہ جن مشروبات کی حرمت پر ہمارے ائمہ کرام کا اتفاق ہے ان کی تین قسمیں ہیں (۱) عصیر (۲) نقیع التمر (۳) نقیع الزبیب۔ اور انگور وغیرہ کی ہیئت ترکیب مذکورہ چاروں قسموں سے جدا ہیں تو ان کا شمار ان مشروبات محرمہ متفقہ میں کیونکر ہو سکتا ہے۔

۳ ہاں یقیناً ان کا شمار ان مشروبات سے ہوگا جو شیخین رحمہما اللہ کے نزدیک حد اسکار سے کم ہیں  
اغراض صحیحہ کے لئے حلال ہیں اور امام محمد کے نزدیک ناپاک و حرام۔

۴ موجودہ زمانہ میں اسپرٹ آمیز دواؤں کے استعمال میں عموم بلوی کی حالت یقیناً پیدا ہو چکی ہے۔

۵ لہذا جب کہ موجودہ زمانہ میں تمام امصار و بلاد کے عوام و خواص ان مخلوط دواؤں کے استعمال میں مبتلا  
ہو چکے ہیں تو مذہب شیخین جو اصل مذہب ہے اس پر عمل کرتے ہوئے ان دواؤں کا استعمال جائز ہونا چاہئے۔  
اور بقول مجدد اعظم علیہ الرحمہ والرضوان۔ عموم بلوی نجاست متفق علیہا میں باعث تخفیف تو مختلف فیہا میں  
کیونکہ باعث تخفیف نہ ہوگا۔ آخر مجدد اعظم علیہ الرحمہ والرضوان نے اپنے زمانے میں پڑیا میں رنگے ہوئے  
کپڑوں کے استعمال کو ابتداءً عام اور ضیق و حرج کی وجہ سے ہی تو جائز قرار دیا ہے۔

۶ دیوار، دروازے، کرسیاں، پبلنگ، میز وغیرہ جو مختلف قسم کے رنگوں سے مزین کئے  
جاتے ہیں جن میں اسپرٹ کی آمیزش ہوتی ہے، ان سب میں بھی ابتداءً عام کی وجہ سے جواز کا  
حکم ہوگا۔ ———— ہذا ما عندی والعلم بالحق عند ربی۔



## مباحثہ

مقالات کی خواندگی اور سماعت کا دور ختم ہونے کے بعد  
 مسئلہ دائرہ پر مباحثہ کا دور شروع ہوا۔ بڑی وقت نظر اور  
 وسعت فکر اور آزادی گفتار کے ساتھ اصاغر، اکابر سب نے ایک دوسرے  
 سے دل کھول کر بحث کی، اور انتہائی خوشگوار ماحول میں تحقیق  
 و تنقیح کا یہ سفر اپنی منزل کی طرف جاری رہا۔  
 اب ورق الٹے اور ذہن و فکر کو  
 جلا دیجئے۔

## مُباحثہ

### مسئلہ الکحل وغیرہ

حضور نائب مفتی اعظم ہند دام ظلہ العالی :-

جن صاحب کو اس جگہ کچھ کہنا ہو وہ اپنی بات پیش کر دیں، سوال بنیادی یہ ہے کہ الکحل اسپرٹ ٹنکچر اخاف کے مذہب میں (شوائع اور مالکیہ حضرات نے جو کہی ہے اس پر غور نہیں کرنا ہے۔ ہم مقلد ہیں مقلد ہونے کی حیثیت سے مذہب حنفی میں جو تصریح ہے اس کی روشنی میں ہمیں طے کرنا ہے۔) متفق علیہ طور پر حرام ہیں اور خمر حقیقی ہیں یا نہیں ہیں اور اس بارے میں ہمارے ائمہ میں اختلاف ہے یا نہیں۔ اختلاف ہے تو پھر آج انگریزی دواؤں کے لئے کوم بلوی ہے یا نہیں۔ یہ باتیں بنیادی ہیں ہمارے بحث کی۔ اس سلسلے میں اگر آپ حضرات گفتگو کریں تو بہتر ہوگا

مفتی حبیب اللہ :-

خمور اربعہ کے سلسلے میں ہمارے ائمہ کا اتفاق ہے، خمور اربعہ کے علاوہ کے سلسلے میں شیخین اور امام محمد رحمہما اللہ تعالیٰ کے مابین اختلاف ہے۔ اس سلسلے میں الکحل، اسپرٹ، ٹنکچر تمام مشروبات ہمارے نزدیک شیخین رحمہما اللہ تعالیٰ کے نزدیک صرف ضرورت کے تحت جہاں اس کی ضرورت پیش آئے اور دوسرے حلال چیزوں سے اگر اس کا کام پورا نہ ہو سکے تو صرف ضرورت جائز ہے جیسے اگر ہم کو دوا نہ مل سکیں جس میں یہ چیزیں مخلوط نہ ہوں اس صورت میں ہم ان دواؤں کو ضرورت میں استعمال کر سکتے ہیں۔ اس لئے کہ وہاں ہمیں اس کی ضرورت پیش آئیگی لیکن اگر دوسری دواؤں سے کام چل سکتا ہے تو اس وقت یہ ہمارے لئے ضروری نہیں ہے۔ کیونکہ ڈاکٹروں کے مشوروں سے یہ بات معلوم ہوتی کہ ابھی تک بہت ساری دوائیاں ہیں جن میں شراب یا شراب کے حکم میں بہت مشروبات ہیں ان سے کچھ دوائیں بچی ہوئی ہیں۔

رہا سوال کسی دوا کے بارے میں یقین حاصل کرنا کہ اسی میں شفا ہے یہ غیر ممکن ہے اس لئے کہ علم طب کا مدار ظنیات پر ہے

اس لئے کسی دوا کے بارے میں یہ حصہ کر کے نہیں کہا جاسکتا کہ شفا اسی دوا میں ہے۔ جب شفا حاصل نہ ہوگی تو ضروریہ قول کرنا پڑے گا۔

الکحل کے سلسلے میں بہت ساری دلیلیں پیش آئیں کہ الکحل بہت ساری چیزوں سے بنائی جاسکتی ہے اور اگر اس کو پکا دیا گیا تو اس کی ماہیت بدل گئی ہے لیکن میرا اعتراض یہ ہے کہ شراب جس چیز سے بنائی جاتی ہے اگر اسی سے الکحل بنائی جائے تو شراب ہی کا حکم ہونا چاہئے جسے کہ اگر پیشاب کو پکا دیا جائے تو پیشاب سے جو عرق پیدا ہوگا کیا وہ پاک ہوگا کیا اس کے پینے کی اجازت دی جائے گی؟

حضرت نائب مفتی اعظم ہند :-

شراب سے آپ کی مراد ہے خمر؟

مولانا حبیب اللہ صاحب :-

خمر حقیقی!

حضرت نائب مفتی اعظم ہند :-

ایسے موقع پر شراب کے بجائے خمر ہی بولا کیجئے۔

مفتی حبیب اللہ صاحب

تو جو خمر حقیقی کا حکم ہو وہی الکحل کا ہونا چاہئے اور خمر حقیقی کے علاوہ جو اور مشروبات ہیں اور ان سے الکحل تیار کیا جائے اگر وہ پاک ہیں تو ان کا حکم وہی ہونا چاہئے تاکہ اس میں اسکار کی صورت پیدا نہ ہو اس کے اندر حلت ہی کا حکم ہونا چاہئے لہذا علی الاطلاق الکحل کو حرام نہیں کرنا چاہئے اور اس کے علاوہ اور چیزوں کو سیدنا علیؑ حضرت رضی اللہ تعالیٰ عنہ نے جہاں عموم بلویٰ کو سمجھا وہاں اس کے جواز کا حکم دیا لیکن عموم بلویٰ کا مسئلہ ایسا بھی ہو سکتا ہے کہ ایک چیز کسی کے لئے عموم بلویٰ ہو اور کسی کے لئے نہ ہو جیسے کچھڑ کا مسئلہ کہ عوام کے لئے تو یہ عموم بلویٰ ہے مگر خواص کے لئے اسکی ضرورت نہیں لہذا ان کے لئے یہ حکم نہیں دیا جاسکتا۔ لہذا اس مسئلے کی بھی تنقیح ہونی چاہئے کہ کہاں کہاں عموم کا اعتبار کیا جاسکتا ہے اور کہاں کہاں نہیں تاکہ اس اعتبار سے فیصلہ کیا جاسکے۔ السلام علیکم۔

مفتی محمد معراج القادری۔

ابھی حضرت مولانا مفتی حبیب اللہ صاحب نے فرمایا کہ مختلف فیہ مشروبات میں حرمت کی علت اسکار ہے شیمین کے مسلک کے مطابق اور دواؤں میں مختلف فیہ مشروبات جیسے الکحل وغیرہ اس کی قبیل سے آتا ہے اگر اس کا استعمال ہوتا ہے کیونکہ اس کی علت اسکار بتائی ہے اس لئے کہ علت کا حکم دینے کے لئے ابتلائے عام کے بجائے ضرورت کی بنیاد پر حکم دیا جانا چاہئے یعنی ابتلائے عام عموم بلویٰ کی بنیاد پر الکحل وغیرہ کی مصنوعیت یا اس کی حلت کا حکم نہیں ہونا چاہئے بلکہ

ضرورت جو اسباب سستیوں سے سب سے پہلا سبب ہے اس کی بنیاد پر حلت کا حکم ہونا چاہئے اس پر مجھے یہ کہنا ہے کہ جب تخفیف احکام کے لئے یہ چھ اسباب گنائے گئے اور ان میں ضرورت کے ساتھ ساتھ ابتدائے عام، دفع حرج کو بھی رکھا گیا تو تخفیف کر دینا یہ صرف ضرورت ہی کی بنیاد پر حلت کا حکم ہونا چاہئے اور ابتدائے عام کی بنیاد پر نہیں ہونا چاہئے یہ مناسب نہیں معلوم ہوتا جب کہ یہاں پر منظر بھی موجود ہے کہ اعلیٰ حضرت امام احمد رضا قدس سرہ نے رنگین کپڑوں میں اسپرٹ کی حلت کا جو حکم دیا ہے وہ ضرورت کی بنیاد پر نہیں دیا ہے بلکہ ابتدائے عام کی بنیاد پر دیا ہے ضرورت کی بنیاد پر تو حکم آج بھی ہے اور انھیں فقہائے کرام کی روشنی میں ہے اس پر تو کلام کرنے کی ضرورت نہیں ہے آج اگر دواؤں میں ضرورت متحقق ہوتی ہے کہ جس کے بغیر چارہ کار نہ رہ جائے تو اس کا جواب فقہائے کرام کے اقوال کی روشنی میں آج بھی موجود ہے۔

**دوسرا اعتراض :-** آپ نے یہ فرمایا کہ الکحل وغیرہ کی بنیاد رکھی جائے گی جو بنیاد ہوگی جن چیزوں سے اس کی تعمیر ہوگی اسی کا لحاظ ہوگا مثلاً اگر الکحل کوئی خمر حقیقی سے بنایا جاتا ہے تو جو حکم خمر حقیقی کا ہوگا وہی الکحل کا ہوگا یا اگر خمر حقیقی کے علاوہ الکحل ان چیزوں سے بنا یا جاتا ہے کہ جس کی طہارت کا حکم ہے تو الکحل کی طہارت کا حکم ہوگا لیکن یہاں مجھے یہ کہنا ہے کہ جسے خمر حقیقی انگور سے بنایا جاتا ہے اگر الکحل بھی انگور سے بنا ہے تو خمر حقیقی بھی انگور سے بنایا گیا اور الکحل بھی انگور سے بنایا گیا الکحل اور خمر حقیقی کی تیاری اور اسکے بنانے میں کیفیت ترکیب جو ہے وہ مختلف ہے تو اسکی کیفیت ترکیب کی بنیاد پر اگر ماہیت منقلب ہو جائے کہ خمر حقیقی کچا پانی کو کہا جاتا ہے۔ انگور کے کچے پانی کو جس میں جوش دیا جائے تو تیزی آجائے اور بھاپ کھینچ لے تو اس کو خمر کہا گیا الکحل اسی انگور سے بنایا جائے لیکن اس کو آگ پر پکا کر بنایا جائے اور اسی طریقہ پر بنایا بھی جاتا ہے اس میں اصل شے کا بھی معنی اسکے اکثر قطرات ہوتے ہیں تو یہاں قبض کرنے کی بنیاد پر انقلاب ماہیت ہو گیا جو ماہیت میں ہے وہ ماہیت اب الکحل میں نہیں ہے کیونکہ تقطیر اور تکثیر الکحل کیلئے ضروری ہے اور تقطیر اور تکثیر یہ بھاپ کے ذریعہ لیا جاتا ہے اور خمر حقیقی میں بھاپ کا لحاظ نہیں ہے تو الکحل کی حرمت کا حکم دینا صرف اس بنا پر کہ وہ انگور سے بنا ہے اور انگور ہی سے خمر حقیقی بنائی جاتی ہے یہ میرے سمجھ میں نہیں آتا ہے مناسب ہوگا کہ اسکی مزید توجیہ کر دیں۔

حضرت محدث کبیر دام ظلہ العالی :- السلام علیکم

عہ قادری صاحب یہ کہنا چاہتے ہیں کہ الکحل خمر سے نہیں بنایا جاتا کہ جسکی بنا پر الکحل کو بعینہ خمر قرار دیا جائے اور پھر اسے پیشاب پر قیاس کیا جائے بلکہ یہ مختلف قسم کی پاک چیزوں مثلاً گنے کے رس وغیرہ سے ایک خاص ترکیب سے بنایا جاتا ہے تو یہ ائمہ حنفیہ کے نزدیک خمر ہے یا نہیں۔ انقلاب ماہیت کا سوال تو اس وقت پیدا ہوتا ہے جب اسے خمر سے بنایا جاتا ہے۔ تو سوال یہ ہے کہ پاک اور حلال اشیا سے تیار شدہ الکحل کی ماہیت وہی ہے جو خمر کی ہے یا اس سے مختلف ہے؟ نظام الدین رضوی

سب سے پہلے بنیادی بات مولانا نے یہ فرمائی کہ بوجہ ضرورت یا بوجہ عموم بلوی یا بوجہ حرج کسی بھی طریقے سے قول شیخیں پر عمل کیا جائے یا نہ کیا جائے بس یہاں پر مجھے ایک اعتراض یہ کرنا ہے کہ عموم بلوی، تعامل، عرف، یہ تین ایسے الفاظ ہیں جنکے معاملے میں مقالہ نگاروں نے بہت خلط ملط کئے ہیں اور ان کے معانی کے مستعین کرنے میں اب تک جتنا اعتراض تھا وہ ابھی باقی ہے یہ مجھے نہیں سمجھ میں آسکا کہ الکحل آمیز دوائیں عموم بلوی کی حد میں آتی ہیں یا نہیں صرف دعویٰ کرنے سے کام نہیں چلیگا بلکہ اس کیلئے کوئی امر متحقق ہونا ضروری ہے اس کے بعد یہ کہاں ثابت ہی ہے کہ اگر عموم بلوی ثابت ہی ہو تو کیا کھانے والی چیزوں کے بارے میں عموم بلوی محرمات میں تخفیف کے قابل ہے یا نہیں تو قرآن حکیم میں رب قدیر نے جو محرمات کے بارے میں ارشاد فرمایا ————— اس کو سامنے رکھتے ہوئے یہ معلوم ہوتا ہے کہ بالائی استعمال اور داخلی استعمال کا بڑا فرق ہوتا ہے۔ رہ گئی یہ بات کہ پڑیا والے رنگ کا اعلمحضرت نے ذکر کیا اب یہ سب مجھے منقطع نہ ہو سکا کہ پڑیا والے رنگ اور دوسرے والے رنگ کے فرق کی کیا وجہ ہے۔ پڑیا والے رنگ سے متشابہ ہے ظاہر ہی ہوتا ہے پڑیا اس چیز کی ہوتی ہے جس پر الکحل یا اسپرٹ ملائی جاتی تھی اور اس پڑیے میں رنگ ملا یا جاتا تھا اور اس پڑیے کا کچھ اثر رنگ پر آجاتا تھا اس کے استعمال کو کھانے کے بارے میں اس پر استدلال کرنا ابھی بہت دور تک محل نظر ہے زیادہ سے زیادہ کپڑوں تک کی بات آتی ہے اب یہ اعلمحضرت کے اور مسائل ہیں فتاویٰ کے سلسلے میں جتنے بھی ذکر کئے ان میں پڑیا والے رنگ میں بھی نمبر پر اعلمحضرت نے یہ نہیں تسلیم کیا کہ حد و شرعی کے درجے میں وہاں پر اسپرٹ کی آمیزش شامل ہے یعنی پڑیا کے کاغذ پر اسپرٹ کا استعمال ہونا شرعی طور پر ثابت ہے یہ ضروری نہیں اور اگر ثابت ہو جائے تو اس وقت اسے ضرورت شرعیہ یا بوجہ مجبوری کہئے یا بوجہ عموم ابتلا جو بھی چاہیں کہئے کیونکہ کپڑوں کی حد تک جائز رکھا ہے اور رہ گئی ایک بات تیسری جس سے آپ خورد و نوش کے معاملے میں کہ نہایت سبب جو استعمال کی گئی اس کے بارے میں ایک استدلال کر سکتے ہیں تو اس پر بھی میرا اعتراض ابھی اسی جگہ پر ہے کہ کیا اس پڑیے میں اسپرٹ ہوتی ہے یا اس رنگ میں اسپرٹ ہوتی ہے جو رنگ مخلوط کیا گیا اس کے اندر ہے یہ اب سمجھ کر کے یہ بھی غور کریں کہ دواؤں کے معاملے میں یہ جو غرض کیا گیا کہ دواؤں میں ابتلائے عام ہو گیا ہے اور یہ بھی کہا گیا کہ دوائیں ایسی بھی ایلو پیٹھ میں پائی جاتی ہیں کہ جس میں اسپرٹ کی ملاوٹ ہے اب یہ امر قابل تسلیم ہے اور اس کیلئے دوا ساز کمپنیوں سے رابطہ کرنا ضروری ہے اسکے علاوہ کیا یہ مانا جاسکتا ہے کہ یہ ضرورت جب کہ انگریزی یا یونانی وہ دوائیں کہ جن دواؤں کے استعمال میں کوئی قباحت نہیں یا ان میں اس طرح کی مشتبہ یا متعین نجس چیزیں نہیں ہیں اسکے باوجود کیا آپ تحقیق کے ساتھ بتا سکتے ہیں کہ دنیا کے بالکل مفقود یا کالعدم کے حکم میں ہیں اور پھر اس مسئلہ پر بھی غور کرنا پڑے گا۔ کیونکہ وقفہ چائے شروع ہونے والا ہے اس لئے میں یہ سب پیش کر دیتا ہوں کہ اس وقفے میں آپ حضرات جو اب کے لئے تیار ہو جائیں

ہاں تو میں یہ عرض کر رہا تھا کہ دواؤں کے استعمال کے معاملے میں عموم بلوی یا حرج عظیم یا اس حد تک پہنچ چکا ہے

کہ جس کو شریعت دائرہ اجازت میں لے آتی ہے یہ بس اس تقدیر پر ہے کہ اگر کھانا جائز زمان لیا جائے معنی پہلا اعتراض اپنی جگہ پر ہے کہ کھانے کے معاملے میں وہ من اضطر فی مخصصہ کے بغیر اجازت نہیں ہے مخصصہ کی قید اس میں شرط ہے اب اس سے الگ ہو کر معنی مخصصہ سے نیچے اترتے حرج یا ضرورت یا تعامل یا عرف اس کو سامنے رکھ کر اب گفتگو کرنی ہے کہ کیا ضرورت موجود ہو گئی یا حرج عظیم پایا گیا اگر ایسا ہے تو پھر فرض ہو گیا۔

ضرورت یا حرج یا تعامل یا عرف کی وجہ سے یہاں پر اگر اس کی تیز کی ضرورت ہے تو پہلے اب من ابتلی ببلیتین فلیختر اھونہما کے دائرے میں ہے اس چیز پر غور کرنا بنیادی مسئلہ ہے یا دوائیں استعمال کرنا زیادہ آسان ہے یا مرجانا۔

یہ میں حضرت کی بات نقل کر رہا ہوں دوا سے مراد یہاں دوائے معرف بالام ہے معنی وہ دوا جو الکحل کی آمیزش سے ہے مرض بڑھنا اس وقت جب کہ اس کے بدن میں دوا نہیں تھی اس زمانے میں سب سے پیش پیش دنیا میں جو لوگ نئے طریقے کے علاج ایلوپیتھ کی طرف سبقت کرتے تھے وہ یورپ کے لوگ تھے اور انھیں کی ایجاد ہے وہ لوگ اتنی تیزی کے ساتھ اس طریقہ علاج کو چلانے کے ہر معاملے میں سبقت کر رہے ہیں اور اسی طریقہ علاج کی طرف طلب میں آ رہے ہیں۔

جس سے یہ آتا ہے کہ ضرورت ذاتی اس بات کی ہے کہ وہ طریقہ علاج کب اختیار کیا جائے صرف سرجری کے معاملے میں اب ہمیں غور کرنے کی ضرورت ہے اب یہاں پر یہ بھی عرض کرنا چاہتا ہوں کہ ضرورت جہاں تک اس امر کی ہے مرجلنے کی بات اب اس بیچ میں آئی تو اب مرجانا بہتر ہے میں اسلئے بھی کہہ سکتا ہوں کہ علاج فرض نہیں ہے واجب نہیں ہے سنت مؤکدہ نہیں ہے زیادہ سے زیادہ کوئی کھینچ تان کر ثابت کرے گا تو غیر مؤکد مستحب یا مباح کے درجے میں جہاں تک میں سمجھتا ہوں کہ علاج سرے سے نہ کیا جائے کیونکہ رسول پاک صلی اللہ تعالیٰ علیہ وسلم کی یہ حدیث صحیح سنیہ میں طرق عدیدہ اور روایات کثیرہ سے مروی ہے کہ میری امت میں ستر ہزار وہ افراد ہیں جو بے حساب کے جنت میں جائیں گے۔ وجوہہم کالقمر لیلۃ البدن

لا یتبل اولہم الا یتبل آخرہم صحابہ نے عرض کیا ماہر یا رسول اللہ فقال ہم الذین لا یتقون ولا یتناہون اذ ہم علی اللہ یتوکلون۔ اس چیز کو سامنے رکھتے ہوئے اب ایک اور مسئلہ مرجانا آسان ہے کہ نہیں یہ بھی سامنے ہے۔ خیر یہ تو ایک ضمنی بات ہے اصل یہ ہے کہ ابتداء عام ہے یا نہیں دوسرا مسئلہ اس موقع پر یہ کہ منصوص مسئلے میں ابتداء عام یا تعامل وغیرہ کے جو کبھی تخصیص یا اسکے خلاف حکم کا اعادہ بطور قول ضروری کیا جاتا ہے اس جگہ منصوص سے مراد کیا ہے منصوص بنص قطعی، منصوص بنص متخالف الدلالة الروایۃ جیسے پھر کا مسئلہ متخالف دلائل رکھنے والا لفظ معنی وہ منصوص بنص ظنی یا منصوص بنص فقہاء۔ مطلب یہ کہ فقہاء نے اس کی تصریح کی ہو نص مسموع من الکتاب والسنة نہ ہو کیا نص سے مراد یہاں ہے یہ معنی بھی فقہ کے اندر ہے۔ میرے خیال میں جب تک کسی بات پر بھر پور بحث نہ ہو لے اس وقت تک کسی نتیجے تک پہنچنا کوئی آسان عمل نہیں ہے۔

السلام علیکم

## مفتی نظام الدین :-

الکحل، اسپرٹ اور ٹنکچر آمیز دواؤں کے استعمال کے سلسلے میں استاذ شفیق و کریم حضرت محدث کبیر دامت برکاتہم القدسیہ نے جو بحث فرمائی ہے وہ اپنی جگہ بے حد اہم اور نہایت معقول ہے۔ یقیناً جب تک یہ نکات بحث حل نہ ہو جائیں اس مسئلے کے سلسلے میں کوئی حتمی اور قطعی رائے نہیں قائم کر سکتے۔ حضرت استاذ مکرم نے جو کچھ بھی ارشاد فرمایا بجا ہے۔ باتیں انہیں کی صحیح ہیں لیکن اس سلسلے میں ایک طالب علم کی حیثیت سے مجھے کچھ شبہات بھی ہیں۔ بہت سے موقعوں پر آپ نے ہم لوگوں کے شبہات کا ازالہ فرمایا ہے بس اسی حیثیت سے ایک طفلانہ بات عرض کرنے جا رہا ہوں حضرت نے سب سے پہلے نکتہ بحث یہ اٹھایا ہے کہ عموم بلوی کا موجب تخفیف ہونا عام ہے یا خاص اس سلسلے میں میرا کوئی مطالعہ نہیں ہے بس اعلیٰ حضرت عظیم البرکت امام احمد رضا علیہ الرحمۃ کی ایک مختصر سی عبارت میری نگاہوں کے سامنے ہے شاید اسی سے اس مسئلے کے حل میں کچھ اشارہ ملے وہ عبارت یہ ہے۔ والحرچ مدفوع بالنص وعموم البلوی من موجبات التخفيف لاسیما فی مسائل الطہارۃ والنجاسۃ۔ یہ عبارت سرسری طور سے پڑھ کر گزر جانے کی نہیں بلکہ بہت اہم اور قابل غور ہے۔ اعلیٰ حضرت فرماتے ہیں کہ۔ عموم البلوی من موجبات التخفيف یہ لفظ بالکل مطلق ہے اس کے اندر کوئی تقيید اور کوئی تخصیص نہیں اس کے اطلاق کی دلیل ساتھ ہی ساتھ اعلیٰ حضرت نے یہ دیدی ہے۔ لاسیما فی مسائل الطہارۃ والنجاسۃ، اس لاسیما کا مطلب میں اپنی فہم ناقص سے یہی سمجھ رہا ہوں کہ طہارت و نجاست کے مسائل میں تو خصوصیت کے ساتھ عموم بلوی موجب تخفیف ہے مگر بطور عموم ابواب حلت و حرمت میں بھی موجب تخفیف ہے تو اس کا باعث تخصیص یا موجب تخفیف ہونا عام ہے صرف طہارت و نجاست کے ساتھ خاص نہیں۔

جب یہ بات اعلیٰ حضرت کے ارشاد کے اشارۃ النص سے معلوم ہوگئی کہ عموم بلوی صرف مسائل طہارت اور نجاست ہی موجب تخفیف نہیں ہے اس کا دائرہ تخفیف طہارت و نجاست سے آگے بڑھ کر کے اشیاء خوردنی کو بھی بسیط اور محیط ہے لہذا اگر ہم اس عبارت کے پیش نظر الکحل آمیز دواؤں کو بھی عموم بلوی کی وجہ سے جائز قرار دینے کے سلسلے میں غور کریں تو میرے خیال سے یہ غور کرنا حق بجا نب ہونا چاہیے۔

دوسری چیز اس ضمن میں حضرت نے یہ فرمائی ہے کہ عموم بلوی نص کے مقام میں بھی موجب تخفیف ہے یا نہیں؟ تو اس سلسلے میں یہ عرض کروں کہ اعلیٰ حضرت نے جو عبارت لکھی ہے اور امام ابن الہمام صاحب فتح القدیر رحمۃ اللہ تعالیٰ علیہ نے جو صراحت کی ہے وہ عبارت ہے۔ حتیٰ فی موضع النص القطعی، اور مطلق طور پر جب نص قطعی کا اطلاق ہوتا ہے تو اس سے مراد قرآن حکیم کے محکم نصوص یا احادیث متواترہ و مشہورہ کے مستخرجات ہوتے ہیں اس کی تائید اس بات سے بھی ہوتی ہے کہ اعلیٰ حضرت رضی اللہ تعالیٰ عنہ نے یہ بھی فرمایا ہے۔ "حتیٰ فی موضع النص القطعی کما فی ترشش البول، ظاہر ہے کہ پیشاب کا نجس ہونا اور ناپاک ہونا یہ احادیث مشہورہ سے ثابت ہے اور اس کے اوپر پوری امت کا اجماع قطعی بھی ہے تو اس سے

یہ معلوم ہوا کہ نص قطعی کا لفظ یہاں پر عام ہے خواہ اس کا ثبوت اجماع قطعی ہو یا احادیث مشہورہ متواترہ سے یا قرآن حکیم کے نص محکم سے ہو ان سب میں بھی یہ موجب تخفیف ہوگا۔

اس سلسلے میں ایک بات اور عرض کر دوں کہ موجب تخفیف ہونا الگ چیز ہے مخصوص ہونا یا موجب تخفیف ہونا الگ چیز ہے اور کسی چیز کا باعث ترک ہونا یہ الگ چیز ہے معنی عموم بلوی کی وجہ سے کبھی نص کو چھوڑا نہیں جاسکتا ہے لیکن نص کے اندر تخفیف ہو سکتی ہے اور جب نصوص قطعیہ میں تخفیف ہو سکتی ہے تو نصوص فقہیہ میں بدرجہ اولیٰ ہونی چاہئے۔

حضرت خاتم الفقہاء علامہ ابن عابدین شامی رحمۃ اللہ تعالیٰ علیہ اپنے رسالہ فسر العرف فی (حکام) العرف میں بحث کی ہے کہ عرف اور تعامل موجب تخفیف ہیں صرف نصوص فقہیہ میں نہیں بلکہ نصوص قطعیہ کے اندر بھی ان سے تخصیص اور تخفیف ہو سکتی ہے تو اگر عرف اور تعامل موجب تخصیص ہو سکتے ہیں تو عموم بلوی بھی موجب تخصیص اور موجب تخفیف ہو سکتا ہے کیونکہ عموم بلوی کی حیثیت بسا اوقات عرف اور تعامل سے آگے بڑھ جاتی ہے۔

دوسرا نکتہ ببحث حضرت استاذ جلیل نے یہ اٹھایا ہے کہ طہارت کا یہ حکم سخت حرج کی صورت میں ہے اور یہاں وہ سخت حرج یا حرج عظیم ہے کہ نہیں ہے یہ چیز قابل غور ہے واقعی یہ چیز بہت حد تک قابل غور ہے اس سلسلے میں اعلیٰ حضرت رضی اللہ تعالیٰ عنہ کے ہی فتوے سے استناد کرنا چاہوں گا وہی رنگ والا اور پڑیا والا فتویٰ فتاویٰ رضویہ میں دو تین موقعوں پر ارشاد فرمایا ہے کہ رنگت کی پڑیا سے جو کپڑے رنگے جاتے ہیں ان کپڑوں کو اگر ناپاک قرار دیا جائے اور یہ حکم دیا جائے کہ نماز نہیں ہوگی تو نماز نہ ہونے پر فتویٰ دینا آج کل سخت حرج کا باعث ہوگا اس لئے کپڑوں میں بوجہ عموم بلوی حکم طہارت ہے یہ اعلیٰ حضرت کے فتوؤں کا خلاصہ ہے اب اس سلسلے میں دو باتیں خصوصیت کے ساتھ غور کرنے کی ہیں۔

(۱) رنگ سے رنگے ہوئے کپڑے پہننا یہ کوئی ضروری نہیں۔ یہ میں تسلیم کرتا ہوں کہ بلوسات بہت سے اوقات میں استعمال کرنا ضرورت کی حد میں داخل ہیں بہت سی صورتوں میں یہ حاجت کی حد میں داخل ہوتا ہے، کچھ صورتیں ایسی ہیں کہ بلوسات کا استعمال منفعت کے زمرے میں آتا ہے جیسے صدی کا استعمال کرنے پر رومال کا استعمال شیروانی یہ سب منفعت کے قبیل سے ہونگے لیکن کپڑوں میں کون سا رنگ منتخب کیا جائے بنفشی ہو، کسرخ، کالا ہو کہ پیلا ہو، کس رنگ کا ہو کسی رنگ کا انتخاب یہ زینت کے دائرے میں آتا ہے معنی شروانی وغیرہ یہ منفعت میں ہے اور ان چیزوں میں رنگ کا انتخاب یہ زینت کے درجے میں ہے۔

جب یہ بات معلوم ہوگئی کہ یہ زینت کے درجے میں ہے تو اب ہم کو یہ غور کرنا ہے کہ رنگین کپڑے رنگین ہونے کی حیثیت سے میسنی من حیث ہو ہو کے درجے میں ہیں اس حیثیت سے دیکھا جائے تو ان سے بچنا سخت حرج کا باعث



کبھی نہیں ہوگا کیونکہ ہم رنگین کپڑے نہ پہنیں اور سفید کپڑے استعمال کریں تو ان کپڑوں کے استعمال کرنے میں کوئی حرج نہیں تو ہم رنگین کپڑے ہی پہنیں یہ نہ ہمارے لئے کوئی ضروری ہے اور نہ ہی اس کے استعمال نہ کرنے میں کوئی حرج ہے بلکہ میں سمجھتا ہوں کہ حرج عظیم کیا سرے سے حرج ہی نہیں ہونا چاہئے لیکن اعلیٰ حضرت فرماتے ہیں کہ حرج عظیم ہے۔ (۲) اور پھر اس حیثیت سے بھی غور کرنا ہے کہ اگر رنگین کپڑے تھوڑی دیر کے لئے ہم تسلیم کر لیں کہ پہننا ضروری بھی ہو تو ان پڑیا کے رنگین کپڑوں کو ایک مرتبہ میں پاک کیا جاسکتا ہے تین مرتبہ پتھر دیکھتے پاک ہو جائیں گے یہ طریقہ سب کو معلوم ہے ایک مرتبہ میں پاک ہو گیا پھر زندگی بھر تو پاک رہے گا تو ایک مرتبہ اس رنگین کپڑے کو پاک کر لیا جائے اس میں کون سے حرج کی بات ہے اور کیونکر نماز فاسد ہوگی۔

تو اولاً ان کپڑوں میں رنگ کا انتخاب زینت ہے۔ ضروری نہیں ہے کہ اگر ہم ایسے کپڑے استعمال نہ کریں تو حرج عظیم میں مبتلا ہو جائیں گے۔

ثانیاً بطور منزل ہم اسے تسلیم بھی کر لیں تو ایسی صورت میں اس کا پاک کر لینا کوئی مشکل نہیں آئے دن کپڑوں کو پاک ہی کیا جاتا ہے لیکن ان سب کے باوجود ہم کو سوچنا ہے کہ وہ کون سی چیز ہے اور کون سا داعیہ ہے کہ جس کی بنیاد پر اعلیٰ حضرت عظیم البرکت رحمۃ اللہ تعالیٰ علیہ جیسے فقیہ فقید اللسان نے اس طرح کے کپڑوں کے پہننے کو سخت حرج یا حرج عظیم کا باعث قرار دیا ہے اگر اس تجزیے کے باوجود بھی ان کپڑوں کا پہننا، رنگین کپڑوں سے احتیاط سخت حرج کا باعث بن سکتا ہے تو میں سمجھتا ہوں کہ آج اس سے زیادہ ضرورت اور اس سے زیادہ پریشانی دواؤں کے استعمال میں ہے اگر وہ سخت حرج کا باعث ہے یا حرج عظیم کا داعی ہے تو ان دواؤں کا استعمال بھی حرج عظیم کا داعی ہونا چاہئے اور میری یہ گزارش ہے درخواست ہے کہ ہم اس کو تجزیے کی روشنی میں الکل آمیز دواؤں کے سلسلے میں غور کرنا چاہئے۔ تیسری چیز تحفظ جان و مال کے لئے علاج ضروری ہے یا نہیں تو اس سلسلے میں میں بادی النظر میں جس نتیجے پر پہنچا ہوں وہ یہ ہے کہ اگر کسی بیماری کی وجہ سے ایک آدمی کی جان خطرے میں ہو اور اسے ظن غالب ملحق بیقین ہو کہ فلاں دوا کے استعمال سے شفا مل جائے گی تو ایسی صورت میں اس کے اور اس دوا کا استعمال فرض ہوگا۔ اللہ تعالیٰ کا ارشاد ہے: ولا تلقوا بایديكم الى التهلكة علاوہ ازیں جان بچانے کے لئے بسا اوقات شریعت ظاہرہ نے ہم کو یہ اجازت دی ہے کہ دل میں تصدیق کو باقی رکھتے ہوئے زبان سے کلمہ کفر بک سکتے ہیں بول سکتے ہیں الامن اکما وقلبه مطمئن بالايمان اگر ایمان جیسی عظیم نعمت کے خلاف کلمہ کفر بولا جاسکتا ہے اگرچہ ظاہر ہی میں بول جاتا ہو اور صرف جان بچانے کے لئے کلمہ کفر بولنے کی اجازت ہو سکتی ہے تو جان بچانے کے لئے دواؤں کے استعمال اور علاج کے لئے ضرور اجازت ہونی چاہئے نہ کہ مرجانے کو ترجیح دینا چاہئے ہماری اس گفتگو کا تعلق صرف اس صورت سے ہے کہ جب مریض کو یہ یقین ہو یا ظن غالب ملحق بیقین ہو کہ فلاں دوا سے شفا مل جائے گی تو ایسی صورت میں اس کے اور میں یہ سمجھتا ہوں کہ علاج فرض ہے اور اسکے

اور یہ لازم ہے کہ وہ اپنی جان کے تحفظ کے لئے اس دوا کو استعمال کرے ولا تلقوا ابایدیکم الی التھلکة۔ الامن اکراہ وقلبه مطمئن بالایمان۔ رہ گیا تو کل کا مسئلہ تو یہ تدبیر و علاج کے منافی نہیں سرکار توستید المتوکلین تھے پھر بھی اپنا علاج سرمایا۔

حضرت علامہ صاحب قبلہ :-

السلام علیکم ورحمتہ اللہ وبرکاتہ،

بہت ہی شاندار گفتگو کی مولانا مفتی نظام الدین صاحب نے بلاشبہ ان کے نکات پر غور کرنا بہت ہی اہم بات ہے مجھے بڑی خوشی ہوئی کہ میرے ذہن میں بہت خلجان تھے انہوں نے اس خلجان کو دور کیا اور کچھ خلجان باقی ہیں مجھے امید ہے کہ وہ اس کی طرف رغبت کریں گے ہم لوگ تو بڑھاپے کی زد میں آگئے اور علم بھی ہمارا کچھل کر کے رخصت ہو گیا۔ جدوجہد کی اب صورت نہیں اور اسی پر اب تھوڑی سی گفتگو، عموم بلوی کی وجہ سے جو گفتگو آپ نے کی کہ طہارت اور نجاست کے ساتھ یہ مخصوص نہیں اور عموم بلوی موجبات تخفیف میں سے ہے یہاں بھی صرف یہ پوچھنا چاہتا ہوں کہ تخفیف اور تغیر دونوں میں کچھ فرق ہے یا نہیں تغیر حکم اور تخفیف حکم کا معنی کیا ہے تخفیف حکم کا معنی تو یہ میں سمجھتا ہوں کہ حکم باقی رہے اپنی جگہ پر لیکن بعض مواقع پر اس میں تھوڑی سی رخصت دی جائے گی اور اس طریقے پر تو میں تخفیف نہیں سمجھتا ہوں کہ الکحل کی اصل گفتگو کو سرے سے اب اس مرحلے میں پہنچا دیا جائے۔ جس طرح سے کہ کوشش بڑھانی گئی کہ قول شینین ہی پر فتویٰ جاتا ہے، جانا ہوگا تو اب یہ احتمال اس میں جو تمثیل پیش کی گئی اور ارشاد کے قول کا مسئلہ یہ بھی محل نظر ہے کہ عموم بلوی بھی ایک تخفیف ہے مگر اثر بھی اس کے سامنے ہوتا ہے اگر استحسان بالاثرب ہے تو یہ حکم ثابت ہے تو پھر یہ سرے سے اس حکم سے خارج ہونا چاہئے قاعدے سے میں انکار نہیں کرتا مگر مثال کے اقتباس پر میں تھوڑا کلام کرتا ہوں کیونکہ ارشاد کے بارے میں ہمارے فقہاء فرماتے ہیں کہ، مثل رؤس، سوئی کے نوک جیسے۔ اس لئے اس کا مسئلہ عموم بلوی کی وجہ سے ہو یا کسی وجہ سے اس کا ثبوت حدیثوں سے موجود ہے اور یہ ممکن ہے کہ وہ حدیثیں موضع اجتہاد میں آتی ہیں مگر ان حدیثوں سے ثابت ہے اور یہاں پر کوئی حدیث اثر نہیں بلکہ حکم ہی سرے سے ان کی نجاست پر قائم ہے پھر رنگ کا مسئلہ اس سلسلے میں میں نے عرض کیا کہ رنگین کپڑوں کے بارے میں یہاں پر یہ گفتگو نہیں ہو رہی ہے کہ وہ چیز ضروری ہے یا نہیں ہیں اس وقت فقہائے کرام کے جزئیات کی روشنی میں اثر کر غور کرنا ہوگا، اب تک ہمارے فقہائے کرام سے کوئی ایسی نص نہیں کہ علاج کا ترک کر دیئے والا گنہگار ہوگا۔

اور باقی جو ذکر سرمایا اس تخفیف کو الامن اکراہ وقلبه مطمئن بالایمان اس سے صرف جواز پر ثبوت آتا ہے

نہ کہ وجوب پر یہ توخیر ایک ضمنی بحث ہے جس کا موضوع سے کوئی تعلق نہیں یہ بحث کا عمل ہی نہیں محل بحث یہاں یہ ہے کہ رنگین کپڑوں میں ابھی مجھے یہ گفتگو کرنی ہے کہ اس رنگ میں اسپرٹ کی آمیزش ہے یا نہیں یہ محل نظر ہے اس وجہ سے کہ

پڑے اور ڈبے کا فرق یہ نہیں ہے اس بنا پر ایک تو یہ ہے محل، دوسرے یہ کہ ثابت کر لیجئے کہ اس میں اسپرٹ کی آمیزش ہے، ثابت ہے مان لیجئے تو اس وقت کپڑے کا استعمال ہمارے لئے قطعاً درست نہیں مگر یہ بات تو ہے کہ حرج عظیم ہے یہ بھی رنگین کپڑا پہننا میری بچیوں نے رنگین کپڑے پہنے انہوں نے اس کو تر ہاتھ سے چھوا۔ وہی تر ہاتھ پانی پر، لوٹے پر ادھر ادھر اور اس طریقے کے کپڑے استعمال علی الاعلان ادھر ادھر اور اس کی وجہ سے ہم لوگوں کے لئے حرج واقع ہوا کہ ادھر ادھر کھانا، پینا، لینا، دینا، اٹھنا بیٹھنا سب ہے اگر ہم اس میں اس طرح کی کمی پیدا کر لیں کہ وہ نجس ہو تو اب تو ہر جگہ شاید تحقیق کرنے کی ضرورت پڑے گی تو ہم نے دیکھا کہ رنگین کپڑا پہننا ہے تو اب تحقیق کریں کہ دھویا تھا کہ نہیں تم نے کس کس چیز کو چھوا تھا کس کس چیز کو نہیں چھوا تھا۔ اور دوسری جگہوں کے بارے میں نہیں کہہ سکتا اس لئے کہ حکم یہ بھی ہے کہ نجاست کا جب تک کہ علم نہ ہو اس وقت تک طہارت کا حکم دیں گے اب میری عموم بلوی کی بخت پھر وہیں رہ گئی کہ عموم بلوی کی تعلیم تو فقہار کی ترجیحات میں نہیں تھی جزئیات وہیں سے اخذ کر کے اس کے معنی کو متعین کیا جائے اور عموم بلوی پایا گیا یا نہیں۔ دواؤں میں معنی اکمل آمیز دواؤں میں اس میں یہ پایا گیا یا نہیں اور اگر یہ پایا گیا تو کیا اس کی عام اجازت اس طرح پر دی جائے کہ سب لوگ اس کو ہر معاملے میں استعمال کریں یا اس کو ترک کریں اس طریقے پر ذرا بھی تحقیق کی کوئی ضرورت نہیں اور میں یہ گفتگو کر چکا اس کے بارے میں مولانا عبدالحق صاحب بھی مجھ سے کچھ کلام کرنا چاہتے تھے میں نے ان سے کہا کہ بعد میں فرمائیے گا۔

مولانا عبدالحق رضوی مصباحی :-

السلام علیکم

حضرت نے ابھی جو گفتگو فرمائی اور اس چیز کو حضرت دو مرتبہ فرما چکے ہیں کہ وہ پڑیا والے رنگت کے معاملے میں اسپرٹ ملی ہوئی ہے یا نہیں۔ اعلیٰ حضرت نے جو فتویٰ دیا ہے اگر وہ اسپرٹ ملنا بطریق شرعی ثابت ہو اس کو مان کر کے فتویٰ دیا ہے لہذا یہ کہنا کہ اس میں اسپرٹ ملی ہو یا نہ ملی ہو اس سلسلے میں مجھے کوئی اعتراض بھی نہیں؟

ابجواب :- پڑیا کی نجاست پر فتویٰ دیئے جانے پر فقیر کو کلام کثیر ہے لخص اس کا یہ ہے کہ پڑیا میں اسپرٹ کا ملنا اگر بطریق شرعی ثابت بھی ہو تو اس میں شک نہیں کہ ہندیوں کو اس کی رنگت میں بھی ابتلائے عام ہے اور اسکے بعد پھر اسے حکم دیا۔ اس سلسلے میں ایک دوسری چیز جو عرض کرنا ہے وہ یہ ہے کہ وہ من اضطرر وغیرہ کی جو بخت اٹھائی گئی تھی یہ بالکل اجمالی ہے۔

وہ تشریح حکیم کے اندر جو فرمایا گیا کہ وہ حرام قطعی ہے۔ دوسری چیز جو مجھے اس سلسلے میں عرض کرنا ہے وہ یہ ہے کہ اعلیٰ حضرت رضی اللہ تعالیٰ عنہ نے ابتدا میں بلاشبہ اسپرٹ کے حرام، نجس اور کابول کا حکم دیتے تھے لیکن اس کے اندر ابتلائے عام آپ نے دیکھا تو آپ نے حضرات شیخین کے مسلک کے مطابق فتویٰ دیا جیسا کہ اعلیٰ حضرت کے اس فتوے سے ظاہر ہے یہ صفحہ پچاس باب الانجاس سے میں پڑ رہا ہوں بادامی رنگ کی پڑیا میں تو کوئی مضائقہ نہیں اور رنگت کی پڑیا

سے ذرا بھی بچنا ہوتا ہے پھر بھی اس سے نماز نہ ہونے پر فتویٰ دیا آج کل سخت حرج کا باعث ہے والحرج مترادف بالنص وعموم البلوی من موجبات التخصیص لاسیما فی مسائل الطہارۃ والنجاسۃ۔ خاص طور سے آگے کی جو عبارت پڑھ رہا ہوں وہ قابل توجہ ہے لہذا اس مسئلے میں حضرت امام اعظم و امام ابو یوسف علیہما الرحمہ سے عدول کی کوئی وجہ نہیں ہے یعنی حضرات شیخین کے نزدیک جس میں اسپرٹ ملی ہوئی ہو وہ حضرات شیخین کے نزدیک جائز ہے اور اسی پر فتویٰ دیے کہ اعلیٰ حضرت پسند کرتے ہیں اور اسی پر اعلیٰ حضرت نے فتویٰ دیا ہے ہمارے اماموں کے مذہب پر پڑیا کی رنگت پر بلاشبہ نماز جائز ہے فقیر اس زمانے میں اسی پر فتویٰ دینا پسند کرتا ہے لہذا اب یہ کہنا کہ اب اس کے اندر اچھا دوسری چیز جو یہ بحث کی جا رہی ہے کہ اس میں حرج ہے کہ نہیں حرج ہے۔

پڑیا کی رنگت کا معاملہ اور اس سے جو کپڑے رنگے جاتے ہیں اس کا معاملہ اور یہاں پر دوادی کا معاملہ دونوں کے اندر کتنا بڑا فرق ہے جب وہاں اعلیٰ حضرت نے تخفیف کا اعتبار کیا اور اس کے جواز پر فتویٰ دیا تو دوادوں کے اندر بلاشبہ ہمارے حضرت مفتی نظام الدین صاحب نے جو کہا اس سے بالکل میں متفق ہوں بلاشبہ اسے جائز ہونا چاہیے۔

**حضرت علامہ صاحب قبلہ :-**

ماشاء اللہ جو عبارت پڑھی آپ نے اس عبارت میں اعلیٰ حضرت نے جو احتیاط کا دائرہ اختیار کیا اس پر آپ نے توجہ نہیں فرمائی۔ میں کہہ رہا تھا کہ اگر ثبوت شرعی ہو جائے یہ قید بھی رکھی ہے اعلیٰ حضرت نے تو اس ثبوت شرعی کے بعد اگر اس میں اسپرٹ کی آمیزش ثابت ہو گئی ثبوت شرعی سے تب یہ فتویٰ ہے اور اس کے بعد پھر فرما رہے ہیں کہ فقیر اس طرح کا فتویٰ دینا پسند کرتا ہے یعنی اس میں بھی جو احتیاط کا جو رنگ ہے وہ ظاہر ہے (مگر اب) فتویٰ دیا ہے۔ میں اس سے انکار نہیں کرتا انحراف نہیں کرتا لیکن میں صرف ایک رسم مفتی کی طرف آپ کو متوجہ کرنا چاہتا ہوں جو اب تک میں نے مضامین سنے اس میں کیا اعلیٰ حضرت کے اس انداز احتیاط کو برتا گیا کہ اس انداز احتیاط کے ساتھ آپ نے یہ دائرہ کار اختیار فرمایا اور کوئی ایسا لفظ صاف انداز میں نہیں ذکر کیا کہ یہ شرع ہے جبر نہیں اور آپ کے مضامین میں جو یہ انداز ہے یہ مجھے صرف رسم مفتی کے اعتبار سے یہ عرض کرنا ہے کہ ہم لوگوں کو یہ احتیاط کرنی چاہئے بہر حال ابھی یہ گفتگو ہے کہ دوادوں کے استعمال اور رنگ کے استعمال کے معاملے میں آپ نے ایک دعوائے محض پیش فرمایا کہ کہاں یہ اور کہاں وہ میں یہ سمجھا ہوں کہ رنگ کا معاملہ جو ابتلائے عام میں ہے وہ اس زمانے میں پتہ نہیں آمیزش ہے یا نہیں یہ تو بعد میں ثابت ہونی ہے مگر ثابت ہو بھی جائے تو آپ مجھے بتائیں کہ وہ کیفیت دوادوں والی ہے دو اگر آدمی کھاتا بھی ہے تو اسی وقت پانی سے اس کو حلق کے نیچے اتار لیتا ہے منہ تک نجاست تھی کہ اندر گئی اور رنگ اس کا تعلق ہاتھ، کپڑے، قمیص یہ وہ ہر جگہ سے ہو جائے کہ جب رنگین کپڑا نجس ہے پسینہ لگا جسم نجس ہوا تر ہاتھ لگا تو نجاست ہاتھ میں منتقل ہوئی اور پھر وہ دوسرے برتنوں میں گیا۔ مصافحہ کیا اس میں گڑ بڑ گھٹالہ، معانقہ کیا اس کو چوہٹ اور جو جو آپ کریں گے مگر دوادوں کے استعمال میں

یہ ابتلائے عام نہیں، میں محسوس کرتا تھا کہ ایک دو خورنے جو دو اکھائی اور اس کا مرض متعدی ہو کر دوسرے تک اس حد میں پہنچے جو کہ حرج عظیم رنگ کی وجہ سے ہے یہ ذرا غور کرنے کی جگہ ہے۔ السلام علیکم  
حضرت بحر العلوم قبلہ مدظلہ العالی :-

مولانا عبدالحق اعلم حضرت کے دو فتوے سنائے گئے ایک تو یہ رنگت کی پڑیا کے متعلق کہ اعلم حضرت نے اس کے جواز کا حکم دیا اور دوسرے ہر نشہ آور سیالی چیز کے قطرے قطرے کو نجس و حرام فرمایا اس میں یہ توجیہ کرنا کہ حرام کا حکم جو اعلم حضرت نے دیا وہ پہلے کا ہے اور جب ابتلائے عام دیکھ لیا تو جواز کا حکم دیا ہے یہ میرے نزدیک مسلم نہیں ہے اسلئے کہ جواز والا فتویٰ یہ ۱۳۰۸ھ کا ہے اور عدم جواز والا یہ ۱۳۱۵ھ اور اس کے بعد کا ہے تو یہ کہنا کہ پہلے و بعد میں یہ ہے واقع کے خلاف ہے

مفتی محمد نظام الدین صاحب :-

ایک سوال اس وقت یہ بھرا ہوا ہے کہ اعلم حضرت عظیم البرکت رضی اللہ تعالیٰ عنہ کو یہ تسلیم نہیں ہے کہ پڑیا کے رنگ میں اسپرٹ کی آمیزش ہے یہ صحیح ہے کیونکہ اعلم حضرت نے واقعہ یہی فرمایا ہے کہ اگر بطریق شرعی ثابت بھی ہو اس کا مطلب یہ ہے کہ ان کے نزدیک ثابت نہیں ہے لیکن اس کا مطلب یہ بھی ہے کہ جو کچھ اعلم حضرت نے حکم دیا ہے وہ عدم ثبوت کا ہے بلکہ اعلم حضرت نے اس کو تسلیم کر لیا ہے کہ ہم اس کو تسلیم کرتے ہیں کہ واقعی آمیزش ہے واقعی نجس ہے اب اس کے بعد انہوں نے اپنی گفتگو کا سلسلہ آگے بڑھایا ہے لہذا اب جو ہماری آئندہ گفتگو ہوگی اسی سے متعلق ہوگی کہ اعلم حضرت نے اسے ثابت مانا ہے پھر اس پر گفتگو کی۔

دوسری بات یہ اس وقت اٹھ کھڑی ہوئی ہے کہ تخفیف اور تغیر میں کچھ فرق ہے کہ نہیں ہے یقیناً فرق ہے تخفیف یہاں پر تخصیص کا ہم معنی ہے اور تغیر کا مطلب ہوتا ہے کہ کسی حکم کو بالکل ہی بدل ڈالنا تو یہاں پر عموم بلوی کی وجہ سے یا ضرورت کی وجہ سے یا عرف و تعامل کی وجہ سے یہ تو ہو سکتا ہے اور اس کی اجازت ہے بحیثیت رسم المفتی کہ نصوص قطعیه میں بھی اور نصوص فقہیہ میں بھی تخصیص ہو سکتی ہے لیکن اس کی تغیر ہو جائے یہ ناجائز ہے اور حضرت علامہ ابن عابدین شامی رحمۃ اللہ علیہ کا اس سلسلے میں صریح جزیئہ موجود ہے اب تخفیف کا ثبوت خواہ نص یعنی استحسان بالاثرائی ہو یا استحسان بالفروءہ کی وجہ سے دونوں کا حکم یکساں ہی رہے گا ہم اس سلسلے میں ایک مثال عرض کریں مع بخیر شرط یہ ازروئے قیاس ناجائز ہے، غیر معقول المعنی ہے لیکن حضرت حبان ابن منتقد ابن عمرو انصاری رضی اللہ عنہ کی حدیث اذ ابایعت فقل لا خلاۃ، ولی الخیار ثلاثۃ ایام، کی وجہ سے بلفظ دیگر کہہ لیجئے کہ استحسان بالاثرائی کی وجہ سے خلاف قیاس یہاں پر شرط کو جائز رکھا ہے اس کے بعد فقہائے کرام دو قسم کے خیار کی اور گفتگو کرتے ہیں اور وہ ہیں خیار نقد اور خیار تعین۔ نہ تو خیار نقد کا ثبوت حدیث سے ہے اور نہ ہی خیار تعین کا ثبوت حدیث سے ہے لیکن

فقہائے کرام یہ فرماتے ہیں جس ضرورت کی وجہ سے اور جس معنی کی وجہ سے حدیث رسول میں خیار بالشرط کو جائز قرار دیا گیا ہے وہ معنی اور وہ ضرورت خیار نقد اور خیار تعین میں بھی ہے۔

لہذا اس ضرورت کی بنیاد پر خیار نقد کو ملحوق کر دیا جائے گا خیار شرط کے ساتھ یوں ہی خیار تعین کو خیار شرط کے ساتھ ملحوق کر دیا جائے گا اس کا مطلب ہوا کہ استحسان بالاثار کا جو حکم ہوتا ہے ٹھیک وہی حکم استحسان بالضرورۃ کا بھی ہوتا ہے۔ یہی وجہ ہے کہ فقہائے کرام نے اس مسئلے میں استحسان بالاثار کا جو حکم ہے ٹھیک وہی حکم استحسان بالضرورۃ کا دیا ہے اسی بنیاد پر خیار نقد اور خیار تعین کی اجازت دی ہے تو ترشش بول کا جو مسئلہ ہے یقیناً اس کا ثبوت نص قطعی سے ہے اور جیسا کہ ہمارے محدث کبیر دام ظلہ العالی نے فرمایا۔ کہ اس کے اندر تخفیف کا ثبوت ہے وہ بھی نص سے ہی ہے تو نص میں تخفیف نص کی وجہ سے ہونی بلفظ دیگر نص کی تخصیص نص سے ہونی۔ تخصیص اسلئے کہہ رہا ہوں کہ نص کا تقاضہ تو یہ ہے کہ پیشاب مطلقاً ناجائز ہے اور خواہ وہ ایک قطرہ ہو یا سوئی کے نوک کے برابر ہو وہ مطلقاً ناپاک ہے لیکن جب کسی نص کی وجہ سے آپ نے یہ تخفیف کی کہ سوئی کے نوک کے برابر جو پیشاب ہوگا وہ معاف ہے تو یہ تخفیف عین تخصیص ہونی تو یہاں تخفیف اور تخصیص دونوں یکساں ہوئے ان دونوں کے مابین کوئی فرق نہیں اب جیسے نص قطعی میں ایک دوسرے نص کی وجہ سے تخصیص اور تخفیف عمل میں لائی گئی اسی طرح سے اور کوئی معاملہ ہو جو نص سے ثابت ہو اور وہ غیر معقول المعنی ہو تو اس میں ضرورت کی وجہ سے بھی یہ تخفیف یا تخصیص عمل میں لائی جاسکتی ہے اور اس لئے غیر معقول المعنی کو اسی استحسان بالاثار کے ساتھ ملحوق کر دیا جائے گا اب یہاں پر یہ دیکھنا ہے کہ پیشاب والا جو مسئلہ ہے تو اس کا ثبوت نص قطعی سے ہے نہجاست کا ثبوت بھی نص سے اور تخفیف کا ثبوت بھی نص سے ہے لیکن جس مسئلے میں ہم لوگ اس وقت غور و فکر کر رہے ہیں معنی الکحل اسپرٹ ٹینجر آئیزو داؤں کا استعمال تو کیا اس کا ثبوت بھی نص سے ہے ہم تو بہت کچھ غور و فکر کرنے کے بعد بھی کوئی نص نہیں پاتے جس سے ثابت ہوتا ہو کہ الکحل کسی نص کی وجہ سے بھی شراب ہے۔ اسپرٹ کے شراب ہونے کا ثبوت بھی کسی نص سے نہیں ہے اسی طرح سے ٹینجر کا ثبوت بھی کسی نص سے نہیں ہے پس ایک تو اسکا ثبوت نص قطعی سے نہیں اور دوسرے یہ کہ خود بھی مختلف فیہ ہے تو ایسا حکم جس کا ثبوت نص سے نہ ہو ساتھ ہی ساتھ مختلف فیہ ہو اور حالات زمانہ اس بات کے مقتضی ہوں کہ اس کے اندر تخفیف ہو اور ضرورتِ داعیہ پانی جائے تو ضرور وہاں پر تخصیص اور تخفیف کا عمل ہونا چاہئے۔

اب رہ گئی یہ بات کہ واقعی یہاں پر کوئی ایسی ضرورت اور حرج پایا جاتا ہے یا نہیں تو اس سلسلے میں ہم کو ایک سفر کرنا ہوگا ہندوستان کا، یا پاکستان، پوری دنیا کا ہم سفر کریں تو محسوس ہوگا۔ اس وقت صرف عوام ہی کا مسئلہ نہیں انگریزی دواؤں کے استعمال میں صرف عوام ہی نہیں بلکہ خواص اور اس وقت کے اخص الخواص بھی اس کے اندر مبتلا رہیں تو جب عوام نہیں بچ سکتے عموم بلوی ہو گیا، اگر اس کے بعد بھی عموم بلوی کا تحقق نہیں ہوگا تو کب ہوگا۔ میں شاید سمجھتا ہوں کہ

ایک ہمارے مرشد برحق حضور مفسی اعظم ہند رحمۃ اللہ تعالیٰ علیہ کی ذات والا صفات تھی، اور ایک حضور حافظ ملت رحمۃ اللہ تعالیٰ علیہ کی ذات والا صفات بھی جو اپنے اپنے وقت میں انگریزی دواؤں کے استعمال سے نچ گئی۔

حضور مجاہد ملت رضی اللہ تعالیٰ عنہ جو سلطان التارکین ہیں ان کے بارے میں سنا ہے کہ ان کی بھی ذات اس سے نچ گئی لیکن اس کے بعد کے ہمارے جو اکابر پائے جاتے ہیں۔ ان اکابر میں ہم منظر دوڑاتے ہیں تو ایسا کوئی نہیں ہے جو انگریزی دواؤں کے استعمال سے نچ سکا ہو تو جب یہ صورت حال پیدا ہو گئی ہے کہ عوام بھی محفوظ نہیں خواص بھی محفوظ نہیں، اکابر بھی محفوظ نہیں تو ایسی صورت میں میں یہ سمجھتا ہوں کہ عموم بلوی کا تحقق ہو گیا اور جب عموم بلوی کا تحقق ہو گیا تو اب تخفیف پر ضرور عمل ہونا چاہئے۔

حضرت نے ایک بات ضمنی طور پر یہ کہی تھی کہ کپڑوں والے مسئلے میں ایک طرح کا حرج یہ پیدا ہو جائے گا کہ لوگوں سے یہ پوچھنا پڑے گا کہ اس رنگ میں کیا ملا ہے، اس رنگ میں کیا آمیزش ہے اسپرٹ کی آمیزش ہے کہ نہیں ہے تو یہ پوچھنا نہ ضروری ہے، نہ ہم اس کے مکلف وہ حدیث تو حضرت کو اور آپ حضرات کو بھی یاد ہوگی کہ حضرت عمر بن خطاب رضی اللہ عنہ ایک حوض کے پاس گئے وہاں پر درندے بھی وارد ہوا کرتے تھے تو آپ نے صاحب حوض سے یہ فرمایا کہ لاتجربنا۔ مجھ کو اس کے بارے میں بتانا نہیں، اس سے معلوم ہوا کہ ہم پوچھنے کے مکلف ہیں ہی نہیں تو اس کو بنیاد بنا کر حرج کی بات نہیں کہی جاسکتی۔

نائب مفسی اعظم ہند :-

ایسا ہے کہ بحث اس مرحلہ پر آگئی ہے کہ جب اسپرٹ وغیرہ حضرات شیخین کے نزدیک حلال اور مطلقاً طاہر ہے لیکن چونکہ فتویٰ حضرت امام محمد رحمۃ اللہ تعالیٰ علیہ کے قول پر دیا جا رہا ہے تو اب انگریزی دواؤں میں عموم بلوی پایا جا رہا ہے کہ نہیں پایا جا رہا ہے تو حضرت امام محمد رحمۃ اللہ تعالیٰ علیہ کے قول سے عدول کر کے شیخین کے مذہب پر کس خصوص میں فتویٰ دے رہے ہیں۔ دینے کی کوئی گنجائش نکلتی ہے کہ نہیں نکلتی ہے۔ آپ سوچئے کہ ہم فتویٰ دیتے ہیں کہ انگریزی دواؤں کا استعمال کرنا حرام ہے اور خواستعمال کرتے ہیں تو فتویٰ آخر کس کے لئے دیا اور ابھی جیسا کہ مولانا نظام الدین صاحب نے فرمایا اور اس وقت میں میں بھی واقعی نہیں جانتا ہوں کہ کوئی بزرگ ایسے ہوں کہ انگریزی دواؤں سے بچے ہوں تو کیا ہوا کہ اس وقت کے سارے مسلمان فاسق ہوں اب اس کے بعد پھر عموم بلوی کی حد کیا ہوگی اس کو آپ حضرات نوٹ کر لیں۔

حضرت علامہ صاحب قبلہ :-

میں یہ عرض کر رہا ہوں کہ اس گفتگو کے دوران جب یہ باتیں سامنے آئیں کہ مفسی اعظم، اور مجاہد ملت، حافظ ملت علیہم الرحمہ کے زمانے میں ان کی شخصیتیں شاید بچی رہیں۔

لیکن اس سے یہ بات اتنا اشارہ یا اقتضائاً ثابت ہوگئی کہ آپ کے دور میں جو حالات ہیں وہی حالات ان کے دور میں تھے تو کیا ان علماء کی طرف اس زمانے میں مراجعت کی گئی تھی یا نہیں اور اگر مراجعت نہیں کی تھی تو خود ان کی طرف سے کوئی تحقیق اس مسئلہ میں ہوئی یا نہیں اگر کچھ معلومات ہوں کسی صاحب کے پاس تو وہ ضرور پیش کریں اس میں شروع سے عرض کر رہا ہوں عموم بلوی اور تعامل کے درمیان اور عرف کے درمیان فرق کرنے کی اب تک میں اس نتیجہ پر نہیں پہنچ سکا ہوں کہ یہاں عموم بلوی پایا گیا ہاں تعامل کے اندر کسی سلسلے میں متفق ہو پاؤں لیکن عموم بلوی سے میں ہرگز متفق نہیں رہوں۔

مفتی نظام الدین صاحب :-

اب تو میں سب سے پہلے حضرت استاذنا المکرم دام ظلہ العالی سے بہت نیاز مندانا، اور مؤدبانہ طور پر یہ درخواست کروں گا کہ آخر کیا وجہ ہے کہ عموم بلوی کی جو تعریف اور اس کی تشریح کی گئی ہے اس کی روشنی میں تو ہم لوگ یہی سمجھتے ہیں کہ عموم بلوی جو چکا ہے لیکن اگر نہیں ہوا ہے تو پھر ایسی صورت میں حضرت ہی تفتیح اور تشریح فرمائیں کہ وہ کیا وجوہ ہیں کہ ان کے اسباب کی فراہمی کے باوجود بھی عموم بلوی کا تحقق نہیں ہوا یا عموم بلوی کا تحقق کب ہوتا ہے؟ اسکی تعریف کیا ہے؟ حضرت نے دو بات رکھی ہے کہ ہم کو یہ دیکھنا ہے کہ حضور مفتی اعظم ہند، حضور حافظ ملت اور حضور مجاہد ملت، علیہم الرحمہ والرضوان کے زمانے میں بھی ٹھیک یہی حالت تھی تب یہ پتہ لگانا ہے کہ ان کی طرف مراجعت ہوئی کہ نہیں اور اور ہوئی تو کیا حکم ملا۔ تو اس سلسلہ میں میں تو بالکل نابلد ہوں۔ شاید ہمارے اساتذہ کرام اور آپ حضرات کو بھی کچھ معلوم ہو تو بیان فرمائیں گے۔

البتہ اس سے پیدا ہونے والی رکاوٹ کے سلسلے میں ضرور کچھ گزارش کر سکتا ہوں اعلیٰ حضرت رضی اللہ تعالیٰ عنہم میں مفقود البحر کے سلسلے میں عورت کو جو دشواریاں لاحق تھیں لگ بھگ وہی دشواریاں حضور مفتی اعظم ہند رضی اللہ تعالیٰ عنہ کے بھی زمانے میں رائج تھیں ان دونوں زمانوں میں کوئی خاص فرق نہیں معلوم ہوتا ہے لیکن اعلیٰ حضرت رضی اللہ تعالیٰ عنہ نے مفقود البحر کی بیوی کے سلسلے میں امام مالک رضی اللہ تعالیٰ عنہ کے مسلک پر عمل کی اجازت نہیں دی جبکہ حضور مفتی اعظم ہند رحمۃ اللہ علیہ اور اس وقت کے دوسرے اکابر اہلسنت نے اجازت دی بلکہ ہم خود اعلیٰ حضرت کے فتوے کا معائنہ کریں اور اس کا ایک ہلکا سا جائزہ لیں تو یہ محسوس ہوگا کہ اعلیٰ حضرت عظیم البرکت رضی اللہ تعالیٰ عنہ نے یقیناً اپنے کثیر فتاویٰ میں مفقود البحر کی بیوی کے سلسلے میں یہ حکم دیا ہے کہ تم امام اعظم ابوحنیفہ رضی اللہ تعالیٰ عنہ کے مسلک پر عمل کرو۔

لیکن انہی فتاویٰ رضویہ کے ذخائر میں ایک فتویٰ ہمیں اور منظر سے گذرتا ہے وہ یہ کہ ایک شخص نے یہ بات رکھ دی کہ اس وقت اس طرت کی پریشانی اور ضرورت کا ماحول پیدا ہو رہا ہے تو ایسی صورت میں کیا حکم ہونا چاہئے کیا امام مالک کے مسلک پر عمل کرنے کی اجازت ہوگی یا نہیں۔



فتاویٰ رضویہ جلد سادس کتاب المفقود میں یہ فتویٰ ہے کہ اگر ایسی ضرورت ہو جائے تو عمل کی اجازت ہوگی  
امام مالک رحمۃ اللہ علیہ کے مسلک پر۔

دیباچوں میں جمعہ کی نماز کے سلسلے میں اعلیٰ حضرت کے بہت سے فتاویٰ یہی ہیں کہ امام ابو یوسف کی روایت نادرہ  
کی بنیاد پر فتویٰ دینا درست نہیں ہے اور اعلیٰ حضرت کے تمام فتاویٰ اسی انداز کے ہیں۔ مگر انہیں بے بہا ذخائر میں ایک فتویٰ  
اعلیٰ حضرت عظیم البرکت کا ایسا بھی ملتا ہے کہ اگر اس طرح کے حالات پیدا ہو جائیں تو ایسی صورت میں حضرت امام ابو یوسف کے مسلک  
پر بھی عمل کی اجازت ہوگی تو عرض یہ کرنا ہے کہ بہت سے مسائل ایسے ہوتے ہیں کہ جو وقت کے انتظار میں ہوتے ہیں اور ان  
میں کچھ توجہ نہیں ہو پاتی ہے اس لئے اس کا حکم شرعی نہیں بیان کرتے یا ان سے مراجعت نہیں کی گئی اس لئے انہوں  
نے حکم شرعی نہیں بیان کیا یا کچھ اور مسائل ان کے پیش نظر ہوتے ہیں لیکن اس کا مطلب یہ نہیں ہے کہ اگر وہ حالات پیدا  
ہو جائیں اور مفتی کے نزدیک اس کا تحقق بھی ہو جائے تو ان حالات کے مطابق عمل کی اجازت نہیں ہے۔ خود اعلیٰ حضرت کے  
دونوں قسم کے فتوے ہیں۔ پھر اعلیٰ حضرت کے بعد حضور مفتی اعظم ہند رحمۃ اللہ تعالیٰ علیہ کا فتویٰ ہے۔ حالات تقریباً یکساں  
ہیں تو اگر وہاں حالات کی یکسانیت کے باوجود تغیر احکام یا تخفیف احکام ممنوع نہیں ہو تو میرے خیال سے یہاں بھی نہیں  
ہونا چاہئے۔

حضرت علامہ صاحب قبلہ :-

یہ مقدمہ بالکل محل نظر ہے کہ مفقود الخبر کا معاملہ اعلیٰ حضرت اور مفتی اعظم کے دور میں یکساں ہو۔ ملکی حالات انوار  
کے کیسینز، اور جگہ جگہ قتل و غارتگری اور دوسرے ملکوں میں منتقل ہونا اور دوسرے ممالک کا سفر کرنا، اس طریقے  
سے جو حالات تھے اعلیٰ حضرت کے زمانے میں ہرگز نہیں تھے۔ خیر وہ مقدمہ اس مسئلہ سے متعلق نہیں یہاں پر مسئلہ یہ ہے  
کہ عموم بلوی کیا ہے اور تعامل کیا ہے۔ اعلیٰ حضرت امام اہلسنت رضی اللہ تعالیٰ عنہ نے قول امام کے ظاہر کو چھوڑ کر دوسرے  
قول پر عمل کرنے کے جو اسباب ستہ ذکر کئے ہیں وہ اسی وقت ستہ ہو سکتے ہیں جبکہ عرف، دفع حرج اور تعامل ان تینوں  
کو الگ الگ معنی پر محمول کرنا اور نہ سب ایک ہو کر صرف اسباب اربعہ ہوں گے یا تثلثہ ہو کر رہ جائیں گے اس لئے میں ضروری  
سمجھتا ہوں کہ یہ امر منقح کیا جائے کہ عموم بلوی کیا ہے، عرف کیا ہے، تعامل کیا ہے میں جہاں تک سمجھتا ہوں، میں فقہ کے بارے میں  
کوئی حیثیت نہیں رکھتا بالکل ایک طالب علم سے کم درجہ ہوں مگر میں سمجھتا ہوں کہ عموم بلوی کا تعلق اس سے ہے کہ آدمی کے  
اختیار سے باہر آئے اور تعامل امور اختیار یہ میں اور عرف یہ الفاظ اور غیر الفاظ دونوں سے متعلق ہے اس لئے الفاظ اور  
غیر الفاظ دونوں سے متعلق ہے تو الفاظ سے بھی اور کاموں سے بھی جنہر میں ملنے والا مال یا جنہر بلکہ یوں سمجھ لیجئے کہ شوہر کی طرف  
سے جو بیویوں کو زیور ملتا ہے وہ زیور عرف میں کیا مانا جاتا ہے یہ ایک عمل سے متعلق ہے اور عرف یہ اس طریقہ پر متعین کرنا کہ فلاں  
معنی میں عرف مستقل ہے جیسے کہ آپ کہتے ہیں کہ ایمان اور نذور میں عرف کا اعتبار ہے تو یہاں پر یہ عرف ہے، عرف، عموم بلوی

تعالیٰ یہ تینوں الگ چیزیں ہیں دفع حرج کے اندر عموم بلوی مستحق نہیں۔ جہاں تک یہ میری ناقص سمجھ ہے یہ تینوں چیزیں تخفیف کا باعث ہیں اور یہ تینوں چیزیں ایک دائرے میں آتی ہیں مگر ان تینوں چیزوں کے احکام تخفیف کی طرف اگرچہ لہجے سے ہیں مگر ان کے حالات بھی مختلف انداز میں موثر ہوتے ہیں۔

یہی آپ حضرات جو فقہ سے مماسر رکھتے ہونگے تو یہ امید ہے کہ وہ سمجھتے ہوں میں اس کی تنقیح کے لئے کھڑا ہوں۔ جب موقع آئے گا تو انشاء اللہ تعالیٰ اس کی تنقیح کروں گا۔ ابھی دوسری چیز پر گفتگو کروں تو بجائے تو یہاں پر اب گفتگو کرنی ہے کہ سب سے پہلے عموم بلوی اور تعالٰیٰ دونوں کے درمیان فرق ثابت کر کے یہ بتایا جائے کہ دوا تعالٰیٰ کے مسئلے میں آتی ہے یا عموم بلوی کے ضمن میں آتی ہے اور پھر اس کے بعد عموم بلوی یا تعالٰیٰ بھر پور پایا جا رہا ہے۔

اس حد تک کہ جو موجب تخفیف ہو یا نہیں یہ تنقیح کرنی چاہئے اور قول شیخین کا ذکر صرف اور صرف اس معاملے میں ممد و معادن ہوگا کہ وہ قول موجب تخفیف ہونے پر تھوڑی سی سہولت دیدے باقی امام کا قول ظاہر اور قول باطن جس کو ضروری کہتے ہیں تو قول ظہوری اور قول ضروری میں ضروری کو ترجیح ہوتی ہے امام کا قول ضروری وہی ہے جو امام محمد کا ہے اور اب اس کی وجہ کہ اگر یہ سب کچھ ہوگا تو نجاست کا حکم نہ دیا جائے گا اور بھی اس میں بہت سے اسباب خفیہ ہیں کسی چیز کی کوئی علت اگرچہ فنیہ ڈھونڈ تلبے تو یہ نہ سمجھا جائے کہ علت وہیں تک محدود ہے ایک حکم کے تعدد و علل اور حکم میں مختلف گوشے ہونے سے ہر ایک گوشے کا الگ الگ علت پایا جانا یہ نحو میں ہوتا ہے نہ اصول میں اسلئے جناب والا قول شیخین کے بارے میں اس وقت گفتگو موقوف رکھی جائے صرف وہی گفتگو کی جائے کہ عموم، یا تعالٰیٰ کی حد تک ہے یا نہیں۔ اگر ہے تو دواؤں کے کھانے پینے کے معاملے میں اس کے جواز کی حد پیدا ہوتی ہے یا نہیں، میں چاہ رہا ہوں کہ حضور نائب مفتی اعظم ہند حضرت مولانا مفتی شریف الحق صاحب امجدی قبلہ مدظلہ العالی اور حضرت مولانا قاضی مفتی عبدالرحیم صاحب صدر مرکزی دارالافتاء بریلی شریف یہ وہ حضرات ہیں جنہوں نے بہت لمبی مدت تک حضور مفتی اعظم قبلہ کی بارگاہ میں عمر گذاری ہے اور ان کی زندگی کو انھوں نے بڑے قریب سے مطالعہ کیا ہے۔ ساتھ ہی مولانا مفتی محمد اعظم صاحب بھی ہیں یہ بتا سکتے ہیں کہ کیا اس سلسلے میں مفتی اعظم ہند قبلہ نے کوئی فتویٰ دیا تھا یا نہیں دیا تھا۔ دیا تھا تو کیا دیا تھا اس سلسلے میں ان لوگوں کی تھوڑی سی توجہ ہم لوگوں کی طرف ہو جائے تو علم میں اضافہ ہوگا اور ممکن ہے کہ سہارا بھی مل جائے آگے بڑھنے کیلئے۔ السلام علیکم

مفتی معراج قادری صاحب :-

یہ تو صحیح ہے کہ عموم بلوی نہ تو عرف سے ہے اور نہ ہی تعالٰیٰ سے۔ اور عموم بلوی کا صحیح معنی اور اس کی جامع مانع تعریف کیا ہے کثیر کتب کی طرف مراجعت کے باوجود بھی دستیاب نہ ہو سکی البتہ وہ مثالیں جو عموم بلوی یا دفع حرج کے سلسلے میں دی جاتی ہیں ان سے اس کا کچھ مفہوم اخذ کیا جاسکتا ہے، عموم بلوی عرف سے نہیں ہے اور تعالٰیٰ سے بھی نہیں ہے میرے خیال میں یہ عموم بلوی دفع حرج سے ہے کیونکہ اعلیٰ حضرت نے جو مثالیں پیش کی ہیں ان میں بھی دفع حرج کا لحاظ فرمایا ہے

دفع حرج کے ساتھ ساتھ ابتدائے عام کو استعمال فرمایا ہے، دفع حرج، عرف اور تعامل ان تینوں کی میں مثالیں پیش کر دیتا ہوں کہ جس سے جو ہے کہ الگ الگ کے معانی سمجھنے میں آسانی ہو۔ دفع حرج کی مثال فقہاء کرام یہ پیش کرتے ہیں پیسے قرأت میں اعراب کی ایسی غلطی کہ جس سے معنی فاسد ہو جائے۔ تو نماز فاسد ہو جائے گی یہ پہلے حکم ہونا چاہئے تھا لیکن متاخرین فقہاء نے جہالت کے سبب عام جہالت کی بنیاد پر جواز کا حکم دیا ہے کہ نماز میں قرأت کے سلسلے میں اگر اعراب کی ایسی غلطی ہو گئی جس سے نماز فاسد ہو جاتی چاہے تو نماز فاسد ہو جانی چاہئے مگر متاخرین نے اس کے جواز کا حکم دیا ہے یہ تو دفع حرج کی مثال ہے اسی طریقے سے دفع حرج کی ایک مثال یہ پیش کی جاتی ہے فقہائے کرام فرماتے ہیں کہ کنویں کے اندر نجاست گر گئی اب نجاست صاف کرنے کا جو طریقہ ہے اس کی جو مقدار متعین کی گئی ہے کتنے ڈول نکال دیئے جائیں مثلاً چند قطرے پینا پک کے کنویں میں گر جائیں اب اتنے ڈول نکالنے کے بعد فقہائے کرام فرماتے ہیں کہ وہ کنواں بھی پاک ہو گیا حالانکہ پاک کرنے کے سلسلے میں وہ رسی جو ہے وہ بھی آلودہ ہو گئی اور نکالنے والے کا ہاتھ بھی آلودہ ہو اور ڈول بھی آلودہ ہوا لیکن نہ تو ڈول پاک کیا گیا نہ ہی وہ رسی پاک کی گئی اور نہ ہی نکالنے والے نے اپنا ہاتھ دھولا۔ مگر کنویں کے پاک ہونے کی بنیاد پر یہ حکم دیا کہ فقہائے کرام نے کہ وہ ڈول بھی پاک ہے اور وہ رسی بھی پاک ہے یہ حکم کیوں دیا یہ دفع حرج کی بنیاد پر دیا ہے اسلئے کہ حاشیہ نور الایضاح کی یہ عبارت ہے نفیاً للخرج۔ اس وقت لکھتے ہیں تو یہ وہ عبارت ہے جس سے سمجھا جاتا ہے کہ اس میں کیوں کہ ابتداءً عوام و خواص کا۔ اور ابتداءً ایسا ہے کہ اگر اس کی بنیاد پر حرمت و نجاست کا حکم دیا جائے تو لوگ مشقت و پریشانی میں مبتلا ہوں گے۔ تو اب عموم بلوی کی تعریف ان دونوں مثالوں سے یہ اخذ ہو سکتی ہے کہ ہر ایسا امر عام جسے عوام و خواص بھی کرنے لگیں اور جس کے ترک پر تنگی اور دشواری محسوس ہونے لگی ہو یا جو تنگی اور دشواری کا باعث بنے وہ عموم بلوی کے قبیل سے ہے اور یہ عموم بلوی دفع حرج میں شامل ہو گا تو عرف کی مثال یہ پیش کی جاتی ہے کہ جیسے عہد مبارک صلی اللہ تعالیٰ علیہ وسلم میں مسجد کے اندر جو تا پہن کر جانا خلاف نہیں سمجھا جاتا تھا لیکن آج کل یہ بات خلاف ادب شمار کی جاتی ہے یہ عرف کی مثال ہے۔ تعامل کی مثال یہ پیش کی جاتی ہے کہ اصل مذہب یہ ہے کہ اشیا منقولہ کا وقف صحیح نہیں لیکن لوگوں کے تعامل کی وجہ سے آلا۔ ذراعت کا وقف صحیح قرار دیا گیا اور اس پر فتویٰ بھی دیا جاتا ہے تو تعامل اور عرف کی جو مثالیں پیش کی گئی ہیں انہیں دفع حرج کا لحاظ نہیں اور عموم بلوی کی جہاں مثالیں پیش کی گئی ہیں وہاں دفع حرج کا لحاظ ہے اسلئے عموم بلوی میں دفع حرج ہے۔ اور دفع حرج نہ تو عرف میں ہے نہ تعامل میں یہ ان دونوں سے خارج ہے۔

مولانا مفتی نظام الدین صاحب۔

ماشاء اللہ حضرت مولانا مفتی معراج القادری نے بہت ہی بانع نظری کا ثبوت دیا البتہ اگر اجازت ہو تو کچھ عرض کر دوں (کہئے کہئے) پہلے ہم کو ایک بات ذہن نشین کر لینی چاہئے کہ فقہ میں جو اقسام ہم کو ملتے ہیں یہ اقسام اس انداز کے نہیں ہوتے جیسا کہ منطق کے اقسام کا حال ہوتا ہے منطق کے اقسام میں تو تباین کلی ہوتا ہے ان میں اجتماع کبھی ہو ہی نہیں سکتا۔

لیکن فقہی اقسام کے اندر عام طور سے تباہی کلی نہیں ہوتا بلکہ یا تو ان کے درمیان عام خاص مطلق کی نسبت ہوتی یا پھر کبھی کبھی عموم خصوص من وجہ کی نسبت ہوتی ہے اس کی بہت سی مثالیں ہیں میں اس کی توضیح و تشریح میں نہ جا کر کے اس مقدمے کی روشنی میں آپ کو عموم بلوی، عرف اور تعامل کے سلسلے میں جو کچھ معلومات ہیں اسے عرض کرنا چاہتا ہوں اور صرف اپنی اصلاح ہی کی غرض سے کرنا چاہتا ہوں اعلم حضرت نے اپنے رسالہ عطاء النبی میں یہ بحث کی ہے کہ بچوں سے اساتذہ اور دوسرے لوگ پانی منگوا لیتے ہیں اس کا حکم کیا ہونا چاہئے تو اس رسالے میں اعلم حضرت عظیم البرکت رضی اللہ تعالیٰ عنہ نے ایک جگہ یہ لکھا ہے کہ یہ ابتداء ابتداء عام نہیں ابتداء عام ہے تو ہمیں ابتداء عام اور ابتداء عام میں فرق تو ضرور رکھنا چاہئے اس کا مطلب یہ ہوا کہ عوام اگر کسی کام میں مبتلا رہوں تو اس کا کوئی اعتبار شریعت کی نظر میں نہیں۔ لیکن ابتداء عام ہوجائے تو اس کا اعتبار ہوگا۔ اب یہاں عام سے کیا مراد ہے جب کہ یہ لفظ ابتداء عام کے مقابلے میں بولا جا رہا ہے یہاں عام کا مطلب یہ ہوگا جو عوام کو بھی عام ہو اور خواص کو بھی اسی مناسبت سے میں نے اپنے سوال نامے میں عموم بلوی کی تعریف نقل کی ہے کہ عموم بلوی یہ ہے کہ جس سے بچنا سخت حرج کا باعث ہو اور جس میں عوام و خواص سبھی مبتلا ہوں تو عوام و خواص سبھی مبتلا ہوں اور ساتھ ہی اس میں حرج عظیم بھی ہو تو ایسی صورت میں اس کو عموم بلوی کہا جانا چاہئے فقہائے کرام نے تو مواقع استعمال بیان کئے عموم بلوی کے اور اعلم حضرت کی جو میں نے عبارت پیش کی ہے ان سب کو سامنے رکھ کر میں اس نتیجے پر پہنچا ہوں یہ تو عموم بلوی ہوا اور عرف اور تعامل عام طور سے فقہائے کرام جہاں کہیں عرف کی گفتگو کرتے ہیں تو اس کے ساتھ ساتھ تعامل کو بھی جوڑ دیتے ہیں معنی کہتے ہیں کہ عرف اور تعامل یہ ہے۔ یہ عام طور سے فقہاء کی عبارت میں ملتا ہے۔ عرف کی دو قسمیں کرتے ہیں عرف عام اور عرف خاص۔ اور تعامل کی بھی دو قسم کرتے ہیں۔ تعامل عام اور تعامل خاص جو حکم وہ عرف عام کا بیان کرتے ہیں بعینہ وہی حکم تعامل عام کا بھی کرتے ہیں جو حکم وہ عرف خاص کا بیان کرتے ہیں ٹھیک وہی حکم تعامل خاص کا بیان کرتے ہیں جس سے یہ معلوم ہوتا ہے کہ عرف اور تعامل میں حکم کے لحاظ سے کوئی فرق نہیں۔ حضرت علامہ شامی لکھتے ہیں :-

اعلم ان کلام من العام والخاص انما يعتبر اذا كان شائعا بين اهله يعرفه جميعهم وللهذا نقل البيهقي في

شرح الاشباہ عن المستصفي ما نصه -

یہاں یہ ہم کو ایک چیز ذہن میں رکھنی چاہئے کہ علامہ شامی رحمۃ اللہ تعالیٰ علیہ نے جو تمہید بانندی ہے وہ تمہید ہے عرف عام اور عرف خاص کی اور اس میں یہ بتا رہے ہیں کہ عرف عام اور عرف خاص کا اعتبار اس وقت تک نہ ہوگا جب تک کہ وہ اہل عرف کے درمیان شائع اور ذائع نہ ہو اب وہ اس قول کی تائید میں حضرت علامہ ہبہ اللہ رحمۃ اللہ تعالیٰ علیہ کی عبارت پیش کر رہے ہیں۔

التعامل العام أي الشائع المستفيض فقولہ التعامل العام يشتمل العام مطلقا أي في جميع البلاد والعام المقيد

أي في بلدة واحدة فكل منهما لا يكون عاما تبتي الأحكام عليه حتى يكون شائعا مستفيضا بين جميع اهله

مختصراً یہ مسائل ابن عابدین ص ۳۲ جلد ۲ کی عبارت ہے اس میں دعویٰ ہے عرف عام و خاص کا۔ اور اس پر استناد ہو رہا ہے  
تعال عام و خاص سے تو اس عبارت سے یہ محسوس ہو کہ عرف اور تعال میں بنیادی طور سے کوئی فرق نہیں اور فقہائے کرام  
کے مواقع استتمالات کے مطالبے اور جائزے سے یہی عیاں ہوتا ہے لیکن اس میں تھوڑا سا فرق ہے وہ فرق ہے عام و خاص  
کا۔ اور اسی عام و خاص کے فرق کی وجہ سے اعلیٰ حضرت نے اسباب ستہ میں انھیں دو شمار کیا ہے۔ تعال کے لفظ کا مادہ ہے عمل  
تو تعال کے تحقق کے لئے عمل ضروری ہے چاہے عمل عام ہو یا خاص۔ مگر عرف کا لفظ یہ عرف قولی اور عرف فعلی عملی دونوں کو  
عام ہے یعنی قول میں بھی عرف ہوتا ہے اور عمل میں بھی عرف ہوتا ہے تو اس کا مطلب یہ ہوا کہ لفظ عرف یہ عام ہے اور لفظ  
تعال یہ خاص ہے۔ جہاں پر فقہائے کرام تعال کے ساتھ عرف کا ذکر کرتے ہیں وہاں مراد ہوتا ہے عرف سے عرف عملی تو تعال  
میں عمل کے مفہوم کا تحقق ضروری ہے اور عرف جو ہے عمل کو بھی عام ہے اور قول کو بھی عام ہے اور جو عرف عملی ہو گا تو وہ بعینہ  
تعال ہو گا جو تعال ہو گا وہ بعینہ عرف عملی ہو گا۔

لیکن عرف کا لفظ چونکہ قول کو بھی عام ہے تو اس حیثیت سے عرف اور تعال میں عام خاص مطلق کی نسبت ہونی اور عام  
خاص مطلق کا فرق بھی ایک بڑا فرق ہے۔ اسی وجہ سے امام اہل سنت اعلیٰ حضرت رحمۃ اللہ تعالیٰ علیہ نے اسباب ستہ میں عرف کو  
ایک الگ سبب ذکر کیا ہے اس طرح سے اسباب ستہ کا شمار تحقق ہو جاتا ہے۔ میں تھوڑی سی وضاحت ماور کر دوں یہ جو  
ہم نے عرض کیا کہ فقہی اقسام منطقی اقسام کی طرح نہیں کہ ان کے درمیان تباین کلی کی نسبت ہو بلکہ عام طور سے آپ غور فرمائیں گے  
کہ ان کے درمیان کبھی عام خاص مطلق کی نسبت ہوتی ہے اور کبھی عموم خصوص من وجہ کی نسبت ہوتی یعنی یہ کہہ سکتے ہیں کہ یہ اقسام  
باہم تماز کیلئے ہیں فرق کے لئے نہیں۔

یہ اقسام تمیز یہ ہیں تفریق کے لئے نہیں اس کی ایک مثال دوں عورتوں کو دودھ پلانے کے لئے اجارے پر رکھنا  
جائز ہے۔ اب دیکھئے یہاں پر عموم بلوی کا لفظ اعلیٰ حضرت نے ذکر کیا ہے لیکن ساتھ ہی ساتھ آپ دیکھئے تو دائی والے مسئلے  
میں عرف بھی ہے اور تعال بھی ہے چنانچہ ہدایہ کتاب الاجارہ میں دائی کے اجارہ کے جواز کی تعلیل "للتعامل" سے کی ہے  
تو یہاں تعال بھی ہے، عرف بھی اور عموم بلوی بھی، تینوں قسموں کا یہاں پر اجتماع ہو گیا یہ مادہ اجتماع کا ہے اور اس کے  
علاوہ بہت سادے افتراق کے ہیں جو آپ پر مخفی نہیں ہیں۔ اب عبارت سن لیجئے فتاویٰ رضویہ میں جامع المضمات  
پھر درمختار سے ہے۔ جاننا اجارۃ القنایۃ والنہر بہ یفتی لعموم البلوی مضمات اما النہر فہذا ہوالذی یقتضی  
القواعد ببطان اجارۃ لانہا اجارۃ وقع علی استہلاک عین اصلاً فاحتاج الی الاستیناد بعموم البلوی کما  
جاننا اجارۃ الظئر مع انہا ایضاً علی استہلاک عین ولقد احسن صاحب المضمات اذ علل الافتاء بعموم البلوی۔  
تو اس عبارت سے میں صرف یہ بتانا چاہتا ہوں فقہی جو اقسام عموم تماز کے لئے ہو کرتے ہیں تباین کے لئے نہیں ہوا  
کرتے اب گفتگو کے دوسرے رخ پر ہم کو غور کرنا چاہئے کہ اعلیٰ حضرت عظیم البرکت رضی اللہ تعالیٰ عنہ کے ارشاد سے اور فقہائے کرام

کے مواقع استعمالات کے حوالے سے میں نے جو عموم بلوئی کی تعریف ذکر کی ہے اگر اس بات کے اوپر سب کا اتفاق ہو تو ایسی صورت میں حالات زمانہ پر نگاہ ڈالتے ہوئے ہم یہی سمجھ رہے ہیں کہ دواؤں کے استعمال میں عموم بلوئی ہو چکا ہے۔  
حضرت علامہ خواجہ مظفر حسین صاحب :-

الکل وغیرہ سے مخلوط دواؤں کی بات چل رہی ہے ان میں ملاوٹ کیسے معلوم ہوئی جب کھانے والا استعمال کرتا ہے استعمال کرنے والا تناول کرتا ہے کھاتا ہے تو اس کو یقین ہوتا ہے کہ اس میں ملاوٹ ہے بات تو یہیں ختم ہو جاتی ہے اعلیٰ حضرت رحمۃ اللہ علیہ کا آپ حضرات جس کو زیادہ جاننے والے ہیں تصریح فرمائی ہے۔ فتاویٰ رضویہ میں اگر نجاست اور حرمت کا یقین ہو جائے یقین کے بارے میں یہ بھی تصریح فرمائی ہے اس طرح یقین ہو جائے کہ جو آدمی استعمال کرے اس چیز کو اس نے اپنی آنکھ سے دیکھا ہو کہ اس میں ملاوٹ ہوئی ہے اسی وقت حرام و نجس کہا جاسکتا ہے اور یہ حالت نہ ہو اور اس طرح کا یقین نہ ہو مثلاً کوئی کمپنی ہے جس میں اچھے لوگ قابل شہادت کام کرتے ہیں ان لوگوں نے کہا ہے کہ ان دواؤں میں ملاوٹ ہوتی ہے تو اس طرح یقین نہیں ہوگا جس طرح اعلیٰ حضرت رحمۃ اللہ تعالیٰ علیہ نے یقین کے بارے میں بتایا ہے تو اگر کھانے والا کو اس طرح کا یقین ہو جائے کہ جو دوا ہم کھا رہے ہیں میرے سامنے اس میں ملاوٹ ہوئی ہے تب حرام و نجس ہونے کا حکم دیا جائے گا۔

حضرت مفتی نظام الدین صاحب سے ہماری یہ گزارش ہے کہ آپ نے جو عموم بلوئی کی تعریف کی اس میں ساتھ ساتھ اپنے یہ قید بھی بیان کی کہ اس میں اس سے بچنا مستدر ہے اسی سلسلے میں ان سے گزارش کروں گا کہ حقہ نوشی اعلیٰ حضرت کے دور میں یا مفتی اعظم کے دور میں پورے ہندوستان کے اکثر لوگ کیا کرتے تھے یہ عموم بلوئی ہے؟ کیا اس سے بچنا مستدر تھا یا نہیں؟ اس کی ذرا تشریح کریں؟ ساتھ ساتھ یہ بھی بتائیں کہ اس دور کے اندر جب کہ حج کے لئے فوٹو کھینچواتے لائسنس میں فوٹو کھینچواتے یا امتحان کے لئے فوٹو کھینچواتے یا داخلے کے لئے فوٹو کھینچواتے اس میں خانقاہوں کے بچے، علماء کے بچے، عوام کے بچے، اور خود عوام علماء حج کے لئے، کیا یہ عموم بلوئی کے اندر داخل ہے یا نہیں اس کی تشریح کریں تاکہ یہ واضح ہو جائے کہ اس عموم بلوئی کے تحت داخل نہ ہونے کی وجہ سے اثبات کی طرف نہ جائیں یا عموم بلوئی میں رہ کر ساتھ ہی ساتھ یہ گزارش کروں گا کہ حقہ نوشی کے بارے میں غالباً اعلیٰ حضرت نے ارشاد فرمایا ہے یہ مکروہ ہے جبکہ اس سے بچنا مستدر ہے۔

مولانا مفتی نظام الدین صاحب :-

ہمارے استاد مکرم شیخ معظم شارح بخاری نائب مفتی اعظم ہند حضرت مولانا علامہ مفتی محمد شریف الحق صاحب امجدی مدظلہ العالی کا ارشاد ہے کہ فوٹو والے مسئلے کو ابھی موقوف رکھا جائے اسلئے میں اس پر کچھ گفتگو نہیں کروں گا۔  
حضرت علامہ خواجہ مظفر حسین صاحب قبلہ مدظلہ العالی نے واقعی یہ اہم مکتہ ببحث اٹھایا ہے اس میں غور ہونا چاہئے اعلیٰ حضرت نے عموم بلوئی کا لفظ حقے کیلئے بلکھا ہے محض مجاز ہے ایسا ہے کہ عموم بلوئی کا تعلق مخلوقات سے ہے اور حقہ نوشی مباحات سے یہ دونوں کے اندر منسوق ہے (مفتی معراج القادری صاحب قبلہ) وہ بھی حرمت کے قول کی بنیاد پر۔

مفتی نظام الدین صاحب ہاں اعلیٰ حضرت علیہ الرحمہ نے حرمت حقہ کی تقدیر پر ابتلائے عام کی بات کہی ہے یعنی اگر حقہ نوشی بالفرض حرام ہو تو بھی اب ابتلائے عام کی بنا پر اس کی اباحت کا حکم ہوگا، رہ گیا تعذر کا معاملہ تو اس کا مطلب یہ ہے کہ جس سے احتراز میں لوگوں کے لئے حرج و دشواری ہو اور ظاہر ہے کہ عوام و خواص جنہیں حقہ نوشی کی عادت ہے ان کو حرمت کا حکم سنا کر اس سے روک دیا جائے تو وہ سخت حرج و دشواری میں مبتلا ہو جائیں گے۔

ع و فی نزاع الناس عن عادۃ تھم حجاج

تعذر کا یہ مطلب نہیں کہ اس سے بچنا لوگوں کے اختیار میں نہ ہو، اور نہ ہی عموم بلوئی کے لئے غیر اختیاری ہونا ضروری ہے۔  
محدث کبیر حضرت علامہ ضیاء المصطفیٰ صاحب قبلہ :-

حضرت مفتی نظام الدین صاحب کے اس فقرے سے جواب ہو گیا اس جواب کا جو میرے ذہن میں بہت دیر سے تھا اور وہ یہ کہ آپ نے تقسیم منطقی اور تقسیم فقہی کو الگ الگ رکھا میں اس کا قائل نہیں تقسیم بہر حال چاہتی ہے تغایر کو۔ یہ البتہ ہے کہ جس طرح سے منطقی لوگ تقسیم کرتے ہیں اور ایک لفظ کو کبھی کبھی مشترک رکھتے ہیں اور اس مشترک انداز میں بیان کرتے ہیں جیسے لفظ تصور جو کبھی سازج کے معنی میں جو ایک حقیقی معنی ہے اور کبھی عام معنی میں رکھا ہے تو اس طرح عرف، تعامل اور علوم بلوئی یہ تینوں اس میں جو ہیں یہ آپس میں مطابقت نہیں البتہ فقہائے کرام نے مجاز کے طور پر اس کو ایک دوسرے کے معنی میں استعمال کیا ہے اس کی کوئی ایک مثال نہیں اور حقہ کے بارے میں یہ جو علم حضرت نے مختلف جگہوں پر لفظ ابتلاہ رکھا ہے عموم بلوئی نہیں لکھا لفظ ابتلاہ اور یہ عموم بلوئی کی اصطلاح الگ ہے کہ استعمال الناس کے معنی میں ہے تو اس بنا پر یہ عموم بلوئی کے معنی میں ہرگز نہیں آیا مولانا آل مصطفیٰ نے ایک مسئلہ چھیڑا تھا ایک نظیر پیش کی شامی سے وقف دراہم شامی جلد ۱ ص ۴۲۰ اس میں ذکر کیا تعامل کے بارے میں دھواکثر استعمالاً یہ لفظ اس میں موجود ہے میں نے اصل کتاب سے اس کو نہیں ملایا لیکن یہ میں یقین رکھتا ہوں کہ انھوں نے صحیح روایت نقل کی اس عبارت سے کہ یہ ذکر کیا ہے انھوں نے کہ لما علمت ان التعامل دھواکثر استعمالاً اس سے یہ مترشح ہوتا ہے کہ استعمال اکثری کے معنی میں فقہاء کے نزدیک بولا جاتا ہے اب بہر حال عموم بلوئی یا تعامل جو بھی ہو اس کو طے کر لیا جائے یہاں پر کہ واقعہ وہ ہے اور ہے تو کس حد میں تو اس حد کی وجہ سے وہ تخفیف آئے گی۔

حضرت مولانا محمد اعظم صاحب مدظلہ العالی :-

یہ جو ذکر کیا وہ بھی نظر انداز کے قابل نہیں اس پر بھی نظر رکھنا ضروری ہے اعلیٰ حضرت رضی اللہ تعالیٰ عنہ نے ایک مقدمہ قائم کرتے ہوئے فرمایا کہ کفار کی خبریں بجا سناں اور گمراہی وغیرہ کے معاملے میں معتبر نہیں تو اس اعتبار سے کہ کفار کی کمپنیوں نے اس پر کیا کیا لکھا ہے یہ الگ بات ہے لیکن بعض دوائیں یقیناً ایسی ہیں جس میں انکھل اور اسپرٹ کی بدبو جو ہیں بہت ہی خاص انداز میں محسوس ہوتی ہیں اس لئے اگرچہ نہ دیکھا گیا ہو مگر المحسوس کا معلوم کے ضمن میں اس کو رکھنا چاہئے۔

اس بنا پر میں یہ سمجھتا ہوں کہ اگر ان کا مقدمہ لیا جائے تو ٹیبلٹ اور کیپسول وغیرہ تک کے معاملے میں کچھ تخفیف کی راہیں سامنے آجائیں گی اور باقی انجکشن اور وہ سیرپ جن کے اندر بہت زیادہ لیکوڈ ہوتا ہے اتنی مقدار کے ساتھ کہ وہ اپنے زبان کے ساتھ نہیں چکھ سکتا ہے گر جائے گا اس میں الکحل کی آمیزش ہو کر تپتی ہے تو ان کے استعمال کے بارے میں کیا غور و فکر کرنا ہے وہ تفتیح ابھی تک مملج ہے اس بات کی وہ تو آپ نے بچار کھا ہے۔

حضرت مولانا محمد احمد مصباحی صاحب :-

اتنے سارے مقالے اور بحث کے بعد بھی کوئی نتیجہ نہیں نکل سکا چونکہ چند الفاظ ایسے رہ گئے ہیں جو غور طلب ہیں یعنی اس کے لئے کافی مراجعت کتب کی ضرورت ہے اسلئے آپ لوگوں کو سمجھنا ضروری ہے تو چند علماء پر مشتمل بورڈ بنایا جائے جو اس سلسلے میں حتمی فیصلہ کریں اور تمام حضرات اس کو قبول کریں۔

حضرت مفتی شریف الحق صاحب الالمجدی :-

فتاویٰ رضویہ جلد دوم ص ۲۵ جو میرے خیال میں اس بحث کے لئے بنیادی حیثیت اور یہی ہمارے لئے معیار دلیل بھی ہے جس میں فرماتے ہیں کہ ہندیوں کو اس کی رنگت میں ابتلائے عام ہے اور عموم بلوئی ہمارے نزدیک مستحق علیہ ہے ابتلائے عام کے بعد عموم بلوئی ہے معنی ہوگا ابتلائے عام اور عموم بلوئی دونوں ایک ہے اب اس کو ذہن میں رکھ کر کے آپ حضرات مزید غور کر سکتے ہیں یا دوبارہ تحریر فرما سکتے ہیں۔

علامہ صاحب قبلہ :-

اب میں کہوں کہ ابتلائے عام کا مسئلہ جو حضرت نے اٹھایا کہ کرنا اس میں یہ ہے کہ بحث متعین کرنے کی ضرورت ہے ابتلائے عام کو میں یہ سمجھتا ہوں کہ یہ بالکل غیر اختیاری ہے تعامل یہ ہے اختیار میں۔ حضرت کا مسئلہ میں اس کو انکار نہیں کر سکتا لیکن اس کو تسلیم کرنے سے بھی قاصر ہوں اور رہ گئی یہ بات کہ سارے عوام و خواص۔ پیر و مرشد، مقرر مدرس، مفتی غیر مفتی۔ عوام سب اس میں شامل ہیں اس سے مجھے اتفاق نہیں کیونکہ اب اللہ کا فضل ہے کہ انگریزی دواؤں کے استعمال کرنے والوں میں ہزاروں اور لاکھوں تعداد میں ایسے مسلمان موجود ہیں کہ ڈاکٹر سے یہ کہتے ہیں کہ الکحل والی دوا نہ لیں وہ دیجئے جس میں الکحل کی آمیزش نہ ہو تو اب ایسی صورت میں یہ کہہ دینا کہ کوئی اس سے مستغنی نہیں یہ میرے لئے مسحت عمل نظر ہے اب آخر گفتگو تو وہی ہونی چاہئے کہ آپ حضرات جیسے بزرگ علماء کرام جو متفقہ طور پر چند علماء کی ایک مجلس تشکیل دی جائے اور وہ اس مسئلے میں حکم کسی نتیجے میں پہنچ کر کوئی حکم صادر فرمادیں اس کے لئے ہم کو قبول کرنا پڑے گا۔

حضرت مولانا عبدالحق صاحب :-

عموم بلوئی کے لئے یہ ضروری نہیں ہے کہ سارے لوگ ہوں اگر کچھ لوگ پنج جائیں تو بھی عموم بلوئی پایا جائیگا۔



## حضرت علامہ صاحب قبلہ :-

میں عموم بلوی میں یہ ہرگز نہیں مانتا کہ سب لوگ اسمیں  
مبتلا ہوں بلکہ میں عموم بلوی اور متعال میں فرق کرتا ہوں اور عموم بلوی کی جگہ تعال اور تعال کی جگہ عموم بلوی مجاز استعمال کیا گیا  
ہے تو اس سے مجھے کوئی اختلاف نہیں یہاں تو گفتگو ہو رہی ہے ایک قسیم دوسرے قسیم کے مقابلے میں کب استعمال ہوگی۔  
دفع حرج، عرف، تعال یہ ہیں امام کہ قول ضروری کے ترک کرنے کے اسباب وہ قول ظاہر کو ترک کرنے کے اسباب یہ الگ  
الگ قسمیں ہیں اور یہاں پر سب کو الگ مسمیٰ میں رکھنا ہے یہ نہیں ہے کہ ایک کو دوسرے میں عام خاص مطلق، عام خاص  
من وجہ کر کے داخل کر دیا جائے اس جگہ آپ کو تو الگ الگ رکھنا ہی پڑے گا کیونکہ یہ الگ مستقل اسباب ہیں اب یہ الگ بات  
ہے کہ آپ کوئی ایک ایسا مفہوم متعین کر لیں جو تینوں کو شامل ہو جائے۔ دفع حرج اور عموم بلوی عرف کو اور کسی صورت سے  
وہ موجب تخفیف ہو سکے یہ الگ بات ہے مگر یہاں پر میں یہ کہہ رہا ہوں کہ جب یہ امام کا قول ضروری ہو گیا اور فتویٰ اسکے  
اوپر ہو گیا مستمد علیہ یہی رہا تو اب ہمارا مذہب مستمد یہی ہے جو قول امام محمد ہے اور اس کو اب وہی اسباب سبب ضروری ہیں  
جو اعلیٰ حضرت نے ذکر کئے ہیں اس لئے اسباب سبب میں سے کسی کو ثابت کرنا اور اس کی تنقیح کرنا یہ امر واقعی رہے گا یہ میری  
ساری باتوں کا خلاصہ اور عطر مجموعہ ہے جب مذہب مستمد، مفتی بہ وہ مفتی و علیہ الفتویٰ قرار پایا تو اعلیٰ حضرت نے پڑیا میں  
جب قول ظاہر کی طرف رجوع کیا تو کس جینر کا سہارا لیا ہے یہ نہیں کہ کھڑے کھڑے ڈاٹ کر کٹ بیہوش گئے انھیں اسباب سبب  
میں سے ایک کو یا اس لئے اسباب سبب کے بغیر آپ قول ضروری، اور قول ظاہری پر فتویٰ دینے کے مجاز نہیں۔

## حضرت مفتی شریف الحق صاحب قبلہ :-

میں نے جو عرض کیا انگریزی دواؤں سے کوئی نہیں بچا ہے میں نے اپنے علم کی بات کیا ہے آپ کو علم ہے کہ لاکھوں آدمی  
ہیں اس سے کوئی فرق نہیں پڑتا۔ اور اس کے بعد جو آپ نے فرمایا کہ عموم بلوی کے لئے ضروری ہے کہ اپنے اختیار میں نہ ہو  
یہ خود اعلیٰ حضرت کے قول سے منسوخ ہے۔  
پڑیا کی رنگت کا استعمال کرنا استعمال کرنے والے کے اختیار میں ہے پھر بھی اس کو عموم بلوی فرمایا ہے۔

عہ کیونکہ کل اہل ضروری نہیں، اور نہ ہی چند اصحاب عزیمت (اگر ہوں) کا حرج و مشقت برداشت کر کے احتراز عامہ مسلمین کے حق میں رخصت سے مانع  
آخر اتنا تو مشاہد ہے کہ الکمل آمیز دواؤں سے احتیاط میں حرج و مشقت ہے خاص طور سے حادثات اور آپریشن میں تو یہ حرج ناقابل انکار ہے اور شاید ہی  
ایسے موقعہ پر آج کوئی عزیمت پر قائم رہ سکے تعال میں جانب ترک حرج و مشقت کا باعث نہیں ہوتا جیسے میلاد شریف، قیام تعظیمی، فاتحہ، بیع بالشروط  
المعارف، وقف منقول، اذان علی البقر وغیرہ وغیرہ۔ مگر عموم بلوی حرج و مشقت کا باعث ہوتا ہے اور یہی تعال اور عموم بلوی میں وجہ فرق ہے درنالا اکثر  
استعمال کا مفہوم تو دونوں پر صادق ہے تو گویا عموم بلوی کیلئے یہ جنس کے درج میں ہے اور حرج فصل کے درج میں ۷ نظام الدین رضوی

### حضرت محدث کبیر :-

تو جس جگہ اس کو عموم بلوئی میں رکھا ہے تو وہ یہ ہے جو فناوی اجدیہ میں خود اس کو ذکر کیا اس کی تفصیل میں آپ کو سناؤں وہ اس طریقے پر کہ اگر اس کو نہ مانا جائے اس کو تعبیر نہ قرار دیا جائے تو اس رنگ سے جس کا کپڑا ملوث ہے اس کے پسینے سے اس کے پر ہاتھ کے چھو جانے سے وغیرہ وغیرہ اس طرح سے بیشمار چیزیں نجس ہو جائیں گی یہ انہوں نے تفصیل فرمائی ہے اور اس تفصیل کے بعد تخفیف کا حکم دیا تھا۔

اس سے یہ متبادر ہوتا ہے کہ صرف پڑیا کے استعمال کر لینے کو عموم بلوئی نہیں قرار دیا بلکہ استعمال کر لینے پر جو امر مرتب ہو گیا ہے غیر اختیاری طور سے تعدی نجاسات کا، وہ امر جو ہے عموم بلوئی ہے اور وہی موجب تخفیف ہے۔

### حضرت بحر العلوم :-

تو پھر عموم بلوئی دوا میں بھی ہو سکتا ہے۔ آدمی دوا کھاتا ہی رہتا ہے اور گھر گھر میں دوا موجود رہتی ہے۔

### حضرت محدث کبیر :-

وہ ہو سکتا ہے۔ - ناظم اجلاس

### حضرت مصباحی صاحب :-

بہر حال ایسا ہے کہ پہلی مجلس کا وقت پورا ہو چکا لہذا اب یہ بحث یہیں موقوف کی جاتی ہے۔ ناظم اجلاس کے اس اعلان کے بعد سلسلہ الکل پر بحث کا یہ زریں سلسلہ موقوف ہو گیا۔

از  
مفتی محمد نظام الدین رضوی

رکن مجلس شرعی

## تکلیف

مسئلہ الکحل کی بحث میں تین اہم تنقیحی سوال تشنہ تحقیق رہ گئے تھے جو یہ ہیں :

- (۱) عموم بلوی اور تعامل میں فرق - ؟
- (۲) عموم بلوی صرف افعال غیر اختیاریہ کے ساتھ خاص ہے یا افعال اختیاریہ کو بھی عام ہے ؟
- (۳) عموم بلوی کی تاثیر صرف باب طہارت و نجاست تک محدود ہے - یا باب حلت و حرمت میں بھی اس کی تاثیر ہوتی ہے ؟ ہم تکمیل بحث کی غرض سے ان مسائل کی قدرے وضاحت کرتے ہیں -

### عموم بلوی اور تعامل میں فرق

تعامل کی تعریف کی گئی ہے الاكثر استعمالاً سے - اور یہ معہوم عموم بلوی پر بھی صادق آتا ہے - مگر عموم بلوی میں "عام استعمال" کے ساتھ ساتھ حرج و مشقت بھی - جزو تعریف ہے اور یہ تعامل میں جزو تعریف نہیں - اسی لئے عموم بلوی کی تعریف ارشادات فقہاء کے پیش نظر راقم سطور نے یوں کی کہ جس میں عوام و خواص سبھی مبتلا ہوں اور اس سے احتراز سخت حرج و مشقت کا باعث ہو مگر تعامل کی تعریف میں فقہائے کرام نے کہیں بھی حرج و مشقت کا لفظ نہیں استعمال کیا - تو یہ حرج و مشقت عموم بلوی کیلئے فصل کے درجہ میں ہے اور الاكثر استعمالاً جنس کے درجہ میں - ہاں اگر کہیں تعامل اور عموم بلوی دونوں کا اجتماع ہو جائے تو وہاں حرج کا لفظ عموم بلوی کے پیش نظر فقہاء لکھتے ہیں - اس مسئلے پر قدرے گفتگو ہم نے گذشتہ صفحہ میں بھی کی ہے -

عموم بلوی اپنے نام کی طرح سے اختیاری، غیر اختیاری تمام افعال کو عام ہے یعنی عموم بلوی کے تحقق کیلئے یہ ضروری نہیں ہے کہ مبتلا سے فعل کا صدور غیر اختیاری طور پر ہو بلکہ اختیاری افعال میں بھی اس کا تحقق ہوتا ہے -

جیسا کہ ان جزئیات سے واضح ہے -

- (۱) ولو أن سكة فيساردر لقوم فرمى بعض أصحاب السكة بثلجهم فزلق بها انسان، أورابة - فهلك، قال محمد رحمه الله تعالى إن لم تكن السكة نافذة لأضبان فيه - وإن كانت نافذة واجب الضمان

قالوا هذا جواب القياس - وفي الإستحسان لا يضمن لعموم البلوى كحانت السكة نافذة أولم تكن -  
فتاوى قاضى خان - فصل فيما يضمن بارسال الدابة -

على هامش الهندية - ۲۴۹ / ۳

(ب) تالاب کا اجارہ عموم بلوی کی وجہ سے جائز ہے - چنانچہ فتاویٰ رضویہ میں ہے :  
" اور جامع المضمرات میں جواز پر فتویٰ دیا ، فی الدر المنہار "

جاز اجارة القناة والنهر مع الماء ، به يفتى لعموم البلوى - مضمرات - انتهى -

أقول : - أما النهر مع الماء فهذا هو الذى تقتضى القواعد ببطلان اجارته لأنها اجارة وقع على  
استهلاك عين - فاحتاج إلى الاستناد بعموم البلوى كما جاز اجارة الظئر مع أنها أيضا على استهلاك عين -  
ولقد احسن (فى جامع المضمرات) إذ علل الإفتاء بعموم البلوى ، لا بحصول الجواز بالتبع اه ملغصا  
(فتاوى رضویہ - ۱۵۷، ۱۵۸، ۱۵۹ / ۸)

کھلی ہوئی بات ہے تالاب اور دابہ کو اجارہ پر لینا کوئی ایسا فعل نہیں جس میں آدمی بلا قصد و اختیار مبتلا ہو جائے  
بلکہ یہ سب اختیاری افعال ہیں -

(ج) حقہ نوشی کے جواز کی ایک وجہ عموم بلوی ہے چنانچہ مجدد اعظم فرماتے ہیں :

بالجملة عند التحقيق اس مسئلہ (حقہ نوشی) میں سوا حکم اباحت کے کوئی راہ نہیں ہے ، خصوصاً ایسی حالت  
میں عجماً و عرباً ، شرقاً و غرباً عام مؤمنین بلاد و بقاع تمام دنیا کو اس سے ابتلا ہے تو عدم جواز کا حکم دینا عامہ اہمیت مرحومہ کو  
معاذ الشرف اس بنا نا ہے - جسے ملت حنفیہ سمجھ سہلہ غرار بیضار ہرگز گوارہ نہیں فرماتی -

أقول : - ولما نعتى بهذا أن عامة المسلمين إذا ابتلوا بحرام حل ، بل الأمر أن عموم البلوى من  
موجبات التخفيف شرعا ، وما ضاق أمر إلا التبع - فاذا وقع ذلك في مسألة مختلف فيها ترجع جانب اليسر  
صونا للمسلمين عن العسراء "

(فتاویٰ رضویہ ۴۳ / ۱۱ رسالہ حقہ الموجبان لمہم حکم الدخان)

حقہ نوشی بھی فعل غیر اختیاری نہیں بلکہ اختیاری ہے - ان مسائل سے یہ بھی معلوم ہوا کہ عموم بلوی کے لئے ہر ہر فرد  
کا ابتلا ضروری نہیں ہے بلکہ اکثر افراد کا ابتلا بھی کافی ہے ، کیونکہ بہت سے لوگ ہیں جو حقہ نہیں پیتے ، تالاب کو اجارے  
پر نہیں لیتے ، دابہ کو نہیں رکھتے -

امام احمد رضا قدس سرہ فرماتے ہیں :

ان عموم البلوى من موجبات التخفيف

عموم بلوی - حلت و حرمت میں بھی موجب تخفیف ہے

شرعا ولا يخفى على خادم الفقه أن هذا كما هو جار في باب الطهارة والنجاسة كذلك في باب الإباحة والحرمة ولذا تراها من مسوغات الإفتاء بقول غير الامام الاعظم رضى الله تعالى عنه كما في مسألة المخابرة وغيرها. بل هو من مجوزات الميل التي رواها النوادر على خلاف ظاهر الرواية كما نصوا عليه — وقد تشبث العلماء بهذا في كثير من مسائل الحلال والحرام. ففي الطريقة وشرحها الحديقة : في زماننا هذا لا يمكن الاخذ بالقول الا حوط في الفتوى البذي أنقى به الأئمة وهو ما اختاره الفقيه أبو الليث انه إن كان في غالب الظن أن أكثر مال الرجل حلال جاز قبول هديته ومعاملته. وإلا - اه ملخصا - وفي رد المختار من مسألة بيع الثمار : لا يخفى تحقق الضرورة في زماننا ولا سيما في دمشق الشام وفي نزعهم عن عادتهم حرج وما ضاق الأمر، الا التسع - ولا يخفى ان هذا مسوغ للعدول عن ظاهر الرواية اه ملخصا -

إلى غير ذلك من مسائل يكثر عدوها ويطول سردها، فاندفع ما عسى ان يوهم من قول القائل اللكنوى أن عموم البلوى إنما يؤثر في باب الطهارة والنجاسة - لاني باب الحرمة والإباحة صرح به الجماعة اه  
( فتاوى رضويه ٤٣ / ١١ - رساله حقه المرجان )

# جَان وَمَالُ كَابِيْمِه

- |          |   |
|----------|---|
| سؤالتامه | ① |
| مقالات   | ② |
| مباحثات  | ③ |

## سُوالنامہ

# جان و مال کا بیمہ

اور

## ان کی شرعی حیثیت

بیمہ فارسی زبان کے لفظ بیم سے ماخوذ ہے، جس کا معنی خوف و اندیشہ ہے۔ معاہدہ بیمہ سے اس لفظ کی تھوڑی سی مناسبت یہ ہے کہ اس میں معاشی زبوں حالی، یا مالی نقصانات کے اندیشہ سے تحفظ و امان حاصل ہوتا ہے اس لئے اسے عہد قدیم میں "بیمہ" کے نام سے موسوم کیا گیا۔ اُردو زبان کی مستند لغت "فرہنگ آصفیہ" میں ہے -

"بیمہ: از بیم۔ اندیشہ و ضرر کا ذمہ، ضمانت، جب سوداگر لوگ نقدی یا جنس وغیرہ کہیں بھیجتے ہیں تو وہ اس شخص کو جو اس کے ضائع یا تلف ہو جائے پر دام بھر دینے کا اقرار کرتا ہے کچھ کمیشن دیتے ہیں اور اس شرط، یا اطمینان کو بیمہ کہتے ہیں"

(فرہنگ آصفیہ ص ۴۶۹، ج ۱، ترقی اردو بیورو، دلی)

انگریزی زبان میں اس کا متبادل لفظ انشور (INSURE) ہے جس کا معنی "یقین دہانی" ہوتا ہے اور عربی میں اسے "عقد التامین" کہتے ہیں یعنی "معاہدہ امان" بیمہ، انشور، اور تامین سب میں حفظ و امان کا مفہوم قدر مشترک کے طور پر پایا جاتا ہے -

"بیمہ" کی تاریخ بہت پرانی ہے، لیکن ہم اس تفصیل میں نہ جا کر عصر حاضر کے رائج بیمہ کا ایک جائزہ پیش کرتے ہیں -

آج کارائج بیمہ دو بنیادی حصوں میں بٹا ہوا ہے۔

(۱) "بیمہ زندگی" جسے عرف عام میں لائف انشورنس کہا جاتا ہے۔

(۲) "بیمہ اموال" اسے عرف عام میں جنرل انشورنس کہتے ہیں

پھر ہر بیمہ کی مختلف اقسام ہیں جن کی قدرے تفصیل ہم "کامرس" اور "ایجنٹس ٹوڈے" بھارتیہ جیون بیمہ انکم کے الفاظ میں یہاں نذر قارئین کرتے ہیں۔

علم معاشیات کی ایک ابتدائی کتاب "کامرس" میں یہ انکشاف کیا گیا:

( کامرس ص ۵۷ تا ص ۶۴ )

( ترقی اردو بیورو، دہلی )

## بیمہ

انسان کی زندگی اور اس کی املاک کو نقصان و بربادی کے بے شمار خطرات لاحق رہتے ہیں۔ اپنے بیوی بچوں کو لاپچار و بے مددگار چھوڑ کر ایک خاندان کا کمانے والا کسی وقت بھی دنیا سے رخصت ہو سکتا ہے۔ کسی بھی شخص کا شاندار مکان چند لمحات میں آگ کی نذر ہو کر خاک کا ڈھیر بن سکتا ہے۔ کسی بھی تاجر کا مال و اسباب سے لدا ہوا جہاز سمندری طوفان کی زد میں آ کر غرق ہو سکتا ہے یا بھاری نقصان کا سبب بن سکتا ہے۔ اسی طرح کسی بیویاری کا مال سیلاب، زلزلہ، بجلی، چوری یا دھوکہ دہی کی نذر ہو سکتا ہے۔ وہ لوگ جو ایسے نقصانات کی زد میں آجاتے ہیں انھیں مالی اعتبار سے بے حد نقصان اٹھانا پڑتا ہے اور بعض اوقات تو وہ عملی طور پر بالکل ہی تباہ و برباد ہو جاتے ہیں۔ ایسے خطرات سے بچاؤ کے لئے بیمہ کا طریقہ جاری کیا گیا ہے۔

اس حقیقت کو اچھی طرح سمجھ لینا چاہئے کہ بیمہ کسی نقصان کے خطرے کو ہرگز ٹال نہیں سکتا بلکہ بیمہ تو نقصان کو مختلف لوگوں پر بانٹنے کا ایک طریقہ ہے ورنہ دوسری صورت میں وہ نقصان صرف ایک شخص پر پڑتا۔ ایک معمولی سی رقم کی ادائیگی کے معاوضے میں ایک بیمہ کمپنی کسی خاص حادثے کے پیش آجانے پر ایک مقررہ رقم کی ادائیگی کا اقرار کرتی ہے۔

بیمہ میں "سماجی تعاون" (SOCIAL-CO-OPERATION) کا اصول کار فرما ہے۔ اس کو اس مثال کے ذریعہ بخوبی واضح کیا جاسکتا ہے۔ فرض کیجئے کہ کسی شہر میں ایک ہزار مختلف مالکوں کے ایک ہزار مکانات ہیں۔ گزشتہ تجربہ سے یہ ظاہر ہوتا ہے کہ ہر سال دو مکان آگ لگ جانے سے تباہ ہو جاتے ہیں۔ لہذا یہ کہا جاسکتا ہے



کہ ایک ہزار مالکوں میں سے کوئی دو مالک اپنے مکان سے ہاتھ دھو بیٹھیں گے۔ لیکن یہ دو لوگ کون ہوں گے؟ قبل از وقت نہیں کہا جاسکتا۔ ایسی غیر یقینی صورت حال میں ایک ہزار مالکوں میں سے ہر ایک کو اپنے مکان کا خطرہ محسوس ہوتا ہے۔ اگر ایک مکان کی قیمت بیس ہزار روپے ہے تو دو مکانوں کی مجموعی قیمت چالیس ہزار روپے ہوگی۔ اس چالیس ہزار روپے کے نقصان کے تدارک کے لئے ایک ہزار مالکوں میں سے ہر ایک چالیس روپے کی مساوی قسط فراہم کر سکتا ہے۔ اور مکانوں کو آگ لگ جلنے کی صورت میں دونوں مالکوں کو بیس بیس ہزار روپے اس مشترکہ فنڈ سے ادا کئے جاسکتے ہیں۔ اس طرح ایک مالک مکان اپنے بیس ہزار روپے کے غیر یقینی، لیکن امکانی سالانہ نقصان کو بیمہ کے ذریعہ صرف چالیس روپے کے یقینی نقصان سے پورا کر سکتا ہے۔ یہ طریقہ کس قدر عمدہ ہے۔ نقصان نہ صرف بہت سے لوگوں پر، بلکہ برسوں کی طویل مدت پر پھیلا دیا جاتا ہے۔

اس لئے بیمہ کو ایک ایسا معاہدہ کہا جاسکتا ہے کہ جبکہ ذریعہ ایک فریق اس پر رضامند ہو جاتا ہے کہ تھوڑی سی رقم کے معاوضے میں دوسرے فریق کو کسی خاص حادثہ کے پیش آجانے پر ایک مقررہ رقم ادا کرے گا وہ فریق جو کھم یا خطرے سے دوسرے فریق کا تحفظ یا بچاؤ کرتا ہے اس کو بیمہ کار یا بیمہ کنندہ ( ) کہتے ہیں اور وہ فریق جس کا جو کھم سے تحفظ کیا جائے اس کو بیمہ کرانے والا یا بیمہ شدہ ( ) کہتے ہیں جس دستاویز میں بیمہ کے معاہدہ کی شرائط درج ہوتی ہیں اس کو بیمہ پالیسی اور جس رقم کی بیمہ پالیسی لی جاتی ہے اس کو بیمہ شدہ رقم کہتے ہیں۔ وہ رقم جو بیمہ کرانے والا بیمہ کار کو قسط کی شکل میں ادا کرتا ہے اس کو پرییمیم کہا جاتا ہے۔ اور بیمہ کرانے والے کا بیمہ شدہ چیز سے جو مفاد وابستہ ہوتا ہے اس کو بیمائی مفاد ( ) کہتے ہیں۔

## بیمے کے بنیادی اصول

بیمے کا معاہدہ بھی دوسرے معاہدوں ہی کی طرح ہوتا ہے اور اس پر ہندوستانی قانون معاہدہ ( ) کا اطلاق ہوتا ہے۔ اس معاہدہ کے مکمل ہونے کے لئے بھی کئی بنیادی اصول عام شرائط کا ہونا ضروری ہے؛ مثلاً (۱) کسی راضی نامہ ( ) کا وجود (۲) فریقین کی آزادانہ مرضی (۳) معاہدہ کرنے کے لئے فریقین کا اہل ہونا۔ (۴) جائز آئینی معاوضہ ( ) وغیرہ۔ لیکن ان شرائط کے علاوہ بیمہ کے معاہدہ میں (۵) قانونی مقصد ( )

درج ذیل مزید خصوصیات کا ہونا بھی لازمی ہے۔

## مکمل صدق نیت )

بیمہ ایک مکمل باہمی اعتماد و سپانی )

( اور بیمہ کرانے والے ) دونوں کو بیمہ سے متعلق جملہ مادی حقائق کو بالکل صاف اور واضح طور پر ایک دوسرے سے ظاہر کر دینا چاہئے۔ ایک مادی حقیقت ہے جس کی بنیاد پر دوسرا فریق ہے، جو دوسرے فریق کے جو کھم کے قبول کرنے، یا جو کھم سے انکار کرنے کے فیصلہ پر یا پریمیم کی شرح مقرر کرنے کے فیصلے پر اثر انداز ہو سکتی ہے۔ بددیانتی اور حقائق کو چھپانے سے بیمہ پالیسی منسوخ ہو جاتی ہے۔ کسی عام معاہدہ میں بھی غلط بیانی نہیں ہونی چاہئے۔ غلط بیانی سے معاہدہ کے کالعدم قرار دینے کا اختیار فریق ثانی کو حاصل ہوتا ہے وہ چاہے تو معاہدے کو منسوخ کر سکتا ہے۔ بیمہ کے معاہدہ کی صورت میں نہ صرف یہ کہ غلط بیانی ہی نہ ہو بلکہ فریقین کے لئے یہ بھی ضروری ہے کہ وہ معاہدہ سے متعلق کسی مادی حقیقت کو جو ان کے علم میں ہو ایک دوسرے سے نہ چھپائیں، کسی اصلیت یا حقیقت کو چھپانے سے، خواہ ارادہ طور پر ہو یا اتفاقاً۔ بیمہ پالیسی منسوخ ہو جاتی ہے۔

بیمہ کے معاہدے میں بیمہ کرانے والے کو فوقیت حاصل ہوتی ہے، بیمہ شدہ چیز کے بارے میں بیمہ کمپنی کی بہ نسبت اسے بہتر علم ہوتا ہے۔ لہذا اس کا یہ فرض ہو جاتا ہے کہ بیمہ سے متعلق ان تمام حقائق کو جن سے وہ واقف ہو واضح طور پر بیمہ کمپنی پر ظاہر کر دے۔

مثال : سیٹھ شیا م لال نے اپنی دوکان کا آگ کا بیمہ کراتے وقت بیمہ کمپنی پر یہ بات ظاہر نہیں کی تھی کہ ان کی دوکان کے نزدیک ایک پٹرول پمپ ہے۔ بعد میں پٹرول پمپ میں آگ لگ جانے کے حادثہ میں شیا م لال کی دوکان بھی جل کر راکھ ہو گئی۔ لہذا صحیح حقیقت ظاہر نہ کرنے کی بنا پر یہ پالیسی منسوخ ہو سکتی ہے۔

## (۲) تاوان کا معاہدہ

زندگی بیمہ اور شخصی حادثہ بیمہ کے علاوہ باقی تمام بیموں کے معاہدات تاوان کا معاہدہ کہلاتے ہیں کیوں کہ ان کی شرائط کے مطابق بیمہ کار بیمہ کرانے والے کو مقررہ جو کھم سے ہونے والے نقصان کی صورت میں اصل نقصان کا تاوان ادا کرنے کی ذمہ داری لیتا ہے۔ رقم جو واقعی بیمہ کرانے والے کو متوقع حادثہ کے

بیش آنے پر ادا کی جاتی ہے وہ بیمہ کرانے والے کے اصل نقصان ہی کے برابر ہوتی ہے۔ اصل نقصان سے نہ کم نہ زیادہ۔

مثال :- ایک مکان کا پچاس ہزار روپے کا آگ کا بیمہ کرایا گیا۔ اس مکان کو آگ لگ گئی۔ بیمہ کمپنی کے تخمینہ کے مطابق تیس ہزار روپے کی رقم سے مکان تعمیر ہو کر اپنی ابتدائی شکل میں آسکتا ہے۔ پس صرف تیس ہزار کی رقم بیمہ کرانے والے کو تاوان کے طور پر ادا کی جائے گی۔

تاوان کے اصول کی بنیاد اس منظر پر رکھی گئی ہے کہ بیمہ کرانے والے کو بیمہ کے معاہدے کے ذریعہ صرف اصل نقصان کی تلافی کی جاسکے اور یہ بیمہ اس کے لئے منافع کا ذریعہ نہ بن سکے۔ پس تاوان کے اصول کے پیش منظر بیمہ کے ذریعہ اصل مالیت سے زیادہ یا کم بیمہ کرانے کو روکنا ہے۔

## (۳) قابل بیمہ مفاد

در اصل بیمہ کا کوئی بھی معاہدہ بلا قابل بیمہ مفاد کی موجودگی کے مکمل نہیں ہو سکتا۔ بیموں کے بغیر عدالت کی نظر میں اس کے اس معاہدے کی کوئی قیمت نہ ہوگی۔ اس کا واضح مطلب یہ ہے کہ بیمہ کرانے والے کو بیمہ شدہ چیز سے ایسا تعلق ہو کہ اس چیز کی تباہی سے اس کا اپنا نقصان اور اس چیز کی حفاظت سے اس کا اپنا فائدہ ہوتا ہو۔ مختصراً یہ کہ بیمہ شدہ چیز کی تباہی یا نقصان سے بیمہ کرانے والے کو مالی نقصان ہوتا ہو۔ پس بیمائی تعلق بیمہ شدہ چیز سے محض ایک جذباتی تعلق ہی نہیں ہے بلکہ یہ ایک ایسا مالی تعلق ہے جس کا نقصان کی صورت میں روپے پیسے میں شمار ہو سکے۔

مثال :-

- (۱) ایک شخص کا اپنی زندگی سے بیمائی مفاد وابستہ ہوتا ہے۔
- (۲) ایک بیوی اپنے شوہر کی زندگی میں بیمائی مفاد رکھتی ہے۔
- (۳) ایک تاجر کو اپنے کاروباری املاک یا اپنے تجارتی مال سے بیمائی مفاد ہوتا ہے۔
- (۴) ایک قرض خواہ کو قرض کی رقم کی حد تک اپنے قرضدار کی زندگی سے بیمائی تعلق ہوتا ہے۔
- (۵) بیمائی مفاد کا جن اوقات میں ہونا لازمی ہے، ان کا بیمہ کی حسب ذیل نوعیتوں پر انحصار ہوتا ہے۔
- (۵) آگ اور حادثہ کے بیمے :-

بیمہ کرانے کے وقت سے لیکر نقصان ہونے کے وقت تک۔

(۵) زندگی بیمہ،

جس وقت بیمہ کرایا جائے، لیکن ضروری نہیں ہے کہ مطالبہ کرتے وقت بھی یہ صورت ہو جاتی ہو۔

(۱) سمندری بیمہ -

صرف نقصان کے وقت

## بیمہ کی قسمیں

بیمہ کی کئی قسمیں ہیں۔ بیشک آجکل سب ہی قسم کے خطرات یا جو کھموں کے لئے بیمہ کرایا جاسکتا ہے۔ بیمہ کی چند خاص قسموں کا بیان درج ذیل ہے۔

(۱) زندگی بیمہ

یہ ایک ایسا معاہدہ ہے جس کے تحت بیمہ کمپنی بیمہ کرائے والے کی موت پر یا ایک مقررہ مدت گذر جانے کے بعد، ان میں سے جو بھی پہلے واقع ہو، ایک مقررہ رقم کی ادائیگی کی ذمہ داری لیتی ہے۔ جیسا کہ پہلے بیان کیا گیا ہے۔ زندگی کا بیمہ تاوان ( ) کا معاہدہ نہیں ہے۔ اس کی وجہ یہ ہے کہ موت سے جو حقیقی نقصان ہوتا ہے اس کا نہ اندازہ لگایا جاسکتا ہے اور نہ اس کی تلافی ہو سکتی ہے، اسلئے کوئی بھی شخص اپنی زندگی کا بیمہ کسی بھی رقم کا کرایا نہیں کر سکتا ہے۔ اور موت واقع ہونے کی شکل میں اس کا مطالبہ کیا جاسکتا ہے۔

زندگی کا بیمہ جو کھم یا خطر سے تحفظ کا اور روپیے پیسے کے جمع کرنے کا بہترین ذریعہ ہے۔ ایک مقررہ قسط یا پرمیئم کی ادائیگی کے بعد بیمہ کرائے والا شخص دو فائدوں کا حقدار ہو جاتا ہے۔ پہلا فائدہ تو یہ کہ اسکی موت واقع ہو جانے پر ایک مقررہ رقم اسکے وارث کو مل جائے گی۔ لہذا زندگی بیمہ کا یہ تحفظ کا عنصر ہوا۔ دوسرا فائدہ یہ ہوتا ہے کہ جو رقم پرمیئم کی شکل میں وہ جمع کرتا ہے اس پر سود در سود کے حساب سے سود ہی نہیں ملتا بلکہ وہ انتہائی مستحکم سیکورٹی کی شکل میں جمع رہتی ہے اور مقررہ مدت کے بعد مع منافع واپس مل جاتی ہے۔ لہذا اس میں سرمایہ کاری کا عنصر بھی شامل ہوتا ہے۔

1956 میں زندگی بیمہ کے کاروبار کو قومی ملکیت میں لے لیا گیا ہے۔ اس وقت سے ہندوستان

میں زندگی بیمہ کا کاروبار لائف انشورنس کارپوریشن آف انڈیا کے ذریعہ عمل میں آتا ہے۔

(۲) آگ بیمہ

آگ بیمہ کے معاہدہ کے ذریعہ بیمہ کمپنی ایک مقررہ حد تک بیمہ شدہ جائداد کی آگ کے ذریعہ ہونے والے نقصانات کی تلافی کرنے کی ذمہ داری لیتی ہے۔ بیمہ کرائے والا اپنی عمارت یا گودام کا آگ بیمہ کرائے

کے بعد ایک واجبی رقم بیمہ کمپنی کو پریمیم کی شکل میں ادا کرنے کی ذمہ داری لیتا ہے۔ اسکے معاوضہ میں بیمہ کمپنی اقرار کرتی ہے کہ وہ بیمہ شدہ جائیداد کو ایک مقررہ مدت کے اندر اندر آگ سے نقصان ہونے کی صورت میں مقررہ حد تک نقصان کی تلافی کر دے گی۔ آگ بیمہ پالیسی کی مدت دس دن سے لے کر بارہ مہینے تک کی ہو سکتی ہے۔ لیکن مقررہ میعاد کے ختم ہو جانے کے بعد ضروری پریمیم کے ادائیگی پر بیمہ پالیسی کی تجدید بھی ہو سکتی ہے۔ یہ بات ذہن میں رکھنی چاہئے کہ آگ بیمہ نقصان کی تلافی ہی کا معاہدہ ہے۔ بیمہ کرانے والا نقصان ہونے پر بیمہ شدہ رقم کے اندر صرف اصل نقصان ہی کے تاوان کا حقدار ہوتا ہے۔ اس سے اس کو کوئی منافع حاصل کرنے کی اجازت نہیں دی جاسکتی تاکہ کوئی شخص جائیداد یا مال کی اصل قیمت سے زیادہ رقم کا بیمہ کر اگر اور اسے آگ لگا کر بیمہ کمپنی سے منافع کمانے کا ذریعہ نہ بنالے۔ علاوہ ازیں اگر کسی جائیداد کا دو یا دو سے زیادہ بیمہ کمپنیوں سے آگ بیمہ کرایا گیا ہے تو ایسی صورت میں بھی بیمہ کرانے والے کو جملہ بیمہ کمپنیوں سے مقررہ حد کے اندر اصل نقصان سے زیادہ کا معاوضہ نہیں مل سکتا۔ مزید یہ کہ جب بیمہ کرانے والے کو اصل نقصان کا معاوضہ مل جاتا ہے تو وہ ایسی نقصان شدہ جائیداد کے حقوق (نقصان کی حد تک) بیمہ کمپنی کے نام منتقل کر دیتا ہے۔ آگ بیمہ میں باہمی اعتماد اور سچائی کے اصول پر نہ صرف بیمہ کراتے وقت ہی کاربند ہونا ضروری ہے بلکہ بیمہ کی پوری مدت و میعاد اور مطالبہ کرتے وقت بھی اس پر کاربند ہونا انتہائی ضروری ہے۔ بیمہ کرانے کے بعد اگر کوئی ایسی تبدیلی آجائے جس سے جو حکم بڑھ جاتا ہے تو فوراً ہی بیمہ کمپنی کو اس تبدیلی کی اطلاع دینی چاہئے اس کے علاوہ بیمہ کرانے والے کی یہ بنیادی ذمہ داری ہے کہ وہ جائیداد کو نقصان سے بچانے کے لئے ایمانداری کے ساتھ پوری پوری کوشش کرے۔

### (۳) حادثہ بیمہ

حادثہ بیمہ ایک ایسا معاہدہ ہوتا ہے جس کے ذریعے بیمہ کمپنی یہ ذمہ داری لیتی ہے کہ حادثے کی وجہ سے انسان کے کسی عضو کو یا املاک کو نقصان پہنچے تو ایسے نقصانات کی تلافی بیمہ کمپنی کی طرف سے کی جائے گی۔ حادثہ بیمہ پالیسی عام طور پر کار، اسکوٹر، اور اسی قسم کے دوسرے حادثوں کے جو حکم کے تحفظ کے لئے جاری کی جاتی ہے۔ بڑے شہروں میں، جہاں کار اور اسکوٹر کے حادثات عام طور پر آئے دن پیش آتے رہتے ہیں اور لوگ انتہائی زخمی ہو جاتے ہیں، تو ایسے جو حکم کو حادثہ بیمہ کے ذریعہ گاڑیوں اور ڈرائیوروں کا بیمہ کر کے کم کیا جاسکتا ہے اور اس طرح حادثہ سے نقصانات کی تلافی کی جاسکتی ہے۔

اگر حادثہ ایک مقررہ مدت کے اندر پیش نہیں آتا تو حادثہ بیمہ پالیسی کے تحت بیمہ کرانے والے کو کوئی معاوضہ نہیں ملے گا۔ حادثہ بیمہ میں پریمیم کی رقم پیشگی ادا کی جاتی ہے۔ عام طور پر حادثہ بیمہ پالیسیاں پارہ ماہ کی

مدت سے زیادہ عرصہ کے لئے جاری نہیں کی جاتیں۔ حال ہی میں حکومت ہند نے وزیر اعظم کے بیس نکاتی اقتصادی پروگرام کے تحت حادثہ بیمہ کی نئی اسکیم جاری کی ہے۔ اس اسکیم کو، جتنا حادثہ بیمہ کہا جاتا ہے اس اسکیم کے تحت پریمیم کی واجبی رقم کی ادائیگی کے بعد جتنا حادثہ انشورنس پالیسی حاصل کی جا سکتی ہے یہ اسکیم جتنا کے کمزور طبقوں میں بہت مقبول ہو رہی ہے۔

(کامرس ص ۵۷ تا ص ۶۴ ترقی اردو بیورو)

بھارتیہ جیون بیمہ انکم کی کتاب "ایجینٹ مے نوڈل" میں خاص طور پر "زندگی بیمہ" کے متعلق جو تفصیلات درج ہیں ان کے ضروری اقتباسات ہم یہاں نقل کرتے ہیں: (ہندی سے ترجمہ)

زندگی بیمہ کمپنی | اس کمپنی کی بنیاد پارلیامنٹ کی ایک دفعہ کے ذریعہ رکھی گئی ہے جسے صدر جمہوریہ ہند نے ۸ جون ۱۹۵۶ء کو اپنی منظوری دی، یہ دفعہ یکم جولائی ۱۹۵۶ء سے نافذ کی گئی، اور کمپنی نے یکم ستمبر ۱۹۵۶ء سے کام کرنا شروع کیا، اسی دن سے کمپنی کو "زندگی بیمہ" کے کاروبار میں اختیار حاصل ہوا ہے۔

اس کمپنی کے پندرہ (۱۵) ممبر ہیں، اس کا صدر دفتر بمبئی میں ہے اور پانچ دفتر ذیلی ہیں جو بمبئی، کلکتہ، دلی، کانپور، اور مدراس میں ہیں، اس وقت ملک بھر میں تینتالیس دفاتر ہیں اور اس کے ماتحت کام کرنے والے بہت سے دفاتر ہیں جن کی تعداد نو سو ہے۔ اس کے علاوہ ملک کے باہر لندن، فجی، اور ماریشش میں بھی تین برانچ ہیں۔

بیمہ داروں کے ذریعہ پالیسی کی مد میں کمپنی کو دیا گیا روپیہ بونس کے ساتھ مکمل محفوظ رہتا ہے کیونکہ اس کی حفاظت کی گارنٹی حکومت ہند دیتی ہے۔ کمپنی کے لئے یہ ضروری ہے کہ کم سے کم دو سال میں ایک بار اپنی کاروباری اقتصادی حالت کی جانچ اور ذمہ داریوں کا تجزیہ بیمہ آفیسر کے ذریعہ کرے اور ان کے ذریعہ تیار کی گئی رپورٹ حکومت ہند کو دے۔

اپنی جانچ پڑتال کے بعد روشنی میں آنے والی بچت رقم میں سے پچانوے (۹۵٪) فیصد، یا حکومت کی منظوری کے مطابق اس سے بھی زیادہ رقم کمپنی کے بیمہ داروں میں یا تو بانٹ دی جائے گی یا ان کے لئے محفوظ کر دی جائے گی۔ بقیہ رقم میں سے "زندگی بیمہ قانون" کی دفعہ نو (۹) کے اندر آنے والی کمپنی کے اختیار کے متعلق اخراجات کی مدوں کو پورا کرنے کے بعد جو رقم بچے گی وہ یا تو حکومت کو دیدی جائے گی، یا حکومت کے ذریعہ جاری کئے گئے منصوبہ (اسکیم) کے لئے اسی کے ذریعہ بنائے گئے طریقہ سے استعمال میں لایا جائے گا۔ بیمہ داروں کے لئے مختص کی گئی رقم کا بٹوارہ ان کے درمیان کیے

کیا جائے۔ اس بات کا فیصلہ تجزیہ کرنے والے حکام یا آفیسروں کے ذریعہ کیا جائے گا۔  
**زندگی بیمہ کیا ہے؟** زندگی بیمہ ایک قرار یا معاہدہ ہے، اس کا مطلب یہ ہے کہ خاص حادثہ کے ہونے پر بیمہ دار کو، یا اسکے وارث کو کوئی طے شدہ رقم دیدی جائے گی۔ جیسے ایک خاندان میں ایک آدمی کا کرتا ہے، اچانک حادثہ ہو جانے پر پریشانی ہو جاتی ہے، زندگی بیمہ اس پریشانی کو آسانی میں تبدیل کر دیتا ہے۔

**پالیسی کی ساکھ اور اس پر قرض دینے کی آسانی** کچھ وقت تک پالیسی چلانے کے بعد اگر بیمہ دار اسے آئندہ نہ جاری رکھ سکے تو وہ اس کی نقد قیمت فوراً حاصل کر سکتا ہے، اسکے علاوہ وہ اپنی پالیسی کی ضمانت پر فوراً قرض لے کر تھوڑے وقت کی اقتصادی دشواری کو ختم کر سکتا ہے، بازار میں کاروبار کے واسطے قرض کے لئے بھی زندگی بیمہ پالیسی کو کبھی کبھی ضمانت کی شکل میں منظور کر لیا جاتا ہے۔

**انکم ٹیکس سے چھوٹ** انکم ٹیکس قانون کے تحت زندگی بیمہ کے لئے دی گئی قسط پر انکم ٹیکس میں خاصی دلچسپ چھوٹ دینے کا انتظام ہے۔ انکم ٹیکس کی اس چھوٹ پر غور کرنے سے یہ معلوم ہو گا کہ بیمہ دار سے ہر قسط کچھ کم رقم کی لی جا رہی ہے۔

**جائداد فیس، یا ملکیت ٹیکس** ملکیت ٹیکس چکانے کے لئے زندگی بیمہ سب سے اچھا ذریعہ ہے۔ "زندگی بیمہ" کرایے کے بعد نقد روپیہ کی کمی میں "ملکیت ٹیکس، یا جائداد فیس ادا کرنے کے لئے کم داموں پر جائداد کو بیچنے کی حاجت نہیں پیش آتی، کیونکہ جیسے ہی کسی مالدار آدمی کی موت ہوئی اور جائداد فیس یا ٹیکس ادا کرنے کی ضرورت ہوئی ویسے ہی بیمہ پالیسی کا روپیہ حاصل ہو جاتا ہے۔

**بیمہ کا قرار کیا ہے؟** بیمہ کا قرار سچے اعتماد کی بنیاد پر ہے، کہ تمام متعلقہ امور کو صحیح صحیح بتا دیا جائے، یہ قانون ہر قسم کے بیمہ کی بنیاد ہے۔

بیمہ کے سبھی قرار ناموں میں یہ ذمہ داری بیمہ دار کی ہے کہ وہ نہ صرف وہ باتیں جو اس کی فہم کے مطابق اہمیت کی ہوں، بلکہ تجویز کے متعلق ساری ہی باتیں کمپنی کے سامنے بیان کر دے، کسی بھی دستاویز میں غلط بیانی راز چھپا کر، یا دھوکہ بازی کر کے اگر کمپنی سے تجویز کی منظوری لے لی گئی تو ایسے قرار نامے سے پیدا شدہ دعوے خود بخود سبھو جائیں گے، اور کمپنی اس کے لئے ذمہ دار نہیں ہوگی۔  
 یہ ٹھیک ہے کہ بیمہ قانون ۱۹۳۷ء کی دفعہ ۴۵ کے تحت بیمہ کرائے کی تاریخ سے دو سال گزر جانے

کے بعد پالیسی کو کوئی خطرہ نہیں ہوتا، اور اس بات کی بنیاد پر اس کے دعوے کو رد نہیں کیا جاسکتا کہ "تجویز نام" اور دوسرے فارموں میں غلط بیانی کی گئی ہے لیکن اگر کمپنی یہ بات ثابت کر سکے کہ غلط بیانی یا معاملہ کا چھپانا ضروری باتوں سے تعلق رکھتا ہے اور بیمہ کرتے وقت جان بوجھ کر، اور دھوکہ دینے کے ارادے سے یہ کام کیا گیا تو غیر خطر کی یہ دفعہ نافذ نہیں ہوگی اور دعویٰ دو سال پورا ہونے کے بعد بھی مسترد ہو جائے گا۔

(۱) خاندان کے لئے اقتصادی حفاظت کا انتظام۔

(۲) بڑھاپے کے لئے رقم کا انتظام۔

بیمہ کا مقصد

(۳) مالیت کا ٹیکس دینے کے لئے روپے کا انتظام۔

کسی خاص بیمے کی تجویز میں بیمہ کا مقصد یہ بھی ہو سکتا ہے۔

(۴) — (الف) تعلیم حاصل کرنے کی غرض سے لئے گئے قرض کے لئے ضمانت کا کام کرنا

— (ب) سماج کی فلاح و بہبود کے ادارے۔ اسپتال، اسکول وغیرہ کے لئے رقم کا انتظام۔

(۵) اگر بیمہ کا مقصد یہ ہو کہ اس کی بنیاد پر کاروبار کے لئے قرض لیا جاسکے تو ایسی تجویز کی منظوری یا

نامنظوری بیمہ دار کے کردار و مالی حالت پر منحصر ہے، کسی بیمہ دار کی تجویز منظور ہو سکتی ہے، اور دوسرے

کی نہیں۔ اس طرح کی تجویز پیش کرنے والوں کی طرف سے کمپنی کو یہ یقین دلانا ہوگا کہ اسکے پاس

بیمہ کی قسط، قرض کی قسط اور اس پر عائد ہونے والے سود کی قسط ادا کرنے کے لئے کافی مالی و اقتصادی ذرائع

ہیں، اسکے علاوہ کمپنی کے پاس تجویز پیش کرنے والے کو یہ خبر بھی بھیجنی ہوگی کہ کتنی رقم کا قرض لیا گیا ہے

اور کتنی رقم لینے کی خواہش ہے، قرض لینے والی پارٹی کیا بیمہ کی قسط خود دے گی، یا کیا قرض کی ضمانت

صرف بیمہ پالیسی ہے۔ — ؟

(۶) انکم ٹیکس کے چھوٹ کے متعلق بھی بیمہ پالیسیاں لی جاتی ہیں، اگر بیمہ صرف انکم ٹیکس کے چھوٹ

کے لئے لیا جائے تو یہ چھوٹ خالص "بندوبستی بیمہ پالیسی" یا "بیسے عرصے کے لئے ادا شدہ قسط، پر بھی ملتی

ہے جس میں کوئی خطرہ نہیں ہے۔ (ایجنٹ مے نوزل، ص ۳-۴ تا ص ۹ تلخیص)

ٹیکس کو کسی قسطوں میں بانٹا جاسکتا ہے، سب سے زیادہ مشہور

ٹیکس قانون، اور زندگی بیمہ | دو قسمیں ہیں۔ ڈائریکٹ، یا ظاہری ٹیکس۔ اور ان ڈائریکٹ

یا باطنی ٹیکس

(۱) ڈائریکٹ، یا ظاہری ٹیکس | یہ ٹیکس آمدنی، یا دولت پر لگائے جاتے ہیں، ان ٹیکسوں کی



شرح، یا در ٹیکس دہندہ کی ذاتی حالت وغیرہ کا لحاظ کر کے متعین کیا جاتا ہے، اسکے زمرے میں متعدد ٹیکس آتے ہیں جیسے

- |                               |   |
|-------------------------------|---|
| (الف) آمدنی ٹیکس              | (ب) دولت ٹیکس                                   |
| (ج) ہبہ یا تحفہ ٹیکس          | (د) ملکیت ٹیکس - وغیرہ                          |
| (۲) ان ڈائریکٹ، یا باطنی ٹیکس | اشیاء کی بیع، کاروبار، اور درآمد و برآمد ٹیکس - |
|                               | آبکاری ٹیکس، فروخت ٹیکس، وغیرہ -                |

ہندوستان میں اس وقت "ظاہری ٹیکس قانون" خاص مرکزی ٹیکس قانون ہے۔ قانون انکم ٹیکس، قانون ملکیت ٹیکس، قانون ہبہ و تحفہ ٹیکس، اور قانون جائیداد ٹیکس، ان سبھی قوانین کے تحت ٹیکس دینے کی کافی اہمیت ہے۔ اور مختلف قسم کی بچت میں حوصلہ دینے کے لئے ان ٹیکسوں کے متعلق قوانین میں خاص مراعات اور چھوٹ دینے کا اہتمام ہے۔ اس قسم کی بچت میں زندگی بیمہ پالیسی کے ذریعہ کی جانے والی بچت بھی شامل ہے۔

قانون کی دفعہ ۵ (۱) کے مطابق کسی بھی بیمہ پالیسی (جس کی ادائیگی کا وقت نہ آیا ہو) سے حاصل شدہ رقم ٹیکس دہندہ کی اصلی دولت میں شامل نہیں کی جائے گی بشرطیکہ پالیسی کی قسط چکانے کی مدت دس سال، یا اس سے زیادہ ہو، اگر قسط دینے کی مدت دس سال سے کم ہے تو ٹیکس دہندہ کو اسی کے حساب سے پالیسی کی رقم کے لئے چھوٹ دی جائے گی، یہ چھوٹ، ٹیکس اور اس کی شرح دونوں ہی کے لئے ہے۔

(ایجنٹ کے نوٹوں ص ۶۷ تا ص ۷۰ - ہندی سے ترجمہ)

واضح رہے کہ زندگی بیمہ کی وجہ سے مختلف اقسام ٹیکسوں میں چھوٹ، اور اس کے علاوہ دیگر فوائد مہمہ کے ساتھ ساتھ اس میں کچھ نقصانات بھی جو زندگی بیمہ کی ایک بنیادی اور لازمی شرط کے وجود و عدم پر گردش کرتے ہیں وہ شرط مجھے خاص زندگی بیمہ کے کئی ایجنٹوں کے ذریعہ معلوم ہوئی، اور وہ یہ ہے۔

زندگی بیمہ کی ایک لازمی مگر خطرناک شرط | بیمہ دار کے لئے تین سال کی تمام قسطیں حسب قرار داد جمع کرنی ضروری ہیں، اگر کسی وجہ سے کچھ قسطیں جمع ہونے سے رہ گئیں تو اسے نہ جمع ہونے کی پہلی میعاد سے مزید پانچ سال کی مہلت بیمہ دار کو

دی جاتی ہے کہ وہ چاہے تو اس مدت میں کبھی بھی بقیہ قسطیں یک مشت مع سود جمع کر کے اپنی پالیسی جاری کرے، لیکن اگر یہ تو سبھی میعاد بھی گزر گئی اور بیمہ دار باقی ماندہ قسطیں جمع کرنے سے قاصر رہا تو اس کا کھاتہ بند کر کے اس کی تمام جمع شدہ رقم ضبط کر لی جاتی ہے، یا بیمہ کمپنی کی اصطلاح میں وہ رقم ریٹرنس (یعنی سوخت ہو جاتی ہے جو خود بیمہ کمپنی کی ملک ہو جاتی ہے۔ ہاں اگر تین سال کی تمام قسطیں مدت مقررہ، یا موسموں میں جمع کر دی گئیں تو بیمہ کی مدت پوری ہو جانے پر اسے وہ تمام رقم مع بونس واپس مل جائے گی۔ البتہ ایک ایجنٹ نے یہ بھی بتایا کہ تینوں سال کی قسطیں ایک ساتھ بھی جمع کی جاسکتی ہے، کمپنی اسے جمع کر کے رسید دیدے گی مگر اس پر کوئی بونس نہ ملے گا، اور رسید بھی کپی یعنی ٹکٹ لگی ہوئی نہ ہوگی، رسید کی بنیاد پر جمع شدہ زائد رقم کبھی کبھی واپس لی جاسکتی ہے۔

بیمہ شرعی نقطہ نظر سے | "بیمہ زندگی" اور "بیمہ اموال" کا جو تعارف گزشتہ اوراق میں پیش کیا گیا ہے اس کے پیش نظر بادی النظر میں ایسا محسوس ہوتا ہے کہ یہ معاملات دنیوی منافع کے ساتھ ساتھ غرر، جہالت، قمار، اور باجیسے مفاسد پر مشتمل ہیں جو شرعی نقطہ نظر سے جائز نہیں قرار دیے جاسکتے، لیکن ہمیں یہ نکتہ لطیف یہاں ہمیں فراموش نہیں کرنا چاہئے کہ ہمارے یہ معاملات ایسی حکومت کے زیر انتظام کمپنیوں سے تعلق رکھتے ہیں جن پر بلاشبہ یہاں کے غیر مسلموں کا تغلب و تسلط ہے، بلفظ دیگر حقیقت میں یہ حکومت عملی حیثیت سے انہیں غیر مسلموں کی ہے اور کم از کم آج کے حالات میں تو کسی کو بھی اس حقیقت سے انکار نہیں ہونا چاہئے۔ اور یہاں کے غیر مسلموں سے تمام عقود فاسدہ بشمول ربا و قمار جائز ہیں کیونکہ فقہ حنفی کی شرائط کے مطابق وہ عقود محض ظاہری شکل و شبہت کے لحاظ سے فاسد ہیں، یا ربا، اور قمار ہیں ورنہ حقیقت میں یہ کچھ بھی نہیں۔ اس کی کامل تحقیق فتاویٰ رضویہ جلد سابع، کتاب الربو میں ہے جو آپ سے مخفی نہیں۔ اسلئے آپ سے درج ذیل سوالوں کے جواب مطلوب ہیں۔

(۱) بیمہ اموال، اور بیمہ زندگی کی شرعی حیثیت کیا ہے؟

## سوالات

یعنی وہ قرض ہیں، یا امانت ہیں، یا کفالت و ضمانت، یا کچھ اور؟

نیز قرض کی تقدیر پر یہ "ربا" اور بہر حال "قمار" ہیں، یا نہیں؟

(۲) اگر یہ بیمے، ربا ہیں تو یہاں کی کمپنیوں سے (جو حکومت کی ہوں، یا خالص غیر مسلموں کی) ایسا عقد یا معاہدہ جائز ہے، یا نہیں؟ اور قمار ہونے کی صورت میں کسی ایسی شرط کے ساتھ جس کے

ہوتے ہوئے نفع کا حصول مظنون بظن غالب ہو، ان بیماریوں کی اجازت دی جاسکتی ہے، یا نہیں؟  
جواب اثبات میں ہو تو شرط کی بھی صراحت فرمائیں۔

(۳) کیا ان عقود کو ضمان خطر طریق، ضمان درک، یا حضرت علامہ شامی رحمۃ اللہ علیہ کی بیان کردہ سوگرہ کی جائز شکل سے ملحق کیا جاسکتا ہے، یا نہیں؟ — ؟ (رضمان و سوگرہ کے مسائل منسلک جزئیات میں مصرح ہیں)

(۴) بیماریوں کے عدم جواز کی تقدیر پر انکم ٹیکس اور اسکے علاوہ دوسرے ٹیکسوں سے بچنے کے لئے بیمہ کی اجازت ہوگی، یا نہیں؟ — جبکہ ٹیکسوں کے لزوم کی صورت میں جتنے مال کا استحصال متیقن یا مظنون بظن غالب ہے، اتنے یا اس سے کم مال کا ضیاع قمار کی تقدیر پر محض موہوم و متردد ہے؟

(۵) بعض صورتوں میں قانونی حیثیت سے بیمہ کرانا لازمی ہوتا ہے تو ان کے بارے میں حکم شرع کیا ہوگا؟

(۶) بہر حال ان عقود کے عدم جواز کی تقدیر پر :-

(الف) کیا یہ جائز ہوگا کہ ان کے ذریعہ حاصل ہونے والی اضافی رقم یا بونس کو فرقہ وارانہ فسادات میں ماحق ضائع ہونے والے جان و مال کا عوض قرار دے کر وصول کر لیں۔ اور اپنے مصرف میں خرچ کریں؟  
(ب) یا بہر حال (خواہ عوض مانیں، یا نہ مانیں) اسے لینا اور اپنے دینی و دنیوی امور میں استعمال کرنا جائز ہوگا، کیونکہ وہ مال فی الواقع مال مباح ہے جو بلا غدر و فریب وصول ہو رہا ہے؟

اب آئندہ اوراق میں فقہ حنفی کے چند جزئیات بھی ملاحظہ فرمائیں ممکن ہے کہ ان سے مسائل کے حل میں کچھ مدد ملے۔ آپ کا خیر اندیش

محمد نظام الدین (الرضوی)

خادم دارالعلوم اشرفیہ مصباح العلوم مبارکپور

شب ۲۰ رجب ۱۴۱۳ھ (ایک بجے شب)

تخریج

مُحَمَّدُ نَظَامُ الدِّينِ الرُّضْوِيُّ

## جزئیات

تین سال تک کے لئے بیع سلم جائز ہے بشرطیکہ اس پوری مدت میں مسلم فیہ دستیاب ہونے کا ظن غالب ہو۔

قال : ولا يجوز السلم حتى يكون المسلم فيه موجوداً من حين العقد إلى حين المحل ر أى محل الدين) حتى لو كان منقطعاً عند العقد، موجوداً عند المحل، أو على العكس، أو منقطعاً فيما بين ذلك لا يجوز — لنا : قوله عليه السلام لا تسلفوا في التمار حتى يبدوا صلاحها، ولأن القدرة على التسليم بالتحصيل فلا بد من استمرار الوجود في مدة الأجل ليتمكن من التحصيل اه (هداياه ص ۷۷ ج ۳، باب السلم)

ولا ريب السلم) في طعام قرية بعينها، أو ثمرة نخلة بعينها، لأنه قد يعتره أنه فلا يقدر على التسليم، وإليه أشار عليه السلام، حيث قال : رأيت لو أذهب الله تعالى الثمر بما يستحل أحدكم مال أخيه، ولو كانت النسبة إلى قرية لبيان الصفة لا بأس به على ما قالوا كالخشمراني ببخارا والسباخي بفرغانة اه (هداياه ص ۷۹ ج ۳، باب السلم)

وأما الكفالة بالمال : فمجازة معلوماً كان المكفول به، أو مجهولاً، إذا كان ديناً صحيحاً مثل أن يقول : تكفلتُ عنه بألف أو بمالك عليه، أو بما يدركك في هذا البيع، لأن مبنی الكفالة على التوسع فيتحمل فيه الجهالة، وعلى الكفالة بالدرك إجماع، وكفى به حجة وصار كما إذا كفل بشجة صحت الكفالة وإن احتملت السراية والإقصار، وشرط أن يكون ديناً صحيحاً ومراده أن لا يكون بدل الكتابة اه (هداياه ص ۹۹، ۱۰۰ ج ۳، باب الكفالة)

ويجوز تعليق الكفالة بالشرط، مثل أن يقول ما بايعت فلاناً فعلى، وما ذاب لك عليه فعلى، أو ما غضبك فعلى، والأصل فيه قوله تعالى «ولمن جاء به حمل بعير وأنا به تريم

والإجماع منعقد على صحة ضمان الدرك ، ثم الأصل أنه يصح تعليقها بشرط ملائمتها لها  
 مثل أن يكون شرطاً للوجوب المحق الخ  
 (هداية ص ۳۰۰ ج ۳ ، كتاب الكفالة ) كقالت مال كشرط پر معلق کرنے کی وضاحت بہا شریعت  
 حصہ ۱۳ متعلقہ باب میں ہے ۔

در مختار میں ہے : ویضمن المسلم قيمة خمره وخنزيره اذا أتلفه وتجب الدية عليه إذا قتله  
 خطأً و يجب كف الأذى عنه اه

رد المحتار ص ۲۷۳ ، ج ۳ فصل فی استئمان الکافر باب المستامن میں ہے قال فی شرح السیر  
 الاصل أنه يجب على الامام نصره المستأمنين ماداموا في دارنا فكان حكمهم كاهل الذمة الا أنه  
 لا قصاص على مسلم أو ذمی بقتل مستأمن ویقتض من المستأمن بقتل مثله ویستوفیه وارثه  
 ان كان معه وذكر أيضاً ان المستأمن فی دارنا اذا ارتكب ما یوجب عقوبة لا یقام علیه الا ما فیہ  
 حق العبد من قصاص أو حد قذف وعند ابی یوسف یقام علیه کل ذلك الا حد الخمر كاهل الذمة  
 ولو أسلم عبد المستأمن أجبر على بیعه ولم یترك یخرج به ولو دخل مع امرأته ومعهما اولاد صغار  
 فأسلم احدهما أو صار ذمیاً فالصغار تبع له بخلاف الكبار ولو ان تهاه التبعية بالبلوغ عن عقل  
 ولا یصیر الصغیر تبعاً لایه أو عمه أو جداه ولو الاب میتاً فی ظاهر الروایة و فی روایة الحسن یصیر مسلماً  
 باسلام جداه والصحیح الاول اذ لو صار مسلماً باسلام الجد الاذنی لصار مسلماً باسلام الاعلی فیلزم المحکم  
 بالردة لكل كافر لانهم اولاد آدم ونوح علیهما السلام ولو أسلم فی دارنا وله اولاد صغار فی دارهم  
 لم یتبعوه الا اذا خرجوا الی دارنا قبل موت أبیهم اه ملخصاً وسند کرعته أن تبعية الصغیر  
 تثبت وان كان ممن یعبر عن نفسه وذكر فی موضع آخر أن المستأمن لو قتل مسلماً ولو عدا او قطع  
 الطريق أو تجسس أخا رنا فبعت بها الیهم أو زنی بمسلمة أو ذمیة کرها او سرق لا ینتقض عهده اه  
 ملخصاً وحاصله أن المستأمن فی دارنا قبل أن یصیر ذمیاً حکمه حکم الذمی الا فی وجوب القصاص بقتله  
 وعدم المؤاخذة بالعقوبات غیر ما فیہ حق العبد فی أخذ العاشر منه العشر وقد مناقب هذا الباب  
 انه التزام أمر المسلمین فیما یستقبل اقول وعلى هذا فلا یحل أخذ ماله بعقد فاسد بخلاف  
 المسلم المستأمن فی دار الحرب فان له أخذ مالهم برضاهم ولو بریباً أو تمار لان مالهم مباح لنا  
 الا أن الغدر حرام وما أخذ برضاهم لیس غدر من المستأمن بخلاف المستأمن منهم فی دارنا  
 لان دارنا محل اجراء الاحکام الشرعیة فلا یحل لمسلم فی دارنا أن یعقد مع المستأمن الا ما یحل

من العقود مع المسلمين ولا يجوز أن يؤخذ منه شيء لا يلزمه شرعا وان جرت به العادة كالذي  
يؤخذ من زوار بيت المقدس كما قد مناة في باب العاشر عن الخير الرملي وسيأتي تمامه في الجزية  
وبما قررنا يظهر جواب ماكثر السؤال عنه في زماننا وهو انه جرت العادة ان التجار اذا استأجروا  
مركبا من حربى يدفعون له أجرته ويدفعون أيضا مالا معلوما للرجل حربى مقيم في بلاد يسمي ذلك  
المال سوكرة على أنه مهما هلك من المال الذي في المركب بحرق أو غرق أو نهب أو غير ذلك  
الرجل ضامن له بمقابلة ما ياخذة منهم وله وكيل عنه مستأمن في دارنا يقيم في بلاد السواحل الاسلامية  
باذن السلطان يقبض من النجاسات مال السوكرة واذ هلك من ماله في البحر شيء يؤدي ذلك المستأمن  
للتجار يبد له تماما الذي يظهر لي انه لا يحل للتجار اخذ بدل الهالك من ماله لان هذا التزام  
ملا يلزم فان قلت ان المودع اذا اخذ اجرة على الوديعة يضمنها اذا هلكت قلت مسئلتنا سببت  
هذا القبيل لان المال ليس في يد صاحب السوكرة بل في يد صاحب المركب وان كان صاحب السوكرة  
هو صاحب المركب يكون اجيرا مشتركا قد اخذ اجرة على المحفظ وعلى الحمل وكل من المودع والاجر  
المشترك لا يضمن مالا يمكن الاحتراز عنه كالموت والغرق ونحو ذلك فان قلت سيأتي قبيل باب  
كفالة الرجلين قال لآخر اسلك هذا الطريق فانه امن فلك واخذ ماله لم يضمن ولو قال ان كان  
مخوفنا واخذ مالك فاننا ضامن وضمن وعلة الشارح هناك بانه ضمن الغار صفة السلامة للمغرور  
لنصها ام أى بخلاف الاولى فانه لم ينص على الضمان بقوله فاننا ضامن وفي جامع الفصولين الاصل  
ان المغرور انما يرجع على الغار لو حصل الغرور في ضمن المعاوضة أو ضمن الغار صفة السلامة  
للمغرور انصار كقول الطحان لرب البراجعله في الدلو فجعله فيه فذهب من النقب الى الماء  
وكان الطحان عالما به ضمن اذ غره في ضمن العقد وهو يقتضى السلامة ام قد - ابدى في مسألة  
التغريب من ان يكون الغار عالما بالخطر كما يدل عليه مسألة الطحان المذكورة وان يكون المغرور  
غير عالما فلا شك ان رب البر لو كان عالما بنقب الدلو يكون هو المضيع لماله باختياره ولفظ المغرور  
ينبئ عن ذلك لغة لما في القاموس غره غرور فهو مغرور وغزير خدعه واطمعه بالباطل  
فاغتره هو ام ولا يخفى ان صاحب السوكرة لا يقصد تغريب التجار ولا يعلم محمول الغرق

ع " سوكرة " یہ لفظ معرب ہے لفظ SECURITE (سیکورٹی) کا جس کا معنی امان و اطمینان ہے، اسی  
مناسبت سے عربی میں اس کا ترجمہ " عقد التامین " کہا گیا ہے - ۱۲ محمد نظام الدین (رضوی)

هل يكون أم لا وأما الخطر من اللصوص والقطاع فهو معلوم له وللتجار لانهم لا يعطون مال السوكرة  
 الا عند شدة الخوف طمعا في أخذ بدل الهالك فلم تكن مسئلتنا من هذا القبيل أيضا نعم قد يكون  
 للتاجر شريك حربي في بلاد الحرب فيعقد شريكه هذا العقد مع صاحب السوكرة في بلادهم ويأخذ منه  
 بدل الهالك ويرسله الى التاجر فالظاهر أن هذا يجعل للتاجر أخذاً لان العقد الفاسد جرى بين حربيين  
 في بلاد الحرب وقد وصل اليه مالهم برضاهم فلما منع من أخذه وقد يكون التاجر في بلادهم فيعقد معهم  
 هناك ويقبض البديل في بلادنا أو بالعكس ولا شك أنه في الاولى ان حصل بينهما خصام في بلادنا لا تقضى  
 للتاجر بالبديل وان لم يحصل خصام ودفع له البديل وكيله المسترأ من هنا يجعل له اخذاً لان العقد  
 الذي صدر في بلادهم لاحكم له فيكون قد اخذ مال حربي برضاهم وأما في صورة العكس بان كان العقد  
 في بلادنا والقبض في بلادهم فالظاهر أنه لا يجعل أخذاً ولو برضاء الحربي لابتدائه على العقد الفاسد الصادر  
 في بلاد الاسلام فيعتبر حكمه هذا ما ظهر لي في تحرير هذه المسئلة فاغتنمه فانك لا تجده في غير  
 هذا الكتاب - (رد المحتار ص ٢٧٣، ٢٧٤ ج ٣ باب المستامن)





## بیئمہ زندگی و بیئمہ مال

۱۔ وکالت و جوازات بمعنی الملک الوہاب۔ اعلیٰ حضرت مجدد اعظم فاضل بریلوی قدس سرہ نے ارشاد فرمایا ہے۔ یہ بالکل قمار ہے اور محض باطل کہ کسی عقد شرعی کے تحت میں داخل نہیں۔ ایسی جگہ عقود فاسدہ بغیر عذر کے جو اجازت دی گئی ہے وہ اس صورت سے مقید ہونے کہ ہر طرح ہی اپنا نفع ہو اور ایسی کمپنیوں سے متوقع نہیں لہذا اجازت نہیں کماحقہ المحقق علی الاطلاق فی فتح القدیر ص ۲۳ جلد ہفتم فتاویٰ رضویہ شریف۔ لیکن دوسری جگہ یہ فرمایا ہے۔ جبکہ یہ بیمہ صرف گورنمنٹ کرتی ہے اور ان میں اپنے نقصان کی کوئی صورت نہیں تو جواز ہے کوئی حرج نہیں مگر شرط یہ ہے کہ اس کے سبب اس کے ذمہ کسی خلاف شرع احتیاط کی پابندی نہ عائد ہوتی ہو جیسے روزوں یا حج سے ممانعت۔ احکام شریعت حصہ دوم ص ۱۲۔ اور معلوم ہے کہ ایسی کوئی پابندی کمپنی عائد نہیں کرتی ہے لہذا جیون بیمہ کے لئے حکم جواز ہے۔ اور حضرت صدر الشریعہ فقیہ اعظم قدس سرہ فتاویٰ امجدیہ میں فرماتے ہیں: "اگر یہ کمپنیاں خالص کفار کی ہوں تو بیمہ کرانے میں کوئی حرج نہیں جبکہ مسلم کا نقصان نہ ہو اور اس کو ربا و قمار قرار دے کر حرام کہنا صحیح نہیں ہے جیسا کہ سوال ۱۲ کے جواب سے ظاہر ہے" وَاللّٰهُ تَعَالٰی اَعْلَم۔ سوال ۱۲ کی تفصیل رسالہ بینک میں ملاحظہ ہو۔ "ہر دو فاضلین جلیلیں قدس سرہما کے فتاویٰ سے میں متفق ہوں اور امام ابن الہمام و صاحب در مختار قدس سرہما العزیز کے کلمات سے بھی یہی ثابت ہوتا ہے اس مسئلہ مسئلہ میں میرا جواب یہی ہے کہ جیون بیمہ جائز ہے وَاللّٰهُ تَعَالٰی اَعْلَم۔"

۲۔ ان عقود میں داخل نہیں نہ سو کرہ کی صورت ہے بلکہ لائٹری کی طرح بیمہ بھی ہے اور دونوں کے مقاصد ایک ہیں کہ لوگوں سے ایک خطیر رقم اکٹھا کر کے اپنے کاروبار کو فروغ دینا اور انعام وغیرہ کا مقصد اپنی کمپنی کی جانب لوگوں کو راغب کرنے کیلئے ہے چونکہ کمپنی کو اس سے فائدہ کثیر ہوتا ہے۔ اسی لئے انکم ٹیکس وغیرہ کی چھوٹ دی جاتی ہے وَاللّٰهُ تَعَالٰی اَعْلَم۔

۳۔ اگر جیون بیمہ کرایینے سے ٹیکس وغیرہ کی چھوٹ ملتی ہے تو اس میں حرج نہیں ہے۔ جنرل انشورنس کی بعض صورتوں میں زیادہ نقصان نہیں ہوتا ہے اور بعض صورتیں بہت نقصان دہ ہیں۔ آگ کے لئے بیمہ لرایا تو اس

اس کے لئے جو رقم بیمہ کمپنی لیتی ہے وہ واپس نہیں ہوتی ہے جب کہ سال بھر کے اندر آگ نہ لگے اور اگر آگ لگ بھی جائے تو معاوضہ کی رقم کا حصول ایک امر دشوار گزار ہے اور ضروری نہیں کہ سال کے اندر آگ لگ جائے تو یہ لائٹری کی شکل ہے اور اناہم اہلسنت اعلیٰ حضرت فاضل بریلوی قدس سرہ کے ان کلمات پر نظر کی جائے کہ ہر طرح ہی اپنا نفع ہو تو جنرل انشورنس کی اکثر صورتیں عدم جواز کی حد میں داخل ہیں کہ جنرل انشورنس میں جو رقم بیمہ کرنے کے لئے دی جاتی ہے وہ زیادہ ہوتی ہے اور اگر بالفرض معاوضہ مل جائے تو وہ نصف یا کچھ زیادہ ہوتا ہے اور اگر تمام مراحل سے گزر کر معاوضہ ملنے کی صورت ہو بھی جائے تو حصول رقم کے رشوت کی بھیجٹ دینی پڑتی ہے۔ مزید برآں بعض لوگ جھوٹ اور مکر و فریب کر کے رقم حاصل کرنے کی سعی کرتے ہیں اکیڈنٹ وغیرہ کا فرضی کیس بنانے کی کوشش کرتے ہیں اور یہ شرعاً ناجائز و حرام ہے حربی سے بھی روا نہیں ہے عندر و بدعہدی جائز نہیں ہے۔ وَاللّٰهُ الْهَادِي وَهُوَ عَلِيٌّ اَعْلَمُ

حصہ مولانا عبدالعلیم صاحب رضوی قادری

## بیمہ کی شرعی حیثیت

۱۔۔۔ بیمہ کا معاہدہ بیع ہے، مُستأمن جو رقم قسط واداکرتا ہے وہ معاوضہ ہے اُس تحفظ کا جو مؤمن کی جانب سے فراہم کیا جاتا ہے اور یہ تحفظ بیمہ کی رقم کی ادائیگی صورت میں ہوتا ہے۔ مستأمن بروقت صرف ایک قسط ادا کرتا ہے باقی اس کے ذمہ دین ہے اور بیمہ کی رقم مؤمن کے ذمہ دین ہے اس طرح یہ معاہدہ بیع الدین بالذین پر مشتمل ہے۔

اس معاہدے میں کئی وجہ سے غرر پایا جاتا ہے۔

۱۔ بیمہ زندگی کے علاوہ تمام اقسام بیمہ میں معاہدہ کے وقت بیمہ کی رقم موجود اور متعین نہیں ہوتی جب تک خطرہ واقع نہ ہو جائے اس کی تعیین نہیں ہوتی یہ غرر فی الوجود والتعیین ہے۔

۲۔ بیمہ زندگی کے علاوہ باقی قسموں میں مدت بیمہ گزر جانے کے باوجود حادثہ پیش نہیں آتا تو بیمہ کی رقم سوخت ہو جاتی ہے اور کچھ حاصل نہیں ہوتا یہ غرر فی الحصول ہوا۔

۳۔ زندگی کے بیمہ کے علاوہ اقسام میں اگرچہ رقم کی زیادہ سے زیادہ مدت معین کر دی جاتی ہے لیکن نقصان ہونے پر نقصان کے تناسب سے معین کی جاتی ہے یہ غرر فی المقدار ہے جب کہ بیمہ کی قسط فوری طور پر ادا کر دی جاتی ہے۔

۴۔ بیمہ کی تمام قسموں میں بیمہ کی قسط ادا کرنے کا وقت مقرر ہوتا ہے جب کہ بیمہ کی رقم ادا کرنے کا وقت متعین نہیں ہوتا، کیونکہ موت اور حادثے کا وقت متعین طور پر ہمیں معلوم نہیں ہے۔ یہ غرر فی الاجل ہے۔

پھر یہ عقد، قمار بھی ہے جیسے کہ امام احمد رضا بریلوی قدس سرہ نے فتاویٰ رضویہ (جلد ہفتم ص ۱۱۳) میں فرمایا ہے۔

اس میں ربا کا پہلو بھی موجود ہے کیونکہ مستامن نے جتنی رقم جمع کروائی ہے اس پر بیمہ کمپنی کے قواعد کے مطابق معین نفع بھی دیا جاتا ہے۔

امام احمد رضا بریلوی قدس سرہ العزیز سے سوال کیا گیا کہ کیا ہندوستان کے اہل حرب سے ربا لینا جائز ہے؟ خواہ وہ ہنود ہوں یا نصاریٰ۔

اس کے جواب میں انھوں نے فرمایا :

۱۔ بحمدہ تعالیٰ ہندوستان دارالاسلام ہے۔

۲۔ ربا کے بارے میں حق یہ ہے کہ مطلقاً ناجائز ہے، کیونکہ نصوص تحریم مطلق ہیں۔

۳۔ باقی رہا دارالحرب میں زائد مال کا لینا وہ ربا ہے ہی نہیں، کیونکہ ربا مال معصوم میں ہوتا ہے اور دارالحرب والوں کا مال معصوم نہیں ہے۔

۴۔ یہ حکم ہر حربی غیر مستامن کو شامل ہے، اگرچہ وہ دارالاسلام میں ہو، کیونکہ دار و مدار معصوم نہ ہونے پر ہے اور عدم عصمت سب کو شامل ہے، ہم پر ان کے ساتھ صرف غدر (دھوکہ) ناجائز ہے، اسکے بغیر ان کا مال جس عنوان سے بھی لے لیا جائے جائز ہے، کیونکہ یہ مال مباح لیا گیا ہے (شرط یہ ہے کہ یہ نیت نہ ہو کہ میں سود لے رہا ہوں، ورنہ ناجائز ہوگا۔)

۵۔ اس کے باوجود بطور تنبیہ فرماتے ہیں کہ جو شخص حربی غیر مستامن سے زائد مال اعلانیہ لے گا اگرچہ وہ صحیح نیت کے ساتھ لے گا، لیکن عوام اس پر ربا خوری کا الزام لگائیں گے، چونکہ تہمت کے مقامات سے بچنا چاہئے اس لئے دینی حیثیت رکھنے والے حضرات کو اس سے بچنا چاہئے۔ (ترجمہ عربی عبارت ملخصاً)

(فتاویٰ رضویہ جلد ۷، ص ۱۱۵)

اس کے باوجود دوسری جگہ نیچے سے متعلق سوال کے جواب میں فرماتے ہیں :

”یہ بالکل تمار ہے اور محض باطل کہ کسی عقد شرعی کے تحت داخل نہیں، ایسی جگہ عقد و فاسدہ بغیر غدر

کے جو اجازت دی گئی وہ اس صورت سے مفید ہے کہ ہر طرح اپنا ہی نفع ہو اور یہ ایسی کمپنیوں میں

کسی طرح متوقع نہیں، لہذا اجازت نہیں، کما حقہ المحقق علی الاطلاق فی فتح القدیر“

(فتاویٰ رضویہ جلد ۷، ص ۱۱۳)

۳۔ عقد بیمہ کو ضمان خطر طریق یا ضمان درک پر قیاس کرنے کا سوال تو اس وقت ہوگا جب بیمہ میں غرر

فاحش، قمار اور ربا وغیرہ مفاسد نہ پائے جائیں، ان کے ہوتے ہوئے قیاس اور احکام کا کیا فائدہ ہوگا؟

علامہ ابن عابدین شامی رحمہ اللہ تعالیٰ نے سوکرہ کی جو صورت بیان کی ہے اس میں تو انھوں نے ہلاک ہونے والے

مال کا معاوضہ لینے کو ناجائز قرار دیا ہے۔ فرماتے ہیں :

والذی ینظہر لی انہ لایحل للتاجر اخذ بدل الہمالک من مالہ لان ہذا التزام

رد المحتار جلد ۳ ص ۲۷۳

مالایلزم

۴۔ ٹیکسوں سے بچنا ایسا امر نہیں ہے کہ انسان حالتِ اضطراب کو پہنچ جائے اور اس کے لئے ناجائز امور کا ارتکاب جائز ہو جائے۔

۵۔ قانونی اعتبار سے بیمہ کرنا لازمی ہو تو ضرر سے بچنے کے لئے بیمہ کرایا جائے اور ساتھ ہی لکھ دیا جائے کہ میں یا میرا وارث اتنی ہی رقم لے گا جتنی کہ جمع کروانی ہوگی۔

۶۔ الفنا) جب یہ عقد ناجائز ہے تو اضافی رقم لینے والا گنہگار ہوگا، اسے چاہئے کہ زائد رقم غریبوں میں تقسیم کر دے۔

فسادات میں ناحق ضائع ہونے والے جان و مال کا معاوضہ قرار دے کر اضافی رقم کا وصول کرنا اور اپنے مصارف میں خرچ کرنا ایک ناجائز کام کا دروازہ کھولنے کے مترادف ہے، نیز نقصان کسی کا ہو اور معاوضہ کوئی دوسرا وصول کرے یہ بھی خلافِ معقول ہے۔

(ب) اس سوال کا جواب سوال ۲ کے جواب میں آچکے ہے۔

# جان و مال کا بیمہ

## اور ان کی شرعی حیثیت

اس : مولانا مفتی نظام الدین صاحب رضوی — رکن مجلس مشورہ، جامعہ اشرفیہ

بِسْمِ اللَّهِ الرَّحْمَنِ الرَّحِيمِ

بیمہ داروں کے ذریعہ بیمہ کمپنی میں جو مال جمع ہوتا ہے وہ یا تو امانت ہے، یا قرض، یا مضاربت۔ امانت کا احتمال تو اس لئے ناقابل اعتنا ہے کہ اس میں صرف اس المال کی واپسی ہوتی ہے، اور مال ضائع یا ہلاک ہو جائے تو اس کا ذمہ دار نہیں ہوتا، لیکن بیمہ کمپنی اس کے برخلاف تاوان کی ذمہ دار ہوتی ہے اور اصل مال پر ایک طے شدہ در سے کچھ "اضافہ" بھی دیتی ہے۔ اور اسے "مضاربت" بھی نہیں قرار دیا جاسکتا۔ کیونکہ مضاربت کی ایک لازمی شرط یہ ہے کہ تجارت میں خسارہ ہو تو اس کا تنہا ذمہ دار رب المال (سرمایہ دار) ہوتا ہے، مضارب (تاجر) کا اس سے کوئی سروکار نہیں ہوتا۔ البتہ نفع میں دونوں کسی بھی طے شدہ فیصد یا حصہ شائع کے حساب سے باہم شریک ہوتے ہیں، علاوہ ان میں یہاں بھی اس المال مضارب کے پاس امانت ہوتا ہے جب کہ واقعہ یہ ہے کہ کمپنی کے ذریعہ سرمایہ کاری میں صاحب مال خسارہ کا قطعی ذمہ دار نہیں ہوتا، اور مال کے ضیاع کی صورت میں تاوان کا حقدار بھی ہوتا ہے۔ لہذا کمپنی میں جمع شدہ مال کی شرعی حیثیت "قرض" کی ہے کہ اس میں مثل مال کی واپسی بہر حال لازمی ہوتی ہے اور اس پر کچھ اضافہ کا معاہدہ کمپنی کی دنیا میں رائج ہے۔

قرض لین دین کی شرط

اسلام کے نزدیک قرض ایک قسم کا احسان، یا برود صلہ ہے اس لئے وہ اسے ہر قسم کے مادی منافع سے پاک و منزہ دیکھنا چاہتا ہے اور کسی معاہدہ کی رو سے منافع کے لین دین کو ربا و سود قرار دے کر ناجائز گردانتا ہے یعنی اسلام کے اصول کے مطابق قرض پر مشروط نفع کا لین دین سود ہے جو قطعی حرام و گناہ ہے۔ ہم آگے چل کر اس مسئلہ پر قدرے تفصیل سے روشنی ڈالیں گے، اس مقام پر صرف پیغمبر عالم صلی اللہ علیہ وسلم کی ایک حدیث نقل کرتے ہیں۔

ارشاد نبوت ہے۔

كُلُّ قَرْضٍ جَزْمَنْفَعَةٌ فَهُوَ رِبَا قرض کی وجہ سے جو نفع حاصل کیا جائے وہ حرام ہے۔

(الدراہم بحوالہ مسند حادث)

بیمہ دار کو راس المال پر تھوڑا یا زیادہ جو کچھ بھی اضافہ وصول ہوتا ہے وہ اپنی ظاہری شکل میں سود ہی معلوم ہوتا ہے اس وجہ سے عمار کا ایک مختصر طبقہ اسے ناجائز قرار دیتا ہے، اس طبقہ کے خیال میں یہ اضافی رقم مطلقاً سود ہے جو کسی طرح حلال نہیں۔ لیکن عمار کا ایک بڑا طبقہ اس میں کچھ توسع کا قائل ہے وہ اسے مطلقاً سود ماننے کے لئے آمادہ نہیں۔ اس کی وضاحت کے لئے پہلے تین ضروری مقدمات کو ذہن نشین کیجئے۔

دنیا میں بسے والے انسان اسلام کی نگاہ میں چار حصوں میں بٹے ہوئے ہیں۔

**پہلا مقدمہ**

(۱) مسلم (۲) غیر مسلم ذمی (۳) غیر مسلم ستامین۔

(۴) وہ غیر مسلم جو نہ ذمی ہو، نہ ستامین۔

★ "مسلمان" تو وہ ہے، جس نے مذہب اسلام کو قبول کیا، اس کے تمام اصول و فروع، عفت ائد عبادت و معاملات میں اس کی پابندی کا دل و زبان سے عہد و اعتراف کیا۔

★ "غیر مسلم ذمی" وہ شخص ہے جس نے اسلام کو قبول نہیں کیا لیکن سلطان اسلام سے اجازت حاصل کر کے دستوری معاہدہ کے ساتھ اسلامی حکومت میں اس نے مستقل سکونت اختیار کر لی، یعنی وہیں کا باشندہ ہو گیا۔

★ "غیر مسلم ستامین" یہ بھی ایک طرح کا ذمی ہی ہے، فرق یہ ہے کہ اس کا قیام اسلامی حکومت میں محض عارضی ہوتا ہے۔ جیسے آج کے زمانے میں کسی بھی غیر ملک میں ویزا (VISA) لے کر جانے والے کا قیام عارضی ہوتا ہے۔

★ "وہ غیر مسلم جو نہ ذمی ہو نہ ستامین" اس کی تعریف اس کے نام سے ظاہر ہے۔ بلفظ دیگر یہ وہ شخص ہے جو سلطان اسلام سے کوئی دستوری معاہدہ کئے بغیر دارالاسلام میں عارضی، یا مستقل رہائش پذیر ہو، یا غیر دارالاسلام کا باشندہ ہو۔

ذمی اور ستامین چونکہ اپنی رضا و خوشی سے سلطان اسلام سے دستوری معاہدہ کر کے اس کی حکومت میں مستقل، یا عارضی رہائش اختیار کرتے ہیں اور اس معاہدے میں ان پر کوئی جبر و زور نہیں ہوتا، اس لئے دیوانی کے معاملات اور تعزیرات میں ان کا حکم ٹھیک ذمی ہے جو مسلمانوں کا ہے۔ لہذا جو معاملات مسلمانوں کے درمیان باہم حرام و گناہ ہوں گے وہ تمام تر معاملات مسلمان اور غیر مسلم ذمی و ستامین کے درمیان بھی حرام و گناہ قرار پائیں گے قانون اسلامی کی بڑی معتد دستند کتاب "المہد (۱۶)" میں ان کے احکام ان الفاظ میں درج ہیں۔

وأهل الذمة في البيعات كالمسلمين  
 لقوله عليه السلام في ذلك الحديث  
 فأعلمهم أن لهم ما للمسلمين وعليهم  
 ما على المسلمين - ولأنهم مكلفون  
 محتاجون كالمسلمين - إلا في الخمر  
 والخنزير خاصة ، فان عقدهم  
 على الخمر كعقد المسلمين على  
 العصير ، وعقدهم على الخنزير  
 كعقد المسلم على الساة لأنها أموال  
 في اعتقادهم ونحن أمرنا بان نتركهم  
 وما يعتقدون - (۱)

غیر مسلم ذمی (مستامن) خرید و فروخت (وغیرہ) کے معاملات میں مسلمانوں کی طرح ہیں اسلئے کہ رسول اللہ صلی اللہ تعالیٰ علیہ وسلم نے ان کے متعلق ارشاد فرمایا انھیں بتا دو کہ جو معاملات مسلمان کیلئے حلال ہیں وہ ان کیلئے بھی حلال ہیں، اور جو معاملات مسلمانوں پر حرام ہیں وہ ان پر بھی حرام ہیں اور اسلئے بھی کہ وہ بھی مسلمانوں کی طرح سے مکلف، واجتہد ہیں البتہ خاص طور پر شراب و خنزیر کے سلسلے میں ان کا حکم مسلمانوں سے الگ تھلگ ہے کیونکہ ان کے نزدیک شراب کی خرید و فروخت مسلمانوں کے شیرہ انگور کی خرید و فروخت کی طرح ہے۔ اور ان کے یہاں خنزیر

کی خرید و فروخت مسلمان کے بکری خریدنے بیچنے کی طرح ہے کیونکہ شراب و خنزیر ان کے مذہب و اعتقاد میں مال ہیں، اور شریعت اسلامی نے ہمیں حکم دیا ہے کہ انھیں ان کے عقیدہ و مذہب پر آزاد چھوڑ دیں۔

اور جس غیر مسلم نے سلطان اسلام سے کوئی دستوری معاہدہ نہیں کیا اس پر عبادات کی طرح سے دیوانی کے معاملات میں بھی اسلامی قانون کا اطلاق نہ ہوگا، اور اسے اس بات کی مکمل آزادی حاصل ہوگی کہ اپنے تمام مال و اسباب میں اپنے مذہب کے مطابق جیسے چاہے تصرف کرے کہ جب اس نے مذہب اسلام کو قبول نہیں کیا اور کاروبار میں بھی اس نے اسلامی اصولوں سے کوئی مضائقہ نہیں کیا تو اسلامی اصول کی پابندی اس کے ذمہ کیوں عائد ہوگی؟

قرآن و حدیث کے مطالعہ سے یہ امر واضح ہو کر سامنے آتا ہے کہ اسلامی اصولوں کے مطابق

**دوسرا مقدمہ** سو صرف مسلم اور ذمی و مستامن کے مال میں ہی متحقق ہوگا۔

مسلم کے مال میں تو اس لئے سو متحقق ہوگا کہ وہ اسلام کا پیرو ہے، اور اسلامی احکام کا مخاطب ہے لہذا اسلام کا "قانون سود" اس کے مال میں جاری ہوگا۔

اور ذمی و مستامن کے مال میں اس لئے یہ قانون جاری ہوگا کہ انھوں نے اس باب میں خوش دلی سے اسلامی اصولوں



کے ماننے کا عہد کیا ہے۔

لیکن جو غیر مسلم ذمی، یا مستامن نہیں وہ نہ تو اسلامی احکام کا مخاطب ہے اور نہ ہی اس سلسلے میں اس کا کوئی رضا کارانہ معاہدہ ہے، لہذا اس کے مال میں شرعی اصطلاح کا سود مستحق نہ ہوگا۔ تاکہ یہ نہ ہو کہ اسلام نے ان پر اپنے "پرنسپل لار" کا کوئی حکم جاری کیا، یا ان کے فکر و اعتقاد یا مذہبی آزادی میں کوئی رخنہ اندازی کی۔ اس کا بیسیان حدیث پاک میں بڑے نمایاں الفاظ میں موجود ہے۔ ارشاد نبوت ہے:

لا ربا بین اهل الحرب و اهل الاسلام  
غیر مسلم جو ذمی دستامن نہ ہو، اور مسلم کے درمیان کوئی  
معاملہ سود نہیں۔ (۱)

### تیسرا مقدمہ

آج عام طور سے دنیا میں ایسے ہی غیر مسلم پائے جاتے ہیں جو ذمی نہیں اور بہت سے ممالک میں ان کی حکومت بھی ہے جیسے امریکہ، روس، برطانیہ، فرانس، چین، جاپان، نیپال، وغیرہ، ہندوستان کے غیر مسلم باشندے بھی ذمی یا مستامن نہیں، جیسا کہ ان کی تعریف سے عیاں ہے۔ آج سے تین سو سال پہلے ہندوستان کے ایک مایہ ناز، جلیل القدر و معتمد عالم حضرت علامہ احمد جیون رحمۃ اللہ علیہ نے بھی یہی نظریہ پیش کیا تھا۔ اور حقائق کا صحیح جائزہ لینے سے یہ حقیقت بھی اجاگر ہو جاتی ہے کہ یہاں عملی طور پر حکومت بھی انھیں لوگوں کی ہے گو نام جو کچھ بھی ہو اور کم از کم آج کے حالات میں تو کسی کو بھی اس سے انکار نہیں ہونا چاہئے ایسے غیر مسلم اور ان کی حکومتیں سیکولر (SECULAR) یا غیر اسلامی ہیں۔ انھیں اسلام کے قانون معاملات سے کوئی سروکار نہیں،

ماضی قریب کے ایک عبقری فقیہ اور اسلامی قانون کے ماہر کامل امام احمد رضا قدس سرہ نے اس سلسلے میں مختصر و مفصل بہت سے فتاویٰ ارقام فرمائے ہیں، دو فتوؤں کا اقتباس یہاں پیش کرتا ہوں:

آپ سے سوال ہوا کہ:

گورنمنٹ جو قرضہ کا منافع دے رہی ہے اس کا لینا جائز ہے، یا نہیں؟

تو آپ نے اس کے جواب میں تحریر فرمایا کہ:

عہ نور الاذکار وغیرہ میں جو صراحت ہے کہ معاملات کے باب میں کفار بھی اسلامی احکام کے مخاطب ہیں تو یہاں کفار سے غیر مسلم ذمی مراد ہیں جیسا کہ بدائع کی اس عبارت سے عیاں ہے واما اسلام المتبائعین فليس بشرط لجور ان الربا فيجری الربا بين اهل الذمة وبين المسلم والذمی لأن حرمة الربا ثابتة في حقهم لأن الكفار مخاطبون بشرائع هي حرمة وإن لم يكونوا مخاطبين بشرائع هي عبادات الخ (بدائع صناعہ ص ۱۹۳)

(۱) الدرایہ بحوالہ بیہقی۔

سو د کی نیت سے لینا جائز نہیں، اور اگر کسی گورنمنٹ پر اس کی رعیت خواہ اور شخص کا شرعاً کچھ آتا ہے اس میں وصول سمجھنا بلاشبہ روا، یوں اگر بیت المال میں حقدار ہو تو اس میں لے سکتا ہے، اور اگر کچھ نہ ہو اور اسے سود نہ سمجھے بلکہ یہ تصور کرے کہ ایک جائز مال برضائے مالک بلا غدر و بد عہدی ملتا ہے تو وہ بھی روا ہے۔

اصل حکم یہ ہے۔ مگر اہل تقویٰ خصوصاً مقتدا کو ان دو صورتوں، خصوصاً اخیرہ سے احتراز چاہئے کہ ناواقف اسے متہم نہ کریں، حدیث میں ہے تہمت کی جگہوں سے بچو۔

ایک دوسرے مقام پر رقمطراز ہیں:

”یہاں کے ہندو وغیرہ جتنے غیر مسلم ہیں ان میں نہ کوئی ذمی ہے، نہ مستامن اور جو غیر مسلم نہ ذمی ہو نہ مستامن سوا غدر و بد عہدی کے مطلقاً ہر کافر سے بھی حرام ہے۔ اس کی رضا سے اس کا مال جس طرح ملے، جس عقد کے نام سے ہو مسلمان کیلئے حلال ہے“ (۱)

سود نہ سمجھنے کی قید اس لئے ہے کہ ”جائز کام“ بھی ناجائز سمجھ کر کرنا گناہ ہے جیسے دور سے ایک خاص طریقے اور ڈھنگ پر رکھے ہوئے کپڑے کو اجنبی عورت سمجھ کر بری نگاہ سے دیکھنا گناہ ہے کہ یہ اپنے طور پر نافرمانی خدا پر اقدام ہے۔

واضح رہے کہ یہاں کے غیر مسلموں اور یہاں کی حکومت سے مسلمان کا کوئی معاملہ جیسے سود نہیں ہوتا، ویسے ہی ان کے درمیان کوئی معاملہ اپنی شرعی حقیقت کے لحاظ سے قمار بھی نہیں ہوتا۔ البتہ سود و قمار کی شکل پر یہاں کے غیر مسلموں، یا یہاں کی حکومت سے مسلمان کا جو بھی معاملہ ہو اس کے جواز کے لئے یہ شرط ہے کہ نفع مسلمان کو ملے اور قمار کی شکل میں غلبہ مسلمان کو حاصل ہو۔ یعنی اگر مسلمان کو اپنے غلبہ و کامیابی کا یقین یا گمان غالب ہو تو ان سے قمار کی شکل کا معاملہ کر سکتا ہے ایسا ہی ردالمحتار میں نسخ القدیر کے حوالے سے ہے۔

**زندگی بیمہ کا حکم** زندگی بیمہ بینکوں کے متواتر جمع کھاتے (کیومولے ٹیوڈ پوزٹ اکاؤنٹ - C.D.A) کے مشابہ ہے۔ یہاں سود کے بجائے بونس (BONES) کے نام پر نفع ملتا ہے لیکن شرعی نقطہ نظر سے حقیقت دونوں کی ایک ہے کہ دونوں قرض کا نفع ہیں لہذا تفصیل بالکے مطابق یہاں بھی اصنافی رقم مباح اور اسے لینا جائز ہونا چاہئے۔

البتہ قرض کا یہ معاملہ ”متواتر جمع کھاتے“ سے مشابہت کے ساتھ ساتھ قمار وغیر پر بھی مشتمل ہے جو ”زندگی بیمہ“

کی پوری مدت کو حاوی و محیط ہے مگر یہ تمام اپنے نافع و مضر ہونے کے لحاظ سے مدتِ بیمہ کو دو حصوں میں تقسیم کر دیتا ہے۔

ایک : ابتدائی تین سال کی مدت۔

دوسرے : اس کے بعد کی مدت۔

بیمہ کے ابتدائی تین سال کا زمانہ بڑی ہی امید و بیم کی کشمکش کا زمانہ ہوتا ہے اگر کسی وجہ سے تین سال سے پہلے ہی قسطوں کی ادائیگی موقوف ہوگئی اور آئندہ پانچ سال کی مدت کے اندر باقی ماندہ رقم یک مشت مع اضافہ جمع نہ ہو سکی تو تمام جمع شدہ رقم سوخت ہو جائے گی اور بیمہ دار پالیسی ہولڈر (POLICY-HOLDER) خوف و بیم کی مہیب تاریکی سے نکلنے کے بجائے یقینی محرومی کے ایسے گھٹا ٹوپ اندھیرے میں پھٹس کر رہ جائے گا جہاں سے کبھی امید کی کرن نمودار نہ ہوگی۔ ہاں اگر یہ زمانہ خیر و خوبی کے ساتھ گزر گیا اور تین سال کی تمام قسطیں ادا ہو گئیں تو اب محرومی کے اندیشے و غرر کا بادل چھٹ گیا اور مستقبل کچھ یوں تابناک ہو گیا کہ اس المال مع اضافہ (بونس BONES) بہر حال ملے گا، اب یہاں تمام صرف نفع یا اضافہ کی کمی بیشی تک محدود ہے کہ بیمہ دار اگر خوش قسمتی سے بیمہ کی میعاد سے پہلے ہی جاں بحق ہو گیا تو نفع زیادہ ملے گا، ورنہ کم، لیکن نفع بہر حال ملے گا۔ بسلئے زندگی بیمہ کا جواز اس شرط کے ساتھ مشروط ہے کہ بیمہ کرانے والے کو اپنی آمدنی، نیز موجودہ مال و متاع کے بیش نظر ظن غالب ہو کہ وہ ابتدائی تین سال کی قسطیں ادا کر لے گا۔ فقہ الامت صدر الشریعہ حضرت مولانا ابجد علی قادری علیہ الرحمۃ والرضوان کے ایک مختصر فتوے میں بھی اس شرط کی جھلک ملتی ہے۔

آپ سے سوال ہوا :

.. زندگی بیمہ کرانا جائز ہے یا نہیں ؟

تو آپ نے اس کا جواب یہ دیا :

.. اگر کمپنیاں خاص کفار کی ہوں تو بیمہ کرانے میں کوئی حرج نہیں جب کہ مسلم کا نقصان نہ ہو اور

اس کو ربا و قمار قرار دے کر حرام کہنا صحیح نہیں جیسا کہ سوال نمبر ۱۲ کے جواب سے ظاہر ہے " (۱)

مکن ہے کسی کے دل میں یہ شبہ پیدا ہو کہ مال کے آتے جاتے یا آدمی کے بننے بگڑنے

دیر نہیں لگتی، ہو سکتا ہے کہ ایک آدمی ارب پتی ہو اور چند گھنٹوں میں بھکاری ہو جائے

ڈسال غادر و رائج۔ اس لئے مالیات کے باب میں ظن غالب کا اعتبار ریت کا محل تعمیر کرنے کے مرادف ہے۔

لیکن کتب فقہ کے مطالعہ سے عیاں ہوتا ہے کہ مالیات کے سلسلے میں بھی ظن غالب کا اعتبار ہوگا۔ اور

ارب پتی کا چند گھنٹوں میں بھکاری ہو جانا نوادرات سے ہے۔ جو اصل حکم پر اثر انداز نہیں ہوتے،

(۱) بینک کے منافع کا شرعی حکم۔

عامہ کتب فقہ میں بیع سلم کے باب میں صحت سلم کی ایک بنیادی شرط یہ بیان کی گئی ہے کہ وقت عقد سے وقت ادا تک مسلم فیہ یعنی بیع کا برابر دستیاب رہنا ضروری ہے اگر اس مدت میں کبھی بھی وہ نایاب ہوئی تو سلم فاسد ہو جائے گا۔ پھر اس شرط پر یہ تفریح کی گئی ہے کہ اگر کسی خاص آبادی یا معین باغ کے گیہوں، انانج یا پھل کی بیع سلم ہوئی تو بیع ناجائز ہوگی کیونکہ ہو سکتا ہے کہ معین باغ یا آبادی کے پھل یا انانج آفت سماویہ وغیرہ سے تباہ و نایاب ہو جائیں اور یہ احتمال یہاں زیادہ ہے لیکن اگر کسی صوبہ یا ضلع کے انانج و پھل کی بیع ہو، یا مخصوص باغ و آبادی کا ذکر بیان صفت کے لئے ہو تو بیع جائز ہوگی کیونکہ یہاں یہ گمان غالب ہے کہ بڑے شہر یا صوبہ، یا خاص صفت کے تمام پھل و انانج ناپید، یا تباہ نہ ہوں گے بلکہ دستیاب رہیں گے۔ ملک العلماء امام غلام الدین ابوبکر بن مسعود کاشانی رحمۃ اللہ علیہ نے یہ مسئلہ ان الفاظ میں بیان کیا ہے۔ رقمطراز ہیں:

درج بالا ضابطہ پر یہ تخریج کی جاتی ہے کہ کسی خاص جگہ کے گیہوں کی بیع سلم ہوئی تو اگر وہاں کے غلے کا ختم یا نایاب ہو جانا موہوم نہ ہو تو وہاں سلم صحیح ہوگا جیسے خراسان، عراق، یا فرغانہ کے غلے میں سلم ہوا تو یہ صحیح ہوگا کیونکہ ان میں سے ہر ایک سلطنت کے نام ہیں تو ایک سلطنت کے غلے کا ختم ہو جانا محتمل نہیں ہے۔ یہ نہیں جب کسی بڑے شہر جیسے سمرقند، بخارا، یا کاشان کے غلے میں سلم ہوا تو یہ بھی درست ہے کیونکہ ان بلاد کے تمام غلے کا ختم ہو جانا بھی محض ایک نادر امر ہے اور نادر امر، معدوم کے درجہ میں ہوتا ہے۔

وعلى هذا يخرج ما إذا أسلم في حنطة  
موضع أنه إن كان مبالايتوهم النقط  
طعامه جاز السلم فيه، كما إذا أسلم  
في حنطة خراسان، أو العراق، أو فرغانة  
لأن كل واحد منها اسم لولاية - فلا  
يتوهم انقطاع طعامها - وكذا إذا أسلم  
في طعام بلدة كبيرة كسمرقند، و بخارى  
أو كاشان جاز - لأنه لا ينفد طعام هذه  
البلاد الا على سبيل الندرة و النادر  
ملحق بالعدم - اهـ

پھر دو سطر بعد اس مسئلے کی وضاحت یوں فرماتے ہیں:

بیع سلم وہ بیع ہے جس میں دام نقد اور سامان ادھار ہوتا ہے اس بیع میں بائع کو سلم ایہ، اور بیع کو سلم فیہ کہتے ہیں اور بیع کی  
کی ادائیگی کیلئے کم از کم ایک ماہ یا اس سے زیادہ کی مدت مقرر ہوتی ہے، یہ مدت دو تین سال بھی ہو سکتی ہے ۱۲ ن  
لے بدائع المنافع فی ترتیب الشرائع ص ۲۱۱ جلد ۵ - کتاب البیوع۔

و الصحيح أن الموضع المضاف إليه  
الطعام إن كان مما لا ينفد طعامه غالباً  
يجوز السلم فيه سواء كان ولاية، أو  
بلدة كبيرة لأن الغالب في أحكام الشرع  
ملحق بالمتيقن وإن كان مما يحتمل  
أن ينقطع طعامه فلا يجوز فيه السلم  
كأرض بعينها، أو قرية بعينها، لأنه  
إذا احتل الإنقطاع لأعلى سبيل  
السندرة لا تثبت القدرة على التسليم  
لما ذكرنا أنه لا قدرة له للحال،  
لأنه بيع المفاليس وفي ثبوت القدرة  
عند محل الأجل شك لا احتمال  
الإنقطاع فلا تثبت القدرة مع الشك  
وقد روى أن زيد بن شعبة لما أراد  
أن يسلم إلى رسول الله صلى الله عليه وسلم  
قال: أسلم إليك في تمر نخلة بعينها؟  
فقال عليه الصلاة والسلام: أما في تمر  
نخلة بعينها فلا - اهـ

صاحب ہدایہ فرماتے ہیں:

ولو كانت النسبة إلى قرية لبيان  
الصفة لا بأس به على ما قالوا  
كالخشماني ببخارا والباسخي بفرغانة

صحیح یہ ہے کہ جس جگہ کے غلے میں سلم ہوا ہے اگر وہاں کا  
غلہ عام طور سے ختم نہیں ہوتا تو وہاں سلم صحیح ہے خواہ وہ  
جگہ کوئی سلطنت ہو یا بڑا شہر۔ کیونکہ احکام شرع  
میں غالب الوقوع متیقن کے درجہ میں ہوتا ہے۔ اور  
اگر یہ احتمال ہو کہ وہاں کا غلہ ختم ہو جائے گا مثلاً کسی معین  
زمین یا آبادی کے غلے میں سلم ہو تو وہاں سلم صحیح نہیں  
کیونکہ جب وہاں غلے کے ختم ہو جانے کا احتمال زیادہ ہے،  
ناور نہیں ہے تو تسلیم بیع پر قدرت ثابت نہیں ہوتی  
یہ اس لئے کہ جیسا کہ ہم بیان کر آئے، یہ مفلسوں کی  
بیع ہے اور انہیں فی الحال تسلیم بیع پر قدرت  
نہیں اور غلہ کے ختم ہو جانے کے احتمال کی وجہ سے  
ادائیگی کے وقت بھی تسلیم بیع پر قدرت مشکوک  
ہے لہذا شک کے ساتھ قدرت کا ثبوت نہ ہوگا۔  
حدیث پاک میں وارد ہے کہ جب حضرت زید بن شعبہ  
رضی اللہ تعالیٰ عنہ نے رسول اللہ صلی اللہ علیہ وسلم سے  
سلم کرنا چاہا تو دریافت کیا کہ ایک معین باغ کے کھجور  
میں سلم کروں؟  
تو سرکار نے فرمایا: نہیں

کسی خاص آبادی کی طرف انانج کی نسبت اگر بیان  
صفت کیلئے ہو تو جیسا کہ مشائخ نے فرمایا اس میں کوئی  
حرج نہیں، جیسے بخارا کا خشمانی اور فرغانہ کا باسخی گیہوں۔

۱۔ بدائع الصنائع فی ترتیب الشرائع ص ۲۱۱، ۲۱۲ جلد ۵ کتاب البیوع۔

۲۔ ہدایہ ص ۷۹ جلد ۲، کتاب السلم۔

ان عبارات سے یہ امر واضح ہو کر سامنے آتا ہے کہ مالیات کے باب میں بھی ظن غالب کا اعتبار ہوگا، لہذا اگر کسی نے تین سال کیلئے گئیوں کی بیع سلم کی اور علاقہ ایسا ہو کہ وہاں تین سال تک برابر گئیوں کے حصول کا ظن غالب ہو تو بیع صحیح ہوگی۔

یونہی بیمہ زندگی میں بھی تین سال کی قسطوں کی ادائیگی منظور بنظن غالب ہو تو بیمہ کے جواز کا حکم ہوگا۔ یہاں یہ شبہ نہ کیا جائے کہ بیع سلم میں ظن غالب کا اعتبار اسلئے ہے کہ خدا نخواستہ اگر کبھی مسلم وہیہ کے نایاب، یا تباہ ہو جانے کی صورت میں بیع فاسد ہوگئی تو مشتری کو اس کا پورا دام واپس ملے گا، ایسا نہیں ہے کہ اس کا ادا کردہ دام سوخت ہو جائے، لیکن بیمہ زندگی میں اتساط کی عدم ادائیگی، گونا گویا ہی حرام کامل کا پیغام لاتی ہے اور بیمہ دار کو جمع شدہ رقم سے ایک پیسہ بھی واپس نہیں ملتا۔

یہ شبہ اس لئے نہ کیا جائے کہ باب سلم میں بھی حرام کامل کا احتمال باقی طور ہے کہ مسلم ایہ یعنی بائع حالت افلاس میں فوت ہو جائے تو مشتری کو کچھ نہیں ملے گا، اور اگر حالت افلاس میں وفات نادر ہے تو حصول مال کا ظن غالب ہونے کی صورت میں اتساط کی عدم ادائیگی بھی نادر ہے، شاید و باید کبھی ایسا ہوتا ہو کہ بیمہ دار کے دیوالیہ ہو جانے کی وجہ سے اس کی قسطوں کی ادائیگی موقوف ہوتی ہو۔

یہاں یہ شبہ بھی وارد نہ ہوگا کہ بیع سلم خلاف قیاس مشروع ہے اس لئے بیمہ کے جواز کے لئے اسکا سہارا نہیں لیا جاسکتا۔ کیونکہ سلم قیاسی ہو، یا غیر قیاسی، اس پر سلم بیمہ کا مدار نہیں، مدار تو صرف اس بات پر ہے کہ فقہیات میں ظن غالب اور کثیر الوقوع کا اعتبار ہے اور درج بالا سلم سے یہ ثبوت بخوبی فراہم ہو رہا ہے کہ یہ قاعدہ مالیات کے باب میں بھی جاری ہوگا۔ تو یہاں سلم پر قیاس۔ درکنار، سرے سے قیاس نہیں بلکہ ایک قاعدہ کلیہ پر سند مجموعہ کا انطباق ہے۔

حاصل کلام یہ کہ تین سال کی قسطوں کی ادائیگی کا ظن غالب ہو تو بیمہ زندگی کی اجازت ہے۔ اور جو شخص صاحب حیثیت ہو اسے یہ چاہئے کہ کارپوریشن میں درخواست دے کہ تین سال کی قسطیں یک مشت جمع کر دے تاکہ اس کے لئے محرومی کا کچھ بھی احتمال نہ رہے۔

زندگی بیمہ کی اجازت دینے میں یہ مصالح بھی پیش نظر ہیں کہ بیمہ زندگی کے ذریعہ مختلف قسم کے **مصالح** ٹیکسوں مثلاً انکم ٹیکس، دولت ٹیکس، ہبہ ٹیکس، جائیداد ٹیکس میں خاصی مراعات ہوگی۔ جیسا کہ ایجنٹ سے نوڈل بھارتیہ جیون بیمہ نگم، میں اس کی صراحت ہے۔

تیزیہ ایک حد تک مسلم کش فرقہ دارانہ فسادات میں مالی تحفظ یا ترکہ میں اضافہ کا ذریعہ ہوگا، اور ممکن ہے اس کے ذریعہ فسادات میں بھی کچھ کمی آئے۔ تو جلب مصالح و دفع مفاسد کے لئے نفع کے ظن غالب کی صورت

میں زندگی بیمہ جائز ہے۔

**بیمہ اموال کا حکم** | بیمہ اموال میں دکانات اور ذرائع نقل و حمل مثلاً ٹرک، بس، ٹریکٹر، موٹر سائیکل، کار، ٹیکسی وغیرہ شامل ہیں اس بیمہ کی صورت ایسے قمار کی ہے جس میں محرومی کا گمان غالب ہے، اور یہ نادر نہیں بلکہ کثیر الوقوع ہے کیونکہ یہ بیمہ سال بھر کے لئے ایک متعینہ رقم کی ادائیگی پر ہوتا ہے اور معاہدہ یہ ہوتا ہے کہ سال بھر کی مدت میں بیمہ شدہ چیز کو کوئی حادثہ پیش آیا تو کمپنی نقصانات کی تلافی کرے گی اور اگر کوئی حادثہ پیش نہ آیا تو کمپنی اپنی ضمانت یا ذمہ داری سے سیکورٹی ہو جائے گی اور جمع شدہ تمام رقم اسی کی ملک ہوگی۔

کھلی ہوئی بات ہے کہ اس مدت میں کوئی ایسا حادثہ پیش نہ آتا کثیر الوقوع نہیں بلکہ نادر ہے اس لئے یہاں بیمہ سے نفع یاب ہونے کا ظن غالب نہیں ہو سکتا۔

اسے باہمی تعاون و امداد کا معاملہ بھی نہیں قرار دیا جاسکتا کیونکہ یہ معاملہ مدت کی قید و بند سے آزاد ہوتا ہے اور جو شخص بھی "الْبَخْسُ مِنْ اِمْدَادٍ بَاهِجٌ"، کارکن ہوتا ہے اسے جب بھی کوئی مشکل درپیش ہوتی ہے تو البخسین اس کا تعاون کرتی ہے لہذا بیمہ اموال کی اجازت نہیں دی جاسکتی، البتہ اس کے لئے قانونی مجبوری کی صورتیں بہر حال مستثنیٰ رہیں گی۔ لَعَلَّ اللّٰهُ يُحْدِثُ بَعْدَ ذَلِكَ اَمْرًا۔

**انتباہ** | فرقہ وارانہ فسادات پر قابو پانے اور جان و مال کے تحفظ کی ضرورت کی بنیاد پر بیمہ جان و مال کو جائز و مباح قرار دینا درست نہیں کیونکہ ضرورت شرعیہ کے تحقق کے لئے دو بنیادی ارکان کا وجود لازمی ہے۔

(۱) منظور شرعی کار تکاب کے بغیر کام نہ چل سکے، بلفظ دیگر اس کے سوا کوئی اور چارہ کار نہ ہو۔  
(۲) منظور کے ارتکاب کی صورت میں مقصود شرعی کے حصول کا یقین، یا کم از کم ظن غالب بلحق بیعتین ہو۔ اور اگر مقصود کا حصول محض متوقع یا مشکوک ہو، یا منظور شرعی کے ارتکاب کے سوا کچھ اور بھی چارہ کار ہو تو شرعی نقطہ نگاہ سے "ضرورت" کا تحقق نہ ہوگا۔

اس تشریح کو سامنے رکھ کر جب ہم بیموں کی قوت دافعہ کا جائزہ لیتے ہیں تو وہ ہمیں بالکل کھوکھلی اور بے وقعت نظر آتے ہیں کیونکہ ان کی حقیقت، ضرورت کے دونوں بنیادی ارکان سے خالی ہے۔ آپ خود غور فرمائیں کہ فسادات پر کنٹرول اور جان و مال کے تحفظ کے لئے کیا بیموں کے سوا کوئی چارہ کار نہیں، کیا حفاظت کے دوسرے تمام ذرائع لقطع ہو چکے ہیں کہ حکم دے دیا جائے کہ اب بیمہ کرا کے جان و مال بچاؤ نہ اپنے آپ کو ہلاکت کے بھنور میں ڈال دو، میں سمجھتا ہوں کہ شاید کوئی بھی عاقل اس سے اتفاق رائے نہ کرے گا۔

پھر بیموں کی وجہ سے حفاظتِ جان و مال اور فسادات پر قابو پانے کا مسئلہ میرے نزدیک حد درجہ مشکوک ہے۔ ہو سکتا ہے اس کی وجہ سے فسادات کچھ کم ہو جائیں، لیکن ساتھ ہی یہ بھی ہو سکتا ہے کہ اس کی وجہ سے فسادات اور بھی اتنے شکل اختیار کر لیں کہ جس گھر پر حملہ ہو اس کا پورا کنبہ ہی صاف کر دیا جائے تاکہ کوئی وارث باقی نہ رہے، یہ بھی ہو سکتا ہے کہ باقی ماندہ افراد بیمہ کی رقم حاصل کر لیں، پھر دوبارہ، سہ بارہ فسادات برپا کر کے وہ رتہ لوٹ لی جائے، یہ بھی ہو سکتا ہے کہ کرنیو کے زمانے میں لاشوں کو ہی غائب کر دیا جائے اور پھر بیمہ دار کی کم شدگی کی صورت میں مال کے حصول کو مختلف پیچیدگیوں کے ذریعہ دشوار تر کر دیا جائے جس کی وجہ سے بہت سے لوگ رقم حاصل ہی نہ کر سکیں، یا پھر اس میں متعلقہ عملہ کی لوٹ کھسوٹ سے وہ رقم بہت کم ہو جائے تو حکومت کو مجموعی حیثیت سے بیمہ داروں کو کچھ کم و بیش اتنی ہی رقم ادا کرنی پڑے جتنی رقم اسے عام حالات میں ادا کرنی پڑتی ہے یعنی حکومت پر کوئی ناقابل تلافی مالی دباؤ اس کی وجہ سے نہ پڑے، علاوہ ازیں فرض کیجئے کہ ہلاکتِ جان و مال کے لحاظ سے جو کچھ مال ملنا چاہئے تھا وہ سب کچھ مل گیا، بیمہ داروں یا ان کے ورثہ کی اشک سونی بھی ہو گئی تو اس کی وجہ سے حکومت کے کاندھوں پر کیا بار پڑا، یا وزیر ار کے اوپر مالی یا نفسیاتی دباؤ کیا پڑا، کیا وزیر ار کو اپنے پاس سے یا بلقذا دیگر جیب خاص سے دینا پڑتا ہے، خزانہ حکومت تو ساری رعایا کا مشترکہ سرمایہ ہے اس سرمایہ سے خرچ کرنے میں وزیر ار کو کیا دریغ لاحق ہو سکتا ہے، وہ تو بے دریغ خرچ ہوتا ہی رہتا ہے حتیٰ کہ اسی کے ذریعہ بونورس کا سودا ہوتا ہے، پھر یہ روایت جاری بھی رکھی جاتی ہے جیسا کہ سب کو معلوم ہے۔ ہاں اس کا اثر خزانہ حکومت پر پڑ سکتا ہے لیکن اس کا تدارک بائیں طور ممکن ہے کہ کرنسی کا ویلویویشن۔

گھٹا دیا جائے اگر ایک دفعہ میں کام نہ چلے تو کچھ پابندی کے ساتھ لگاتار یہ عمل کر لیا جائے نیز باہر سے قرض کی آسانستیں حاصل کی جائیں اور اندرون ملک اتنی مہنگائی بڑھا دی جائے کہ خود رعایا کے ہوش ٹھکانے لگ جائیں اور اگر مزید حاجت ہو تو آئین میں تھوڑی سی یہ ترمیم کر دی جائے کہ فسادات کی تباہ کاریاں بیمہ کے دستِ شفقت سے مستثنیٰ رہیں گی۔ ایسے حالات اور طرح طرح کے قوی احتمالات کے ہوتے ہوئے یہ انداز فکر ہرگز صحیح نہیں کہ حکومت پر اس کا مالی دباؤ پڑے گا لہذا اس کی وجہ سے فسادات پر کنٹرول ہو گا اور ہمیں ایک حد تک تحفظ کی راحت مل جائے گی۔ سچ یہ ہے کہ یہ انداز فکر لگ بھگ اس شعر کے جوڑ گانٹھ کی طرح ہے۔

مگس کو باغ میں جانے نہ دینا :۔ کہ ناحق خون پرواؤں کا ہو گا۔

ہمارے اس تبصرے سے عیاں ہو گیا کہ بیمہ بجان و مال کی موجودہ حالات میں کوئی حاجت یا ضرورت نہیں ہے اسلئے حاجت و ضرورت کا سہارا لے کر نیچے کی اجازت نہیں دی جاسکتی، ہاں بیمہ زندگی ایک دوسری



دلیل کے پیش نظر مشروط طور پر جائز ہے۔

اب ترتیب وار ہر سوال کا جواب ملاحظہ کیجئے۔

(۱) بیمہ جان و مال بظاہر امانت، کفالت، مضاربت و قرض سب کے مشابہ معلوم ہوتے ہیں لیکن حقیقت یہ ہے کہ ان کی شرعی حیثیت "قرض مع قمار" کی ہے۔ قرض یہ ہے کہ اپنے مال کا مخصوص حصہ دوسرے کو دیکر اسی کا مثل اس سے واپس لیا جائے اور اس کا حکم یہ ہے کہ مال قرض اگر مقروض کے پاس سے ہلاک ہو جائے تو وہ اسی کا مال ہلاک ہوگا اور اس پر مثل قرض کی واپسی بہر حال لازم ہوگی لیکن یہاں مثل قرض کی واپسی ایک ناجائز شرط کے ساتھ مشروط ہے جس کا وجود مشکوک و موہوم ہے اس لئے بیمہ کے معاملات قرض مع قمار ہیں۔

یہاں یہ شبہ نہ کیا جائے کہ قرض کی واپسی چونکہ شرط فاسد سے مشروط ہے اس لئے یہ عقد قرض فاسد ہوگا لہذا معاملہ بیمہ کی حیثیت قرض کی بھی ہوگی۔ کیونکہ قرض اس طرح کی شرط فاسدہ سے فاسد نہیں ہوتا چنانچہ فتح القدیر میں ہے: وفي الحلاصة: وما لا يبطل بالشروط الفاسدة ستة وعشرون اطلاق والخلع ولو بغير مال، والرهن، والقرض، والهبة، والصدقة، والوصاية الخ۔

(فتح القدیر ۸۱/۶ مکتبہ رشیدیہ پاکستان)

بیمہ زندگی میں قرض پر مشروط نفع سود نہیں ہے اور واپسی قرض کی شرط موہوم کے غلبہ تحقق کی صورت میں بیمہ قمار نہیں ہے اور علت وہی ہے جو اوپر گزر چکی کہ یہاں مالک کا مال مباح اسکی رضا سے مل رہا ہے۔

(۲) جائز ہے کماہر۔

(۳) عقود بیمہ کو همان خطر طریق و ضمان درک سے ملحق نہیں کیا جاسکتا۔

(۴) صورت مستفسرہ میں انکم ٹیکس اور دوسرے ٹیکسوں سے بچنے کے لئے بیمہ زندگی کی اجازت بقدر ضرورت ہوگی۔

(۵) جن صورتوں میں بیمہ کرانا قانوناً لازم ہے وہ صورتیں اکراہ کے حکم میں ہیں لہذا ان صورتوں میں اباحت کا حکم مطلقاً ہوگا۔

(۶) الف، ب: یہ سب کچھ جائز ہے۔

هذا ما عندی والعلم بالحق عند ربی وهو تعالیٰ اعلم۔

مَوْلَانَا غُرُورِ احْمَدِ حَبِيبِ

## زندگی بیمہ

کفالت و ضمانت و دیعت و امانت، قرض و ربا، قمار، ضمان الدرک سو کرہ کی بقدر ضرورت تفصیل کی جا رہی ہے تاکہ باسانی زندگی بیمہ کی شرعی حیثیت متعین ہو سکے۔

کفالت کی تعریف شرعی | ایک شخص اپنے ذمہ کو دوسرے کے ذمہ کے ساتھ مطالبہ میں ضم کر دے یعنی مطالبہ ایک کے ذمہ تھا دوسرے نے بھی مطالبہ اپنے ذمہ لے لیا۔ وہ مطالبہ نفس کا ہو یا دین یا عین کا۔

در مختار علی هامش رد المحتار جلد رابع ص ۲۷۷ میں ہے ضما ذمۃ (الكفيل) الی ذمۃ

(الاصیل) فی المطالبۃ مطلقا بنفس او بدین او عین

جس کا مطالبہ ہے اسے مکفول لہ کہا جاتا ہے اور جس پر مطالبہ ہے وہ مکفول عنہ ہے اور جس چیز کی کفالت کی و مکفول بہ ہے اور جس نے ذمہ داری لی وہ کفیل تہ اسی کے ص ۲۸۰ میں ہے والمدعی وهو الدائن مکفولہ والمدعی علیہ وهو المديون مکفول عنہ ویسمی الاصل ایضا۔ و النفس او المال المكفول مکفول بہ ومن لزمته المطالبۃ کفیل تہ۔

اس کی مشروعیت قرآن و حدیث سے ثابت قد استدلل فی الفتح لشرعیہا بالکتاب والسنة کفیل کا عاقل ہونا، بالغ ہونا، آزاد ہونا، مریض نہ ہونا، مکفول بہ مقدر التسلیم ہونا، دین صحیح ہونا، دین قائم ہونا۔ اب یہ ثابت کرنا ہے کہ زندگی بیمہ میں مکفول لہ کون مکفول عنہ کسے جائے اور کفیل کس کو قرار دیا جائے مکفول بہ کیا چیز ہے۔ سوال نامے سے یہ ظاہر ہوتا ہے کہ مکفول لہ وہ فرد ہوگا جو زندگی بیمہ کرائے اور مکفول عنہ کمپنی ہوگی اور مکفول بہ جس چیز کا بیمہ کرایا جائے اب رہی بات کفیل کی کہ کسے ٹھہرایا جائے تو سوال نامے کے ص ۹ سے یہ بات واضح ہو جاتی ہے کہ کفیل حکومت ہند ہے۔ لکھا ہے بیمہ داروں کے ذریعہ پالیسی کی مد میں کمپنی کو دیا گیا روپیہ بونس کے ساتھ مکمل محفوظ رہتا ہے کیوں کہ اس کی

حفاظت کی گارنٹی حکومت ہند دیتی ہے۔

جب مکفول لہ مکفول عند کفیل متعین ہو چکے اب دیکھنا کہ کفالت کس کی ہو رہی ہے۔ سوال نامہ میں ہے کہ بیمہ کی کئی قسمیں ہیں ان میں سے زندگی بیمہ ہے، زندگی بیمہ کا تعارف سوال نامہ میں یوں کرایا ہے کہ ایک ایسا معاہدہ ہے جس کے تحت کمپنی بیمہ کرنے والے کی موت پر یا ایک مقررہ مدت گزر جانے کے بعد ان میں سے جو بھی پہلے واقع ہو ایک مقررہ رقم کی ادائیگی کی ذمہ داری لیتی ہے۔ یہ بھی واضح رہے کہ مکفول بہ کبھی نفس ہوتا ہے اور کبھی مال۔

تو زندگی بیمہ میں مکفول بہ کیسے قرار دیا جائے اگر مکفول بہ خود بیمہ کرنے والی ذات ہے تو وہ بدیہی البطلان ہے کہ مکفول لہ اور مکفول بہ کا اتحاد لازم آئے گا نیز مکفول بہ کی موت سے کفالت باطل ہو جاتی ہے اور زندگی بیمہ میں ایسا نہیں۔ اگر معاہدہ ہے تو معاہدہ نہ نفس ہے نہ مال کس کی کفالت کی جائے اگر بذریعہ عہد و پیمانہ حادثہ پر مقررہ رقم تو مقررہ رقم دین نہیں کہ مکفول بہ ہو سکے جیسا کہ ہم لکھ آئے ہیں کہ مکفول بہ کے لئے دین صحیح و قائم کا ہونا ضروری ہے اگر مکفول بہ جمع شدہ رقم ہے جیسا کہ معروف اور مروج و معمول ہے تو اسکی دو صورتیں ہوں گی کہ وہ شے متعین (جمع کردہ رقم) کفیل کے ضمان میں ہے یا نہیں۔ اگر کفیل کے قبضہ ضمان میں نہیں بلکہ بطور امانت و ودیعت ہے تو اس کی کفالت درست ہی نہیں کہ اسے مکفول بہ ٹھہرایا جاسکے اگر کفیل کے قبضہ ضمان میں ہے تو اس کی بھی دو صورتیں ہوں گی۔ قبضہ ضمان لغیرہ ہے یا عینہ۔ اگر قبضہ ضمان لغیرہ ہے جیسا کہ مبیع بائع کے قبضہ میں ہو یا شے مرہون مرہن کے قبضہ میں ہو تو اس کی بھی کفالت درست نہیں کیونکہ مکفول بہ کہا جائے اور واقعہ یہ ہے کہ زندگی بیمہ کے جمع کردہ رقم اس قبیل سے نہیں۔ اگر قبضہ ضمان عینہ ہے اور اس کے ہلاک ہونے کی صورت میں تاوان دینا پڑتا ہو تو اس کی کفالت درست ہوگی۔ الغرض باب کفالت میں دین صحیح و قائم کا ہونا ضروری ہے اسی وجہ سے مکفول لہ کو حق مطالبہ حاصل رہتا ہے کہ جب چاہے کفیل سے مطالبہ کر سکتا ہے اس کو انکار کی گنجائش نہیں۔ زندگی بیمہ کے جمع شدہ رقم کو قبضہ ضمان عینہ ماننے کی تقدیر پر ہلاک ہونے کی صورت میں تاوان دینا لازم آئے گا گورنمنٹ جمع کردہ رقم ہلاک ہونے پر تاوان دیتی ہے یا نہیں اس کے تعلق سے سوال نامہ خاموش ہے اگر نہیں دیتی ہے تو باب کفالت میں داخل نہیں اگر دیتی ہے مگر مکفول لہ کو حق مطالبہ حاصل نہیں کہ باب کفالت میں داخل ہو سکے۔ سوال نامہ سے ظاہر ہوتا ہے کہ بیمہ کرنے والا (مکفول لہ) قبل از مدت مقررہ یا قبل از موت مطالبہ نہیں کر سکتا۔ اگر حق مطالبہ بھی حاصل رہتا تب بھی باب کفالت میں داخل نہ ہو سکے گا کیونکہ باب کفالت میں دین صحیح کا ہونا ضروری ہے کہ بغیر ادائے یا مدعی کے معاف کئے ساقط نہ ہو سکے اور زندگی بیمہ کی ایک لازمی

شرط ہے کہ مدت متعین یا مدت موسوعہ تک بقیہ قسطیں جمع نہ ہونے کی صورت میں جمع کردہ رقم ضبط کر لی جاتی ہے تو ثابت ہوا جمع شدہ رقم دین صحیح نہیں اگر دین صحیح ہوتا تو گورنمنٹ اس صورت میں بھی ادائیگی کی ذمہ داری لیتی۔

## وَدِيعَتِ وَ اِمَانَتِ

**ودیعت کی تعریف شرعی** | دوسرے شخص کو اپنے مال کی حفاظت پر مقرر کر دینے کو ایداع اور اس مال کو ودیعت کہتے ہیں۔ جس کی چیز ہو اسے مودع اور جس کی حفاظت میں دی گئی اسے مودع کہتے ہیں۔

ودیعت رکھنے کا جواز قرآن و حدیث سے ثابت ہے۔

**ودیعت کا حکم** | وہ چیز مودع کے پاس امانت ہوتی ہے اس کی حفاظت مودع پر واجب اور مالک کے طلب پر دینا لازم۔ ودیعت کو نہ دوسرے کے پاس امانت رکھ سکتا ہے نہ عاریت یا اجارہ پر دے سکتا ہے نہ اس کو رہن رکھ سکتا ہے ان میں سے کوئی کام کرے گا تاوان دینا ہو گا فتاویٰ عالمگیریہ جلد ۲ ص ۳۳۹ میں ہے۔ الودیعة لا تودع ولا تعار ولا تاجر ولا ترهن وان فعل شیئا منها ضمن کذا فی البحر الرائق۔

اور سوال نامہ سے یہ بات بخوبی واضح ہوتی ہے کہ زندگی بیمہ کی رقم بطور امانت کمپنی نہ لیتی ہے اور نہ ہی بیمہ دار امانت میں دیتا ہے اور نہ جمع کردہ رقم کمپنی کے پاس محفوظ رہتی ہے جب کہ ودیعت کا رکن دلالت یا صراحت ایجاب و قبول کا ہونا، فتاویٰ ہندیہ جلد ۲ ص ۳۳۸ میں ہے امارکنھا فقول المودع اودعتک هذا المال او ما یقوم مقامه من الاقوال او الافعال والقبول من المودع بالقول والفعل او بالفعل فقط هكذا فی البیتین۔

زندگی بیمہ میں تو اس کے خلاف صاف صاف صراحت کر دی جاتی ہے کہ موت پر یا وقت مقرر گزر جانے پر مقررہ رقم دینے کی کمپنی ذمہ لیتی ہے اور یہ ظاہر ہوتا ہے نیز معمول بھی ہے کہ قبل از موت یا قبل از مدت متعینہ طلب نہیں کر سکتا ہے اور ودیعت کا معاملہ یہ ہے کہ مودع کے طلب پر مودع کو منع کرنے کا حق نہیں فتاویٰ عالمگیریہ جلد ۲ ص ۳۳۸ میں ہے واما حکمها فوجوب المحفظ علی المودع وصیرورة المال امانة فی یدہ ووجوب ادائه عند طلب مالکہ کذا فی الثمن۔

تو اتنے سے یہ بات واضح ہوتی کہ زندگی بیمہ باب کفالت و ضمانت و ودیعت و امانت قرض دستگراں سے

نہیں رہا قمار ضمان المدرک سوکرہ کی وضاحت آگے آرہی ہے۔

## رِبَا

ربا کی تعریف شرعی | عقد معاوضہ میں جب دونوں طرف مال ہو اور ایک طرف زیادتی ہو کہ اس کے مقابل میں دوسری طرف کچھ نہ ہو یہ سود ہے۔ کفایہ میں ہے فی الشرع عباساً  
عن فضل مال لا یقابله عوض فی معاوضہ مال بمال۔ اس کی حرمت قطعی ہے منکر دائرہ ایمان سے خارج۔

حقیقت ربا اموال محظورہ میں متحقق ہوتی ہے فقہائے عظام نے شرح و بسط کے ساتھ تحریر فرمائی ہے مزید شرح و بسط کی حاجت نہیں۔

مجددین و ملت امام احمد رضا اور حضرت صدر الشریعہ بدرالطریقہ رضی اللہ تعالیٰ عنہما نے یہ بھی واضح فرمادی ہے کہ ہندوستان اگرچہ دارالاسلام ہے مگر یہاں کے کفار حربی ہیں اور حربی کے اموال محظور و معصوم نہیں ان کے اموال مباح ہیں برضا و رغبت لینا جائز و درست اور زندگی بیمہ وغیرہ کی کمپنی حکومت ہند کی طرف سے ہوتی ہے یا نرے غیر مسلموں کی جیسا کہ سوال نامہ کے ص ۱۲ پر مسطور ہے۔

اب اگر زندگی بیمہ کے جمع شدہ رقم کو قرض مانا جائے تو اس پر کمپنی کی طرف سے جو زیادتی ہوگی وہ مسلم کے حق میں جائز و مباح ہوگی کہ برضا و رغبت کمپنی دیتی ہے غدر و فریب کا سوال ہی نہیں پیدا ہوتا کہ ناجائز و حرام ہو۔ مگر زندگی بیمہ کی حقیقت واضح طور پر بتا رہی ہے کہ جمع شدہ رقم قرض نہیں کہ کمپنی نہ قرض جان کر لیتی ہے اور نہ ہی بیمہ کرنے والا قرض سمجھ کر دیتا ہے اگر قرض ہوتا قبل از میعاد حق مطالبہ حاصل رہتا اور فوری ادائیگی واجب ہوتی۔ ہدایہ جلد ثالث ص ۱۱۰ میں ہے دکل دین حال اذا اجله صاحبہ صار مؤجلاً لما ذکرنا الا القرض زندگی بیمہ کا حال تو یہ ہے کہ جیسا کہ ہم لکھ آئے ہیں کہ بیمہ کرنے والے کی موت پر یا ایک مقررہ مدت گزر جانے کے بعد ان میں سے جو بھی پہلے واقع ہو ایک مقررہ رقم کی ادائیگی کی ذمہ داری کمپنی لیتی ہے نیز قرض جب تک مدیون ادا نہ کرے یا دائن معاف نہ کر دے ساقط نہیں ہوتا۔

اور زندگی بیمہ کی لازمی شرط یہ ہے کہ مدت متعینہ یا موسمہ پر بقیہ قسطیں جمع نہ کرنے کی صورت پر جمع کردہ رقم ضبط کر لی جاتی ہے اس صورت میں کمپنی (مدیون) بے ادائے ذمہ سے سبکدوش ہو جاتی ہے اور نہ بیمہ کرنے والا دائن معاف کرتا ہے بلکہ وہ رقم از خود میعاد کے بعد ساقط ہو جاتی ہے اور بیمہ کرنے والا دائن کو معاف کرنا جائز نہ ہوگا۔ کہ کافر حربی کی مدد ہوگی اور کافر حربی کی مدد جائز نہیں۔ تو ثابت ہوا کہ یہ باب قرض میں سے نہیں کہ اس پر زیادتی

حربی کی رضا سے ہونی مسلم کے حق میں جائز و مباح ہوگی۔

## ضمان درک

یہ کہنا کہ جو کچھ تمہارا فلاں پر ہے اس کا ضمان ہوں یا یہ کہنا کہ بیع میں اگر دوسرے کا حق ثابت ہو تو دشمن کا میں ذمہ دار ہوں اسی کو ضمان درک

ضمان درک کی تعریف

کہتے ہیں۔ در مختار علی ہاشم رد المحتار جلد ۴ ص ۲۹۴ میں ہے بِنَالِكَ عَلَيْهِ وَبِمَا يَدْرِكُكَ فِي هَذَا الْمَبِيعِ وَهَذَا يَسْمَى ضَمَانِ الدَّرِكِ ضَمَانِ الدَّرِكِ كِفَالَتٌ وَرَسْتٌ هُوَ تِي هِيَ۔ اور ہم ثابت کر آئے ہیں کہ زندگی بیمہ کے جمع کردہ رقم دین صحیح کے قبیل سے نہیں کہ باب کفالت میں داخل ہو سکے۔

دفعہ ضمان درک میں دین کا ہونا ضروری ہے اور زندگی بیمہ کے جمع کردہ رقم از قبیل دیون نہیں کہ اسے ضمان درک کہا جائے۔

## سوکرہ

سوکرہ واقعی سے کورنی کا معرب ہے تو اس کا معنی حفاظت، بچاؤ، ضمانت، ضمانت، وثیقہ، خاتم المحققین حضرت علامہ شامی رحمہ اللہ الباری کی تفصیل سے ظاہر ہوتا ہے کہ ان کے زمانے میں سوکرہ اس مال کو کہا جاتا تھا جو دیئے جلتے تھے اس بنیاد پر کہ مال نقصان ہو جانے پر پھر نیکی ضمانت ہوتی تھی۔ علامہ شامی نے جو جواز کی صورت تحریر فرمائی ہے زندگی بیمہ کو اس میں شامل نہ ہونا چاہئے اگرچہ دونوں کا معاملہ ایک سا لگ رہا ہے کہ حلت و حرمت شرف دار سے نہیں بلکہ عصمت و غیر عصمت سے ہے۔ مجدد دین و ملت امام احمد رضا قدس سرہ نے اس کے تعلق سے تفصیلی بحث فتاویٰ رضویہ میں فرمائی ہے مگر علامہ شامی نے جو جوازی صورت عقد ناسد کی تحریر فرمائی اس میں حصول منفعت ہی منفعت ہے مسلم کے خسارے کی کچھ بھی صورت نظر نہیں آتی اور زندگی بیمہ میں حصول منفعت کے ساتھ خسارے کا پہلو بھی ہے۔ اس سے ظاہر ہوتا ہے کہ زندگی بیمہ اس جوازی صورت میں داخل نہ ہو۔

## قمار

قمار دو طرفہ مالی ہارجیت کا نام ہے قرآن مقدس نے اسے لفظ میر سے منسوب کر فرمایا ہے سورہ بقرہ پارہ ۲ سورہ مائدہ پارہ ۷ میر بتا ہے لفظ میر سے جس کا معنی آسانی رب تعالیٰ فرماتا ہے فَإِنَّ مَعَ الْعُسْرِ يُسْرًا

اُردو میں اسے جوا کہا جاتا ہے کہ اس میں دوسرے کا مال باسانی جیت لیا جاتا ہے تفسیر بیضاوی وغیرہ  
میں ہے لانا اخذ مال الغیر بیس۔

تو اس عقد کا نام ہوا جس میں دو طرفہ مال کی ہرجیت کی شرط ہو اگر ایک طرف سے مال کی شرط ہو تو وہ انعام  
جوا کی حرمت پر نص قطعی وارد ہے۔ يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَسْرُ لَامٍ  
رِجْسٌ مِّنْ عَمَلِ الشَّيْطَانِ فَاجْتَنِبُوا الْعَلَّامَةَ لَقَدْ حُورُوا (سورہ مائدہ پارہ ۷) (ترجمہ) اے ایمان والو  
شراب اور جوا اور بت اور پانسے ناپاک ہی ہیں شیطان کی کام تو ان سے بچتے رہنا کہ تم فلاح پاؤ۔

مگر کافر حربی کے اموال بذریعہ عقود فاسدہ (جوا وغیرہ) حاصل کرنے کے جواز پر فقہائے عظام کے اقوال وارد  
ہیں کما لایخفی۔

مزید برآں کہ خاص جزئیہ بذریعہ جوا ان کے اموال حاصل کرنے کے تعلق سے فقہ کی مستند کتابوں میں آیا ہے۔  
شامی جلد ۲ ص ۲۱۰ میں ہے۔ او اخذ ما لامنہم بطریق ایستمار فذلک کلمہ طیب لہ (فتاویٰ رضویہ،

بہار شریعت) ہندوستان کے کافر حربی ہیں اگرچہ ہندوستان دارالاسلام ہے اور اباحت و حرمت کا تعلق دار  
سے نہیں بلکہ عصمت وغیر عصمت سے ہے امام احمد رضا قدس سرہ فرماتے ہیں وھذا المحکم یعدم کل حربی غیر مستامن

ولو فی دارالاسلام لان المناط عدم العصمة وهو یشملہم جمیعاً فلا یحرم علینا معہم الا العذر۔  
اب دیکھنا ہے کہ زندگی بیمہ پر قمار کی تعریف صادق آتی ہے یا نہیں تفصیلی سوال نامہ سے یہ بات واضح ہو جاتی ہے  
کہ زندگی بیمہ ایک قسم کا جوا ہے کہ تمام قسطیں مدت متعینہ یا موسمہ پر جمع نہ کرنے کی صورت میں جمع کردہ رقم ضبط ہونے کی  
شرط لگی ہوتی ہے۔ اور ہم لکھتے آئے ہیں ہندوستانی کافر کے اموال بذریعہ قمار بھی حاصل کرنا جائز  
و مباح ہے۔

میری نظر میں زندگی بیمہ جوا کی ایک قسم ہے اور وہ جائز ہونا چاہے جب کہ مسلم کے بہت  
سارے فائدے متعلق ہیں اور ضیاع مال کا ہلی و تساہلی پر مبنی وہ بھی شاذ و نادر۔  
ہاں اگر کسی کا گمان غالب ہو کہ ہم مدت متعینہ موسمہ پر پوری قسطیں جمع نہ کر سکیں گے تو اس خاص فرد کے  
حق میں ناجائز ہوگا کہ ضیاع مال کا پہلو غالب ہے۔

ھذا ما ظہری والعلم عند اللہ

مفتی محمد ایوب و مولانا محمد ہاشم صاحبان

## بیمہ زندگی و بیمہ مال

میرے خیال میں بیمہ زندگی اور بیمہ مال امانت ہے یا قرض جو جرمنفیت کے باعث بظاہر ربو میں داخل ہے لیکن موجودہ وقت میں یہاں اس کو حرام نہیں کہا جاسکتا۔ حضرت علامہ شامی رحمۃ اللہ علیہ کے بیان کردہ صورت سوکرہ میں جس میں انھوں نے فرمایا ہے۔

والذی ینظہر لی انه لایحل للتاجر اخذ بدل الہالک من مالہ الذی شامل نہیں۔ کہ اس میں بدلہ امتان سے یا گیا ہے اور یہاں حربی سے اور ان سے زائد لینا عدم عصمت کی بنا پر ربو نہیں۔ ومن شرائط الربو عصمة البدلین کما فی رد المحتار۔ لہذا انتفاع محظور نہیں ہذا ما یدالی والعلم عند العلیم الخبیر جل شانہ

وصلی اللہ تعالیٰ علیہ وسلم



# بیمۂ زندگی و بیمۂ اموال

الجواب

- (۱) بیمۂ اموال ہو خواہ بیمۂ زندگی چونکہ خلاف شرع کسی شرط کی پابندی عائد نہیں ہوتی لہذا دونوں طرح کے بیمے جائز ہیں۔
- (۲) بھارتی حکومت نام کی سیکولر ہے اور کام کی حربی ہے اس لئے یہاں کے کفار حکماً حربی ہیں اس حکومت سے ایسا عقد یا معاہدہ جائز ہے ان بیموں کی اجازت دی جاسکتی ہے۔
- (۳) علامہ شامی علیہ رحمۃ الباری کی بیان کردہ سوکرہ کی شکل سے طمّوح کیا جاسکتا ہے۔
- (۴) بیموں کے عدم جواز کی تقدیر پر ضرورتاً اور دفعتاً للحاجۃ بیمہ کی اجازت ہوگی مگر یہ صورت اسی شخص کے لئے جائز ہوگی جس کو واقعی ضرورت و مجبوری ہو۔ اور جس کو ضرورت و مجبوری نہ ہو اس کے لئے یہ صورت نا جائز ہوگی۔
- (۵) وہ بھی ضرورت میں داخل ہے اس لئے جائز ہے۔
- (۶) ان عقود کے عدم جواز کی تقدیر پر بھی اسے لینا اور اپنے دینی و دنیوی امور میں صرف کرنا جائز ہوگا۔ کیونکہ وہ مال مباح ہے۔ اور جو لوگ یہ نیت ثواب فقرار و مساکین پر اس کا استعمال جائز کہتے ہیں وہ اس کو ربا تسلیم کرتے ہیں جب کہ ربا کی تعریف اس پر صادق نہیں آتی۔
- ہدایہ میں ہے۔ لا ربا بین المسلم والمحرابی۔

## بیمہ اموال و بیمہ زندگی کا شرعی حکم

(جواب -

(۱) بیمہ کسی عقد شرعی میں داخل نہیں نہ تو وہ امانت ہے نہ کفالت و ضمانت، امانت نہ ہونے کی وجہ ظاہر ہے کہ امانت میں تلف ہو جانے کی صورت میں تاوان نہیں اور بیمہ میں تاوان ہے، کفالت و ضمانت یوں نہیں کہ کفالت میں ایک شخص اپنے ذمہ کو دوسرے کے ذمہ کے ساتھ مطالبہ میں ضم کر دیتا ہے یعنی مطالبہ ایک کے ذمہ تھا دوسرے نے بھی اپنے ذمہ لے لیا اور بیمہ میں ایسا نہیں ہوتا کہ کوئی مطالبہ میں اپنے کو دوسرے کے ساتھ ضم کر دے اور قرض کی صورت میں ربا و قمار ہونا واضح ہے۔

(۲) یہاں کی حکومت اور خالص غیر مسلم کمپنی سے بیمہ یا کسی اور عقد یا معاہدہ کے ذریعہ جس میں غدر و فریب نہ ہو ربا کی تقدیر پر اصل سے زائد رقم لینا جائز ہے لینے والا اس کو ربا جان کر نہ لے بلکہ اپنا حق سمجھ کر لے شرعی ربا مال معصوم میں ہوتا ہے اور حربی کا مال معصوم نہیں بلکہ مال مباح ہے۔ قمار کی تقدیر پر شرط یہ ہے کہ بیمہ زندگی کرانے والا اگر ابتدائے پالیسی ہی میں تین سال کی تمام قسطیں ایک ساتھ جمع کر دے تو اس صورت میں مال کا ضیاع (تین سال قسطیں جمع نہ کرنے کی صورت میں جمع شدہ رقم کے پس ہو جانے کا خطرہ) نہ ہوگا اس طرح کے بیمہ میں نفع ہی نفع ہے اور قمار کی صورت میں بھی یہ بیمہ جائز ہے۔

اب رہا بیمہ اموال تو ہندوستان جیسے ملک میں جہاں عملی طور پر مسلمانوں کے جان و مال محفوظ نہیں ہیں اور آئے دن کسی نہ کسی حادثہ کا شکار ہو رہے ہیں اگر بیمہ اموال کے ذریعہ مال محفوظ رکھنے کے لئے اور تجارتی مال کو ایک جگہ سے دوسری جگہ کرنے میں جو خطرات ہیں اس سے بچنے کے لئے کچھ دینا پڑے تو اس کو اس قمار پر محمول نہیں کرنا چاہئے جس کی بنیاد کثرت اندوزی اور طمع ہے مقصد کے لحاظ سے بیمہ اموال میں قلیل مال دے کر کثیر مال کا تحفظ کرنا ہے نہ کہ مال موہوم و مطموع کا حصول اب اسلئے بیمہ اموال کو کچھ نقصان کے باوجود جائز ہونا چاہئے۔

(الف) (۳) ان عقود کو ضمانِ خطر طریق سے ملحق نہیں کیا جاسکتا کیونکہ ضمانِ خطر طریق میں کفیل کی جانب سے اگر تعزیر ہو تو کفیل پر ضمان واجب ہوتا ہے اور عدم تعزیر کی صورت میں نہیں جیسا کہ علامہ شامی رحمۃ اللہ تعالیٰ علیہ نے ضمانِ خطر طریق کے مسئلے میں بیان فرمایا ہے۔

بغلاف قوله اسلك هذا الطريق والحال انه مخوف فان الطريق المخوف يوخذ فيه المال غالباً ولا يمنع فيه للمأمور فقد تحقق فيه التعرير فاذا اضمنه الامر نصارى رجع عليه ولعلمهم اجاز والضمنان فيه مع جهل المكفول عنه زجرا عن هذا الفعل كما في تضمين الساعى والله سبحانه اعلم - ۲۷ ص ۲۸۲

اور بیمہ میں کفیل چونکہ حکومت ہے اور اس کی طرف سے تعزیر نہیں۔ ورنہ حکومت کی طرف سے جاری کردہ تمام دستاویز نامعتبر ہو جائیں لہذا بیمہ کا ضمانِ خطر طریق سے احمق درست نہ ہوگا۔  
(ب) بیمہ کا احمق ضمانِ درک سے بھی نہیں ہو سکتا ہے کیونکہ بیع کی صورت میں یہ عقد صرف میں داخل ہوگا۔ اور عقد صرف میں تقابل بدین شرط اور یہاں وہ مفقود۔

(ج) علامہ شامی کی بیان کردہ سوکرہ کی جائزہ شکل سے بھی ملحق نہیں کیا جاسکتا کیونکہ انھوں نے جواز کی جو صورت بتائی ہے وہ یہ ہے۔ مسلمان تاجر دائر حرب میں کسی حربی کو اپنی تجارت میں شریک کر لے اور اس کا شریک حربی کسی حربی سے سوکرہ کرے اور مال تلف ہونے کی صورت میں وہ حربی صاحب سوکرہ سے تلف شدہ مال کا عوض لے کر اپنے شریک تاجر کو دیدے تو تاجر کے لئے اس مال کا لینا جائز ہے اور یہاں بیمہ کی راجح صورت میں کوئی حربی بیمہ کرانے میں کسی مسلمان کا شریک نہیں ہوتا۔

سوکرہ وکیل مستامن کی وجہ سے ناجائز ہے چونکہ اس میں التزام بالایلام لازم آتا ہے اگر وکیل مستامن کو سوکرہ سے نکال دیا جائے تو سوکرہ جائز ہوتا چاہے اور بیمہ میں چونکہ وکیل مستامن نہیں ہوتا ہے اس لئے اس صورت میں بیمہ بھی جائز ہوتا چاہے۔

(۴) بیموں کی عدم جواز کی تقدیر پر بھی اپنی آمد کو محفوظ رکھنے اور مال کو بچانے کے لئے جسے حکومت ٹیکسوں کے ذریعہ وصول کرتی ہے اگر بیمہ کی کچھ رقم کے بدلے میں وہ مال محفوظ رہ جاتا ہے تو اس صورت میں بیمہ کی اجازت ہو سکتی ہے کیونکہ اس میں مقصود کم مال دیکر زیادہ مال کا حصول ہے جس میں فائدہ ہی فائدہ ہے۔

(۵) جبکہ بعض صورتوں میں قانونی چہیت سے بیمہ کرانا لازمی ہے اور یہ بیمہ حکومت کی طرف سے ہے اور اس میں نقصان کا خطرہ نہیں ہے اور خلافِ شرع کسی امر کی پابندی عائد نہ ہوتی ہو جیسے حج اور روزہ کی مانعت اور نفع کا یقین ہو تو ایسی صورت میں بیمہ جائز ہے۔ (احکام شریعت ص ۱۸۱)

(۶)۔ بیموں کے عدم جواز کی تقدیر پر۔

(الف)۔ بیموں کے ذریعہ حاصل شدہ اضافی رقم کو فرقہ وارانہ فسادات میں ناحق مارے جانے والے کا عوض قرار دیکر وصول کرنا اور اسے اپنے مصرف میں صرف کرنا جائز نہیں ہوگا کیونکہ اولاً اس اضافی رقم کو عوض قرار دینا عقلاً و نقلاً درست نہیں۔ ثانیاً بالفرض عوض مان بھی لیا جائے تو وہ ضائع شدہ اموال اور اور ہلاک شدگان کی جان کا عوض ان کے ورثہ اور مالکان کو ملے گا نہ کہ بیمہ کرانے والے کو۔

(ب)۔ بہر حال اس اضافی رقم کا لینا اور اپنی دینی اور دنیاوی امور میں صرف کرنا جائز ہوگا کیونکہ وہ مال فی الواقع مال مباح ہے جو بلا عذر و فریب کے حاصل ہو رہا ہے۔

وہو تعالیٰ اعلم و علمہما احکم

# پہلے

**اسلام کا نظام** | اسلام ایک ہمہ گیر فلسفہ حیات کا نام ہے۔ امن و سکون، صلح و آشتی، راحت و خیرگالی، کے مجموعے سے معنون ہے۔ یہ رہبانیت اور شتر بے بہاری سے بالاتر ایک ایسا نسخہ کیمیا ہے جس میں حیات انسانی کے تمام شعبوں کے ہر مرض و عضال کا علاج با کمال موجود ہے۔ اور ایسی عالمگیر دعوت اور ہمہ گیر انقلاب سے موسوم ہے جس میں حال و استقبال کے جمیع نوپید مسائل کا واضح حل پایا جاتا ہے گو کہ اس حل کی جستجو و تلاش ہر ایرے غیرے کا کام نہیں۔

یہ دنیائے انسانی کی ہر قسم کی دینی، دنیوی، فلاح و صلاح اور رشد و ہدایت کا علمبردار ہے۔ اسلام کا کہنا ہے کہ ہمارا مقصد صرف دنیا کی برتری و ترقی، عروج و کمال ہی نہیں ہے بلکہ سعادت اخروی اور رستگاری الہی ہماری زندگی کا کعبہ مقصود ہے۔

اس نے تمام شعبہ ہائے حیات میں ایسا انقلاب برپا کیا جس کی نظیر تواریخ عالم میں عنقا ہے۔ آج کے دور جدید میں یورپ و ایشیا کے سوراؤں نے شعبہ معیشت پر اپنی انتھک کوششیں صرف کر ڈالی ہیں اور اب بھی اپنی سعی پیہم، جہد مسلسل میں لگے ہوئے ہیں تاکہ اقتصادی تنگی دور ہو عالم میں خوشحالی و رفاهیت کا دور دورہ قائم ہو مگر نتیجہ اس کے سوا کچھ نہیں کہ بہت سے انسانی طبقات کے لئے زندگی، موت سے زیادہ بھیا تک بن گئی ہے۔ اور ان کا "هل من مزید" کا نعرہ نفع بازی اور فائدہ طلبی کسی حد پر بھی جا کر ختم نہیں ہوتا۔ بنیاد دور نبوت و خلافت راشدہ کے کہ وہاں معیشت کی یہ علمی و فنی موشگافیاں گرچہ نہ تھیں مگر عام خوشحالی اور رفاهیت کا یہ عالم تھا کہ بلا الحان ظلم و کافر، مومن و مشرک مرد و عورت، صغیر و کبیر اور اجیر و مستاجر سب ہی امن و اطمینان کی زندگی بسر کرتے تھے۔ اور معیشت میں فارغ البال تھے۔ اور تاریخ اس بات کا مواد فراہم کرتی ہے کہ اس دور میں ایک وقت مملکت اسلامیہ کے اندر ایسا آیا ہے کہ لوگ صدقات کے مال کو لئے پھرتے تھے مگر اس کا قبول کرنے والا ہاتھ نہ آتا تھا (۱)

## سود کی ہلاکت خیزیاں

نظام سرمایہ داری کی ساخت میں سود تانے بانے کی حیثیت رکھتا ہے، یہاں تجارت اور سود لازم و ملزوم ہیں۔ سود نہ ہو تو سرمایہ داری

کا تار و پود بکھر جائے، اور توریت و انجیل سے بھی کچھ مشروط طور پر سودی لین دین کی اجازت ثابت ہوتی ہے۔<sup>(۱)</sup> مگر مذہب مہذب اسلام کہتا ہے کہ سود اتنا بڑا گناہ ہے کہ اس کو شتر اجزا میں تقسیم کیا جائے تو اس کا ایک ہلکے سے ہلکا جز اس گناہ کے برابر ہوگا کہ ایک شخص اپنی ماں کے ساتھ زنا کرے۔<sup>(۲)</sup>

سود خوری سے باز نہ آنا خدا اور رسول خدا سے اعلان جنگ قبول کرنا ہے۔<sup>(۳)</sup> (ومن یطیق لہا) جلیل القدر تابعی حضرت معمر رحمہ اللہ فرماتے ہیں، سود خور کے اوپر چالیس سال نہیں گزرنے پاتے کہ اس کے مال پر آفت الہی آجاتی ہے۔<sup>(۴)</sup>

حضور اقدس صلی اللہ علیہ وسلم کا ارشاد ہے سود گو کہ اولاً زیادت و کثرت کی صورت میں نظر آئے لیکن انجام کار قلت و ضیق ہی پر ہے۔<sup>(۵)</sup>

سود خور کے پاداش عمل کا جگر سوز منظر ذیل کے چند ہی اقتباسات سے عیاں ہے کہ وہ خون کے دریا میں ڈال دیا جائے گا گھبرا کر نکلتا چلا ہے گا اس کے منہ پر پتھر کی ایسی مار پڑے گی کہ پھر دریا کے اندر پلٹ جائے گا۔<sup>(۶)</sup> کیونکہ لوگوں کے چوسے ہوئے خون ہی کا نام سود ہے۔

سود کھانے والوں کے پیٹ سانپوں سے بھر دیئے جائیں گے جو باہر سے بھی منظر آئیں گے۔<sup>(۷)</sup> آخرت میں خدا تعالیٰ کے حضور ایسی حالت میں کھڑے ہوں گے کہ گویا ان کو بھوت پریت لپٹ گیا ہے اور وہ خبیثی ہو جائیں گے۔<sup>(۸)</sup>

سود چھتیس مرتبہ کی زنا کاری سے بھی بدتر ہے یعنی آخرت میں سود والے کو سزائے زنا سے چھتیس گنا سے بھی زائد سزا ملے گی۔<sup>(۹)</sup>

سودی کاروبار میں کسی بھی قسم کا تعاون لعنت الہی اور پھینکار خداوندی کا موجب ہے۔<sup>(۱۰)</sup> سات ہلاکت خیز جرائم سے ایک سود بھی ہے۔<sup>(۱۱)</sup>

خدا کے پاک سود کا مٹھ مار دیتا ہے خیر و برکت سے یکسر محروم کر دیتا ہے۔<sup>(۱۲)</sup>

(۱) سود ص ۲، اسلام کا اقتصادی نظام ص ۲۴۵ بحوالہ متی دلوٹا۔ (۲) ابن ماجہ، بیہقی (۳) قرآن بقرہ آیت ۲۸ (۴) مسائل سود ص ۳۶

بحوالہ روح المعانی ج ۳ ص ۵ (۵) مشکوٰۃ المعانی ص ۲۲۶ بحوالہ ابن ماجہ، بیہقی، احمد (۶) بخاری شریف ج ۱ ص ۱۸۵ (۷) مسائل سود ص ۲۵

بحوالہ مشکوٰۃ (۸) قرآن بقرہ (۹) مشکوٰۃ ج ۱ (۱۰) مسلم شریف (۱۱) بخاری و مسلم (۱۲) قرآن بقرہ

انہیں وجوہات کی بنا پر سود اکبر الکبار میں شمار ہوا۔ (۱)

قرآن پاک میں بہت سے گناہ کی ممانعت آئی ہے، شدید وعیدیں ذکر کی گئی ہیں مگر جن سخت الفاظ سے حرمت سود کا ذکر ہے کسی دوسرے کا نہیں یہاں تک کہ سود کو کفر میں شامل کر دیا گیا ہے۔ (۲)

سود کی تباہ کاریوں کی ایک تصویر "اسلام کا اقتصادی نظام" نامی کتاب میں صحیح ڈھنگ سے کھینچی گئی ہے جو پوری انسانیت کے لئے نہایت دل سوز اور قابل عبرت ہے۔

تم صفحہ عالم پر مٹے ہوئے اس نقش کو ذرا غور سے دیکھو جو سامنے ایک خس پوش جھونپڑی کی شکل میں نظر آ رہا ہے، یہ ایک غریب و نادار بیوہ کا مسکن ہے جس کے پاس دو یتیم و بیسکس معصوم بچے شوہر کی زندہ یادگار ہیں۔ پھٹے پڑنے اور میلے کھیلے کپڑے اور ٹوٹے پھوٹے چند برتن اس گھر کی کل کائنات ہیں بچے بلک رہے ہیں، بیوہ آہ و زاری کے ساتھ گڑ گڑا رہی ہے مگر کچھری کا سپاچی وارنٹ قرتی ہاتھ میں لئے زبان کی گایوں اور کبھی کبھی زد و کوب ہاتھ کے دھکوں اور مکوں سے بیوہ کی تواضع کرتے ہوئے اپنی سرکاری ڈیوٹی میں مشغول ہے۔

تھوڑے سے فاصلے پر زرق برق کاریں ایک سفید پوش مہاجن ہنس ہنس کر یہ منظر دیکھ رہا ہے اور بار بار جوش میں آ کر منیب جی سے کہتا جاتا ہے، دیکھو تو کس بے حیائی سے دوسرے کا مال مارنے کے لئے سوانگ بغا رہی ہے کہ میرے بچے بھوکوں مرجائیں گے، اللہ رحم کر دے، ان یتیموں پر رحم کر دے، ان کا کوئی والی و وارث نہیں۔ جب جھونپڑی اور یہ ٹوٹا پھوٹا سامان بھی نہ رہے گا تو ان بیسکوں کا کیا حال ہوگا جس روز شوہر کو پچیس روپیہ قرض لینے بھیجا تھا اس دن خیال نہیں آیا تھا کہ کسی کا دینا بھی پڑے گا۔

منیب جی سود اور سود در سود کے حساب سے پورے چار سو روپے میٹھتے ہیں میں نے اگلے سو روپے چھوڑ دیئے مگر یہ بے حیا تو دینا ہی نہیں چاہتی اب اس سے زیادہ اور کیا "دیا" ہو سکتی ہے۔ نا صاحب میں اپنی محنت کی کمائی اگر اس طرح چھوڑ دیا کروں تو ایک دن خاک ہی چاٹنی پڑے۔ آخر جھونپڑی نیلام ہو گئی، برتن کپڑے قرق ہو گئے اور بیوہ اور بیوہ کے بچے روتے پیٹتے گھر سے بے دخل کر دیئے گئے۔

سود خوار کی زندگی کا یہ وہ معمولی سا تماشہ ہے جو حکایات و قصص کی کتابوں میں نہیں بلکہ دنیا کے اسٹیج پر روزانہ واقعات کی شکل میں کھیلا جاتا ہے۔ ایسی ہی گلکاریاں میدان سود میں جا بجا نظر آتی ہیں۔ اور جوں جوں مجبوری اور خسہ حالی بڑھتی جاتی ہے شرح سود میں بھی اضافہ ہوتا چلا جاتا ہے۔

اور کبھی تو اس جانکاہ معیار پر پہنچ جاتا ہے جیسا کہ ۱۹۴۷ء کے ہنگامہ قیامت میں امرتسر کے اسٹیشن پر ایک سکھ نے ایک مسلمان سے پانی کے صرف ایک گلاس کی "فطری" قیمت تین سو روپے وصول کی تھی کیونکہ اس کا بچہ پیاس سے مر رہا تھا اور پناہ گزینوں کی ٹرین سے کوئی مسلمان نیچے اتر کر خود پانی نہیں لے سکتا تھا۔ نیچے یہ نکلتا ہے کہ دولت و ثروت سمٹ کر ایک مخصوص طبقہ کی اجارہ داری میں ہو جاتی ہے اور کروڑوں عوام معاشی ہلاکت کا شکار ہو کر رہ جاتے ہیں۔ (۲)

جدید علماء معیشت اس اعتراض پر مجبور ہیں کہ بینک سسٹم ہوا مہاجنی طور طریقہ ان کی شرح سود آہستہ آہستہ تمام نظام سماجی کو تباہ کرنے کا باعث بن رہا ہے۔ اور تا وقتیکہ شرح سود صفر کی حد تک نہ پہنچ جائے عام کساد بازاری اور عوام کی معاشی تباہی کا کوئی حل نکالنا ناممکن ہے۔ (۳)

"حرمتا مال الانسان کھرمہ دمہ" حدیث پاک کی روشنی میں کسی کا مال بغیر عوض کے لینا بلاشبہ سحت اور ظلم ہے اس لئے ایسا معاملہ قطعاً حرام ہے۔ (۴)

یہ سب سود کی قباحتوں اور اس کی ہولناکیوں کے باب میں مشنٹے از خردارے اور دانہ از انبارے کے قبیل سے ہے جس میں غور کرنے سے رونگٹے کھڑے ہو جاتے ہیں، بدن تھرانے لگتا ہے روح کانپ جاتی ہے دل و دماغ سکتے میں پڑ جاتے ہیں۔

چودہ سو برس قبل حضور انور ﷺ کی دور رس نگاہ نبوت نے آج کے سود میں احتیاط ارشاد ہوا کہ ایک دور ایسا آئے گا کہ ہر شخص سودی دیا میں مبتلا ہوگا کم از کم اس کے گرد و خبار ہی سے دوچار ہوگا۔ (۵)

حضرت فاروق اعظم رضی اللہ تعالیٰ عنہما فرماتے ہیں حضور اقدس ﷺ علی الصلوٰۃ والسلام ہمارے درمیان اب تشریف فرما نہیں اور سود کا معاملہ مکمل واضح نہیں لہذا ربا اور ربا کی طرح کے مشتبہ معاملات کو ترک کر ڈالو۔ (۶)

سودی کاروبار میں یہی کھاتا لکھنے والے اس سلسلہ میں گواہی دینے والے پر لعنت برستی ہے۔ (۷)  
اس میں کسی طرح کی شرکت یا اس کا میسرینا حرام ہے۔ (۸)

(۱) سود منہ (۲) اسلام کا اقتصادی نظام ص ۲۸ (۳) ایضاً (۴) ص ۲۱۱ (۵) نانی، مشکوٰۃ شریف ج ۱ ص ۱۴۷

(۶) سود منہ، ابن ماجہ، داری، مشکوٰۃ ۲۴۶ (۷) مشکوٰۃ ۲۴۷ (۸) نقیوی رضویہ ج ۷



کسی جائز حق کی سفارش پر اگر کوئی بھی ہدیہ و تحفہ قبول کرے تو سود کے بڑے دروازے میں داخل ہوا۔<sup>(۱)</sup>  
 احادیث کریمہ میں قرض خواہ کو قرضدار کی دعوت قبول کرنے اور اس کی سواری پر چڑھنے سے بطور احتیاط  
 منع فرمایا گیا ہے۔ (۲) کیونکہ یہ بھی ایک قسم کا ربا ہے۔

اتر کو الحيلة في حل الربو، سودی معاملات میں کسی حیلہ بہانہ سے اس کی حلت کا دروازہ کھولنا ترک کر دو۔<sup>(۳)</sup>  
 حضور اقدس صلی اللہ تعالیٰ علیہ وسلم نے بحران کے عیسائیوں سے جو معاہدہ کیا اس میں صاف طور پر تحریر  
 فرمادیا کہ اگر تم سودی کاروبار کرو گے تو معاہدہ کا عدم قرار دے دیا جائے گا اور ہم کو تم سے جنگ کرنی پڑے گی،  
 ایسا ہی برتاؤ بنو مغیرہ کے سود خواروں کے ساتھ کرنے کا حکم اپنے عامل کو دیا۔ (۴)

حضرت عمر رضی اللہ تعالیٰ عنہ کے عہد میں مدینہ منورہ سے ایک شکر عراق کو روانہ ہوا۔ آٹکے دو صابن جزا دوں  
 کو واپسی پر حضرت ابو موسیٰ اشعری حاکم بصرہ نے بیت المال کا کچھ سرمایہ بطور قرض دیا اور تجارت کے ذریعہ نفع  
 حاصل کرنے کو کہا اور واپسی پر اصل قرض حضرت عمر رضی اللہ تعالیٰ عنہ کی خدمت میں دینے کو کہا۔ انھوں نے اس  
 مال سے کافی نفع حاصل کیا پھر مدینہ شریف پہنچ کر اصل رقم خلیفہ کی بارگاہ میں پیش کیا اور حاکم بصرہ کی پوری  
 بات کہہ سنایا۔ خلیفہ برحق حضرت فاروق رضی اللہ تعالیٰ عنہ نے فرمایا کیا صرف تم ہی دونوں کو دیا یا سب  
 فوجیوں کو؟ عرض کیا گیا صرف ہم ہی دونوں کو دیا تھا۔ حضرت عمر رحمہ اللہ تعالیٰ نے حکم دیا کہ کل نفع بھی بیت المال  
 میں جمع کرو، عرض کیا حضرت اگر تم ہو جاتا تو ہمیں تاوان دینا پڑتا لہذا نفع ہم سے لے لینا مناسب نہیں۔  
 لیکن حضرت نے مانے۔ پھر ایک شخص کے مشورہ پر اس کو مضاربت بنا کر نصف نفع دونوں صلح جزا دوں  
 کو عطا فرمایا اور نصف آخر بیت المال میں کر دیا۔<sup>(۵)</sup>

امام احمد رضا قدس سرہ العزیز فرماتے ہیں۔ فتاویٰ عالمگیری میں محیط سے ہے کہ اگر ایک روپیہ  
 ایک روپیہ کو بیچا اور ایک وزن میں زیادہ ہے اور کم وزن والے کے ساتھ کچھ پیسے ہیں تو جائز ہے مگر میں  
 اسے مکروہ سمجھتا ہوں کیونکہ لوگ جب ایسا کرنے کے عادی ہو جائیں گے تو ناجائز طریقہ بھی اپنانے لگیں گے۔<sup>(۶)</sup>  
**حربی اور سود و قمار** | اطلاقِ نصِ قرآنی کی بنا پر سود مطلقاً حرام ہے مسلم سے ہو کہ کافر سے۔ ہندو سے ہو  
 کہ کافر سے۔ ہندو سے ہو کہ مرتد سے، دارالکرب میں ہو یا دارالاسلام میں۔ لین ہو  
 چاہے دین ہو کیونکہ حرمتِ سود مکان کی حد بندیوں میں محصور نہیں اور نہ ہی کسی اختراعی سد سے مسدود بہر صورت

(۱) مشکوٰۃ بحوالہ ابو داؤد ص ۲۶۶ (۲) اسلام کا اقتصادی نظام ص ۲۶ بحوالہ ابن ماجہ فی السنن (۳) ہاشم مشکوٰۃ بحوالہ الملتا و مرقات (۴) سود ص ۱۴۱

(۵) موطا امام مالک کتاب القراض۔ (۶) کفل الفقیر الفاہم ص ۶۷

حکم حرمت ہی ہے جب تک کوئی سچی حقیقی مجبوری نہ ہو۔ (۱)

اگر غیر مسلموں سے ربا مباح ہوتا تو قبل اسلام یا حرمتِ سود کے اعلان سے پہلے کا سودی بقایا شارع علیہ الصلوٰۃ والسلام کیونکر باطل قرار دیتے۔ کمایدل علیہ خطبۃ الوداع و آیات القرآن الکریم و ذروا ما بقی من الربو، فانتهی فلہ ما سلف،

ہاں امام اعظم اور امام محمد رحمہما اللہ تعالیٰ کا مسلک یہ ہے کہ حربی (حقیقتہً ہو یا حکماً) اور مسلم کے مابین سود کا تحقق نہیں ہوتا نہ یہ کہ دونوں کے درمیان معاملہ سود مباح ہے اور نہ یہ کہ دار الحرب میں مباح اور دارالاسلام میں غیر مباح اتنی بات ضرور واضح رہے کہ طرفین کے نزدیک سود کا عدم تحقق چند شرائط سے مشروط ہے اولاً یہ کہ نفع صرف مسلم کو حاصل ہو لہذا اگر کسی طرح نفع حربی کو ملے تو حکم جواز نہ ہوگا ثانیاً یہ کہ حصول نفع کا یقین ہو یا ظن غالب ہو ورنہ روانہ ہوگا کما ہو مصرح فی البحر الرائق ج ۲ ص ۱۲۶ فی فتح القدیر للامام بن الہمام قبیل کتاب الحقوق۔

ثالثاً وہ حربی مستامن نہ ہو رابعاً مال کا معصوم نہ ہو تا ضروری ہے ہذا اگر حربی دارالاسلام میں امان لے کر آیا اور اس کا مال دار الحرب میں ہے تو اس مال میں رباوتہ پایا جائے گا۔ (۲)

سیر کبیر، بحر الرائق، فتح القدیر وغیرہ کتب میں حربیوں کے مال کو بطریق تمار و ربا وغیرہ عقود فاسدہ کے ذریعہ لینا جائز کہا گیا بشرطیکہ غدر اور دھوکہ دہی سے خالی ہو۔ اس بیان میں تمار، ربا وغیرہ الفاظ ظاہر کے اعتبار سے کہہ دیئے گئے ہیں

فاضل محقق ابن قدامہ حنبلی کا اپنی شہرہ آفاق کتاب "المغنی ج ۲ میں مذہب امام اعظم رحمہ اللہ کو دار الحرب کے ساتھ خاص کر دینا زبردست تسامح ہے پھر مزید براں حدیث مکحول کو مسلک احناف کا معنی قرار دے کر تلخ و تند انداز میں بے باک تنقید کرنا بھی حقیقت سے کچھ تعلق نہیں رکھتا کیونکہ مذہب امام اعظم رحمہ اللہ تعالیٰ وہ حواصیوں نے لکھا اور نہ حدیث مکحول پر اس کی بنا بلکہ اس کا دار و مدار حربی کے مال کی اباحت پر ہے اور یہ اباحت متعدد صحیح حدیثوں اور واضح قرآنی آیتوں سے ثابت ہے جیسا کہ معتبرات فن پر نظر رکھنے والوں سے کوئی گوشہ اس کا مخفی نہیں بدائع، کاشانی ص ۱۳۲ وغیرہ میں صاف صاف مرقوم ہے۔ مال الحربی مباح لانہ لاعصمة لہ مال الحربی، " و فی التحقيق یقتضی انہ لولہ یرو مکحول اجازۃ النظر المذکور یہ مذہب امام نقل کے ساتھ ساتھ عقل کے بھی موافق و مرافق ہے کیونکہ کفار جب اہل اسلام

کے اموال پر خدا نخواستہ قابو پالیں تو اس میں ان کی ملکیت ثابت ہو جاتی ہے (۱) تو پھر مسلم کو بھی اس طرح کا حق ملنا کیونکر بجا نہ ہوگا۔

حزبوں میں سے جو مسلمان ہو کر دارا کرب میں رہ گیا اور دارالاسلام میں ہجرت کر کے نہ آیا تو اس کے مال کو لینا بھی مالِ مباح کا لینا ہے نہ کہ سود کا۔ یہ حکم ہر حربی غیر مستامن کو عام ہے اگرچہ وہ دارالاسلام میں ہو کہ اس کا مدار عدم عصمت ہے اور وہ سب کو شامل ہے۔ (۲)

کوئی مسلم یا ذمی امان لے کر دارا کرب میں داخل ہوا اور وہاں کسی حربی سے ربوی معاملہ یا دوسرے عقود فاسدہ کئے تو جائز ہے۔ (۳)

اگر باپ دارالاسلام میں ہو اور اس کی نابالغ اولاد دارا کرب میں ہو تو ان اولاد پر سے باپ کی ولایت ساقط ہو جائے گی۔ (۴)

حضرت عباس رضی اللہ تعالیٰ عنہ نے فتح مکہ سے پیشتر سودی کاروبار کے لئے مکہ جاتے تھے جو اس وقت دارالاسلام نہ تھا۔ (۵)

دارالاسلام کی رعایا میں سے دو مسلمان امان لے کر دارا کرب میں چلے گئے اور وہاں ایک نے دوسرے کو قتل کر دیا۔ اگر قاتل دارالاسلام میں واپس آئے تو اس سے قصاص نہ لیا جائے گا۔ (۶)

حضرت ابو بکر صدیق رضی اللہ تعالیٰ عنہ نے ابی بن خلف سے روم و ایران کی باہمی آویزشوں کے زمانہ میں

**حربنی کافر سے حاصل شدہ رقم کا مصرف**

یہ شرط لگائی تھی کہ قرآن پاک ہی کی پیشین گوئی پوری ہوگی جب وہ پوری ہوئی تو انھوں نے ابن خلف کے دربار سے اس شرط کا مال وصول کر کے خدمتِ نبی علیہ الصلوٰۃ والسلام میں حاضر کیا آپ نے فرمایا اسے صدقہ کر دو (۷) اس سے معلوم ہوا کہ ایسے مال کو اپنے استعمال میں لانا پسند نہ کیا گیا۔ اور یہ بھی ظاہر ہے کہ اس قسم کی شرط صریح قرار ہے جس کی حرمت قطعی نصوص سے ثابت ہے۔

حرام مال کے سلسلہ میں فقہاء کرام لکھتے ہیں کہ اس کا صدقہ کر دینا واجب ہے (۸) در مختار ۱/۹۹ طہارت میں ہے۔ ندب مراعاة الخلاف بالاجماع، اختلاف ائمہ کی رعایت اجماعاً مستحب ہے لہذا

(۱) ہدایہ، شامی ج ۳ ص ۲۶۷ (۲) مسائل سود ص ۳-۱۰۲ بحوالہ فتاویٰ رضویہ ج ۷ (۳) بدائع ۷/۱۳۲ بحر الرائق ۵/۱۳۷، احکام

القرآن للجصاص ۲/۲۹۷ (۴) فتح القدر ج ۴ (۵) سود ص ۲۲۵ بحوالہ سیر کبیر (۶) ہدایہ کتاب السیر (۷) ترمذی تفسیر بیضاوی

فتاویٰ رضویہ ج ۷ (۸) خلافت اسلامی ج ۲ ص ۲۳۷

حربی و مسلم کے درمیان زائد رقم لینے کے جواز کا فتویٰ دیے وقت اس کے صدقہ کر دینے کی افضلیت بھی ضرور بیان کر دی جائے۔ (۱)

اپنے حق کے حصول یا اپنے سے دفع ظلم کے لئے رشوت دینے میں کوئی قباحت نہیں اسی طرح لینے والا اگر صاحبِ حق پہونچانے میں کوشش کر رہا ہے یا دفع ظلم کر رہا ہے تو اس میں کوئی مضائقہ نہیں۔ (۲)

ربا کی دو قسم ہے اول حقیقی ربا جس کو ربوا القرض، ربوا النسیۃ، ربا جلی، ربا الاصل، ربا القرآن اور ربوے اکبر کہا جاتا ہے۔ یہی طریقہ جاہلیت میں رائج تھا اسی کو حرمت میں آیات قرآن کا متعدد حکیمانہ اسلوب میں نزول ہوا۔ مشہور احادیث نبویہ سے بھی اس کی حرمت ثابت ہے۔ اس کی صورت یہ تھی کہ صاحب ضرورت کو نقد روپیہ قرض دیتے اور ایک مدت معین کر کے فی روپیہ کچھ مقدار سود کی لگاتے، یا جب معین مدت ختم ہو جاتی تو سود اور اصل قرض کو ملا کر اپنی اصل قرار دیتے پھر اسر مجموعہ پر سود لگانا شروع کر دیتے اسی کا نام سود در سود ہے۔

یا زیور، ہتھیار وغیرہ رہن رکھتے اور ان کے عوض قرض دیتے اگر معین مدت میں قرضدار قرض ادا نہ کر سکے تو روپیہ پر سود لگاتے اور جمع کردہ چیز کی قیمت کم سے کم قرضدار دیکر ان کو ہضم کر جائے۔ (۳) اسی کو آپ مہاجنی اور ساہوکاری سود کہتے ہیں۔

حضرت ابن عباس رضی اللہ تعالیٰ عنہ وغیرہ کا مذہب یہی تھا کہ صرف سود یہی ہے اور دست بدست کم و بیش لینا دینا سود نہیں۔

علماء فرماتے ہیں کہ حدیث ابن عباس منبوغ ہے ما اس سے شدت تحریم مراد ہے (۴) مگر حقیقت یہ ہے کہ جب حضرت احادیث ربا الفضل پر مطلع ہوئے تو اپنے مسلک سے نہ صرف رجوع کیا بلکہ توبہ و استغفار بھی فرمایا۔ (۵) رواہ جابر أخرجه الحاکم من طریق حیان العدوی۔

دوسری قسم نقدی لین دین، دست بدست کمی بیشی کا کاروبار جسے ربوے خفی اور ربوا الفضل کہا جاتا ہے اس نوع کو اس لئے حرام کیا گیا تاکہ حقیقی سود کا دروازہ بند ہو جائے جیسا کہ حضرت ابوسعید خدری کی روایت ہے کہ حضور انور علیہ الصلوٰۃ والسلام نے فرمایا کہ ایک درہم کو دو درہم کے بدلے نہ بیچو کیونکہ مجھے اندیشہ ہے کہ تم ربایں پڑ جاؤ گے۔ (۶)

(۱) مسائل سود ص ۱۱۰ (۲) اشعۃ اللمعات ۳/۳۶۶ (۳) احکام القرآن للجصاص جلد ۲ ص ۵۵۱

(۴) عمدۃ القاری ۹/۳۹۳ (۵) مسائل سود ص ۱۳۸ (۶) اعلام الموقعین جلد ۲ ص ۱۰۱۔ کنز العمال۔

اس قسم دوم کی حرمت کا ثبوت احادیث مشہورہ متواترہ سے فراہم ہوتا ہے۔ حضرت بلال ہیں بارگاہِ نبوت میں عمدہ کھجور لے کر حاضر ہوئے پوچھنے پر عرض کیا دو صاع ردی کھجور کو یہ ایک صاع اچھی کھجور سے بیجا ہے آپ نے ارشاد فرمایا! ہائے! یہ تو عین سود ہے عین سود ہے ایسا مت کرو بلکہ پہلے درہم سے بیچ کر پھر اس درہم سے خرید لیا کرو (۱)

اسی طرح کی ایک حدیث کے تحت عائشہؓ موطا امام محمد میں مولانا عبدالحی صاحب لکھنوی تحریر فرماتے ہیں علمہ بصورۃ لاتدخل فیہ الربا مع حصول المقصود۔ (۲)

نیز حجة الله البالغہ ۲۷ میں ہے کہ اس معنی دوم کا بھی استعمال شریعت میں بمعنی ربا اتنی کثرت سے ہوا کہ یہ معنی حقیقت شرعیہ بن گیا۔

حضرت علی بن ابی طالب رضی اللہ تعالیٰ عنہ سے روایت ہے "کل قرض جزیه نفعاً فهو ربا" جس بھی قرض کے ساتھ حصول نفع کا تعلق ہو وہ ربا ہے۔ اس اصول پر تمام فقہاء اسلام متفق ہیں۔ (۳)

جس طرح لاٹری جوئے کی جدید شکل ہے ٹھیک اسی طرح یہ بیمہ بھی ایک بدترین اسکیم

لا لَف الثورس | ہے جس کی ابتدا رتی یافتہ قمار سے ہوتی ہے اور انتہا خوشنما سود پر ہے بلکہ اس

تین طرح سے سودی معاملہ ہے اول جس سے یہ معاملہ ہوتا ہے اس سے سود لینا ہوتا ہے۔ دوم جس سے آپ یہ کاروبار کرتے ہیں وہ خود بھی دوسرے سے سود حاصل کرتا ہے اور اس میں دراصل مجرم آپ ہی ہیں۔ سوم سودی کام میں نہ صرف تعاون کا ہونا ہی نمایاں ہے بلکہ اس پر ابھارنا بھی ہے۔ مزید برآں اس میں ضیاع دولت کا پہلو بھی اور دھوکہ دہی بھی کار فرما ہے۔ یہ کسی بھی عقد شرعی کے تحت داخل نہیں۔

ہندوستان اگر دارالکرب ہے تب تو یہاں کے کفار کا حربی ہونا ظاہر ہے اور اگر دارالاسلام ہی ہے تب بھی یہاں کے کفار حربی ہی ہیں جیسا کہ حضرت عالمگیر رحمہ اللہ کے دور حکومت میں ان کے استاذ گرامی حضرت ملا احمد جیون رحمۃ اللہ علیہ نے اپنی کتاب مستطاب تفسیرات احمدیہ میں یہاں کے غیر مسلموں کے حربی ہونے کی صراحت پیش فرمائی ہے۔

اور حربیوں کے ساتھ عقود فاسدہ کی اجازت اس شرط سے مشروط ہے کہ غدر و دھوکہ سے خالی ہو اور ہر طرح اپنا ہی نفع ہو اور کسی پر مخفی نہیں کہ یہ ایسی کمپنیوں میں کسی طرح متوقع نہیں لہذا اجازت نہیں کماحقۃ المحقق علی الاطلاق فی فتنہ القادیس۔ (۴)

(۱) مسلم شریف ۲/۲۶۲ (۲) از کاسر السیفہ الواہم ص ۱۳۵ (۳) بیہقی ج ۵ ص ۳۵ کتاب البیوع، کفیل الفیقہ الفاہم ص ۱۰۳ (۴) فتاویٰ رضویہ ۱۱۲-۱۱۳

اور کیا رقم مسلم ان کمپنیوں میں مخلوط نہیں رہتی جس سے آپ زیادتی حاصل کرتے ہیں؟ -  
 اور اس سسٹم میں کے ذمہ دار کفار کو جتنا کثیر نفع ملتا ہے وہ کسی سے پوشیدہ نہیں ہے۔ ذیل کی حدیث  
 پاک سے بھی اس کے عدم جواز کا ثبوت ملتا ہے۔

حضور اقدس علیہ الصلوٰۃ والسلام نے رُقْبٰی سے منع فرمایا۔ (۱) رُقْبٰی یہ ہے کہ ایک شخص دوسرے  
 کو یوں کہے۔ یہ مکان یا زمین اگر تو پہلے مر جائے تو میری ہے اور اگر میں پہلے مر جاؤں تو تیری ہے۔  
 امام قرطبی رحمہ اللہ نے وجہ ممانعت یوں بیان فرمائی ہے، لان کل واحد منهم یقصد الی اعوض  
 لاید ری هل یحصل له ویقتنی کل واحد منھما موت صحابہ۔ (۲) کیا یہی صورت حال بعینہ جیون بیمہ  
 میں نہیں پائی جاتی پھر کس طرح اسے روا کر دانا جائے۔

واضح رہے کہ شرع شریف میں جلب مصالح پر دفع مفسد مقدم ہے اور انشورنس میں کتنے جرائم  
 مفسد ری نگتے ہوئے نظر آ رہے ہیں یہ کوئی بتانے کی چیز نہیں ہے۔ اگر کسی طرح کھینچ سمان کر  
 راہ جواز نکال بھی لی جائے تو بھی خلاف احتیاط ماننے سے مجوزین کو بھی کوئی مفر نہیں۔

اور بھلا بتاؤ حضرت فاروق اعظم رضی اللہ تعالیٰ عنہ جن کی رائے عالی وحی الہی کے موافق ہو کر تھی  
 ان کا ارشاد گرامی ہمارے لئے مشعل راہ نہیں؟ آپ فرماتے ہیں جہاں سود کا شائبہ ہو اسے بھی ترک کر دو۔  
 نیز دشمنان اسلام قہقہہ لگائیں گے اور کہیں گے کہ آخر کار معاشی اور مالی معاملات میں اسلام کا ناقابل عمل  
 ہونا ثابت ہو گیا اور یہ بات کھل گئی کہ سود کی حرمت عملی دنیا میں چلنے والی چیز نہیں۔

جس طرح طلاق اور وراثت و نکاح اراہل وغیرہ مسائل میں آپ ان کے مذہبی قانون کی جدید ترمیمات  
 پر گرفت کرتے ہیں۔ اسی طرح وہ بھی اسلام کی کمزوری کا اشتہار دینے کے لئے سود کے مسئلہ میں آپ کی  
 بدلی ہوئی روش کو ایک نمایاں مثال کے طور پر پیش کریں گے۔ (۳)

اگر آپ کہیں کہ بڑی بڑی تجارتوں کی آسانی، دولت و ثروت کے ذخیروں کی حفاظت اور ان سے مزید  
 زرکشی کے لئے اس ترقی یافتہ زمانہ میں ان سب جدید معاشی اسکیموں پر عملدرآمد از بس ضروری اور نہایت  
 کارآمد و مفید ہے۔ بلکہ ہندوستان میں مسلمانوں کی اقتصادی تباہی کا سبب یہ ہے کہ ان طریقوں کو اپنے اوراق  
 زندگی میں کشادہ دلی سے جگہ نہیں دیتے۔

میں عرض کروں گا آپ کی یہ باتیں کافی فرحت و انبساط بخش ہیں لیکن اس خوش شمارنگ دروپ میں

قانون فقہ " الضرریہ زوال " کے تحت خطرے کی چیزوں میں بیمہ کرنے کی گنجائش ہے مثلاً کاغذات و سنلوات کا بیمہ مباح ہے کہ یہ ودیعت بالاجرة ہے۔"

## بیمہ اموال

بیمہ اموال پر علمائے اسلام میں سب سے پہلے شیخ ابن عابدین شامی رحمہ اللہ نے کلام کیا۔ آپ اپنی شہرہ آفاق کتاب " ردالمحتار جلد ۳، میں تحریر فرماتے ہیں۔

اس عادت کا عام رواج ہو گیا ہے کہ تاجر اگر کسی حربی سے کشتی کرایہ پر لیتے ہیں تو اسے کشتی کی اجرت ادا کرتے ہیں اس کے ساتھ ایک مقررہ مقدار زر نقدان کے علاوہ کے ایک اور شخص کو دیتے ہیں اس زر نقد کو بوجہ کہتے ہیں۔ اس ادائیگی کی غرض یہ ہوتی ہے کہ اگر کشتی میں موجود مال غرق ہونے، آگ لگنے، یا ڈاکہ پڑنے کی وجہ سے برباد ہو جائے تو وہی شخص جس نے زر نقد لیا اس کی قیمت کا ضامن ہوتا ہے۔ اب اگر ناگہانی طور پر ان کا مال برباد ہوتا ہے تو وہی مستامن آدمی ان تاجروں کو بربادی کا پورا پورا تاوان ادا کرتا ہے۔ علامہ شامی فرماتے ہیں: میرے نزدیک معنی یہ قول یہ ہے کہ تاجر کو ہلاک مال کا بدلہ لینا حلال نہیں اس لئے کہ یہ التزام مالا یلزم ہے۔ اور شامی میں جس صورت میں بیمہ مال کو حلال ٹھہرایا اس کا تحقق یہاں ہندوستان میں نہیں ہے جیسا کہ اس کی علت کے بیان سے ظاہر ہے۔

لان العقد الفاسد جری بین حربیین فی بلاد الحرب وقد وصل الیہ مالہم برضاہم فلا مانع

من اخذہ، شامی ۲/۲۷۲۔

موٹر ہوائی جہاز، کشتیوں، کارخانوں، منڈیوں کا بیمہ کرنا مباح ہے کیونکہ یہ مجہول اور غیر واجب کے تاوان کے مترادف ہے جس کے جواز کی بابت امام احمد، امام مالک اور امام الائمہ امام اعظم ابو حنیفہ رحمہم اللہ تعالیٰ نے صراحت فرمائی ہے اور یہ سداسی نوع کا ہے اس لئے نظیر کو سامنے رکھ کر اس کے مطابق قیاس کیا جاسکتا ہے۔ (۲)

موٹر انشورنس کمپنی خوشیہا کی رقم، جنسیت کا جرمانہ، اور تلف شدہ کی قیمت ادا کرنے کی ذمہ دار ہوتی ہے۔ اور اس قسم کی ادائیگی کے جواز کو معنی، شرح کبیر اور اتقناع کے مصنفین نے درست قرار دیا ہے اور ضمان لینے والے یا ضمان شدہ کی جہالت سے ضمان کے جواز پر کوئی اثر واقع نہ ہوگا۔ اور اس میں تعاون باہمی اس پر مستزاد ہے۔ نیز موٹر ڈرائیورنگ کی لائن میں رہنے والے بیشتر افراد غریب طبقہ سے تعلق رکھتے ہیں اب اگر ان کی غفلت یا بے توجہی کے سبب کسی کا جانی یا مالی نقصان ہو تو ڈرائیوروں کی غربت

(۱) مجلہ فقہ اسلامیہ ۶۹، (۲) احکام عقود التامین منہ، معنی ضمان (۳) احکام عقود التامین ص ۳۵

جو مارسیاہ پوشیدہ ہے وہ اس ظاہر انگیزی میں جو زہر قاتل مستور ہے اس کا نتیجہ یہ ہوگا کہ دنیا دوحصوں میں بٹ جائے گی ایک طرف قارونی دولت کی کاشت کے لئے ابرنیاں ہے اور دوسری طرف غریبوں کی نعتوں پر سرمایہ کی تعمیر کے لئے بہت عمدہ مسالہ (۱)

اور یہاں مسلمانوں کا معاشی بحران راہ حق پر گامزن نہ رہنے کا ثمر ہے اور نہ کہ سود و متار سے بعد کا نتیجہ جیسا کہ عنقریب ظاہر کیا جائے گا۔ اگر ان اصول شریعت پر مسلمان عمل پیرا ہو جائے تو ہندی مسلمان کیا پوری دنیا کے اسلام امن و ترقی، فلاح و رفاہیت، اخوت اور ہمدردی کے دھارے پہننے لگے گی۔ اور اس انشورنس کے ذریعہ عداوت و دشمنی کا جو بیج غیر شعوری طور پر بویا جاتا ہے وہ ہر خاص و عام پر عیاں ہے۔ (۲)

یہ آج فسادات میں آئے دن اکثر مقتولین کی نعشیں دریا برد کر دینا یا کسی اور طرح لاپتہ کر دینا عام ہے اور بیمہ کی رقم بلا ثبوت ملنے کو نہیں اس پر مستزاد یہ کہ ڈاکٹری، پولیس رپورٹ بمشکل تمام فراہم ہونے کے بعد بھی رقم بیمہ بہت مشکل سے برآمد ہوتی ہے۔

فاضل بریلوی قدس سرہ کا مسلک | اعلیٰ حضرت عظیم البرکت رحمۃ اللہ علیہ فرماتے ہیں جب کہ یہ بیمہ صرف گورنمنٹ کرتی ہے اور اس میں اپنے نقصان کی کوئی صورت نہیں ہے تو جائز ہے کوئی حرج نہیں مگر یہ شرط ہے کہ اس کے ذمہ کسی خلاف شرع احتیاط کی پابندی عائد نہ ہوتی ہو۔ (۳)

جن شرائط و قیود کا ذکر مجدد اعظم رحمہ اللہ نے فرمایا بلاشبہ ان کا تحقق آج کے بیمہ پالیسی میں کسی طرح نہیں ہے۔

کیا نقصانات کے گوشے روز روشن کی طرح عیاں نہیں ہیں؟ کیا جب کسی حادثہ سے موت واقع ہوئی تو پوسٹ مارٹم ضروری نہیں جو شرعاً ممنوع ہے۔ لہذا کلام رضا کا سہارا لے کر آنکھ بند کر کے راہ جواز پر بھاگنے کی سعی نہ کی جائے۔ اور ان الاصل فی الاشیاء الاباحۃ، الضرورات تبیح المحظورات، منان خطر الطريق، عقود موالیات، نظام عاقلہ وغیرہ دلائل کی رو سے بیمہ کے جواز کا قول نہیں کیا جاسکتا کمالا یخفی علی المتامل۔ (۴)

(۱) اسلام کا اقتصادی نظام ۱۹۶۸ء (۲) احکام عقود التامین و مکانہما من شریعۃ الدین لبعدا اللہ

بن ناید ۶۶ (۳) احکام شریعت ۲/۳۱-۳۱ (۴) مجلہ فقہ اسلامی ۲/۵۲۸



دفلاکت کی وجہ سے متونی کے قرابت دار دیت سے محروم نہ ہوں گے بلکہ ہمہ کپینیاں اس رقم کی ادائیگی  
از خود کریں گی۔ (۱)

**اشکال** انٹرنس میں دھوکہ دہی اور فریب کاری کا مکمل مظاہرہ ہے کہ کشتی معدوم کی بیع ہے  
مثل حمل کا حمل سے سودا۔ اس میں اس کا سودا ہے جس کی ادائیگی سے قاصر ہو مثل بیع  
غلام آبق۔ مجتہدوں قطعی کی فروخت ہے مثل اپنے غلاموں میں سے ایک کا بیچنا۔ حدیث شریف میں ہے کہ رسول  
خدا صلی اللہ تعالیٰ علیہ وسلم نے دھوکہ کے سودے سے منع فرمایا ہے۔ (مسلم شریف)

**ازالہ اشکال** انٹرنس کی سوسائٹیوں کا مزاج رضا و رغبت سے مل کر بنا ہوتا ہے اس میں فریب کاری  
دھوکہ بازی سے ان کا دور کا بھی واسطہ نہیں ہے۔ (۲) ہذا جنرل انٹرنس کے  
جواز میں کوئی کلام نہیں۔

بھارتی حکومت کے ملازمین اپنی تنخواہوں کو وضع کر کے جو بیمہ کراتے ہیں اس میں کسی طرح سے مسلمان  
ملازم کو نقصان کا اندیشہ نہیں یہ بیمہ شرعاً جائز و مباح ہے جیسا کہ فاضل بریلوی رحمہ اللہ نے اپنے فتوے میں اسکو  
کھول کر بیان کیا ہے۔ (۳)

اس سلسلہ میں یہ بات بھی قابل غور ہے اس میں جو زائد رقم ملتی ہے وہ سود نہیں گو کہ گورنمنٹ اسے  
سود کہتی ہے کیونکہ سود اس وقت ہوتا جب کہ ہم نے خود وہ رقم جمع کی ہوئی اور اس پر مزید رقم ملتی۔ لیکن یہاں  
تو گورنمنٹ نے ہمارے اختیار کے بغیر خود رقم کاٹ کر جمع کر لی ہے جو ابھی ہمارے قبضہ و ملک میں بھی نہیں  
آئی اور اس پر اضافہ کرتی ہے اس لئے اس رقم پر جو بھی اضافہ ہوگا وہ ہماری ملک میں اضافہ نہ ہوگا بلکہ ابتدائی  
تبرع و انعام ہوگا۔ (۴)

حمل و نقل کرنے والی کمپنیوں کا بیمہ بھی جائز ہے کیونکہ یہ اشتراط الضمان علی الامین والاجر کے قبیل سے ہے  
کما هو مصرح فی کتاب الودیعة من الشامی۔

**راہ نجات** لائف انٹرنس کے موجودہ نظامی امور میں جو شرع سے مزاحم ہیں انھیں ترمیم کر دیا جائے  
اور رقم اس میں بطور مضاربت جمع کی جائے یہ ایسا پاکیزہ طریقہ ہے کہ اس کے قدم قدم پر فریخی  
و خوشحالی نظر آئے گی۔ رسول اکرم صلی اللہ علیہ وسلم نے قبل نبوت بصری (شام) کی منڈی میں حدیجہ الکبریٰ رضی اللہ  
تعالیٰ عنہا کے مال میں اصول مضاربت ہی پر تجارت کرتے تھے جو بیش از بیش نفع کی شکل میں انجام پاتی۔

مضاربت کے سوا معاومت یا شرک، مرہم وغیرہ بھی اچھے طرق ہیں (۱) بانوٹ جمع کرنا بطور بیع ہو مثلاً سو روپے کا ایک ورق کاغذ خرید لے (جو خاص علامتی ہو) پھر اسے بطور امانت جمع کر دے جب میعاد پوری ہونے پر یہ کاغذ ملے تو تراضی طرفین سے دو سو روپے میں بیچ دے۔ اور ایک ورق کاغذ اتنی کثیر رقم میں بیچ دینے میں کوئی حرج نہیں کتب فقہ میں صریحاً جزئیہ موجود ہے۔ لوباع کاغذ بالذات۔ مجوز ولایکرا « (فتح القدير)

یا اسے کرنسی کا دوسرا نوٹ اضافہ کے ساتھ دے کہ یہاں قدر و جنس دونوں مفقود لہذا ادھار بھی جائز ہے۔ یہ وہ طریقے ہیں جس کے ذریعہ آدمی سود کی آلائش سے بچ جائے گا اور اس طرح کا شرعی جلد حدیث رسول علیہ الصلوٰۃ والسلام سے بھی ثابت ہے جیسا کہ گذرا۔

(۱) کھاتا داروں کی طرف سے جو امانتی رقوم جمع ہوتی ہیں وہ حکماً قرض ہی ہیں اگر ایسا نہ ہو تو پھر ان رقوم میں کسی طرح تصرف بینک کی طرف سے جائز نہ ہوگا اور اس میں سود و جوا کا تحقق بے ریب ہے۔ اسی طریقہ کی وضاحت حدیث شریف سے بھی ملتی ہے۔ حضرت زبیر بن عوام رضی اللہ تعالیٰ عنہ کے بارے میں موجود ہے کہ ان کے پاس لوگ مال امانت رکھنے لاتے وہ کہتے کہ نہیں بلکہ تم مجھے یہ قرض دے دو۔ پھر اس کو تجارت میں لگاتے تھے۔ (بخاری شریف کتاب الجہاد باب برکتہ الغازی فی مالہ)

اور کل قرض جزیہ نفعاً فہو ربا، کے تحت اس میں سود کا ہونا نمایاں ہے۔ (۲) جواب نفی میں ہے دلائل گذشتہ اور ان میں دیکھے جاسکتے ہیں۔ (۳) نہیں۔ اس کا بیان ہو چکا۔

(۴) انکم ٹیکس وغیرہ سے بچنے کی خاطر جیون بیمہ کی ہرگز اجازت نہیں۔ مال کو ضائع ہونے سے محفوظ رکھنے کے لئے اسے شراب و جوا میں صرف کرنے کی کوئی گنجائش نہیں کہ اس میں ضیاع مال کے ساتھ حرام کا ارتکاب بھی ہے۔

(۵) الضرورات تبیح المحظورات۔

(۶) دلائل واضح و براہین ساطعہ سے یہ ثابت ہوا کہ جیون بیمہ ناجائز و حرام ہے لہذا جو زائد رقم حاصل ہوگی وہ ناجائز ہی رہے گی مگر اسے چھوڑ دینا مناسب نہیں بلکہ لیکر دفع ظلم کی کسی راہ پر لگا دیا جائے یا صدقہ کر دیا جائے۔

هذا ما سئخ لي بتوفيق الله عز وجل ولعله يأثي بما هو خير لنا منه -

هولانا عبد الحق صاحب رضوی

# جنرل انشورنس

الحمد لله وكفى وسلام على عباده الذين اصطفى

یہ بات سب لوگوں پر اظہار من الشمس ہے کہ بیمہ ان نوپید چیزوں میں سے ہے جس کا تذکرہ نہ تو قرآن و حدیث میں صراحتاً موجود ہے نہ ائمہ مجتہدین کے کتب میں اس کا کوئی سُرُاع ملتا ہے۔ بلکہ دورِ حاضر میں جب وسائل زندگی کا پھیلاؤ ہوا جس کے نتیجے میں دنیا کے دور دراز ملکوں میں آپس میں سیاسی تجارتی، صنعتی، تعلیمی تعلقات بڑھے اور آمد و رفت کی کثرت ہوئی، تو جہاں پر اس کی وجہ سے برکت و خوشحالی آئی، وہیں پر انسان کے جان و مال کے تلف ہونے کے اندیشے اور خطرات بھی بڑھ گئے جس کا لازمی نتیجہ یہ ہونا ہی تھا کہ انسانی جان و مال کے تلف و ضیاع کی صورت میں جو مشکلات پیدا ہو جاتی ہیں ان کے تدارک اور حتی الوسع اس کی تلافی کی کوشش کرتے اور بیمہ انھیں مشکلات کے حل اور تلافی کی ایک امکانی کوشش کا نام ہے۔

قرآن و حدیث اور ائمہ مجتہدین کے اقوال میں اگرچہ صراحتاً اس کا ذکر نہیں لیکن جب ہمارا دین اسلام قیامت تک باقی رہنے والا ہے تو قیامت تک جتنی نئی چیزیں عالم وجود میں آئیں گی سب کا حکم شرع انھیں یتیموں کی روشنی میں علماء امت غور و خوض کر کے معلوم کر سکتے ہیں۔ اور انشاء اللہ ہر دور میں ایسے علماء کرام موجود ہوتے رہیں گے جو ہر نئے پیش آمدہ مسئلہ کا شرعی حل قرآن و احادیث اور ائمہ مجتہدین کے اقوال کی روشنی میں ڈھونڈ نکالیں گے۔

## انشورنس کی حقیقت اور اسکی قسمیں

کسی بھی شرعی حکم کو معلوم کرنے سے قبل اس کی حقیقت کا جاننا اشد ضروری ہے اس لئے ہم ذیل میں اختصار کے ساتھ بیمہ کی حقیقت اور اس کی قسموں کو پیش کر رہے ہیں۔ ہندوستان میں عموماً دو قسم کے

انشورنس رائج ہیں۔

۱۱، لائف انشورنس (جان کا بیمہ) (۲) جنرل انشورنس (اموال کا بیمہ) لائف انشورنس۔ جان کا بیمہ اس کی جو صورت رائج ہے وہ یہ ہے کہ بیمہ کمپنی کسی شخص کی صحت اور تندرستی کو ڈاکٹر سے جانچ کر دانے کے بعد، عمر کا اندازہ کر کے (مثلاً یہ شخص تیس سال کا ہے اور تیس سال مزید زندہ رہے گا۔ یا اس طرح کا معاہدہ کرنی کہ وہ اتنی رقم اتنی مدت تک (جو رقم اور مدت کمپنی اور بیمہ کرائیوالے کے درمیان طے ہو جائے) ہر ماہ یا تین مہینے پر ہر سال دیتا رہے گا۔ جو رقم ایک ماہ یا چھ ماہ یا سال بھر کے بعد قسط وار دی جاتی ہے، اس کو پریمیم کہتے ہیں اب اگر اس درمیان میں یعنی جو مدت دونوں کے درمیان مقرر ہوئی ہے بیمہ کرائنے والے شخص کا انتقال ہو جائے خواہ طبعی طور پر یا کسی حادثہ کا شکار ہو کر کے تو کمپنی اس کے وارث کو جس کو بیمہ کرائنے والے نے نام زد کر دیا تھا پوری رقم مثلاً پچاس ہزار طے تھی دیدے گی۔ اگرچہ بیمہ کرائنے کے بعد ابھی چند ہی قسط بیمہ کرائنے والے نے جمع کیا تھا۔ اور اس کی موت واقع ہو گئی۔ اور اگر اس مدت تک جو مقرر ہے بیمہ کرائنے والا زندہ رہا تو اس کو اصل رقم مع اضافہ کے جو طے شدہ ہے مل جائے گی۔

بیمہ کرائنے والے کے لئے تین سال کی تمام قسطیں جمع کرنا لازم ہے۔

**حیون بیمہ کی ایک خطرناک شرط** | اگر کسی وجہ سے نہیں جمع کرے گا تو جمع شدہ تمام قسطیں کمپنی ضبط کر لے گی۔ البتہ اگر بیمہ کمپنی میں اپنی مجبوری دکھائی گئی تو کمپنی نہ جمع ہونے کی پہلی میعاد سے مزید پانچ سال کی مہلت بیمہ دار کو دیتی ہے کہ اس مدت میں بقیہ قسطیں مع سود جمع کر کے اپنی پالیسی جاری کر دالے۔ ہاں اگر مدت مقررہ یا موسمہ میں تین سال کی قسطیں جمع ہو گئیں تو بیمہ کی مدت پر مکمل ہو جانے کے بعد اس کو پوری رقم مع بونس مل جائے گی۔

مال کا انشورنس :- اس میں عام طور پر یہ ہوتا ہے کہ بیمہ کمپنی کسی دکان یا جائیداد یا موٹر گاڑی، یا کسی اور قسم کے قیمتی مال کے مالک سے اس طرح کا معاہدہ کرتی ہے کہ مالک مال ہر چھ ماہ یا سال ہر ایک مہینے رقم کمپنی کو دیتا رہے گا (عام طور پر حادثہ بیمہ پالیسیاں بارہ ماہ کی مدت سے زیادہ عرصہ کے لئے جاری نہیں ہوتیں)۔

اس مدت کے گزرنے کے بعد اس کی تجدید کرانی لازم ہوگی اگر مقررہ مدت میں (جو بیمہ کمپنی اور بیمہ ہولڈر کے درمیان طے پائی ہے) مال یا جائیداد جس کا بیمہ ہوا ہے تلف ہو جائے یا کوئی نقصان پہنچ جائے تو بیمہ کمپنی اس تلف یا نقصان شدہ مال کا معاوضہ بیمہ ہولڈر کو دے گی اگر مقررہ مدت میں کوئی نقصان واقع

نہ ہو تو جو رقم (یعنی پریمیم) کمپنی میں جمع کی گئی ہے وہ کمپنی کی ہو جائے گی۔ بیمہ ہولڈر کو اسے واپس لینے کا حق نہ ہوگا۔ جو لوگ انشورنس کی مذکورہ بالا دونوں قسموں پر گہری نظر ڈالیں گے ان پر یہ حقیقت آشکارا ہو جائے گی کہ انشورنس خواہ جان کا ہو یا مال کا تمنا رولڈ اور جہالت پر مشتمل ہونے کی وجہ سے اس کو قطعی حرام ہونا چاہئے۔

**لائف انشورنس میں سود کا عنصر** | لائف انشورنس میں بیمہ ہولڈر اپنی رقم تو جمع کرے گا مثلاً تیس ہزار اور اسے کمپنی ادا کرے گی۔ مدت مقررہ کے گزر جانے

کے بعد ساٹھ ہزار اور یہ خالص سود ہے۔ سود کی تعریف صاحب ہدایہ نے ان الفاظ میں بیان فرمائی ہے۔ **هو الفضل المستحق لاحد المتعاقدين۔** وہ زیادت جو لین دین میں ہو یا مبادلے میں ہو **في المعادضة الخالي عن عوض شرط فيه** اس کی شرط لگائی گئی ہو اور وہ عوض سے خالی ہو۔

ہر زیادت کو سود نہیں کہتے ہیں بلکہ اس زیادتی کو (ربو) کہا جاتا ہے جو عوض سے خالی ہو اور معاہدہ میں اس کی شرط لگانے سے خالی ہونا اور شرط لگانا یہی وہ بنیادی عناصر ہیں جن سے سود کا ڈھانچہ تیار ہوتا ہے۔ حیون بیمہ بھی ایک ایسا معاہدہ ہے جس میں منافع یا بونس جو دیا جاتا ہے وہ عوض سے خالی بھی ہے اور معاہدہ میں شرط بھی ہے اس لئے پورے طور پر سود کی تعریف اس پر صادق آ رہی ہے امام ابو بکر جصاص نے اپنی شہرہ آفاق کتاب احکام القرآن میں جو ربو کی تعریف فرمائی ہے اس سے سود کی مزید وضاحت ہو جاتی ہے آپ فرماتے ہیں:

**هو القرض المشروط فيه الاجل و زيادة مال على المستقرض** ربو وہ قرض ہے جس میں میعاد اور زیادتی مال کی قرضدار کے اوپر شرط لگائی جائے۔

**جنرل انشورنس میں تمنا رولڈ کا عنصر** | مال کے بیمہ میں تمنا رولڈ کا عنصر پایا جاتا ہے اس لئے کہ اگر معینہ مدت میں کوئی حادثہ رونما ہو جس کی وجہ سے اس کا مال ضائع ہو گیا

یا اسے نقصان پہنچ گیا تو بیمہ کمپنی اس کی تلافی مانات کرے گی ورنہ جو رقم پریمیم کی شکل میں بیمہ ہولڈر نے جمع کیا ہے بیمہ کمپنی کی ہو جائے گی۔ گویا کہ اس میں نفع موہوم پر اپنے مال کو لگا رہا ہے کہ اگر ایسا حادثہ ہو گیا جس کی وجہ سے میرا مال برباد ہو گیا تو بازی جیت جاؤں گا ورنہ میری شکست ہوگی اور بیمہ کمپنی کی فسخ اور یہ بلاشبہ تمنا رولڈ ہے جو حرام ہے اور قرآن نے اس سے اجتناب کا سختی کے ساتھ حکم دیا ہے اور جو ادغیرہ کو عمل شیطان

سے تعبیر کیا ہے اور مسلمانوں کی فلاح و کامرانی کو اس سے دور رہنے پر معلق فرمایا ہے۔  
**تعریف قمار:** - لغت میں جو اہر اس کھیل کو کہتے ہیں جس میں شرط لگائی گئی ہو کہ جیتنے والا ہارنے والے سے کچھ لے گا۔ اور اصطلاح شرع میں بھی جو اس کی حقیقت یہی ہے جیسا کہ خاتم المحققین علامہ شامی رحمۃ اللہ علیہ نے جو اس کی شرعی تعریف ان الفاظ میں ارشاد فرمائی۔

تمار کا لفظ قر سے بنا ہے جو کہ گھٹتا بڑھتا ہے اور جو اس کا نام اسی لئے جو ا رکھا گیا ہے کہ جو ا کھیلنے والوں میں سے ہر ایک آدمی کے مال ہر دم گھٹنے اور بڑھنے کا امکان رہتا ہے، کہ اس کا مال اسکے مقابل کو بچائے اور دوسرے کا اس کی طرف چلا آئے۔

القمار من القمار الذی یزید وینقص وسمی القمار قماراً لان کل واحدٍ من القمارین ممن یجوز ان ینذہب مالہ الی صاحبہ و یجوز ان ینسفی مال صاحبہ لہ

ہذا بغیر کسی شک و شبہ کے بیمہ املاک میں جو اس کا عنصر ہونے کی وجہ سے اسے قطعی ناجائز ہونا چاہئے۔

**بیمہ کمپنی بیمہ ہولڈر سے یہ شرط لگائی ہے کہ اگر تین سال کی تمام قسطیں نہ جمع ہوئیں تو تمہاری جمع شدہ قسطیں سوخت ہو جائیں گی**

اور تمہیں ایسی صورت میں کچھ بھی نہ ملے گا بلاشبہ یہ ایک ایسی شرط فاسدہ ہے جو یقیناً ناجائز اور خلاف شرع ہے۔ ماقبل میں جیون بیمہ یا املاک بیمہ میں ہم نے سود، جو اس شرط فاسدہ وغیرہ کے تحقق کا جو تذکرہ کیا ہے وہ اس صورت میں ہے کہ جب یہ معاملات مسلم یا ذمی یا مستامن وغیرہ سے کئے جائیں تو وجوہ مذکورہ کی وجہ سے ناجائز و حرام ہوں گے۔

اور اگر یہ معاملات حربی کفار سے کئے جائیں تو قطعی جائز ہوگا اس شرط کے ساتھ کہ اس میں نفع مسلم ہی کا ہو اور اگر مسلم کا نقصان ہو اور حربی کا فائدہ تو ناجائز و حرام ہوگا۔

مسئلہ دائرہ کی تنقیح کے لئے مندرجہ ذیل مقدمات کا ذہن نشین کر لینا ضروری ہے۔

**مقدمہ اولیٰ:** - کفار کی تین قسمیں ہیں۔ ذمی، مستامن، حربی۔

ذمی - وہ کافر ہے جو دارالاسلام کا باشندہ ہو اور حاکم اسلام سے عقد ذمہ کر کے بطریق شرعی جزئیہ دیتا ہو۔

مستامن - وہ غیر مسلم ہے جو دارالحرب کا باشندہ ہو اور بطریق مقررہ حاکم اسلام سے امان لے کر

مدت متعینہ تک کے لئے عارضی طور پر دارالاسلام میں ہو۔

حربی۔ وہ غیر مسلم ہے جو نہ ذمی ہو نہ مستامن۔ پھر حربی کی دو قسمیں ہیں ایک وہ جو دارالاسلام میں رہتا ہو مگر نہ اس نے حاکم اسلام سے عہد ذمہ کیا ہے اور نہ جزیہ دیتا ہے۔ خواہ اس بنا پر کہ وہاں حکومت اسلام ہی نہیں جیسے اس وقت ہندوستان کی حالت ہے۔ خواہ اس وجہ سے کہ حاکم نے تساہلی کی وہ ان سے بطریق شرعیہ جزیہ نہیں لیتا جیسا کہ سلطان محی الدین اورنگ زیب عالمگیر کے عہد کے غیر مسلموں کے بارے میں ان کے استاد عارف باللہ ملا احمد جیون قدس سرہ نے تفسیرات احمدیہ میں یہ لکھا ہے۔

ان ہم الاحرب یون وما یعقلها الا العالمون اس زمانہ کے غیر مسلم حربی ہی ہیں اسے صرف علم والے ہی سمجھ سکتے ہیں۔

مقدمہ اولیٰ کی تفصیلات حضرت شارح بخاری علامہ مفتی محمد شریف الحق صاحب قباہ مجدی کے ایک مطبوعے سے ماخوذ ہے۔ دوسرے وہ حربی غیر مسلم جو دارالکرب میں رہتے ہوں۔

مقدمہ ثانیہ :- سو دکی جو تعریف میں نے ہدایہ کے حوالہ سے نقل کیا ہے اس کے تحقق کے لئے ہمارے ائمہ احناف نے متعدد شرطیں لگائی ہیں جیسے کہ عاقدین کے درمیان شرکت معاوضہ نہ ہو شرکت عنان نہ ہو اور اس کی ایک بنیادی شرط یہ بھی ہے کہ بد لین کا معصوم ہو نا ضروری ہے کہ ان کے تلف کرنے پر ضمان لازم آتا ہے۔ جیسا کہ خاتم المتحققین علامہ شامی فرماتے ہیں :

ومن شرائط الربو عصمتہ البدلین وکونہما مضمونین بالاتلاف نعصمة احدهما وعدم تقوم به الاخر لا یمنع ۲  
ربو کے شرائط میں سے بد لین کا معصوم ہونا ہے اور تلف کرنے پر موجب ضمان ہوتا ہے۔ تو ان میں سے ایک معصوم ہونا اور دوسرے کا بے قیمت ہونا ممنوع نہیں کرتا۔

مقدمہ ثالثہ :- ہندوستان دارالاسلام ہے اور اس کے غیر مسلم باشندے حربی کفار ہیں اس سلسلہ کی تحقیق کو مجدد اعظم اعلیٰ حضرت فاضل بریلوی علیہ الرحمہ نے اپنے رسالہ مبارکہ.....

اعلام الاعلام بان ہندوستان دارالاسلام، میں اس بلندی تک پہنچا دیا ہے کہ اب اس میں مزید قیل و قال کی گنجائش نہیں ہے اور یہ چیز اہل علم پر پوشیدہ نہیں ہے کہ انتقار ربو کی علت حربی اور مسلمان کے درمیان حربیوں کے مال کا مباح اور غیر معصوم ہونا ہے۔

اور یہاں پر تشریف فرما علماء اور مفتیان عظام کے بارے میں میں بخوبی جانتا ہوں کہ ان

حقیقت بھی عیاں ہے کہ انتقار ربو کی علت اس معاملہ میں دارالحرب میں ہونا ضروری نہیں ہے اور یہ جو حدیث میں فرمایا گیا - لا رباؤ بین المسلم والمحرِب فی دار الحرب - یعنی مسلمان اور حربی کے درمیان دارالحرب میں ربو نہیں ہے اس میں - فی دار الحرب کی قید اتفانی ہے احترازی نہیں ہے کیونکہ حضور اقدس صلی اللہ علیہ وسلم کے زمانے میں یہ ممکن ہی نہیں تھا کہ کوئی حربی حربی رہتے ہوئے دارالاسلام میں رہ سکے۔ کیونکہ بغیر امان لئے رہنا ممکن ہی نہ تھا اور جو امان لے کر آیا ہے تو حربی نہیں رہے گا بلکہ مستامن ہو جائے گا۔ خلاصہ یہ کہ حربی اور مسلمان کا اجتماع دارالحرب ہی میں ممکن تھا اس لئے حدیث میں فی دار الحرب کی قید کو بڑھایا اس پر دو قرینہ شاہد عدل ہیں -

اول :- یہی حدیث اختلاف الفاظ کے ساتھ یوں مروی ہے -

لا رباؤ بین اهل الحرب واطنه قال واهل الاسلام

اگر انتقار ربو صورت مذکورہ میں دارالحرب کے ساتھ خاص ہوتا تو یہ قید اس حدیث میں بھی ضروری ہوتی۔  
دوم :- مسلم اور حربی کافر کے درمیان سود کا عدم تحقق ان کے اموال کا فی نفسہ مباح و غیر معصوم ہونا ہے جیسا کہ صاحب ہدایہ رقمطراز ہیں -

لان مالہم مباح فی دارہم فبای طریق  
اخذہ المسلم اخذ مالاً مباحاً اذا لم یکن  
فیہ غدر - لہ  
اس لئے کہ ان کا مال ان کے دار میں مباح ہے جو بغیر  
غدر و فریب کے مسلمان جس طرح بھی لے گا  
مال مباح لے گا -

منقولہ بالا عبارت میں امام برہان الدین مرغینانی رحمۃ اللہ علیہ مسلم اور حربی کافر کے درمیان انتقار ربو کی علت دار کو نہیں ٹھہرا رہے ہیں بلکہ کفار کے اموال کا فی نفسہ مباح اور غیر معصوم ہونا بتا رہے ہیں - خلاصہ اس کا یہ ہوا کہ سود حرام کی حرمت زمانی و مکانی حد بندی سے بلند ہے شریعت مطہرہ نے جسے سود فرمایا ہے اگر اس کے جملہ شرائط پائے جاتے ہیں تو وہ سود ہی رہے گا - اور حرام خواہ وہ جنگ دارالاسلام ہو یا دارالحرب اور اگر اس کے تحقق کے جملہ شرائط یا ان میں سے کوئی شرط نہ پائی جائے تو سود نہ ہو گا خواہ وہ معاملہ دارالاسلام میں ہو خواہ دارالحرب میں -

مقدمہ رابعہ :- عقود قاسدہ حربی کفار کے ساتھ جائز ہے جیسا کہ امام ابو بکر جصاص اپنی مشہور زمانہ کتاب احکام القرآن میں اس حربی کے بارے میں جو دارالحرب میں اسلام لایا اور اس نے دارالاسلام



کی طرف ہجرت نہیں کی اس کے متعلق بحث کرتے ہوئے فرماتے ہیں -

مالہ کمالی الحربی من ہذا الوجہ و لذالک  
اجازنا ابو حنیفۃ مبايعته علی سبیل ما یجوز  
مبايعۃ الحربی من بیع الدرہم والدرہمین  
فی دار الحرب لہ

اس مسلمان کا جو دار الحرب میں ہو اس کا مال حربی کے  
مال کی طرح ہے (یعنی اس کے تلف کرنے والے پر  
تاوان کے واجب نہ ہونے میں) اور اسی وجہ سے امام عظیم  
نے اسکے ساتھ خرید و فروخت کی وہ صورت جائز رکھی ہے

جو حربی کے ساتھ جائز رکھی ہے یعنی دار الحرب میں ایک درہم کو دو درہم کے عوض بیچنا۔

لیکن یہ عقود فاسدہ اسی صورت میں درست ہوں گے جبکہ فائدہ صرف مسلمان کو اس کے ذریعہ پہنچے ورنہ  
بصورت دیگر قطعی جائز نہ ہوں گے جیسا کہ محقق علی الاطلاق صاحب فتح القدر اس حقیقت کو اس طرح واضح  
فرما رہے ہیں :-

قد التزم اصحاب الدرس ان مرادہم  
من حل الربو والقمار ما اذا حصلت الزیادۃ  
للمسلم وکان الغلب لہ نظرا الی العلة لہ

اصحاب درس نے التزام کیا ہے کہ فقہار کی مراد بار اور  
قمار کے حلال ہونے سے اس صورت میں ہے کہ فائدہ  
مسلمان کو پہنچے اور غلبہ اس کیلئے ہو عادت کی طرف نظر کرتے ہوئے

اور اس میں بھی علمائے اہلسنت کے لئے لیت و لعل کی زیادہ گنجائش نہیں ہے کہ جب ہندوستان  
کے کفار حربی ہیں اور حکومت پر تسلط انھیں کفار کا ہے اگرچہ نام کی جمہوریت ہے لیکن شرع میں اعتبار  
عملدرآمد کا ہوتا ہے کہ نہ کاغذی خانہ پری کا۔ اور بیمہ کمپنی کو ۱۹۵۶ء ہی میں گورنمنٹ نے اپنی تحویل میں  
لے لیا ہے اس لئے بلاشبہ بیمہ کی وہ صورت جس میں مسلمان کا نقصان نہ ہو جائز ہونا چاہئے۔ قول فیصل  
مجدد اعظم اعلیٰ حضرت فاضل بریلوی علیہ الرحمہ کی بارگاہ میں بیمہ سے متعلق متعدد بار سوال کیا گیا ہے جیسا کہ  
فتاویٰ رضویہ کے مطالعہ سے واضح ہوتا ہے۔ امام موصوف نے بیمہ کے جواز کا بھی فتویٰ دیا ہے۔ اور عدم  
جواز کا بھی۔ اور احقر کے نزدیک دونوں قسم کے فتوے اپنی جگہ پر صحیح ہیں۔ اس لئے کہ جب سائل  
نے اس انداز میں سوال کیا۔ کہ بیمہ کرنے والے کو سراسر اس میں نفع ہی پہنچنا ظاہر کیا اور نقصان کی کوئی  
صورت نہ لکھا تو اعلیٰ حضرت رضی اللہ عنہ نے اس کے جواز کا فتویٰ دیا۔ اور جب سائل نے مسلمان بیمہ کرنے والے  
کے نقصان کے اندیشہ کا اظہار کیا تو آپ نے عدم جواز کا حکم دیا۔

اب ہم ذیل میں دونوں قسم کے فتوے نقل کر رہے ہیں۔

سوال - دیوبند کے مفتی نے جواب دیا کہ زندگی کا بیمہ کرانا جائز نہیں کہ ربو یعنی سود و قمار ہے۔  
کیا مفتی مذکور کا جواب صحیح ہے؟

جواب - اگر یہ بیمہ کمپنیاں خاص کفار کی ہوں تو بیمہ کرانے میں کوئی حرج نہیں جبکہ مسلمان کا نقصان نہ ہو اور اس کو ربو وقتاً و قرار دے کر حرام کہنا صحیح نہیں ہے لہٰذا اور بیمہ کے جواز کا فتویٰ احکام الشریعت جلد دوم ص ۲۱۲ پر بھی مذکور ہے۔ جو حضرات دیکھنا چاہیں دیکھ سکتے ہیں۔ ایک سائل نے بہت تفصیلی سوال جیون بیمہ سے متعلق اعلیٰ حضرت قدس سرہ کی خدمت میں پیش کیا جس میں متعدد قسم کے جیون بیمہ سے متعلق سوال کیا ہے البتہ سب میں یہ شرط لکھا کہ اگر بیمہ کرنے والا چند سال کے بعد کسی وجہ سے اس کی قسط جمع کرنے سے عاجز و قاصر ہو جائے۔ تو اسے جمع کردہ قسط کی صرف نصف رقم ملے گی۔ اور اگر پوری رقم لینا چاہتا ہے تو جو میعاد دونوں کے درمیان طے پائی تھی اس کا انتظار کرنا ہوگا۔ امام موصوف نے اس کے جواب میں ارشاد فرمایا۔

جواب - یہ بالکل قمار ہے اور محض باطل کہ کسی عقد شرعی کے تحت داخل نہیں ایسی جگہ عقود فاسدہ میں بغیر غدر کے جواز دیا گیا ہے وہ اس صورت سے مقید ہے کہ ہر طرح اپنا نفع ہو اور یہ ایسی کمپنیوں میں متوقع نہیں لہٰذا اجازت نہیں۔ کما حقہ المحقق علی الاطلاق فی فتح القادیر

**خلاصہ بحث :-** احقر کے نزدیک جیون بیمہ ایک قرض کا معاملہ ہے جس میں ربو نہیں پایا جاتا ہے اور اس قسم کے عقد فاسد کے ذریعہ مال حربی کو لیا جاسکتا ہے۔ اور اس میں یہ شرط جو لگی ہوئی ہے کہ اگر تین سال تک ابھی قسطیں نہیں جمع ہوتی تھیں۔ اور وہ اس کے قبل قسط دینے سے عاجز ہو گیا۔ تو جمع کردہ رقم کے ڈوب جانے کا خطرہ ہے۔ اس سلسلے میں مجھے عرض کرنا ہے کہ اگر کسی کو اپنی آمدنی پر ظن غالب ہو کہ میں قسطیں جمع کر لے جاؤں گا تو اس کے لئے جیون بیمہ جائز ہو نا چاہئے اور اگر مشکوک ہو تو اس کے لئے عدم جواز کا حکم ہوگا۔ اور شرط کی خطرناکی کو اس طرح بھی دفع کیا جاسکتا ہے کہ اگر تینوں سال کی قسطیں ایک ساتھ جمع کر دے تو خطرہ بالکل ٹل جائے گا اور ایسی صورت میں یقیناً جائز ہونا چاہئے۔ اور اموال بیمہ سے متعلق میرا نظریہ یہ ہے کہ اس میں زیادہ امکان مسلمان کے مال کے نقصان کا ہے لہٰذا اس کو جائز نہیں ہونا چاہئے البتہ اگر ایسی حادثاتی صورت حال پیدا ہوگئی کہ جس کی وجہ سے دوکان و مکان کے جل جانے اور گاڑی وغیرہ کے برباد ہو جانے کا ظن غالب ہو گیا تو ایسی صورت میں چونکہ نفع ملنے کا مسلمان کو ظن غالب

ہو گیا تو ایسی مخصوص صورت میں جنرل انٹرنس کو بھی جائز ہونا چاہئے۔  
 اب میں بحث کے اختتام پر جیون بیمہ سے متعلق مجدد اعظم اعلیٰ حضرت امام احمد رضا قدس سرہ کا ایک  
 معرکہ الآراء فتویٰ نقل کرنا چاہتا ہوں میرے خیال میں مسئلہ دائرہ کے غور کرنے کے سلسلے میں اس سے کافی  
 مدد مل سکے گی۔

الجواب :- جس کمپنی سے یہ معاملہ کیا جائے اگر اس میں کوئی مسلمان بھی شریک ہے تو مطلقاً  
 حرام قطعی ہے کہ تمہارے اور اس پر جو زیادت ہے رہا اور دونوں حرام اور سخت کبیرہ ہیں۔ اور اگر اس میں  
 کوئی مسلمان اصلاً نہیں تو یہاں جائز ہے جب کہ اس کے سبب حفظ صحت وغیرہ میں کسی معصیت پر مجبور نہ کیا جاتا  
 ہو جو اس لئے کہ اس میں اپنے نقصان کی کوئی شکل نہیں اگر بس زندہ رہا تو پورا روپیہ بلکہ مع زیادت  
 ملے گا۔ اور پہلے مر گیا تو ورثہ کو اور زیادہ ملے گا۔ مثلاً سال بھر بعد ہی مر گیا۔ تو دیئے ۲۴۶ روپے چار آنے  
 اور ملے ۵۰۰ روپے ہاں یہ ضرور ہے کہ جو زائد ملے رہا سمجھ کر نہ لے بلکہ یہ سمجھے کہ غیر مسلم کا مال اس کی خوشی سے  
 بلا غدر ملا یہ حلال ہے۔ امام محقق علی الاطلاق فتح القدر میں فرماتے ہیں۔ ان ابایکری رضی اللہ عنہ  
 قبل الهجرة حين انزل الله تعالى - الم غلبت الروم قالت له قریش تردن ان الروم تغلب  
 قال نعم قال هل لك ان تخاطرنا فخطرهم فاخبر النبي صلى الله عليه وسلم فقال صلى الله  
 تعالى عليه وسلم اذهب اليهم فزد في الخطر ففعل وغلبت الروم فارساً فاخذ ابو بكر رضی اللہ  
 عنه فاجازة النبي صلى الله تعالى عليه وسلم وهو القمار بعينه بين ابى بكر ومشرکى مكة وكانت  
 مكة دار شرك لان مالهم انما يحرم على السلم اذا كان بطريق الغدر فاذا لم ياخذ غدرًا فبأى  
 طريق ياخذ حل بعد كونه برضاء بخلاف المتأمن منهم عند فالان ماله صابر منطورياً  
 بالامان فاذا اخذة بغير الطريق المشروع يكون غدرًا الا انه لا يخفى انه انما يقتضى حل مباشرة  
 العقد اذا كانت الزيادة ينالها المسلم وقد التزم الاصحاب في الدرس ان مرادهم من حل الربا والقمار  
 اذا حصلت الزيادة للمسلم نظراً الى العلة وان كان اطلاق الجواب خلافاً والله سبحانه تعالى

اعلم

## بیعتِ بیعت

پریمیم شرعاً نہ امانت ہے نہ کفالت و ضمانت اور نہ ہی قرض، کیونکہ یہ سب اپنے مفہیمِ اصلہ اور شرائطِ ضروریہ کے اعتبار سے اس پر صادق نہیں۔ ذیل میں ہر ایک کی تعریف فقہ کی مستند کتابوں سے درج کی جاتی ہیں جن سے مسئلہ دائرہ کی توضیح بخوبی حاصل ہوگی۔

فتاویٰ عالمگیری میں ودیعت کی یہ تعریف کی گئی ہے۔ "فالایداع ہو تسلیط الغیر علی حفظ مالہ" یعنی ایداع کسی دوسرے شخص کو اپنے مال کی حفاظت پر مقرر کر دینے کا نام ہے۔ اور اس مال کو جسکی حفاظت کے لئے دوسرے کا تقرر کیا گیا اسے ودیعت کہتے ہیں جسے عام طور سے امانت سے تعبیر کیا جاتا ہے کہ جسکے تلف ہونے پر شرعاً و جوب ضمان کا حکم نہیں ودیعت رکھنے کا جواز نص قطعی سے ثابت ہے۔

ارشاد ہے، ان الله يامرکم ان تؤدوا الامانات الی اهلها۔ دوسری جگہ ہے، "وانابه زعیم" میں اس کا کفیل و ضمان ہوں۔ ودیعت میں مال رکھنے والے کو مودع اور جسکی حفاظت میں رکھا گیا اسے مودع کہتے ہیں۔ اسی میں ودیعت کا حکم یہ بیان کیا گیا ہے۔

اما حکمها فوجوب الحفظ علی المودع وصیرورة المال امانة فی یدہ ووجوب اداہ عند طلب مالکہ کذا فی الشمنی۔ والودیعة لا تؤدع ولا تقار ولا تؤاجر ولا ترهن وان فعل شیئاً منها ضمن کذا فی البحر الرائق۔ بہار شریعت میں ہے:

ودیعت کا حکم یہ ہے کہ وہ چیز مودع کے پاس امانت ہوتی ہے اس کی حفاظت مودع پر واجب ہوتی ہے اور مالک کے طلب کرنے پر دینا واجب ہوتا ہے۔ ودیعت ہلاک ہو جائے تو اس کا ضمان واجب نہیں۔ ودیعت کو نہ دوسرے کے پاس امانت رکھ سکتا ہے نہ عاریت یا اجارہ پر دے سکتا ہے نہ اسکو رہن رکھ سکتا ہے ان میں سے کوئی کام کرنے کا تاوان دینا ہوگا۔

ودیعت کے احکام کا جائزہ لینے کے بعد یہ امر بالکل واضح ہو جاتا ہے کہ بیمہ کمپنی میں بیمہ کرائے والے کی طرف سے جمع شدہ رقم ودیعت نہیں ہوتی۔ اولاً اسلئے کہ ودیعت میں مالک کے طلب کرنے پر اس کی چیزوں کا دینا واجب ہوتا ہے، جبکہ بیمہ کمپنی میں یہ شرط ہے کہ جمع شدہ رقم مع منافع کے اسی وقت واپس ہوگی کہ جب اس کی میعاد مکمل ہو جائے۔

ثانیاً اس لئے کہ کمپنی میں جمع کردہ تمام رقم کمپنی میں باقی اور محفوظ نہیں رہتی بلکہ کاروبار اور تجارت میں گردش کرتی رہتی ہے، جبکہ یہ امانت کے خلاف ہے۔

ثالثاً اگر پریمیم کمپنی سے ہلاک ہو جائے تب بھی بیمہ کرائے والا یا اس کے ورثا بیمہ پالیسی کے معاہدے اور شرائط کے مطابق اختتام میعاد پر جمع شدہ رقم مع منافع وصول کر لیتے ہیں اور کمپنی کو حسب قرار داد لازماً رقم دینی پڑتی ہے۔

رابعاً۔ بیمہ کرائے والا اگر کمپنی کی شرط کے مطابق مسلسل تین سال تک تمام قسطیں جمع نہ کر سکا بلکہ کسی وجہ سے کچھ قسطیں جمع ہونے سے رہ گئیں اور توسیعی مدت بھی گزر گئی اور بیمہ دار باقی ماندہ قسطیں جمع کرنے سے قاصر رہا تو اس کا کھاتا بند کر کے اس کی تمام جمع شدہ رقم ضبط کر لی جاتی ہے جو شکل ودیعت کے سراسر مخالف ہے۔

خامساً۔ کمپنی بیمہ دار کی رقم نہ امانت ودیعت کہہ کر لیتی ہے اور نہ ہی بیمہ دار بطور امانت دیتا ہے جبکہ ودیعت کے لئے ایجاب وقبول صراحۃً یا دلالتاً ضروری ہوتے ہیں۔ حاصل کلام یہ کہ ودیعت و بیمہ کمپنی کے احکام و شرائط کے تجزیہ سے یہ بالکل عیاں ہو جاتا ہے کہ پریمیم شرعاً ودیعت نہیں۔

اصطلاح شرع میں کفالت کے یہ معنی ہیں کہ ایک شخص اپنے ذمہ کو دوسرے جیون بیمہ کفالت بھی نہیں کے ذمہ کے ساتھ مطالبہ میں ضم کر دے یعنی مطالبہ ایک شخص کے ذمہ تھا دوسرے

نے بھی مطالبہ اپنے ذمہ لے لیا خواہ وہ مطالبہ نفس کا ہو یا دین یا عین کا۔ (بہار شریعت)

در مختار میں ہے :- ہی ضم ذمۃ الکفیل الی ذمۃ الاصل فی المطالبۃ مطلقاً بنفس او بدین او عین لہ

جس کا مطالبہ ہے اس کو طالب و مکفول کہتے ہیں اور جس پر مطالبہ ہے وہ اصل و مکفول عنہ ہے اور

جس نے ذمہ داری کی وہ کفیل ہے اور جس چیز کی کفالت کی وہ مکفول ہے (بہار شریعت بحوالہ در مختار) کفالت کی تعریف مذکور اور اسکے ارکان پر غور کرنے سے یہ واضح ہو جاتا ہے کہ جیون بیمہ کفالت کے قبیل سے بھی خارج ہے اسلئے کہ کفالت کے تحقق کے لئے کفالت کے ارکان کا وجود ضروری ہے۔ جو یہ ہیں:

مکفول لہ - مکفول عنہ - کفیل - مکفول بہ -

زندگی بیمہ کی وضاحت سے متعلق سوانامہ میں کامرس کے حوالہ سے ہے۔

یہ ایک ایسا معاہدہ ہے جس کے تحت بیمہ کمپنی بیمہ کرانے والے کی موت پر یا ایک مقررہ مدت گزر جانے کے بعد ان میں سے جو بھی پہلے واقع ہو ایک مقررہ رقم کی ادائیگی کی ذمہ داری لیتی ہے۔ (سوانامہ ص ۷)

اقتباس بالا میں لائق توجہ یہ امر ہے کہ کفالت کے جو چار بنیادی اصول ہیں وہ یہاں متحقق ہیں یا نہیں؟

اقتباس سے ظاہر یہی ہے کہ کفالت کی بنیادی چیزیں مفقود ہیں اس لئے کہ مکفول لہ، یہاں بیمہ دار ہوگا اور مکفول عنہ بیمہ کمپنی۔ اور مکفول بہ جس چیز کا بیمہ کرایا گیا اور کفیل اگر خود کمپنی کو قرار دیا جائے جیسا کہ حوالہ مذکور سے ظاہر ہے تو مکفول عنہ اور کفیل دونوں ایک ہو جائیں گے تو کفالت کی شکل یہیں سے مفقود۔ اور اگر حکومت ہند کو کفیل ٹھہرایا جائے جیسا کہ بھارتیہ جیون بیمہ انکم کی کتاب کے حوالے سے سوانامہ میں ذکر ہے۔

”بیمہ داروں کے ذریعہ پالیسی کی مد میں کمپنی کو دیا گیا روپیہ بونس کے ساتھ مکمل محفوظ رہتا ہے کیونکہ اس کی حفاظت کی گارنٹی حکومت ہند دیتی ہے“ (سوانامہ ص ۹)

اقتباس بالا کی روشنی میں کفیل اگر حکومت ہند کو قرار دیا جائے کہ بہت سی کمپنیاں پرائیویٹ بھی ہوتی ہیں مگر گورنمنٹ سے رجسٹرڈ اور ان کے دستور اساسی منظور شدہ کمپنی کی کسی خلاف قانون زیادتی اور بیمہ کرائیوالے کی حق تلفی کرنے پر اسے قانونی چارہ جوئی کا حق حاصل رہتا ہے تو اس صورت میں اگرچہ مکفول عنہ اور کفیل دونوں جدا جدا ہوں گے تاہم مکفول بہ کا تعین نہایت مشکل ہوتا ہے اس لئے کہ مکفول بہ قرار دینے کے لئے تین چیزیں ممکن ہیں۔ (۱) بیمہ کرانے والا (۲) بیمہ کرانے والے کی جمع شدہ رقم (۳) کسی حادثہ یا موت پر حسب قرار داد مستحق رقم۔ اگر مکفول بہ بیمہ کرانے والے کو قرار دیا جائے تو مکفول لہ اور مکفول بہ دونوں ایک ہو جائیں گے جو مفہوم کفالت کے بالکل خلاف ہے۔ اور اگر بیمہ کرانے والے کی جمع شدہ رقم یا حادثہ پر مقررہ رقم ہو تو یہ بھی صحیح نہیں اسلئے کہ کسی شے کے مکفول بہ ہونے کے لئے ضروری ہے کہ وہ دین صحیح و قائم ہو اور جمع شدہ یا حادثہ پر مقررہ رقم دین نہیں جیسا کہ آگے آ رہا ہے۔

بیمہ کمپنی میں بیمہ کرانے والا جو بالاقساط رقم جمع کرتا ہے وہ قرض بھی نہیں اولاً  
پر بیمہ قرض بھی نہیں اسلئے کہ رقم جمع کرنے والے کی نیت قرض دینے کی نہیں ہوتی بلکہ اسکے حاشیہ دین

میں یہ تصور نہیں ہوتا کہ اس نے قرض دیا ہے وہ یہی کہتا ہے کہ میں نے اپنے روپے بینک میں جمع کئے ہیں یا میں جیون بیمہ کے لئے قسط وار رقم جمع کرتا آیا۔ ثانیاً اگر اسے قرض مانا جائے تو قبل از میعاد مقررہ قرض کو حق مطالبہ حاصل ہونا چاہئے اور مستقرض کو اسکے مطالبہ پر رقم واپس کرنا لازم ہونا چاہئے کہ قرض میں دائن کو قبل میعاد حق مطالبہ حاصل رہتا ہے۔ ہدایہ میں ہے۔

وکل دین حال اذا جله صاحبه صار مؤجلاً لما ذكرنا الا القرض « (ہدایہ، اخیر ص ۶۰)

ہندیہ میں ہے۔ - وفي التجريد لو اقرض مؤجلاً او شرط التاجيل بعد القرض فالاجل باطل والمال

حال .. (ہندیہ، ج ۲ ص ۲۰۳)

اس جزیے سے یہ بھی معلوم ہوا کہ اگر میعاد مقرر کر کے قرض دے تو میعاد باطل ہے۔ اور سکہ دائرہ میں پریمیم کی شکل اگر قرض کی ہو تو جب بیمہ کرانے والا مثلاً دس پندرہ سال متعینہ مدت کے لئے رقم دیتا ہے تو متعینہ مدت باطل ہو اور بیمہ کرانے والے کو قبل از میعاد مطالبہ کرنے پر اس کی جمع شدہ رقم کمپنی کو دینا لازم ہو حالانکہ مدت مقررہ سے پہلے ایک پیسہ بھی بیمہ کرانے والا نہیں پاسکتا اور بیمہ کمپنی پر بھی اپنی شرائط کے مطابق اس کے مطالبے کو پورا کرنا لازم نہیں۔ ثالثاً۔ قرض ماننے کی صورت میں یہ بھی خرابی لازم آئے گی کہ اگر قسط کی رقم کمپنی کے ایجنٹ سے ضائع ہو جائے یا وہ ضائع کر دے یا وہ خود اپنے مصرف میں لے آئے اور کمپنی میں لے جا کر جمع نہ کرے تو کمپنی کو قسط دینے والے کی ضائع شدہ رقم بھرنا چاہئے کیونکہ بیمہ کرانے والے نے یہ رقم بیمہ کمپنی کو قرض دی ہے نہ کہ اسکے ایجنٹ کو۔ ایجنٹ تو واسطہ محض ہے بیمہ کرانے والا یہی سمجھتا اور کہتا ہے کہ میں نے بیمہ کمپنی میں رقمیں جمع کی ہیں کوئی کہتا ہے کہ میں سہارا انڈیا میں جمع کر رہا ہوں کوئی کہتا ہے کہ میں جیون بیمہ نگم میں جمع کر رہا ہوں اور یہ ظاہر ہے کہ ایجنٹوں کو بیمہ کمپنی ہی بھیجتی ہے جو گھر گھر در در کا چکر لگا کر کمپنی کا ممبر بناتے رہتے ہیں، اور اپنی میٹھی میٹھی خوش کن باتوں سے کمپنی کا ممبر بنا لیتے ہیں اور کمپنی کے لئے رقم وصول کر لیتے ہیں، حالانکہ ایجنٹ سے رقم ضائع ہو جانے یا جمع نہ کرنے پر بیمہ کرانے والا بیمہ کمپنی سے کوڑی بھی نہیں پاسکتا اور یہ صورت قرض کے بالکل خلاف ہے فقہاء و صاف فرماتے ہیں کہ اگر آقا نے اپنے کسی نوکر کو کسی سے قرض لانے کے لئے بھیجا اور نوکر نے آکر اس شخص سے کہا کہ میرے آقا کو پچاس روپے دیدے یا میرے آقا تجھ سے پچاس روپے قرض مانگتے ہیں تو یہ قرض آقا کے ذمہ ہے فتاویٰ ہندیہ میں ہے۔

ولو بعث رجلاً يستقرضه الف درهم فاقرضه فضا ع في يده ان قال الرسول اقرض فلانا

المرسل فله للمرسل وعليه الضمان - (ج ۳ ص ۲۰۶)

ایسا ہی حکم شامی میں بھی مذکور ہے۔ پریمیم ضمان درک بھی نہیں ضمان درک یہ ہے کہ کوئی کہے کہ جو کچھ

تمہارا فلاں پر ہے میں اس کا ضامن ہوں یا یہ کہنا کہ بیع میں اگر دوسرے کا حق ثابت تو ثمن کا میں ذمہ دار ہوں۔

(رد المحتار علی ہاشم رد المحتار جلد ۴ ص ۲۹۴)

۱۱۰۱۔ یہ اوپر ثابت ہو چکا کہ زندگی بیمہ کی جمع شدہ رقم دین صحیح کے قبیل سے نہیں کہ کفالت کے قبیل سے ہو  
یعنی ضمان درک میں دین کا ہونا ضروری اور زندگی بیمہ کی جمع کردہ رقم دین سے نہیں۔

پر بیمہ سوکرہ بھی نہیں۔ علامہ شامی نے سوکرہ کے جواز کی جو صورت تحریر فرمائی ہے وہ پر بیمہ نہیں اسلئے کہ  
سوکرہ اسے کہتے ہیں کہ مال اسلئے دیا جائے کہ مال نقصان ہو جانے پر بھرنے کی ضمانت ہو اسلئے کہ سوکرہ میں  
منافع ہی منافع ہے اور بیمہ کے ساتھ نقصان کا بھی پہلو ہے لہذا یہ سوکرہ کے قبیل سے نہیں۔

میرے خیال میں بیمہ کمپنی میں بیمہ کرانے والے کی جمع شدہ رقم قمار کی ہے  
کہ قمار کا مفہوم پر بیمہ پر صادق آتا ہے المنجد میں قمار کا یہ معنی بتایا گیا ہے

پر بیمہ کی شکل قمار کی ہے

القمار کل لعب یشرط فیہ ان یاخذ الغالب من المغلوب شیئاً سواء کان یورق او غیرہ لہ  
قمار ایسا کھیل ہے جس میں یہ شرط رکھی گئی ہو کہ جیتنے والے سے کچھ لیگا خواہ ہارجیت پتوں سے ہو  
یا کسی دوسرے ذریعے سے۔

شامی میں ہے : القمار من القمار الذی یزید وینقص وسمی القماراً لان کل واحد من المقامین  
ممن یجوز ان یدھب مالہ الی صاحبه ویجوز ان یرتد مال صاحبه لہ قمار کاللفظ قمار سے  
مشتق ہے جو کہ گھٹا بڑھتا ہے اور قمار کا نام قمار اسلئے رکھا گیا ہے کہ جو ا کھیلنے والوں میں سے ہر ایک کے  
مال میں ہر وقت گھٹنے بڑھنے کا امکان رکھتا ہے کہ اس کا مال اس کے مقابل کو چلا جائے اور اس کے مقابل کا مال  
اس کی طرف آجائے۔ تفسیر روح المعانی میں ہے :

وفی حکم ذلك جميع انواع القمار من النرد والشرطنج وغيرهما حتى ادخلوا فيه لعب الصبيان  
بالجوز والكتاب والقرعة من غير القسمة وجميع المخاطرة وعن ابن سيرين كل شيء فيه خطر  
فهو الميسر ۳

اس حکم میں قمار کی تمام قسمیں شامل ہیں نرد اور شرطنج اور ان کے علاوہ یہاں تک کہ علماء نے اس میں  
اخروٹ اور مہروں سے بیجوں کے کھیل اور تقسیم کے بغیر قرعہ اندازی اور ہر قسم کی ہارجیت والی بازیاں  
اور شرطیں شامل کی ہیں۔ ابن سیرین نے فرمایا کہ جس میں شرط ہو وہ جو ہے۔



قمار کی لغوی اور شرعی تحقیق سے یہ معلوم ہوا کہ قمار میں ہر وقت ہارنے جیتنے کا امکان رہتا ہے کہ منٹوں سکندڑوں میں لکھ پتی بھی بن سکتا ہے اور اسی ایک لمحہ میں یربادی اور تباہی کے دہانے پر بہہ پونج سکتا ہے کہ اس میں جس طرح کثیر منافع آسانی دستیاب ہو سکتی ہے اسی طرح بھاری نقصان سے دوچار ہو سکتا ہے۔ اسی لئے قرآن مقدس نے اسے لفظ میسر سے تعبیر فرمایا ہے جو سیر سے مشتق ہے جس کا لغوی معنی سہل اور آسانی کے ہیں کہ یہ آسانی منافع کثیرہ بھی حاصل کر سکتا ہے اور بھاری نقصان بھی اٹھا سکتا ہے۔ حاصل یہ کہ قمار میں جب منافع کا حصول متعین نہیں بلکہ موہوم ہے تو یقیناً یہ معنی جیون بیمہ پر اس کی شرط کے ساتھ صادق ہے۔

سوالنامہ میں ٹریبونٹ کے نوڈل کے حوالے سے ہے۔

.. بیمہ دار کے لئے تین سال کی تمام قسطیں حسب قرار داد .. بیمہ کمپنی میں جمع کرنی ضروری ہیں۔ اگر کسی وجہ سے کچھ قسطیں جمع ہونے سے رہ گئیں تو اسے نہ جمع ہونے کی پہلی میعاد سے مزید پانچ سال کی مہلت بیمہ دار کو دی جاتی ہے کہ وہ چاہے تو اس مدت میں کبھی بھی بقیہ قسطیں یک مشت مع سود جمع کر کے اپنی پالیسی جاری کرے لیکن اگر تو سبھی میعاد بھی گزر گئی اور بیمہ دار باقی ماندہ قسطیں جمع کرنے سے قاصر رہا تو اس کا کھاتا بند کر کے اس کی تمام جمع شدہ رقم ضبط کر لی جاتی ہے یا بیمہ کمپنی کی اصطلاح میں وہ رقم لیمپس معنی سوخت ہو جاتی ہے جو خوب بیمہ کمپنی کی ملک ہو جاتی ہے، (سوالنامہ ص ۱۳)

بیمہ زندگی کی مذکورہ بالا لازمی شرط سے صاف عیاں ہے کہ بیمہ کرانے والے کا تمام منافع اس لازمی شرط کے پورا کرنے پر موقوف ہے اور اس شرط کے پورے نہ ہونے پر منافع نقصان ہار جیت دونوں کا امکان ہے اسلئے بہر حال یہ جو ہے جس کی حرمت نص قطعی سے ثابت ہے ارشاد ہے :

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَنْزَالُ رَجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تَفْلِحُونَ لَهُ أَسَٰئِمٌ وَالْوَالِدَاتُ وَالْوَالِدَاتُ وَالْوَالِدَاتُ وَالْوَالِدَاتُ وَالْوَالِدَاتُ وَالْوَالِدَاتُ وَالْوَالِدَاتُ وَالْوَالِدَاتُ وَالْوَالِدَاتُ وَالْوَالِدَاتُ  
سے ہیں تو ان سے بچتے رہو تاکہ تم فلاح پاؤ۔

مذکورہ تمام حواجیات کی روشنی میں  
مال مباح کا حصول بذریعہ عقد فاسد حربی کافر سے جائز ہے | ہم نے یہ ثابت کرنے کی کوشش  
کی ہے کہ بیمہ کمپنی میں رقم جمع کرنا قمار کے قبیل سے ہے جو حرام بنص قطعی ہے لیکن کیا حربی کافر کا مال قمار یا

دوسرے عقود فاسدہ کے ذریعہ حاصل کرنا جائز ہے؟ — کتب فقہ میں صدہا جزئیات اور احکام موجود ہیں جو اسکے جواز پر شاہد ہیں۔ وجہ یہ ہے کہ حربی کا مال مباح ہے اور مال مباح صاحب مال کی رضا مندی سے عقود فاسدہ کے ذریعہ لیا جاسکتا ہے۔ ہدایہ میں ہے:

لان مالهم مباح في دارهم فبأي طريق اخذ المسلم اخذ مالا مباحا اذ الم يكن فيه غدر بخلاف المستامن منهم لان ماله صار مخطورا لعقد الامان .. لے شامی میں ہے۔

وباعينهم الدرهم بدرهمين نقدا او نسيئة او بايعهم بالخبر والخنزير والميتة فلا بأس لان ماله ان يأخذ اموالهم برضاهم في قولهم اولا لا يجوز شيئا من ذلك في قول ابى يوسف ت مبسوط میں ہے:

وهذا لان مال الحربى مباح ولكن المسلم بالاستيمان ضمن لهم ان لا يخونهم وان لا يأخذ منهم شيئا الا بطيب النفسهم۔ لے بدائع منافع میں ہے۔

ولهما ان مال الحربى ليس بمعصوم بل هو مباح في نفسه لے مذکورہ بالا تمام عبارات کا حاصل یہ ہے کہ حربی کا مال مباح ہے غیر معصوم ہے اسلئے وہ غدر و فریب اور عہد شکنی کے علاوہ خواہ ربا و قمار کے طریقے پر حاصل ہو یا دوسرے عقود فاسدہ کے ذریعے مسلمان کے لئے حلال و جائز ہے۔ شامی میں ہے۔ سیر کبیر اور اس کی شرح کے حوالے سے ہے۔ اذ ادخل المسلم دار الحرب بامان فلا بأس بان يأخذ منهم اموالهم بطيب النفس باى وجه كان لانه انما اخذ المباح على وجه — عن العذر فيكون طيبا له حتى لو باعهم درهم بدرهمين او باعهم ميتة بدرهما واخذ مالا منهم بطريق القمار فذلك كله طيب له ام ملخصا ہے

یہاں مال حربی کے غیر معصوم ہونے کے لئے دار کی تخصیص نہیں کہ دار الحرب میں بذریعہ عقد فاسد حصول مال جائز ہو

دار الاسلام میں بھی مال حربی غیر معصوم

اور دار الاسلام میں ناجائز۔

یہ تو بالکل ظاہر ہے کہ حدیث میں جو یہ ارشاد ہوا لا ر بوبین اهل الحرب واظنه قال واهل الاسلام

کہ حربی مسلم کے مابین سود نہیں اس کی وجہ انتفاعی عصمت مال ہے کہ سود کے تحقق کے لئے مال کا معصوم ہونا شرط ہے اور حربی کافر کا مال غیر معصوم۔ وہ حربی کافر خواہ دارالحرب میں ہو یا دارالاسلام میں۔ اور کتب فقہ میں جہاں مسئلہ حربی سے متعلق دارالحرب کی قید ذکر فرمائی گئی ہے اس سے اخراج مستامن مقصود ہے۔ کہ مستامن کا مال بعد استیمان مباح نہیں۔ شامی میں ہے۔

قوله شبه ای فی دار الحرب قید بہ لانہ لو دخل دارنا بامان فباع منه مسلم درہما بدرہمین  
لا یجوز التفاقاۃ  
ہدایہ میں ہے۔

لا ربو بین المسلم والحرب فی دار الحرب بخلاف المستامن منهم لان مالہ صار محظوراً  
بعقد الامان ملغماً  
نسخ القدر میں مبسوط کے حوالے سے ہے۔ اطلاق النصوص فی المال المحظور وانما یحرم  
علی المسلم اذا کان بطریق الغدر فاذا لم یأخذ غدرًا فبای طریق اخذہ حل بعد کونہ برضاً  
بخلاف المستامن منهم عندنا لان مالہ صار محظوراً بالامان فاذا اخذہ بغير الطریق المشروع  
یکون غدرًا۔

معلوم ہوا کہ تحقق ربا کے لئے مال کا محظور ہونا شرط ہے اور فی دارالحرب کی قید مستامن کو نکالنے کیلئے ہے کہ عقد امان کے سبب مستامن کا مال محظور ہو جاتا ہے اسی لئے دارالحرب میں بھی مستامن سے عقد ربا قطعاً حرام حالانکہ شرف دار منتفی اور وہ شخص جس نے دارالحرب میں اسلام قبول کیا اور ابھی وہیں ہے دارالاسلام کی طرف ہجرت نہیں کی تو اس سے بھی عقد میں زیادتی حد ربا میں داخل نہیں۔  
در مختار میں ہے۔

وحکم من اسلم فی دار الحرب ولم یأجر کحربی فللمسلم الربا معہ  
بدائع الصنائع میں ہے۔

اما شرائط جوبان الربو (فمنہا) ان یکون البذلان معصومین فان کان احدهما غیر  
معصوم لا یتحقق الربو عندنا کہ

ربا کے تحقق کی علت عصمت بدلیں ہے اور مال حربی غیر معصوم۔ لہذا عقود فاسدہ کے ذریعہ حربی کافر

کا مال حاصل کرنا جائز و مباح ہے خواہ دارالحرب میں ہو یا دارالاسلام میں۔

یہ تو بالکل عیاں ہے کہ حضرت اورنگ زیب عالمگیر رحمۃ اللہ علیہ کے عہد میں ہندوستان دارالاسلام تھا تقریباً ساڑھے چھ سو سال تک یہاں مسلمانوں کی حکومت رہی اور دارالاسلام ہونے کے لئے محض احکام اسلام کا تغلب اور ظہور کافی ہے۔ بدائع صنائع میں ہے۔

لاخلاف بین اصحابنا فی ان دار الکفر تصیر دارالاسلام بظہور احکام الاسلام فیہا  
اور احمد شہ آج بھی ہندوستان دارالاسلام ہی ہے کہ دارالاسلام سے دارالحرب بننے کی جو شرطیں ہیں وہ یہاں مفقود ہیں۔

در مختار میں ہے ۷

لاتصیر دارالاسلام دارحرب الا بامور ثلثة باجراء احکام اهل الشرك و باقضاء لہا بدارالحرب  
وبان لا یبقی فیہا مسلم او ذمی امانا بالامان الاول۔

اس کے تحت شامی میں ہے و ظاہرہ انہ لو اجریت احکام المسلمین و احکام اهل الشرك لا تكون  
دارحرب۔ ۷

مجدد اعظم امام احمد رضا قدس سرہ فرماتے ہیں :

الہند بحمد اللہ تعالیٰ دارالاسلام لبقاء کثیر من شعائر الاسلام و مابقی علقہ منہا تبقی  
دارالاسلام۔ دارالاسلام لان الاسلام یعلو ولا یعلیٰ۔ ۷

نیز فرماتے ہیں :

ہندوستان دارالاسلام ہے۔ دارالاسلام وہ ملک ہے کہ فی الحال اس میں اسلامی سلطنت ہو یا اب  
نہیں تو پہلے تھی اور غیر مسلم بادشاہ نے اس میں شعائر اسلام مثل جمعہ و عیدین و اذان و اقامت و جماعت  
باقی رکھے اور اگر شعائر کفر جاری کئے اور شعائر اسلام یکجہت اٹھا دیئے اور اسپس کوئی شخص امان اول پر  
باقی نہ رہا اور وہ جگہ چاروں طرف سے دارالاسلام سے گھری ہوئی نہیں تو دارالحرب ہو جائے گا جب تک یہ تینوں  
شرطیں جمع نہ ہوں کوئی دارالاسلام دارالحرب نہیں ہو سکتا ہے

مذکورہ حواجیات کی روشنی میں صاف عیاں ہے کہ ہندوستان آج بھی دارالاسلام ہے۔

ہندوستان کے کفار حربی ہیں | ہندوستان میں ہنود کی شرعی اور فقہی حیثیت کیا ہے اسکے لئے ضروری ہے کہ کفار کے اقسام اور ان کے مفہوم مسین

کے جائیں۔ فقہی نقطہ نظر سے کفار کی تین قسمیں نکلتی ہیں۔ مستامن، ذمی، حربی۔  
**مستامن**۔ اس غیر مسلم کو کہتے ہیں جو بادشاہ اسلام سے کچھ دنوں کے لئے پناہ لیکر دارالاسلام میں رہ رہا ہو۔  
**ذمی**۔ اس غیر مسلم کو کہتے ہیں جو بادشاہ اسلام سے عقد ذمہ کر کے جزیہ ادا کر رہا ہو۔  
 اعلیٰ حضرت امام احمد رضا قدس سرہ فرماتے ہیں:

”یہاں کے ہندو وغیرہ جتنے کفار ہیں ان میں نہ کوئی ذمی ہے کہ سلطنت اسلام میں مطیع الاسلام و جزیہ گزار ہو کر رہے، نہ مستامن ہیں کہ بادشاہ اسلام سے کچھ دنوں کے لئے امان لے کر دارالاسلام میں آئے۔ لے  
**حربی**۔ اس کافر کو کہتے ہیں جو نہ ذمی ہو نہ مستامن۔

ہندوستان کے کفار نہ ذمی ہیں نہ مستامن بلکہ یہ خالص متعصب کافر ہیں لہٰذا یہاں کے ہنود حضرت اوزگزیب عالمگیر رحمۃ اللہ علیہ کے عہد میں نہ تو بیرون ملک کسی دارالحرب سے آکر بادشاہ اسلام سے امان لے کر قیام پذیر تھے اور نہ ہی بادشاہ اسلام سے عقد ذمہ کیا تھا اور جزیہ گزار تھے۔ اور جب یہ ذمی و مستامن دونوں نہ ہوئے تو یقیناً حربی ہوتے اسی لئے تفسیرات احمدیہ میں حضرت ملا احمد جیون فرماتے ہیں:

انہم الاحریون وما یعقلها الا العالمون۔

ہندوستان اگرچہ دارالاسلام ہے تاہم یہاں کے ہنود حربی ہیں جن کا مال غیر منظور و غیر معصوم۔ اس لئے ان کے اموال ان کی رضا، خوشی یا غم سے بھی طریقے سے حاصل ہوں خواہ ربا و قمار کے طور پر یا دوسرے عقود فاسدہ کے ذریعہ حلال و طیب ہیں بشرطیکہ عذر و عہد شکنی ہرگز نہ ہو کہ یہ مطلقاً ہر کافر سے بھی حرام ہے۔

فقہاء کرام کی تفسیرات سے یہ بالکل عیاں ہے کہ عقود فاسدہ مال حربی مباح بشرطیکہ مسلم کو نفع ملے |

اسی وقت جائز ہے جبکہ قطعی طور سے یقین ہو یا ظن غالب ہو کہ اس میں مسلم کا فائدہ ہے شامی میں فتح القدر کے حوالے سے ہے فالظاہر ان الاباحۃ من کل الربا والقمار ما اذا حصلت الزیادۃ للمسلم نظر الی العلة وان کان اطلاق الجواب خلافہ۔

علامہ شامی فرماتے ہیں:

فانظر كيف جعل موضوع المسئلة الاخذ من اموالهم برضاهم فعلم ان المراد من الربا والقمار في كلامهم ما كان على هذا الوجه وان كان اللفظ عاما لان الحكم يدور مع علته غالباً  
 اعلم حضرت امام احمد رضا قدس سره ایک جواب میں ارشاد فرماتے ہیں ایسی جگہ عقود فاسدہ بغیر غدر کے جو اجازت دی گئی ہے وہ اس صورت سے مقید ہے کہ ہر طرح سے اپنا نفع ہوتے  
 اعلم حضرت کے متعدد فتاویٰ سے یہی ثابت ہے۔

**حاصل کلام** | مابقی کی جملہ گفتگو کا حاصل یہ نکلا کہ حربی کافر کا مال مال مباح ہے۔ خواہ وہ دارالاسلام میں ہو یا دارالحرب میں۔ اسلئے ان کے اموال بغیر غدر اور عہد شکنی کے ان کی رضا و خوشی سے جس بھی طریقے سے حاصل ہوں اگر عقود فاسدہ ربا و قمار کے ذریعہ تو اس کا لینا جائز اور حلال و طیب ہے بشرطیکہ حصول نفع و زیادتی مال کا قطعی یقین ہو یا کم از کم ظن غالب ہو ورنہ جائز نہیں۔ و لہذا حربیوں کی بیمہ کمپنی میں اسی شخص کو بیمہ کرانے کی اجازت دی جاسکتی ہے جسے کم از کم مدت موسومہ تک بالاقساط رقم جمع کر دینے کا ظن غالب ہو اور یہی اعلم حضرت کے بھی فتاویٰ سے صاف ظاہر ہے۔

# انشورس

مُحَمَّدٌ وَنُصَلِيَ عَلَى رَسُولِهِ الْكَرِيمِ

\_\_\_\_\_ بیمہ زندگی کی جو تفصیلات سوائے سے ظاہر ہوتی ہیں ان کی روشنی میں بیمہ نہ تو امانت ہے اور نہ کفالت و ضمانت۔ بلکہ ایسا قرض جو جلب منفعت کا افادہ کرتا ہے۔ ذیل میں ایک تناظر پیش خدمت ہے جس سے بیمہ اموال اور بیمہ زندگی کی صحیح صورت سامنے آئے گی۔

بیمہ اموال اور بیمہ زندگی کے بارے میں چند احتمالات ہیں۔ یہ یا تو امانت ہیں جو گورنمنٹ یا کمپنی کو بغرض حفاظت دیدیئے گئے ہیں۔ یا کفالت و ضمانت ہیں۔ یا عقد مضاربت ہیں۔ یا دین ہیں۔ اب ان میں سے ہر ایک کی اصطلاحی تعریف مع شرائط سامنے رکھ کر غور کیا جائے کہ یہ کس صورت میں داخل ہیں **امانت** :- یہ ودیعت سے عام ہے۔ اس۔ امان کو کہتے ہیں جو کسی طرح کسی کے قبضے میں آجائے۔ مالک کا اس میں قصد ہو یا نہ ہو۔

**ودیعت** :- اس سامان کو کہیں گے جو قصد کسی کی حفاظت میں دیا جائے۔ در مختار میں ہے۔  
”تسليط الغير على حفظ ماله صريحاً او دلالةً“

**کفالت** :- وہی ضم الذمۃ الی الذمۃ فی المطالبۃ ہے۔ یعنی ایک شخص اپنے ذمہ کو دوسرے کے ذمہ کے ساتھ مطالبہ میں ضم کر دے۔ یعنی مطالبہ ایک شخص کے ذمہ تھا دوسرے نے بھی مطالبہ اپنے ذمہ لے لیا خواہ وہ مطالبہ نفس کا ہو یا عین کا۔

**مضاربت** :- ہی عقد يقع على الشركة بمال من احد الجانبين ہے۔ یعنی یہ ایسا عقد ہے کہ ایک جانب سے مال ہو اور ایک جانب سے کام اور نفع میں جانبین کی شرکت ہو۔

**بیمہ اور امانت** | جیون بیمہ اگرچہ صورتاً امانت معلوم ہو رہا ہے لیکن امانت اور ودیعت کے مسائل پر غور کرنے کے بعد جیون بیمہ کسی طرح امانت نہیں۔ اس لئے کہ امانت اور ودیعت

میں صرف اس المال کی واپسی ہوتی — اور یہاں جیون بیمہ میں ایک متعینہ مدت پر بقدر حصص اس المال کچھ متعین زائد رقم ملتی ہے — دوسرا فرق یہ ہے کہ امانت جب چاہیں واپس لے لیں اور جیون بیمہ کمپنی میں جو رقم جمع ہے مدت بیمہ پورے ہونے سے پہلے نہیں لے سکتے — تیسرا فرق یہ ہے کہ مال امانت ضائع یا ہاؤس ہونے کی صورت میں امانت دار اس کا ضامن نہیں ہوتا — اور کمپنی یہاں مکمل ضامن ہوتی ہے —

**بیمہ اور کفالت** کفالت کا شرعی معنی ابھی گزرا کہ دین یا مطالبہ میں اپنے ذمہ کو دوسرے کے ذمہ سے ملانے کا نام کفالت ہے — اسی کو شرع میں ضمانت بھی کہتے ہیں — ظاہر ہے کہ ضم الذمہ

الی الذمہ یہاں مفقود ہے — اور اگر لے کفالت مان ہی لیا جائے تو محض لغوی کفالت ہوگی۔ کفالت شرعیہ متصور نہیں اس لئے کہ کفالت شرعیہ میں کفیل پر مکفول بہ کے علاوہ کوئی زائد شئی لازم نہیں — اور یہاں جیون بیمہ میں مال مکفول پر زائد رقم بھی کمپنی کے ذمہ واجب الادا ہوتی ہے۔ ایسی صورت میں جیون بیمہ یا بیمہ اموال پر کفالت شرعیہ کیسے صادق ہوگی — لہذا بیمہ کو کفالت کہنا بھی صحیح نہ ہوا —

**بیمہ اور عقد مضاربت** بیمہ صورتہ عقد مضاربت معلوم ہوتا ہے کہ بیمہ میں بھی ایک جانب سے مال ہوتا ہے اور نفع میں رب المال اور کمپنی دونوں شریک ہوتے ہیں — اسی کو عقد

مضاربت کہا جاتا ہے۔ لیکن مضاربت کی ایک لازمی شرط یہ ہے کہ تجارت میں اگر خسارہ ہو تو اس کا ذمہ دار تنہا رب المال ہی ہوگا — مضارب پر خسارہ کا بالکل اثر نہ پڑے گا — ہاں نفع میں رب المال اور مضارب دونوں کسی طے شدہ حصے پر شریک رہتے ہیں — ہدایہ میں ہے —

و اذا ربح فهو شريك فيه لتملكه جزء من المال بعلمه  
فاذا فسدت ظهرت الاجارة حتى استوجب العامل جهته  
جب نفع ہوگا تو مضارب نفع میں شریک ہوگا اس لئے کہ اپنے کام کی وجہ سے مال کے ایک حصے کا وہ بھی مالک ہے اور جب مضاربت فاسد ہوگی تو اسے اس کے کام کی مزدوری ملے گی۔

در مختار میں ہے — وان فسدت فلا ربح للمضارب حينئذ بل له اجر مثل عمله — اگر عقد مضاربت فاسد ہو جائے تو بھی مضارب کو اس کے عمل کی اجرت ملے گی۔

ردالمحتار میں ہے — اما اذا لم يربح فاجر المثل بالغامابلف — یعنی خسارے کی صورت میں بھی اسے کام کی اجرت ملے گی — حاصل یہ کہ مضارب نفع میں شریک و سہم ہوگا لیکن خسارے کا سارا بار سہمیہ دار ہی پر پڑے گا۔



ناظرین کرام پر واضح ہے کہ بیمہ کمپنی کا معاملہ ایسا نہیں۔ یہاں تو خسارہ ہو جائے یا کل راس المال ضائع ہو جائے۔ رب المال (سرنایہ دار) سے کوئی سروکار نہیں۔ اس کی اصل پونجی بہر صورت محفوظ رہے گی بلکہ کچھ زائد رقم کی حصولیابی بھی متیقن ہوتی ہے۔ کمپنی اس کا عہد و پیمان لیتی ہے۔ لہذا بیمہ کو مضاربت نہیں کہا جاسکتا ہے۔

ان دونوں میں ایک دوسرا فرق اور ہے کہ مضاربت میں راس المال مضارب کے پاس امانت ہوتا ہے۔ ہدایہ میں ہے :

ثم السد نوع الى المضارب امانة في يده  
لانه قبضه بامر مالكة لاعلى وجه البدل والوثيقة  
مضارب کو جو مال دیا جاتا ہے اسکے پاس وہ امانت ہو تب ہے  
اسلئے اس نے مالک کے حکم سے قبضہ کیا ہے بدل اور وثیقہ  
کے طور پر نہیں۔

در مختار میں ہے۔ والفساد لا ضمان فيها ايضا كصححة لانه امين۔ مضاربت فاسد ہو کہ  
صحیح کسی میں ضمان نہیں اسلئے کہ مضارب امین ہوتا ہے (اور امانت میں ضمان نہیں)۔  
بیمہ میں ہلاک مال ہو یا استہلاک مال۔ بہر صورت کمپنی پر راس المال کے ساتھ ساتھ مزید کچھ رقمیں  
واجب الادا ہوتی ہیں۔

مندرجہ بالا تناظر کے بعد یہ بالکل واضح ہو گیا کہ بیمہ نہ تو امانت ہے اور نہ ودیعت اور نہ کفالت ہے نہ  
عقد مضاربت۔ لہذا بیمہ اموال اور بیمہ زندگی کی شرعی صورت دین کی معلوم ہوتی ہے۔ اسلئے کہ جس طرح  
دین میں مثل مال واجب الادا ہوتا ہے اسی طرح بیمہ اموال اور بیمہ زندگی میں بھی مثل مال کی واپسی بزمہ  
کمپنی واجب اور لازم ہوتی ہے۔ البتہ یہاں ایسا دین ہو گا جس پر دیون کی جانب سے بقدر  
حصص راس المال کچھ مزید رقم دینے کا معاہدہ ہوتا ہے۔

واضح رہے کہ اس کی صورت اب یہ ہوگی کہ مال قرض دے کر اس پر نفع حاصل کیا جائے۔ اسلام نے  
ایسا قرض جو جلب منفعت کا ذریعہ بنے۔ ناجائز اور حرام قرار دیا ہے۔ حدیث میں ہے۔ کل قرض جو منفعة  
فہو ربا۔ ہر وہ قرض جو جلب منفعت کا ذریعہ بنے سود ہے۔ اور سود کی حرمت نص قطعی سے  
ثابت۔ ارشاد ہے۔ احل الله البيع وحرّم الربو۔ اللہ نے بیع کو حلال فرمایا اور سود کو حرام فرمایا۔  
ربا۔ شریعت میں اس زیادتی کو کہتے ہیں جو عوض سے خالی ہو اور معاہدہ میں اس کا استحقاق

قرار پایا ہو۔

اب موجودہ بیمہ اموال اور بیمہ زندگی کا جواز اور عدم جواز تحقق ربا پر موقوف ہوگا۔ ذیل میں ہم تحقق ربا کیلئے کچھ بنیادیں بتائیں پتے کر رہے ہیں جس کو سامنے رکھ کر بیمہ کے جواز و عدم جواز کا فیصلہ ناظرین خود کر لیں گے۔

تحقق ربا کے لئے ضروری ہے۔ ۱۔ نفع قرض یعنی قرض پر زائد رقم دینے والا مسلمان نہ ہو۔ ۲۔ مال قرض پر نفع دینے والا شخص ذمی یا مستامن نہ ہو۔ ۳۔ مال معصوم ہو۔ یعنی عصمتہ البدلین۔

ذمی۔ اس کا فر کو کہتے ہیں جو سلطان اسلام سے دستوری معاہدہ کے بعد سلطنت اسلام کا مستقل باشندہ بن گیا ہو۔

مستامن۔ اس کا فر کو کہیں گے جس نے سلطان اسلام سے سلطنت اسلام میں متعینہ مدت تک قیام کے لئے دستوری معاہدہ کر لیا ہو۔

اب غور کریں کہ انڈیا میں بیمہ کمپنی کے لوگ ذمی ہیں یا مستامن ہیں یا مسلمان ہیں اگر کمپنی مسلمانوں کی ہے یا ذمی مستامن غیر مسلموں کی۔ تب تو بیمہ کے عدم جواز میں کوئی شبہ نہیں۔ اسلئے کہ عند الشرح انکے اموال معصوم و محرز ہیں۔ مباح نہیں۔

لیکن اگر بیمہ کمپنیاں مسلمانوں، ذمی یا مستامن کافروں کی نہیں ہیں بلکہ حربی کافروں کی ہیں۔ تو راہ جواز ممکن ہے۔ اس لئے کہ اب جو معاہدہ ہوگا۔ وہ اس بات پر ہوگا کہ حربی غیر مسلم مال قرض پر کچھ نفع دے۔ اسلام نے نفع کو سود نہیں کہا بلکہ یہ ایک انعام اور مال مباح ہے جو مالک کی رضا سے حاصل ہوا۔ حدیث میں ہے۔

لاربنوبین المسلم والمحرربی فی دارالمحرب۔ دارالمحرب میں مسلمان اور حربی کے مابین سود نہیں۔

حدیث مذکور میں دارالمحرب کی قید احترازی نہیں۔ بلکہ واقعی ہے۔ حربی کافر خواہ دارالمحرب میں رہ کر یہ معاہدہ کریں۔ یا دارالاسلام میں رہ کر یہ معاہدہ کریں۔ ان کا مال زائد، مال مباح ہوگا۔ سود نہیں۔ حربی اور مسلمان کے مابین معاملہ سود ہو ہی نہیں سکتا۔

حربی کافر۔ وہ غیر مسلم ہے جو سلطان اسلام سے دستوری معاہدہ کئے بغیر دارالاسلام میں رہتا ہو یا دارالمحرب میں رہتا ہو۔

دارالاسلام۔ وہ ملک ہے کہ فی الحال اس میں اسلامی سلطنت ہو یا اب نہیں تو پہلے تھی اور غیر مسلم بادشاہ نے اس میں شعائر اسلام مثلاً جمعہ عیدین اذان اقامت و جماعت باقی رکھے۔

دارالمحرب۔ وہ ملک ہے جہاں غیر مسلم بادشاہ نے شعائر اسلام اٹھا دیئے کوئی شخص امان پر نہیں۔ اور یہ ملک چاروں طرف سے دارالاسلام سے گھرا نہ ہو۔

ان تفصیلات کے بعد ناظرین پر فیصلہ مشکل نہ ہوگا کہ انڈیا کے کفار بلکہ پوری دنیا میں اکثر ایسے ہی کفار ہیں جو نہ ذمی ہیں نہ مستامن بلکہ حربی ہیں۔ اور ابھی گزرا کہ مسلمان اور حربی کے مابین کوئی معاملہ سود نہیں۔ لہذا حربی کفار سے مسلمانوں کو ان کی رضا و خوشی سے مال قرض پر جو نفع ملے وہ بالکل مال مباح ہے مسلمان اپنے ہر مصرف میں اسے استعمال کر سکتے ہیں۔ ہدایہ میں ہے :

لان مالہم مباح فی دارہم نبای طریق اخذہ المسلم اخذ مالاً مباحاً اذالم یکن فیہ عذر بخلاف المستامن لان مالہم صار محظوراً بعقد الامان۔

اسلئے کہ حربیوں کا مال مباح ہے مسلمان جس طرح بھی حاصل کریں گے مال مباح حاصل کریں گے بشرطیکہ اس میں بد عہدی نہ ہو بخلاف مستامن کے کہ ان کا مال محفوظ ہے اس لئے کہ انہوں نے عہد امان لیا ہے۔

در مختار میں ہے :

فیحل برضاہ مطلقاً بلا عذر بحر الرائق میں بھی اسی کے مثل ہے۔ فرماتے ہیں :

لان مالہم مباح وبعقد الامان لم یصر معصوما الا انه التزم ان لا یتعرض له عذر ولا لہما فی ایدیہم بدون رضاہم فاذا اخذ برضاہم اخذ مالاً مباحاً بلا عذر فیملکہ بحکم الاباحۃ السابقۃ الا انه لا یخفی انہ انما اقتضی حل مباشرة العقد اذا کان الزیادۃ ینالہا المسلم۔

اسلئے کہ ان کا مال مباح ہے اور عہد امان سے معصوم نہ ہوگا مگر یہ کہ وہ لازم کرے کہ اسکے ساتھ اور اسکی املاک کے ساتھ اکراہ و جبر اور فریب کا معاملہ نہ کیا جائے۔ تو جب ان کی رضا سے ان کا مال بلا کسی فریب کے حاصل کیا جائے تو مسلمان اباحت سابقہ کی بنیاد پر اس کا مالک ہوگا۔ مگر یہ مخفی نہ رہے کہ معاملہ عہد اسی وقت جائز ہوگا جب زیادتی مسلمان کو حاصل ہو۔

صاحب فتح القدر مبسوط کے حوالے سے نقل فرماتے ہیں۔ اطلاق النصوص فی المال المحظور وانما یحرم علی المسلم اذا کان بطریق العذر فاذا لم یأخذ عذراً نبای طریق اخذہ حل بعد کونہ رضاً۔

حدیہ ہے کہ عقود فاسدہ کے ذریعہ بھی حربی کفار کا مال مباح ہے۔ طحاوی میں ہے ولو بعقد فاسد۔ ردالمحتار میں بھی اسی کے مثل استفادہ ہوتا ہے کہ حربی کفار کا مال عقود فاسد کے ذریعہ بھی حاصل کرنا جائز ہے۔ فرماتے ہیں :

اقول وعلیٰ ہذا فلا یحل اخذ مالہ بعقد فاسد بخلاف المسلم المستامن فی دار الحرب فان لہ اخذ مالہم برضاہم ولو سرباً و قمار لان مالہم

میں کہتا ہوں کہ اس صورت میں عہد فاسد کے ذریعہ ان کا مال حاصل کرنا جائز نہ ہوگا بخلاف دار الحرب کے مستامن مسلمان کے کہ اس کے لئے حربیوں کا مال انکی رضا سے حاصل کرنا جائز ہوگا

مباح لنا الا ان العذر حرام وما اخذ برضا هم ليس  
 غدر من المستامن بخلاف المستامن منهم في دارنا  
 لان دارنا محل اجراء الاحكام الشرعية فلا يحل  
 لمسلم في دارنا ان يعقد مع المستامن الا ما يحل من  
 العقود مع المسلمين ولا يجوز ان يوخذ منه شئ  
 لاي لزمه شرعا عليه

اگر چہ عقد ربا اور قمار ہی کے طور پر ہوا اسلئے کہ ان کا مال ہمارے  
 لئے حلال ہے مگر یہ کہ فریب حرام ہے۔ اور ان کا مال جو انکی  
 رضا سے حاصل ہوا میں مستامن مسلمان کی جانب سے فریب نہیں  
 بخلاف کافر مستامن کے جو ہمارے ملک میں ہوں اسلئے کہ ہمارا ملک  
 احکام شرعیہ جاری کرنے کی جگہ ہے تو اسلامی ملک میں کسی مسلمان  
 کیلئے مستامن کافر کے ساتھ عقد جائز نہ ہوگا مگر وہی عقد جبکی عام  
 مسلمانوں کے ساتھ اجازت ہے۔ اور ان سے شرعاً جو چیز لازم ہوگی  
 وہی لینا جائز ہوگا۔

ظاہر ہے: بیمہ زندگی جن کمپنیوں کے تحت ہوتا ہے ان پر قابض غیر مسلم حربی ہی ہیں اور زائد رقم دینے  
 کا جو معاہدہ ہوتا ہے وہ ان کی جانب سے برضا و خوشی بلا کسی جبر و اکراہ ہوتا ہے اور مسلمانوں کی جانب سے  
 حصول نفع کے لئے کسی طرح کا دھوکا فریب یا بد عہدی نہیں ہوتی۔ لہذا اس نفع کے حصول میں عدم جواز کی کوئی صورت  
 سمجھ میں نہیں آتی۔

بكر الرائق میں اس زیادتی کے جواز پر بہت صریح جزئیہ موجود ہے فرماتے ہیں۔ حکم من اسلم فی

دار الحرب ولم يهاجر كالجربى عند ابي حنيفة لان مالهم غير معصوم عندنا فيجوز للمسلم  
 الربا معه

امام احمد رضا فاضل بریلوی کا موقف | اس سلسلے میں افقہ زمانہ امام احمد رضا فاضل بریلوی کے  
 مختلف فتاویٰ سے بھی جواز ہی کا پہلو نمایاں ہے۔ ذیل

میں امام موصوف کے چند فتاویٰ کے اقتباسات پیش خدمت ہیں۔

۳۹ء میں اودے پور راجستھان سے ایک سوال ہوتا ہے جس کا اقتباس مندرجہ ذیل ہے:

سوال۔ کافر کو اگر مال دو مہینہ کے وعدہ پر قرض فروخت کرے اور اس کے ہاتھ سے اپنے بھئی کھاتے میں لکھوالے  
 کہ دو مہینہ میں ادا نہ کروں تو تو بوقت ادائے روپیہ فی صد ۸ یا ۴ ماہوار اس مال کے نفع کا زائد ادا کروں گا  
 یہ جائز ہے یا ناجائز۔

جواب۔ یہاں (انڈیا) کے ہندو وغیرہ جتنے کفار ہیں ان میں نہ تو کوئی ذمی ہے کہ سلطنت اسلام میں

مطیع الاسلام یا جزئیہ گزار ہو کر رہے۔ نہ مستامن ہیں کہ بادشاہ اسلام سے کچھ دنوں کے لئے دارالاسلام میں آئے اور جو کافر ذمی ہو نہ مستامن سوا غدرو بد عہدی کے کہ مطلقاً ہر کافر سے بھی حرام ہے باقی اس کی رضا سے اس کا مال جس طرح ملے جس عقد کے نام سے مسلمان کیلئے حلال ہے۔

اسی طرح ایک دوسرے سوال کے جواب یہ ارقام فرمایا :  
کہ یہاں کے کفار سے ہر ایسی شرط جائز ہے۔ لانہم غیر اہل ولا ذمہ۔ مگر یہ زیادت جو ملے اسے سود سمجھ کر نہ لے بلکہ مال مباح۔

اسی طرح ایک سوال بنگال سے ہوا کہ گورنمنٹ اپنے ملازموں کی تنخواہ سے کچھ رقم کاٹتی رہتی ہے اور جب ملازمت ختم ہوتی ہے تو اصل رقم کچھ سود کے ساتھ ادا کرتی ہے۔ یہ زائد رقم لینا جائز ہے یا نہیں۔ اس کے جواب میں درمقنطرازی ہیں :

اللہ عزوجل نے سود کو حرام فرمایا اور اس میں کوئی تخصیص مسلم اور کافر کی نہیں رکھی۔ مطلق ارشاد ہوا۔ و حرم الربو۔ تو اسے سود قرار دے کر لینا جائز نہیں اور اگر کسی کمپنی میں کوئی مسلمان بھی حصہ دار ہو تو مطلقاً اس زیادہ روپیہ کا لینا حرام ہے۔ اور اگر کوئی مسلمان حصہ دار نہیں تو سود کی نیت کرنا ناجائز ہے بلکہ یوں سمجھے کہ ایک مال مباح بلا غدر مالکوں کی خوشی سے ملتا ہے یوں اس کے لینے میں کوئی حرج نہیں اور اسے چاہے اپنے صرف میں لائے چاہے کار خیر میں لگائے۔

ناظرین غور فرمائیں کہ فقیہ اعظم امام احمد رضا قدس سرہ نے اس دور کے کفار سے متعلق یہ فتاویٰ صادر فرمایا ہے۔ جب انڈیا میں اسلام دشمنی اتنی زور پر نہیں تھی جیسی آج۔ کہ گورنمنٹ عملی طور پر بالکل حربوں کی ہے۔ نام کی کچھ بھی ہو۔ لہذا بیمہ کمپنی سے جو زائد رقم ان کے حساب سے نکلتی ہے اسے ضرور لینا چاہئے۔ بس یہ کہ مال مباح سمجھ کر لے۔ اور اگر نہیں لیتا ہے تو اس رقم سے اسلام دشمن مفسد عناصر کو تقویت ملے گی۔

اس مال مباح کو سود سمجھ کر لینا حرام اس لئے ہو جاتا ہے کہ جائز کام کو بھی ناجائز سمجھ کر کرنا حرام ہے۔ مثلاً اپنی منکوہ کو اجنبیہ سمجھا اور پھر اجنبیہ سمجھتے ہوئے اس کی طرف بری نگاہ کیا۔ تو یہ بھی ناجائز ہے کہ اپنی دانست میں قصداً ناجائز کار تکاب کر رہا ہے۔

سوالنامے کے ص ۱۳ پر جیون بیمہ سے متعلق ایک خطرناک شرط کا تذکرہ ہے جس سے بیمہ قمار کی شکل اختیار کر لیتا ہے اور قمار حرام و ناجائز ہے۔ ارشاد ہے :

انما الخمر والميسر والانساب والانا لا امر جس شراب اور جو اور بت اور پانے ناپاک ہی ہیں  
من عمل الشيطان - شیطانی کام -

وہ شرط یہ ہے کہ بیمہ ہو لڈر کو تین سال تک جملہ قسطیں جمع کرنا ضروری ہے اگر کسی وجہ سے بعض قسطیں جمع کرنے سے قاصر رہا تو اس کی جمع شدہ ساری رقمیں ضائع ہو جائیں گی۔ اس صورت میں بیمہ کی شکل قمار سے جا ملی۔ جو سراسر ناجائز ہے۔

اس تقدیر پر عرض ہے کہ دور حاضر میں فروغ اسلام کے لئے معاشی میدان میں مسلمانوں کا ترقی کرنا از حد ضروری ہے کہ دین کے بہت سارے مشن مسلمانوں کے مالی تعاون پر موقوف ہیں۔ اور ظاہر ہے جہاں بہت ساری تجارتیں اقتصادیات کے لئے مدد و معاون ہیں وہیں جیون بیمہ یا بیمہ اموال بھی حصول دولت کے بہت آسان ذرائع ہیں تو اگر اس کے جواز کے لئے اگر کوئی ایسی صورت نکالی جائے جو شرعی حدود کے اندر ہو تو میری فہم ناقص میں یہ کوشش مذموم نہیں۔ مثلاً اس بیمہ ہو لڈر کے لئے قوی جواز دیا جائے جو اس کا ظن غالب رکھتا ہو کم از کم تین سال تک میں ضرور ساری قسطیں جمع کر لے جاؤں گا۔ اور ظن غالب عقد الشرع بہت سارے معاملات میں معتبر ہے۔ باب طہارت باب صلوة میں بعض مواقع پر ظن غالب ہی پر حکم صواب وارد ہے۔ تیمم تحریری قبلہ بہت مشہور نظیریں ہیں۔ یوں ہی بیع سلم۔ کہ تین سال تک کے لئے جائز ہے بشرطیکہ اس پوری مدت میں سلم فیہ دستیاب ہونے کا ظن غالب ہو۔

یوں ہی علامہ ابن عابدین شامی کی ایک عبارت سے ان صورتوں میں جواز ہی مستفاد ہوتا ہے بشرطیکہ نفع مسلمان کا ہو۔ مسلمان کو کسی طرح خسار نہ ہو۔ رقم طراز ہیں:

قد الزم الاصحاب في الدرر ان مرادهم من حل الربا والقمار ما اذا حصلت النيادة للمسلم وكان الغلب له نظرا الى العلة - اصحاب درس نے لازم قرار دیا کہ ان کی مراد حل ربا اور حل قمار سے یہ ہے کہ یہ اس وقت ہے جب زیادتی مسلم کو ملے اور علت کی طرف نظر کرتے ہوئے غلبہ بھی اسی کو ہے۔

سیر کبیر میں محرر مذہب حضرت امام محمد رحمۃ اللہ علیہ حضرت امام اعظم رضی اللہ تعالیٰ عنہ سے ناقل ہیں کہ غیر مسلم (حربی) سے اگر مسلمان جوئے کے ذریعہ مال حاصل کرے تو یہ مسلمان کے لئے حلال و طیب ہے۔ فرماتے ہیں۔  
او اخذ ما لامنهم بطريق القمار فذالك كاله طيب - یا بطریق قمار ان کا مال حاصل کرے یہ سب حلال ہے۔

بدائع میں ہے۔ مال الحربی لانہ لاعصمة لمال الحربی۔ شامی میں ہے۔ واذا دخل المسلم دار الحرب بامان فلا بأس بان ياخذ منهم اموالهم بطيب انفسهم باى وجه كان لانہ انما ياخذ

المباح علی وجه عری عن الغدر فیکون ذلک طیباً - (بیہ ۲۱)  
 واضح رہے کہ بیمہ زندگی کی ظاہری صورت سود اور قمار سے مرکب شکل معلوم ہوتی ہے۔ اور مذکورہ  
 بالا جزئیات فقہیہ سے ان دونوں طریقے سے حربی کفار کے اموال کی تحصیل جائز ہے ان کا استعمال طیب اور  
 حلال ہے۔ بدائع میں ہے، حربیوں سے ہر طرح کے عقود فاسدہ جس سے مسلمان کو نفع حاصل ہو، جائز  
 ہے۔ فرماتے ہیں:

وعلیٰ هذا اذا دخل مسلم او ذمی دار الحرب بامان فعاقداً حربياً عقد الربا وغیره من العقود

الفاسدہ فی الاسلام جان۔

بیمہ ملازمت خواہ جبری ہو یا اختیاری۔ یعنی گورنمنٹ تنخواہ سے ایک متعین رقم مامانہ وضع  
 کرتی رہے اور ملازمت ختم ہونے پر یا انتقال ہونے پر سروس میں کو یا ورثہ کو اصولاً بیمہ  
 کے تحت ایک خطیر رقم ادا کرے۔ اس کے جواز پر بھی مذکورہ بالا دلائل کافی ہوں گے۔ یقیناً اسی بیمہ ملازمت  
 سے متعلق امام احمد رضا فاضل بریلوی رضی اللہ تعالیٰ عنہ کی بارگاہ میں بھی ایک سوال ہوا۔ امام موصوف کے جواب  
 سے بھی جواز کی صراحت ہے۔ جواب کا اقتباس یہ ناظرین ہے:

اگر کوئی مسلمان حصہ دار نہیں تو سود کی نیت کرنا ناجائز ہے بلکہ یوں سمجھے کہ ایک مال مباح بلاغدر  
 مالکوں کی خوشی سے ملتا ہے اسکے لیے میں فی نفسہ کوئی حرج نہیں اسے چاہے اپنے صرف میں لائے  
 چاہے کار خیر میں لگائے ہے۔

بیمہ املاک کی جو تفصیلات معلوم ہوئیں وہ یہ ہیں۔ کہ کمپنی بیمہ ہولڈر کے کسی سامان کو مستقبل میں پیش آنے والے نقصانات کی تلافی کا ذمہ لیتی ہے اور بیمہ ہولڈر اس کے لئے قسط وار کچھ رقمیں جمع کرتا رہتا ہے۔ اگر مستقبل میں بیمہ ہولڈر کی املاک کو کوئی نقصان پہنچا یا وہ سامان کسی حادثہ کا شکار ہو کر ہلاک ہو گیا تو کمپنی پر پورے نقصان کی تلافی لازم ہوگی۔ اور اگر مستقبل میں املاک کو کوئی نقصان نہیں پہنچا وہ کسی حادثے کا شکار نہ ہوئے تو جو رقم جمع تھی وہ کسی صورت میں واپس نہ ہوگی۔ گویا نقصان موہوم کی تلافی کے لئے رقم جمع کی جاتی ہے اگر نقصان ہوا تو رقم کام آتی ورنہ غیر مسلم حربوں کے کھاتے میں گئی۔

بیمہ املاک کی مختلف قسمیں ہیں۔ لیکن بنیادی قسمیں دو ہیں۔

### بیمہ املاک کی قسمیں

(۱) بیمہ املاک اختیاری (۲) بیمہ املاک جبری لازمی

بیمہ املاک اختیاری — یہ ہے کہ انڈیا گورنمنٹ ہند بانشیوں کو یہ اختیار دیتی ہے کہ مستقبل میں موہوم خطرات و نقصانات کی تلافی کے لئے اپنی املاک کا بیمہ کرائیں۔ مثلاً مکان، دوکان، کار، ٹرک کیلئے آگ بیمہ یا چوری بیمہ، حادثہ بیمہ کرائیں۔

بیمہ املاک جبری — یہ ہے کہ انڈیا گورنمنٹ ہند بانشیوں کو اس بات پر مجبور کرتی ہے کہ اپنی گاڑیوں کا یا اپنی تجارتوں کا بیمہ کرائیں۔ ورنہ گاڑیاں روڈ پر اور سامان تجارت بازار میں نہیں آسکتے۔ واضح رہے کہ بیمہ املاک اختیاری ہو یا جبری۔ جمع شدہ رقم واپس نہیں ہوگی، بیمہ املاک جبری میں تو کبھی نہیں۔ بیمہ املاک اختیاری میں واپسی کی ایک صورت ہے کہ املاک کو کوئی نقصان پہنچ جائے یا حادثے کا شکار ہو کر تباہ ہو جائے۔

ظاہر ہے کہ یہ بیمہ غرر خطر قمار جیسی صورتوں سے ملوث ہے۔ شرعی نقطہ نظر سے یہ قطعی جائز نہیں۔ قمار سے متعلق قرآن حکیم میں ارشاد فرمایا گیا۔



قل انما الخمر والميسر والانصاب  
والانزلام رجس من عمل الشيطان -  
آپ کہہ دو شراب جو ابت اور پانسے ناپاک ہی  
ہیں شیطان کا کام -

قمار کو آیت کریمہ میں شیطان کا کام قرار دیا گیا - اس کی حرمت نص قطعی سے ثابت ہے لہذا ایسا بیمہ  
جو قمار سے ملوث ہو - اسے باطل اور حرام ہونا لازم - احکام القرآن میں ہے :

لاخلاف بين اهل العلم في تحريم القمار وان المخاطرة من القمار قال ابن عباس  
ان المخاطرة قمار وان اهل الجاهلية كانوا يخاطرون على المال والنروجة  
وقد كان ذلك مباحا الى ان وردت تحريمه -

اہل علم کے مابین قمار کی حرمت کے سلسلے میں کوئی اختلاف نہیں اور اس میں بھی کوئی اختلاف نہیں کہ مخاطرہ  
قمار ہے - حضرت ابن عباس رضی اللہ تعالیٰ عنہما نے بھی فرمایا کہ مخاطرہ قمار ہے - اہل جاہلیت مال اور  
بیوی پر مخاطرہ کرتے - یہ پہلے مباح تھا یہاں تک کہ حکم تحریم وارد ہوا -

مذکورہ بالا عبارت سے قمار کے معنی کی قدرے وضاحت ہوتی ہے کہ قمار تملیک المال علی المخاطرہ کا نام ہے جیسا کہ  
خود ایک مقام پر علامہ جصاص رقمطراز ہیں :

(القمار) تمليك المال على المخاطرة هو اصل في بطلان عقود التمليكات الواقعة  
على الاخطار كالهبات والصدقات وعقود البياعات ونحوها اذا علققت على الاخطار  
بان يقول قد بعثك اذا قدم نريد -

اہل علم پر روشن ہے کہ بیمہ املاک کی صورت بالکل قمار جیسی ہے - اس لئے کہ ہر بیمہ ہولڈر کو امید نفع  
کے ساتھ ساتھ ضیاع اس المال کا پورا پورا خطرہ رہتا ہے کوئی یقین کے ساتھ نہیں کہہ سکتا کہ اسے بیمہ  
املاک میں نفع ضرور حاصل ہو گا یا اس کا اس المال واپس ہو جائے گا - لہذا یہ ایسا عقد ہوا جس میں  
غرر و خطر بہر صورت موجود ہے -

یہاں راہ جواز نکالنے کیلئے یہ کہنا کہ چونکہ یہ معاہدہ مسلمان اور حربی کے درمیان ہو رہا  
ایک شبہ کا ازالہ ہے لہذا جائز ہے - درست نہیں - اس لئے کہ جائز اس وقت ہوتا جب  
مسلمان کو حصول نفع متیقن ہوتا یا کم از کم ظن غالب ہوتا - یہاں تو اس المال ہی کا ملنا متیقن نہیں -  
حصول نفع کا متیقن دور کی بات ہے - فتح القدیر میں جواز قمار شرط ہے مطلق نہیں - یعنی نفع مسلمان کو

حاصل ہو جب ہی قمار مسلمان اور عربی کے مابین جائز ہوگا۔ فرماتے ہیں :

قد النزم الاصحاب فی الدرس ان مرادهم  
من حل الربو والقمار ما اذا حصلت  
الزیادة للمسلم

اصحاب نے درس میں لازم قرار دیا کہ فقہاء کی مراد  
حل ربو اور حل قمار سے یہ ہے کہ اس وقت جب کہ  
زیادتی مسلمان کو حاصل ہو۔

دوسری جگہ اس طرح ہے کہ عربیوں کا مال بطریق قمار بھی مسلمان کے ہاتھ آجائے تو اس کا استعمال  
مسلمان کیلئے جائز ہے۔ او اخذ ما لامنہم بطریق القمار فذلک کله طیب۔

اس عبارت سے بھی ابتداء قمار کا جواز ثابت نہیں بلکہ اس سے صرف اتنا ثابت ہوتا ہے  
کہ اگر مسلمان نے عربی کا مال بطریق قمار حاصل کر لیا تو وہ مال اس کے لئے حلال ہے۔

مخفی نہ رہے کہ ایک ہے جواز عقد۔ اور ایک ہے عقد فاسد کے ذریعہ حاصل شدہ مال کی حالت۔  
دونوں میں فرق ہے۔ فقہاء نے عربیوں سے حاصل شدہ مال کو جائز قرار دیا ہے نہ یہ کہ ہر وہ عقد بھی  
جائز قرار دیا جس میں غرر خطر قمار شامل ہوں۔ اصل راس المال کی واپسی اور حصول نفع دونوں مشکوک  
ہوں۔ اس لئے ابتداء ہی ایسا عقد کرنا جس میں کبھی کل راس المال یا بعض راس المال کے ضیاع کا اندیشہ  
ہو کبھی حصول نفع کی امید۔ ناجائز و حرام۔ ردالمحتار میں ہے۔

لان القمار من القمار الذی یزداد تارة ویفقد  
آخری وسمی القمار قمارا لان کل واحد من  
المقامرین ممن یجوز ان یدھب مالہ الی  
صاحبه ویجوز ان یرتفع مال صاحبه  
وهو حرام بالنص

اس لئے کہ قمار اس رقم سے ماخوذ ہے جو کبھی گھٹتا  
کبھی بڑھتا ہے قمار کو قمار اسلئے کہا گیا کہ جو اکھیلنے  
والوں میں سے ہر ایک کا مال اس کے ساتھی کے پاس  
جاسکتا ہے اور یہ بھی ہو سکتا ہے کہ اپنے ساتھی کا مال  
یہ لے لے یہ نص سے حرام ہے۔

شامی کی مذکورہ بالا عبارت کی روشنی میں بیمہ املاک بلاشبہ قمار ہے۔ اس لئے کہ بیمہ املاک  
میں کبھی ایسا ہوتا ہے کہ بیمہ ہولڈر کی ساری جمع کردہ رقم کمپنی کے کھاتے میں چلی جاتی ہے کمپنی اس کی مالک  
ہو جاتی ہے اور کبھی بیمہ ہولڈر کی جمع کردہ رقم کمپنی کی کچھ نجی رقم کے ساتھ بیمہ ہولڈر کو واپس مل جاتی ہے۔  
جس وقت بیمہ ہولڈر کی املاک نقصان زدہ یا تباہ ہوں گی کمپنی  
بیمہ املاک میں احتمال ربا

یہ شکل ربو پر مشتمل ہوگی۔ لیکن چونکہ یہاں معاہدہ حربی اور مسلمان کے مابین ہے تو وہ زائد رقم ربو نہ ہوگی بلکہ ایک مال مباح ہوگا جو مالک کی رضا سے بلا کسی جبر و اکراہ کے حاصل ہے۔ اور یہ جائز ہے۔ حضرت امام اعظم ابو حنیفہ رضی اللہ تعالیٰ عنہ سے روایت ہے۔ لا ما یؤبئ اهل الاسلام و اهل الحرب۔ فتح القدر میں ہے۔ فاذا لم یأخذ عذراً فبای طریق اخذہ حل بعد کونہ رضا۔

حاصل یہ کہ بیمہ املاک میں کسی طرح احتمال ربا نہیں۔ ربا کا تحقق ہی نہیں ہوگا۔ اس لئے کہ تحقق ربا کی شرطیں مفقود ہیں۔ لیکن قمار بہر صورت مستحقق ہے۔ جو ناجائز و حرام ہے۔

نذکرہ بالا بحث سے پتہ چلا کہ کسی بیمہ ہولڈر کو اس کا یقین یا ظن غالب نہیں ایک جیلہ جواز کا رد |

کردہ حصول نفع کے ساتھ اپنی اصلی جمع کردہ رقم واپس لے ہی لے گا۔ لیکن صورت جواز پیدا کرنے کے لئے کوئی بیمہ ہولڈر یہ طے کر لے کہ میں اپنی املاک کو کسی نہ کسی طرح ضرور حادثے کا شکار کر دوں گا۔ تو کیا یہ عند الشرع جائز ہوگا۔ میری ہنم ناقص میں یہ صورت بھی ناجائز ہی ہے اس لئے کہ اس صورت میں بالقصد تفسیح مال مسلم ہے۔ نیز بطریق غدر تحصیل مال حربی ہے۔ جس کے ناجائز ہونے میں کسی کو کلام نہیں۔ فتح القدر میں ہے۔ انما یحرم علی المسلم اذا کان بطریق الغدر۔

باب ودیعت میں ایک مسئلہ یہ ہے کہ مال ودیعت پر رکھا بیمہ املاک کا مسئلہ ودیعت پر قیاس | جائے اور مودع کے لئے حفاظت مال کی اجرت متعین

کردی جائے تو اس صورت میں اگر مال امانت ضائع یا ہلاک ہو جائے تو مودع پر ضمان واجب ہے۔ یہ صورت عند الشرع جائز ہے۔ شامی میں ہے :

ان المودع اذا اخذ اجرة علی الودیعة یضمنها اذا اهلکت له مودع نے جب مال ودیعت پر اجرت لی تو ہلاک کی صورت میں وہ ضامن ہوگا۔

بیمہ املاک کی صورت بھی کچھ ایسی ہی ہے اس لئے اس جزئیہ پر قیاس کرتے ہوئے راہ جواز ممکن نظر آتی ہے لیکن غور و خوض کرنے کے بعد میرے خیال سے اس پر قیاس درست نہیں۔ اس لئے کہ ودیعت میں مال ودیعت مودع کے حوالے کر دیا جاتا ہے۔ اس کے قبضے میں رہتا ہے اور یہاں املاک بیمہ، بیمہ ہولڈر ہی کے قبضے و حفاظت میں ہوتے ہیں۔ لہذا صورت مختلف ہے۔ قیاس کیسے درست

ہو سکتا ہے۔

میری فہم ناقص میں شرعی نقطہ نگاہ سے بیمہ املاک اختیاری کے جواز کی کوئی صورت نظر نہیں آتی اسلئے کہ بہر صورت غرر خطر متار سے ملوث نظر آتا ہے۔

بیمہ املاک اختیاری کے جواز کی امکانی صورت | بیمہ املاک اختیاری کے جواز کی ایک صورت

میری نظر میں ممکن نظر آتی ہے۔ وہ یہ ہے کہ

جن املاک کا بیمہ ہم کر رہے ہیں وہ گویا انڈیا گورنمنٹ کی تحویل میں ہیں صرف استعمال ہمیں حاصل ہے۔ گورنمنٹ نے ان املاک کی حفاظت کا ذمہ لیا۔ اور ذمہ حفاظت پر متعین اجرت بھی لے رکھی ہے یا سالانہ سال لیسے ترہنے کا معاہدہ ہوا۔ تو یہ اجرت علی الودیعتہ کی صورت اختیار کر سکتا ہے۔ اور راہ جواز نکل سکتی ہے۔

## بیمہ املاک جبری لازمی

بیمہ املاک جبری کی صورت اختیاری سے کچھ مختلف ہے۔ یہاں قانونی مجبوری ہے۔ انڈیا یونین قانون کی رو سے روڈ پر ہر چلنے والی گاڑی کا انشورنس ضروری ہے اس میں سال بہ سال معمولی رقم گورنمنٹ کو دینا پڑتی ہے۔ یہ ہر گاڑی مالک پر لازم ہے ورنہ اس کی گاڑی روڈ پر نہیں چل سکتی۔ یہ بیمہ محض روڈ پر چلنے کی اجازت فراہم کرے گا۔ جمع شدہ قسطیں کبھی واپس نہ ہوں گی اور نہ ہی ہلاکت کی صورت میں تلافی نقصان۔ گورنمنٹ اس میں کسی طرح ضامن نہیں۔ گویا روڈ ٹیکس وصول کرنے کا ایک اور طریقہ اختیار کیا گیا ہے۔

بیمہ املاک جبری میں نہ ربا کا احتمال ہے نہ ہی قمار کا۔ بس زیادہ سے زیادہ اعانت مشرکین ہے یا روڈ پر چلنے کا ٹیکس۔ اعانت مشرکین حرام ہے لیکن بدرجہ مجبوری ایسی مجبوری کہ اس کے بغیر بہت سارے اقتصادی دینی مسائل پیچیدہ ہو جائیں معاف ہے۔ لہذا بیمہ املاک جبری کے جواز کی راہ واضح ہے۔ اس لئے کہ اس میں نہ تو کوئی غرر و خطر ہے اور نہ ہی قمار جیسی صورت۔

مذکورہ بالا وضاحت ایک بیمہ ایجنٹ کی بتائی ہوئی تفصیل کے مطابق ہے۔ لیکن بعض بیمہ ایجنٹوں سے رابطہ قائم کیا تو انہوں نے یہ بتایا کہ اس جبری بیمہ میں بھی گورنمنٹ ہلاک یا نقصان کی صورت میں کچھ تلافی کرتی ہے۔ بعض نے یہ بتایا کہ جس شخص کے ذریعہ آپ کی املاک کو نقصان پہنچا ہے یا املاک تباہ ہوئیں۔ گورنمنٹ اس سے تلافی نقصان دہلاک کر داتی ہے۔ لیکن اس پر سب کا اتفاق ملا کہ بیمہ کے نام پر جو رقمیں جمع ہوں گی وہ کسی صورت میں واپس نہیں ہوں گی۔ یہ بالکل فیصلہ ہے کہ جمع شدہ قسطیں واپس نہ ہوں گی۔

تو اب اسے قمار تو ہرگز نہ کہا جائے گا۔ کہ غرر و خطر سے بالکل باہر ہے۔  
 البتہ بعض ایجنٹوں کی بتائی ہوئی تفصیل کے مطابق کہ نقصان یا تباہ ہونے کی صورت میں گورنمنٹ  
 خود یا حادثہ کرنے والے سے تلافی یافتہ کراتی ہے۔ تو اس رقم کے بارے میں شریعت کا کیا حکم ہوگا۔  
 ظاہر ہے گورنمنٹ خود ایک تعاون کر رہی ہے یا حادثہ کرنے والے سے تعاون کر رہی ہے۔ تو اس کے  
 جواز میں کیا شبہ ہو سکتا ہے۔

گورنمنٹ سروسوں میں بھی جبری بیمہ ہوتا ہے۔ یہ جبری بیمہ زندگی  
**بیمہ جبری دربارہ ملازمت** ہوتا ہے۔ جس کو پرائیویٹ فنڈ کہا جاتا ہے۔ تنخواہ کا معمولی حصہ  
 ماہ بہ ماہ گورنمنٹ کاٹتی رہتی ہے سروس ختم ہونے کے بعد یا دوران سروس موت ہونے کے بعد ملازم کو  
 یا ملازم کے ورثہ کو اصول بیمہ کے تحت تمام جمع شدہ رقموں کے ساتھ کچھ زائد بھی واپس کرتی ہے۔ یہ بھی  
 گورنمنٹ کا اپنے ملازمین کے ساتھ ایک تعاون ہے۔ زائد رقم سود بھی نہ ہوگی اس لئے گورنمنٹ حربی ہے  
 حربی زائد مال برضا و خوشی دے تو وہ مال مباح ہے۔ اس کے استعمال میں کوئی حرج نہیں۔  
 بعینہ اسی مسئلہ سے متعلق ماضی قریب کے عبقری فقیہ امام احمد رضا فاضل بریلوی کا فتویٰ جواز  
 موجود ہے لیکن شرط یہ ہے کہ ملازم اسے سود کی نیت سے نہ لے بلکہ مال مباح سمجھ کر لے پھر جہاں چاہے اسے  
 خرچ کرے اپنے مصرف میں لائے یا کسی کار خیر میں لگائے ۷

# پیمہ نماندگی اور پیمہ اموال کی شرعی حیثیت

معاشی ترقی اور خوشحالی کے لئے، اسباب و وسائل، کی فراہمی فرد، جماعت اور کا ایک نھری تقاضا ہے۔ اور یہ وسائل غیر مبدل نہیں۔ بلکہ سماج و ماحول اور حالات، زمانہ کے اعتبار سے ان میں تبدیلیاں ہوتی رہتی ہیں۔ مگر آج کے ترقی یافتہ دور میں تبدیلی اسباب کے جو نت نئے زاویے سامنے آرہے ہیں۔ وہ شرعی نقطہ نظر سے بڑے بھیانک بھی ہیں اور افسوسناک بھی۔ وجہ یہ ہے کہ موجودہ دور میں مالی ترقیاتی اسکیموں پر مغربی طرز معیشت پوری طرح حاوی ہے۔ جس کا نتیجہ یہ ہے کہ مالی ترقی کے نئے ذرائع اور جدید وسائل سود اور جوئے کی بنیادوں سے پوری طرح آلودہ ہو چکے ہیں۔ بلکہ حق تو یہ ہے کہ آج کا مروجہ نظام معیشت سود خواری اور قمار بازی جیسے غیر شرعی امور سے عبارت ہے۔ اسلام چونکہ ایک مذہب مہذب ہے، اس لئے دیگر معاملات کی طرح کاروبار معیشت میں بھی وہ ایسا صاف اور پاکیزہ نظر یہ پیش کرتا ہے، جس میں ظاہری خوشحالی اور ترقی کے ساتھ باطنی ترقی اور روحانی پاکیزگی کا تصور بھی نمایاں طور پر ملتا ہے۔ یہ نظریہ عقلی، عرفی، سماجی، اور معاشرتی، ہر اعتبار سے اتنا صاف اور بے غبار ہے۔ جس کے بالمقابل دنیا بھر کے تمام جدید و قدیم معاشی نظریات پھیلے نظر آتے ہیں۔ نہ اس میں ربا کا کوئی تصور ہے۔ نہ قمار کی کوئی جگہ، نہ اس میں غدر اور بد عہدی کا کوئی گزر ہے۔ اور نہ ہی ضرر و ضرار جیسے غیر موزوں طریقہ معاملت کی کوئی گنجائش۔ کیونکہ شریعت ظاہر نے مالی استحکام پر زور دینے کے باوجود ان چیزوں سے بچنے کی شدید تاکید کی ہے۔ اور واضح الفاظ میں ربوئی معاملات کی بنیاد و غلاظت کو آشکارا کر دیا ہے۔ چنانچہ قرآن کریم میں متعدد جگہوں پر فرمایا گیا۔

احل الله البيع و حرم الربو ۰  
لا تظلمون و لا تظلمون ۰

اللہ نے بیع کو حلال اور سود کو حرام کیا۔  
نہ تم کسی کو نقصان پہنچاؤ نہ تمہیں نقصان ہو۔

اللہ سود کو ہلاک کرتا اور خیرات کو بڑھاتا ہے۔  
اے ایمان والو! اللہ سے ڈرو اور چھوڑ دو جو  
باقی رہ گیا ہے سود۔  
اے ایمان والو! سود دونوں نہ کھاؤ۔

يَمْحَقُ اللَّهُ الرِّبَا وَيُرْبِي الصَّدَقَاتِ ۝  
يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ  
مِنَ الرِّبَا ۝  
يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا  
مضَاعِفَةً ۝

حدیث پاک میں بھی ربا، قمار، اور ضرر و ضرار کی سختی سے ممانعت وارد ہے۔

رسول اللہ صلی اللہ علیہ وسلم نے لعنت فرمائی سود لینے  
والے اور کاغذ لکھنے والے اور اس پر گواہیاں کرنے  
والوں پر اور فرمایا وہ سب برابر ہیں۔

لعن رسول الله صلى الله عليه وسلم اكل  
الربو ومؤكله وكاتبه وشاهديه وقال  
هم سواء۔ (مسلم جلد ۲ ص ۲۷)

بیمہ کمپنی کا نظام کار بھی انھیں ترقی یافتہ سودی کاروبار کا ایک بڑا حصہ ہے۔ اس کاروبار کے شرائط  
وضوابط میں ربا، قمار، غرر، غرر جیسے عناصر پائے جانے کے باوجود اس کی ظاہری افادیت و اہمیت  
روز افزوں بڑھتی ہی جا رہی ہے۔ اور اسے قبولیت عامہ کا مقام حاصل ہوتا جا رہا ہے۔ دوسری  
طرف ہم اپنی بے سروسامانی کی بنا پر نہ تو اس کا کوئی ایسا متبادل نظام معیشت قائم کر سکتے ہیں جو ان  
نجاستوں سے پاک ہو اور نہ ہی سودی اسباب و وسائل کے اخذ و اختیار کی بڑھتی ہوئی رفتار کو روکنے میں کامیاب  
ہو سکتے ہیں۔ اور یہ حقیقت ہے کہ آج ہندوستانی مسلمانوں کا ان جدید معاشی نظام سے گریز کرنا۔ اور نئے  
اقتصادی سدھار کے فارمولوں پر عمل پیرا نہ ہونا۔ ان کی معاشی تنگ حالی کا پیش خیمہ ثابت ہو سکتے ہیں۔  
عصر موجود میں مسلمانوں کے اقتصادی نظام کا ڈھانچہ یونہی بگڑا ہوا ہے۔ اور اس کے سدھار کی طرف  
کوئی مناسب پیش قدمی بھی نہیں ہو رہی ہے، اور غلبہ و تسلط ایسی قوم یا افراد کا ہے جن کے پاس مال دولت  
کی بہتات تو ہے لیکن شرعی مزاج و فکر نہیں۔ اس لئے کہ ہم نے ہندوستانی مسلمانوں کے معاشی حالات  
و ضروریات کو سامنے رکھ کر شرعی اصول، سے کوئی سمجھوتہ کئے بغیر کاروبار انٹرنیشنل کے رائج طریقوں  
کے مثبت پہلو پر غور و فکر کر کے نظام بیمہ کا شرعی حکم، تلاش کرنے کی کوشش کی ہے۔

## بیمہ زندگی

درجواب (۱)

(الف) بیمہ زندگی کے بنیادی اصول، نظام کار اور شرائط کا جو تعارف سوانامہ میں کرایا گیا ہے

اس کی روشنی میں یہ اپنی اصل اور حقیقت کے لحاظ سے قرض ہے۔ اس کی صورت امانت یا کفالت و ضمانت کی نہیں۔ اور نہ ہی اس کے علاوہ ہبہ وغیرہ کی ہے۔ اور اس عقد (قرض) میں منفعت کی شرط ٹھہرائینے کی وجہ سے اصل رقم پر ملنے والی زائد رقم ربا و سود ہے۔ یہ نہی مقررہ قسطیں تین سال یا مدت موسمہ (پانچ سال) تک ادا نہ کر سکنے کی صورت میں جمع شدہ رقم کا سوخت ہو جانا۔ نیز قسطوں کی ادائیگی کے لئے مقررہ مدت سے قبل بیمہ دار کے انتقال کر جانے کی صورت میں اس کے نامزد کردہ شخص یا پیمانہ گان کو پوری بیمہ شدہ رقم کا مل ہو جانا تمام وجوہ کے زمرے میں آتا ہے۔

ذیل میں لائف انشورنس کے ضروری گوشوں پر قدرے تفصیل سے روشنی ڈالی جا رہی ہے۔

بیمہ زندگی میں ہونے والے معاملات امانت و ودیعت کے دائرہ مفہوم میں نہیں آتے۔ اور نہ ہی اس کے اندر امانت کے شرائط پائے

جاتے ہیں۔

فقیر اعظم ہند صدر الشریعہ علیہ الرحمہ کے مندرجہ ذیل فقہی اقتباسات "میرے اس دعوے کے ثبوت پر شاہ عدل ہیں۔ آپ ودیعت و امانت کا شرعی مفہوم بتاتے ہوئے رقم فرماتے ہیں:

دوسرے شخص کو اپنے مال کی حفاظت پر مقرر کر دینے کو ایداع کہتے ہیں۔ اور اس مال کو ودیعت کہتے ہیں۔ جس کو عام طور پر امانت کہا جاتا ہے۔ امانت اسے کہتے ہیں کہ جس میں تلف پر ضمان نہیں ہوتا ہے۔ جس کی چیز ہے اسے مودع کہتے ہیں۔ اور جس کی حفاظت میں دی گئی اسے مودع کہتے ہیں۔ (بہار شریعت ج ۱۴ ص ۲۰)

پھر اس کا حکم اور اس کے شرائط بیان کرتے ہوئے رقمطراز ہیں:

ودیعت کا حکم یہ ہے کہ وہ چیز مودع کے پاس امانت ہوتی ہے۔ اس کی حفاظت مودع پر واجب ہوتی ہے۔ اور مالک کے طلب کرنے پر دینا واجب ہوتا ہے۔

ودیعت کو نہ دوسرے کے پاس امانت رکھ سکتا ہے، نہ عاریت یا اجارہ پر دے سکتا ہے۔

نہ اس کو رہن رکھ سکتا ہے، ان میں سے کوئی کام کرے گا تاوان دینا ہوگا، اس پر ضمان

کی شرط کر دینا کہ اگر یہ چیز ہلاک ہوگئی تو تاوان لوں گا یہ باطل ہے۔ (بہار شریعت حوالہ مذکور)

بیمہ زندگی کے طریق کار میں مذکورہ بالا احکام و شرائط میں سے کوئی بھی نہیں پایا جاتا۔ تو جمع شدہ

رقم، بعینہ باقی رہتی ہے۔ اور نہ ہی مالک جب چاہے اسے لے سکتا ہے۔ نیز اگر یہ رقم کمپنی سے ضائع ہوگئی

جب بھی شرائط کے مطابق وثیقہ دار کمپنی سے لازمی طور پر وصول لیتا ہے۔ اور کمپنی بھی اپنے معاہدہ کے تحت



پوری رقم اضافہ کے ساتھ دے دی جاتی ہے۔ یونہی بیمہ دار جب چاہے اپنا مال کمپنی سے نہیں لے سکتا، بلکہ اس کے لئے میعاد مقرر ہوتی ہے۔ مثلاً پانچ سال میں کمپنی اتنے روپے ادا کرے گی۔ نیز تین سال یا پانچ سال تک قسطیں جمع نہ کرنے کی صورت میں جمع شدہ رقم کمپنی ضبط کر لیتی ہے۔ ان تفصیلات کی روشنی میں انشورنس کے معاملات کو امانت سے کوئی علاقہ نہ ہوا۔

لائف انشورنس کا طریق کار کفالت و ضمانت بھی نہیں

بیمہ زندگی کفالت و ضمانت نہیں آتی ہے۔ اور نہ ہی کفالت شرعی کے بنیادی امور اس کے اندر پائے جاتے ہیں۔ علامہ محمد بن علی دمشقی در مختار میں فرماتے ہیں:

« الكفالة هي ضم ذمة الكفيل الى ذمة الاصيل في المطالبة مطلقاً بنفسه او

بدين او عين » (ج ۴ ص ۲۷۸)

کفیل کا اصيل کے ذمہ کو اپنے ذمہ کے ساتھ ضم کر دینا شرعاً کفالت کہلاتا ہے خواہ مطالبہ نفس کا ہو۔ یا عین کا۔ یا دین کا۔

کفالت میں چار بنیادی چیزیں ہوتی ہیں۔ جنہیں ارکان کفالت بھی کہا جاتا ہے۔

(۱) طالب و مکفول له (۲) اصيل و مکفول عنه (۳) کفیل (۴) مکفول به۔ در مختار میں ہے۔ والمدعی وهو الدائن مکفول له، والمدعی علیہ وهو المديون مکفول عنه ویسمی الاصيل ایضاً والنفس او المال المكفول له مکفول به ومن لزمته المطالبة کفیل « (۲۸۰ / ۴)

مذکورہ نقل و حوالہ سے صاف ظاہر ہے کہ کفالت میں چار چیزیں بنیادی و اساسی ہیں۔ جنہیں سے ایک دوسرے کے ذمہ کو اپنے ذمہ میں لے لینا۔ بھی ہے۔ اور یہی کفالت شرعی کا اصل عنصر ہے۔ لیکن لائف انشورنس اس بنیادی و اساسی جز سے خالی ہے۔ لہذا لائف انشورنس بیمہ زندگی کفالت کے دائرہ میں نہیں آسکتا۔ جس کی تفصیل کچھ اس طرح ہے۔

بیمہ زندگی کو کفالت و ضمانت ماننے کے لئے چار چیزوں کا ہونا ضروری ہے۔

(۱) جس کا مطالبہ ہو (طالب و مکفول له) (۲) جس پر مطالبہ ہو (اصيل و مکفول عنه) (۳) جس نے ذمہ داری لی (کفیل) (۴) جس پر کفالت کی (مکفول به)۔ بیمہ زندگی کو کفالت و ضمانت ماننے کی تقدیر پر بیمہ دار، مکفول له، ہوگا۔ اور بیمہ شدہ رقم مکفول به۔ مکفول عنه۔ اور کفیل کی دو مختلف صورتیں یہاں متحقق نہیں۔ بلکہ انشورنس کمپنی از خود مکفول عنه بھی ہو رہی ہے اور کفیل بھی۔ جب کہ

دونوں کا مختلف ہونا ضروری ہے۔ کمپنی، مکفول عنہ تو اس لحاظ سے ہے کہ بیمہ دار اپنی رقم کمپنی ہی کو دیتا ہے۔ تو بیمہ دار کا مطالبہ کمپنی پر ہوا۔ اس لحاظ سے وہ اصل مکفول عنہ ٹھہری۔ اور بیمہ اصول و شرائط کے مطابق تو کمپنی ہی بیمہ شدہ رقم کی ضامن بھی ہوتی ہے۔ لہذا وہ کفیل بھی ہوتی۔ اس لئے شرعی نقطہ نظر سے، بیمہ زندگی، کو کفالت و ضمانت نہیں کہا جاسکتا۔ کفالت کا مفہوم اور اس کی حقیقت ہی یہ ہے کہ ایک کے ذمہ کے ساتھ دوسرے کا ذمہ ملایا جائے۔ اور بیمہ زندگی میں خود کمپنی کا معاملہ ہے۔ اور وہ خود کفیل بھی بن رہی ہے۔

میرے اس نقطہ نظر کی مؤید باب کفالت کے تعلق سے فقہ اہل اعلیٰ حضرت امام احمد رضا علیہ الرحمہ والرضوان کا ایک فتویٰ ہے۔ جس کا ایک اقتباس ذیل میں پیش کیا جا رہا ہے۔ آپ رقم طراز ہیں:

..... پھر یہ کلام بھی اس صورت میں تھا کہ زید پر مطالبہ ہو۔ یا ہوگا۔ اور عمر نے اپنی جائداد مکفول کی۔ یہاں تو اس پر بھی طرہ یہ ہے کہ خود زید ہی کا معاملہ اور وہ آپ ہی اپنی جائداد مکفول کر رہا ہے۔ یہاں کون سا دوسرا ذمہ، اس کے ذمہ کے ساتھ ملا گیا۔ ایسی مختصر باتیں شرع مطہر کے نزدیک اصلاً قابل التفات نہیں ہو سکتیں۔ اس مسئلہ کو خوب سمجھ لینا چاہئے کہ آجکل یہ نئی وضع کی کفالت بہت شائع ہو گئی ہے۔ حالانکہ وہ صرف ایجاد بندہ ہے۔

(فتاویٰ رضویہ جلد ۷ ص ۲۷۹)

اس سے صاف ظاہر ہے کہ جب تک ایک کے ذمہ کو دوسرے کے ذمہ کے ساتھ نہ ملایا جائے بلکہ دیگر جب تک مکفول عنہ۔ اور کفیل کے مصادیق الگ الگ نہ ہوں کفالت کا تحقق نہیں ہو سکتا۔ لہذا۔ بیمہ زندگی شرعاً کفالت و ضمانت نہیں ہو سکتا۔

بیمہ دار انشورنس کمپنی کو تجارتی اغراض کے لئے متعین منافع پر روپے قرض دیتا ہے اور انشورنس کمپنی وثیقہ داروں سے یہ رقم لیکر اپنا کاروبار چلاتی ہے۔ پھر ایک متعین مدت کے بعد حسب قانون مشروط اضافہ کے ساتھ وہ روپے واپس کر دیتی ہے۔ فقہی اعتبار سے یہ صورت قرض کی ہے۔ تنویر الابصار میں ہے۔

.. القرض هو عقد مخصوص يرد على دفع مال مثله لآخر ليرد مثله، (ج ۳ ص ۱۹۱)

قرض ایک مخصوص عقد کا نام ہے جس میں ایک شخص اپنا مثلی مال دوسرے کو دیتا ہے اور دوسرا اسی کے مثل واپس کر دیتا ہے۔

ابنہ عصر موجود میں قرض لینے اور دینے کا یہ انداز انوکھا ہے۔ ورنہ قرض کی مروجہ سودی شکل عہد جاہلیت

میں بڑے پیمانہ وسیع پر بھتی۔ ایک شخص دوسرے کو اپنی رقم بطور قرض دیکر مدت مقررہ کر لیتا۔ پھر قرض دہندہ اس مدت کا ایک معاوضہ طے کر کے اس طے شدہ اضافہ کو قرض کی شرط قرار دیتا تھا۔ چنانچہ جب وہ مدت گزر جاتی۔ قرض دہندہ اصل رقم کے ساتھ ساتھ طے شدہ معاوضہ بھی وصول لیتا۔ علامہ اسماعیل حقی حنفی تفسیر روح البیان میں تحریر فرماتے ہیں۔

ایام جاہلیت میں ایک شخص قرض دار کو اپنا مال دیتا پھر اس سے اپنے دیئے ہوئے مال کا مطالبہ کرتا تو مقروض قرض خواہ سے مدت میں اضافہ کا طالب ہوتا۔ اور کہتا۔ مطالبہ کی مدت بڑھا دو۔ تو میں مال قرض اضافہ کے ساتھ دوں گا۔ پھر عقد میں یہ شرط باہم طے پا جاتی۔ اور دونوں کہتے کہ بوقت بیع نفع ملنے والی زیادتی ہو۔ یا ادائیگی قرض کے وقت تاخیر کے باعث ملنے والی زیادتی دونوں ایک

ان اهل الجاهلیة کان احدہم اذا خلت مالہ علی غریبہ فطالبہ بہ یقول الغریم لصاحب الاجل نردنی شیئاً فی الاجل حتی ان یدک فی المال فیفعلان ذلک ویقولان سواء علینا الزیادۃ فی اول البیع بالربح او عند المحل لاجل التاخیر۔

(جلد ۱ ص ۴۲۶)

اور برابر ہیں۔

اسلام نے قرض کی اس خطرناک، غیر شرعی اور سودی معاملہ کی سختی سے ممانعت فرمادی۔ چنانچہ

ارشاد ہے۔

احل الله البیع وحرّم الربو ہ  
اللہ نے بیع کو حلال اور سود کو حرام قرار دیا۔  
حدیث پاک میں بھی عہد جاہلیت میں مروج ربا اور اس کی ممانعت کا ذکر ملتا ہے۔ حضور قدس صلی اللہ علیہ وسلم نے ارشاد فرمایا:

کل ربا فی الجاہلیۃ دفو موضوع تحت قدمی

ربا لغت میں مطلقاً اضافہ (INTEREST) کو کہتے ہیں۔ لیکن اصطلاح شرع میں ایک خاص اضافہ کا نام ربا ہے۔

**ربا کی حقیقت**

علامہ جلال الدین خوارزمی حنفی کفایہ شرح ہدایہ میں فرماتے ہیں:

الربا فی الشرع عبارة عن فضل مال لا یقابلہ عوض فی معاوضۃ مال بمال۔  
شریعت میں ربا ان کی اس زیادتی کا نام ہے جس کے بالمقابل معاوضہ مالی میں کوئی مال نہ ہو۔

(جلد ۶ ص ۱۲۷)

فقہاء کی تصریح کے مطابق اس زیادتی کی دو صورتیں ہیں (۱) ربا بفضل (۲) ربا بنسیہ۔ اور دونوں ہی حرام ہیں۔ قرض کی مروجہ شکل میں دونوں صورتیں پائی جاتی ہیں۔ ربا بفضل کا پایا جانا تو ظاہر ہے۔ اور ربا بنسیہ اس لیے ہے کہ غیر کیلی اور غیر موزون چیزوں میں قرض پر زیادہ لینا بھی ربا بنسیہ کہلاتا ہے۔ بدائع الصنائع میں ہے۔

(۱) حنفیہ کے نزدیک ربا بنسیہ کی چند صورتیں ہیں (۱) مقررہ میعاد پر وقت کا بڑھ جانا (۲) اختلاف جنس کی صورت میں کیلی یا موزون میں دین پر عین کا اضافہ (۳) جنس ایک ہونے کی صورت میں غیر کیلی وغیر موزون چیزوں میں عین کا اضافہ ربا بنسیہ کہلاتا ہے۔

« واما ربا النساء فهو فضل المحلول على الاجل وفضل العين على الدين في المكيلين او الموزونين عند اختلاف الجنس او في غير المكيلين او الموزونين عند اتحاد الجنس عندنا۔ (جلد ۵ ص ۱۸۳)

فقہاء احناف نے قرض میں منفعت کی شرط ٹھہرائی ہے کہ ربا اور سود قرار دیا ہے۔ ردالمحتار میں علامہ شامی فرماتے ہیں :

قرض پر جو نفع بطور شرط حاصل کیا جائے وہ سود ہے۔

كل قرض جزئ نفعاً حرام ای اذا كان مشروطاً۔ (جلد ۴ ص ۱۹۵)

امام احمد رضا علیہ الرحمۃ فرماتے ہیں۔

«وہ زیادت کہ عوض سے خالی ہو اور معاہدہ میں اس کا استحقاق قرار پایا ہو۔ سود ہے۔ مثلاً سو روپے قرض دیئے اور یہ ٹھہرایا کہ پیسہ اوپر سولے گا۔ تو یہ پیسہ عوض شرعی سے خالی ہے لہذا سود و حرام» (فتاویٰ رضویہ جلد ۴ ص ۱۹۵)

بیمہ زندگی میں قرض پر مشروط منفعت لی جاتی ہے | بیمہ زندگی کے اصول و شرائط سے واقف ہر شخص جانتا ہے کہ دائن

بیمہ دار اور مدیون (بیمہ کار) میں یہ معاہدہ کوئی ڈھکا چھپا نہیں ہوتا۔ بلکہ کھلم کھلا ہوا کرتا ہے۔

سوائے نامہ میں کامرس کے حوالہ سے ہے۔

زندگی کا بیمہ جو کھم یا خطر سے تحفظ کا اور روپے پیسے کے جمع کرانے کا بہترین ذریعہ ہے۔ ایک مقررہ قسط یا پریمیم کی ادائیگی کے بعد بیمہ کرانے والا شخص دو فائدوں کا حقدار ہو جاتا ہے۔ پہلا فائدہ تو یہ ہے کہ اس کی موت واقع ہو جانے پر ایک مقررہ رقم اس کے وارث کو مل جائے گی لہذا زندگی بیمہ کا

یہ تحفظ کا عنصر ہوا۔ دوسرا فائدہ یہ ہوتا ہے کہ جو رقم پر بیمہ کی شکل میں وہ جمع کراتا ہے اس پر سود در سود کے حساب سے سود ہی نہیں ملتا بلکہ وہ انتہائی مستحکم سیکورٹی کی شکل میں جمع رہتی ہے۔ اور مقررہ مدت کے بعد موافق منافع واپس مل جاتی ہے۔

مذکورہ بالا اقتباس سے یہ امر بخوبی عیاں ہے کہ بیمہ کرانے والا شخص (کامرس ص 62) بیمہ کمپنی کو دیئے گئے قرض پر مشروط منفعت حاصل کرتا ہے۔ اور کمپنی بھی برضا و رغبت معاہدہ کے مطابق دیدیتی ہے۔ لہذا بیمہ زندگی کی بنیاد ربا اور سود پر ہوتی۔

**بیمہ زندگی قمار بھی ہے** | قمار کی حقیقت :- فقہاء کرام نے قمار شرعی کی تجدیدیوں فرمائی ہے: القمار من القمار الذی یزید وینقص

وسمی القمار قماراً لأن کل واحد من المقامرين ممن یجوز ان یدھب مالہ الی صاحبہ ویجوز ان یتفید مال صاحبہ (رد المحتار) قمار لفظ قمر سے بنا ہے جو گھٹتا بڑھتا رہتا ہے۔ قمار کو قمار اس لئے کہا جاتا ہے کہ جو اکھیلنے والوں میں سے ہر شخص کے مال کا اس کے مقابل کو مل جانے یا مقابل کے مال سے استفادہ کا امکان لگا رہتا ہے۔ اب آئیے ذیل میں لائف انشورنس کے بعض اہم اصول و شرائط پر ایک نگاہ ڈالی جائے تاکہ یہ معلوم ہو سکے کہ قمار اور جو اسے اس کی تخمیر کیسے ہوتی؟

سو النامہ میں انشورنس کے دیگر شرائط کے ساتھ ساتھ ایک خطرناک مگر واقعی اور لازمی شرط یہ بیان کی گئی ہے۔

”بیمہ دار کے لئے تین سال کی تمام قسطیں حسب قرار داد بیمہ کمپنی جمع کرنی ضروری ہیں اگر کسی وجہ سے کچھ قسطیں جمع ہونے سے رہ گئیں تو اسے جمع ہونے کی پہلی میعاد سے مزید پانچ سال کی مہلت بیمہ دار کو دی جاتی ہے کہ وہ چاہے تو اس مدت میں کبھی بھی بقیہ قسطیں یک مشت مع سود جمع کر کے اپنی پالیسی جاری کرے۔ لیکن اگر یہ توسیعی میعاد بھی گزر گئی اور بیمہ دار باقی ماندہ قسطیں جمع کرنے سے قاصر رہا تو اس کا کھاتا بند کر کے اس کی تمام جمع شدہ رقم ضبط کر لی جاتی ہے۔ یعنی وہ رقم سوخت ہو جاتی ہے۔ جو خود بیمہ کمپنی کی ملک ہو جاتی ہے ہاں اگر تین سال کی تمام قسطیں مدت مقررہ یا موسم میں جمع کر دی گئیں تو بیمہ کی مدت پوری ہو جانے پر اسے وہ تمام رقم مع بونس واپس مل جائے گی“ (ص ۱۳)

کامرس میں ”زندگی بیمہ“ کے دو اہم فائدے بیان کئے گئے ہیں:

”پہلا فائدہ تو یہ کہ اس کی موت واقع ہو جانے پر ایک مقررہ رقم اس کے وارث کو مل جائے گی۔۔۔۔۔ دوسرا فائدہ یہ ہوتا ہے کہ جو رقم پر بیمہ کی شکل میں وہ جمع کراتا ہے اس پر سود در سود ہی نہیں ملتا بلکہ وہ انتہائی

مستحکم سیکورٹی کی شکل میں جمع رہتی ہے۔ اور مقررہ مدت کے بعد معاً منافع واپس بلجائی ہے، (دس) مذکورۃ الصدراقتباسات سے ظاہر ہے کہ جس طرح ایک جو با باز بازی جیتنے کی صورت میں مالی نفع اور ہارنے کی صورت میں مالی نقصان اٹھاتا ہے۔ اسی طرح ایک بیمہ دار کو۔ بیمہ شدہ رقم، میں نقصان کا اندیشہ بھی ہوتا ہے اور نفع کی امید بھی۔ ایک طرف وہ اپنی جمع شدہ رقم ہار جانے کا خطرہ مول لیتا ہے تو دوسری طرف اسے جمع شدہ رقم کی واپسی کی نہ صرف امید رہتی ہے بلکہ اس پر ملنے والے منافع کی بھی امید لگی رہتی ہے۔

یہ وہی ساری قسطیں جمع کرنے سے قبل ہی بیمہ دار کی طبعی یا حادثاتی موت واقع ہو جانے پر پوری بیمہ شدہ رقم یا دو گنی رقم کا مل جانا ایک مترقبہ مالی منفعت کا حصول ہے۔ ظاہر ہے کہ اس رقم کی حیثیت قمار کی طرح بلا عوض خالص نفع کی ہے۔ جو موت واقع ہو جانے کی صورت میں اتفاقی طور پر حاصل ہوتی ہے۔ یہ وہی خود کمپنی کو وثیقہ داروں کے روپیوں سے نفع بھی ہو سکتا ہے۔ اور نقصان بھی۔ اور یہ نفع یا نقصان کمپنی کے لئے بھی محض اتفاقی ہے۔ اور یہی اصل جو اور روح قمار ہے۔

## بیمہ زندگی کی رائج شکلیں کیا ہندوستان میں بھی سود اور قمار ہیں؟

یہ امر مسلم ہے کہ ہندوستانی انشورنس کمپنیاں حکومت ہند کے زیر انتظام ہیں اور موجودہ حالات میں اس حقیقت سے کسی کو انکار نہیں ہو سکتا۔ کہ یہاں کی حکومت پر نہ صرف یہ کہ غیر مسلموں کا غلبہ و تسلط ہے۔ بلکہ عملی طور پر تمام حکومت انہیں غیر مسلموں کے ہاتھوں میں ہے۔ لہذا کاروبار انشورنس میں شرعی نقطہ نظر کی وضاحت کیلئے مندرجہ ذیل امور طے کرنا از بس ضروری ہے۔

(۱) شرعی اعتبار سے ہندوستانی غیر مسلمین کی حقیقت؟ (۲) شرعی اعتبار سے ہندوستان کی قرار واقعی کیا ہے؟ (۳) سود کا محل اور اس کے تحقق کے شرائط؟

ذیل میں اختصار کے ساتھ مذکورہ بالا امور پر روشنی ڈالی جا رہی ہے۔

ہندوستانی غیر مسلموں کی حقیقت | نفی اعتبار سے غیر مسلمین کی تین قسمیں ہیں۔

(۱) ذمی (۲) مستامن (۳) حربی

ذمی۔ وہ غیر مسلم ہے جو دارالاسلام کا باشندہ اور بادشاہ اسلام سے عقد ذمہ کر کے جزیہ دیتا ہو۔  
مستامن۔ وہ غیر مسلم ہے جو دارالحرب کا باشندہ ہو۔ مگر ایک مدت مقررہ کے لئے بادشاہ اسلام سے امان لے کر عارضی طور پر دارالاسلام آیا ہو۔

حربی - جو نہ ذمی ہو - نہ مستامن -

ہندوستان کے کفار نہ ذمی ہیں نہ مستامن بلکہ حربی ہیں -

ملا جیون علیہم (الرحمۃ) کا اپنے زمانہ کے ہندوستانی غیر مسلموں کے بارے میں حربی ہونے کا فیصلہ اس دعویٰ کی کھلی شہادت دیتا ہے - جب کہ ان کے زمانہ میں حضرت سلطان اورنگ زیب عالمگیر رحمۃ اللہ علیہ کی حکومت تھی - لیکن چونکہ وہ کافروں سے نہ تو جزئیہ لیتے تھے - اور نہ ہی اس وقت کے غیر مسلمین کی دارالحرب سے آکر عارضی طور پر امان لے کر یہاں تھے - یہی وجہ ہے کہ ان کے استاد حضرت ملا جیون نے تفسیرات احمدیہ میں فرمایا -

وان ہم الاحریون وما یعقلها الا  
العاقلون (العالمون)

ہمارے زمانے کے کفار حربی ہیں اور اسے  
علم والے ہی سمجھ سکتے ہیں -

اور آج جب کہ ہندوستان میں اسلامی سلطنت ہی نہیں ہے - تو یہاں کے کفار ذمی یا مستامن  
کیونکر ہو سکتے ہیں - لامحالہ یہ حربی ہی ہیں -

دارالاسلام اور دارالحرب کی تفصیلات سے بچتے ہوئے ہم  
یہاں ہندوستان کے دارالاسلام ہونے سے متعلق فیقیہ اجل  
امام احمد رضا علیہ الرحمہ کا فیصلہ ہدیہ ناظرین کر رہے ہیں - آپ رقمطراز ہیں -

**ہندوستان دارالاسلام ہے**

الہند محمدہ تعالیٰ دارالاسلام لبقائ کثیر من  
شعائر الاسلام وما بقی علقہ منہا متبعی دارالاسلام  
ودارالاسلام لان الاسلام یعلو ولا یصلیٰ  
(فتاویٰ رضویہ، ج ۳ ص ۱۱۵)

بجگہ تعالیٰ ہندوستان دارالاسلام ہے کیونکہ بہت سی  
شعائر اسلام (یہاں) باقی ہیں - اور جب کچھ بھی شعائر  
باقی ہوں تو دارالاسلام، دارالاسلام ہی رہے گا - اسلئے  
کہ اسلام خود بلند ہوتا ہے بلند کیا نہیں جاتا -

دارالاسلام اور دارالحرب کی تفصیل بیان فرماتے ہوئے رقم فرماتے ہیں -

” ہندوستان دارالاسلام ہے، دارالاسلام وہ ملک ہے کہ فی الحال اس میں اسلامی سلطنت ہو یا اب نہیں  
تو پہلے تھی اور غیر مسلم بادشاہ نے اس میں شعائر اسلام مثل جمعہ و عیدین و اذان و اقامت و جماعت باقی رکھے -  
اور اگر شعائر کفر جاری کئے اور شعائر اسلام یک لخت اٹھا دیئے اور اس میں کوئی شخص امان اول پر باقی  
نہ رہا اور وہ جگہ چاروں طرف سے دارالاسلام سے گھری ہوئی نہیں تو دارالحرب ہو جائے گا - جب تک یہ تینوں  
شرطیں جمع نہ ہوں کوئی دارالاسلام دارالحرب نہیں ہو سکتا ” (ن ج ۷ ص ۱۱۵)

مذکورہ دو بنیادی باتوں کے بعد سود کے تحقق کے شرائط اور اس کی دیگر تفصیلات ذیل میں بیان

کی جا رہی ہیں۔ تاکہ سئلہ دائرہ میں حکم شرعی معلوم کیا جاسکے۔

سوَد کے تحقق کی ایک بنیادی شرط بد لین کا معصوم ہونا ہے۔ اگر بد لین میں سے ایک بھی غیر معصوم ہو

تو امام اعظم اور امام محمد رحمہما اللہ کے نزدیک سوَد کا تحقق نہ ہوگا۔ ہاں امام ابو یوسف کے نزدیک ہو جائے گا۔ چنانچہ فقہ حنفی کی مشہور کتاب "بدائع الصنائع" میں ملک العلماء علاء الدین ابی بکر بن مسعود کاسانی (صوفی ۲۵۸۶) فرماتے ہیں :

اما شرائط جريان الربا (فمنها) ان يكون  
البدلان معصومين - فان كان احدهما غير  
معصوم لا يتحقق الربا عندنا - وعند ابى يوسف  
هذا اليس بشرط ويتحقق الربا وعلى هذا  
الاصل يخرج ما اذا دخل مسلم دار الحرب  
تاجرا فباع حربيا -

تحقق ربا کی ایک شرط بد لین کا معصوم ہونا ہے  
لہذا اگر ان میں سے کوئی ایک غیر معصوم ہو تو ہمارے  
ز نزدیک ربا کا تحقق نہ ہوگا امام ابو یوسف کے  
ز نزدیک یہ شرط نہیں۔ لہذا ربا کا تحقق ہو جائیگا  
اسی ضابطہ کی رو سے یہ مسئلہ اخذ کیا جاتا ہے کہ کوئی  
مسلمان دارا کرب تجارت کی غرض سے گیا۔ اور  
اس نے کسی حربی سے دو درہم کے بدلے ایک درہم خرید  
کیا یا اس قسم کی دیگر ایسی بیع کی جو نظر شرع میں فاسد  
ہیں تو یہ امام اعظم و امام محمد رحمہما اللہ کے نزدیک جائز  
ہوگا۔ اور امام ابو یوسف کے نزدیک ناجائز،

درهباد رھین او غیر ذلک من سائر  
البيوع الفاسدة في حكم الاسلام انه  
يجوز عند ابى حنيفة ومحمد - وعند  
ابى يوسف لا يجوز - (جلد ۵ ص ۱۹۲)

علامہ طحطاوی حاشیہ در مختار میں شرنبلالیہ کے حوالے سے فرماتے ہیں :

ربا کے شرائط میں سے بد لین کا معصوم ہونا اور تلف  
کرنے پر ضمان کا واجب ہونا ہے۔ تو ان میں سے  
ایک کا معصوم ہونا۔ اور دوسرے کا غیر مقوم ہونا۔  
منع نہ کرے گا۔

ومن شرائط الربا عصمة البدلين وكونهما  
مضمونين بالاتلاف فعصمة احدهما  
وعدم تقومه به الآخر لا يمنع

(جلد ۳ ص ۱۱۲)

علامہ حصکفی در مختار میں فرماتے ہیں :

کافر حربی اور مسلمان مستامن کے درمیان سوَد نہیں ہوتا۔  
اگرچہ عقد فاسد یا تمار کے ذریعہ وہاں حاصل کیا جائے۔ اسلئے  
کہ حربی کا مال دارا کرب میں مباح ہے لہذا اسکا حاصل کرنا  
حلال ہوگا،

لا ربا بين الحربى ومسلم مستامن ولو  
بعقد فاسد او قمار تمه لان ماله شبه  
مباح فيحل - (در مختار جلد ۳ ص ۲۰۹)



سود کے تحقق و عدم تحقق کا مدار مال کی عصمت و عدم عصمت پر ہے۔ دار پر نہیں دار چاہے دار الحرب ہو یا دار الاسلام۔ یہی وجہ ہے کہ وہ شخص جس نے دار الحرب میں اسلام قبول کیا۔ اور ابھی اس نے دار الاسلام ہجرت نہ کی تو اس مسلمان سے بھی عقد ربا حلال ہے۔ در مختار میں ہے :

و حکم من اسلم فی دار الحرب ولم یهاجر کحربی فللمسلم الربا معہ خلاف الہمالان مالہ غیر معصوم فلو ہاجر الینا ثم عاد الیہم فلا ربا اتفاقاً۔  
امام احمد رضا فرماتے ہیں :

ان الربا انما یکون فی مال معصوم اهل دار الحرب غیر معصوم حتی من اسلم منہم۔  
ثمہ ولم یهاجر الینا فاخذ ذالک اخذ مال مباح لا اخذ ربا . . . . . وَ هَذَا الْحُكْمُ یَعْنِ

کَنْ حَرْبِيْ غَيْرِ مُسْتَأْمِنٍ وَ لَوْ كُنِيْ وَ ارْتَدَّ لِلسَّلَامِ لِاَنَّ لِمَنَا طَاعَةَ عَدَمِ الْعِصْمَةِ وَ هُوَ يَشْمَلُهُمْ جَمِيْعًا۔

( فتاویٰ رضویہ ج ۷ ص ۱۱۵ )

مذکورہ بالا حوالوں سے یہ ثابت ہو چکا کہ ہندوستان اگرچہ دار الاسلام ہے۔ مگر یہاں کے غیر مسلم حربی ہیں۔ اور حربی کا مال غیر معصوم و غیر محذور ہے۔ اور سود کا تحقق مال معصوم میں ہوتا ہے۔ تو جہاں عصمت نہیں وہاں ربا بھی نہیں خواہ دار کچھ بھی ہو۔ انتقائے ربا کی علت دار نہیں۔ اور حدیث پاک لاربا بین المسلم والحربی فی دار الحرب۔ میں دار الحرب کی قید واقعی ہے احترازی نہیں۔ جس کا مطلب یہ ہے کہ عہد رسالت میں کوئی بھی غیر مسلم حربی، حربی ہوتے ہوئے دار الاسلام آ نہیں سکتا تھا۔ دار الاسلام میں رہنے کے لئے ذمی یا مستامن ہونا ضروری تھا۔ اسی مضمون کی دوسری حدیث سے بھی اس کی تائید ہوتی ہے جس میں دار الحرب کی قید کا ذکر نہیں۔ حضرت مکحول کی روایت میں ہے۔

لاربا بین اهل الحرب و اظنہ قال و اهل الاسلام۔ (فتح القدیر ۱۷۸ ص ۶)

لہذا حربی کافروں کا مال عذر اور بد عہدی کے علاوہ تمام صورتوں میں لینا جائز ہوگا۔ علامہ برہان الدین مرغینانی ہدایہ میں فرماتے ہیں :

لان مالہم مباح فی دارہم فبای طریق اخذہ المسلم اخذ مالا مباحا اذ لم یکن فیہ

غدار۔ (ہدایہ جلد ۲ ص ۸۶)

لیکن چونکہ یہاں کے کفار سے ہمارا معاہدہ ہے کہ ہم ان کے جان و مال سے کوئی تعرض نہ کریں گے ان کی اجازت کے بغیر ان کا مال نہیں لیں گے۔ لہذا اس معاہدہ کے تحت ان کی رضا کے بغیر لینا جائز نہ ہوگا۔ اور اگر بخوشی وہ اپنا مال ہمیں دیں۔ تو ان کی رضا مندی سے کسی بھی عقد فاسد کے ذریعہ ان کے

اموال کی تحصیل جائز و حلال ہوگی اور ان سے لین دین میں جو ہمیں زیادتی ملے گی وہ ربا اور سود کے زمرے میں ہرگز نہیں آئے گی۔ اور ہمارے لئے ان کا مال مباح خالص ہوگا۔

فَقِيْهُمُ الرَّعْفُ صَدْرُ الرَّعْفِ عِيَالُ الرَّعْفِ (الرحمہ) فرماتے ہیں:

”ہندوستان اگرچہ دارالاسلام ہے۔ مگر یہاں کے کفار یقیناً نہ ذمی ہیں نہ مستامن۔ لہذا ان کفار کے

اموال عقود فاسدہ کے ذریعہ حاصل کئے جاسکتے ہیں جبکہ بدعہدی نہ ہو۔“ (بہار شریعت ملخصاً جلد ۱۱ ص ۱۵۳)

اب تک کی گفتگو کا مدار اس بات پر تھا۔ کہ لین دین میں زیادتی مسلمان کو ملے۔ تو یہ زیادتی سود نہ

ہوگی۔ اور لینا جائز ہوگا۔ لیکن اگر زیادتی کی غیر مسلم کو ملے تو اس صورت میں ربا کا تحقق ہوگا یا نہیں؟ اس سلسلے میں فقہائے احناف کی آرا میں اختلاف پایا جاتا ہے۔ محقق علی الاطلاق علامہ ابن ہمام کا رجحان یہ ہے کہ زیادتی غیر مسلم حربی کو ملنے کی صورت میں عقد ناجائز اور ربا ہوگا۔ وہ فرماتے ہیں:

یہ بات مخفی نہیں کہ کافر حربی کا مال دارا کرب میں مسلمان

کیلئے مباح ہونے کو انتقائے ربا کی علت قرار دینا

اس بات کا مقتضی ہے کہ یہ عقد اس وقت جائز ہوگا

جب زیادتی مسلمان لے۔ جبکہ ربا اس سے عام ہے اسلئے

کہ یہ اس صورت کو بھی شامل ہے جبکہ دو درہم مسلمان

کی طرف سے ہو یا کافر کی طرف سے مسئلہ کی حلت دونوں

ہی صورتوں کو عام ہے۔ یونہی قمار میں کبھی مال کافر کے

ہاتھ لگ جاتا ہے۔ جبکہ قمار بازی میں غلبہ سی کا ہو۔

تو ظاہر یہی ہے کہ اباحت مفید ہوتی جبکہ مسلمان زیادہ لے

اور ہمارے اساتذہ نے یہ التزام کیا ہے کہ ربا اور قمار کے

حلال ہونے سے فقہار کی مراد وہ خاص صورت ہے جبکہ

زیادتی مسلمان کو ملے۔ جیسا کہ علت کا تعاقب ہے اگرچہ

جواب کا اطلاق و عموم اس کے برخلاف ہے۔

علامہ شامی کا بھی یہی رجحان ہے۔ وہ ردالمحتار میں فتح القدر کی مذکورہ بالا عبارت نقل کر کے اسکی

تائید میں سیر کبیر اور شرح سیر کبیر کی عبارت پیش کرنے کے بعد یہ نتیجہ اخذ فرماتے ہیں:

غور تو کرو کہ کافروں سے ان کے اموال ان کی رضامندی

فانظر كيف جعل موضوع المسئلة

لا يخفى انه انما يقتضى حل مباشره

العقد اذا كانت التريادة ينالها المسلم

والربا اعم من ذلك اذ يشمل ما اذا كان

الدرهمان من جهة المسلم او من جهة الكافر

وجواب المسئلة بالحل عام في الوجهين

وكذا القمار قد يفضى الى ان يكون مال

المخطر للكافر بان يكون الغلب له۔

فالظاهر ان الاباحه تفيد نيل المسلم التريادة

وقد التزم الاصحاب في الدرس ان مرادهم

من حل الربا والقمار ما اذا حصلت التريادة

للمسلم نظرا الى العلة وان كان اطلاق

الجواب خلافه۔

(فتح القدير جلد ۶ ص ۱۷۸)

سے لینے کا مسئلہ کس طرح بیان کیا گیا۔ اسی سے یہ معلوم ہو گیا کہ ربا اور متار سے ان کی مراد یہی ہے جو اس خاص طریقے پر ہو۔ گو کہ لفظ عام سہی کیونکہ حکم عموماً اپنی علت ہی پر دائر ہوتا ہے۔

(جلد ۲ ص ۲۱۰)

علامہ طحاوی کے تجزیہ سے پتہ چلتا ہے کہ ان کے نزدیک صورت مذکورہ میں بھی ربا اور سود کا تحقق نہ ہوگا۔ وہ فرماتے ہیں :

یہ ظاہر ہے جب کہ زیادتی مسلمان لے۔ اور ربا اس سے عام ہے کیونکہ یہ اس صورت کو بھی شامل ہے جبکہ دو درہم مسلمان کی طرف سے ہو۔ یا کافر کی طرف سے اور مسئلہ کا جواب علت سے دینا دونوں ہی صورتوں کو عام۔ اور گزر چکا کہ ربا کی شرط بدلین میں سے ہر ایک کا معصوم ہونا ہے۔

(لان مالہ شہہ مباح) هذا لا يظهر الا اذا كان المسلم هو الذي يتناول الزيادة والربا اعم من ذلك اذ يشمل ما اذا كان الدرهمان من جهة المسلم او من جهة الكافر وجواب المسئلة بالحل عام في الوجهين منع عن الفتح - وقد تقدم ان شرط الربا عصمة البدلين جميعاً (طحاوی علی الدرہ ۳ ص ۱۱۲)

علامہ طحاوی کی تحقیق کا خلاصہ یہ ہے کہ اگر لین دین میں زیادتی مسلمان نے دی۔ تو یہ زیادہ دینا مسلمان کے لئے ناجائز و حرام ہے۔ مگر اس صورت میں بھی ربا کا تحقق نہ ہوگا۔ کیونکہ ربا کے تحقق کے لئے بدلین کا معصوم ہونا شرط ہے۔ اور جب یہاں لین دین کافر حربی سے ہے تو ایک جانب عصمت مفقود۔ لہذا سود منقہ۔ امام احمد رضا علیہ الرحمہ نے اپنے متعدد فتاویٰ میں ہندوستانی غیر مسلموں سے تمام عقود فاسدہ بشمول ربا و قمار جائز و درست قرار دیا ہے۔ اس شرط کے ساتھ کہ لینے والا مال مباح سمجھ کر لے رہی یہ بات کہ اگر زیادتی مسلمان کو دینا پڑے تو آیا اس صورت میں ربا ہوگا یا نہیں؟ ان کے فتاویٰ سے حرمت تو ثابت ہے۔ لیکن صورت مذکورہ کا ربا ہونا مصرح نہیں۔

حضرت صدر الشریعہ علیہ الرحمہ نے بھی کافر حربی سے عقد فاسد کے ذریعہ تحصیل مال کو جائز اور غیر ممنوع بتایا ہے۔ مگر اس شرط کے ساتھ کہ وہ عقد مسلم کے لئے مفید ہو۔ (بھار شریعت ج ۱۱ ص ۱۵۳) اس سے ظاہر ہوتا ہے کہ اگر وہ عقد مسلمان کو مفید نہ ہو تو عقد ممنوع اور ناجائز ہوگا۔ لیکن ایسی صورت میں ربا کا تحقق ہوگا یا نہیں؟ فقیر موصوف کا کوئی واضح نظریہ معلوم نہ ہو سکا۔

بہر حال اس بات پر تو سب کا اتفاق ہے کہ زیادتی کا فر کو ملنے کی صورت میں عقد ناجائز و حرام ہوگا۔ اختلاف اگر ہے تو صرف ربا کے تحقق و عدم تحقق میں۔ اب مذکورہ الصدر نقول و حوالے کی روشنی میں طے یہ کرنا ہے کہ بیمہ زندگی (LIFE INSURANCE) کا حکم شرعی کیا ہوگا؟ کیا مسلمانوں کو زندگی بیمہ کی شرعاً اجازت ہوگی؟

**بیمہ زندگی کا حکم** | مذکورہ بالا تفصیلات سے چند امور منفع ہوئے (۱) ہندوستانی انشورنس کمپنی حکومت ہند کے زیر انتظام ہیں (۲) یہاں کی حکومت میں غلبہ و تسلط غیر مسلم حربیوں کا ہے۔ بلکہ عملی طور پر حکومت انھیں حربیوں کی ہے۔ (۳) انشورنس کا طریقہ بہ کار اپنی ظاہری شکل و شہادت کے لحاظ سے ربا اور قمار ہی کے زمرے میں آتا ہے۔ (۴) دارالحرب ہو یا دارالاسلام حربیوں کا مال مسلمانوں کے حق میں مباح ہے۔ بشرطیکہ دھوکا اور فریب نہ ہو حربی معاہدہ کے مال میں ان کی رضامندی بھی ضروری ہے۔ خواہ مال کا حصول ربا اور قمار کی شکل میں ہو یا دیگر عقود و فاسدہ کے ذریعہ کہ یہ حقیقت میں ربا اور قمار ہی نہیں۔

ہذا مسلمانوں کے لئے شرعاً بیمہ زندگی کی اجازت ہوگی۔ کیونکہ اس میں ملنے والی زیادتی و حقیقت سود اور قمار نہیں۔ بلکہ مال مباح ہے۔ جو بلا عذر و بد عہدی غیر مسلم حربیوں سے ان کی رضا سے حاصل ہو رہا ہے۔ لیکن چونکہ بیمہ زندگی کی تخمیر ربا کی ظاہری شکل و شہادت کے ساتھ ساتھ قمار بھی ہوتی ہے۔ اور ظاہر ہے کہ قمار میں متین طور پر یہ نہیں کہا جاسکتا کہ نفع کس کے حق میں ہوگا اور نقصان کس کے حق میں اور خود اپنا جمع کیا ہوا (راس المال) کس کے ہاتھ لگے گا؟ اس لئے شرعاً عقد بیمہ کی اجازت ہر شخص کو نہیں دی جاسکتی۔ بلکہ اس کے جواز یا عدم جواز کے فیصلہ کے لئے اس پہلو کو سامنے رکھنا ہوگا کہ بیمہ دار کا ذریعہ آمدنی کیا ہے؟ کاروبار معیشت اور خانگی معاملات میں اس کے اخراجات کتنے ہیں؟ اور رقم کی بچت کتنی؟ اگر بیمہ دار کی شرح آمدنی اس کے اخراجات سے زیادہ ہے۔ مثلاً وہ تنخواہ دار ملازم ہے کہ ہر ماہ ضروری اخراجات کے علاوہ معتد بہ رقم پس انداز کر لیتا ہے۔ یا تاجر وغیرہ ہے کہ اپنی آمدنی سے خیر رقم بچالیا کرتا ہے۔ جس کی بنا پر بیمہ شدہ رقم کی رقم از کم مدت مقررہ یا موسعت تک (قطار ادائیگی کا اُسے نطن غالب ہو۔ تو ایسے شخص کو شرعاً یہ اجازت ہوگی کہ وہ زندگی بیمہ کرائے۔ کیونکہ اس صورت میں بیمہ دار کو نفع کا حصول منظون بہ نطن غالب ہوگا۔ اور شریعت ظاہرہ میں بہترے مسائل ہیں جو نطن غالب کے محور پر گردش کرتے ہیں۔ ذیل میں اس کی ایک نظیر پیش کی جاتی ہے۔

**نطن غالب پر مدار حکم کی نظیر** | فقہ اسلامی میں "نطن غالب" کی حیثیت مانی جاتی ہے۔ اور اسمیں

بہت سے ایسے مسائل پائے جاتے ہیں جن کی بنیاد غلبہ نظر پر رکھی گئی مثال کے طور پر "بیع سلم" کو لے لیجئے کہ یہ فقہ حنفی کا ایک مستقل باب ہے جس کے جواز کے شرائط بھی خاصے طویل ہیں۔ جن میں سے ایک شرط کا بھی فقدان عقد سلم کے فساد کا باعث ہے۔ بیع سلم کے جواز کی ایک اہم شرط مسلم فیہ کا وقت عقد سے لے کر ادائے دین تک دستیاب ہونا ہے۔ اس تفصیل کے ساتھ کہ مسلم فیہ نہ عقد کے وقت معدوم ہونے اور نہ ہی درمیان میں، ان تینوں زمانوں میں سلم فیہ کا دستیاب ہونا ضروری ہے۔ اگر ان میں سے کسی ایک زمانہ میں بھی ناپید ہوا تو بیع سلم ناجائز ہوگی۔ فقہ حنفی کی مشہور کتاب ہدایہ میں ہے۔

لايجوز السلم حتى يكون المسلم فيه موجودًا  
من حين العقد الى حين المحل حتى لو كان  
منقطعًا عند العقد موجودًا عند المحل او على  
العكس او منقطعًا فيما بين ذلك لايجوز  
وقال الشافعي يجوز اذا كان موجودًا  
وقت المحل لوجود القدر اة على التسليم  
حال وجوبه و لنا قوله عليه السلام  
لا تسلفوا في الشراء حتى يبد و صلاحها  
ولان القدرة على التسليم بالتحصيل  
فلا بد من استمرار الوجود في مدة الاجل  
ليتمكن من التحصيل۔

(جلد ۳ ص ۹۳)

بیع سلم کے جائز ہونے کی ایک شرط یہ ہے کہ مسلم فیہ وقت عقد سے ختم میعاد تک مسلسل دستیاب رہے۔ اگر عقد کے وقت موجود نہ رہا، ادا کے وقت رہا، یا عقد کے وقت معدوم اور ادا کے وقت موجود رہا۔ یا درمیانی مدت میں موجود نہ رہا تو بیع ناجائز ہوگی۔ امام شافعی کے نزدیک اگر صرف ختم میعاد کے وقت موجود رہا جب بھی بیع سلم درست ہو جائے گی۔ کیونکہ بوقت وجوب ادائیگی پر قدرت حاصل ہے۔ ہماری دلیل حضور اقدس صلی اللہ علیہ وسلم کا یہ ارشاد ہے۔ پھلوں میں بیع سلم نہ کرو۔ جب تک اس کے دانے خوب نہ نکل جائیں۔ اور اس لئے بھی کہ ادائیگی پر قدرت حاصل کرنے ہی سے ہوتی ہے۔ لہذا مسلم فیہ کا پوری میعاد میں موجود رہنا ضروری ہے۔ تاکہ اسکی تحویل ممکن ہو۔

ظاہر ہے کہ مذکورہ بالا شرط کا حتمی تحقق زیادہ سے زیادہ سال بھر تک ہو سکتا ہے۔ اس سے زائد عرصہ میں یقین کے ساتھ یہ نہیں کہا جاسکتا کہ ایفائے عقد کے وقت یا درمیانی مدت میں سلم فیہ دستیاب ہی ہو۔ مگر اس کے باوجود شریعت ظاہرہ نے تین سال تک "بیع سلم" کو جائز قرار دیا ہے۔ بشرطیکہ اس مدت میں سلم فیہ کا دستیاب ہونا منطون بہ ظن غالب ہو۔ حدیث پاک میں بھی تین سال تک مدت معین کر کے "بیع سلم" کرنے کو درست قرار دیا گیا ہے۔ بخاری شریف میں ہے۔

.. عن ابن عباس قال قدم رسول الله صلى الله عليه وسلم المدينة وهم يسلفون بالشمر

السنن السنن والثلث فقال رسول الله صلى الله تعالى عليه وسلم من اسلف في شئ فنفى  
 كيان معلوم ووزن معلوم الى اجل معلوم . (جلد ۱ ص ۲۹۹)  
 مدینہ والے دو سال تین سال تک کے لئے پھلوں کا بیع سلم کرتے تھے تو رسول اللہ صلی اللہ  
 علیہ وسلم نے فرمایا جو بیع سلم کرے تو کیل معلوم وزن معلوم اور مدت معلوم تک کیلئے کرے ۔

---

## جان و مال کا بیمہ اور ان کی شرعی حیثیت

سوالنامہ میں بیمہ زندگی اور بیمہ اموال کی جو تشریح کی گئی ہے اور مختلف انداز سے اس کے منافع اور ساتھ ہی شرعی نقطہ نظر سے اس کے مضار و مفاسد پر جو روشنی ڈالی گئی ہے اس سے یہ عیاں ہوتا ہے کہ (۱)۔ بیمہ اموال اور بیمہ زندگی کی شرعی حیثیت قرض کی ہے یعنی بیمہ دار انشورنس کمپنی کو قرض دیتا ہے اور کمپنی ایک وقت مقررہ پر اپنے آئین کے مطابق اسی قرض کا مثل واپس کرتی ہے ساتھ ہی کچھ نفع بھی دیتی ہے۔ یہی اس معاملے کی حقیقت ہے اور یہ حقیقت ہمیں رہنمائی کرتی ہے کہ انشورنس کمپنی اور بیمہ دار کا معاملہ خالص قرض کا ہے جیسا کہ قرض کی درج ذیل تعریف سے عیاں ہوتا ہے۔ — ہو عقد مخصوص ای بلفظ القرض ونحوہ یرد علی دفع مال مثلی لآخر لیرو مثله۔ (تنبیہ الابصار و در مختار ص ۱۶۱ جلد

خامس، دارالفکر)

چونکہ یہاں قرض پر نفع مشروط ہے اس لئے یہ رہا ہے۔ قال رسول اللہ صلی اللہ تعالیٰ علیہ وسلم کل قرض جو منفعۃ فہو ربر۔ اور انشورنس کے قوانین کے مطابق تین سال تک بیمہ شدہ رقم کے ڈوب جانے کا برابر خطرہ لگا رہتا ہے اس لئے یہ قمار ہے۔ قمار کی تعریف حضرت ملا علی قاری علیہ السلام نے یوں تحریر فرمائی ہے۔ والقمار فی عرف زماننا کل لعب یشرط فیہ غالباً ان یاخذ

الغالب من الملاعبین شیئاً من المغلوب (مرقاة ص ۳۳ جلد ۲)

(۲) یہاں کی وہ کمپنیاں جو حکومت کی ہیں یا خالص غیر مسلموں کی ان عقود فاسدہ سے بر بنائے تحقیق جائز ہے۔ ہدایہ میں ہے۔ لان مالہم مباح فبای طریق اخذہ المسلم اخذ ما لا مباحاً اذالم یکن فیہ غدر۔ (ص ۸۶ جلد ۳) اس لئے ان کی طرف سے ان کی رضائے قرض کی رقم پر جو نفع ملتا ہے وہ اگرچہ بظاہر سود کی شکل سے مشابہت رکھتا ہے لیکن واقع میں وہ سود نہیں ہے اس لئے جائز ہے جیسا کہ فتاویٰ رضویہ کی اس عبارت سے واضح ہوتا ہے۔

جو مال غیر مسلم سے کہ نہ ذمی ہو نہ مستامن بغیر اپنی طرف سے کسی غدر اور بد عہدی کے ملے اگرچہ  
عقود فاسدہ کے نام سے اسے اسی نیت سے نہ نیت ربا وغیرہ محرکات سے لینا جائز ہے اگرچہ وہ دینے  
والا کچھ کہے یا سمجھے کہ اس کے لئے اس کی نیت معتبر ہے نہ دوسرے کی لعل امرئ ما نول  
(فتاویٰ رضویہ جلد ہفتم ص ۹۲) — نیز حدیث سے بھی یہی ثابت ہے قال رسول اللہ

صلی اللہ علیہ وسلم لا یؤبئ اهل الحرب واطنه قال واهل الاسلام :-

اور اس معاملے کے قمار ہونے کی صورت میں کسی ایسی شرط کے ساتھ جس کے ہوتے ہوئے نفع کا حصول  
منظون بظن غالب ہو ان بیہوشوں کی اجازت دی جاسکتی ہے اور یہاں نفع کا حصول منظون بظن غالب ہو سکتا  
ہے جیسا کہ سوالنامے سے منسلک ان جزئیات سے استفاد ہوتا ہے ۔

**ہدایہ میں ہے :-** ولا یجوز السلم حتی یکون المسلم فیه موجوداً من حین العقد الی حین

المحل (الی محل الدین) حتی لو کان منقطعاً عند العقد موجوداً عند المحل او علی العکس، او منقطعاً فیما  
بین ذلک لا یجوز — لنا قولہ علیہ السلام لا تسلفوا الشراحتی بید وصلاحہا، ولان القدراة علی

التسليم بالتحصیل فلا بد من استمرار الوجود فی مداة الاجل لیتمکن من التحصیل (ص ۳۲، باب السلم)

ولا یصح السلم فی طعام قریة بعینہا او شمرۃ نخلة بعینہا لانه قد یعتبریہ انه فلا یقدر علی

التسليم۔ والیہ اشار علیہ السلام حیث قال، ارأیت لو اذهب اللہ تعالی الثمن، بما یستحل احدکم

مال اخیہ، ولو كانت النسبة الی قریة لیبان الصفة لابس به علی ما قالوا کالخشمرا فی بنجارا او

الساخی بفرغانة۔ (ہدایہ جلد ۳ ص ۳۹ باب السلم) واضح ہو کہ ظن غالب سے مراد وہ ظن ہے جس کا

تعارف اعلیٰ حضرت امام احمد رضا قدس سرہ نے یوں کیا ہے۔

بیشک باعث غلبہ ظن اور ظن غالب شرعاً معتبر اور فقہ میں مبنائے احکام، مگر اس کی دو صورتیں ہیں

ایک تو یہ کہ جانب راجح پر قلب کو اس درجہ اعتماد و وثوق ہو کہ دوسری طرف کو بالکل نظر سے ساقط کر دے

اور محض ناقابل التفات سمجھے گویا اس کا عزم و وجود یکساں ہو ایسا ظن غالب فقہ میں ملحق بیقین کہ ہر جگہ کاریقین

دے گا اور اپنے خلاف یقین سابق کا پورا مزاحم واقع ہوگا اور غالباً اصطلاح علماء میں غالب ظن و اکبرائے اسی

پر اطلاق کرتے ہیں۔ فی غمز العیون والبصائر شرح الاشباہ والنظائر الشک لغة مطلق التردد فی

اصطلاح الوصول استواء طرفی الشئ وهو الوقوف بین الشئین بحیث لا یسئل القلب الی احد ہما

نان ترجح احدهما ولم یطرح الآخر فهو ظن فان طرحه فهو غالب الظن وهو بمنزلة الیقین وان لم یترجح

فهو وہم ولبعض متاخری الاصولیین عبارة اخرى او جزماً ذکرناہ مع زیادة علی ذلک وہی ان الیقین



جزم القلب مع الاستناد الى الدليل القطعي والاعتقاد جزم القلب من غير استناد الى الدليل القطعي كاعتقاد العاصي والظن تجویزا مرین احدهما اقوی من الآخر والوهم تجویزا مرین احدهما اضعف من الآخر والشك تجویزا مرین لامزية لاحدهما على الآخر انتهى اه ملخصاً۔

فاوی رضویہ جلد دوم ۱۰۷

دوسرے یہ کہ ہنوز جانب راجح پر دل ٹھیک ٹھیک نہ جمے اور جانب مرجوح کو محض منہمحل نہ سمجھے بلکہ ادھر بھی ذہن جائے اگرچہ بضعف و قلت یہ صورت نہ یقین کا کام دے نہ یقین خلاف کا معارف نہ کرے بلکہ مرتبہ شک و تردد ہی میں سمجھی جاتی ہے کلمات علماء میں کبھی اسے بھی ظن غالب کہتے ہیں اگرچہ حقیقتاً یہ مجرد ظن ہے نہ غلبہ ظن فی الحقیقۃ الندیۃ غالب الظن اذ المراد ما یأخذ به القلب فهو بمنزلة الشك والیقین لا یزول بالشك اه و فی شرح المواقف الظن هو المعبر عنه بغلبة الظن لان الرجحان ماخوذ فی حقیقۃ فان ماہیتہ هو الاعتقاد الراجح فکانه قیل او غلبۃ الاعتقاد الیٰ ہی الظن و فائدۃ العدول الیٰ ہذہ العبارة ہی التنبیہ علی ان الغلبۃ ای الرجحان ماخوذة فی ماہیتہ اه

(۳) ان عقود کو ضمان خطر طریق اور ضمان درک سے ملحق نہیں کیا جاسکتا کیونکہ یہ عقود باب ضمان سے نہیں بلکہ باب قرض سے ہیں کما مر۔

(۴) انکم ٹیکس اور اس کے علاوہ دوسرے ٹیکسوں سے بچنے کے لئے بھی بیمہ کی اجازت ہوگی۔  
(۵) جن صورتوں میں قانونی حیثیت سے بیمہ کرانا لازمی ہوتا ہے وہ صورتیں اکراہ کی حد میں داخل ہیں لہذا ایسے بیموں کے جواز میں کوئی شبہ نہیں کیا جاسکتا۔ لقولہ تعالیٰ، الامن اکراہ و قلبہ مطمئن بالایمان۔ (سورۃ النحل آیت ۱۰۶)

واللہ تعالیٰ اعلم

# جان و مال کا بیمہ

## اور ان کی شرعی حیثیت

بیمہ: آج کی ترقی یافتہ دنیا کا ایک جاننا پہچانا لفظ ہے، اس کی تشریح کی چنداں ضرورت نہیں تاہم اردو کی قدیم اور مستند لغت فرہنگ آصفیہ سے اس کا مفہوم اور اس کی اصطلاحی تعریف ذکر کی جاتی ہے۔

”بیمہ“ از بیم اندیشہ ضرر کا ذمہ، ضمانت، جب سوداگر لوگ نقدی یا جنس وغیرہ کہیں بھیجتے ہیں تو وہ اس شخص کو جو اس کے ضائع یا تلف ہو جانے پر دام بھر دینے کا اقرار کرتا ہے، کچھ کمیشن دیتے ہیں اور اس شرط یا اطمینان کو بیمہ کہتے ہیں۔

(فرہنگ آصفیہ ص ۴۶۹ جلد ۱ ترقی اردو بیورو دہلی)

یوں تو بیمہ (INSURE) زمانہ قدیم سے چلا آ رہا ہے تاہم موجودہ دور میں رائج بیمہ دو بنیادی حصوں میں بٹا ہوا ہے۔

(۱) بیمہ زندگی ”جسے عرف عام میں لائف انشورنس (LIFE INSURANCE) کہا جاتا ہے۔

(۲) ”بیمہ اموال“ جسے عرف عام میں جنرل انشورنس (GENERAL INSURANCE) کہتے ہیں۔

(۱) بیمہ زندگی (LIFE INSURANCE)

”بیمہ زندگی“، تاوان کا معاہدہ نہیں کیونکہ موت سے جو حقیقی نقصان ہوتا ہے اس کا اندازہ نہیں لگایا جاسکتا چہ جائیکہ اس کا ضمان اور تاوان مقرر کیا جاسکے، یہی وجہ ہے کہ ہر شخص کو اختیار ہے

کہ اپنی زندگی کا بیمہ کسی بھی رقم کا کرائے۔

یہ ایک ایسا معاہدہ ہے جس کے تحت بیمہ کمپنی، بیمہ کرائے والے کی موت پر یا ایک مقررہ مدت گزر جانے کے بعد ان میں سے جو بھی پہلے واقع ہو، ایک مقررہ رقم کی ادائیگی کی ذمہ داری لیتی ہے۔ ایک مقررہ قسط یا پرییمیم کی ادائیگی کے بعد بیمہ کرائے والا شخص دو فائدوں کا حقدار ہو جاتا ہے۔ پہلا فائدہ تو یہ ہے کہ اس کی موت واقع ہو جانے پر ایک مقررہ رقم اس کے وارث کو مل جائے گی۔ لہذا زندگی بیمہ کا یہ تحفظ کا عنصر ہوا، دوسرا فائدہ یہ ہوتا ہے کہ جو رقم پرییمیم کی شکل میں وہ جمع کراتا ہے، اس پر سود در سود کے حساب سے سود ہی نہیں ملتا بلکہ وہ انتہائی مستحکم سیکورٹی کی شکل میں جمع رہتی ہے۔ اور مقررہ مدت کے بعد معہ منافع واپس مل جاتی ہے۔ (کاموس ص ۶۲ - ۶۱ ملخصاً)

**بیمہ زندگی (LIFE INSURANCE) کے معاہدہ کے تحت جمع کی جانے والی قسطیں (پرییمیم) قرض کی قسطیں ہیں، گویا کہ بیمہ دار نے**

کمپنی کو ایک متعینہ قرض متعینہ قسطوں پر دینے کا وعدہ کیا، اور کمپنی نے متعینہ مدت پورے ہونے پر پوری رقم یکمشت مع منافع ( یا مدت متعینہ سے قبل بیمہ کرائے والے کی موت کی صورت میں ایک مقررہ رقم اس کے ورثہ کو دینے کا وعدہ کیا گو کہ اس کی جمع شدہ قسطیں مقررہ رقم سے بہت کم ہوں، اس طرح آسکی جمع شدہ قسطیں اصل قرض، اور بقیہ رقم منافع میں شمار کی جائیں گی۔ بہر حال یہ ظاہر رہا کہ ایک صورت ہوتی ہے، تاہم چونکہ یہ معاملات و عقود ان کمپنیوں سے ہوتے ہیں جو حربیوں کی حکومت کے زیر انتظام ہیں، یا خالص کافر حربیوں کی ہیں۔ لہذا یہ معاملات بہر حال جائز و مباح ہیں گو کہ ظاہراً "ربا" محسوس ہو رہے ہیں۔ مگر یہ اصلاً ربا نہیں۔ حدیث میں ہے۔

لَا رِبَا بَيْنَ الْمُسْلِمِ وَالْحَرَبِيِّ۔

مسلمان اور حربی کے مابین جو معاملہ ہو وہ ربا نہیں

اور اگر قمار ہو جب بھی جائز ہے۔ کیونکہ یہاں کی حکومت عملاً حربیوں کی ہے اور یہاں کے کافر

حربی ہیں اور حربیوں کا مال معصوم نہیں مباح ہے لہذا جو کمپنیاں خالص کافروں کی ہوتی ہیں ان سے ایسا

معاہدہ اور اس سے ملنے والے منافع جائز۔ ہر ایہ وغیرہ عامہ اصفار میں ہے۔

لَا نَ مَالَهُمْ مَبَاحٌ فِي دَارِهِمْ فَبِأَيِّ طَرِيقٍ أَخَذَهُ الْمُسْلِمُ أَخَذَ مَالًا مَبَاحًا اذَّالْمُ يَكُنْ فِيهِ غَدْرٌ

یعنی ان کفار کی رضا سے جس طرح اور جیسے بھی حاصل ہو جائز ہے۔ کہ اس میں غدر و فریب نہیں۔

تین سال تک متواتر قسطوں کی ادائیگی ضروری ہے اور چھوٹ جانے پر جمع ہونے کی پہلی میعاد سے

پانچ سال تک کی مہلت دی جاتی ہے کہ مع سود جمع کر دے۔ مگر مدت مقررہ یا موسم میں نہ جمع کرنے کی صورت

میں اس کا کھاتا بند کر کے رقم سوخت کر لی جاتی ہے، مذکورہ بالا شرط سے نیچے کی جو خطرناک صورت سامنے آتی ہے وہ قمار کی ہے۔ تاہم اس صورت سے ہونے والے نقصان سے بچنے کے لئے ایک صورت ہے جس سے نفع کا حصول منظون ہی نہیں بلکہ متیقن ہے جس پر عمل کرنے سے کسی نقصان کا اندیشہ نہیں۔ وہ یہ کہ تین سال کی تمام قسطیں یکمشت ہی جمع کر دی جائیں۔ اس طرح وہ ایک بہت بڑے منافع کا حقدار ہو جائے گا، اور ایسی کمپنیاں بیمہ کمپنیوں میں دستیاب ہیں۔

یہ خطرناک صورت حال اسی کے ساتھ پیش آ سکتی ہے جو معاشی اعتبار سے غیر مستحکم ہو، مگر جو لوگ کسی سروس سے منسلک ہوں یا اعلیٰ یا متوسط تجارت سے جڑے ہوئے ہوں تو یہ دیوالیہ پن ان کے ساتھ فقط موہوم و متردد ہے اور پالیسی کی تکمیل منظون بننے غالب لہذا ایسے لوگوں کے لئے بہر حال "بیمہ زندگی" کی اجازت ہوگی۔ رہ گئے وہ لوگ جنہیں مدت مقررہ یا موسمہ میں اپنی پالیسی جاری رکھنے میں شک ہو یعنی نہ کسی سروس میں ہوں نہ تجارت میں تو وہ یا تو تین سال کی مکمل قسطیں یکمشت جمع کر کے بیمہ پالیسی کے نفع کا حقدار بنیں یا ان کمپنیوں سے رجوع کریں جن میں یہ خطرناک شرط نہیں۔ جیسے پیریس

پیریس ۱۹۳۲ء سے بیمہ کا کاروبار کر رہا ہے اور حکومت

ہند سے رجسٹرڈ ہے۔ پیریس کے ایک ایجنٹ نے مجھے بتایا کہ بھارتیہ جیون بیمہ نگم میں جو تین سال کی خطرناک شرط ہے وہ پیریس کمپنی میں نہیں۔ یعنی بیمہ پالیسی جاری کروانے کے بعد اگر کسی مجبوری کی وجہ سے وہ پالیسی جاری نہ رکھ سکے تو اس کی جمع شدہ رقم مع منافع واپس مل جائیگی۔ خلاصہ یہ ہے کہ بیمہ زندگی میں کسی مسلمان کے عدم نقصان کے ظن غالب کے لئے تین صورتوں میں سے کوئی اپنائی جائے۔

(۱) جو لوگ کسی حکومت یا ملینڈ کمپنی کے ملازم ہیں یا اچھی تجارت کر رہے ہیں ان کے لئے تین سال کی شرط سے نقصان فقط موہوم اور منافع منظون بننے غالب ہے۔

(۲) جو لوگ معاشی استحکام کے اعتبار سے قسم اول میں نہیں آتے وہ (c-1-1) کی بیمہ پالیسی لیں اور اگر لینا ہی ہو تو تین سال کی تمام قسطیں یکمشت جمع کر دیں۔ تاکہ نقصان کا خدشہ یکسر ختم ہو جائے۔

(۳) اور یہ بھی نہ کر سکتے ہوں تو ان کمپنیوں سے بیمہ پالیسی حاصل کریں جن میں یہ خطرناک شرط نہیں ہے مثلاً پیریس۔

## بیمہ اموال

بیمہ اموال میں آگ حادثہ اور سمندری نیچے آتے ہیں۔ ان معاہدوں کے ذریعے بیمہ کمپنی ایک مقررہ

مدت میں آگ یا حادثہ وغیرہ سے ہونے والے نقصان کی تلافی کی ذمہ داری لیتی ہے اور بیمہ کرنے والا ایک واجبہ رقم بیمہ کمپنی کو بیمہ کی شکل میں ادا کرتا ہے۔ گویا حفظ و امان کی ذمہ داری کا معاوضہ پر بیمہ کی شکل میں بیمہ کرنے والا ادا کرتا رہتا ہے اور نقصان کی صورت میں بیمہ کمپنی نقصان کی حد تک اسکی تلافی کرتی ہے۔ لہذا یہ سب کفالت و ضمانت کے معاہدے ہیں۔

مذکورہ صورت ضمان خطر کی ہے اور قسطوں میں دی جانے والی رقم سوکرہ (SECURITE) ہے۔ ردالمحتار میں ہے۔

واما الخطر من اللصوص والقطاع فهو معلوم له وللتجار لانهم لا يدفعون مال السوكرة الا عند شدة الخوف طمعا في خذ بدل الهلك الخ (ج ۲ ص ۲۷۴) اور اسی میں ہے۔ وبما كررناہ يظهر جواب ماكثر السؤال عنه في زماننا و هو انه جرت العادة و هو ان التجار اذا استاجروا مركبا من حربى يدفعون له اجرتہ ويدفعون ايضا مالا معلوما لرجل حربى مقيم في بلادہ يسمى ذلك المال سوكرة على انه مهما هلك من المال الذى فى المركب بحرق او غرق او نهب او غيره فذلك الرجل فامن له بمقابلة ما ياخذہ منهم الخ (ج ۲ ص ۲۷۳)

بیمہ اموال سے حاصل شدہ رقم بلاشبہ جائز ہے۔ ہدایہ میں ہے۔ واما لكفالة بالمال فباشرة معلوماً كان المكفول به او مجهولاً اذا كان دينا صحيحاً الخ (هدایہ ص ۹۹، ج ۳ باب الكفالة) ہدایہ ردالمحتار وغیرہ میں ہے۔ لان مالهم مباح فى دارهم فباى طريق اخذہ المسلم اخذ مالاً مباحاً اذا لم يكن فيه غدر (هدایہ ص ۸۶ ج ۳ باب الربو)

خلاصہ یہ کہ خواہ بیمہ زندگی ہو خواہ بیمہ اموال ان سے ملنے والی اضافی یا بونس کی رقم ہندوستان یا اس طرح کے دوسرے ملکوں میں جائز ہے اسے لیکر اپنے کسی دینی و دنیوی امر میں صرف کرنا حلال و مباح ہے۔ یونہی بیمہ زندگی جس میں غالب پہلو نفع کا ہو بہر حال جائز ہے اور ٹیکسوں سے بچنے کے لئے جو پالیسیاں لی جاتی ہیں وہ تو بہر حال جائز ہیں کہ اس میں کسی قسم کے خطرے اور نقصان کا اندیشہ نہیں۔

وَاللّٰهُ تَعَالٰى اَعْلَمُ بِالْقَوَابِ

مولانا محمد حسین خان صاحب

## بیمہ زندگی و بیمہ اموال کی اسلامی حیثیت

(سئلہ) ایک گھمبیر نظام کے لئے کامل رہنمائی اور ہمہ گیر نظام ہے جس میں تمام شعبہ حیات کی طرح اس کا اقتصادی نظام بھی انتہائی جامع و متوازن ہے جو تکافل اجتماعی کا ضامن اور اشتراکیت و سرمایہ داری کے ظلم و جور سے پاک و صاف ہے، اس کا اقتصادی نظام اتنا ڈائنامک، متحرک اور تغیر پذیر ہے کہ زندگی کے ہر مرحلے میں اس کا ساتھ دے سکتا ہے اور ہر عصر میں اٹھنے والے نئے مسائل کا حل پیش کر سکتا ہے عہد جدید کی ایک اقتصادی پالیسی بیمہ یا انشورنس کے سلسلہ میں بھی اسلام کا واضح نقطہ نظر موجود ہے۔

بیمہ کی پالیسی جدید عہد کی پیداوار نہیں بلکہ تحقیق سے پتہ چلتا ہے کہ اس پالیسی کا آغاز آج سے صدیوں قبل اندلس کے مسلمانوں نے سمندری کاروبار اور سامان تجارت کے تلف ہو جانے اور بحری قزاقوں کے لوٹ لینے کے نتیجے میں کیا تھا۔ پھر رفتہ رفتہ اس پالیسی کو جدید یورپ نے ترقی دے کر پوری دنیا میں پھیلا دیا جو آج اپنی صدیوں فاسد پالیسیوں کے ساتھ رائج ہے۔

(بیمہ زندگی نفیم صدیقی ص ۱۰)

جواب - موجودہ بیمہ نہ تو امانت ہے نہ کفالت اور نہ ضمانت اور نہ ہی قرض کی صورت پوری طرح اس پر صادق آتی ہے۔ گو کہ بیمہ پالیسی مذکورہ اصناف میں قرض اور قمار سے بہت زیادہ مشابہ ہے۔

بیمہ امانت نہیں ہے | بیمہ امانت اس لئے نہیں ہے کہ امانت کی تعریف اس پر صادق نہیں آتی ہے کیونکہ امانت کی حفاظت مودع پر واجب ہوتی ہے اور مالک کے طلب کرنے پر اسے دینا واجب ہے جب کہ بیمہ پالیسی میں یہ صورت مفقود ہے۔ نیز اگر بیمہ دار بیمہ کی قسطوں کی ادائیگی کسی مجبوری کی وجہ سے بند کر دے تو انشورنس کمپنی اس کی ادائ شدہ رقم کو سوخت کر دیتی ہے حالانکہ امانت کے ساتھ

یہ سلوک نہیں کیا جاتا۔

بیمہ کفالت و ضمانت نہیں | کفالت شریعت میں اسے کہتے ہیں کہ ایک شخص اپنے ذمہ کو دوسرے کے ذمہ کے ساتھ مطالبہ میں ضم کر دے۔ در مختار علی ہاشم رد المحتار

ج ۷ ص ۷۸ میں ہے :

ضم ذمۃ الکفیل الی ذمۃ الاصل فی الطالبة مطلقا بنفس ابدین اوعین اور بلاشبہ بیمہ پر تعریف صادق نہیں آتی ہے۔ اسی طرح ضمانت کی تعریف بھی بیمہ پر صادق نہیں آتی ہے۔ اس لئے بیمہ کفالت و ضمانت نہیں۔

بیمہ قرض نہیں | بیمہ قرض اسلئے نہیں ہے کہ اس کی ادائیگی قرض لینے والے پر ہر صورت میں ضروری ہے۔ لیکن پریمیم کے ذریعہ جمع شدہ رقم کی ادائیگی بیمہ کمپنی پر ہر حال میں ضروری نہیں۔ جیسا کہ حادثہ بیمہ اور آئنگ بیمہ میں مدت گزر جانے اور حادثہ نہ پیش آنے کی صورت میں ہوتا ہے۔

بیمہ ربوہ ہے | بیمہ اپنی بعض صورتوں میں قرض سے مشابہ ہونے کی وجہ سے ربوہ ہے۔ اور اس میں ربوہ کی دونوں صورتیں پائی جاتی ہیں۔ جس کا اعتراف خود بیمہ کمپنی والے کرتے ہیں۔ سوالنامہ کا یہ مختصر اقتباس ملاحظہ ہو۔

بیمہ کا دوسرا فائدہ یہ ہوتا ہے کہ جو رقم پریمیم کی صورت میں وہ جمع کرتا ہے اس پر سود و رسود کے سبب صرف سود ہی نہیں ملتا بلکہ وہ انتہائی مستحکم سیکورٹی کی شکل میں جمع رہتی ہے اور مقررہ مدت کے بعد مع منافع واپس مل جاتی ہے۔ (سوالنامہ ص ۷)

ربوہ کی تعریف اصطلاح شرع میں یوں کی گئی ہے :

الربو فی الشرع عبارة عن فضل مال لا یقابله عوض فی معاوضۃ مال بمال ربوہ کی دو صورتیں ہیں (۱) ربوہ فضل (۲) ربوہ نسیئہ۔ اور بیمہ میں دونوں طرح کے ربوہ موجود ہیں نیز فقہار کرام نے قرض میں منفعت کی شرط ٹھہرانے کو ربوہ قرار دیا ہے۔ علامہ شاہی رد المحتار میں فرماتے ہیں کہ :

کل قرض جردنفعاً حرام ای اذا کان مشروطاً۔ (ج ۳ ص ۱۹۵)

بیمہ قمار ہے | بیمہ قمار کے پوری طرح مشابہ ہے۔ اس لئے کہ القمار من القمار الذی یزید وینقص۔ اور بیمہ کا بھی یہی حال ہے۔

تہا کی حرمت پر نص صریح موجود ہے جس میں اس فعل کو "رجس" اور شیطانی عمل قرار دیا گیا ہے۔  
 یا ایہا الذین آمنوا انما الخمر والمیسر والانسباب والانزلام رجس من عمل الشیطان  
 فاجتنبہ العکم تفلحون - (سورہ مائدہ)

**جواب ۱:** - بلاشبہ بیمہ ربوہ ہے۔ اور ربوہ مسلم وغیر مسلم کسی سے لینا جائز نہیں ہے۔  
 اللہ تعالیٰ نے مطلقاً فرمایا ہے - احل اللہ البیع وحرّم الربوہ..... یا ایہا الذین  
 آمنوا اتقوا اللہ وذرّوا ما بقی من الربوہ - (وغیرہا من الآیات القرآنیہ)  
 حدیث شریف میں ہے کہ

لعن رسول اللہ صلی اللہ علیہ وسلم اکل الربوہ وموکلہ وکاتبہ وشاہدہ یہ وقال ہم سواہ  
 مجدولت اعلم حضرت امام احمد رضا نے ربوہ کو مطلقاً حرام قرار دیا ہے چاہے وہ مسلم سے لیا جائے  
 یا غیر مسلم سے۔ یہ اور بات ہے کہ کافر حربی سے ربوہ کا تحقق نہیں ہوگا۔ چونکہ رسول اللہ صلی اللہ علیہ وسلم  
 نے ارشاد فرمایا کہ - لا سبئی بین اهل الحرب  
 (تفصیل کے لئے ملاحظہ ہو۔ فتاویٰ رضویہ اور مسائل سود)

لیکن اگر کسی مسلمان نے بیمہ کرایا یا تمنا تو اس کی رقم حکومت کے کھاتے میں چھوڑنے کے بجائے لینا  
 زیادہ بہتر ہے۔ اس لئے کہ اس سے غیر مسلموں کو تقویت ہوگی نیز وہ رقم مشرکانہ رسم دروان اور بدیہی کے  
 فروغ میں استعمال کی جائے گی۔

اگر یہ بات متحقق ہو جائے کہ بیمہ تمنا ہے تو اس کی شرعی اجازت نہیں دی جاسکتی۔

**جواب ۲:** - عقود بیمہ کو ضمان خطر طریق، ضمان درک، یا علامہ شامی کے بیان کردہ سوکرہ  
 کی جائز شکل سے ملحق نہیں کیا جاسکتا ہے۔ اس لئے کہ عقود بیمہ کا بغور جائزہ لینے سے بیمہ کی مروجہ شکل  
 ان تینوں جزوں میں سے کسی پر صادق نہیں آتی ہے۔

عقود بیمہ ضمان خطر نہیں | ضمان خطر طریق کی صورت یہ ہے کہ ایک شخص کسی مسافر سے کہے کہ تم اس  
 راستہ پر سفر کرو یہ راستہ بالکل محفوظ ہے۔ اور اگر تمہارا مال واسباب  
 لٹ جائے تو میں تمہارے مال کا ضامن ہوں۔ اب اگر اس راہ پر سفر کرتے ہوئے اس مسافر کا مال اسباب  
 لٹ جائے تو وہ شخص اس مال واسباب کے معاوضہ کا ضامن ہوگا۔ کیونکہ اس نے راستہ کی سلامتی بتائے  
 ہوئے بالصرحت یہ کہا تھا کہ اسباب لٹ جانے کی صورت میں وہ ضامن ہوگا البتہ اگر وہ شخص راہ گیر کو صرف  
 یہ کہتا کہ یہ راستہ سلامتی کا ہے۔ اور پھر اس راہ گیر کا اسباب لٹا تو وہ شخص ضامن نہ ہوتا کیونکہ اس کے



بیان سلامتی میں ضمانت کا قرار نہیں۔ اب مذکورہ صورت مسئلہ کی رو سے یہ کہنا بالکل درست ہو گا کہ انشورنس کا ضمانت علی خطر الطریق پر قیاس کرنا غلط ہے۔ کیونکہ راستہ کی سلامتی کی ضمانت دینے والا یہ ضمانت دے رہا ہوتا ہے کہ مسافر کا سامان لٹے گا نہیں جب کہ انشورنس کمپنی بیمہ شدہ شخص یا چیز کے تلف یا ہلاک نہ ہونے کی ضمانت نہیں دیتی۔ بلکہ نقصان یا معاوضہ پورا کرنے کی ضمانت دیتی ہیں۔

**عقود بیمہ ضمانت درک نہیں** | چونکہ ضمانت درک میں دین کا ہونا ضروری ہے۔ اور بیمہ کمپنی میں جمع شدہ رقم از قبیل دین نہیں ہے۔ ضمانت درک کی تعریف

در مختار علی ہاشم ردالمحتار جلد ۴ ص ۲۹۴ پر یہ کی گئی ہے کہ۔

بمالك عليه وبما يدرك في هذا البيع وهذا يسمى ضمان الدرك،

**عقود بیمہ سوکرہ نہیں** | علامہ شامی کے بیان کردہ سوکرہ کو موجودہ بیمہ پالیسی پر قیاس نہیں کیا جاسکتا ہے۔ اس لئے کہ دونوں میں یکسانیت نہیں پائی جاتی ہے۔ دونوں میں

دیگر طرح کے فرق کے ساتھ ساتھ بنیادی فرق یہ ہے کہ سوکرہ میں صرف منفعت ہی منفعت ہے۔ خسارہ کی کوئی صورت نہیں ہے۔ جبکہ بیمہ میں خسارہ کا پہلو نمایاں ہے۔

**جواب ہے :-** انکم ٹیکس یا دیگر ٹیکس کی ادائیگی ہر شخص پر لازم نہیں ہے اس سے انکم ٹیکس کے لئے بیمہ کی عام اجازت نہیں دی جاسکتی۔ ہاں اگر ٹیکسوں کے لزوم کی صورت میں جتنے مال کا استحصال متعین یا متظنون بظن غالب ہو اور اتنے یا اس سے کم مال کا ضیاع قمار کی تقدیر پر موہوم ہو تو ایسی صورت میں انکم ٹیکس اور دیگر ٹیکس سے بچنے کے لئے مال مسلم کی حفاظت کے پیش نظر بیمہ کی اجازت دی جاسکتی ہے۔

**جواب ہے :-** جن صورتوں میں قانونی حیثیت سے بیمہ کرنا لازمی ہو ان میں شریعت کی جانب سے اس کی اجازت دی جاسکتی ہے۔ کیونکہ الضرورات بیح المحظورات۔ جبکہ واقعہ ایسا قانون ہو کہ اس کی عدم تعمیل میں مسلمانوں کے لئے شدید نقصان کا یقین ہو۔

## خلاصہ بحث

اپنی مروجہ پالیسی اور فاسد شرائط کی وجہ سے بیمہ زندگی، بیمہ حادثہ، اور آگ بیمہ کی تینوں صورتیں ناجائز ہیں اس لئے کہ ان میں سے ہر ایک ربا و قمار اور غرر و ضرر جیسے شرعی محرکات پر مشتمل ہے۔ بیمہ کے مویدین کا بیمہ کو ضمانت یا خطر، ضمانت درک، عقد موالاة، بیع بالوفار اور سوکرہ وغیرہ پر

قیاس کرنا درست نہیں ہے۔ البتہ جن صورتوں میں قانونی حیثیت سے بیمہ کرانا لازم ہوتا ہے ان کے جواز کا قول کیا جاسکتا ہے۔ اسی طرح اگر زندگی بیمہ سے سوخت کی خطرناک شرط کو ہٹا دیا جائے اور کمپنی سے اصل جمع کردہ رقم ہی لی جائے تو اس میں کوئی قباحت نہیں ہے۔

ان مذکورہ طریقوں کے علاوہ دو اور ایسے طریقے ہیں جن میں جواز کی صورت پائی جاتی ہے۔ اور وہ (۱) اجتماعی انشورنس (۲) تبادلی انشورنس ہیں جو آج دنیا کے مختلف ملکوں میں رائج ہیں۔

**اجتماعی انشورنس** | اس نظام انشورنس کے تحت دنیا کی مختلف حکومتیں اپنے مزدوروں اور بسا اوقات دیگر کارکنوں کو بڑھاپے، مرض اور ریٹائرمنٹ کی صورت میں کفالت کرتی ہیں اس کی مختلف صورتیں اور شکلیں رائج ہیں۔ مثلاً پنشن، بڑھاپا الاؤنس، بونس، میڈیکل الاؤنس بے روزگاری الاؤنس وغیرہ۔

**تبادلی انشورنس** | تبادلی انشورنس کا کام تبادلی انجمنیں چلاتی ہیں۔ ان انجمنوں کے تمام حصہ داران کسی نہ کسی صورت میں کسی خاص خطرے کے سدباب کے لئے اکٹھا ہوتے ہیں۔ یہ انجمنیں اپنے تمام شرکار سے سال کی ابتدا میں ان کے کسی خاص خطرہ کی انشورنس کے معاوضہ کے طور پر ایک مخصوص رقم لے لیتی ہیں پھر انجمن سال بھر میں اپنے شرکار میں سے کسی کو بیش آمدہ خطرہ یا نقصان کے ازالہ کے لئے رقم خرچ کرتی ہیں۔ اگر وہ رقم اس شخص کی سال کے ابتداء میں دی گئی رقم سے زیادہ ہے تو انجمنیں یا کمپنی باقی رقم کا اس سے مطالبہ کرتی ہیں۔ اور اگر خطرہ کے تحفظ یا نقصان کے ازالہ پر اٹھنے والے اخراجات کم ہیں تو اس کی باقی رقم واپس کر دیتی ہے۔

گویا تبادلی انشورنس میں صرف وقوعہ خطرہ یا نقصان کے وقت کمپنی اپنے ممبر کو بے یار و مددگار نہیں چھوڑتی بلکہ اس کی پریشانی کو حل کرتی ہے۔ اسلئے انشورنس کی اس شکل میں موجودہ نظام انشورنس کی قباحت نہیں پائی جاتی ہے۔ اسلام اپنے تکافل اجتماعی میں یہی کام اسلامی معاشرہ کے سپرد کرتا ہے۔ تفصیل کے لئے ملاحظہ ہو۔ حکم الشریعۃ الاسلامیہ فی عقود التامین للڈاکٹر حامد حسین خاں

ان تمام صورتوں کے بعد میرا خیال ہے کہ مروجہ بیمہ زندگی و بیمہ اموال اپنی کثیر فاسد پالیسیوں اور شرائط کی وجہ سے ناجائز ہے۔ گو کہ یہ عقید بظاہر بڑا دلکش اور نفع بخش ہے۔ لیکن فی الواقع یہ انتہائی پر فریب اور مانند سراب ہے۔ اس کی حقیقت اس سے زیادہ نہیں کہ :

ظاہر میں تجارت ہے حقیقت میں جوا ہے : سود ایک کالاکھوں کے لئے مرگ میفاجات کو

صاحبت  
مکتبہ پیرہ زندگی

# صحابہ

## بر مسئلہ بیمہ زندگی

بیمہ زندگی کے مقالات کی خواندگی کے بعد ناس مفتی اعظم ہند حضرت العلامة مولانا مفتی محمد شریف الحق صاحب قبلہ امجدی دامت برکاتہم القدسیہ نے بحث کا آغاز کرتے ہوئے فرمایا:

بیمہ زندگی میں اصل یہ دیکھنا ہے کہ اس میں قمار ہے یا ربوہ؟ اس میں ربوہ تو نہایت ظاہر ہے اور قمار اعلیٰ حضرت نے فرمایا ہے تو اب یہی ہے کہ قمار ہے یا ربوہ؟ اس میں یہ صورت تو واقعی ہے کہ قمار ہے لیکن اس قمار کو دفع کرنے کے لئے مختلف کوششیں کی گئی ہیں مثلاً یہ کہ اگر کسی شخص کو اپنی آمدنی پر اطمینان ہو مثلاً وہ ملازم ہو یا تاجر ہو اور اس کو اس کا ظن غالب ہو کہ ہم قسط کو وقت پر جمع کر دیں گے تو اس کے حق میں قمار نہیں ہونا چاہئے اور اسی طریقے سے اگر کوئی شخص تین سال کی پوری قسطیں ایک ساتھ جمع کرے تو اب اس کیلئے قمار نہیں رہے گا۔ یہی باتیں اس مسئلہ کے موضوعات میں سے ہیں۔

مولانا صدرالوری صاحب : السلام علیکم ورحمۃ اللہ وبرکاتہ

اب تک زندگی بیمہ اور مال بیمہ کے متعلق جتنے مقالے پیش کئے گئے تو ان میں بعض میں یہ صراحت کی گئی تھی کہ زندگی بیمہ قرض ہے اس سلسلے میں اور بعض میں قرض ماننے سے انکار کیا اور اس کو عقد کے تحت مندرج کیا۔ بہر کیف قرض ہونے سے متعلق میرے ذہن میں خلجان یہ اٹھتا ہے کہ در قمار میں قرض کی تعریف اس طرح سے مرقوم ہے۔ القرض عقد مخصوص یرد علی دفع مال مستقل للاخیر لیرد مثله۔ اس عبارت کے تحت علامہ شامی فرماتے ہیں، الظاہران المراد عقد بلفظ مخصوص لان العقد لفظ لذا قال ای بلفظ القرض ونحوہ ای الدین وبقولہ اعطنی درہما لیرد علیہ مثله۔ علامہ شامی کی اس صراحت سے یہ معلوم ہوا کہ قرض کے لئے مخصوص قسم کے الفاظ متعین ہیں اب وہ کون کون سے الفاظ ہیں اب اسے لفظ قرض یا لفظ دین سے تعبیر کیا یا اس طرح سے کہیں اعطنی درہما لیرد علیک مثله،

یعنی تم مجھے اتنا درہم دو تا کہ میں تجھے اسی کے مثل واپس کر دوں اس سے یہ پتہ چلتا ہے کہ زندگی ہمیں کیلئے مخصوص قسم کے الفاظ متعین ہیں کہ جب انہیں تعبیر کی جائے تو قرض کی صورت حال ہو سکتی ہے اور اگر دوسرے الفاظ کے ذریعے تعبیر کی جائے تو اسے قرض نہیں کہیں گے بلکہ اسے عاریت کہیں گے۔

مولانا بدر عالم صاحب :- دوسرے لفظ سے کوئی سامان کسی کو دیا تو وہ عاریت ہی رہے گا۔ قرض نہیں جب کہ امام احمد قدس سرہ فرماتے ہیں "عاریت ہے" جب بھی قرض کہ روپے دیئے روپیہ اور عاریت میں بعینہ شئی قائم نہیں رہتی درمختار میں بھی ہے عاریۃ الثمن قرض ضرورۃ استھلاک عینھا بیمہ وغیرہ کے متعلق فتاویٰ رضویہ جلد ہشتم میں سوال ہوتا ہے تو اعلیٰ حضرت فرماتے ہیں چونکہ یہ روپے عاریت ہے قرض ہے اور اس طرح جہاں کہیں بھی ہو صورت قرض ہے۔

مولانا صدر الوری صاحب :- اعلیٰ حضرت نے یہ فرمایا کہ عاریۃ الثمن قرض نہ کہ عاریۃ قرض ہے۔ ظاہر ہے کہ یہاں پر قرض ہونے کا حکم مطلق عاریت کے اوپر نہیں لگایا بلکہ یہ ثمن کے عاریت پر لگایا اب اس سے لازم نہیں آتا کہ اگر ثمن کو عاریت میں لیا تو قرض ہو گیا اور اس کو ممکن ہے کہ قرض اس لئے کہا کہ چونکہ ثمن کے اندر تعین نہیں ہوا کرتی ہے تو ثمن اگر نقد کو بنایا جائے اور حقیقت میں درہم و دنانیر ہی ثمن خلقی ہیں اور اس کے علاوہ جو روپے پیسے آپ کے راجح ہیں وہ ثمن اصطلاحی ہیں اور چونکہ ثمن ہونے کی حیثیت سے ان میں تعین نہیں ہوا کرتی تو اب تعین نہ ہونے کی بنیاد پر ان میں تصرف کرنا جائز ہوا اسلئے وہاں ممکن ہو سکتا ہے کہ جو عاریت ہو وہی قرض بھی ہو لیکن اب اس سے لازم نہیں آتا کہ ثمن اگر ہو تو وہاں پر بھی عاریت ہی یقین ہو جائے اس لئے کہ اگر کوئی ثمن شئی مثلاً سامان کوئی بطور عاریت لیا تو اب وہاں عاریت لینے والے پر ضروری کہ اس سے انتفاع حاصل کرنے کے بعد بعینہ اسی شے کو لوٹا دے لیکن اس کے برخلاف قرض میں یہ بات نہیں ہوتی کیونکہ جو مال قرض لیا جاتا ہے اس سے مستقرض بذات خود تصرف کرتا ہے اور اس کا مثل واپس کرتا ہے۔

حضرت مولانا محمد مصباحی صاحب :- یہ بیمہ زندگی میں کیا دیتا ہے ثمن دیتا ہے یا ثمن۔ کیا دیا؟ جو دیتا ہے اس کی تعین کی جائے حقوق سے کوئی فائدہ عملاً ہے؟ کیا کپڑا دیتا ہے؟  
حضرت نائب مفتی اعظم :- ثمن دیتا ہے۔ دیکھئے ایسا ہے کہ اعلیٰ حضرت کے ارشاد کے بعد کوئی بحث نہیں ہو سکتی ابھی جو اعلیٰ حضرت نے یہ فرمایا ایک جگہ کہ یہ کسی عقد میں داخل نہیں۔ ابھی جو عبارت مولانا بدر عالم نے پڑھی اس میں یہ ہے کہ یہاں صورت قرض ہے۔

حضرت مصباحی صاحب :- اسے تو حقیقت میں قرض ہونا چاہئے کہ روپہ متحقق ہوتا ہے۔  
حضرت نائب مفتی اعظم ہند :- لیکن یہ بحث الگ ہے کہ یہ عاریت ہے یا نہیں دیکھئے ایسا ہے یہاں بحث یہ ہے کہ

لفظ عاریت کا تحقق ہو گا یا نہیں، بیمہ عاریت نہیں یہ تو مستحق علیہ ہے یہاں بحث یہ ہے کہ لفظ عاریت سے کوئی مال لے تو وہ قرض ہو گا کہ نہیں در مختار کی عبارت کا مطلب یہ کہ کسی نے ثمن مگنی مانگا کہ سو بچا اس روپے دید اس نے دید یا اگرچہ اس نے کہا عاریت لفظ مگر وہ قرض ہے اب اس کے بعد یہ بحث ختم ہو گئی اب بحث کا معاملہ یہ ہے کہ اعلیٰ حضرت نے یہ فرمایا کہ کسی عقد کے تحت داخل نہیں ایک جگہ فرمایا کہ صورت قرض ہے اب اس پر آپ حضرات گفتگو کیجئے ان دونوں فتوؤں میں جو تقاضا ہے اسے دور کیجئے۔

مولانا آل مصطفیٰ صاحب :- فقہائے کرام نے جو قرض کی تعریف کی ہے وہ یہ کہ اپنا سامان دیکر اس کے مثل واپس لے لے اس میں نہ قرض کیلئے کوئی الفاظ متعین اور نہ کچھ۔ صرف عقد قرض کی حقیقت یہ بتائی کہ اپنا مثلی مال دیکر دوسرا مثلی مال کو حاصل کرنا اس کے تحت در مختار میں بھی تصریح کیا کہ اگر کسی کو عاریت میں دیا تو عاریت ان کے ملک ضمانت میں وہ بھی اس طور پر قرض ہو گا جیسا کہ مولانا بدر عالم صاحب نے عبارت سنائی اس سے بخوبی واضح ہوتا ہے کہ عقد قرض کی حقیقت صرف اتنی ہے کہ کسی کو اپنا مثلی مال دیکر اسی کے مثل واپس لینا جیسا کہ عاریت کی بعض صورت اس کے اندر داخل کی اب اس کے لئے کچھ الفاظ متعین ہیں لفظ قرض میرے خیال میں فقہائے کرام کی کوئی عبارت نہیں میں فتویٰ امجدیہ کے حوالے سے یہ بیان کیا تھا کہ یہ کمپنی بیمہ کو جو روپے دیا گیا ہے وہ قرض ہے اس سلسلے میں یہ عبارت نقل کی ہے اس کو امانت نہیں بلکہ قرض سمجھنا چاہئے کہ کمپنی پر گروہی رہے اور اگر کہیں میعاد مقرر کر لی اس سے یہ سمجھ میں آتا ہے کہ کمپنی کو دیا جانے والا روپیہ یہ خود قرض کے اندر داخل ہے۔ القرض عقد مخصوص یورد علی مال مثلی لیرد مثله رہی یہ بات کہ اعلیٰ حضرت اس کو ایک جگہ عقد فاسد مانا اسلئے عقد شرعی میں داخل ہی نہیں اور دوسری جگہ فرمایا نہیں ہے مگر صورت قرض۔ حضرت مفتی شریف الحق صاحب قبلہ :- ایسا ہے کہ اس کا خلیجان یہ ہے کہ قرض کی تعریف کیا عقد مقصود بلفظ مخصوص جب تعریف میں یہ ہے کہ یہ عقد ہے لفظ مخصوص کے ساتھ۔

مولانا آل مصطفیٰ صاحب :- لفظ مخصوص نہیں۔

مولانا صدر الوری صاحب :- شامی میں ہے لفظ مخصوص۔

حضرت خواجہ مظفر حسین صاحب قبلہ :- حضرت مولانا صدر الوری صاحب نے جو یہ انکشاف فرمایا کہ بغیر مخصوص کے قرض نہیں شاید آپ یہاں اس سلسلے میں جو ہمارے بہار میں ہے کہ کہیں کسی سے ایک من دو من غلہ قرض کے طور پر لیتے ہیں اور پھر اس کی ادائیگی اسی ایک من یا دو من غلہ سے کرتے ہیں تو سوال یہ ہوتا ہے کہ ہمارے بہار میں کئی مثل ہیں یا ایک مثل اس لئے اس بارے میں اس بیع اور قرض میں ممتاز کرنے کے لئے علماء نے جو قید لگائی وہ پائی جائے تو قرض ہے اور اگر نہ تو بیع مثلی ہے۔ اسلئے علماء نے جو قید لگائی ہوگی وہ یقیناً حقیقت

کے موافق ہے۔

مفتی معراج القادری صاحب :- میں نے اپنے مقالے میں قرض نہ ہونے پر تقریباً چار دلیلیں پیش کی ہیں میں مناسب سمجھتا ہوں کہ ان کا اعادہ کر دوں ان چار دلیلوں میں سے میری پہلی دلیل جو وہ شاہی کے اسی قول سے مستفاد ہے پہلی دلیل یہ ہے کہ رقم جمع کرنے والے کی نیت قرض دینے کی نہیں ہوتی بلکہ اس کے حاشیہ ذہن میں یہ تصور بھی نہیں ہوتا کہ اس نے قرض دیا ہے وہ یہی کہتا ہے کہ میں نے اپنے روپے بینک میں جمع کئے ہیں جمع کئے ہیں یہ بولتا ہے یا میں بیمہ کے لئے قسطوار رقم جمع کرتا آیا ہوں کسی بھی رقم جمع کرنے والے نے یہ نہیں کہا ہے کہ میں نے بیمہ کمپنی میں اپنے روپے قرض کے طور پر دیدیے ہیں یا قرض کے طور پر میں نے اتنے روپے رکھے ہیں۔

دوسری دلیل یہ ہے کہ اگر اسے قرض مانا جائے تو قبل از میعاد مقرر قرض کو حق مطالبہ حاصل ہونا چاہئے اور مستقرض کو اس کے مطالبے پر رقم واپس کرنا لازم ہونا چاہئے کہ قرض میں وائن کو قبل میعاد حق مطالبہ حاصل رہتا ہے۔ ہدایہ میں یہ عبارت .. وكل دين حال اذا جله صاحبه صار مؤجلاً لما ذكرنا الا القرض، فتاویٰ ہندیہ میں ہے۔ وفي التجريد لو اقرض مؤجلاً او شرط التاجيل بعد القرض فالاجل باطل ويبقى المال حالاً اس جزیے سے بھی معلوم ہوا کہ میعاد مقرر کر کے قرض دے تو میعاد باطل ہے اور مسئلہ دائرہ میں پریمیم کی شکل اگر قرض کی ہو تو بیمہ کرانے والا مثلاً دس پندرہ سال متعینہ مدت کیلئے رقم دیتا ہے تو متعینہ مدت باطل ہو اور بیمہ کرانے والے کو قبل از میعاد مطالبہ کرنے پر اس کی جمع شدہ رقم کمپنی کو دینا لازم ہو حالانکہ مدت مقررہ سے قبل ایک پیسہ بھی بیمہ کرانے والا نہیں پاسکتا اور کمپنی پر بھی اپنی شرائط کے مطابق اس کے مطالبے کو پورا کرنا لازم نہیں۔

تیسری دلیل یہ تھی کہ قرض ماننے کی صورت میں یہ بھی خرابی لازم آئے گی کہ اگر قسط کی رقم کمپنی کے ایجنٹ سے ضائع ہو جائے یا وہ ضائع کر دے یا وہ خود اپنے معرف میں لے آئے اور کمپنی میں لے جا کر جمع نہ کرے تو کمپنی کو قسط دینے والے کی ضائع شدہ رقم بھرنا چاہئے کیونکہ بیمہ کرانے والے نے یہ رقم بیمہ کمپنی کو قرض دی ہے نہ کہ اس کے ایجنٹ کو تو واسطہ محض ہے۔ بیمہ کرانے والا یہی سمجھتا ہے اور کہتا ہے کہ میں نے بیمہ کمپنی میں رقمیں جمع کی ہیں کوئی کہتا ہے کہ میں سہارا انڈیا میں جمع کر رہا ہوں کوئی کہتا ہے میں جیون بیمہ سنگم میں جمع کر رہا ہوں اور یہ ظاہر ہے کہ ایجنٹوں کو بیمہ کمپنی ہی بھیجتی ہے جو گھر گھر جا کر ان کمپنی کا ممبر بناتے ہیں حالانکہ ایجنٹ سے رقم ضائع ہو جانے پر یا رقم جمع نہ کرنے پر بیمہ کرانے والا بیمہ کمپنی سے ایک کوڑی بھی حاصل نہیں کر سکتا اور یہ صورت قرض کے بالکل خلاف ہے۔

فقہاء صاف فرماتے ہیں کہ اگر آقا نے اپنے کسی نوکر سے قرض لانے کے لئے کسی کے پاس بھیجا اور نوکر نے اگر اس شخص سے کہا کہ میرے آقا کو پچاس روپے قرض دیدے یا میرے آقا تجھ سے پچاس روپے قرض مانگتے ہیں تو یہ قرض آقا کے ذمہ ہے۔ فتاویٰ ہندیہ میں ہے:

و لو بعث رجلاً لیستقرض الف درهم فاقرضه فند عافی یدہ اذ قال الرسول اخرج فلانا  
ارسل فہی للرسول وعلیہ الضمان (جلد ۲ ص ۲۶۱) ایسا ہی حکم شامی میں ہے۔

چوتھی دلیل یہ ہے کہ بیمہ کی کمپنی پر بہر صورت پریمیم کی رقم کی ادائیگی واجب نہیں اسلئے کہ مثلاً دو ڈھائی سال تک اس نے قسط وار رقمیں جمع کیں اور اس کے بعد اس کو یہ وسعت ہو سکی کہ بقیہ قسطیں جمع کرے تو وہ پوری جمع شدہ رقم لیس ہو جاتی ہے اور قرض میں مستقرض پر قرض کی ادائیگی بہر صورت واجب ہو جاتی ہے تو یہ چار دلیلیں میں نے پیش کیں۔

ان میں سے ابھی میری اس دلیل کے متعلق یہ عرض کیا گیا کہ وہ ایک جزئی مسئلہ ہے کہ اگر ایجنٹ کے بجائے خود لیجا کر کے کمپنی میں وہ رقم جمع کر دی جائے تب وہ رقم جو ہے اس کی قرض نہ ہو لیکن یہ ظاہر ہے کہ شاید دس فیصد ایسے لوگ ملیں لیکن نوے فیصد یہی طریقہ ہے کہ ایجنٹ کے ذریعہ رقمیں دی جاتی ہیں پھر یہ کہ میری چار دلیلوں میں سے وہ ایک چوتھی دلیل تھی تیسری دلیل جو ہے اب بھی اپنی جگہ باقی ہے اور چوتھی دلیل نوے فیصد تک وہ کام کر رہی ہے اب یہ کہنا کہ اپنا مثالی مال دیکر واپس لینا یہ قرض کی حقیقت ہے اور یہ قرض کی حقیقت جہاں ہوگی وہاں قرض ہوگا تو یہاں وہ بیمہ کرانے والے اپنی رقم جمع کرتے ہیں بیمہ کمپنی میں اور اس کی مثل رقم واپس کر لیتا ہے مطلب یہ ہوا کہ یہ حقیقی معنی جہاں ہوگا وہاں قرض ہوگا اور جہاں یہ نہیں وہاں قرض نہیں یہ بھی ذکر کیا گیا حالانکہ اس کے ساتھ ساتھ یہ بھی ضروری ہے کہ اس کے شرائط وارکان یا اسکے احکام جو ہیں وہ بھی پائے جائیں ورنہ خود صاحب مقال نے اپنے مقالہ میں اس سے انکار کیا ہے کہ بیمہ کرانے والے کی رقم امانت نہیں ہے اور انکار کی دلیل جو پیش کی ہے وہ حکم پیش کی ہے کہ امانت کا حکم ہے اور قرض میں جمع شدہ رقم میں یہ حکم نہیں پایا جاتا تو اگر صرف حقیقی معنی کا لحاظ ہے تو اس کی دلیل کی روشنی میں وہ ودیعت اور امانت ہو جائے کیونکہ اس کا معنی وہاں پایا جاتا ہے صرف حکم کی بنا پر اس کا انکار نہیں کیا جاسکتا۔

مفتی نظام الدین صاحب :- السلام علیکم ورحمۃ اللہ وبرکاتہ  
باتیں بہت طول کی شکل اختیار کرتی جا رہی ہیں ان کو سمیٹنا ضروری ہے اور میں نے اب تک جو خطبہ آپ حضرات کا سمجھا ہے۔ سوچتا ہوں اس کو دور کر دیا جائے۔ ہمارے عزیز محکم جناب دہما صدرالولہ صاحب نے



بہت معقول بات کہی ہے اشارہ اشکرہ قرض کی تعریف میں لفظ مخصوص کی قید آئی ہے اور جب لفظ مخصوص ہے تو اعارہ کے ذریعہ سے اگر قرض کا معاملہ کیا جائے تو قرض نہیں اس سلسلے میں آپ کے ظہان کو دفع کرنے کے لئے میں ذکر کر دوں کہ اعارہ ہے یہ خود قرض کے الفاظ مخصوصہ میں سے ہے اس سلسلے میں ہدایہ کی یہ عبارت زیادہ مفید ہوگی۔ قرض کے سلسلے میں صاحب ہدایہ فرماتے ہیں لانہ اعارۃ وصلۃ فی الابداء اس کے بعد اور عبارت اس میں یہ ہے یہاں تک کہ لفظ اعارہ سے قرض لینا دینا صحیح ہے اور جو آدمی اعارے کا مالک نہیں ہوگا وہ قرض کا بھی مالک نہیں ہوتا تو اس سے یہ معلوم ہوا کہ لفظ اعارہ خود قرض کے الفاظ مخصوصہ میں سے ایک لفظ ہے لہذا اگر اعارہ کا لفظ درمیان میں آجائے تو بھی قرض ہی کہا جائیگا کیونکہ قرض کی حقیقت و ماہیت یہاں متحقق ہے۔ قرض شرعاً یہی ہے کہ مال قرض خرچ کر کے اس کا مثل واپس کیا جائے اور درہم میں یہی ہوتا ہے کہ اصل درہم کو خرچ کر کے ان کا مثل واپس کیا جاتا ہے لہذا اب اسے گو کہ عاریت کے لفظ سے تعبیر کیا جائے مگر یہ اپنی حقیقت کے لحاظ سے قرض ہی رہے گا۔  
العبرة فی العقود للمعانی۔

جناب مولانا مفتی معراج قادری صاحب نے کئی ایک نکات بحث اٹھائے اور وہ سب کے سب بہت دقت نظر کے غماز ہیں لیکن اس سلسلے میں کچھ انہیں خلط ہو گیا ہے دیکھئے یہ جو آپ کی پہلی دلیل ہے کہ قرض کہہ کر کے کوئی قرض نہیں دیتا تو کہنے نہ کہنے کا حقیقت پر کوئی اثر نہیں پڑتا یہ بات سب کے نزدیک مسلم ہے۔ قرض کی تعریف جو ہمارے مولانا صاحبان نے نقل کی ہے وہ تعریف اپنی جگہ پر صحیح ہے اور قرض اس تعریف کے مطابق جو قرض کی حقیقت ہے وہ حقیقت بیمہ والے مسئلے میں بھی پائی جاتی ہے اس لئے جن حضرات نے اسے قرض مانا وہ حقیقت کے لحاظ سے صحیح و درست ہے کیونکہ مدار قول پر نہیں، کہنے پر نہیں بلکہ حقیقت پر ہے۔

دوسری بات آپ نے ارشاد یہ فرمائی کہ "میعاد مقرر کرنے سے میعاد لازم نہیں ہوتی بلکہ مقرر کو یہ اختیار ہوتا ہے کہ میعاد سے پہلے بھی مطالبہ کرنا چاہے تو مطالبہ کر لے اور مستقرض پر لازم ہوتا ہے کہ واپس کر لے لیکن یہاں کمپنی کے آئین کے مطابق مستقرض پابند ہوتا ہے کہ اپنے وقت سے پہلے مطالبہ نہیں کر سکتا" یہ بانہ بنی جگہ پر صحیح ہے اب اس سے یہ معلوم ہوا کہ کمپنی کی یہ شرط قرض کے اس معاملے میں ایک طرح کی شرط فاسدہ ہے اسی طرح نمبر چار میں آپ نے ارشاد فرمایا کہ قرض کی ادائیگی بہر صورت واجب ہوتی ہے اور قرض لیس نہیں ہوتا اور یہاں قرض لیس ہوتا ہے تو اس سلسلے میں عرض ہے کہ بیمہ زندگی کی یہی وہ شرط ہے جو زندگی بیمہ کو قرض کے ساتھ ساتھ تمار کی طرف کھینچ لی جاتی ہے اسی وجہ سے کہا جاتا ہے کہ زندگی بیمہ

ایک طرح کا قمار ہے اور اسی مفہوم کو بعض لوگوں نے کہا ہے کہ یہ قمار بالشرط ہے تو آپ نے یا جس نے بھی اس کو قمار کہا اس کی وجہ یہی شرط ہے تو یہ ایک شرط ہے جو حقیقت قرض سے خارج ہے۔ اب دیکھئے حقیقت اس بات کا تقاضہ کر رہی ہے کہ یہ قرض ہو اور شرط کا تقاضہ ہے کہ یہ قمار ہو ان دونوں کو اکٹھا کرنے سے یہ معلوم ہوا کہ زندگی بیمہ کا معاملہ۔ قرض مع قمار، کا ہے۔

اب رہ گئی یہ بات کہ شرعاً قرض میں اس طرح کی شرط کبھی روا نہیں لہذا یہ شرط بھی شرط فاسد ہوئی یعنی آپ کی دوسری دلیل کہ قرض میں میعاد مقرر کرنے سے میعاد لازم نہیں ہوتی اور چوتھی دلیل کہ قرض کی ادائیگی بہر حال واجب ہوتی ہے وہ کبھی ایس نہیں ہوتا یہ دونوں چیزیں اس بات کا ثبوت فراہم کر رہی ہیں کہ عقد قرض کے ساتھ دو شرائط ہیں اور دونوں کی دونوں شرط فاسد ہیں۔ فتح القدیر کے حوالے سے میں یہ بات بیان کر چکا کہ امام ابن الہمام رحمۃ اللہ علیہ نے فتاویٰ خلاصہ کے حوالے سے نقل کیا ہے کہ قرض شرط فاسدہ سے فاسد نہیں ہوتا اور یاد رکھنا چاہئے کہ فتاویٰ خلاصہ فقہ حنفی کی کتب معتدہ، مستندہ سے ہے اور اس کا جو فتویٰ ہوتا ہے وہ مفتی بہ اور واجب العمل ہوتا ہے تو فتاویٰ خلاصہ میں یہ ہے کہ ۲۶ عقود ایسے ہیں جو شرط فاسد سے بھی فاسد نہیں ہوا کرتے بلکہ وہ شرط ہی فاسد اور لغو ہو جایا کرتی ہے ان عقود میں سے صاحب خلاصہ نے ایک عقد عقد قرض کو بھی شمار کیا ہے اور امام ابن الہمام نے ان کی اس رائے کو نقل کر کے برقرار رکھا ہے اس سے یہ معلوم ہوا کہ مذہب حنفی یہی ہے کہ قرض شرط فاسدہ سے کبھی فاسد نہیں ہوتا۔ اس لئے یہ دونوں شرطیں اگرچہ فاسد ہیں لیکن اس کی وجہ سے یہ عقد عقد قرض ہونے سے خارج نہیں ہوگا کیونکہ حقیقت کا تقاضہ یہی ہے کہ عقد عقد قرض ہے شرائط اس سے خارج ہوا کرتی ہیں اب اگر شرطیں فاسد ہیں تو وہ شرطیں خود فاسد ہونگی، لغو اور باطل ہونگی مگر اس کا اثر عقد قرض کی صحت پر کچھ نہیں پڑے گا لہذا یہ عقد عقد قرض ہے ہاں چوتھی دلیل کی بنیاد پر یہ قمار بھی ہے اس لئے جن علماء نے یہ موقف اختیار کیا کہ یہ معاہدہ قرض مع قمار کا ہے وہ اپنی جگہ بہت بجا اور درست ہے اس کے بعد تیسری دلیل یہ دی گئی ہے کہ ایجنٹ بیمہ سے اگر یہ معاہدہ قرض ہو تو عرض کر دوں گا کہ بیمہ دار اپنی رقم ایجنٹ کے ذریعے کمپنی کو دیتا ہے خود ایجنٹ کو قرض نہیں دیتا، ایجنٹ تو کمپنی کا وکیل ہوتا ہے

حضرت نائب مفتی اعظم ہند :- دیکھئے حضرات بحث یہ چل رہی تھی جیسا کہ میں کہہ رہا تھا کہ پہلی تنقیح طلب بحث یہی ہے کہ بیمہ کس عقد کے تحت داخل ہے اس سلسلے میں مقالہ نگاروں میں کچھ حضرات کا خیال یہ ہے کہ یہ قرض ہے۔ کچھ حضرات کا خیال یہ ہے کہ قرض نہیں۔ قرض کے انتقار پر ان کی دلیلوں کا حاصل یہ ہے کہ اس میں ایسی شرط لگائی گئی جو دین کے منافی ہے شرط فاسدہ ہے لہذا وہ قرض درست نہیں۔

اس سلسلے میں میں نے ان سب باتوں کو دیکھا تھا کہ یہ سب بحثیں اُنیں گی رہی بات ختم کرنے کی تو مجدد اعظم  
حضرت امام احمد رضا قدس سرہ کے فتاویٰ سے آپ کے سامنے ایک فتویٰ پیش ہے۔ ایک فتویٰ ہے کہ  
بیمہ کسی عقد کے تحت داخل نہیں

حضرت علامہ صاحب قبلہ :- یہ بالکل متاثر ہے۔

حضرت مفتی شریف الحق صاحب قبلہ :- فتویٰ رضویہ جلد ہفتم ص ۱۱۳ فرماتے ہیں :- یہ بالکل قمار ہے اور محض باطل  
کہ کسی عقد شرعی کے تحت داخل نہیں، اگر یہ کسی عقد شرعی کے تحت داخل ہوتا تو جائز ہوتا جو انہیں  
فرماتے ہیں کہ یہ بالکل قمار ہے بالکل کا مطلب خالص قمار ہے اور کسی عقد شرعی کے تحت داخل نہیں۔  
اب اسی ضمن میں ص ۱۱۶ میں فرماتے ہیں بہر حال یہاں نہیں مگر صورت قرض اور اس پر نفع مقرر کیا گیا یہی  
سود ہے اور یہی جاہلیت میں تھا۔ تو اب یہ ہے کہ وہاں یہ فرمایا کہ یہ عقد شرعی کے تحت داخل نہیں اور  
یہاں نہ فرمایا کہ صورت قرض ہے بظاہر اعلیٰ حضرت کے قول پر تعارض لازم آتا ہے اب آپ حضرات تعارض  
دفع فرمائیں۔

مفتی محمد اعظم صاحب :- اعلیٰ حضرت نے نہیں فرمایا مگر صورت قرض۔

مفتی شریف الحق صاحب قبلہ :- اعلیٰ حضرت نے صورت قرض فرمایا ہے تو اس سے معلوم ہوتا ہے کہ قرض ہے مگر حقیقت  
میں قرض نہیں اگر حقیقت میں قرض ہوتا تو جائز ہوتا۔

مفتی نظام الدین صاحب :- اگر حقیقت میں قرض نہیں تو اس پر بحث ہی کیا چل رہی ہے اور کس چیز پر نفع سود  
ہوتا ہے اور کس چیز کو اعلیٰ حضرت فرما رہے ہیں کہ یہی سود زمانہ جاہلیت میں تھا یہ قرض پر ہی مرتب ہوگا۔  
حضرت محدث کبیر :- السلام علیکم۔

جزوی بحثیں بہت ہو چکیں مگر کسی عقد کے اندر آتا ہے یا نہیں آتا اس سے بحث کرنے یا نہ کرنے پر اس  
مسئلے کا مدار نہیں یہ اپنی جگہ ثابت ہے کہ یہ عقد شرعی نہیں عقد فاسد ہے اور اس کے فساد کے اوپر اب  
تک سب لوگ اپنے اپنے نظریات پیش کرتے رہے اور وجوہ فاسدہ بین المسلم واکرہی کا جو حکم ہے  
اس پر مسئلے کا مدار ہے۔ اور اعلیٰ حضرت امام اہلسنت فاضل بریلوی رضی اللہ تعالیٰ عنہ نے جو ارشاد فرمایا  
یہ بالکل قمار ہے اور محض باطل۔ کسی عقد شرعی کے تحت داخل نہیں اس کا معنی یہ ہے کہ وہ عقد فاسد  
ہو سکتا ہے مگر عقد مشروع نہیں۔ چنانچہ اس کی تشریح کے بعد ہی ہے۔ سزا سزا ہے۔

ایسی جگہ عقود فاسدہ بغیر فذر کے جو اجازت دی گئی وہ اس صورت سے مفید ہے کہ ہر طرح ہی ہے کہ  
اپنا نفع ہو۔ یہ لفظ "عقود فاسدہ" اس سے ظاہر ہو گیا کہ یہ عقد تو ہے بھلے یہ عقد شرعی نہ ہو۔ اب مدار اس

بات پر ہوا کہ عقد فاسد ہے تو عقد فاسد کس وقت جائز ہوتا ہے کس وقت جائز نہیں ہوتا ہے اب صرف اس مقدمے پر قاعدے سے اگر بحث کر لیا جائے تو انشاء اللہ تعالیٰ قریب ہو جائیں گے اور مولانا معراج صاحب نے جو کچھ ارشاد فرمایا کہ یہ ہوتی ہیں وہ ہوتی ہیں جمع کرتا ہے تو اس سے بحث نہیں اس کا جواب دینے کا کوئی ماہل نہیں ہے صرف بحث برائے بحث رہے گی اور یہاں صرف مسئلے کے جو مبنی ہیں اس کی بحث لانی جائے۔

مولانا مفتی معراج القادری صاحب :- استاذ گرامی حضرت محدث کبیر صاحب قبلہ نے جو ارشاد فرمایا کہ کسی عقد شرعی کے تحت نہیں۔ یہ عقود فاسدہ سے ہے مطلب اس کا یہ ہوا کہ وہ حقیقتاً کوئی عقد تو ہے لیکن وہ فاسد ہے اگر اس کا مطلب یہ ہے کہ وہ عقد تو ہے حقیقتاً لیکن فاسد ہے تو معلوم یہ ہوا کہ جو قرض کی صورت نکالی جا رہی ہے تو وہ قرض شرعی نہیں ہوا اور جیسا کہ مفتی نظام الدین صاحب نے فرمایا کہ جب وہ قرض شرعی نہیں تو ربوہ کا حکم جو دیا گیا تو وہ کس صورت میں دیا گیا ہے اگر وہ شرعاً قرض نہیں ہے تو اس پر جو منافع ملے وہ ربوہ نہیں ہوگا۔ ربوہ اسی وقت ہوگا جب آپ اس کو شرعاً حقیقتاً قرض مان لیں اور اس پر زیادتی لیں۔

حضرت نائب مفتی اعظم ہند :- دیکھئے میں نے مفتی صاحب قبلہ کی خدمت میں یہ پیش کیا تھا آپ کا کہنا یہ ہے کہ جب وہ عقد فاسد ہے تو قرض صحیح نہیں ہوا تو اس پر جو زیادتی ہوگی وہ سود نہیں ہوگی۔ میں نے مفتی صاحب سے عرض کیا کہ میں بہت غریب آدمی ہوں مجھ کو ۱۰۰ روپے قرض دیدیجئے اس نے کہا صاحب روپیہ پھنس جائے گا بہر حال گھاٹا ہوگا میں آپ کو سو روپے دوں گا لیکن آپ کو پانچ روپیہ مزید زیادہ دینا پڑے گا میں نے اسکو قبول کر لیا تو یہ عقد شرعی ہے کہ فاسد۔

مفتی معراج القادری — فاسد ہے۔

مفتی شریف الحق صاحب — فاسد ہے؟ زیادتی۔

حضرت مفتی محمد اعظم صاحب :- ربوہ ہے۔ سنئے اگر کسی کا جانور مر گیا اور غیر مسلم کے ہاتھ سے بیچ دیا۔

مفتی معراج القادری صاحب :- ہاں بیع کی صورت میں آپ اس کو لیجائیں تو ٹھیک ہے بیع کی صورت میں لیجائیں اور اس کے بعد اس بیع کو عقد حقیقی قرار کر کے اس پر زیادتی کو ربوہ تو اس کی صورت نکالی جائے اور اس کو دیکھا جائے لیکن قرض قرار دیکر کے نہیں۔

مفتی نظام الدین صاحب :- اعلیٰ حضرت عظیم البرکت رضی اللہ تعالیٰ عنہ کے جو دو فتوے پیش کئے گئے ہیں ان دونوں فتووں میں ذرہ برابر بھی تعارض اور تناقض کا شائبہ نہیں اب اس کی تطبیق سنئے۔

اعلیٰ حضرت نے اس فتوے میں یہ ارشاد فرمایا ہے کہ در مختار میں ہے عاریۃ الثمن قرض ضرورۃ استهلاك عینما۔ اس عبارت کو نقل کر کے اعلیٰ حضرت نے صاف فرمایا یہ معاملہ قرض کا ہے اس کے بعد وہ فرما رہے ہیں :۔ بہر حال یہاں نہیں مگر صورت قرض، اس کا مطلب یہ نہیں ہے کہ محض ظاہر میں قرض ہے۔ اس کا مطلب یہ ہے کہ یہ صرف قرض کی صورت ہے دوسری کوئی صورت مثلاً بیع وغیرہ کی نہیں۔ یہ بہر حال قرض کی صورت ہے یہ ہے عبارت کا مطلب۔ اور اس کی تائید ان کی اسی عبارت سے ہو جاتی ہے کہ اعلیٰ حضرت نے جو جزیہ نقل کیا ہے اس میں قرض کی صراحت ہے۔ اب دوسرا فتویٰ ہے کہ اس میں عقد شرعی کی نفی کی گئی ہے یہاں شرعی کا لفظ لغوی وغیرہ کے مقابلے میں نہیں بلکہ شرعی کا لفظ مشروع کے معنی میں ہے کہ یہ عقد مشروع نہیں اب اس کے بعد ایک اعتراض یہ پیدا ہوا کہ صاحب خلاصہ اور صاحب فتح القدر نے جو یہ کہا کہ شرط فاسد سے عقد فاسد نہیں ہوتا اور اعلیٰ حضرت نے اس کو عقد مشروع نہیں بلکہ عقد فاسد میں شمار کیا ہے۔ اب ان دونوں میں تعارض ہو گا اس کا ازالہ یہ ہے کہ شرط دو طرح کی ہیں ایک شرط ربو اور ایک غیر شرط ربو۔ شرط ربو اگر قرض کے ساتھ ہے تو اب وہ عقد فاسد ہو گا کیونکہ اس کے بارے میں نص صریح موجود ہے اور حدیث رسول ہے کل قرض جرنفعاً فهو حرام، یا فہو ربو لیکن ربو کی شرط کے علاوہ جو بقیہ شرطیں رہ گئی ہیں ان کے بارے میں کوئی نص صریح نہیں اسلئے ربو کے علاوہ دوسری شرطیں پائی جائیں تو عقد قرض فاسد نہیں ہو گا اور عقد قرض میں ربو کی شرط پائی جائے تو ایسی صورت میں یہ عقد قرض فاسد ہو گا اس طرح سے نہ تو اعلیٰ حضرت کے فتوؤں میں کوئی تناقض آنے لگا اور نہ صاحب فتح القدر و اعلیٰ حضرت اور صاحب خلاصہ کی عبارتوں میں کوئی تناقض رہے گا۔ اور بات عیاں ہو کر منفع ہو گئی کہ یہ معاملہ بہر حال قرض کا ہے اور قرض ہی کی صورت ہے اور قرض ہی کیلئے متعین ہے اب اس میں چونکہ قمار ہے اور ایک شرط کی وجہ سے قمار ہو رہا ہے لہذا یہ صورت قرض میں قمار کی ہوگی اور چونکہ اس میں ربو کی بھی شرط ہے اسلئے عقد قرض فاسد ہے۔

حضرت نائب مفتی اعظم ہند :- مفتی صاحب نے جو فرمایا آپ حضرات غور کر لیجئے کہ یہ عقد ہے کہ نہیں یا یہ عقد صحیح نہیں بلکہ عقد فاسد ہے، اگر یہ عقد صحیح ہے اور اس میں قمار بھی لازم ہے تو اب اس پر کسی صاحب کو کچھ فرمانا ہو تو فرمائیں۔

مفتی نظام الدین صاحب :- تو اعلیٰ حضرت کا قول متعین ہو چکا کہ یہ حقیقۃً قرض ہے اب مولانا معراج احمد صاحب کچھ کہنا چاہتے ہیں۔ میں سمجھتا ہوں کہ اعلیٰ حضرت کا جب فتویٰ یہی کہ بہر حال وہ قرض ہے تو اسے سب کو تسلیم کر لینا چاہئے۔ اب اس سلسلے میں اگر کوئی نئی بات کہنا چاہتے ہیں تو ضرور تشریف لائیں ہم آپ کے علم





سے استفادہ کے شائق ہیں۔

مولانا معراج القادری صاحب :- ابھی ہمارے مفتی صاحب نے فرمایا کہ یہ صورت قرض کی ہے اور ہمارے دلیلوں کے متعلق یہ ارشاد فرمایا کہ اس کا یہ حکم ہے کہ شرط کے فاسد ہونے سے یا حکم کے نہ پائے جانے کی وجہ سے اس شے کا وجود ہونا یا نہ ہونا اس پر منحصر نہیں ہوتا۔ یعنی جب تک وہ فاسد ہے یا حکم وہاں نہیں پایا گیا تو وہ شے موجود نہیں ہے آپ نے یہ فرمایا لیکن میں یہ عرض کروں گا کہ اپنے مقالے میں شاید آپ نے یا کسی اور صاحب نے ودیعت کی بھی نفی کی ہے کہ بیمہ کمپنی میں جو رقم جمع کی جاتی ہے وہ ودیعت و امانت بھی نہیں ہے کیوں نہیں ہے اس کی دلیل یہ پیش کی گئی کہ ودیعت کا جو حکم ہے یا ودیعت کی جو شرطیں ہیں وہ نہیں پائی جاتیں تو اگر اس دلیل کے اعتبار سے اس کی نفی کی گئی ہے تو اسی دلیل سے ہم وہاں ثابت کر دیں گے کہ وہاں قرض کی جو شرطیں ہیں یا قرض کا جو حکم ہے وہ نہیں پایا تو قرض بھی نہیں۔

مفتی نظام الدین صاحب :- یہاں پر یہ گفتگو کی گئی ہے کہ قرض کی ماہیت یہ ہے قرض کی حقیقت یہ ہے اور وہ حقیقت وہاں پائی گئی اس لئے اسے قرض قرار دیا گیا۔ اس لئے اعلیٰ حضرت رضی اللہ تعالیٰ عنہ نے بھی یہ فرمایا کہ بہر حال قرض ہے اور امانت کی اگر کسی نے نفی کی ہے تو اس لئے وہ نفی کی ہے کہ وہاں پر امانت کی جو حقیقت ہے وہی نہیں پائی گئی۔ اس لئے نہیں کہ اس کا حکم نہیں پایا گیا اس لئے نہیں کہ اس کی شرط نہیں پائی گئی بلکہ صرف اس لئے کہ اس کی حقیقت نہیں پائی گئی۔

حضرت نائب مفتی اعظم ہند :- نہیں نہیں یہ بات نہ کیجئے امانت میں جو چیز ہوتی ہے وہ امانت دار کی ملک رہتی ہے اور قرض میں ملک سے نکل جاتی ہے۔

مفتی نظام الدین صاحب :- حضرت یہ ارشاد فرما رہے ہیں کہ امانت میں امین کے پاس جو مال جمع کیا جاتا ہے اس مال کا مالک اصل میں مؤتمن ہی ہوا کرتا ہے امین اس کا مالک نہیں ہوا کرتا۔ یہی وجہ ہے کہ امین کے پاس سے اگر وہ ہلاک ہو جائے تو وہ مال امین کا نہیں، بلکہ اصل مالک کا ہلاک ہوتا ہے یہ حکم اسکے اندر ہوتا ہے اور یہاں جب ہم قرض دیدیتے ہیں تو اس مال کی مالک کمپنی ہوتی ہے اور ہم نہیں ہوتے لہذا امانت میں یہ ہوتا ہے اور اس کی حقیقت یہ ہے کہ جو آدمی پیسہ دیتا ہے وہی مالک رہ جاتا ہے جس کو دیا جاتا ہے وہ مالک نہیں ہوتا چونکہ یہ حقیقت یہاں منتفی ہے اسی وجہ سے بیمہ کو ودیعت اور امانت کے خانے میں نہیں لیجا یا جاسکتا اور قرض کی حقیقت پائی جا رہی ہے اس لئے اس کو قرض قرار دیا جائے گا کیونکہ فیصلہ کامیاب اور مدار حقیقت اور ماہیت پر ہی ہوا کرتا ہے۔



پیشکش

فرید ہیکل سٹال ۳۸ - اردو بازار لاہور